at 


acid rot Cart bP 


PN 


ଓଡ଼ିଶାରୁ ସାହିତ୍ୟ ଓ ୍୍ତୃତି 
ବୀକ୍ଷୀ ଓ ସଫୀକ୍ଷୀ 


ଚାଚଚେନ୍ଦ୍ର ନାଥ ଦାଶ 


SRO AST RC 


DS aed rm 


Bless 4 ACOH SO 


ଲେଖକଙ୍କର ଅନ୍ୟାନ୍ୟ ପୁସ୍ତକ 


ଜନଶ୍ରତି କାଞ୍ଚିକାବେରୀ 

ପୁନଶ୍ଚ ଜନଶ୍ରତି କାଞ୍ଚିକାବେରୀ 
ଖଦ୍ୟୋତର ଦ୍ୟୁତି 

ସରସ୍ବତୀ ଫକୀରମୋହନ : ସାହିତ୍ୟ 
ଓ ବ୍ୟକ୍ତିତ୍ସ 

ନିର୍ବାଚିତ ପ୍ରବନ୍ଧ ସଙ୍କଳନ 

ନବ ଦିଗନ୍ତର ଆହ୍ଧାନରେ 

ଜନ ଦିଗନ୍ତର ସନ୍ଧାନରେ 

ଅଜଣା ପଥ ଯେ ଡାକେ 


Medieval Literature and 
Traditions : New Perspectives 


ସୁରେନ୍ଦ୍ର ମହାନ୍ତି : ସମାଲୋଚନାର ଅର୍ଘ୍ୟ 
ନିବେଦନ 


Descriptive Morphology of Oriya 
Conversational Oriya 


ଓଡ଼ିଆ ଭାଷାଚର୍ଚ୍ଚୀର ପରମ୍ପରା 

ଓଡ଼ିଆ ଭାଷା-ସୁରକ୍ଷା ଆନ୍ଦୋଳନ 
ଓଡ଼ିଶାର ଭାଷା : ବୀକ୍ଷା ଓ ସମୀକ୍ଷା 
ଓଡ଼ିଆ ବ୍ୟାକରଣ ( ସଂପା. ) 
Linguistic Glossary (ed.) 
Glossary of Biotechnology (ed.) 
ନୀଳକଂଠ ସ୍ଲାରକୀ , ତୃତୀୟ ଖଣ୍ଡ ( ସଂପା. ) 
ଶୈଳୀବିଜ୍ଞାନ (ସଂପା.) 

Imaging Odisha (ed.) 
Jagannatha and The Gajapati 
Kings of Orissa 


ଓଡ଼ିଆର ସ୍ବାଭିମାନ ଓ ଅନ୍ୟାନ୍ୟ ପ୍ରସଙ୍ଗ 


Hindus and Tribals 

Orissa : A Comprehensive and 
Classified Bibliography (ed.) 
Bibliography on 

Lord Jagannatha (ed.) 
ଶିକ୍ଷାଜୀବୀର କଥା (ସୃତି କଥା ପ୍ରକାଶ 


ଅପେକ୍ଷାରେ ) 


Digitized by PPRACHIN, SOA 


ଓଡ଼ିଶାର ସାହିତ୍ୟ ଓ ସଂସ୍କୁତି : 
ବୀକ୍ଷା ଓ ସମୀକ୍ଷା 


ଗଗନେନ୍ଦ୍ର ନାଥ ଦାଶ 


ଏ 
2, 


6୍‌ୱସ୍ପଣ୍ଡଣର୍ସ ଓ¶-: 


a ¢: 
<. F..- 


୨ ¦! ଲେଂ୨ 
Digitized by PPRACHIN, SOA 


ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 
Odishara Sahitya O Sanskruti : Bikshya O Samikshya 


ଲେଖକ : ଡକ୍ଟର ଗଗନେନ୍ଦ୍ର ନାଥ ଦାଶ 
Author : Dr. Gaganendra Nath Dash 


ପ୍ରକାଶକ 
ଫ୍ରେଣ୍ଡସ୍‌ ପବ୍ଲିଶର୍ସ, ବିନୋଦବିହାରୀ, କଟକ 


ପ୍ରତିଷ୍ଠାତା : ସହଦେବ ପ୍ରଧାନ 


Publisher 
Friends’ Publishers, Binodbehari 
Cuttack-753 002, Odisha (India) 
Founder : Sahadev Pradhan 


ପ୍ରଥମ ସଂସ୍କରଣ : ୨୦୨୨ 
First Edition : 2022 


ପ୍ରଛଦ : କୁନାସରୋଜ 
Artist : Kunasaroj 


ଅକ୍ଷରସଜ୍ଜା : ଓମ୍‌ ଡିଟିପି ସେଣ୍ଟର, କଟକ 
Typeset : Om DTP Centre, Cuttack 


ମୁଦ୍ରଣ : କହ୍ନେୟା ପ୍ରିଣ୍ଟର୍ସ କଟକ 
Printer : Kanheya Printers, Cuttack 


ISBN 978-93-92898-15-0 


Price :¥ 250 
Digitized by PPRACHIN, SOA 


ବିଶ୍ଵଭାରତୀ, ଶାନ୍ତିନିକେତନରେ ଓଡ଼ିଆ ବିଭାଗ 
ସ୍ଥାପନର ଏହା ହେଉଛି ୭ ୫ତମ ବର୍ଷ । 


ଏ ଅବ୍ରସରରେ, 
ମନୋରମା ବିଶ୍ବାଳ ମହାପାତ୍ର, 
ବନମାଳୀ ବାରିକ, 
ଭରତ ଚନ୍ଦ୍ର ପାତ୍ର, 
ଦୁଃଖୁଶ୍ୟାମ ଗୌଡ଼, 
. ଆଜି ତୁମମାନଙ୍କୁ ପରମ ଶ୍ରଦ୍ଧାର ସହ ସରଣ କରୁଛି 
ଓ 
ଦିବଂଗତ ଶରତ ଚନ୍ଦ୍ର ନାୟକଙ୍କୁ ଅଶ୍ପର ଅର୍ଘ୍ୟ 
„ ନିବେଦନ କରୁଛି । 

ଅଗ୍ରଲେଖ 


ବିଭିନ୍ନ ସମୟରେ ଲିଖତ ଓ ବିଭିନ୍ନ ସ୍ଵାଦର କେତୋଟି 
ଲେଖାକୁ ନେଇ ହିଁ କରାଯାଇଛି ଏ ସଙ୍ଗଳନର ପରିକଳ୍ପନା | ସତ 
କହିବାକୁ ଗଲେ ଏ ମଧ୍ଯରୁ କୌଣସି କୌଣସି ଲେଖାକୁ ମୋର କୌଣସି 
ସଙ୍ଗଳନରେ ପ୍ରକାଶ କରିବାର ଉଦ୍ଦେଶ୍ୟ ପ୍ରଥମେ ମୋର ନ ଥିଲା | 
ଏପରି କି ତାହା ମୋର ପ୍ରକାଶନ ତାଲିକାରେ ବି ସ୍ଥାନ ପାଇ ନ 
ଥିଲା | କିନୁ ମୋର ଶ୍ରଦ୍ଧାତ୍ପଦ ଛାତ୍ର ସନ୍ତୋଷଙ୍କ ଜିଦ୍‌ ହେତୁ ସେପରି 
କେତୋଟି ଏ ସଂକଳନରେ ସ୍ଥାନ ପାଇଛି । ତାଙ୍କ ଜିଦ୍‌ ପଛରେ 
ଯେଉଁ ମାନସିକତା କାମ କରୁଥଲା ତା ହେଉଛି, ତଥ୍ୟ ବା ଉପାଦାନର 
ଆବିଷ୍କାର, ପୁନରୁଦ୍ଧାର ସଂରକ୍ଷଣ ଓ ଉପସ୍ଥାପନ ବା ଯୋଗାଣ 
ପ୍ରକ୍ରିୟା, ଇଂରାଜୀରେ ଯାହାକୁ ଡକୁମେଣ୍େସନ୍‌ (Documentation) 
ବୋଲି କୁହାଯାଉଛି | ତାହାକୁ ନଥକରଣ ବା ପଞ୍ଜୀକରଣ ଅଭିଧାରେ 
କେହି କେହି ଅଭିହିତ କରୁଛନ୍ତି । ମୋ ବିନୀତ ମତରେ ତାହାକୁ 
ଓଡ଼ିଆରେ ବି ଡକୁମେଣ୍କେସନ୍‌ ବୋଲି କହିବା ସ୍କହଣୀୟ । ସେ 
ଯାହାହେଉ, ଏ ସଙ୍କଳନରେ ସ୍ଥାନିତ କୌଣସି ଲେଖା କେବେ କାହାର 
କୌଣସି କାମରେ ଲାଗିବ କି ନାହିଁ ତ଼ା ମତେ ଜଣା ନାହିଁ | 

କହିରଖେ, ଅନ୍ୟାନ୍ୟ ବିଦ୍ୟା ଓ ଆମ ସମାଜର ଅନ୍ୟାନ୍ୟ 
ବିଭାବ ଓ ଅସ୍ମିତାଠାରୁ ସାହିତ୍ୟ ଓ ସଂସ୍କୃତିକୁ ବିଛିନ୍ନ କରି ମୁଁ ସାହିତ୍ୟ 
ସଂସ୍କତିଚର୍ଚା କରିନାହିଁ । 

ସେ ସବୁର ଉପଯୋଗିତା ଓ ମୂଲ୍ଯ ନିର୍ଧାରଣ କରନ୍ତୁ 
ସହୁଦୟ, ବସୁନିଷ୍ଠ ଓ ନିରପେକ୍ଷ ପାଠକମାନେ | ଅବଶ୍ୟ ମୋ ପ୍ରତି 
ବିଦ୍ଵେଷପରାୟଣ ଓ/ବା ଆତ୍ସମ୍ଭରି କେହି କେହି ସେ ସବୁର 

[ଖ] 


ଉପଯୋଗିତା ଓ ମୂଲ୍ୟ ସମ୍ପର୍କରେ କେବଳ ବିଭିନ୍ନ ପ୍ରଶ୍ନ ଉଠାଇବେ 
ଓ ପ୍ରତିକୂଳ ମନ୍ତବ୍ୟ ହିଁ ଦେବେ | ତାହା କିନ୍ତୁ ମୋ ପକ୍ଷରେ ସମ୍ପୂର୍ଣ୍ଣ 
ଭାବରେ ମୂଲ୍ୟହୀନ | କବି ଅଭିମନ୍ସ୍ୟଙ୍କ ଭାଷାରେ, 


“ ଯଥାଜାତ ବୁଵ୍ି ଶୁନି ପୁଚୁ ପ୍ରାୟେ ଜାଣ । 
ଯଥୋଚିତ ନୁହେଁ ତାଙ୍କ ନିନ୍ଦନ ବନ୍ଦନ ଯେ ॥” 


ପୁସ୍ତକଟିକୁ ଆଗ୍ରହର ସହିତ ପ୍ରକାଶ କରିଥବାରୁ ସୁସାହିତ୍ୟକ 
ଫ୍ରେଣ୍ଡସ୍‌ ପବ୍ଲିଶର୍ସର ପ୍ରତିଷ୍ଠାତା ଦିବଂଗତ ସହଦେବ ପ୍ରଧାନଙ୍କ 
ସୁଯୋଗ୍ୟ ପୁତ୍ର ହିମାଂଶୁ ଓ ସୁଧାଂଶୁଙ୍କୁ ଆନ୍ତରିକ ଧନ୍ଯବାଦ ଅର୍ପଣ 
କରୁଛି | 


2) 
1D 


ଅସୁ ଓ କୁଝିଖ9ହାନ ହନୁ ମୂତଣଥୁମାଦର ନରାଳରଣ 6ମ/ 
ଅରେ ସନ୍ଷଦ ହୋଇଥାରୁନାଜି / ପାଠକମାନେ ଜୟାନନି ଏ 
2o/ମକୁ ୫ କରଛୁ / 

ଜନଶ୍ରୃତିରେ ଜଗନ୍ନାଥ : ମଧ୍ୟ ଓ ଆଧୁନିକ ଯୁଗ 
ପୁନଶ୍ଚ ' ଲକ୍ଷ୍ମୀ ପୁରାଣ” ଚର୍ଚ୍ଚା 

ଓଡ଼ିଆ ଭାଷାସୁରକ୍ଷା ଆନ୍ଦୋଳନ ଓ ଫକୀରମୋହନ 
ପୁନଶ୍ଚ ନଗେନ୍ଦ୍ରବାଳା ଓ ରାଧାନାଥ ପ୍ରସଙ୍ଗ 

ସମାଲୋଚନା ଓ ଗବେଷଣା ପାଇଁ ପୁରସ୍କାର 
ଓଡ଼ିଆ ଅସ୍ମିତା ବିଗର 

“ ପ୍ରତ୍ୟାଲୋଚନା ର ପ୍ରତ୍ୟୁତ୍ତର 

“ ଅରଣ୍ୟ ରୋଦନ ର ଉତ୍ତର 

ଓଡ଼ିଆ ସାହିତ୍ୟର ଇଂରାଜୀ ଇତିହାସ 
ପଶ୍ଭାଦ୍ଗତିର ମାଇଲ୍‌ଷ୍ଟୋନ 

ନୂତନ ଇତିହାସର ସଂରଚନା : ବାଲିଯାତ୍ରା 


(୧) 


( ୧.୦) ନିକଟରେ କଟକରେ ବାଲିଯାତ୍ରା ଅନୁଷ୍ଠିତ ହୋଇଯାଇଛି । ବାଲିଯାତ୍ରା 
କଟକରେ ବହୁ କାଳରୁ ଅନୁଷ୍ଠିତ ହୋଇଆସୁଛି । ଠିକ୍‌ କେବେଠାରୁ ଏହା ଅନୁଷ୍ଠିତ 
ହେଉଛି, ତା ଏବେ ନିର୍ଦିଷ୍ଟ ଭାବରେ କହିବା ସମ୍ଭବ ନୁହେଁ | ବ୍ୟତିକ୍ରମରେ ଅଳ୍ପ 
କେତେକଙ୍କୁ ବାଦ୍‌ ଦେଲେ ବାଲିଯାତ୍ରା ପ୍ରାଚୀନ କାଳର ଓଡ଼ିଆମାନଙ୍କ ନୌବାଣିଜ୍ୟର 
ଓ ସେ ପ୍ରସଙ୍ଗରେ ବିଶେଷ ଭାବରେ ବର୍ଭମାନ ଇଣ୍ଡୋନେସିଆ ରାଷ୍ଟ୍ର ଅନ୍ତର୍ଗତ ବାଲି 
ନାମକ ଦ୍ଵୀପକୁ ସମୁଦ୍ର ପଥରେ ବୋଇତ ଯୋଗେ ବାଣିଜ୍ଯ ଉଦ୍ଦେଶ୍ୟରେ ଯତ୍ରା 
କରୁଥିବାର ସ୍ମାରକୀ ବହନ କରେ ବୋଲି ପ୍ରାୟ ଅଧୁକାଂଶ ଓଡ଼ିଆ ଏବେ ବିଶ୍ବାସ 
କରନ୍ତି | ପ୍ରତିବର୍ଷ ବାଲିଯାତ୍ରା ହେଉଥିବା ସ୍ଥାନରେ ଯେଉଁ ପକ୍ଟା ତୋରଣ ନିର୍ମିତ 
ହେଉଛି ସେହି ତୋରଣର ଉପରିଭାଗରେ ଗୋଟିଏ ବୋଇତ ମଧ୍ଯ ନିର୍ମିତ ହୋଇ 
ଏହା ନୌବାଣିଜ୍ୟର ସ୍କାରକୀ ବିଶ୍ବାସକୁ ଅଧକ ଲୋକପ୍ରିୟ ତଥା ସେପରି ବିଶ୍ଵାସଟି 
ଲୋକମାନସରେ ଅଧୂବକ ଦୃଢ଼ୀଭୂତ ହେବାରେ ବି ସହାୟତା କରୁଛି । ଠିକ୍‌ ସେଇ 
ଉଦ୍ଦେଶ୍ୟରେ ଏବେ ବାଲିଯାତ୍ରା ଅନୁଷ୍ଠିତ ହେଉଥବା ସ୍ଥାନର ସନ୍ଧିକଟରେ ମହାନଦୀରେ 
ଆନୁଷ୍ଠାନିକ ବୋଇତବନ୍ଦାଣ ଉତ୍ସବ ବି ଏବେ ଅନୁଷ୍ଠିତ ହେଉଛି । 


ବ୍ୟତିକ୍ରମରେ ମାତ୍ର ଯେଉଁ କେତେକ ବ୍ୟକ୍ତି ଏପରି ବିଶ୍ଵାସ କରନ୍ତି ନାହିଁ, 
ସେମାନେ ସମସ୍ତେ ପ୍ରାୟ କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ମତାବଲମ୍ବୀ | ୧୯ ୭ ୨ରେ କୃଷ୍ଣଚନ୍ଦୁ 
ପାଣିଗ୍ରାହୀ ପ୍ରାଚୀନ କାଳର ଓଡ଼ିଆମାନଙ୍କ ନୌବାଣିଜ୍ୟର ଉନ୍ମଳ ପରମ୍ପରା ବିଷୟକ 
ଏକ ପ୍ରବନ୍ଧ ଲେଖ ତାହାକୁ ବାଲିଯାତ୍ରା ଶୀର୍ଷକରେ ପ୍ରକାଶ କରିଥଲେ | କିନ୍ତୁ ଏହି 
ଦୀର୍ଘ ପ୍ରବନ୍ଧରେ ପ୍ରସଙ୍ଗକ୍ରମେ ବାଲିଯାତ୍ରା ସମ୍ପର୍କରେ ମାତ୍ର ଦୁଇଟି ଅନୁଚ୍ଛେଦ ରହିଛି | 
ଅବଶ୍ୟ ସେଇ ଦୁଇଟି ଅନୁଚ୍ଛେଦରେ ବି ପାଣିଗ୍ରାହୀ ବାଲିଯାତ୍ରା ପୂର୍ବୋକ୍ତ ନୌବାଣିଜ୍ୟ 

ପ୍ରସଙ୍ଗରେ ବାଲି ଦ୍ବୀପକୁ ଯାତ୍ରାକରିବାର ସ୍କାରକୀ ଯାତ୍ରା ରୂପକ ବିଶ୍ବାସକୁ ରାଲେଞ୍ଜ୍‌ 
କରି ତାର ଭିରତ୍ତିଶୂନ୍ୟତା ଦର୍ଶାଇ ଦେଇଥୂଲେ (ପାଣିଗ୍ରାହୀ, କୃଷ୍ଣଚନ୍ଦ୍ର ୧୯୯୪, 
ପୁ୪ ୯-୫୦) | ତେବେ ଉପରେ କୁହାଯାଇଛି ଯେ ଏପରି ବିଶ୍ଵାସ କରୁନଥୁବା ଲୋକଙ୍କ 
ସଂଖ୍ୟା ସ୍ଵଳ୍ପ | 

( ୧.୧)  କିନୁ ଲୋକମାନଙ୍କ ମଧ୍ୟରେ ଏପରି ବିଶ୍ଵାସଟିର ବ୍ୟାପ୍ତି ସନ୍ତଵେ ତା କିନ୍ତୁ 
ବିଶେଷ କାହିଁକି, ଆଦୌ ପ୍ରାଚୀନ ନୁହେଁ, ମାତର ଏବକାର ବା ଏଇ ଅଛ ଦିନ ତଳର | 
କାହିଁକି ନା ୧୮୭୬ ନଭେମ୍ବର ୧୧ ତାରିଖର “ଉତ୍କଳ ଦୀପିକା” ପୃଷ୍ଠାରେ 
ବାଲିଯାତ୍ରା? ଉପରେ ଏକ ରିପୋର୍ଟ ବା ପ୍ରବନ୍ଧ ପ୍ରକାଶିତ ହୋଇଥଲା ଓ ତାହା ଦୁଇଟି 
ସ୍ତମ୍ଭରେ ସ୍ଥାନିତ ହୋଇଥଲା | ଏ ରିପୋର୍ଟା ପ୍ରବନ୍ଧପାଇଁ ପ୍ରଥମ ସ୍ତମ୍ଭରେ ଅର୍୍ଧକରୁ 
ଅଧୁକ ସ୍ଥାନ ତଥା ଦ୍ବିତୀୟ ସ୍ତମ୍ଭରେ ବି ସେହିପରି ଅର୍ବକରୁ ଅଧ୍ବକ ସ୍ଥାନ ଦିଆଯାଇଥିଲା | 
ଏ ରିପୋର୍ଟା ପ୍ରବନ୍ଧରେ କୁହାଯାଇଥିଲା, 


“ ତୁଳ ମାସର ପୂର୍ଣ୍ଣମୀରେ ମହାନଦୀ ତଟବର୍ରୀ ଗଡ଼ଗଡ଼ିଆ ଶିବାଳୟ 
ସନ୍ମିକଟରେ ଏ ନଗରୀୟ ସ୍ତ୍ରୀ ପୁରୁଷମାନେ ସ୍କାନ ଦାନ କୀର୍ଭନ ଓ ଦର୍ଶନ ବହୁ କାଳରୁ 
କରିଆସୁଅଛନ୍ତି ଏ ବର୍ଷ ମଧ୍ୟ ତଦୂପ ହୋଇଥୁଲା | ଅନ୍ୟାନ୍ୟ ବରଷ ପରି ବହୁତ 
ଲୋକେ ସମବେତ ହୋଇଥିଲେ ଏ କଟକରେ କୌଣସି ପ୍ରକାର ମେଳା ନାହିଁ ପ୍ରକୃତ 
ପ୍ରସ୍ତାବରେ ବାଲିଯାତ୍ରାକୁ ଏକ ପ୍ରକାର ମେଳା କହିବାକୁ ହେବ | ଏହି ମେଳା ବହୁ 
କାଳରୁ ପ୍ରତିଷ୍ଠିତ | ପଦ୍ଧପୁରାଣର ସୃଷ୍ଟିରୁ ଏହା ଯେ ପ୍ରକାଶ ହୋଇଅଛି ତହିଁରେ ଦ୍ଵିରୁକ୍ତି 
ନାହିଁ । କେହି କେହି କହନ୍ତି ଯେ ଚୈତନ୍ୟ ମହାପ୍ରଭୁ ପୁରୁଷୋତ୍ତମ ଗମନ ସମୟରେ 
ନଦୀ ପାର ହୋଇଥବାରୁ ଗଡ଼ଗଡ଼ିଆଠାରେ ଏ ପର୍ବର ସୃଷ୍ଟି ହୋଇଅଛି | ସେ ବିଷୟ 
ଯାହାହେଉ ଏ ମେଳା କି ପ୍ରକାର ସମ୍ପଦଧିଶାଳୀ ହେବ ସେ ବିଷୟରେ ଯତ୍ନ ନ କରି 
କେତେ ଲୋକ କାଠଯୋଡ଼ିଠାରେ ଆଉ ଗୋଟିଏ ମେଳା ଅଳ୍ପ କାଳ ହେବ ସ୍ଥାପନ 
କରିଅଛନ୍ତି | ଏମାନେ କି ଆଧୁନିକ ଚୈତନ୍ୟ ହେବାର ସଂକଳ୍ପ କରିଅଛନ୍ତି ? ମାତ୍ର ଏ 
ମେଳାର ବିବାଦୀ ହେବାର ଯେ ଭଲ ନୂହେଁ ଏହା ନିରପେକ୍ଷ ବ୍ୟକ୍ତି ମାତ୍ରକେ ସ୍ବୀକାର 
କରିବେ | ଗଡ଼ଗଡ଼ିଆଠାରେ ବାଲିଯାତ୍ରା ସମାରୋହରେ ସମ୍ପନ୍ନ ହେବାର ବିହିତ । 
କଲିକତାରେ ଯେ ପ୍ରକାର ମାଘମେଳା ହୁଏ ବାଲିଯାତ୍ରା ସେହି ପ୍ରକାର ଆଦର୍ଶରେ 
ନିର୍ବାହ କରିବାର ଏଠା ଭଦ୍ରଲୋକଙ୍କୁ ଦୁରୂୁହ ନୁହେଁ; ତେବେ ସେମାନେ ଯେ କି 
ସକାଶେ ଉତ୍ସାହୀ ନ ହୁଅନ୍ତି ତାହା ଅନୁସନ୍ଧାନ କରିବାକୁ ହେଲେ ସ୍ଵୀକାର କରିବାକୁ 
ହେବ ଯେ ସେ ପ୍ରକାର ଉଦ୍ଯୋଗୀ କେହି ନାହିଁ ଥଲେ ମଧ୍ଯ ସମ୍ପବ୍ଧି ଶାଳୀ 

ନାଗରିକଲୋକେ ଅକାତରରେ ସାହାଯ୍ୟ କରିବାକୁ କୁଣ୍ଣିତ ହେବେ ନୋହିଲେ ଚେଷ୍ଟାର 
ଅସାଧ୍ଯ କ୍ରିୟା ନାହିଁ ।” 


ଏହା ପରେ ' ଉତ୍କଳ ଦୀପିକା”ର ବାକି ପ୍ରାୟ ଅର୍ଵ୍ବେକ ସ୍ତମ୍ଭରେ ମେଳାରେ 
ଖ୍ରୀଷ୍ଟ ଧମ ପ୍ରଗାର ଓ ବ୍ରାହ୍ମ ମତ ପ୍ରଗ୍ଭର ବିଷୟରେ କୁହାଯାଇଛି, ଯାହା ବର୍ଭମାନ 
ପ୍ରସଙ୍ଗରେ ଅବାନ୍ତର | 


ଅନ୍ୟାନ୍ୟ ବିଷୟ ବ୍ୟତୀତ ଏ ରିପୋର୍ଟା ପ୍ରବନ୍ଧରେ ଏ ଯାତ୍ରା ବା ମେଳାର 
ଉତ୍ପତ୍ତି ମୂଳରେ ଦୁଇଟି କାରଣ ଥିବାର ସୂଚିତ | ପ୍ରଥମଟି ପୌରାଣିକ କାରଣ ହେଇଥିବା 
ସମୟରେ ଦ୍ଵିତୀୟଟି ଏତିହାସିକ କାରଣ | ପୌରାଣିକ କାରଣ ସମ୍ପର୍କରେ ବିଶେଷ 
ସ୍ପଷ୍ଟ ସୂଚନା ଦିଆ ନ ଯାଇ କେବଳ ' ପଦ୍ଧପୁରାଣର ସୃଷ୍ଟିରୁ ଏହା ଯେ ପ୍ରକାଶ ହୋଇଅଛି 
ତହିଁରେ ଦ୍ଵିରୁଲ୍ତି ନାହିଁ ବୋଲି କୁହାଯାଇଛି | ଏଥରୁ ମନେହୁଏ  ପଦ୍ଧପୁରାଣ”ରେ ଏ 
ଯାତ୍ରା ବା ମେଳାର ସୂଚନା ମିଳେ । ତା ମଧ୍ଯ ସତ୍ୟ ହୋଇଥାଇପାରେ | କାରଣ 
' ପଦ୍ଧପୁରାଣ”ରେ ଏହିପରି ଅନେକ ଅଂଶ ପରବର୍ଭୀ କାଳରେ ପ୍ରକ୍ଷିପ୍ତ ହୋଇଛି । 
ତେଣୁ ' ପଦୃପୁରାଣ”ରେ ବାଲିଯାତ୍ରାର ସୂଚନା ଯଦି ବା ଥାଏ ତାହା ନିଶ୍ଚୟ ପରବର୍ଭାୀ 
କାଳରେ ପ୍ରକ୍ଷିପ୍ର ହୋଇଥିବାର ବେଶ୍‌ ସମ୍ଭାବନା ରହିଛି । କାରଣ ଏହାର ପ୍ରାମାଣିକତାକୁ 
“ ତହିଁରେ ଦ୍ଵିରୁକ୍ତି ନାହିଁ ବକ୍ତବ୍ୟ ମାଧ୍ୟମରେ ସ୍ଵାକାର କରିବା ପରେ ମଧ୍ଯ ' ଉତ୍କଳ 
ଦୀପିକା'ରେ ଏତିହାସିକ କାରଣଟିର ଉଲ୍ଲେଖ ବି କମ୍‌ ତାପ୍ପର୍ଯ୍ୟପୂର୍ଣ ନୂହେଁ । ତାର 
ଉଲ୍ଲେଖ ମାଧ୍ଯମରେ ଏତିହାସିକ କାରଣଟି ଉପରେ ମଧ୍ଯ କିଛି ଗୁରୁତ୍ଵ ଆରୋପ 
କରାଯାଇଛି | କାରଣଟି ହେଉଛି, ଚୈତନ୍ୟ ମହାପ୍ରଭୁ ପୁରୁଷୋତ୍ତମ ଗମନ ସମୟରେ 
ନଦୀ ପାର ହୋଇଥିବାରୁ ଗଡ଼ଗଡ଼ିଆଠାରେ ଏ ପର୍ବର ସୃଷ୍ଟି ହୋଇଅଛି” । ଏଠାରେ 
ସଷ୍ଟ ଭାବରେ କହିଦେବା ଆବଶ୍ୟକ ଯେ ବାଲିଯାତ୍ରାର ଉତ୍ପତ୍ତି ସମ୍ପର୍କରେ “ ଉତ୍କଳ 
ଦୀପିକା”ରେ ସୂଚିତ ଦୁଇଟିଯାକ ମତ ସହ କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ବକ୍ତବ୍ୟର କୌଣସି 
ବିରୋଧ ନାହିଁ | ' ଉଳୁଳ ଦୀପିକା”ରେ ଉଲ୍ଲିଖତ ଉଭୟ କାରଣ ପ୍ରକୃତରେ ଧର୍ମୀୟ 
ବା ତା ମୂଳରେ ଧର୍ମ ହିଁ ରହିଛି । ପୌରାଣିକ କାରଣକୁ ବାଦ ଦେଲେ, ଏତିହାସିକ 
କାରଣର ଉଲ୍ଲେଖ ସମୟରେ ଶ୍ରୀଚୈତନ୍ୟଙ୍କୁ ମହାପ୍ରଭୁ ବୋଲି କହିବା ଭିତରେ ତାହା 
ହିଁ ସୂଚିତ | ତେବେ ଏଥରେ ବିସ୍ପିତ ହେବାର କୌଣସି କାରଣ ନାହିଁ, କାହିଁକି ନା 
ପ୍ରାକ-ଆଧୁନିକ କାଳରେ ଯେ କୌଣସି ଯାତ୍ରା, ମେଳା ବା ଉତ୍ସବର ମୂଳରେ ଧର୍ମୀୟ 
କାରଣ ହିଁ ବିଦ୍ୟମାନ ଥିଲା ! 

ଏାତିହାସିକ କାରଣଟିର ବିଚାର ପ୍ରସଙ୍ଗରେ ସୂଗଇଦେବା ଆବଶ୍ୟକ ଯେ 
ଶ୍ରାଚୈତନ୍ୟ କେବଳ ତିନି ଥର ମହାନଦୀ ପାର ହୋଇ ପୁରୀ ଯାଇଥୁବାର (ଓ ସେହିପରି 
ଦୁଇ ଥର ବିପରୀତ ଦିଗରେ ମହାନଦୀ ପାର ହୋଇ ବୃନ୍ଦାବନ ଅଭିମୁଖେ ଯାଇଥବାର) 
ଜଣାଯାଏ । ସେ ମଧ୍ଯରୁ କେବେ ସେ ଠିକ୍‌ କାର୍ଭିକ ପୂର୍ଣ୍ଣିମା ଦିନ ମହାନଦୀ ପାର 
ହୋଇଥିବାର ସମ୍ଭାବନା ନାହିଁ । ଅବଶ୍ୟ ପରବର୍ଭୀ କାଳରେ କୃପାସିନ୍ଧୁ ମିଶ୍ର ଏହି 
ମତକୁ ଗ୍ରହଣ କରି କହନ୍ତି, “ ଚୈତନ୍ୟଙ୍କ ସଙ୍ଗେ ସାକ୍ଷାତ ପରେ, ରାଜା ତାହାଙ୍କୁ 
ଯତ୍ନରେ ରଖାଇବା ନିମନ୍ତେ ଚୌଦ୍ଵାର ଦୁର୍ଗକୁ ପ୍ରେରଣ କରିଥୁଲେ; ଏବଂ ଚୈତନ୍ୟ 
ଯେଉଁ ସ୍ଥାନରେ ମହାନଦୀରେ ସ୍କାନ କରି ନୌକା ସାହାଯ୍ୟରେ ଚୌଦ୍ଵାର ଯାତ୍ରା କରିଥଲେ 
ସେଠାରେ ଅଦ୍ୟାପି ଚୈତନ୍ୟଙ୍କ ସୃତିରକ୍ଷା ନିମନ୍ତେ ବାଲିଯାତ୍ରା! ଅନୁଷ୍ଠିତ 
ହେଉଅଛି । ” (ମିଶ୍ର, କୃପାସିନ୍ଧୁ ୧୯ ୫୫, ପୁ. ୨୧) | ଏହି ବକ୍ତବ୍ୟକୁ ପ୍ରତିପାଦନ 
କରିବାପାଇଁ ସେ “ ଚୈତନ୍ୟ ଚରିତାମୂତ”ର ନିମ୍ନ ପଡକ୍ରିଗୁଡ଼ିକ ଉଦ୍ଧାର କରିଛନ୍ତି । 
“ ଦୁଇ ମହାପାତ୍ର ହରିଚନ୍ଦନ ମଙ୍ଗରାଜ | 
ତାରେ ଆଜ୍ଞା ଦିଲ ରାଜା କର ସର୍ବ କାଜ ॥ 
ଏକ ନବ ନୌକା ଆନି ରାଖ ନଦୀତୀରେ | 
ଯାହାଁ ସ୍ବାନ କରି ପ୍ରଭୁ ଯା(ବେ)ନ ନଦୀ ପାରେ ॥ 
ତାହାଁ ସ୍ତମ୍ଭ ରୋପନ କର ମହାତୀର୍ଥ କରି | 
ନିତ୍ୟ ସ୍ଵାନ କରିବ ତାହାଁ ତାହାଁ ଯେନ ମରି ॥ 
ଚତୁର୍ଦ୍ଧାରେ କରାହ ଉତ୍ତମ ନବ୍ୟ ବାସ | 
ରାମାନନ୍ଦ ଯାହ ତୁମି ମହାପ୍ରଭୁ ପାଶ ॥ 
( XXX XXX XXX XXX ) 
ନୌକାତେ ଚଡ଼ିଆ ପ୍ରଭୁ ହଇଲ ନଦୀ ପାର | 
ଜ୍ୟୋସ୍ମାବତୀ ରାତ୍ରେ ଚଲିଆଇଲ ଚଚତୁର୍ଦ୍ଧାର ॥” (ତତ୍ରୈବ) 


ସେ ଉଦ୍ଧାର କରିଥିବା ପଡକ୍ତିଗୁଡ଼ିକର ନିର୍ଦ୍ଦିଷ୍ଟ ସୁଚନା ଦେଇନଥଲେ ମଧ୍ଯ 
ସେଗୁଡ଼ିକ * ଚୈତନ୍ୟ ଚରିତାମ୍ପତ' ର ମଧ୍ୟଲୀଳା ଷୋଡ଼ଶ ଅଧ୍ଯାୟରୁ ଉଦ୍ଧତ । ସେହି 
ଅଧ୍ଯାୟରୁ ଜଣାଯାଏ ଯେ ଶ୍ରୀଚୈତନ୍ୟ ଗୌଡ଼ ବା ବଙ୍ଗ ବାଟଦେଇ ବୃନ୍ଦାବନ ଯିବାପାଇଁ 
ବିଜୟାଦଶମୀ ଦିନ ପୁରୀରୁ ବାହାରି ତୃତୀୟ ଦିନ କଟକଠାରେ ପହଂଚି ଥଲେ ! 
ସେଠାରେ ରାଜା ପ୍ରତାପରୁଦ୍ର ସେ ମହାନଦୀ ପାର ହେବା ଓ ଚୌଦ୍ଵାରରେ ରହିବାର 
ବନ୍ଦୋବସ୍ତ କରାଇଥୁଲେ | ସେ ରାତ୍ରୀ କାଳରେ ନଦୀପାର ହୋଇଥୁଲେ | ଆଶ୍ଠିନପୂର୍ଣ୍ିମ 

ବା ଜୁମାରପୂର୍ଣିମାର ଅବ୍ୟବହିତ ପୂର୍ବ ହୋଇଥିବାରୁ ସେ ରାତ୍ରୀ ଅବଶ୍ୟ “ ଜ୍ୟୋତ୍ମାବତୀ” 
ହିଁ ଥଲା | ତେବେ ତାହା କାର୍ଲିକପୂର୍ଣ୍ଣମା ନ ଥଲା | ( ଏ ପ୍ରବନ୍ଧ ପ୍ରକାଶ ପାଇବା ପରେ 
ଏ ଲେଖକ ଜାଣୁଛି ଯେ ୧୯ ୪୦ର ଲାହୋରଠାରେ ଅନୁଷ୍ଠିତ ଭାରତୀୟ ଇତିହାସ 
କଂଗ୍ରେସର ଅଧ୍ବବେଶନରେ ବାଲିଯାତ୍ରା ଉପରେ ଉପସ୍ଥାପିତ ଏକ ପ୍ରବନ୍ଧରେ ଏତିହାସିକ 
ଘନଶ୍ୟାମ ଦାସ ଉପରୋକ୍ତ କାରଣରୁ କୃପାସିନ୍ଧୁ ମିଶ୍ରଙ୍କ ନାମ ବା ପୁସ୍ତକର କୌଣସି 
ସୂଚନା ଦେଇ ନ ଥଲେ ମଧ୍ଯ ଏପରି ମତକୁ ଗ୍ରହଣ କରିପାରିନଥଲେ |) ପୁଣି ସେ 
ପ୍ରସଙ୍ଗରେ ବାଲିଯାତ୍ରାର କୌଣସି ଉଲ୍ଲେଖ ବି ' ଚୈତନ୍ୟ ଚରିତାମୃତ'ରେ ନାହିଁ । 
କେବଳ ତାଙ୍କ ସୃତିରକ୍ଷାପାଇଁ ଏକ ସ୍ତମ୍ଭ ସ୍ଥାପନର ଆଦେଶ ହିଁ ପ୍ରତାପରୁଦ୍ର ଦେଇଥିଲେ | 
ତେଣୁ ବାଲିଯାତ୍ରା ସୃଷ୍ଟିର ମୁଳରେ ଚୈତନ୍ୟଙ୍କ ଆବିଷ୍କାର କରିବା କୃପାସିନ୍ଧୁ ମିଶ୍ରଙ୍କ 
କଳ୍ପନାପ୍ରସୂତ ସିଦ୍ଧାନ୍ତ ଯାହାର କୌଣସି ଯଥାର୍ଥତା ନାହିଁ । କେବଳ ସେତିକି ନୁହେଁ, 
ଶ୍ରୀଚୈତନ୍ୟ ଏ ଯାତ୍ରା ସୃଷ୍ଟିର ମୂଳରେ ଥଲେ ମହାନଦୀ କୂଳରେ ଯତ୍ରାସ୍ଥାନରେ କୃଷ୍ଣ 
ବା ଜଗନ୍ନାଥ ବା ଏପରି କି ଚୈତନ୍ୟ ମନ୍ଦିରଟିଏ ଥବାର ସମ୍ଭାବନା ଥଲା । କିନ୍ତୁ, 
ସେଠାରେ ଗୋଟିଏ ଶିବାଳୟ ବା ଗଡ଼ଗଡ଼ିଆ ମହାଦେବଙ୍କ ମନ୍ଦିର ବିଦ୍ୟମାନ । 
ଏସବୁ କାରଣରୁ ଏ ଯାତ୍ରା ସୃଷ୍ଟିର ମୂଳରେ ଶ୍ରୀଚୈତନ୍ଯଙ୍କୁ ଆବିଷ୍କାର କରିବା 
ଅପ୍ରାସଙ୍ଗିକ | 

ତେବେ ଏ କ୍ଷେତ୍ରରେ ଯାହା ଅତୀବ ତାପୂର୍ଯ୍ୟପୂର୍ଣ ତା ହେଉଛି, “ ଉତ୍କଳ 
ଦୀପିକା”ରେ ଏ ଯାତ୍ରାର ଉତ୍ପତ୍ତି ସମ୍ପର୍କରେ ଆଲୋଚନା ପ୍ରସଙ୍ଗରେ ଗୋଟିଏ ପୌରାଣିକ 
ଓ ଆଉ ଗୋଟିଏ ଏତିହାସିକ କାରଣର ଉଲ୍ଲେଖ ଥବା ସମୟରେ ଏହା ପ୍ରାଚୀନ 
ଓଡ଼ିଶାର ଅଧବାସୀଙ୍କ ନୌବାଣିଜ୍ୟର । ବିଶେଷ ଭାବରେ ସେ ଉପଲକ୍ଷେ ଆଜିର 
ଇଣ୍ଡୋନେସିଆ ରାଷ୍ଟ୍ର ଅନ୍ତର୍ଗତ ବାଲିଦ୍ଵୀପରୁ ଯାତ୍ରା କରିବାର ସ୍ଲାରକୀ ଯାତ୍ରା ହୋଇଥୁବା 
ବିଷୟରେ “ଉତ୍କଳ ଦୀପିକା”ର ସମ୍ପୂର୍ଣ ନିରବତା, ଯାହା କେତେକଙ୍କୁ ବିସ୍କୟକର 
ବୋଧହୋଇପାରେ (ପୂର୍ବେ ଲଲାଟେନ୍ଦୁ ଦାସ ମହାପତ୍ର ' ଉତ୍କଳ ଦୀପିକା” ରେ ପ୍ରକାଶିତ 
ଏହି ରିପୋର୍ଟର ସୂଚନା ମାତ୍ର ଦେଇ ଏହା ପୂର୍ବେ ଓଡ଼ିଶାର ବଣିକମାନେ ବାଲିଦ୍ବୀପକୁ 
ଯାତ୍ରା କରୁଥିବାର ସ୍ଲାରକୀ ଯାତ୍ରା ହୋଇଥବା ସମ୍ପର୍କରେ “ ଦୀପିକା'ର ନିରବତା ହେତୁ 
ଏହା ସେପରି ସ୍କଲାରକୀ ଯାତ୍ରା ହୋଇଥବା ସମ୍ପର୍କରେ ପ୍ରଶ୍ନ ଉଠାଇଛନ୍ତି, ଦୁ ଦାସ 
ମହାପାତ୍ର, ୨୦୦୯, ପୁ.୫ ୪-୫୫) | ଏପରି ନିରବତାର ଏକ ମାତ୍ର ଅର୍ଥ, ଏହା 
ପୂର୍ବେ ବାଣିଜ୍ୟ ପ୍ରସଙ୍ଗରେ ବୋଇତରେ ବାଲିଦ୍ଧଵୀପକୁ ଯିବାର ଯେ ଏକ ସ୍କାରକୀ- 
ଯାତ୍ରା ତାହା ୧୮୭ ୬ରେ ଆଦୌ ଜଣା ବି ନଥୁଲା | 

ପକ୍ଷାନ୍ତରରେ ଯଦି ତାହା ୧୮୭୬ ବେଳକୁ ଜଣାଥାଆନ୍ତା ତେବେ ' ଉକ୍କଳ 
ଦୀପିକା”'ର ସୃଯୋଗ୍ୟ ଓ ଓଡ଼ିଶାର ଭାଷା, ସାହିତ୍ୟ ଓ ଇତିହାସ ଆଦି ସମ୍ପର୍କରେ 
ଆଗ୍ରହୀ ତଥା ସେଥିରେ ଅବଗାହୀ ଗୌରୀଶଙ୍କର ଅବଶ୍ୟ ତାହା ଜାଣିଥାଆନ୍ତେ ଓ 
ବାଲିଯାତ୍ରାର ଉତ୍ପତ୍ତି ବିଷୟରେ ଲେଖୁବା ସମୟରେ ଅବଶ୍ଯ ତାହାର ଉଲ୍ଲେଖ 
କରିଥାଆନ୍ତେ । ତାର କାରଣ ଓଡ଼ିଆ ଭାଷା-ସୁରକ୍ଷା ଆନ୍ଦୋଳନ ମାଧ୍ଯମରେ ଓଡ଼ିଆ 
ଅସ୍ମିତା ବା ଜାତୀୟତାବାଦର ଆଦ୍ଯ-ଉଦ୍‌ଗାତା ଥିଲେ ଗୌରୀଶଙ୍କର (ଦ୍ର : ଦାଶ, 
ଗଗନେନ୍ଦ୍ର ନାଥ, ୧୯୯୩; ୨୦୧ ୪କ, ପୁ. ୨୫୫-୭୩ ଓ Dash, G.N., 2011, 
pp.187-88) | ସେହିପରି ଓପନିବେଶିକ ଶାସନ କାଳରେ ତିନୋଟି ସୃତନ୍ତ୍ର ପ୍ରଶାସନିକ 
ବ୍ୟବସ୍ଥା ଅଧୀନରେ ଥବା ଓଡ଼ିଆ ଭାଷାଭାଷୀ ଅଞ୍ଚଳକୁ ' ତିନିଥେଣ୍ଟିଆ କାକୁଡ଼ି ବାଡ଼ି 
ଆଦି କହିବା ଭିତରେ ସେହି ଓଡ଼ିଆ ଭାଷାଭାଷୀ ଅଞ୍ଚଳକୁ ଏକ ଶାସନାଧୀନରେ 
ରଖୁବା ପ୍ରସ୍ତାବର ଆଦ୍ୟ-ପ୍ରବକ୍ତା ସେ ହିଁ ଥଲେ | ଓଡ଼ିଶାର ଗୌରବୋଜ୍‌ଳ ଏତିହ୍ୟ 
ସମ୍ପର୍କରେ ଗର୍ବ ଅନୁଭବ କରୁଥିବା ଗୌରୀଶଙ୍କର ବାଲିଯାତ୍ରା ଯେ ଅତୀତରେ ଓଡ଼ିଶାର 
ଅଧ୍ବବାସୀଙ୍କର ନୌକା ଯୋଗେ ବା ବୋଇତରେ ବାଲିଦ୍ଧୀପକୁ ଯିବାର ସ୍କାରକୀ-ଯାତ୍ରା 
ଥିଲା ତାହା ଅବଶ୍ୟ ଜାଣିଥାଆନ୍ତେ ଓ ଅବଶ୍ୟ ତାହାର ଉଲ୍ଲେଖ କରିଥାଆନ୍ତେ | ତେବେ 
ଏଠାରେ ସୁରାଇ ଦେବା ଆବଶ୍ୟକ ଯେ ତାଙ୍କ ˆ ବାରବାଟୀ ଦୁର୍ଗ? ପୁସ୍ତକର ଦ୍ଵିତୀୟ 
ସଂସ୍କରଣର “ ନିବେଦନ” କୃପାସିନ୍ଧୁ ମିଶ୍ର ଲେଖୁଥିଲେ, ୧୩ ୨ ୫ ସାଲ ମିଥୁନ ମାସରେ 
ଅର୍ଥାତ୍‌ ୧୯୧୮ ଖ୍ରୀଷ୍ଟାହ୍ଦ ଜୁନ୍‌ ମାସରେ ମିଶ୍ର, କୃପାସିନ୍ଧୁ ୧୯୫୫) ସେଥୁରୁ 
ମନେହୁଏ ଯେ ସେ ପର୍ଯ୍ୟନ୍ତ ବି ବାଲିଯାତ୍ରାକୁ ପ୍ରାଚୀନ ଓଡ଼ିଶାର ନୌବାଣିଜ୍ୟ ସହ 
ସଂଯୁକ୍ତ କରାଯାଇନଥୂଲା | ନଚେତ୍‌ ଯେତେଦୂର ସମ୍ଭବ କୃପାସିନ୍ଧୁ ମିଶ୍ର ତାର ସୂଚନା 
ଦେଇଥାଆନ୍ତେ | 


( ୧.୨) ତେବେ କେବଳ “ଉତ୍କଳ ଦୀପିକା'ର ଏପରି ବକ୍ତବ୍ଯ ନୂହେଁ, ଏ 
ପ୍ରସଙ୍ଗରେ ସ୍ମରଣ ରଖୁବା ଉଚିତ୍‌ ଯେ ପ୍ରାକ୍‌-ଆଧୁନିକ କାଳରେ ଜନସାଧାରଣଙ୍କ ପାଇଁ 
ଧର୍ମ ସହିତ ସମ୍ପର୍କ ରହିତ (ବା ଧର୍ମନିରପେକ୍ଷ) କୌଣସି ମେଳା ବା ଯାତ୍ରା ବା ଉତ୍ସବ 
ଅନୁଷ୍ଣିତ ହେଉଥିବାର ଉଦାହରଣ ବିରଳ ବା ନାହିଁ କହିଲେ ଚଳେ | ପ୍ରାକ-ଆଧୁନିକ 
କାଳରେ ଜନ ସାଧାରଣଙ୍କପାଇଁ ବା ଜନ-ସାଧାରଣଙ୍କ ସହଯୋଗିତାରେ ସ୍ପଷ୍ଟି ହୋଇଥୁବା 
ପ୍ରାୟ ପ୍ରତ୍ୟେକ ମେଳା, ଯାତ୍ରା ଓ ଉତ୍ସବର ସୃଷ୍ଟି ମୂଳରେ ଧାର୍ମିକ ଧର୍ମୀୟ ଚେତନା ହିଁ 
ବିଦ୍ୟମାନ ଥଲା, ଏ ସତ୍ୟକୁ ଆଜି ଆଉ ଅସ୍ଵୀକାର କରିବା ସମ୍ଭବ ନୁହେଁ | ସେ ସବୁ 
ଧର୍ମରହିତ (ବା ଧର୍ମ-ନିରପେକ୍ଷୀ ମେଳା ବା ଯାତ୍ରା ବା ଉତ୍ସବର ସୃଷ୍ଟି ହୋଇଛି, 

ଆଧୁନିକ କାଳରେ | ସେହିପରି ଜାତି ଚେତନା ମଧ୍ଯ ବିଶେଷ ପୁରୁଣା ନୁହେଁ ଓ ମାତ୍ର 
ଆଧୁନିକ କାଳର | ତେଣୁ ମଦ୍ଯ-ଯୁଗରେ ଓଡ଼ିଆମାନଙ୍କର (ଏପରି “ଓଡ଼ିଆମାନଙ୍କର” 
କହିବା ଭିତରେ ହିଁ ଜାତି ଚେତନା ବିଦ୍ୟମାନ) ନୌବାଣିଜ୍ୟର ବା ସେ ପ୍ରସଙ୍ଗରେ 
ବିଶେଷ ଭାବରେ ବର୍ଭମାନ ଇଣ୍ଡୋନେସିଆ ରାଷ୍ଟ୍ର ଅନ୍ତର୍ଗତ ବାଲି ନାମକ ଦ୍ଵୀପକୁ 
ସମୁଦ୍ର ପଥରେ ବୋଇତ ଯୋଗେ ବାଣିଜ୍ୟ ଉଦ୍ଦେଶ୍ୟରେ ଯାତ୍ରା କରୁଥିବାର ସ୍ମାରକୀ 
ଉଦ୍ଦେଶ୍ୟରେ କୌଣସି ଯାତ୍ରା ବା ମେଳା ଅନୁଷ୍ଠିତ ହୋଇଥବାର ସମ୍ଭାବନା ଆଦୌ ନ 
ଥିଲା ଓ ତାହା ସମ୍ପୂର୍ଣ ଭାବରେ ଅବିଶ୍ବାସ୍ୟ । ତେଣୁ ବାଲିଯାତ୍ରା ସୃଷ୍ଟିର ମୂଳରେ 
ଇଣ୍ଡୋନେସିଆ ଅନ୍ତର୍ଗତ ବାଲି ଦ୍ଵୀପକୁ ଯାତ୍ରା ରୂପକ ଧର୍ମ ସହିତ ସମ୍ପର୍କଶୂନ୍ୟ କୌଣସି 
କାରଣ ନୁହେଁ, ବରଂ କୌଣସି ଧର୍ମଗତ ବା ଧର୍ମ ସମ୍ପର୍କିତ କାରଣ ଥଲା ବୋଲି ବି 
ସିଦ୍ଧାନ୍ତ କରାଯାଇପାରେ | 


( ୧.୩.୦) ତେବେ ଆଧୁନିକ କାଳରେ ଏପରି ଏକ ବିଶ୍ଵାସ ସୃଷ୍ଠି ହୋଇଥ୍‌ଲେ ମଧ୍ଯ 
ଠିକ୍‌ କେବେ ପ୍ରଥମେ ଏପରି ଏକ ଅଭିମତ ଦିଆଯୀଇଥଲା ଓ କେଉଁ 
ବ୍ୟକ୍ତି(ମାନ)ଙ୍କଦ୍ଵାରା ଦିଆଯାଇଥିଲା ତାହା ଭବିଷ୍ଯତ ଗବେଷଣାର ଅପେକ୍ଷା ରଖେ | 
କେବଳ କାହିଁକି ଓ କିପରି ପ୍ରଥମେ ଏପରି ପରିକଛନା ଓ ବିଶ୍ଵାସ କରାଯାଇପାରିଥୁଲା 
ଓ ତା ପରେ ଏପରି ଏକ ଅଭିମତ ବି ଦିଆଯାଇପାରିଥଲା ସେ ବିଷୟରେ ସାମାନ୍ୟ 
ଆଲୋଚନା କରାଯାଇପାରେ | (ତେବେ ଏତିହାସିକ କୈଳାସ ଚନ୍ଦ୍ର ଦାଶ ଏବେ 
ଘନଶ୍ୟାମ ଦାଶଙ୍କ ଉପରେ ଲିଖମତ ଏକ ପ୍ରବନ୍ଧରେ ଦର୍ଶାଇ ଦେଇଛନ୍ତି ଯେ ଗତ 
ଶତକର ତୃତୀୟ ଦଶକ ମଧ୍ଯରେ ଏପରି ପରିକଳ୍ପନା ବା ବିଶ୍ଵାସ ରୂପ ପରିଗ୍ରହ 
କରିପାରିନଥୁଲା | ତାଙ୍କ ପ୍ରବନ୍ଧରୁ ଧାରଣା ହୁଏ ଯେ ଗତ ଶତକର ଚତୁର୍ଥ ଦଶକର 
ଶେଷରେ ହିଁ ଏପରି ପରିକଳ୍ପନା ଓ ବିଶ୍ଵାସ ପ୍ରଥମ ଥରପାଇଁ ରୂପ ନେବାକୁ ଆରମ୍ଭ 
କଲା ଓ ଯେଉଁମାନେ ସେ କ୍ଷେତ୍ରରେ ନେତୃତ୍ଵ ନେଇଥିଲେ ସେମାନଙ୍କ ମଧ୍ଯରେ 
ହୁଏତ ପ୍ରଥମ ବ୍ୟକ୍ତି - ଅଥବା ଜଣେ ପ୍ରତିନିଧ୍ବ ସ୍ଥାନୀୟ ବ୍ୟକ୍ତି ¬ ଥିଲେ ଏତିହାସିକ 
ଘନଶ୍ୟାମ ଦାଶ । ଦ୍ର ଦାଶ, କୈଳାସ ଚନ୍ଦ୍ର ଝଙ୍କାର ୭ ୧-୧, ପୁ. ୧୭ | ଏ ଲେଖକ 
ତାଙ୍କ ସହ ଏକମତ 1!) | 

( ୧.୩. ୧) ମନେହୁଏ ଦୁଇଟି ପ୍ରଧାନ କାରଣରୁ ପ୍ରଥମେ ଏପରି ଭ୍ରମାତ୍ସକ ପରିକଳ୍ପନା 
କରାଯାଇପାରିଛି ଓ ତା ପରେ ସେପରି ଅଭିମତ ଦିଆଯାଇ ବିଶ୍ବାସ ବି ସୃଷ୍ଟି 
ହୋଇପାରିଛି | 

ସର୍ବାଗ୍ରେ ଏ ମଧ୍ଯରୁ ପ୍ରଥମ କାରଣଟିର ପର୍ଯ୍ୟାଲୋଚନା/ଅନୁଧାନ କରାଯାଉ | 
ଓଡ଼ିଆରେ ନିମ୍ବ ଦୁଇଟି ଶବ୍ଦ ପ୍ରତ୍ୟେକ ଭିନ୍ନ ଭିନ୍ନ ଅର୍ଥ ପ୍ରକାଶ କରୁଥିବା କାରଣରୁ 
ପ୍ରଥମେ ଏପରି ପରିକଳ୍ପନା କରାଯାଇପାରିଛି ଓ ପରେ ଏପରି ଏକ ବିଶ୍ବାସ ସୃଷ୍ଟି 
ହୋଇପାରିଛି : 

(କ) ବାଲି = ( ୧) ବାଲୁକା ବା ସିକତା (ଇଂ. ଝବଭୟ), ( ୨) ଇଣ୍ଡୋନେସିଆ 
ଅନ୍ତର୍ଗତ “ ବାଲି” ନାମକ ଦ୍ଵୀପ । ପୂର୍ଣଚନ୍ଦ୍ର ଓଡ଼ିଆ ଭାଷାକୋଷରେ ଏ 
ଦୁଇଟିଯାକ ଅର୍ଥ ଦିଆଯାଇଛି | (ଯେପରି ୧୯୩୧ରେ ପ୍ରକାଶିତ 
“ ବାଲିରାଜା” ଉପନ୍ୟାସ ) 


(ଖ) ଯତ୍ରା = ( ୧) ଗମନ, ଭୂମଣ, ( ୨) ମେଳା (୩) ଯାତ, ( ୪) ଉତ୍ସବ | 


ପ୍ରଥମେ “ବାଲି” ଶବ୍ଦର ବାଲିଦ୍ଵୀପ ଅର୍ଥକୁ ଗ୍ରହଣ କଲେ ହିଁ ' ଯାତ୍ରା? ଶବ୍ଦର 
ଗମନ ଅର୍ଥକୁ ଗ୍ରହଣ କରିବାକୁ ହିଁ ହେବ । ଏ କ୍ଷେତ୍ରରେ ତାହା ହିଁ କରାଯାଇଛି | 
ପୂର୍ବେ ସୂଚିତ ଭୂମାତ୍ସକ ପରିକଳ୍ପନା କରାଯାଇଛି ଓ ବିଶ୍ଵାସଟି ସୃଷ୍ଟି ହୋଇପାରିଛି ଏହି 
କାରଣରୁ । ତେବେ ପାଣିଗ୍ରାହୀଙ୍କ ମତରେ ସଂସ୍କୃତ ଗ୍ରନ୍ଧରେ ବର୍ଭମାନ “ ବାଲି” ନାମରେ 
ପରିଚିତ ଦ୍ଵୀପକୁ “ ବଳୀ” ଦ୍ଵୀପ ନାମରେ ଅଭିହିତ କରାଯାଉଥିଲା | ଆଧୁନିକ କାଳରେ 
ଇଂରାଜୀରେ ଏହି “ ବଳୀ” କୁ ‘ ଇବକ୍ଷସ” ବୋଲି ଲେଖା ହେବାରୁ ସର୍ବସାଧାରଣରେ 
ତାହା ˆ ବାଲି” ଭାବରେ ଉଚ୍ଚାରିତ ହେଲା | ଫଳରେ ତାହା ଅଜି ବାଲି” ଦ୍ଵୀପ ବୋଲି 
ସର୍ବସାଧାରଣରେ ପରିଚିତ | ( ପାଣିଗ୍ରାହୀ, କୃଷ୍ଣଚନ୍ଦ୍ର ୧୯୯୪, ପୁ,୪୯-୫୦ | 


ତେବେ ବହୁ କାଳରୁ ଏ ଯାତ୍ରା ଅନୁଷ୍ଠିତ ହୋଇଆସୁଛି | ତେଣୁ ପାଣିଗ୍ରାହୀଙ୍କ 
ମତରେ ଯଦି ସେହି ସ୍ଥାନ ବା ଭୂଖଣ୍ଡକୁ ଗମନର ସ୍ମାରକୀ ରୂପେ ଏ ଯାତ୍ରା ଅନୁଷ୍ଠିତ 
ହେଉଥାଆନ୍ତା ତେବେ ବହୁ କାଳରୁ ଏହା ବାଲିଯାତ୍ରା ନୁହେଁ, ' ବଳୀଯାତ୍ରାଂ ନାମରେ 
ହିଁ ଅଭିହିତ ହୋଇଆସୁଥାଆନ୍ତା | ତା କିନୁୁ ହୋଇନାହିଁ । ତେଣୁ ଏ ଯାତ୍ରା ସହ ବର୍ଉମାନ 
“ବାଲି” ନାମରେ ପରିଚିତ ଭୂଖଣ୍ଡ ବା ଦ୍ଵୀପର କୌଣସି ବି ସମ୍ପର୍କ ନାହିଁ । ପୁଣି 
ବାଲିଯାତ୍ରା ସହ ବାଲି ଦ୍ଵୀପର କୌଣସି ସମ୍ପର୍କ ନ ଥଲେ ଯାତ୍ରା ଶବ୍ଦର ଗମନ ବା 
ଭ୍ରମଣ ଅର୍ଥ ଏ କ୍ଷେତ୍ରରେ ଆଦୌ ପ୍ରଯୁଜ୍ୟ ନୁହେଁ ଓ କେବଳ ମେଳା ଅର୍ଥଟି ଗ୍ରହଣୀୟ | 
ସେ କାରଣରୁ ମନେହୁଏ କେବଳ ମହାନଦୀର ବାଲିରେ ଏହା ଅନୁଷ୍ଠିତ ହେଉଥିବାରୁ 
ଏହାକୁ ବାଲିଯାତ୍ରା ଆଖ୍ୟା ଦିଆଯାଇଛି ( ପାଣିଗ୍ରାହୀ, ତତ୍ରୈବ) । 

ତେବେ ଧ୍ଵନିବିଜ୍ଞାନର ଜଟିଳତାକୁ ବାଦ ଦେଇ ଏଠାରେ ଏତିକି ମାତ୍ର 
କହିରଖୁବା ଉଚିତ୍‌ ଯେ ଏହା ଏକ ଆକସ୍ମିକ ଯୋଗାଯୋଗ ବ୍ଯତୀତ ଆଉ କିଛି 
ନୁହେଁ । କାରଣ ଯଦି “ ବଳୀ” ନାମକ ଦ୍ଵୀପର ନାମ ଆଉ କଅଣ ହୋଇଥାଆନ୍ତା ବା 
ଓଡ଼ିଆ “ ବାଲି” ଶବଟିର ସିକତା ବା ବାଲୁକା ଅର୍ଥଟି ନ ଥାନ୍ତା ଅଥବା ସେସବୁ ଥଲେ 
ବି ଯଦି ଇଂରାଜୀରେ “ଅ” ଓ ‘ଆଂ ଧ୍ଵନିଦୁଇଟି ତଥା “ଲ” ଓ “ଳ' ଧ୍ବନିଦୁଇଟିପାଇଁ 
ସ୍ଵତନ୍ତ୍ର ଲିପି ଥାଆନ୍ତା ତେବେ ତାହାକୁ ଛତା ବା ବାଲି କୁହା ନ ଯାଇ “ ବଳୀ” ବୋଲି 
କୁହାଯୀଇଥାଆନ୍ତା | ( ଅନ୍ୟ କ୍ଷେତ୍ରରେ ମଧ୍ଯ ଏପରି ହୋଇଛି | ଯେପରି ଭବାନୀ ଚରଣ 
ବନ୍ଦ୍ୟୋପାଧ୍ୟାୟଙ୍କ ' ପୁରୁଷୋତ୍ତମ ଚହତ୍ଦ୍ରିକା?/ର ଅନୁସରଣରେ ହଂଟର [W. W. Hunter ] 
ଗଙଟ୍ଗେଶ୍ଵରଙ୍କ ପୁଅ ଏକଜଟା କାମଦେବଙ୍କ ବା ଜଟେଶ୍ବରଙ୍କ ନାମକୁ ଇଂରାଜୀରେ 
ଲେଖ୍ଲେ Ekajatakam Dev | ଇଂରାଜୀରେ ‘ଅ” ଓ ‘ଆ' ଧୃନିଦୂଇଟି ତଥା “ତ” ଓ 
*ଚଂ ଧଵନିଦୂଇଟିପାଇଁ ସ୍ଵତନ୍ତ୍ର ଲିପି ନ ଥବାରୁ ତାହା ପଢ଼ି ପ୍ରଥମେ ପ୍ୟାରୀମୋହନ 
ଆଚାର୍ଯ୍ୟ ତାଙ୍କ ଓଡ଼ିଶା ଇତିହାସରେ ରାଜପୁତ୍ରଙ୍କର ନାମକୁ ଭ୍ରମାତ୍ସକ ଭାବରେ 
ଏକଜାତକାମଦେବ ଓ ତାଙ୍କ ପରେ କବିବର ରାଧାନାଥ ବି ପାର୍ବତୀ” କାବ୍ୟରେ 
' ଏକଜାତ” ବୋଲି ଲେଖୁଥୁଲେ |) 


ସେହିପରି ଓଡ଼ିଆ ଯାତ୍ରା? ଶବ୍ଦଟିର କେବଳ ମେଳା ଓ ଉତ୍ସବ ଅର୍ଥ ଥାଆନ୍ତା 
ଓ ଗମନ ବା ଭ୍ରମଣ ଅର୍ଥ ଆଦୌ ନ ଥାନ୍ତା ଓ ତେବେ ଏହି ଯୋଗାଯୋଗ ଘଟି 
ପାରିନଥାନ୍ତା | ଏଇସବୁ କାରଣରୁ ଏ ଯାତ୍ରା ଜାଭାଯାତ୍ରା' ବା ' ସୁମାତ୍ରାଯାତ୍ରା ହୋଇ 
ନ ପାରି ବାଲିଯାତ୍ରା ହିଁ ହୋଇଥିବାରୁ ପୂର୍ବୋକ୍ତ ବିଶ୍ଵାସଟି ସୃଷ୍ଟି ହୋଇପାରିଛି । 


( ୧.୩. ୨) କିନୁ ମନେହୁଏ କେବଳ ପୂର୍ବୋକ୍ତ ବଳୀ ଦ୍ଵୀପର ଭ୍ରମାତ୍ସକ ଉଚ୍ଚାରଣ 
ସହ ତାହା (ଅର୍ଥାତ୍‌ “ବାଲି” ) ଓ “ ଯାତ୍ରା? ଶବ୍ଦଦୁଇଟି ଏହିପରି ଭିନ୍ନ ଭିନ୍ନ ଅର୍ଥ ପ୍ରକାଶ 
କରୁଥିବା ସନ୍ତଵେ ହୁଏତ ବା ଏପରି ଭ୍ରମାତ୍ସକ ପରିକଳନା କାହା ମୁଣ୍ଡରେ ଢୁକି ନ 
ଥାନ୍ତା । ତାହା ହୋଇପାରିଥିଲା ଆଉ ଏକ ବିଶେଷ କାରଣ ବା ଆକସ୍ମିକ 
ଯୋଗାଯୋଗରୁ । ତାହା ହେଉଛି, ଯେଉଁ କାରକ ପୂର୍ଣ୍ଣିମା ଦିନ ବାଲିଯାତ୍ରାର ଆରମ୍ଭ 
ହୁଏ, ଠିକ ସେହି କାର୍ରିକ ପୂର୍ଣ୍ଣିମା ଦିନ ସୂର୍ଯ୍ୟୋଦୟ ପୂର୍ବରୁ ସାରା ଓଡ଼ିଶାରେ ଡଙ୍ଗାଭସା 
ଉତ୍ସବ ଅନୁଷ୍ଠିତ ହୁଏ । ସେ ଡଙ୍ଗାଭସା ଉତ୍ସବରେ ଓଡ଼ିଶାର ଆବାଳବୃଦ୍ଧବନିତା କୌଣସି 

1, ପୁଷ୍ଠରିଣୀୟ କେନାଲ, ଗଡ଼ିଆ ବା ଏପରି କି କ୍ଷୁଦ ଜୋରରେ ସୂର୍ଯ୍ୟୋଦୟ 
ସ୍ଵାନ ସମାପନାନ୍ତେ କଦଳୀ ବାହୁଙ୍ଗା ବା ସୋଲରେ ନିର୍ମିତ କ୍ଷୁଦ୍ର କ୍ଷୁଦ୍ର ଡଙ୍ଗାରେ 
ସଳିତା ବନ୍ଧାଯାଇଥିବା ଖଡ଼ିକା କାଠିକୁ ପୋତିଦିଅନ୍ତି (ବା ସେହିପରି ଅନ୍ୟ ପ୍ରକାରେ) 


Digitized by PPRACHIN, SOA 


୧୦ | ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


ଓ ସେହି ସଳିତାକୁ ଅଗ୍ନି ସଂଯୋଗରେ ପ୍ରଜ୍ବଳିତ କରିବା ସହ ସେହି ଡଙ୍ଗାରେ ପାନ ଓ 
ଗୁଆ ଥୋଇ ତାହାକୁ ସେହି ନଦୀ, ପୁଷ୍ଠରିଣୀ ଆଦିରେ ଭସାଇ ଦିଅନ୍ତି | ସେଇ ଡଙ୍ଗା 
ଭସାଇବା ସମୟରେ ଲୋକମାନେ ଓଡ଼ିଆରେ ନିମ୍ନ ପଦ୍ୟଟି, 


“ ଆକାମାବଇ, 
ପାନଗୁଆ ଖାଇ, 
ପାନଗୁଆ ତୋହର, 
ମାସକ ଧରମ ମୋହର | ” 


ଆବୃତ୍ତି କରି ନମସ୍କାର କରନ୍ତି ଓ ତା ପରେ ଘରକୁ ପେରିଆସନ୍ତି । 


ଏ ପ୍ରସଙ୍ଗରେ ଆବୃତ୍ତି କରାଯାଉଥିବା ଓଡ଼ିଆ ପଦ୍ୟଟିର ଅର୍ଥ ଓ ବିଶେଷ 
ଭାବରେ ସେଥୁରେ ବ୍ଯବହୃତ ‘ଆକାମାବଇ” ଅଭିବ୍ୟଲ୍ତିଟିର ଅର୍ଥ ସ୍ତଷ୍ଟ ନୁହେଁ | 
 ଆକାମାବଇ” ଅଭିବ୍ୟକ୍ତିଟିର ଅର୍ଥ ସମ୍ପର୍କରେ ବିଭିନ୍ନ ମତ ଦିଆଯାଇଛି ! ପୂର୍ଣ୍ଣଚନ୍ଦ୍ର 
ଓଡ଼ିଆ ଭାଷାକୋଷ” ରେ ' ଆକାମାବୈ' କୁ ଏକ ଶବ୍ଦ ରୂପେ ଗ୍ରହଣ କରାଯାଇ ତାହାର 
ଅର୍ଥ ହିନ୍ଦୁମାନଙ୍କର ଗ୍‌ରିଗୋଟି ପୁଣ୍ୟ ମାସ ଆଷାଢ଼, କାର୍ିକ, ମାଘ ଓ ବୈଶାଖର 
ଆଦ୍ୟ ଅକ୍ଷର ଚତୁଷ୍ଟୟ ବୋଲି  ମସ୍ସ୍ୟ ପୁରାଣର ଏକ ପଡ୍‌କ୍ତି “ ବିଷ୍ୁବେଶତ- 
ସାହସ୍ର୍ଯମାକାମାବୈଫଳଂଲଭେତ୍‌ ” ଉଦ୍ଧାର କରି ଦିଆଯାଇଛି | ( ଏହାର ଅର୍ଥ ବିଷୁବ 
ସଂକ୍ରାନ୍ତିରେ ଦାନ ଆଦି ପୁଣ୍ୟ କର୍ମ କଲେ ଶତସହସ୍ର ଚତୁଷ୍ଟୟ ପୁଣ୍ୟମାସରେ କରାହେବା 
ଫଳ ଲାଭ ହୁଏ |) ‘ ଆକାମାବଇ” ଅଭିବ୍ୟକ୍ତିର ଏହି ଅର୍ଥ ଠିକ୍‌ ହୋଇଥିବାର ସମ୍ଭାବନା 
ରହିଛି | (ଅଥବା ˆ ଆକାମାବଇ” କୌଣସି ଦେବୀଙ୍କ - ବିଶେଷ ଭାବରେ ଆଦିମ 
ଜାତିର ଦେବୀଙ୍କ - ନାମ ହୋଇଥାଇପାରେ ।) ମୋଟ ଉପରେ ଏହା ଯେ ଏକ 
ଧର୍ମାରାର ସମ୍ପର୍କିତ ଅଭିବ୍ୟକ୍ତି ସେଥୁରେ ସନ୍ଦେହ ରହେ ନାହିଁ । ତା ବ୍ୟତୀତ ଓଡ଼ିଆ 
ପଦ୍ୟଟିର ଶେଷ ପଡକ୍ତିଟିରେ ଥବା ' ଧରମ (ବା ଧର୍ମ) ଶଦଟି ଅତ୍ୟନ୍ତ ତାପୂର୍ଯ୍ୟପୂର୍ଣଚ। 
ପଦ୍ୟଟିରେ ସେହି ଶବ୍ଦ ପ୍ରୟୋଗ ହୋଇଥିବାରୁ ସ୍ପଷ୍ଟ ଜଣାଯାଏ ଯେ ଡଙ୍ଗାଭସା ଉତ୍ସବଟି 
ଗୋଟିଏ ଧର୍ମୀୟ ବା ଧାର୍ମିକ ଉତ୍ସବ | 


କେବଳ ସେତିକି ନୁହେଁ, ଓଡ଼ିଶାରେ ଏ ଉତ୍ସବଟି ବହୁ କାଳରୁ ପ୍ରଚଳିତ । 
ପଂଚଦଶ ଶତକରେ ଯେ ଏ ଉତ୍ସବ ପ୍ରଚଳିତ ଥଲା ତାହା ' ଶାରଳା ମହାଭାରତ! 
ଅବଲମ୍ବନରେ ବି କୃଷ୍ଣଚନ୍ଦ୍ର ପାଣିଗ୍ରାହୀ ଦର୍ଶାଇଦେଇଛନ୍ତି ! ' ଶାରଳା ମହାଭାରତ'ରେ 
ଅଛି, 

“ କାର୍ରିକ ମାସ ଶୁକଳ ପକ୍ଷ ବୁଧବାର ଯେ ପୂର୍ଣ୍ଣମୀ | 
ଆକାମାଭଇ ସ୍ଵାହାନ ଦିନ ଗଙ୍ଗାକୁ ଗଲେ କୁନ୍ତଭୋଜ ସ୍ଵାମୀ ॥୭ 
ସେହି ଗଙ୍ଗା ସ୍କାହାନକୁ ଭୀଷ୍ଠେ ଯେ ଅଇଲେ । 
କୁନ୍ତଭୋଜ ରାଜା ସଙ୍ଗେ ମଇତ୍ର ହୋଇଲେ ॥ ୮” 


(ଆଦିପର୍ବ, କୁନ୍ତୀଙ୍କ ସହ ପାଣ୍ଡୁଙ୍କ ବିବାହ, ପୃ. ୧୩୧; 

ପାଣିଗ୍ରାହୀ, କୃଷ୍ଣଚନ୍ଦ୍ର ୧୯୯୪, ପୁ,୪୪) | 

ପୂର୍ବେ ସୂଚିତ ହୋଇଛି ଯେ ପ୍ରାକ-ଆଧୁନିକ କାଳରେ ଧର୍ମ ସହିତ ସମ୍ପର୍କ 

ରହିତ (ବା ଧର୍ମନିରପେକ୍ଷ) କୌଣସି ମେଳା ବା ଯାତ୍ରା ବା ଉତ୍ସବ ଅନୁଷ୍ଠିତ ହେଉଥୁବାର 

ଉଦାହରଣ ବିରଳ ବା ନାହିଁ କହିଲେ ଚଳେ ! ତେଣୁ ପଞ୍ଚଦଶ ଶତକରେ ପ୍ରଚଳିତ 
ଥିବାରୁ ଏହି ଉତ୍ସବଟି ଗୋଟିଏ ଧର୍ମୀୟ ବା ଧାର୍ମିକ ଉତ୍ସବ | 


ତା ବ୍ୟତୀତ ପ୍ରସଙ୍ଗ ଦୃଷ୍ଟିରୁ ବିଗ୍ଭର କଲେ ବି ଏହା ଏକ ଧାର୍ମିକ ଉତ୍ସବ | 
କାରଣ ଏହା ଏକ ଧାର୍ମିକ ଉତ୍ସବ ନ ହୋଇ ପ୍ରାଚୀନ ଓଡ଼ିଶାର ନୌବାଣିଜ୍ୟର ସ୍କାରକୀ 
ଉତ୍ସବ ବା ଅନ୍ୟ କଥାରେ ଧର୍ମ ସହ ସମ୍ପର୍କ ରହିତ କୌଣସି ଉତ୍ସବ ହୋଇଥିଲେ 
ଶାରଳା ଦାସଙ୍କ ପରିକଳ୍ନାରେ ବି ମହାଭାରତର ଚଚିତ୍ର କୁନ୍ତଭୋଜ ଓ ଭୀଷ୍ମ ସେ 
ଉତ୍ସବ ଅବକାଶରେ ଗଙ୍ଗାରେ ସ୍ଵାନ କରିବାପାଇଁ ଆସିଥାଆନ୍ତେ ଜି ? ତାହା ଶାରଳା 
ଦାସଙ୍କ ପରି ଅତିମାନବୀୟ କଳ୍ଧନାପ୍ରବଣ କବିଙ୍କ ପକ୍ଷରେ ବି ଅତ୍ୟନ୍ତ ଅପ୍ରାସଙ୍ଗକ 
ବୋଲି ବୋଧ ହୋଇନଥନ୍ତା କି ? ତାହାକୁ ଏକ ଧର୍ମୀୟ ଉତ୍ସବ ବୋଲି ବିରାର 
କରିଥିବାରୁ ହି ଶାରଳା ଦାସ ସେ ଉତ୍ସବ ଅବକାଶରେ ଉଭୟ କୁନ୍ତଭୋଜ ଓ ଭୀଷଣ 
ଗଙ୍ଗା ନଦୀକୁ ସ୍ଵାନ କରିବାପାଇଁ ଯାଇଥିଲେ ବୋଲି ଲେଖୁଥିଲେ | 


କିନ୍ତୁ ଆଧୁନିକ କାଳରେ ଏ ଉତ୍ସବକୁ ପ୍ରାଚୀନ ଓଡ଼ିଶାର ନୌବାଣିଜ୍ୟର 
ସ୍ମାରକୀ ଉତ୍ସବ ବୋଲି ବହୁ ଲୋକ ମନେକରନ୍ତି । ବିସ୍କୟର କଥା ଯେ ସେମାନଙ୍କ 
ପ୍ରଭାବରେ କୃଷ୍ଣଚନ୍ଦ୍ର ପାଣିଗ୍ରାହୀ ବି ଓଡ଼ିଆ ପଦ୍ୟଟିର ଶେଷ ପଡ୍‌କ୍ତିରେ ଥିବା ' ଧରମ! 
ଶବ୍ଦକୁ ଯେପରି ସମ୍ପୂର୍ଣ ରୂପେ ବିସ୍ଵତ ହୋଇପଡ଼ି ଓ ପ୍ରାକ-ଆଧୁନିକ କାଳରେ ଧର୍ମ 
ସହ ସମ୍ପର୍କ ରହିତ କୌଣସି ମେଳା ବା ଯାତ୍ରା ବା ଉତ୍ସବ ଅନୁଷ୍ଠିତ ହେଉଥିବାର 
ସମ୍ଭାବନା ନ ଥିବା ବିଷୟକୁ ଯେପରି ସମ୍ପୂର୍ଣ ରୂପେ ଉପେକ୍ଷା କରି ତାହା “ ଏ ଦେଶର 
ପୂର୍ବପୁରୁଷମାନଙ୍କ ଜଳ ଯାତ୍ରାର ସ୍ୃତି ସହ ଜଡ଼ିତ” ବୋଲି ମତ ବ୍ୟକ୍ତ କରିଛନ୍ତି 
(ପାଣିଗ୍ରାହୀ, କୃଷ୍ଣଚନ୍ଦ୍ର ୧୯୯୪, ପୃ.୪୪) | କେବଳ ସେତିକି ନୁହେଁ,ଗତ କେତେ 

ବର୍ଷ ହେବ ନବନିର୍ମିତ ପାରାଦ୍ଵୀପ ବନ୍ଦରଠାରେ କାର୍ରିକ ପୂର୍ବ୍ିମା ସକାଳେ ଆଡ଼ମ୍ବରର 
ସହ ଆନୁଷ୍ଠାନିକ ଭାବରେ ବୋଇତ-ବନ୍ଦାଣ ଉତ୍ସବ ଅନୁଷ୍ଠିତ ହୋଇ ଜନମାନସରେ 
ଏପରି ବିଶ୍ବାସକୁ . ଦୃଢ଼ୀଭୂତ କରିବାରେ ଲାଗିଛି | କିନ୍ତୁ ମୋର ବିନୀତ ମତରେ ଏ 
ଉତ୍ସବ ଏକ ଧାର୍ମିକା ଧର୍ମୀୟ ଉତ୍ସବ ଓ ଏହା ପୂର୍ବପୁରୁଷମାନଙ୍କ ଜଳପଥରେ ଦୂର 
ଦେଶକୁ ଯାତ୍ରା କରିବାର ସୃତି ନିଶ୍ଚିତ ଭାବରେ ବହନ କରେ ନାହିଁ । 


ଉତ୍ତର ଭାରତରେ ଦେବଦୀପାବଳୀ ପର୍ବ ପାଳନ ଅବକାଶରେ ପତ୍ରନିର୍ମିତ 
ପାତ୍ର ବା ଠୋଲାରେ ପ୍ରଦୀପ ପ୍ରଜ୍ଵଳନ କରାଯାଇ ତାହାକୁ ଗଙ୍ଗାରେ ଭସାଇଦିଆଯାଏ 
ବୋଲି ମୋର ବନ୍ଧୁ ପ୍ରଫେସର ଗୟାଚରଣ ତ୍ରିପାଠୀଙ୍କଠାରୁ ମୁଁ ଶୁଣିଛି । ତା ସତ 
ହୋଇଥୁଲେ ଓଡ଼ିଶାରେ କାର୍ରିକ ପୂର୍ଣ୍ଣ ମାରେ ଅନୁଷ୍ଠିତ ହେଉଥିବା ଡଙ୍ଗାଭସା ଉତ୍ସବ 
ସହ ତାହାର ସାଦୃଶ୍ୟ ରହିଛି । ଦେବଦୀପାବଳୀ ପରି କାର୍ରିକ ପୂର୍ଣ୍ତିମାର ଡଙ୍ଗାଭସା 
ଉତ୍ସବ ଏକ ଧର୍ମୀୟ ଉତ୍ସବ । ପଡ଼ୋଶୀ ବଙ୍ଗର ହିନ୍ଦୁମାନଙ୍କ ମଧ୍ୟରେ ବି ଏପରି 
ଡଙ୍ଗାଭସାର ପରମ୍ପରା ରହିଛି । ମୁଁ ଶୁଣିଛି ଯେ ବଙ୍ଗରେ ଅଞ୍ଚଳ ବିଶେଷରେ 
ମକରସଂକ୍ରାନ୍ତି ଦିନ ସକାଳେ ନିଜର ଓ ପରିବାରର କଲ୍ୟାଣପାଇଁ, କାଳୀପୂଜା ରାତ୍ରିରେ 
ବାସଭବନରୁ ଅଲକ୍ଷ୍ମୀଙ୍କୁ ବିଦାୟ ଦେବା ଉଦ୍ଦେଶ୍ୟରେ ଓ ବଙ୍ଗର ଦକ୍ଷିଣାଞ୍ଚଳରେ 
ଲକ୍ଷ୍ମୀପୂଜା ଦିନ ପ୍ରଭାତରେ ମଧ୍ଯ କଦଳୀ ବାହୁଙ୍ଗା ବା ପତ୍ରଠୋଲାରେ ପ୍ରଦୀପ ପ୍ରଜଵଳନ 
କରି ନଦୀରେ ବା ପୁଷ୍ଠରିଣୀରେ ଭସାଇ ଦିଆଯାଏ | ଆଶୁତୋଷ ଭଟ୍ଟାଚାର୍ଯ୍ୟ କହନ୍ତି 
ଯେ ଚୈତ୍ର କୃଷ୍ଣପକ୍ଷ ତ୍ରୟୋଦଶୀ ତିଥୁରେ ବଙ୍ଗରେ ବାରୁଣୀ ବୁଡ଼ ଅବକାଶରେ 
“ ଗୋଟିଏ କଦଳୀ ପତ୍ରରେ ତିଳ, ତଣ୍ଡୁଳ, ତୁଳସୀପତୁ ଓ କିଛି ମିଷ୍ଟାନ୍ନ ଓ କଦଳୀ 
ଭୋଗ ଦିଆଯାଏ | ଗୋଟିଏ ସାନ ସାନ କଦଳୀ ଚଟୁଆରେ ଏହା ରଖୁ ନଦୀରେ 
ଭସାଇଦିଆଯାଏ | ଗାଆଁ ପୁରୋହିତଙ୍କ ନିର୍ଦ୍ଦେଶରେ ପୁଣ୍ୟଯାର୍ଥୀମାନେ ମନ୍ତ୍ର 
ପଢ଼ନ୍ତି । ” (ଭଟାରାର୍ଯ୍ୟ ଆଶୁତୋଷ, ୧୯୯୫, ପୁ.୭ ୦-୭୧) | ଅନ୍ୟତ୍ର ବଙ୍ଗର 
ବରହମ୍ପୁର ଓ ମୁର୍ଶାଦାବାଦରେ ମୁଖ୍ୟତଃ ମୁସଲମାନମାନଙ୍କ ଦ୍ଵାରା ପାଳିତ ହେଉଥିବା 
' ବେରା” ଉତ୍ସବ ପ୍ରସଙ୍ଗରେ ସେ କହନ୍ତି, “ ହିନ୍ଦୁମାନଙ୍କ ସେଡ଼ୋ ( ହିନ୍ଦୁ ମହିଳାମାନଙ୍କର 
କଦଳୀ ପଟୁଆ ଭସାଣ) ଉତ୍ସବ ସହିତ ଏହାର ବହୁତ ସାମ୍ୟ ଦେଖାଯାଏ |” 
(ଭଟାଚାର୍ଯ୍ୟ, ୧୯୯ ୫, ପୁ.୬୭) | ମୋଟ ଉପରେ ବଙ୍ଗରେ ମଧ୍ଯ ବିଭିନ୍ନ ସମୟରେ 
ଡଙ୍ଗାଭସା ଉତ୍ସବ ପାଳିତ ହୁଏ | ସେଠାରେ ଏପରି ଭସାଣକୁ ନୌବାଣିଜ୍ୟ ସହ ସଂଯୁକ୍ତ 
କରା ନ ଯାଇ କେବଳ ଧାର୍ମିକାଧର୍ମାୟ ଉତ୍ସବ ବୋଲି ମନେକରାଯାଏ | ଓଡ଼ିଶାରେ 
ମୂଳତଃ ତାହାହିଁ ହେଉଥଲା ବୋଲି ଗ୍ରହଣ କରାଯାଇପାରେ ! ତେଣୁ ଏପରି ଡଙ୍ଗାଭସା 

ଉତ୍ସବକୁ ଓଡ଼ିଶାର ନୌବାଣିଜ୍ୟର ସ୍ଵାରକୀ ବୋଲି ପରିକଳ୍ପନା ବା ଆବିଷ୍କାର କରିବା 
ମାତ୍ର ଆଧୁନିକ କାଳର ଘଟଣା ! ଆଧୁନିକ କାଳରେ ଏପରି ଆବିଷ୍କାର କରିବା ମାଧ୍ୟମରେ 
ଓଡ଼ିଶାର ଗୌରବୋଜ୍ବଵଳ ଇତିହାସର ସଂରଚନା ମାତ୍ର କରାଯାଉଛି, ଯାହା ନବଂ-ସୃଷ୍ଟ 
ଓଡ଼ିଆ ଜାତୀୟତାବାଦର ଏକ ଲକ୍ଷଣା ସୂଚକଙ-ଶଙ୍କୁ ମାତ୍ର | 


କିନ୍ତୁ ଏ ଡଙ୍ଗାଭସା ଉତ୍ସବକୁ ପ୍ରଥମେ ପ୍ରାଚୀନ ଓଡ଼ିଶାର ଅଧରବାସୀଙ୍କ 
ଜଳପଥରେ ଦୂର ଦେଶକୁ ଯାତ୍ରା କରିବାର ସ୍ଲାରକୀ ଉତ୍ସବ ବୋଲି ପରିକଳ୍ନା 
କରାଯାଇଥବାରୁ ଓ ତାହା ଗଭୀର ଅନ୍ତର୍ଦଷ୍ଟିସମନନ କୃଷ୍ଣଚନ୍ଦ୍ର ପାଣିଗ୍ରାହୀ ପରି ଏତିହାସିକଙ୍କୁ 
ମଧ୍ଯ ପ୍ରଭାବିତ କରିବାରେ ସମର୍ଥ ହୋଇଥିବାରୁ ତଥା ଠିକ୍‌ ସେହି ଦିନ ହିଁ କଟକର 
ବାଲିଯାତ୍ରାର ଆରମ୍ଭ ହେଉଥୁବାରୁ ହିଁ ବାଲିଯାତ୍ରା ସହ ଡଙ୍ଗାଭସା ଉତ୍ସବକୁ ସଂଯୁକ୍ତ 
କରିଦେବା ସହ ଉଭୟ ଡଙ୍ଗାଭସା ଉତ୍ସବ ଓ ବାଲିଯାତ୍ରା ପୂର୍ବେ ନୌବାଣିଜ୍ୟ ପ୍ରସଙ୍ଗରେ 
ବାଲିଦ୍ବୀପକୁ ଯାତ୍ରା କରାଯିବାର ସ୍ଲାରକୀ ବୋଲି ପରିକଳ୍ନା ଓ ବିଶ୍ଵାସ କରିବା ସହଜ 
ଓ ସ୍ଵାଭାବିକ ହୋଇଥିଲା | ତେଣୁ ଏ ମଧ୍ୟ ଆଉ ଏକ ଅଭୁତ ଯୋଗାଯୋଗ | ପୂର୍ବେ 
“ବାଲି” ଓ “ ଯାତ୍ରାଂ ଶବ୍ଦ ବିଷୟକ ଯୋଗାଯୋଗର କଥା କୁହାଯାଇଛି । ଏହିପରି 
ଏକାବେଳକେ ତିନୋଟି ଯୋଗାଯୋଗର ସମିଶ୍ରଣ ହୋଇ ଏପରି ପରିକଳ୍ପନା ଓ ବିଶ୍ଵାସ 
କେବଳ ସମ୍ଭବ ହୋଇ ନାହିଁ, ଆଜି ଯେପରି ବବ୍ଧମୂଳ ହୋଇଯାଇଛି | ତେବେ ପୂର୍ବେ 
ଦର୍ଶାଇ ଦିଆଯାଇଛି ଯେ ଏପରି ପରିକଳ୍ପନା ଓ ବିଶ୍ଵାସ ବିଶେଷ କାହିଁକି ଆଦୌ 
ପ୍ରାଚୀନ ନୁହେଁ ଓ ମାତ୍ର ଏବକାର ! 


( ୧.୩.୩) ତେବେ କେଉଁ ରାଜନୀତିକ-ସାଂସ୍କୃତିକ ପୃଷ୍ଠଭୂମିରେ ଏପରି 
ଏକ ପରିକଳ୍ପନା ସମ୍ଭବ ହୋଇପାରିଥିଲା ବର୍ଭମାନ ତା ଉପରେ ସାମାନ୍ୟ ଆଲୋକପାତ 
କରାଯାଉ | ତାହା ଥଲା ଓଡ଼ିଆ ଜାତୀୟତାବାଦ ଅସ୍ତିତାର ଉନ୍ମେଷ ଓ ବିକାଶର ସମୟ | 
ଏ ସମୟରେ ଓଡ଼ିଆ ଲୋକମାନଙ୍କର ଗୌରବୋଜ୍ବଳ ଅତୀତକୁ ଖୋଜିବାର ପ୍ରଚେଷ୍ଟା 
କରାଯାଉଥିଲା | ତାହା ଯଦି ପ୍ରାମାଣିକ ଉପାଦାନ ଭିଭିରେ ପାଇବା ସମ୍ଭବ 
ହୋଇପାରୁନଥଲା ତେବେ ମିଳୁଥିବା ଉପାଦାନର ବିକଳ ବ୍ୟାଖ୍ୟା ମାଧ୍ୟମରେ ଓ ଏପରି 
ଜି ଦରକାର ମନେହେଲେ କେବଳ ପରିକଛନାଦ୍ଵାରା ଆବିଷ୍କାର କରିବାର ପ୍ରଚେଷ୍ଟା 
କରାଯାଉଥିଲା, ତାହା ଯେତେ ଅସମ୍ଭବ ବୋଧହେଲେ ମଧ୍ଯ ¬ ଏପରି କି କୃତ୍ରିମ 
ଭାବରେ । ସେଇ ବାତାବରଣରେ ଜଗନ୍ନାଥଙ୍କ ମହିମା ଗାନ ତଥା “ ଛେରାପହଁରା' 
ଅନୁ ଷ୍ଠାନଟିର ବୈଧୀକରଣ ଉଦ୍େେଶ୍ଯରେ ସୃଷ୍ଟ କାଞ୍ଚିକାବେରୀ ଜନଶ୍ୂତିକୁ 

ଓଡ଼ିଆମାନଙ୍କର ଜାତୀୟ କିମ୍ବଦନ୍ତୀରେ ପରିଣତ କରାଯାଇଥିଲା (ବିସ୍ତାରିତ 
ଆଲୋଚନାପାଇଁ ଦ୍ର : ଏଇ ଲେଖକର “ ପୁନଶ୍ଚ ଜନଶ୍ରୁତି କାଞ୍ଚିକାବେରୀ” , ୨୦ ୧ ୪ଖ) 
ଓ ଏପରି କି ପରିଶେଷରେ ସେ ପ୍ରସଙ୍ଗରେ ସେଥିରେ ଥବା ଅତିଲୌକିକତାକୁ ବି 
ଅକୁଣ୍ଠିତ ସ୍ଵୀକୃତି ବି ଦିଆଯାଇ ସେ ଉଦ୍ଯମ ଯେପରି ଶୀର୍ଷବିନ୍ଦୁ ସ୍ପର୍ଶ କରିଥିଲା ! 
ଉଦାହରଣରେ ଉତ୍କଳମଣି ଗୋପବନ୍ଧୁ ତାଙ୍କ ବନ୍ଦୀର ଆତ୍ସକଥା”ରେ ଲେଖୁଥଲେ, 
“ ବିଶେଷେ ଉଜ୍କଳେ ନାହିଁ ପ୍ରୟୋଜନ; 

ଉତ୍କଳର ନେତା ନିଜେ ନାରାୟଣ | 

ଇତିହାସେ ଶୁଣିଅଛ ଜନଶ୍ରତି, 

କାଞ୍ଚିଯୁବ କାଳେ ଉକ୍କସଳ ବିଭୂତି 

ଶୁଣିଛ ତ ପ୍ରଭୁ ନୀଳାଦ୍ରିନାୟକ 

ବିଜେ ଧରି ହାତେ କୃପାଣ ଶାୟକ | 

ଉତ୍କଳ ପ୍ରଧାନ ସେନାପତି ପଣେ 

ହୋଇଥିଲେ ବିଜେ ସମର ପ୍ରାଙ୍ଗଣେ | 

ଉଡ଼ିଲା ଉତ୍କଳ ଜୟ-ବୈଜୟନ୍ତୀ 

ଆଜିଯାଏ ଏହା ଗାଏ କିମ୍ବଦନ୍ତୀ | 

ଏବେ ସୁଦ୍ଧା ଦେଖ ନୀଲାଚଳେ ଯାଇ, 

କଳାଧଳା ଘୋଡ଼ା ପରେ ବେନି ଭାଇ | 

ବୀର ମୂର୍ଭି ଦିଶେ ଯେହ୍ନେ ଅଗ୍ନିଶିଖା, 

ଦଧ୍ବମୂଲ୍ୟ ମାଗେ ଛାମୁରେ ମାଣିକା | 

ଏ ଛବି ନୁହେଁ ତ ଶିଳ୍ପୀର କଳ୍ପନା 

ଏ ସତ୍ୟର ସାକ୍ଷୀ ମାଣିକପାଟଣା | ” 


ଏ ଉକ୍ତିରେ ଦେବଭକ୍ତି ଓ ଦେଶପ୍ରୀତି; ଇତିହାସ, ଜନଶ୍ରୁତି ଓ କଳନା; 
ବାସ୍ତବତା ଓ ଅଲୌକିକତା ବା ସତ୍ୟ ଓ ମିଥ୍ୟା ସବୁ ମିଶି ଯେପରି ଏକାକାର 
ହୋଇଯାଇଛି । ସେହି ବାତାବରଣରେ କଳାପାହାଡ଼ର କଟକ ଆକ୍ରମଣକୁ କେନ୍ଦ୍ର କରି 
ଲୋକରେ ପ୍ରଚଳିତ 


ଅଇଲା କଳାପାହାଡ଼ ଭାଙ୍ଗିଲା ଲୁହାର ବାଡ଼, 
ପିଇଲା ମହାନଦୀ ପାଣି, 

ସୁବର୍ଣ୍ଣ ଥାଳିରେ ହେଡ଼ା ପରଖିଲେ 
ମୁକୁନ୍ଦ ଦେବଙ୍କ ରାଣୀ ॥ 


ପଦ୍ଯରେ ଥବା “ ହେଡ଼ା' ଶବ୍ଦଟି ଗୋପବନ୍ଧୁଙ୍କର ଅନୁଗାମୀ ଓ ଓଡ଼ିଆ 
ଜାତୀୟତାବାଦରେ ଉଦବୁଦ୍ଧ ଏତିହାସିକ କୃପାସିନ୍ଧୁ ମିଶ୍ରଙ୍କ ଜାତୀୟ ଚେତନା ସମ୍ଭୂତ 
ଭାବପ୍ରବଣତା ଉପରେ ପ୍ରଚଣ୍ଡ ଆଘାତ ଦେବାରୁ ସେ ତାହାକୁ ତାଙ୍କ “ ବାରବାଟୀ 
ଦୁର୍ଗ' ପୁସ୍ତକରେ “ ହୀରା'ରେ ପରିବର୍ଭନ କରିଦେଇଥୁଲେ (ଦୁ : ମିଶ୍ର, କୃପାସିନ୍ଧୁ, 
୧୯୫୫, ପୁ. ୨୫ | ଏ ସମ୍ପର୍କରେ ମଧ୍ଯ ଦୁ : Dash, G.N., 2012, pp.151-52) | 
ଓଡ଼ିଆମାନଙ୍କର ଏହପରି ଗୌରବୋନ୍ଧଳ ଅତୀତ ଅନ୍ଲେଷଣ ପ୍ରଚେଷ୍ଟାର ବାତାବରଣ 
ସମ୍ପୂର୍ଣ ରୁପେ ଅନୁକୂଳ ଥିଲା | ଧର୍ମୀୟ ଚେତନା ସମ୍ଭୂତ କଟକର ବାଲିଯାତ୍ରାକୁ ଓଡ଼ିଶା 
ଭୂଖଣ୍ଡର ଅଧୁବାସୀମାନଙ୍କର ସୁଦୂର ଅତୀତରେ ବାଣିଜ୍ୟ ଉଦ୍ଦେଶ୍ୟରେ ବୋଇତ ଯୋଗେ 
ବାଲି ଦ୍ବୀପକୁ ଯାତ୍ରା କରିବାର ସ୍ମାରକୀ ଯାତ୍ରା ବା ମେଳା ବୋଲି ପରିକଳ୍ପନା ତଥା 
ବିଶ୍ଵାସ ବି କରିବାପାଇଁ | ଏହି ଭାବରେ ଓଡ଼ିଶାର ଗୌରବୋଜ୍ଵଳ ଇତିହାସର ଆବିଷ୍କାର 
ମାଧ୍ୟମରେ କରାଗଲା ନୂତନ ଇତିହାସର ସଂରଚନା | 


(9) 

କୃଷ୍ଣଚନ୍ଦ୍ର ପାଣିଗ୍ରାହୀ କହନ୍ତି, “ ମହାନଦୀର ବାଲିରେ ଏହି ଯାତରା ବସୁଥୁବାରୁ 
ଏହାର ନାମ ବାଲିଯାତ୍ରା ହୋଇଛି” (ପାଣିଗ୍ରାହୀ, କୃଷ୍ଣଚନ୍ଦ୍ର ୧୯୯୪, ପୁ.୫୦) | 
ଅର୍ଥାତ୍‌ ସେ କେବଳ ଏହି ଯାତ୍ରା ବା ମେଳାର ନାମକରଣ କାହିଁକି ବାଲିଯାତ୍ରା ହୋଇଛି, 
ତାହା ହିଁ କହିଛନ୍ତି । ତାହା ତାଙ୍କର ଉଦ୍ଦେଶ୍ୟ ଥଲା | କାରଣ ଅତୀତରେ ବାଲି ଦ୍ଵୀପକୁ 
ବୋଇତରେ ବାଣିଜ୍ୟ ଉଦ୍ଦେଶ୍ୟରେ ଯାତ୍ରା କରିବାର ଏହା ସ୍କାରକୀ ମେଳା ନୁହେଁ 
ବୋଲି ସେ ପ୍ରମାଣ କରିବାପାଇଁ ଗହିଁଥିଲେ। କିନ୍ତୁ କିପରି ଓ କାହିଁକି ଏହି ଧର୍ମୀୟ 
ମେଳାର ସୃଷ୍ଠି ହୋଇଥଲା ସେ ବିଷୟରେ ସେ ନିରବ ରହିଛନ୍ତି । ବର୍ଭମାନ ସେ 
ବିଷୟରେ କିଛି କହିବା ଆବଶ୍ୟକ ! 

ମୋର ବିନୀତ ମତରେ ବାଲିଯାତ୍ରା ସୃଷ୍ଟି ମୂଳରେ ଅଛନ୍ତି କଟକ ନିକଟବର୍ରୀ 
ମହାନଦୀର ମଧ୍ଯରେ ଥବା ଏକ କ୍ଷୁଦ୍ର ପାହାଡ଼ିଆ ଦ୍ବୀପରେ ଥିବା ଧବଳେଶ୍ଵର 
ମହାଦେବଙ୍କର ହଜାର ହଜାର ଭକ୍ତ ତଥା ତାଙ୍କ ଦର୍ଶନାର୍ଥେ ଆସୁଥିବା ଯତ୍ରୀ | କାରକ 
ପୂର୍ଣ୍ଣିମାର ପୂର୍ବ ଦିନ ଏମାନେ ବଡ଼ଓଷା କରିଥାନ୍ତି (“ ବଡ଼ଓଷା' ସମ୍ପର୍କରେ କିଛି 
ବିବରଣୀପାଇଁ ଦ୍ର : ପଟଚନାୟକ, ଅରବିନ୍ଦ, ୨୦୧ ୨ › ପୁ. ୨୩୧- -୩୫) ଓ କାର୍ରିକ 

ପୂର୍ଣ୍ଣିମା ଦିନ ଧବେଳେଶ୍ବର ମହାଦେବଙ୍କର ଦର୍ଶନପାଇଁ ହଜାର ହଜାର ସଂଖ୍ୟାରେ 
ଆସନ୍ତି । ପୂର୍ବେ ଏମାନେ ପ୍ରାୟ ସମସ୍ତେ କଟକରୁ ଦଳେ ଦଳେ କ୍ଷୁଦ୍ର କ୍ଷୁଦ୍ର ଦେଶୀ 
ନୌକାଯୋଗେ ଧବଳେଶ୍ବର ଯାଉଥିଲେ ଓ ପୁଣି କଟକକୁ ଫେରିଆସୁଥଲେ, କାରଣ 
ଧବଳେଶ୍ବରଠାରେ ରହିବାର କୌଣସି ସୁବନ୍ଦୋବସ୍ତ ନ ଥିଲା | ତେଣୁ କାର୍ରିକ ପୂର୍ଣ୍ଣିମା 
ସମୟରେ କଟକରେ ଧବଳେଶ୍ବର ଯାତ୍ରୀମାନଙ୍କର ଏକ ବଡ଼ ସମାଗମ ହେଉଥଲା ! 


ଇାରତର ସବୁ ସ୍ଥାନର ତୀର୍ଥଯତ୍ରୀମାନଙ୍କ ପରି ଏହି ଯାତ୍ରୀମାନେ ଫେରିବା 
ସମୟରେ ଧବଳେଶ୍ବର ଆସିଥିବାର ସ୍କାରକୀ ତଥା ପ୍ରିୟଜନମାନଙ୍କ ଉପହାରଯୋଗ୍ୟ 
କିଛି ପଦାର୍ଥ ଓ କିଛି ଘରକରଣା ସାମଗ୍ରୀ ସାଙ୍ଗରେ ଘରକୁ ନେଇଯିବାକୁ ଗହାନ୍ତି । 
ମୋ ବିନୀତ ମତରେ ମୁଖ୍ୟତଃ ଏହି ଯାତ୍ରୀମାନଙ୍କର ଚାହିଦା ପୁରଣପାଇଁ ଦୋକାନ ବା 
ପସରା ଧରି ଏକ ସ୍ଥାନରୁ ଅନ୍ୟ ସ୍ଥାନକୁ ଘୁରିବୁଲୁଥବା ବ୍ୟବସାୟୀମାନେ କଟକରେ 
ପ୍ରଥମେ ବାଲିଯାତ୍ରାର ଆୟୋଜନ କରିଥିଲେ ଓ କଟକର ବ୍ୟବସାୟୀମାନେ ତଥା 
ଜନସାଧାରଣ ସେମାନଙ୍କୁ ସକ୍ରିୟ ସହଯୋଗ ବି କରିଥଲେ ! ଏହିପରି ଭାବରେ 
କଟକରେ ବାଲିଯାତ୍ରାର ଉତ୍ପତ୍ତି ହୋଇଥଲା | 


ତା ବ୍ୟତୀତ, ଧବଳେଶ୍ବରଠାରେ ବଡ଼ ମେଳା ଅନୁଷ୍ଠିତ ହେବାପାଇଁ ପ୍ରଶସ୍ତ 
ସମତଳ ସ୍ଥାନର ଅଭାବ ସହ ନିଜର ତଥା ବିକ୍ରୟପାଇଁ ଆଣିଥବା ଦ୍ରବ୍ୟର ସୁରକ୍ଷା ଓ 
ନିରପତ୍ତା କାରଣରୁ ବି ବ୍ୟବସାୟୀମାନେ ମେଳାପାଇଁ ଧବଳେଶ୍ବର ନୁହେଁ, କଟକକୁ 
ହିଁ ବାଛିଥିଲେ | ଆହୁରି ମଧ୍ଯ ଧବଳେଶ୍ବରଠାରେ ଆଠଗଡ଼ର ରାଜକର୍ମଚାରୀମାନଙ୍କର 
ଉପ୍ପୀଡ଼ନର ଆଶଙ୍କା ବୋଧହୁଏ ବ୍ୟବସାୟୀମାନଙ୍କ ମନରେ ଥଲା | ଉକ୍ସଲଭୟରଭ- 
ଜବଞଜ୍ଞଗ୍ପବଜଚଙ୍କର ନିମ୍ବ ଉକ୍ତିରୁ ୧୯୧୦ ବେଳକୁ ମେଳା ଧବଳେଶ୍ବରରେ 
ହେଉନଥବାର ଜଣାଯାଏ | 


“There are some fairs, the most of which are Kapilas i 
Dhenkanal, Deogaon in Keonjhar and Dhabaleswar in Athagarh. 
Large nuber of pilgrims including visitors from outside congregate 
on the Sivaratri day (February-March) at Kapilas and Deogaon and 
at Dhabaleswar on the Karttika Purnima day (October-November), 
but these places do not attract much trade, being resorted to 
chiefly for purposes of devotion and for cure of diseases and infir- 
mities.” (Cobden-Ramsay, 1932, p.83). 

(୩) 

ଏହିପରି ଭାବରେ ମୂଳତଃ ଧବେଳେଶ୍ବର ମହାଦେବଙ୍କ ଉକ୍ତ-ଯତ୍ରୀଙ୍କପାଇଁ 
କଟକଠାରେ ଅନୁଷ୍ଣିତ ଧର୍ମୀୟ ମେଳା ବାଲିଯାତ୍ରା ଆଜି ଓଡ଼ିଶା ଅଧ୍ବବାସୀଙ୍କର ପ୍ରାଚୀନ 
କାଳରେ ନୌବାଣିଜ୍ୟ ପ୍ରସଙ୍ଗରେ ବାଲିଦ୍ଧୀପକୁ ବୋଇତ ଯୋଗେ ଯିବାର ଏକ ସ୍କାରକୀ 
ଯାତ୍ରାରେ ପରିଣତ ହୋଇଯାଇଛି ! ଏହିପରି ଭାବରେ ତ ଜଗନ୍ନାଥଙ୍କର ମହିମା ଗାନ 
ଉଦେଶ୍ୟର ସୃଷ୍ଟ କାଞ୍ଚିକାବେରୀ ଜନଶ୍ତିକୁ ଓଡ଼ିଆମାନଙ୍କର “ ଜୈତ୍ରଯାତ୍ରାଂ ଆଖ୍ୟା 
ଦିଆଯାଇ ତାହାକୁ ଓଡ଼ିଆମାନଙ୍କର ଜାତୀୟ କିମ୍ବଦନ୍ତୀରେ ପରିଣତ କରିଦିଆଯାଇଥିଲା | 
ତା ପଛରେ ରହିଛି ତ ଓଡ଼ିଆ ଜାତୀୟତାବାଦର ପ୍ରଚଣ୍ଡ ପ୍ରଭାବ | ଅବଶ୍ୟ ଭାରତର 
ଅନ୍ୟାନ୍ୟ ଅଞ୍ଚଳର ଅଧ୍ବବାସୀମାନଙ୍କ ପରି ପୂର୍ବ-ଉପକୂଳ ଅନ୍ତର୍ଗତ ଓଡ଼ିଶାର ପ୍ରାଚୀନ 
ଅଧ୍ବବୀସୀମାନଙ୍କର ନୌବାଣିଜ୍ୟର ଉଜ୍ବଳ ପରମ୍ପରା ରହିଛି, ଯାହା ଅନ୍ଯାନ୍ଯ ବହୁ 
ସୂତ୍ରରୁ ଜଣାଯାଏ | ଏତିହାସିକମାନେ ସେ ବିଷୟରେ ଗବେଷଣା କରିଛନ୍ତି ଓ କରୁଛନ୍ତି । 
କିନ୍ତୁ ତା ସହ ନୂତନ ଇତିହାସର ସଂରଚନା ମଧ୍ଯ ଏହିପରି ଭାବରେ ପାଦ ମିଳାଇ 
ଗଲିଛି | ଏ ପ୍ରସଙ୍ଗରେ £୮୯ Hobsbawmଙ୍କ ବକ୍ତବ୍ୟ ସ୍ଲରଣୀୟ ! ସେ କହନ୍ତି, 
“Traditions’ which appear or claim to be old are often quite recent in 
origin and sometimes invented.” (Hobsbawm, 2005, p.1) ପରେ ସେ 
ତାଙ୍କର ଏଇ ଉକ୍ତିର ବ୍ୟାଖ୍ୟା କରି କହନ୍ତି, 


“ ‘Ivented tradition’ is taken to mean a set of practices, 
normally governed by overtly or tacitly accepted rules and of a 
ritual or symbolic nature which seek to inculcate certain values 
and norms of behaviour by repetition, which automatically implies 
continuity with the past. In fact, where possible, they normally 
attempt to establish continuity wth a suitable historic past.” 
(Hobsbawm, 2005, p.1) ଓ ଆହୁରି ମଦ୍ଯ “However, insofar as there is 
such reference to a historic past, the peculiarity of ‘invented!’ 
traditions is that the continuity with it is largely factitious. In short, 
they are responses to novel situations which take the form of 
reference to old situations, or which establish their own past by 
quasi-obligatory repetition.” (Hobsbawm, 20095, p.2) 

ଏହିସବୁ ଉଚ୍ତ ବାଲିଯାତ୍ରା ପ୍ରତି ପ୍ରଯୁଜ୍ୟ ! କାରଣ ବାଲିଯାତ୍ରା ସୁଦୂର ଅତୀତ 
କାଳରୁ ନୌବାଣିଜ୍ୟ ପ୍ରସଙ୍ଗରେ ବାଲି ଦ୍ଵୀପକୁ ଯାତ୍ରା କରୁଥିବାର ସ୍କାରକୀଯାତ୍ରା ବୋଲି 
ଦାବି କରାଯାଉଥୁଲେ ହେଁ ଓ ବିଶ୍ଵାସ କରାଯାଉଥିଲେ ହେ, ପ୍ରକୃତରେ ବା ମୂଳତଃ 
ଧବଳେଶ୍ବର ମହାଦେବଙ୍କ ଭକ୍ତ-ଯାତ୍ରୀଙ୍କପାଇଁ ହେଉଥୁବା ଯାତ୍ରା ମାତ୍ର ଅନ କାଳ 
ହେଲା ସେପରି ସ୍କାରକୀଯାତ୍ରାରେ ପରିଣତ ହୋଇଛି | ସେ କାରଣରୁ କେବଳ ସେଠାରେ 
ନିର୍ମିତ ତୋରଣ ଉପରେ ବୋଇତଟିଏ ମଧ୍ଯ ନିର୍ମିତ ହୋଇନାହିଁ, ବୋଇତ-ବନ୍ଦାଣ 
ପରି ପ୍ରଥା ବା ଉପ-ଉତ୍ସବ ବି ପାଳିତ ହେଉଛି | ଏହି ଯାତ୍ରା ପ୍ରତିବର୍ଷ ଅନୁଷ୍ଠିତ ହେବା 
ବାଟଦେଇ ଅର୍ଥାତ ପୌନଃପୌନିକତା ମାଧ୍ଯମରେ ଅତୀତ ଓଡ଼ିଶାର ଅଧବବାସୀଙ୍କ 
ଅତୀତର ନୌବାଣିଜ୍ୟ ସହ ଏକ ଯୋଗସୂତ୍ର ବି ପ୍ରତିଷ୍ଠା କରାଯାଉଛି | ମୋଟଉପରେ 
ଗୋଟିଏ ଧର୍ମୀୟ ଯାତ୍ରା ବା ମେଳାର ଧର୍ମ ସହିତ ସମ୍ପର୍କଶୂନ୍ୟ ଅତୀତ ନୌବାଣିଜ୍ୟର 
ସ୍କାରକୀଯାତ୍ରାରେ ପରିଣତି Hobsbawmw୍Y ଭାଷାରେ ଗୋଟିଏ Invented tradition’ 
ବ୍ୟତୀତ ଆଉ କିଛି ନୂହେଁ | 


ଉପାଦାନ ପଞ୍ଜିକା 


(କ) 
ଉତ୍କଳ ଦୀପିକା | 
ଚୈତନ୍ୟ ଚରିତାମୂତ | କୃଷ୍ଣଦାସ କବିରାଜ | 
ପୂଣ୍ଠିଚନ୍ଦ୍ର ଓଡ଼ିଆ ଭାଷାକୋଷ | 
(ଖ) 
ଦାଶ କୈଳାସ ଚନ୍ଦ୍ର ଝଙ୍କାର (୭ ୧-୧) ୨୦୧୯, ଏପ୍ରିଲ୍‌ 
ଦାଶ, ଗଗନେନ୍ଦ୍ର ନାଥ, ୧୯୯୩, ଓଡ଼ିଆ ଭାଷା ସୁରକ୍ଷା ଆନ୍ଦୋଳନ | କଟକ | 
ଦାଶ, ଗଗନେନ୍ଦ୍ର ନାଥ, ୨୦୧ ୪କ, ଗୌରୀଶଙ୍କର ଓ ଓଡ଼ିଆ ଭାଷା ସୁରକ୍ଷା ଆନ୍ଦୋଳନ 
(ପୁନଶ୍ଢ ଜନଶ୍ରୁତି କାଂଚିକାବେରୀ, ଭୁବନେଶ୍ବର, ପୁ. ୨୫୫-୭୩ ) | 
ଦାଶ, ଗଗନେନ୍ଦ୍ର ନାଥ, ୨୦୧ ୪ଖ, ପୁନଶ୍ଚ ଜନଶ୍ରୁତି କାଂଚିକାବେରୀ | ଭୁବନେଶ୍ବର | 
ଦାସ ମହାପାତ୍ର, ଲଲାଟେନ୍ଦୁ ୨୦୦୯, ଅତୀତ ଓଡ଼ିଶାର ନୌବାଣିଜ୍ୟ । କଟକ | 


ମିଶ୍ର, କୃପାସିନ୍ଧୁ ୧୯୫୫, ବାରବାଟୀ ଦୁର୍ଗ । (ତୃତୀୟ ସଂସ୍କରଣ), କଟକ । 

ପଟ୍ଟନାୟକ , ଅରବିନ୍ଦ, ୨ ୦୧ ୨, ଓଡ଼ିଶାରେ ଲୋକଧର୍ମର ପରମ୍ପରା | କଟକ | 

ପାଣିଗ୍ରାହୀ, କୃଷ୍ଣଚନ୍ଦ୍ର ୧୯୯ ୪, ବାଲିଯାତ୍ରା ( ସାହିତ୍ୟ ଓ ସଂସ୍କୃତି, କଟକ, ପୂ. ୪୩- 
୫୨) 

ଭଟ୍ଟାଚାର୍ଯ୍ୟ ଆଶୁତୋଷ, ୧୯୯୫, ବଙ୍ଗୀୟ ଲୋକସଂସ୍କୃତି । (ଓଡ଼ିଆ ଅନୁବାଦ, 
ନରେନ୍ଦ୍ରନାଥ ମିଶ୍ର, ନ୍ୟାସନାଲ୍‌ ବୁକ୍‌ ଟ୍ରଷ୍ଟ ଇଣ୍ଡିଆ ! 

୮ ପ୍ରଥମ ପ୍ରକାଶ ଝଙ୍କାର, ଜାନୁଆରୀ ୨୦୧ ୭ | ଏତିହାସିକ କୈଳାସ ଚନ୍ଦ୍ର ଦାଶ 

ଉପରେ ସୂଚିତ ଘନଶ୍ୟାମ ଦାଶଙ୍କ ପ୍ରବନ୍ଧଟି ଯୋଗାଇ ଦେଇଥିବାରୁ ଧନ୍ୟବାଦାହ 1] 

ବିବର୍ଉନରେ ଗୀତଗୋବିନ୍ଦର ପରିଚିତି 
(କାବ୍ୟରୁ ଶାସ୍ତ ଓ ଶାୀସ୍ତରୁ ଜାତୀୟ ସଙ୍କେତ ) 


(କ) 

“ ଗୀତଗୋବିନ୍ଦ” ଦ୍ଵାଦଶ ଶତକର କବି ଜୟଦେବଙ୍କ ସଂସ୍କୃତରେ ରଚିତ 
ଏକ କାବ୍ୟ | କାବ୍ୟଟିର ନାୟକ ଶ୍ରୀକୃଷ୍ଣ ଯେ କି ହିନ୍ଦୁମାନଙ୍କଦ୍ଵାରା ସ୍ଵୟଂ ଭଗବାନ 
ବା ଭଗବାନଙ୍କର ଏକ ଅବତାର ବୋଲି ଗ୍ଧହୀତ ଓ ପୂଜିତ | ଏହି କାବ୍ୟର ନାୟିକା 
ଶ୍ରୀରାଧା, ଶ୍ରୀକୃଷ୍ଣଙ୍କର ପ୍ରଣୟିନୀ ଓ ପ୍ରେମାସ୍ପଦା । ତେବେ ତାହା କାବ୍ୟ ଭାବରେ 
ଉଚ୍ଚମାନର କାବ୍ୟ ନୁହେଁ ବୋଲି ମୋର ବିନୀତ ମତ | କାରଣ କେବଳ ଜୀାବୀଧର୍ମ 
(ବଭସଞଜ୍ଞବକ୍ଷା ଷଙ୍କାଜ୍ଞବଭ ସଭନଷ୍ତ୍ଗ୍ଧସଭମଗ୍ର) ଅଲଂଘନୀୟ ତଥା ସେ ସବୁ ମଧ୍ଯରେ 
ଯୌନକାମନା ପ୍ରଧାନ ବୋଲି କହିବା ଓ ତାର ରସାଳ ବର୍ଣ୍ଣନା ଭିତର ଦେଇ 
ପାଠକମାନଙ୍କର ମନୋରଞ୍ଜନ କରିବା ବ୍ୟତୀତ ତାହା କୌଣସି ଚିରନ୍ତନ ନୈତିକ 
ମୂଲ୍ୟବୋଧର ବା ମହାନ ଆଦର୍ଶର ସନ୍ଦେଶ ବା ବାର୍ଭା ବହନ କରେ ନାହିଁ, ଯାହା 
ପ୍ରତ୍ୟେକ ଉଚ୍ଚମାନର ସାହିତ୍ୟାକୃତିର ଧର୍ମ ବା ଲକ୍ଷଣ ବୋଲି ବି ଏ ଲେଖକ ବିଶ୍ବାସ 
କରେ | 


ଅବଶ୍ୟ ଗୀତଗୋବିନ୍ଦର ଅନେକ ଉନ୍ମଳ ଦିଗ ବି ରହିଛି ଯଥା, ( ୧) ପଦ 
ଲାଳିତ୍ୟ, ( ୨ ) ସାଙ୍ଗୀତିକତା ବା ଗାନଯୋଗ୍ୟତା (୩) ସୁବୋଦଧ୍ଯତା । ସେଥିରେ ତାର 
କବି ଜୟଦେବ ଏତେ ସଫଳତା ଲାଭ କରିପାରିଛନ୍ତି ଯେ ସେ ସବୁ ତାର ସେହି 
ଦୁର୍ବଳ ଦିଗଟିକୁ ସମ୍ପୂର୍ଣ ଭାବରେ ଆବୃତ୍ତ ବା ଆଚ୍ଛାଦିତ କରିରଖୁଛି | ତା ବ୍ୟତୀତ, 
ସଂସ୍କୃତ ସାହିତ୍ୟରେ ସେହିପରି ରସାଳ ବର୍ଣ୍ତନା-ସମ୍ବଳିତ ବହୁ ସାହିତ୍ୟକୃତି ବି ରହିଛି | 
ତେଣୁ ସଂସ୍କୃତ ସାହିତ୍ୟରେ ତାହା ଏକ ଉଚ୍ଚମାନର ସାହିତ୍ୟକୃତି ବୋଲି ବହୁ ବିଦ୍ଵାନ 
ବି ଗ୍ରହଣ କରିଛନ୍ତି | ପୁଣି ପୂର୍ବୋକ୍ତ ଉତ୍କଳ ଦିଗଗୁଡ଼ିକପାଇଁ ତାହା ଅତ୍ୟନ୍ତ ଲୋକପ୍ରିୟ | 

(ଖ) 

ତା ବ୍ୟତୀତ, ମଧ୍ଯ-ଯୁଗରେ ଗୀତଗୋବିନ୍ଦକୁ ପ୍ରାୟ ଏକ ଶାସ୍ତର ମାନ୍ୟତା 
(quasi $criptural status) ବି ଦିଆଯାଇଥିଲା, ଅନ୍ତତଃ ଏକ ବୈଷ୍ଣବ ସମ୍ପଦାୟରେ ! 
ଏହି କାବ୍ୟର ନାୟକ ଭଗବାନ ବା ତାଙ୍କର ଏକ ଅବତାର ବୋଲି ଗୃହୀତ ଓ ପୂଜିତ 
ହେଉଥୁବାରୁ ତାହାକୁ ଶାସ୍ତ୍ରର ମାନ୍ୟତା ଦେବା ଅପେକ୍ଷାକୃତ ସହଜ ବୋଲି ଆପାତତଃ 
ମନେହୋଇପାରେ | ତେବେ ଭଗବାନଙ୍କର ଅନ୍ୟାନ୍ୟ ଅବତାର ଓ ଏପରି କି ଶ୍ରୀକୃଷ୍ଣ 
ମଧ୍ଯ ନାୟକ ଥାଇ ସଂସ୍କୃତରେ ଅନେକ କାବ୍ଯ ଅଛି | କିନ୍ତୁ ଗୀତଗୋବିନ୍ଦ ପରି ଅନ୍ୟ 
କୌଣସି କାବ୍ୟକୂ ଏପରି ଶାସ୍ତର ମାନ୍ୟତା ଦିଆଯାଇଥିବା ମତେ ଅନ୍ତତଃ ଜଣାନାହିଁ । 
ତେବେ ଗୀତଗୋବିନ୍ଦକୁ ଏପରି ମାନ୍ୟତା ଦିଆଗଲା କିପରି ଓ କାହିଁକି ? ଜଣାଯାଏ 
ଯେ ସଚେତନ ଓ ପ୍ରତ୍ୟକ୍ଷ ଭାବରେ ନ ହୋଇଥଲେ ମଧ୍ଯ ଏକ ନିର୍ଦ୍ଦିଷ୍ଟ କାରଣ ହେତୁ 
ତାହାକୁ ପରୋକ୍ଷରେ ଏକ ଶାସ୍ତ୍ର ମାନ୍ୟତା ମିଳିଯାଇଥୁଲା ! 


ସେଥରେ ଥବା ଉଜ୍ଵଳ ଦିଗଗୁଡ଼ିକ ହେତୁ ତାହାକୁ କେତେକ କୃଷ୍ଣ ଓ ଏପରି 
କି ବିଷ ମନ୍ଦିରରେ ଗାନ କରାଯିବାର ବ୍ୟବସ୍ଥା କରାଯାଇଥୁଲା | ସେ ମଧ୍ଯରେ ପୁରୀର 
ଜଗନ୍ନାଥ ମନ୍ଦିର ପ୍ରଧାନ | ମନେହୁଏ ଯେ ସମସ୍ତ ଉନ୍ମଳ ଦିଗ ସତ୍ତ୍ଵେ ତାହାର ଏକ 
ପଦରେ ଶ୍ରୀକୃଷ୍ଣଙ୍କୁ ଏକ ଅନୁପାତହୀନ କାମାର୍ର ନାୟକ ରୂପେ ଚିତ୍ରଣ କରାଯାଇଥୁବାରୁ 
ହିଁ ଏକଦା ଜଗନ୍ନାଥ ମନ୍ଦିରରେ ତାହାର ଗାନଯୋଗ୍ୟତା ବିଷୟରେ ଆପରି ଉଠିଲା | 
ସେଥିରେ ଥବା ସେ ବିଷୟକ ଆପର୍ିଜନକ ପଦଟିରେ ଭଗବାନ ଶ୍ରୀକୃଷ୍ଣ ତାଙ୍କର 
ପ୍ରେମାସଦା ରାଧାଙ୍କୁ ସମ୍ବୋଧନ କରି କହିଛନ୍ତି, 


“ ସୁର ଗରଳ ଖଣ୍ଡନଂ ମମ ଶିରସୀ ମଣ୍ଡନଂ 
ଦେହି ପଦପଲୁଲବମୁଦାରମ୍‌ । 
ଜୁଳତି ମୟି ଦାରୁଣୋ ମଦନକଦନାରୁଣ 
ହରତୁ ତଦୁପାହିତବିକାରମ୍‌ ॥ ” (eo/r୮) 
ମଧ୍ଯଯୁଗୀୟ ଓଡ଼ିଆ କବି ଧରଣୀଧର ପଦ୍ୟରେ ତାର ଅନୁବାଦ କରିଛନ୍ତି, 


“ ମଦନ ଗରଳ ଖଣ୍ଡନ ତୋ ପାଦ ପଲ୍ଲବ ଦିଅ ମୋ ଶିର | 
ହରୁ ଦାରୁଣ କାମାନଳ ଶୀତଳ ହେଉ ସର୍ବଅଙ୍ଗ ମୋର ॥” 

କାମପୀଡ଼ା ନିବାରଣପାଇଁ ସ୍ଵୟଂ ଭଗବାନ ଶ୍ରୀକୃଷ୍ଣ ନିଜ ଉତ୍ତମାଙ୍ଗ ବା ମସ୍ତକ 
ଉପରେ ପାଦ ସ୍ଥାପନ କରିବାକୁ ରାଧାଙ୍କୁ ଆବେଦନ କରିବା କେତେକ ନୈଷ୍ଠିକ 
ହିନ୍ଦୁଙ୍କ ପକ୍ଷରେ ଆପଭିଜନକ ବୋଲି ବିବେଚିତ ହେବା ବିସ୍କୟଜନକ ନୁହେ | 


ଅବଶ୍ୟ ଗୀତଗୋବିନ୍ଦର ଉକ୍ତ ପଦଟି ଗୋଟିଏ କାବ୍ୟର କାମା ସାଧାରଣ 
ନାୟକ ପକ୍ଷରେ ଦୋଷାବହ ବା ଦୂଷଣୀୟ ନ ହୋଇପାରେ | ନିଜେ କାଳିଦାସ ତ ସେ 
ଦିନ କହିଥିଲେ, “ କାମା ହି ପ୍ରକୃତିକୃପଣା ଚେତଶ୍ଚଢେତନେଷୁ !” (“ ମେଘଦୂତ! , 
ପୂର୍ବମେଘ' ) | ଆହୁରି ପୁଣି ତ କୁହାଯାଇଛି, “ କିଂ କୁର୍ବନ୍ତି ନ କୁର୍ବନ୍ତି କାମିନୀବଶଗାଃ 
ନରାଃ” | 

ତା ସତ୍ତ୍ବେ ସ୍ଵୟଂ ଭଗବାନ ଶ୍ରୀକୃଷ୍ଣ ଗୋଟିଏ କାବ୍ୟର ନାୟକ ଭୂମିକାରେ 
ମଧ୍ଯ ଅତି କାମାର୍ଉ ହୋଇପଡ଼ି ଶ୍ରୀରାଧାଙ୍କୁ ଏହିପରି ଭାବରେ ରତି ଭିକ୍ଷା କରିଥିବା 
ବର୍ଣ୍ଣନାସମ୍ବଳିତ ସେ ପଦଟି ନୈଷ୍ଠିକ (ଠ୮ଘ୦ଏଠ×) ହିନ୍ଦୁ ଭକ୍ତଙ୍କ ପକ୍ଷରେ ଅତି ଦୋଷାବହ 
ବୋଲି ମନେ ହୋଇଥିବ ! ପୁଣି ଜଗନ୍ନାଥ ମନ୍ଦିରରେ ତାହା ଗାନ କରାଯିବା ତ ଥୁଲା 
ଆହୁରି ଅଧକ ଦୋଷାବହ କାର୍ଯ୍ୟ । ତେଣୁ ସେମାନେ ମନ୍ଦିରରେ ଏପରି କାବ୍ୟର 
ଗାନକୁ ବିରୋଧ କରିଥବେ | 


ପୁରୀର ଜଗନ୍ନାଥ ମନ୍ଦିରରେ ତାହା ଗାନ କରାଯିବାର ସ୍ଥହଣୀୟତା ସମ୍ପର୍କରେ 
ବୋଧହୁଏ ୧୫ଶ ଶତକର ଶେଷଭାଗ ଓ ୧୬ଶ ଶତକର ଆଦ୍ଯଭାଗରେ ପ୍ରଶ୍ନ 
ଉଠିଥିଲା, ବିଶେଷ ଭାବରେ ନୈଷ୍ଟିକ ହିନ୍ଦୁ ଭକ୍ତଙ୍କଦ୍ଵାରା | ତେବେ ସେପରି ବିରୋଧକୁ 
ପ୍ରତିହତ କରିବାପାଇଁ ତାର ସମର୍ଥକମାନେ ଉଦ୍ୟମ କଲେ ତାହାକୁ ବୈଧ ବୋଲି 
ପ୍ରତିପାଦନ କରିବାପାଇଁ । ସେଇ ଉଦ୍ୟମର ଫଳଶ୍ରତି ହେଉଛି, କେତେଗୁଡ଼ିଏ ଜନଶୁତିର 
ସଂରଚନା ବା ସୃଷ୍ଟି | ଅନ୍ୟ କଥାରେ ତାର ସମର୍ଥକମାନେ କେତେକ ଜନଶ୍ରତି ତିଆରି 
କରି ତା ମାଧ୍ଯମରେ ବିରୋଧୀମାନଙ୍କ ବିରୋଧକୁ ପ୍ରତିହତ କରିବାର ପ୍ରଚେଷ୍ଟା କଲେ | 
ତାର ପରୋକ୍ଷ ଫଳଶ୍ରୁତିରେ ଗୀତଗୋବିନ୍ଦକୁ ମିଳିଲା ଶାସ୍ତ୍ରର ମାନ୍ୟତା, ପରୋକ୍ଷରେ | 
ସେ ଜନଶ୍ରତିଗୁଡ଼ିକର ସଂକ୍ଷିପ୍ତ ପରିଚୟ ଦିଆଯାଉ | 
( ୧) ଗୀତଗୋବିନ୍ଦ ଜଗନ୍ନାଥଙ୍କର ଅତି ପ୍ରିୟ ବା ତାହା ଶୁଣିବାପାଇଁ 
ଜଗନ୍ନାଥଙ୍କ ଅତ୍ୟଧୂକ ଇଚ୍ଛା ଓ ଆଗ୍ରହ ବିଷୟକ ଜନଶ୍ରତି-ପୁଞ୍ଜଗୁଚଛ୍ଥ। ସେ ମଧ୍ଯରୁ 
କେବଳ ମୁଖ୍ୟ ଜନଶ୍ରତିଟିର ବିଷୟରେ ସଂକ୍ଷିପ୍ତ ସୂଚନା ଦିଆଯାଉ :- ପୁରୀ ଜଗନ୍ନାଥ 
ମନ୍ଦିରରେ ଜୟଦେବକ୍ୃତ ଗୀତଗୋବିନ୍ଦ ପ୍ରାଚୀନ ପରଞ୍ପରା ଥୁଲା । କିନ୍ତୁ ରାଜାଦେଶରେ 

ତାହାକୁ ରହିତ କରାଯାଇ ତା ପରିବର୍ରେ ରାଜକୃତ ଆଉ ଏକ ଗୀତଗୋବିନ୍ଦର ଗାନ 
ପ୍ରଚଳିତ ହେବାରୁ ତାହାର ବିରୋଧ କରାଗଲା | ତେଣୁ ଉଭୟ ଗୀତଗୋବିନ୍ଦର ମଧ୍ଯରୁ 
କେଉଁଟି ଶ୍ରେଷ୍ଠ ଓ ଜଗନ୍ନାଥଙ୍କର ପ୍ରିୟ ତା ପରୀକ୍ଷା କରାଯିବାପାଇଁ ଉଭୟ ଜୟଦେବକୃୂତ 
ଓ ରାଜକୃତ ଗୀତଗୋବିନ୍ଦ ପୋଥୁକୁ ମିରର ରତ୍ଵବେଦି ଉପରେ ଜଗନ୍ନାଥଙ୍କ ସମ୍ମୁଖରେ 
ପାଖାପାଖୁ ରଖୁ ଦ୍ଵାର ବନ୍ଦ କରିଦିଆଗଲା । ପରେ ଦ୍ଵାର ଖୋଲିବାରୁ ଦେଖାଗଲା ଯେ 
ରାଜକୃତ ଗୀତଗୋବିନ୍ଦ ପୋଥ୍‌ ତଳେ ରହିଛି ଓ ଜୟଦେବକୃତ ଗୀତଗୋବିନ୍ଦ ପୋଥି 
ତାର ଉପରେ ରହିଛି । ତେଣୁ ଜୟଦେବଙ୍କ ଗୀତଗୋବିନ୍ଦର ଶ୍ରେଷ୍ଠତ୍ଵ ତଥା ତାହା 
ଜଗନ୍ନାଥଙ୍କର ପ୍ରିୟ ବୋଲି ପ୍ରତିପାଦିତ ହେଲା | 

ଏଇ ଜନଶ୍ରତିଟିର କିଛି ପରିମାଣରେ ଏତିହାସିକ ଭିତ୍ତିଭୂମି ରହିଛି ବୋଲି 
ବି ମନେହୁଏ | କାରଣ ଓଡ଼ିଶାର ଜଣେ ରାଜା ଗଜପତି ପୁରୁଷୋତ୍ତମ ଦେବଙ୍କ ନାମରେ 
ଭଣିତ “ ଅଭିନବ ଗୀତଗୋବିନ୍ଦ? ନାମକ କାବ୍ୟ ମିଳେ । (ଅବଶ୍ୟ ତାର ପ୍ରକୃତ 
ଲେଖକ ଥଲେ ରାୟ ଦିବାକର ମିଶ୍ର । ସେ ତାଙ୍କର ଏହି କାବ୍ୟକୃତିକୁ ଗଜପତି 
ପୁରୁଷୋତ୍ତମ ଦେବଙ୍କ ନାମରେ ଭଣିତ କରିଥଲେ 1) କେବଳ ସେତିକି ନୁହେଁ, ତାଙ୍କ 
ପରେ ତାଙ୍କ ପୁଅ ଗଜପତି ପ୍ରତାପରୁଦ୍ର ନିଜ ରାଜତ୍ଵର ୪ ଅଙ୍କ (ବା ୩ୟ ବର୍ଷ)ରେ 
ଜଗନ୍ନାଥ ମନ୍ଦିରରେ ଆନ ଗୀତ ଅର୍ଥାତ୍‌ ଜୟଦେବଙ୍କ ଗୀତଗୋବିନ୍ଦର ଗାନକୁ ରହିତ 
କରି ତା ପରିବର୍ରେ “ବଡ଼ଠାକୁରଙ୍କ ଗୀତଗୋବିନ୍ଦ ର (ଅର୍ଥାତ୍‌ ତାଙ୍କ ପିତା ପୁରୁଷୋତ୍ତମ 
ଦେବଙ୍କ “ ଅଭିନବ ଗୀତଗୋବିନ୍ଦ ର) ଗାନକୁ ପ୍ରଚଳନ କରାଇଥିଲେ ବୋଲି ଏକ 
ଅଭିଲେଖରୁ ମଧ୍ଯ ଜଣାଯାଏ | ତା ପରେ ପୁଣି ଏପରି ରାଜାଦେଶର ଅଛ କାଳ ପରେ 
ଜଗନ୍ନାଥ ମନ୍ଦିରରେ ଜୟଦେବଙ୍କ ‘ ଗୀତଗୋବିନ୍ଦ ଗାନ କରାଯାଉଥିବାର ସୂଚନା 
କୃଷ୍ଣଦାସ କବିରାଜକୃତ ଚୈତନ୍ୟ ଚରିତାମୂତରୁ ମଧ୍ଯ ମିଳେ । ଏ ସମସ୍ତ କାରଣରୁ 
ଏହି ଜନଶ୍ରତିଟିର କିଛି ଏତିହାସିକ ଭିତ୍ତିଭୂମି ଥୁବାର ଅନୁମିତ ହୁଏ । (ମୁଳ ଜନଶ୍ରତିରେ 
ଜୟଦେବଙ୍କ ଜୀବିତାବସ୍ଥାରେ ଏପରି ପରୀକ୍ଷା ହୋଇଥ୍‌ବାର ସୂଚନା ଥୁଲେ ମଧ୍ଯ 
ପ୍ରକୃତରେ ଅଭିନବ ଗୀତଗୋବିନ୍ଦର ରଚନା ପରେ - ଅର୍ଥାତ୍‌ ଜୟଦେବଙ୍କ ମୃତ୍ୟୁର 
କେତେ ଶହ ବର୍ଷ ପରେ - ହିଁ ତାହାକୁ କେନ୍ଦ୍ର କରି ଜନଶ୍ରତିଟି ସଂରଚିତ ବା ସୃଷ୍ଟି 
ହୋଇଥିବା ହିଁ ସମ୍ଭବ । ଏହି ଜନଶ୍ରତିର ରୂପାନ୍ତର ଥାଇପାରେ, କିନୁ ତା ସେପରି 
ଗୁରୁତ୍ଵପୂର୍ଣ ନୂହେଁ |) 

ଏଥିରୁ ଅନ୍ତତଃ ଏତିକି ଧାରଣା ହୁଏ ଯେ ପ୍ରତାପରୁଦ୍ର ଗୀତଗୋବିନ୍ଦ 
ବିରୋଧୀମାନଙ୍କଦ୍ଵାରା ଅନୁପ୍ରେରିତ ହୋଇ ଓ ତା ସହ (ମାତ୍ର ଅଛ କାଳ ପୂର୍ବେ 


Digitized by PPRACHIN, SOA 


୨୪ | ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


ପରଲୋକଗତ) ନିଜ ପିତାଙ୍କ ସ୍ଵତିରକ୍ଷା ଉଦ୍ଦେଶ୍ୟରେ ଜଗନ୍ନାଥ ମନ୍ଦିରରେ 
ଜୟଦେବକୃତ ଗୀତଗୋବିନ୍ଦ ଗାନକୁ ରହିତ କରି କେବଳ ତାଙ୍କ ପିତାଙ୍କ ନାମରେ 
ଭଣିତ ଅଭିନବ ଗୀତଗୋବନ୍ଦର ଗାନକୁ ପ୍ରଚଳନ କରିଥଲେ | କିନୁ ଜୟଦେବକ୍ୃତ 
ଗୀତଗୋବିନ୍ଦର ସମର୍ଥକମାନେ ରାଜା ପ୍ରତାପରୁଦ୍ରଙ୍କ ଏପରି ଆଦେଶର ତାବ୍ର ବିରୋଧ 
କଲେ | ମନେହୁଏ, ସେମାନଙ୍କ ପୁରୋଭାଗରେ ଥୁଲେ ଜଗନ୍ନାଥ ମନ୍ଦିରର 
ସେବକପୁଜକମାନେ | କାରଣ, ପ୍ରଥମତଃ ସେମାନଙ୍କ ସହୟତା ବିନା ଏପରି ଏକ 
ଜନଶ୍ତିର ସୃଷ୍ଟି ଆଦୌ ସମ୍ଭବପର ହୋଇନଥଅନ୍ତା ! ଦ୍ଵିତୀୟତଃ ପ୍ରତାପରୁଦ୍ରଙ୍କ ପିତାମହ 
କପିଳେନ୍ଦ୍ର ଓ ପିତା ପୁରୁଷୋତ୍ତମ ଦେବ ଗଜପତି ସିଂହାସନର ନ୍ୟାଯ୍ୟ ଉତ୍ତରାଧୁକାରୀ 
ନ ଥଲେ ଓ ବଳପୂର୍ବକ ସିଂହାସନ ଅଧ୍ବକାର କରିଥୁଲେ | କିନ୍ୁ ସେମାନଙ୍କ 
ସିଂହାସନାରୋହଣକୁ ବୈଧ ବୋଲି ପ୍ରତିପାଦନ କରି ସେମାନଙ୍କୁ ସହାୟତା କରିବାଦ୍ଧାରା 
ଜଗନ୍ନାଥ ମନ୍ଦିରର ସେବକପୁଜକମାନଙ୍କ ଶକ୍ତି ବୃଦ୍ଧି ହୋଇଥଲା ଓ ମନ୍ଦିରର 
ପରିର୍ଳନାରେ ଗଜପତି ମହାରାଜାଙ୍କ କୌଣସି ପ୍ରକାର, ବିଶେଷ ଭାବରେ ସେବାପୂଜା 
ବିଷୟକ, ହସ୍ତକ୍ଷେପକୁ ସେମାନେ ଆଉ ବରଦାସ୍ତ କରିବାପାଇଁ ପ୍ରସ୍ତୁତ ନ ଥଲେ | 
ମନ୍ଦିରରେ ଜୟଦେବକୃତ ଗୀତଗୋବିନ୍ଦର ଗାନ ତ ଏକ ସେବା ଥିଲା | ତେଣୁ ତା 
ପରିବର୍ଭ ରାଜା ପୁରୁଷୋତ୍ତମକୃତ ( ଅଭିନବ) ଗୀତଗୋବିନ୍ଦର ପ୍ରଚଳନକୁ ସେବାପୂଜା 
ବିଷୟରେ ରାଜାଙ୍କ ହସ୍ତକ୍ଷେପ ବୋଲି ମନେକରିବା ବି ସେମାନଙ୍କ ପକ୍ଷରେ ଅତ୍ୟନ୍ତ 
ସ୍ଵାଭାବିକ ଥଲା | ପୁଣି ପର ପର ଦୁଇ ଦୁଇ ଜଣ ଗଜପତି ମହାରାଜାଙ୍କ ବଳପୂର୍ବକ 
ସିଂହାସନାରୋହଣକୁ ଜନଶ୍ରତି ସଂରଚନା ବା ସୃଷ୍ଟି ମାଧ୍ଚମରେ ବୈଧ କରିବାରେ 
ସଫଳ ହୋଇଥିବାରୁ ଏବେ ମନ୍ଦିରରେ ଗୀତଗୋବିନ୍ଦ ଗାନକୁ ବୈଧ କରିଦେବାପାଇଁ 
ସେମାନେ ପୂର୍ବପରି ଜନଶ୍ରୁତି ସୃଷ୍ଟି କରିବା ଆହୁରି ସ୍ଵାଭାବିକ କଥା ଥୁଲା | (ଏପରି କି 
ଦୁଇଟିଯାକ ଗୀତଗୋବିନ୍ଦର ମଧ୍ଯରେ ଶ୍ରେଷ୍ଠତ୍ଵ ପରୀକ୍ଷା ସମୟରେ ଜଣେ ସେବକ 
ଗୋପନ ଭାବରେ ମନ୍ଦିର ମଧ୍ଯରେ ଲୁଚି ରହି ରାଜକୃତ ଗୀତଗୋବିନ୍ଦ ପୋଥି ଉପରେ 
ଜୟଦେବକୃତ ଗୀତଗୋବିନ୍ଦ ପୋଥିକୁ ଥୋଇଦେବା ବି ଅସମ୍ଭବ ନ ଥିଲା |) ତେଣୁ 
ଜନଶ୍ପତିଟି ୧୬ଶ ଶତକର ଆଦ୍ୟରେ ହିଁ ସୃଷ୍ଟି ହୋଇଥ୍‌ବ । ଏହା ବ୍ୟତୀତ 
ଜୟଦେବକୃତ ଗୀତଗୋବିନ୍ଦର ଗାନ ଜଗନ୍ନାଥଙ୍କର ପ୍ରିୟ ବୋଲି ପ୍ରତିପାଦନ କରିବାପାଇଁ 
ଆଉ କେତେକ ଜନଶ୍ରତି ମଧ୍ୟ ସେମାନେ ସୃଷ୍ଟି ବି କରିଥଲେ ! 


( ୨) କୃଷ୍ଣଦାସ କବିରାଜକୃତ ବଙ୍ଗଭାଷାରେ ରଚିତ ଚୈତନ୍ୟ ଚରିତାମୂତରେ 
ଚୈତନ୍ୟ ଓ ଗୋଦାବରୀ ନଦୀ ତୀରସ୍ଥ ରାଜମହେନ୍ଦ୍ରୀରେ ଅବସ୍ଥାପିତ ପ୍ରତାପରୁଦ୍ରଙ୍କ 

ଦକ୍ଷିଣ ଅଞ୍ଚଳର ଶାସନକର୍ଭା ରାମାନନ୍ଦ ରାୟଙ୍କ ମଧ୍ଯରେ ବୈଷ୍ଣବ ଧର୍ମତରୁ ( (theology) 
ବା ସାଧ୍ଯ-ସାଧନ ବିଷୟକ କଥୋପକଥନର ଏକ ବିସ୍ତାରିତ ବର୍ଣ୍ଣନା ମିଳେ (ଦ୍ର :- 
ଟୈ.ଚ., ମଧ୍ଯ ୧/୮/୫ ୪-୮୦) | ସେଥୁରେ ରାଧା ଯେ ଗୋପୀମାନଙ୍କ ମଧ୍ଯରେ 
କୃଷ୍ଣଙ୍କ ପ୍ରିୟତମା ଓ ସର୍ବଶ୍ରେଷ୍ଠା ତାର ପ୍ରମାଣ ଦର୍ଶାଇବାପାଇଁ ଚୈତନ୍ୟଙ୍କ ପ୍ରଶ୍ନର 
ଉତ୍ତରରେ ରାୟ ରାମାନନ୍ଦ ପ୍ରଥମେ ଭାଗବତ ଦଶମସ୍କନ୍ଧ ୩୦ ଅଧ୍ୟାୟର ପ୍ରସିଦ୍ଧ 
“ ଅନୟାରାଧୂତୋନୂନଂ ...” ଶ୍ଲୋକଟି ଉଦ୍ଧାର କଲେ | କିନ୍ତୁ ଚୈତନ୍ୟ ପୁଣି ପ୍ରଶ୍ନ 
କଲେ, 

“ ଚୂରି କରି ରାଧାକେ ନିଲ ଗୋପୀଗଣେର ଡରେ | 

ଅନ୍ୟାପେକ୍ଷା ହୈଲେ ପ୍ରେମେର ଗାଢ଼ତା ନା ସ୍ତୁରେ ॥ (୭୭) 


ରାଧା ଲାଗି ଗୋପୀକେ ଯଦି ସାକ୍ଷାତ କରେ ତ୍ୟାଗ | 
ତବେ ଜାନି ରାଧାୟ କୃଷ୍ଠେର ଗାଢ଼ ଅନୁରାଗ ॥” ( ୭୮) 


ସେ ପ୍ରଶ୍ନର ଉତ୍ତରରେ ରାୟ ରାମାନନ୍ଦ ଗୀତଗୋବିନ୍ଦର ନିମ୍ନ ପଦଟି ଆବୃଭି 
କଲେ । 


“ କଂସାରୀରପି ସଂସାରବାସନାବଦ୍ଧ ଶୁଙ୍ଖଲାମ୍‌, 
ରାଧାମାଧାୟ ହୃଦୟେ ତତ୍ୟାଜ ବ୍ରଜସୁନ୍ଦରୀଃ” 
(ଗୀ.ଗୋ. ୩- ୧- ୨) 


ଓଡ଼ିଆ କବି ଧରଣୀଧର ଓଡ଼ିଆ ପଦ୍ୟରେ ଗୀତଗୋବିନ୍ଦରୁ ଉଦ୍ଧୃତ ପଦର 
ଅନୁବାଦ କରିଛନ୍ତି, 

“ ଯହୁଁ ସେ ରାଧା ଗମନ କୃଷ୍ଣର ଅତିବିମନ ତେଜିଲେ ବିବିଧ କେଳି ବ୍ରଜକାମିନୀ, 
ସେ ରାଧା ରୂପ ପ୍ରକାଶ ସଂସାରବନ୍ଧନପାଶ ତେଣୁ ସେ ହୃଦୟେ ତାପ ଅମ୍ୁଜପାଣି, 

ପ୍ରିୟାକୁ ସେ ଧରିଣ ମନେ ରହାନ୍ତି ଚଞ୍ଚଳଚିତ୍ତେ ମଧୁସୂଦନେ ॥” 
ତେବେ ଏହା ପରବର୍ଭୀ କାଳରେ ସୃଷ୍ଟି କରାଯାଇଥିବା ଏକ ଜନଶ୍ତି ମାତ୍ର | 
( ସୁରଣ ରଖୁବାକୁ ହେବ ଯେ ଚୈତନ୍ୟଙ୍କ ମୃତ୍ୟୁ ୧୫୩୩ ଖ୍ରୀଷ୍ଟାହଦରେ ହୋଇଥିବା 
ସମୟରେ ତାର ବହୁ ପରେ ଚୈତନ୍ୟ ଚରିତାମ୍ୃତ ରଚନାରମ୍ଭ ୧୫୯୦ ପରେ ଓ 
ତାର ପରିସମାପ୍ତି ୧୬ ୧୨ରେ ହୋଇଥିବ | ତା ପରେ ପୁଣି ପ୍ରକୃତ ଘଟଣା, ଅର୍ଥାତ୍‌ 
ଚୈତନ୍ୟ-ରାୟ ରାମାନନ୍ଦ ସାକ୍ଷାତ, ଚୈତନ୍ୟଙ୍କ ମୂତ୍ୟୁର ବହୁ ପୂର୍ବରୁ ୧୫ ୧୧- 

୧ ୫ ୧୩ ମଧ୍ୟରେ କେବେ ହୋଇଥିବ |!) ସେ ପ୍ରସଙ୍ଗରେ ବିମାନ ବିହାରୀ ମଜୁମ୍ଦାର 
କହନ୍ତି, 

“ ରାମାନନ୍ଦ-ମିଳନ-ସମ୍ଭାଦ ଲଇୟା ଅଷ୍ଟମ ପରିଚେଦ ଲିଖୂତ ହଇୟାଛେ | 
ଇହାର ମୁଳସୂତ୍ର ୟେ କବିକର୍ଣ୍ଣପୁରେର ଗ୍ରନ୍ଧ ହଇତେ ଲଓୟା ତାହା ପୂର୍ବେ ବଲିୟାଛି | 
କବିରାଜ ଗୋସ୍ଵାମୀ ଭକ୍ତିରସାମୂତ ସିନ୍ଧୁ-ବର୍ଣ୍ତତ ସାଧନ ଓ ଉନ୍ନଳ ନୀଲମଣି-ବର୍ଣ୍ି 
ସାଧ୍ଯତତ୍ତ କବିକର୍ଣ୍ଣପୁରେର ବର୍ଣ୍ଣନାର ସହିତ ଯୋଗ କରିୟା ଏଇ ଅଧ୍ଯାୟ ଲିଖୟାଛେନ୍‌ | 
ଚରିତାମ୍ପତେ ଲିଖୁତ ଶ୍ରୀଚୈତନ୍ୟ-ରାମାନନ୍ଦ "ସଂବାଦ ଯେ ପ୍ରକୃତ କଜଥୋପକଥନର 
ରିପୋର୍ଟ ନହେ, ତାହା ପ୍ରକାରାନ୍ତରେ କବିରାଜ ଗୋସ୍ଵାମୀ ନିଜେଇ ବଲିୟାଛେନ୍‌ | 
ତିନି ସ୍ଵକୃତ ଗୋବିନ୍ଦ ଲୀଲାମ୍ପତେର ଶ୍ଲୋକ (ଚୈ.ଚ., ୨-୮- ୪୦ ଓ ୪୪-୫୫) 
ରାମାନନ୍ଦେର ମୁଖ ଦିୟା ବଲାଇୟାଛେନ୍‌ | ତିନି ରାମାନନ୍ଦେର ମୁଖ ଦିୟା ବ୍ରହ୍ମସଂହିତାର 
ଦୂଇଟି ଶ୍ଲୋକ (ଚୈ.ଚ., ୨-୮-୨୯ ଓ ୩୦) ଉଦ୍ଧାର କରାଇୟାଛେନ୍‌, କିନ୍ତୁ 
ପରବର୍ଭୀ ଅଧ୍ୟାୟେ କବିରାଜ ନିଜେଇ ବଲିୟାଛେନ୍‌ ଯେ ରାମାନନ୍ଦ-ମିଲନେର ବହୁ 
ପରେ କୃଷ୍ଣାବେଣୀତୀର ହଇତେ ମହାପ୍ରଭୁ ବ୍ରହ୍ମସଂହିତା ଓ କୃଷ୍ଣକର୍ଣାମୂତ ସଂଗ୍ରହ କରିୟା 
ଆନିୟାଛିଲେନ୍‌ ଏବଂ ରାମାନନ୍ଦ ତାହା ଲିଖ୍ଲୟା ଲଇୟାଛିଲେନ୍‌ ।” ସେ ପୁଣି ଆହୁରି 
ଦର୍ଶାଇଛନ୍ତି ଯେ କୃଷ୍ଣଦାସ କବିରାଜଙ୍କ ବର୍ଣ୍ତନାର ମୂଳସୂତ୍ର କବିକର୍ଣପୁରଙ୍କ ରଚନା 
ହୋଇଥୂଲେ ମଧ୍ୟ ଉଭୟରେ ଥବା ବର୍ଣ୍ଣନା ମଧ୍ୟରେ ଗୁରୁତର ପାର୍ଥକ୍ୟ ବି ଅଛି । 
କୃଷ୍ଣଦାସ କବିରାଜଙ୍କ ବର୍ଣ୍ଣନାରେ ଚୈତନ୍ୟ ଦକ୍ଷିଣକୁ ଯିବା ପଥରେ ହିଁ ରାୟ ରାମାନନ୍ଦଙ୍କ 
ସହ ତାଙ୍କର ପ୍ରଥମ ସାକ୍ଷାତ ହୋଇଥଲା | କିନ୍ତୁ ଚୈତନ୍ୟ ଦକ୍ଷିଣରୁ ଫେରିବା ସମୟରେ 
ହିଁ ରାୟ ରାମାନନ୍ଦଙ୍କ ସହ ତାଙ୍କର ପ୍ରଥମ ସାକ୍ଷାତ ହୁଏ ବୋଲି କବି କର୍ଣ୍ଣପୁର ଲେଖୁଛନ୍ତି | 


ବିମାନ ବିହାରୀ ମଜୁମଦାରଙ୍କର ଉପରୋକ୍ତ ମନ୍ତ୍ରବ୍ୟରୁ ସ୍ପଷ୍ଟ ଜଣାଯାଏ ଯେ 
ଏହା ପରବର୍ଭୀ କାଳରେ ସୃଷ୍ଟ ଜନଶ୍ରୁତି | ଏହା କ୍ରମେ ପଲ୍ଲବିତ ହୋଇ ପରିଶେଷରେ 
କୃଷ୍ଣଦାସ କବିରାଜଙ୍କ ଚୈତନ୍ୟ ଚରିତାମୂତରେ ପୂର୍ତା ପାଇଛି | ଅବଶ୍ୟ ତାହା ସମ୍ପର୍ଣ୍ଣ 
ବା ଆଂଶିକ ଭାବରେ ସଂରଚିତ ବା ସୃଷ୍ଟ ଜନଶ୍ରୁତି ତା ନିର୍ଦ୍ଦିଷ୍ଟ ଭାବରେ କହିବା 
କଷ୍ଟକର | 


ତେବେ ଅନୁମିତ ହୁଏ ଯେ ୧ ୫ଶ- ୧୬ଶ ଶତକରେ ଜଗନ୍ନାଥ ମନ୍ଦିରରେ 

ଗୀତଗୋବିନ୍ଦର ଗାନକୁ କେନ୍ଦ୍ର କରି ଯେଉଁ ଦୁଇଟି ଗୋଷ୍ଠୀ ମଧ୍ଯରେ ଦୃନ୍ଦ୍ ବା ବିବାଦ 

ହୋଇଥଲା, ସେ ମଧ୍ଯରୁ ରାୟ ରାମାନନ୍ଦ ଗୀତଗୋବିନ୍ଦ ଗାନର ସପକ୍ଷତାବାଦୀ ଥଲେ 

ଓ ସେ କାରଣରୁ ଜନଶ୍ରତିଟିରେ ତାଙ୍କରି ମୁଖରେ ରାଧାଙ୍କର ଶ୍ରେଷ୍ଠତ୍ଵ ପ୍ରତିପାଦନପାଇଁ 
ଗୀତଗୋବନ୍ଦର ଉପରୋକ୍ତ ପଦଟି ଉଦ୍ଧାର କରାଇଦିଆ ଯାଇଥଲା | ଗୋଦାବରୀ 
ତୀରରେ ଚୈତନ୍ୟଙ୍କ ସହିତ ତାଙ୍କର ପ୍ରଥମ ସାକ୍ଷାତ ସମୟରେ ରାଧା ଯେ ଶ୍ରୀକୃଷ୍ଣଙ୍କର 
ସବଶ୍ରେଷ୍ଠା ପ୍ରେମାସ୍ସଦା ତା ପ୍ରତିପାଦନ କରିବାପାଇଁ ସେ ଗୀତଗୋବନ୍ଦର ଉପରୋକ୍ତ 
ପଦଟି ଉଦ୍ଧାର କରିଥୁବାର ସମ୍ଭାବନା ବି ଅଛି, ତେବେ ତାହାର ସପକ୍ଷ ବା ବିପକ୍ଷରେ 
କୌଣସି ପ୍ରମାଣ ମିଳିନାହିଁ । ଜନଶ୍ରତିଟିର ସେତିକି ମାତ୍ର ଏତିହାସିକ ଭିରିଭୂମି ଥଲେ 
ଥାଇପାରେ | ପୁଣି ଅନୁମିତ ହୁଏ ଯେ ଉପରୋକ୍ତ ବିବାଦ ସମୟରେ ବଙ୍ଗରୁ ଆସି 
ପ୍ରତାପରୁଦ୍ରଙ୍କ ରାଜସଭାରେ ସ୍ଥାନ ପାଇଥିବା ନ୍ୟାୟଶାସ୍ତ୍ର ବିଶାରଦ ଓ ଅଦ୍ବୈତ-ବେଦାନ୍ତୀ 
ବାସୁଦେବ ସାର୍ବଭୌମ ବା ସାର୍ବଭୌମ ଭଟ୍ଟାଚାର୍ଯ୍ୟ ମନ୍ଦିରରେ ଗୀତଗୋବିନ୍ଦର ଗାନକୁ 
ବିରୋଧ କରୁଥିଲେ | ଚୈତନ୍ୟଙ୍କ ସଂସ୍ପର୍ଶରେ ଆସି ସେ ପରିବର୍ଭିତ ହୋଇ ବୈଷ୍ଣବ 
ହୋଇଯାଇଥିଲେ | ହୁଏତ ସେଇ କାରଣରୁ ଚୈତନ୍ୟ ଦାକ୍ଷିଣାତ୍ୟ ଭ୍ରମଣର ଅବ୍ୟବହିତ 
ପୂର୍ବରୁ କୃଷ୍ଣଦାସ କବିରାଜ ଚୈତନ୍ୟ ଚରିତାମ୍ପତରେ ତାଙ୍କ ମୁଖରେ କୁହାଇଥଲେ, 


“ ତବେ ସାର୍ବଭୌମ କହେ ପ୍ରଭୁର ଚରଣେ | 

ଅବଶ୍ୟ କରିବେ ମୋର ଏଇ ନିବେଦନେ ॥ (ମଧ୍ଯ ୭ମ) 
ରାୟ ରାମାନନ୍ଦ ଆଛେ ଗୋଦାବରୀ ତୀରେ | 

ଅଧ୍ୂବକାରୀ ହୟେନ ତେହୌଁ ବିଦ୍ୟାନଗରେ ॥ 
ଶୁଦ୍ରଟବିଷୟୀ-ଜ୍ଞାନେ ତାରେ ଉପେକ୍ଷା ନା କରିବେ | . 

ଆମାର ବଚନେ ତାଁରେ ଅବଶ୍ୟ ମିଳିବେ ॥ 

ତୋମାର ସଙ୍ଗେର ଯୋଗ୍ୟ ତେହୌ ଏକ ଜନ | 

ପୂଥୁବୀତେ ରସିକଭକ୍ତ ନାହିଁ ତାଁର ସମ ॥ 

ପାଣ୍ଡିତ୍ୟ ଆର ଭକ୍ତିରସ ଦୂହାର ତିନି ସୀମା | 

ସମ୍ଭାଷିଲେ ଜାନିବେ ତୁମି ତାହାଁର ମହିମା ॥ 

ଅଲୌକିକ ବାକ୍ୟଚେଷ୍ଟା ତାଁର ନା ବୁଝିୟା | 

ପରିହାସ କରିୟାଛି ବୈଷ୍ଣବ ବଲିୟା ॥ 

ତୋମାର ପ୍ରସାଦେ ଏବେ ଜାନିଲ ତାର ତତ୍ତ୍ବ । 

ସମ୍ଭାଷିଲେ ଜାନିବେ ତାଁର ଯେମନ ମହର୍ତ ॥” 

(ମଧ୍ଯ ୭ମ, ୬୦-୬୬) 

ମୋଟ ଉପରେ ଜନଶ୍ରତି ବର୍ଣ୍ଣିତ ଘଟଣା ¬ ଚୈତନ୍ୟଙ୍କ ଧର୍ମତତ୍ତ୍ର ବିଷୟକ 
ପ୍ରଶ୍ନର ଉତ୍ତରରେ ରାୟ ରାମାନନ୍ଦ ଗୀତଗୋବିନ୍ଦର ଗୋଟିଏ ପଦ ଉଦ୍ଧାର କରିବା ଓ 
ସ୍ଵୟଂ ଚୈତନ୍ୟ ତାହାକୁ ଶାସ୍ତୀୟ ପ୍ରମାଣ ବୋଲି ଗ୍ରହଣ କରିବା ¬ ସତ୍ୟ ହେଉ ବା ନ 
ହେଉ ତାହା ୧ ୬ଶ ଶତକର ଦ୍ଵିତୀୟ ଦଶକରେ ସଂସ୍ଥାପିତ ହୋଇଥିବାରୁ  ଜନଶ୍ରିତିଟିର 
ସଂରଚନା ବା ସୃଷ୍ଟିର ଆରମ୍ଭ ସେଇ ୧ ୬ଶ ଶତକର ଆଦ୍ୟଭାଗରେ ଅର୍ଥାତ୍‌ ଜଗନ୍ନାଥ 
ମନ୍ଦିରରେ ଗୀତଗୋବନ୍ଦ ଗାନ-କୈନ୍ଦ୍ରିକ ବିବାଦ ସମୟରେ ହିଁ ହୋଇଥୁବ | 


(୩) ସେ ବିଷୟକ ଆଉ ଏକ ପ୍ରଧାନ ଜନଶ୍ରୁତି ହେଉଛି, ଗୀତଗୋବିନ୍ଦ 
ଲେଖାଯାଉଥବା ସମୟରେ ତାର ସେଇ ସବୁଠାରୁ ଆପତ୍ତିଜନକ ପଦଟି ଜୟଦେବଙ୍କ 
ଭାବନା ବା ମନ ମଧ୍ଯରେ ଅନୁରଣିତ ହେଉଥିଲେ ମଧ୍ଯ ତାହା ଆପତ୍ତିଜନକ ହୋଇଥିବାରୁ 
ତାହାକୁ ପୋଥିରେ ଲେଖବାପାଇଁ ତାଙ୍କର ହାତ ଯାଉନଥଲା ବା ସେ ତାହାକୁ ପୋଥିରେ 
ଲେଖୂପାରୁନଥଲେ | ତାଙ୍କର ସେହି ଭାବନା ବ୍ୟକ୍ତ ହୋଇନପାରି ମନ ମଧ୍ଯରେ ସର୍ବଦା 
ଅନୁରଣିତ ହେଉଥିଲେ ବି ଅବ୍ୟକ୍ତ ରହିଯାଇଥିଲା | ଜୟଦେବ ପ୍ରାୟ ତାଙ୍କ ବାସଗଧହଠାରୁ 
କିଛି ଦୂରରେ ଅବସ୍ଥିତ ନଦୀରେ ସ୍ଵାନ କରିବାପାଇଁ ଯାଉଥିଲେ ! ଦିନେ ସେ ସ୍ଵାନ 
କରିବାପାଇଁ ଘରୁ ଯିବାର ଅତି ଅଛ ସମୟ ପରେ ନିଜେ ଶୀକୃଷ୍ଣ ଜୟଦେବଙ୍କ ରୂପ ଓ 
ବେଶରେ ବା ଛଦ୍ଧବେଶରେ ଆସି ତାଙ୍କ ଘରେ ଆବିର୍ଦୂତ ହେଲେ | ସ୍ଵାନ କରିବାପାଇଁ 
ଯାଇଥିବା ଜୟଦେବ ହଠାତ୍‌ ଏପରି ଅଛ୍ତ ସମୟରେ ଫେରିଆସିଥବା ଦେଖ ତାଙ୍କ 
ପତ୍ନୀ ପଦ୍ମାବତୀ ବିସ୍ମିତ ହେଲେ | ଜୟଦେବ (ଛଦ୍ଧବେଶୀ ଶ୍ରୀକୃଷ୍ଣ) ତାଙ୍କ କହିଲେ 
ଯେ ପଥ ମଧ୍ଯରେ ହଠାତ୍‌ ଏକ ପଦ ତାଙ୍କ ମନକୁ ଆସିବାରୁ ବା ସୁରିତ ହେବାରୁ 
ବିଳମ୍ବ ହେଲେ କାଳେ ସେ ତାହା ବିସୃତ ହୋଇଯିବେ ସେପରି ଆଶଙ୍କା ହେତୁ ସେ 
ପଥ ମଧ୍ଯରୁ ଫେରି ଆସିଛନ୍ତି । ଏହା କହି ସଙ୍ଗେ ସଙ୍ଗେ ସେ ଗୀତଗୋବିନ୍ଦର ପୋଥ 
ଆଣିବାପାଇଁ ପଦ୍ଧାବତୀଙ୍କ କହିଲେ | ପଦ୍ମାବତୀ ପୋଥ ଆଣିବାରୁ ସେ ପୋଥିରେ 
ଜୟଦେବଙ୍କ ମନ ମଦ୍ଯରେ ଥବା କିନ୍ତୁ ତଥାପି ଅବ୍ୟକ୍ତ ରହିଯାଇଥିବା ପଦଟି ସେଥରେ 
ଲେଖୁଦେଲେ | ତା ପରେ ବହୁ ବିଳମ୍ବ ହୋଇଗଲାଣି କହି ଆଉ ନଦୀକୁ ନ ଯାଇ 
ମନ୍ତ୍ରସ୍ାନ ମାତ୍ର କରି ଭୋଜନ କରିବା ପରେ ବିଶ୍ରାମ କରିବାପାଇଁ ଶୟନଂକକ୍ଷକୁ 
ଗଲେ | ତା ପରେ ସେ ଭୋଜନ କରିଥବା ଥାଳିରେ ପଦ୍ଧାବତୀ ମଧ୍ୟ ଭୋଜନ ଆରମ୍ଭ 
କଲେ | ଠିକ୍‌ ଏହି ସମୟରେ ନଦୀରେ ସ୍କାନ କରି ଫେରିଥିବା ଜୟଦେବ ତାଙ୍କ 
ବାସଗ୍ଧହର ସମ୍ମୁଖ ଦ୍ବାରରେ ଆବିର୍ଦୁତ ହେଲେ | ତାଙ୍କ ସମ୍ମୁଖ ଦ୍ଵାରରେ ଦେଖୁ ପଦ୍ମାବତୀ 
ବିସ୍କୟାଭୂତ ହୋଇଗଲେ ଓ କିଛି ସମୟ ପରେ ଆତ୍ସମ୍ବରଣ କରି ପୂର୍ବରୁ ସେ କିପରି 

ଅର୍ଳପଥରୁ ଫେରିଆସି ତାଙ୍କ ମନରେ ହଠାତ୍‌ ସୁରିତ ହୋଇଥବା ପଦଟି ଗୀତଗୋବିନ୍ଦ 
ପୋଥରେ ଲିପିବଦ୍ଧ କଲେ ଓ ଭୋଜନ କରିସାରି ବିଶ୍ରାମ କରିବାପାଇଁ ଶୟନକକ୍ଷକୁ 

ଚାଲେ ତାହା ଜଣାଇଲେ | ଉଭୟ ଶିୟନକକ୍ଷକୁ ଯାଇ ଦେଖୂଲେ ଯେ ତା ଶୂନ୍ୟ, କିନ୍ତୁ 
ଅର୍ବ ସୁଗନ୍ଧରେ ଆମୋଦିତ | ତା ପରେ ଜୟଦେବ ଗୀତଗୋବିନ୍ଦର ପୋଥୁ ଆଣି 
ଦେଖୂଲେ ଯେ ତାଙ୍କ ମନ ମଧ୍ଯରେ ସର୍ବଦା ଅନୁରଣିତ ହେଉଥିବା, କିନ୍ତୁ ତଥାପି 
ଅବ୍ୟକ୍ତ ପଦଟି ଲିଖୂତ ବା ବ୍ୟକ୍ତ ହୋଇଅଛି | ତାଙ୍କ ମନ ମଧ୍ଯରେ ଥବା ପଦଟିକୁ କିଏ 
ଜାଣିବାର ଉପାୟ ତ ନ ଥୁଲା | ତେଣୁ ନିଜେ ଶ୍ରୀକୃଷ୍ଣ ଜୟଦେବଙ୍କ ଛଦ୍ଧବେଶରେ 
ଆସି ତାହା ଲିପିବଦ୍ଧ କରିଦେଇଛନ୍ତି ବୋଲି ତାଙ୍କର ବିଶ୍ଵାସ ହେଲା ଓ ବିଶ୍ଵାସ ହେଲା 
ଯେ ତାହା ବ୍ୟକ୍ତ ହେବା ହିଁ ଶ୍ରୀକୃଷ୍ଣଙ୍କର ଇଛା | 


ଗୀତଗୋବିନ୍ଦର ଯେଉଁ ପଦଟି ଆପତ୍ତିଜନକ ତାହା ଯଦି କବି ଜୟଦେବ 
ନୁହଁନ୍ତି, ସ୍ଵୟଂ ଭଗବାନ ଶ୍ରୀକୃଷ୍ଣ ଗୀତଗୋବିନ୍ଦରେ ଲେଖୁଦେଇଛନ୍ତି, ତା ହେଲେ 
ତାର ବିରୋଧ ତ ଶ୍ରୀକୃଷ୍ଣଙ୍କର ବିରୋଧ ବୋଲି ବିବେଚିତ ହେବ | ଏହିପରି ଭାବରେ 
ଗୀତଗୋବିନ୍ଦର ସମର୍ଥକମାନଙ୍କ ଦ୍ଵାରା ତାର ବିରୋଧୀମାନଙ୍କର ବିରୋଧକୁ ସହଜରେ 
ପ୍ରତିହତ କରାଯାଇପାରିଥୁଲା | ଜୟଦେବଙ୍କ ଜୀବିତାବସ୍ଥାରେ ଜନଶ୍ରତିଟିକୁ ସଂସ୍ଥାପିତ 
କରାଯାଇଥୂଲେ ମଧ୍ଯ ତାହା ସେ ସମୟରେ ସୃଷ୍ଟି ହୋଇଥିବାର କୌଣସି ପ୍ରମାଣ 
ନାହିଁ ¦ ପ୍ରକୃତରେ ପୂର୍ବେ ଆଲୋଚିତ ଦୁଇଟି ଜନଶ୍ରତି ପରି ଜଗନ୍ନାଥ ମନ୍ଦିରରେ 
ଗୀତଗୋବିନ୍ଦ ଗାନକୁ କେନ୍ଦ୍ର କରି ହୋଇଥିବା ବିବାଦ ସମୟରେ ହିଁ ସେଇ ୧୬ଶ 
ଶତକର ଆଦ୍ୟଭାଗରେ - ଅର୍ଥାତ ଜୟଦେବଙ୍କର କେତେ ଶହ ବର୍ଷ ପରେ - ତାହାର 
ସୃଷ୍ଟି ହୋଇଥିବ, ଜଗନ୍ନାଥ ମନ୍ଦିରରେ ଗୀତଗୋବିନ୍ଦ ଗାନର ବିରୋଧକୁ ପ୍ରତିହତ 
କରିଦେବାପାଇଁ ତାର ସମର୍ଥକମାନଙ୍କଦ୍ଵାରା | 


ଏହିପରି ତିନି ସ୍ଵତନ୍ତ୍ର ପ୍ରକାରର ଜନଶ୍ରତିର ସୃଷ୍ଟି ମାଧ୍ଯମରେ ଗୀତଗୋବିନ୍ଦକୁ 
କିଛି ପରିମାଣରେ ଶାସ୍ତୀୟ ବା ପବିତ୍ର ଗ୍ରନ୍ମର ମାନ୍ୟତା ମିଳିଲା, ଅନ୍ତତଃ ଗୌଡ଼ୀୟ 
ବୈଷ୍ଣବ ସମ୍ପଦାୟରେ | ଯେଉଁ ଗୀତଗୋବିନ୍ଦ ଜଗନ୍ନାଥଙ୍କର ଅତି ପ୍ରିୟ, ଯାହାର ଏକ 
ପଦକୁ ସ୍ଵୟଂ ଚୈତନ୍ୟ ଶାସ୍ତ୍ରୀୟ ପ୍ରମାଣ ବୋଲି ଗ୍ରହଣ କରିଥିଲେ ଓ ଶେଷରେ ଯାହାର 
ଆପରଭ୍ିଜନକ ପଦଟିକୁ ସ୍ବୟଂ ଭଗବାନ ଶ୍ରୀକୃଷ୍ଣ ନିଜେ ଲେଖୁଦେଇଛନ୍ତି ତା ତ ଶାସ୍ତ୍ର 
ବା ସେପରି ମାନ୍ୟତା ପାଇବା ଉଚିତ- ଏହିପରି ମଧ୍ଯ-ଯୁଗରେ କାବ୍ୟ ଗୀତଗୋବିନ୍ଦର 
ଆଉ ଏକ ନୂତନ ପରିଚିତି ସୃଷ୍ଟି ହେଲା, ତାହା ହେଉଛି ଏକ ଶାସ୍ତ୍ର ବା ଧର୍ମଗ୍ରନ୍ଧ ବା 
ଅନ୍ତତଃ ଏକ ପବିତ୍ୂଗ୍ରନ୍ଧର ପରିଚିତି | 

ଜୟଦେବ ନିଜ ଜନ୍ମସ୍ଥାନର ନାମ କେନ୍ଦୁବିଲ୍ୟ ବ୍ୟତୀତ ସେ ବିଷୟରେ 
ଆଉ ଅଧକ କିଛି ବି ଲେଖୁନାହାଁନ୍ତି । ଜଗନ୍ନାଥ ମନ୍ଦିରରେ ଗୀତଗୋବିନ୍ଦ ଗାନକୁ 
କେନ୍ଦ୍ର କରି ହୋଇଥବା ବିବାଦଜନିତ ଏଇସବୁ ଜନଶ୍ରତିର ସୂଷ୍ଟି ହୋଇଥିବାରୁ ଗୋଟିଏ 
ଧାରଣା ବା ବିଶ୍ଵାସ କ୍ରମେ ଦାନା ବାନ୍ଧିଲା ଯେ ଜୟଦେବ ଜଗନ୍ନାଥ କ୍ଷେତ୍ରର ସନ୍ନିକଟରେ 
ବାସ କରୁଥିଲେ | ଜଗନ୍ନାଥ ମନ୍ଦିରରେ ଗୀତଗୋବିନ୍ଦ ଗାନର ପରମ୍ପରା ଥିବାରୁ ତଥା 
ତା ପରେ ଜନଶ୍ରୁତି ମାଧ୍ଯମରେ ଗୀତଗୋବିନ୍ଦ ଜଗନ୍ନାଥଙ୍କର ଅତି ପ୍ରିୟ ବୋଲି ପ୍ରତିପନ୍ନ 
ହୋଇସାରିଥବାରୁ - ଅର୍ଥାତ୍‌ ଜଗନ୍ନାଥ ବା ଜଗନ୍ନାଥ ମନ୍ଦିର ସହ ଗୀତଗୋବିନ୍ଦର ଏକ 
ସମ୍ପର୍କ ପ୍ରତିଷ୍ଠିତ ହୋଇସାରିଥବାରୁ - ଏପରି ହେବା ସହଜ ହୋଇଥଲା | ପୁଣି 
ଜଗନ୍ନାଥଙ୍କ ସେବକପୁୂଜକମାନେ ଭାରତର ବିଭିନ୍ନ ଅଞ୍ଚଳରୁ ଆସୁଥିବା ଯାତ୍ରୀମାନଙ୍କ 
ନିକଟରେ ସେଇ ଜନଶ୍ରତିସବୁ ପ୍ରଗ୍ବର କରିବାରେ ଗୁରୁତ୍ଵପୂର୍ଣ ଭୂମିକା ନେଇଥିବାରୁ 
ଏପରି ବିଶ୍ବାସ କ୍ରମେ ଭାରତର ବିଭିନ୍ନ ଅଞ୍ଚଳକୁ ବି ପରିବ୍ୟାପ୍ତ ହେଲା ଓ ସେଠାରେ 
ରଚିତ କୌଣସି କୌଣସି ସାହିତ୍ଯକୃତିରେ ସ୍ଥାନ ବି ପାଇଲା | ମିଥଳାର ଚନ୍ଦ୍ରଦତ୍ତ 
ତାଙ୍କ ' ଭକ୍ତମାଳା”ରେ ଲେଖୁଲେ, 


“ ଜଗନ୍ନାଥପୁରୀପ୍ରାନ୍ତେ ଦେଶେ ଚୈବୋଳୁଳାଭିଧେ, 
କିନ୍ଦୁବିଲ୍ନୋ ଇତିଖ୍ୟାତୋ ଗ୍ରାମୋ ବ୍ରାହ୍ମଣସଙ୍କୁଳଃ |” 


ତା ସହ ସେ ଜୟଦେବଙ୍କୁ ଜଣେ ସାଧୁର ମାନ୍ୟତା ଦେଇ ବି ଲେଖୁଥିଲେ, 
“ ଜୟଦେବସମଃ ସାଧୁ ନ ଭୁତୋ ନ ଭବିଷ୍ୟତି । ” 


ତେବେ ଏଠାରେ ସାଧୁ ଶବ୍ଦଟି ସନ୍ଧ ଶବ୍ଦର ପ୍ରତିଶବ୍ଦ ଭାବରେ ନୁହେଁ, ବରଂ 
ସଚୋଟ ବା ଅସାଧୁର ବିପରୀତ ଅର୍ଥରେ ବ୍ୟବହୃତ ହୋଇଛି ବୋଲି ମନେହୁଏ । 
ପୁଣି ତା ସନ୍ଧ ଅର୍ଥରେ ବ୍ୟବହୃତ ହୋଇଥିଲେ ମଧ୍ଯ ତା ତ ହୋଇଛି ୧୨ଶ ଶତକର 
ବହୁତ ପରେ, ୧୭ଶ ଶତକର ଶେଷ ବା ୧୮ଶ ଶତକର ପ୍ରାରମ୍ଭରେ ଓ ୧ ୬ଶ 
ଶିତକରେ ଶ୍ରୀମନ୍ଦିରରେ ଗୀତଗୋବିନ୍ଦ ଗାନକୁ କେନ୍ଦ୍ର କରି ହୋଇଥବା ବିବାଦଜନିତ 
ସ୍ପଷ୍ଟ ଜନଶ୍ରତିଗୁଡ଼ିକର ସମ୍ମିଳିତ ପ୍ରଭାବରେ | 
(ଗ) 
ଆଧୁନିକ ଯୁଗର ଏକ ବିଶେଷତ୍ଵ ହେଉଛି, ଜାତୀୟତାବାଦର ସଂରଚନା ବା 
ସୃଷ୍ଠି । ଆଧୁନିକ ଯୁଗରେ ଉନବିଂଶ ଶତକରେ ଭାଷାକୁ କେନ୍ଦ୍ର କରି ବଙ୍ଗ ଓ ଓଡ଼ିଆ 
ଜାତୀୟତାବାଦ ବା ଅସ୍ବିତାର ସଂରଚନା କରାଗଲା, ବିଭିନ୍ନ କାରଣରୁ । 

ଓଡ଼ିଆ ଭାଷାସୁରକ୍ଷା ଆନ୍ଦୋଳନ( ୧୮୬୮-୭ ୦)ଠାରୁ ଆରମ୍ଭ କରି ଭାଷା- 
କୈନ୍ଦ୍ରିକ ଓଡ଼ିଆ ଜାତୀୟତାବାଦ ଅସ୍ମପିତା ଓ ବଙ୍ଗୀୟ ଜାତୀୟତାବାଦ ଅସ୍ପିତା ମଧ୍ଯରେ 
ପ୍ରତିଯୋଗିତା ଓ ପ୍ରତିଦ୍ଵଦ୍ଧିତା ଗାଲିରହିଲା। ସମୟ ବିଶେଷରେ ତାହା ତୀବ୍ର ରୂପ 
ଧାରଣ କଲା ଓ ଅପ୍ରୀତିକର ପରିସ୍ଥିତି ସୃଷ୍ଟି ମଧ୍ଯ କରାଇଲା | ଏହା ଫଳରେ ବୌଦ୍ଧିକ 
ବାତାବରଣ ବି ଭାବପ୍ରବଣତାମୟ ହୋଇଗଲା । ଭାବପ୍ରବଣତାବାରିସିକ୍ତ ମନରେ ଜାତିର 
ଗୌରବୋଜ୍ବଳ ଅତୀତକୁ ଆବିଷ୍କାର କରାଯାଇ ଓ ତାକୁ କଳ୍ପନାର ରଙ୍ଗରେ ରଞ୍ଜିତ 
କରି ତା ଭିତ୍ତିରେ ଭାଷାଭାଷୀ ଜନସାଧାରଣଙ୍କୁ ଜାତିପ୍ରେମରେ ଉଦ୍‌ବୃଦ୍ଧ କରିବାର 
ଉଦ୍ୟମ କରାଗଲା | ସମୟବିଶେଷରେ ଗୌରବୋଜ୍ବଳ ଇତିହାସକୂ ମଧ୍ଯ କଳ୍ପନାରୁ 
ଆବିଷ୍କାର କରିବାର ପ୍ରଚେଷ୍ଟା କରାଗଲା । ଏ ଉକ୍ତି କେବଳ ଓଡ଼ିଆ ଓ ବଙ୍ଗ 
ଜାତୀୟତାବାଦ ପ୍ରତି ପ୍ରଯୁଜ୍ୟ ନୁହେଁ, ପୃଥିବୀର ସର୍ବତ୍ର ଏପରି ହିଁ ଘଟିଛି । 


ଏହି ପ୍ରକ୍ରିୟାର ଫଳ ହେଲା, ବଙ୍ଗୀୟ-ଜାତୀୟତାବାଦୀମାନେ ଜୟଦେବଙ୍କୁ 
ବଙ୍ଗାୟ ବୋଲି ଦାବି କରିବା ସମୟରେ ଓଡ଼ିଆ-ଜାତୀୟତାବାଦୀମାନେ ତାଙ୍କୁ ଓଡ଼ିଆ 
ବୋଲି ଦାବି କରିଆସୁଛନ୍ତି ଓ ଗୀତଗୋବିନ୍ଦର କାବ୍ୟ ଓ ଶାସ୍ତ୍ର ପରିଚିତି ଥାଇ ବି 
ତାହାର ଆଉ ଏକ ନୂତନ ପରିଚିତି ସୃଷ୍ଟି ହୋଇଛି, ତା ପରିଣତ ହୋଇଯାଇଛି ଏକ 
ଜାତୀୟ ସଙ୍କେତରେ | ଏଠାରେ କେବଳ ଓଡ଼ିଆ ଜାତୀୟତାବାଦୀଙ୍କର ସେ ବିଷୟକ 
ଉଦ୍ୟମର କେତେକ ସୂଚନା ମାତ୍ର ଦିଆଯିବ । 


ଓଡ଼ିଆ ଜାତୀୟତାବାଦୀଙ୍କ ଏପରି ଉଦ୍ୟମରେ ଚନ୍ଦ୍ରଦତତଙ୍କ ' ଭକ୍ତମାଳା”ର 
।ର୍ବେ ଉଦ୍ଧତ ପଦଟି ହେଲା ଏକ ପ୍ରଧାନ ପ୍ରମାଣ | କିନ୍ତୁ ତା ତ ଥଲା ଜୟଦେବଙ୍କ 


9 
ମୂତ୍ୟୁର ବହୁ ପରେ ଗୀତଗୋବିନ୍ଦଗାନକୁ କେନ୍ଦ୍ର କରି ହୋଇଥୁବା ବିବାଦ ଓ ତା 
ଫଳରେ ସୂଷ୍ଟି ହୋଇଥିବା ଜନଶ୍ରତିଗୁଡ଼ିକର ପ୍ରଭାବ ବା ଫଳଶ୍ୁତି | ତା ବ୍ଯତୀତ 
ସେଇ ଉଦ୍ୟମରେ ଏକ ଦିଗରେ ପୂର୍ବେ ସୃଷ୍ଟ ଜନଶ୍ରତିଗୁଡ଼ିର ପରିବର୍ଭନ ଓ ପରିବର୍ବନ 
ଓ ଅନ୍ୟଦିଗରେ ଗୀତଗୋବିନ୍ଦର କେତେକ ପଦର ଭାବପ୍ରବଣତାଜନିତ କଳନା ରଙ୍ଗରେ 
ରଞ୍ଜିତ ବ୍ୟାଖା ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଛି ! 

ସେଥିପାଇଁ ପୂର୍ବେ ସୃଷ୍ଟ କେତେକ ଜନଶ୍ରତିକୁ ସାମାନ୍ୟ ଭାବରେ ପରିବର୍ବିତ 
ବା ପରିବର୍ଭିତ କରାଯାଇ ତା କରାଯାଇଛି | ଶ୍ରୀମନ୍ଦିରରେ ଗୀତଗୋବିନ୍ଦର ଗାନକୁ 
କେନ୍ଦ୍ର କରି ଏସବୁ ଜନଶ୍ରୁତିର ସୃଷ୍ଟି ହୋଇଥିବାରୁ ଜୟଦେବ ପୁରୀରେ ବାସ କରୁଥିବାର 
କଳ୍ପନା କରାଗଲା ! ତାର ସମ୍ପରସାରଣରେ ପୁଣି ସୂଚନା ଦିଆଗଲା ସେ ନଦୀରେ ନୁହେଁ, 

ସମୁଦ୍ରରେ ସ୍ବାନ କରିବାପାଇଁ ଯାଇଥିବା ସମୟରେ ଶ୍ରୀକୃଷ୍ଣ ତାଙ୍କ ଛଦ୍ଧବେଶରେ ଆସି 
ତାଙ୍କ ପୋଥିରେ ପୂର୍ବୋକ୍ତ ଆପରଭ୍ିଜନକ ପଦଟି ଲେଖ୍ଦେଇଥଲେ | “ଜଗନ୍ନାଥ 
ଚରିତାମୂତ”ରେ ଅତିବଡ଼ୀ ଜଗନ୍ନାଥ ଦାସ ଶ୍ରୀମନ୍ଦିର ବେଢ଼ାରେ ବସି ତାଙ୍କର ଭାଗବତ 
ଅନୁବାଦ କରିଥିଲେ ବୋଲି ଉଲ୍ଲେଖ ଥିବାରୁ ତାର ପ୍ରଭାବରେ ଜୟଦେବ ଜଗନ୍ନାଥ 
ମନ୍ଦିରର ବେଢ଼ା ମଧ୍ଯରେ ବସି ଗୀତଗୋବିନ୍ଦ ରଚନା କରିଥଲେ ବୋଲି ବିଶ୍ଵାସ 
କରାଗଲା ! ସେହିପରି ସେ ଗୀତଗୋବିନ୍ଦକୁ ଜଗନ୍ନାଥଙ୍କ ଉତ୍ସର୍ଗ କରିଥିଲେ ବୋଲି ବି 
କୁହାଗଲା । ଏହିପରି ଭାବରେ ପୂର୍ବେ ସୃଷ୍ଟ ଜନଶ୍ତିର ପରିବର୍ଭନ ମାଧ୍ୟମରେ 
ଜୟଦେବଙ୍କ ଜୀବନ ତଥା ତାଙ୍କ ଗୀତଗୋବନ୍ଦିର ରଚନା ସହ ପୁରୀର ଜଗନ୍ନାଥଙ୍କୁ 
ଜଡ଼ିତ କରିଦିଆଯାଇପାରିଲା | ପୁଣି ଜଗନ୍ନାଥ ଓ ତାଙ୍କ ମନ୍ଦିର ସହ ଘନିଷ୍ଠ ଭାବରେ 
ସଂଶ୍ଲିଷ୍ଟ ଥିବାରୁ ଜୟଦେବଙ୍କର ଓଡ଼ିଆତ୍ଵ ପ୍ରତିପାଦନ କରାଯାଇପାରିଲା, ଯାହାକି ଓଡ଼ିଆ 
ଜାତୀୟତାବାଦୀଙ୍କର ମୁଖ୍ୟ ଉଦ୍ଦେଶ୍ୟ ଥଲା | 

କିନ୍ତୁ ଏ ସବୁର କିଛି ବି ପ୍ରମାଣ ନାହିଁ । ଏପରିକି ଜୟଦେବ ଗୀତଗୋବିନ୍ଦରେ 
ଜଗନ୍ନାଥଙ୍କ ବା ଶ୍ରୀକ୍ଷେତ୍ର ସମ୍ପର୍କରେ ନ୍ୟୁନତମ ସଚେତନତା ବି ପ୍ରକାଶ କରିନାହାଁନ୍ତି । 
ଉଦାହରଣରେ ସେଥିରେ ବିଷ୍ଣୁଙ୍କ ଅନ୍ୟାନ୍ୟ ବହୁ ନାମର ଉଲ୍ଲେଖ ଥୁଲେ ମଧ୍ଯ ଜଗନ୍ନାଥ 
ବା ତା ପୂର୍ବରୁ ପ୍ରଚଳିତ ପୁରୁଷୋତ୍ତମ ନାମର ଉଲ୍ଲେଖ ବି ନାହିଁ, ଯାହା ତାପୂର୍ଯ୍ୟପୂର୍ଣ । 


ତା ବ୍ୟତୀତ ଗୀତଗୋବିନ୍ଦର କେତେକ ପଦ ବା ପଙ୍‌କ୍ତିର କଳ୍ପନା ରଙ୍ଗରେ 
ରଞ୍ଜିତ ବ୍ୟାଖା ମାଧ୍ୟମରେ ଜଗନ୍ନାଥଙ୍କ ସହ ଜୟଦେବଙ୍କ ଜୀବନର ସମ୍ପର୍କ ପ୍ରତିଷ୍ଠା 
କରାଗଲା |ଯେପରି ଜୟଦେବ ତାଙ୍କ ପତ୍ନୀ ପଦ୍ଧାବତୀଙ୍କୁ ଉପଲକ୍ଷ୍ୟ କରି ନିଜକୁ 
' ପଦ୍ମାବତୀଚରଣରଗାରଣଚକ୍ରବର୍ଭୀ” ବୋଲି କହିଥୁବାରୁ ପଦ୍ଧାବତୀ ନର୍ଭକୀ ବା ନୃତ୍ୟାଙ୍ଗନା 
ଥିବାର କୁହାଗଲା | ପୁଣି ତାହାର ସମ୍ପରସାରଣରେ ସେ ଜଗନ୍ନାଥ ମନ୍ଦିରରେ ଜଣେ 
ଦେବଦାସୀ ବା ମାହାରୀ ଥିବାର ବି କଳ୍ପନା କରାଗଲା | ପୁଣି ତାହାର ବି ସମ୍ପ୍ରସାରଣ 
କରାଯାଇ ମନ୍ଦିରରେ ଗୀତଗୋବିନ୍ଦ ଗାନ ହେବା ସମୟରେ ସେ ନୃତ୍ୟ କରୁଥିବାର ବି 
କଳିତ ହେଲା | ଶେଷରେ ଜଗନ୍ନାଥଙ୍କ କୃପାରୁ ତାଙ୍କର ଜନ୍ମ ହୋଇଥିବା ସହ ସେଇ 
ଜଗନ୍ନାଥଙ୍କ ଆଦେଶରେ ଜୟଦେବ ତାଙ୍କୁ ପତ୍ନୀ ଭାବରେ ଗ୍ରହଣ କରିଥିଲେ ବୋଲି 
ବି କୁହାଗଲା । ଏ ସବୁ ବକ୍ତବ୍ୟର ଅବଶ୍ୟ କୌଣସି ପ୍ରମାଣ ନାହିଁ| 


ମୋଟ ଉପରେ ଜୟଦେବଙ୍କୁ ଓଡ଼ିଆ ବୋଲି ପ୍ରତିପାଦନ କରିବା ଉଦ୍ଦେଶ୍ୟରେ 
ନୂତନ ଜନଶ୍ରତିର ସଂରଚନା ବା ସମଷ୍ଟି ବି କରାଗଲା | ତେବେ ଏସବୁ ମାଧ୍ଯମରେ 

ଜଗନ୍ନାଥଙ୍କ ସହ ତାଙ୍କୁ ଓ ତାଙ୍କ ପତ୍ନୀ ପଦ୍ଧାବତୀଙ୍କୁ ସମ୍ପର୍କାନ୍ତିତ କରିବାରୁ ଜୟଦେବଙ୍କ 
ଓଡ଼ଆତ୍ଵ ଯେପର ପ୍ରତପାଦତ ହେଲା ସେହିପରି ତାଙ୍କର ଭକ୍ତ ବା ସନ୍ମାସାଧୁ ପରିଚିତି 
ମଧ୍ଯ ଦୃଢ଼ୀଭୂତ ହୋଇଗଲା । 


ସେଇ ପ୍ରକ୍ରିୟାର ପରିଣତିରେ ଭୁବନେଶ୍ବର ଲିଙ୍ଗରାଜ ମନ୍ଦିରଗାତ୍ରରେ ଥବା 
ସେଇ ଦ୍ଵାଦଶ ଶତକର ଗଙ୍ଗସମ୍ପାଟ ରାଘବ ଦେବଙ୍କ ସମୟର ( ୧୧୫୬- ୧୧୭୦) 
୧) ଏକ ଅଭିଲେଖରୁ ଜଣାଯାଏ ଯେ କୀର୍ଭିବେସେଶ୍ବର ବା ଲିଙ୍ଗରାଜଙ୍କଠାରେ ଏକ 
ଅଖଣ୍ଡ ପ୍ରଦୀପ ପ୍ରନ୍ବୋଳନର ବ୍ୟବସ୍ଥା କରିଥିଲେ କୂର୍ମପାଟକର ଜନୈକା ମାଦେମା 
ଦେବୀ |¦ ସେଥିପାଇଁ ଆବଶ୍ୟକ ଅର୍ଥର ବ୍ୟବସ୍ଥା କରିବା ଉଦ୍ଦେଶ୍ୟରେ ସେ ଦାସପୁରର 
ଜଣେ ଶ୍ରେଷ୍ଠୀଙ୍କଠାରୁ ଜନୈକ ସାଧୁପ୍ରଧାନ ଜୟଦେବଙ୍କ ସମବାୟରେ (ଅର୍ଥାତ ତାଙ୍କ 
ସହ ବା ଉପସ୍ଥିତିରେ) ଖଣ୍ଡେ ଜମି କିଣିଥୁଲେ । ଏହି ସାଧୁପ୍ରଧାନ ଜୟଦେବଙ୍କୁ 
ଗୀତଗୋବିନ୍ଦର କବି ଜୟଦେବଙ୍କ ସହ ଚିହ୍ନିତ କରାଯାଇଛି | ଯୁକ୍ତି କରାଯାଇଛି ଯେ 
ଗୀତଗୋବିନ୍ଦର କବି ଥଲେ ସନ୍ମ ବା ଇଂରାଜୀ ନ ଅର୍ଥରେ ଜଣେ ସାଧୁ | . 


ତେବେ ଜୟଦେବ ଅବଶ୍ୟ ଗୀତଗୋବିନ୍ଦରେ ନିଜକୁ କବି ଓ ପଶ୍ଡିତ-କବି 
ବୋଲି କହିବା ସହ ସମସାମନ୍ିକ ଏକାଧଵକ କବି ବା ପଣ୍ଡିତଙ୍କ ସହ ତୁଳନା ବି 
କରିଛନ୍ତି ଓ ଏପରି କି ନିଜକୁ “ କୃଷୈୈକତାନାତ୍ସନଃ' ବୋଲି ବି କହିଛନ୍ତି, କିଜୁ କେଉଁଠି 
ନିଜକୁ ସନ୍ଧ ବା ମହାତ୍ସା ବା ମୁନି (ଯେପରି ଶାରଳା ଦାସ ନିଜକୁ ଶୂଦ୍ରମୁନି ବୋଲି 
କହିଛନ୍ତି) ବା ସାଧୂ ବୋଲି କହିନାହାନ୍ତି ବା ଅନ୍ୟ କୌଣସି ସନ୍ଧ ବା ସାଧୁଙ୍କ ସହ 
ନିଜକୁ ସଂଯୁକ୍ତ ବା ତୁଳନା ବି କରିନାହାଁନ୍ତି । 

କିନ୍ତୁ ଜୟଦେବଙ୍କ ବହୁ ପରେ, ୧୬ଶ ଶତକର ଆଦ୍ଯରେ. ପୁରୀ 
ଶ୍ରୀମନ୍ଦିରରେ ଗୀତଗୋବିନ୍ଦର ଗାନକୁ କେନ୍ଦ୍ର କରି ଉପୁଜିଥିବା ବିବାଦ ପରିପ୍ରେକ୍ଷିତରେ 
ମଧ୍ଯ-ଯୁଗରେ କାବ୍ୟ ଗୀତଗୋବିନ୍ଦକୁ ପରୋକ୍ଷ ଭାବରେ ଶାସ୍ତ୍ରର ବା ଧର୍ମଗ୍ରଚ୍ଛର ବା 
ଏକ ପବିତ୍ରଗ୍ରନ୍ନର ମାନ୍ୟତା ଦିଆଯାଇଥିଲା | ତା ପୁଣି ହୋଇଥଲା ଗୀତଗୋବିନ୍ଦଗାନର 
ବିରୋଧକୁ ପ୍ରତିହତ କରିବା ଉଦ୍ଦେଶ୍ୟରେ ସୃଷ୍ଟ ଜନଶ୍ରୁତି ମାଧ୍ଯମରେ | ତେଣୁ ଜୟଦେବ 
ମଧ୍ଯ କେବଳ କବି ନୂହଁନ୍ତିଟ ଏକ ପବିତ୍ର ଗ୍ରନ୍ଧର ରଚୟିତା ବା ଧର୍ମଶାସ୍ତ୍ରକାର ବା 
ଧର୍ମଗ୍ରନ୍ଧକାରର ମାନ୍ୟତା ପାଇଗଲେ | ତା ଭିତରଦେଇ ଅବଶ୍ୟ ପରବର୍ରୀ କାଳରେ, 
ବିଂଶ ଶତକରେ, ତାଙ୍କ ଜଣେ ସନ୍ଧ ବା ଇଂରାଜୀ saint ଅର୍ଥରେ ଜଣେ ସାଧୁ ବୋଲି 
ଦାବିକରିବାପାଇଁ କ୍ଷେତ୍ରପ୍ରସ୍ତୁତି ବା ଓଡ଼ିଆମାନଙ୍କ ମାନସଭୂମିକୁ ପ୍ରସ୍ତୁତ କରିବାର ପ୍ରଥମ 

ପର୍ଯ୍ୟାୟ ଆରମ୍ଭ ହୋଇଥିଲା | ତା ପରେ ବିଂଶ ଶତକରେ ଓଡ଼ିଆ ଜାତୀୟତାବାଦୀଙ୍କ 
ହାତରେ ପୂର୍ବସୃଷ୍ଟ ଜନଶ୍ରତିର ପରିବର୍ଭନ-ପରିବର୍ଵନ ତଥା ଗୀତଗୋବିନ୍ଦର କୌଣସି 
ପଡକ୍ତିର କଳିତ ବ୍ୟାଖ୍ୟା ମାଧ୍ୟମରେ ଜଗନ୍ନାଥଙ୍କ ସହ କବି ଜୟଦେବଙ୍କ ଓ ଏପରି କି 
ତାଙ୍କ ତତ୍ନୀ ପଦ୍ଧାବତୀଙ୍କ ଜୀବନକୁ ସଂଯୁକ୍ତ କରାଯିବା ପ୍ରତିଷ୍ଠା ମାଧ୍ତମରେ ସେଇ 
କ୍ଷେତ୍ରପ୍ରସ୍ତୁତି ବା ମାନସଭୂମିର ପ୍ରସ୍ତୁତି ଆହୁରି ଦୃଢ଼ୀଭୂତ ହୋଇଥଲା । ଫଳରେ ଏଇ 
ସାଧୁପ୍ରଧାନ ଜୟଦେବଙ୍କ ଗୀତଗୋବିନ୍ଦର କବି ବୋଲି ଗ୍ରହଣ କରିବା ସହଜ 
ହୋଇଯାଇଥୁଲା | ତେଣୁ ଏବେ ଜୟଦେବଙ୍କର ଏକ ନୂତନ ପରିଚିତି ସୃଷ୍ଟି ହୋଇଛି । 
ତା ହେଉଛି, ସାଧୁପ୍ରଧାନ ଜୟଦେବ | 


କିନ୍ଧୁ ସାଧୁପ୍ରଧାନ ଅଭିଭ୍ୟକ୍ତିଟି ଦ୍ଵାରା କବି ଜୟଦେବଙ୍କ ନୁହେଁ, ସେ ସମୟର 
ଓ ସେ ଅଞ୍ଚଳର ପ୍ରଧାନ ସାଧବ ବା ମୁଖ୍ୟବଣିକ ବା ବ୍ୟବସାୟୀମାନଙ୍କ ମୁଖ୍ମଆ ଆଉ 
ଜଣେ ଜୟଦେବଙ୍କ ବୁଝାଉଛି ବୋଲି ଦୀନେଶ ଚନ୍ଦ୍ର ସରକାର ମତ ଦିଅନ୍ତି ଓ ସେ 
ମତକୁ କୃଷ୍ଣଚନ୍ଦ୍ର ପାଣିଗ୍ରାହୀ ବି ଗ୍ରହଣ କରିଛନ୍ତି । ପ୍ରକୃତରେ ଜମି କିଣାବିକାରେ 
ଜୟଦେହବଙ୍କ ପରି ଜଣେ କବି (ଓ ଏପରି କି ଜଣେ ସାଧୁ ବା ସନ୍ଧ) ସଂଶ୍ଲିଷ୍ଟ ରହିବା 
ଅତ୍ୟନ୍ତ ଅସ୍ଵାଭାବିକ ମନେହୁଏ ! ବରଂ ସେ ସେଇ ଅଞ୍ଚଳର ଜଣେ ପ୍ରଧାନ ବ୍ୟବସାୟୀ 
ହୋଇଥବା ଅଧୁକ ସ୍ଵାଭାବିକ ଓ ଗ୍ରହଣୀୟ ! ତା ଛଡ଼ା ସେଇ ସାଧୁ ଜଣେ ସନ୍ଧ 
ହୋଇଥୁଲେ ବି ସେ ଯେ କେନ୍ଦୁଳି-ସମଭୂତ ତାର ବି କିଛି ପ୍ରମାଣ ନାହିଁ। 


ସେଥୁରେ ପୁଣି ମଧ୍ଯ-ଯୁଗରେ ଥବା ଶୈବ-ବୈଷ୍ଣବ ବିବାଦ ପରିପ୍ରେକ୍ଷିତରେ 
ଭୁବନେଶ୍ବରର ଲିଙ୍ଗରାଜଙ୍କଠାରେ ଅଖଣ୍ଡପ୍ରଦୀପ ଦାନ ଉଦ୍ଦେଶ୍ୟରେ ଯେଉଁ ଜମି 
କିଣାଯାଉଥୁଲା ସେ ପ୍ରସଙ୍ଗରେ ପରମବୈଷ୍ପବ ଓ ନିଜକୁ “ କୃଷୈକତାନାତ୍ସନଃ” ବୋଲି 
କହିଥିବା ଜୟଦେବ ସଂଶ୍ଳିଷ୍ଟ ରହିଥିବା ଆଦୌ ବିଶ୍ଵାସ ଯୋଗ୍ୟନୂହେଁ। ବହୁ ପରେ 
ଲିଙ୍ଗରାଜଙ୍କ ହରିହର ଯୁଗ୍ଳମୁରି ବୋଲି ବ୍ଯାଖ୍ୟା କରାଯାଇଥିଲେ ବି ଓ ଲିଙ୍ଗରାଜ 
ମନ୍ଦିରର ଚୂଡ଼ାରେ ଥବା ତ୍ରିଶୂଳ ପରିବର୍ତେ ବିଷ୍ଣୁଙ୍କ ଆୟୁଧ ଚକ୍ର ଓ ଶିବଙ୍କର ଧନୁ 
ପିନାକ/ ଅଜଗବର ଏକ ସମିଶ୍ରିତ ରୂପକୁ ସଂସ୍ଥାପିତ କରାଯାଇଥିଲେ ମଧ୍ଯ ନୈଷ୍ଠିକ 
ବୈଷ୍ଣବମାନେ (ଓ ଏପରି କି ସ୍ବାର୍ର ବ୍ରାହ୍ମଣମାନେ) ଲିଙ୍ଗରାଜଙ୍କ ପ୍ରସାଦ ସେବନ 
କରନ୍ତି ନାହିଁ, ଯାହା ଏ ପ୍ରସଙ୍ଗରେ ତାପ୍ୂର୍ଯ୍ୟପୂର୍ଣ୍ଣ 

ପରିଶେଷରେ ଗୀତଗୋବିନ୍ଦକାର ଜୟଦେବଙ୍କର ପ୍ରାଥମିକ ଓ ପ୍ରଧାନ 
ପରିଚୟ ହେଉଛି ଯେ ସେ ଜଣେ କବି | ତେଣୁ ପ୍ରଶ୍ନ କରାଯାଇପାରେ, ଅଭିଲେଖଟିରେ 

ତାଙ୍କୁ “ କବି” କୁହାନଯାଇ କେବଳ “ସାଧୁ ବୋଲି କାହିଁକି କୁହାଗଲା ? ଏ ପ୍ରଶ୍ନର 
ମଧ୍ଯ କୌଣସି ସଦୂତ୍ତର ନାହିଁ । 

କିନ୍ତୁ ଶ୍ରୀମନ୍ଦିରରେ ଗୀତଗୋବିନ୍ଦଗାନକୁ କେନ୍ଦ୍ର କରି ସୃଷ୍ଟି ହୋଇଥୁବା ବିବାଦ 
ସମୟଠାରୁ ଜୟଦେବଙ୍କୁ ଜଣେ ଧର୍ମ ଗ୍ରନ୍ଧର ରଚୟିତା, ଜଣେ ସନ୍ଧ ବୋଲି 
ଗ୍ରହଣକରିବାପାଇଁ ଓଡ଼ିଆମାନଙ୍କ ମାନସଭୂମି ତ ପ୍ରସ୍ତୁତ ହୋଇଥଲା । ତେଣୁ ଏବେ 
ଅଧୁକାଂଶ ଶିକ୍ଷିତ ଓଡ଼ିଆ ପୂର୍ବୋକ୍ତ ଅଭିଲେଖର ସାଧୁପ୍ରଧାନ ଜୟଦେବଙ୍କ କବି 
ଜୟଦେବ ବୋଲି ଗ୍ରହଣ କରିବା ସହ ତାଙ୍କ ଓଡ଼ିଆତ୍ଵକୁ ବି ଗ୍ରହଣ କରନ୍ତି । 


ତେବେ କେତେକ ବ୍ୟତିକ୍ରମ ମଧ୍ଯ ଅଛନ୍ତି | ଅନ୍ୟମାନଙ୍କ ବ୍ୟତୀତ ବିଶିଷ୍ଟ 
ଏତିହାସିକ ଓ ପ୍ରତ୍ତତ୍ତବିଦ୍‌ ପରମାନନ୍ଦ ଆଗର୍ଯ୍ୟ ବହୁ ପୂର୍ବେ ୧୯୨୯ରେ ଏକ 
ପ୍ରବନ୍ଧରେ ଜୟଦେବ ବଙ୍ଗର ଶିଖରଭୂମି ଅଞ୍ଚଳର ବୋଲି ସୂଗଚାଇଥୁଲେ | ପ୍ରଚଣ୍ଡ 
ଓଡ଼ିଆ ଜାତୀୟତାବାଦୀ ପଣ୍ଡିତ ନୀଳକଂଠ ଜୟଦେବଙ୍କର ଓଡ଼ିଆତୃ ସ୍ଵୀକାର କରିବାପାଇଁ 
କୁଣ୍ଣିତ ହୋଇପଡ଼ି କହନ୍ତି, “ ଏଇ ଆତୃଶ୍ଲାଘାର ପ୍ରକାର ପ୍ରକାଶରେ ମତ ଉଠିଚି, 
ଜୟଦେବ ଥଲେ ଓଡ଼ିଆ | ହୋଇପାରେ ଜୟଦେବ ହୁଏତ ଓଡ଼ିଆ ଘରେ ଜନ୍ମିଥିଲେ 
ଓ ଓଡ଼ିଆ-ପ୍ରାକୃତ ରୀତି ଧରି ସଂସ୍କୃତରେ ଜାତି-ନିବଦ୍ଧ ସଂଗୀତ ଲେଖୁଥୂଲେ | ମାତ୍ର 
ତାଙ୍କ ବୈଷ୍ଣବୀ (ମାତା) ପଦ୍ଧାବତା ଓଡ଼ିଆ ଥବାଟା କଦାପି ତାଙ୍କ ନିଜ ଓଡ଼ିଆତ୍ଵର 
ପ୍ରମାଣ ହୋଇନପାରେ | ପୁଣି ଲେଖନ ଶୈଳୀରେ ଯେତେ ଓଡ଼ିଆ ହେଲେ ବି, 
ଗୀତଗୋବିନ୍ଦର ରାଧାକୃଷ୍ଣ ପ୍ରୀତିଜନିତ ଲଳିତ ରସମାଧୁରୀ ଯେ କଦାପି ଓଡ଼ିଆ 
ହୋଇନପାରେ, ଏହା ଚିନ୍ତା ଓ ବିଗର କରିବାର ଅବକାଶ ଖୋଜିବା ପର୍ଯ୍ୟନ୍ତ ଓଡ଼ିଆ 
ସାହିତ୍ୟ ବିଗାରକଙ୍କୁ ଦିଶୁ ନାଇ | ରାଧାକୃଷ୍ଣଙ୍କ ପରକୀୟା ରତିରଂଗ ଯେତେ ରସୁଆଳ 
ହେଲେ ମଧ୍ଧ, ତା କଦାପି ବୃହୁଚର୍ଯ୍ୟନିବଦ୍ଧ ଓଡ଼ିଆ ସାହିତ୍ୟର ପ୍ରାଣ ପ୍ରକାଶ କରୁନାଇ |” 
ସେହିପରି ଖ୍ୟାତନାମା କବି ଓ ଲେଖକ ସଚ୍ଚି ରାଉତରାୟ ମଧ୍ଯ ଦୀର୍ଘ ପ୍ରବନ୍ଧ ଲେଖୁ 
ଜୟଦେବ ବଙ୍ଗୀୟ ଥିବାର ଅଭିମତ ଦେଇଛନ୍ତି | 


ପ୍ରଥମ ପ୍ରକାଶ : Z-One News and Views, Z-One Senior Citizens’ 
Cultural Asociation, Z1, Apartment Complex, Nandankanan Rd. P.O. 


KIITS, Bhubaneswar- 24. 

ol 


(କ) 
ମୁଁ ମୋ ବକ୍ତବ୍ୟରେ ଜଗନ୍ନାଥଙ୍କୁ କେନ୍ଦ୍ର କରି ଗଢ଼ିଉଠିଥବା ଜନଶ୍ରୁତି 
ମାଧ୍ଯମରେ ତାଙ୍କ ମହିମା ଗାନ କରିବି ନାହିଁ । କାରଣ ଜଣେ ଗବେଷକ ଭାବରେ 
ସମସ୍ତ ପ୍ରକାର ଭାବପ୍ରବଣତାର ଉର୍୍ବକୁ ଯାଇ ସତ୍ୟାନୂସନ୍ଧାନର ପ୍ରଚେଷ୍ଟା ହିଁ ମୋର 
କାମ | ଏ ଭାବପ୍ରବଣତା ମଧ୍ଯରୁ ଦୁଇଟି ପ୍ରଧାନ :- 


( ୧) ଦେବଭକ୍ତି, ମଧ୍ଯ ଯୁଗରେ ଯାହାର ପ୍ରାବଲ୍ୟ ଥଲା ତଥା ଏବେ ବି ଅଛି 
ଏବଂ 
( ୨) ଦେଶପ୍ରୀତି ବା ପ୍ରକୃତରେ ଜାତିପ୍ରୀତି, ଯାହାର ସଂରଚନା ବା ସୃଷ୍ଟି ହୋଇଛି 
ମାତ୍ର ଆଧୁନିକ ଯୁଗରେ । 
ମୋର ବକ୍ତବ୍ୟରେ ଏ ଦୁଇ ପ୍ରକାର ଭାବପ୍ରବଣତାର ସୂଚନା ଅବଶ୍ୟ ରହିବ 
ତେବେ ତାର ଉର୍ଚ୍ବକୁ ଯାଇ ଜନଶ୍ରତିର ବିଗ୍ାର-ବିଶ୍ଲେଷଣ କରିବାର ପ୍ରଚେଷ୍ଟା ମୁଁ 
କରିବି | ତାହା କେତେକଙ୍କ ପକ୍ଷରେ ଅପ୍ରୀତିକର ହୋଇପାରେ | ତେବେ ସତ୍ୟ ସର୍ବଦା 
ପ୍ରୀତିକର ନ ହୋଇପାରେ, ହୁଏ ନାହିଁ । ତେଣୁ ଯେଉଁମାନଙ୍କ ନିକଟରେ ତା ଅପ୍ରୀତିକର 
ହେବ ସେମାନଙ୍କ ନିକଟରୁ ବି ଆଗତୁରା କ୍ଷମା ମାଗିନେଉଛି ! 


(ପ୍ରଥମେ ମୁଁ ଆତ୍ୃପ୍ରଶଂସାରୁ ହିଁ ମୋର ବକ୍ତବ୍ଯ ଆରମ୍ଭ କରିବି ।) ମୁଁ 
ଓଡ଼ିଶାରେ ଜନଶ୍ରତି ବିଶ୍ଲେଷଣର ଏକ ନୂଆ ପଦ୍ଧତି ପ୍ରଚଳନ କରିବାର ପ୍ରଚେଷ୍ଟା 
କରିଛି । ପୂର୍ବରୁ ଜନଶ୍ରତି ବିଶ୍ଲେଷଣର ଯେଉଁ ପଦ୍ଧତିଟି ପ୍ରଚଳିତ ଥଲା ତା ହେଉଛି, 
ଅନ୍ୟ ସୂତ୍ରରୁ (ଯଥା, ଅଭିଲେଖ, ପ୍ରାଚୀନ ସାହିତ୍ୟକୃତି ଆଦି ସୂତ୍ରରୁ) ଜନଶ୍ରତିଟିର 
ଏତିହାସିକ ଭିତ୍ତଭୂମିର ଆବିଷ୍କାର ଓ ଜନଶ୍ରତିଟି ସହ ତାର ଏତିହାସିକ ଭିତିଭୂମିର 
ତୁଳନା | ସେହି ତୁଳନା ଫଳରେ, (କ) ଯେଉଁ ପ୍ରସଙ୍ଗରେ ଜନଶ୍ରତିର ବକ୍ତବ୍ୟ ସହ 
ତାର ଏତିହାସିକ ଭିତ୍ତିଭୂମିର ସାମ୍ୟ ପରିଲକ୍ଷିତ ହେଉଥିଲା ତାହାକୁ ଏତିହାସିକ ସତ୍ୟ 

ବୋଲି ଗ୍ରହଣ କରିବା, ( ଖ) ଯେଉଁ ପ୍ରସଙ୍ଗରେ ଜନଶ୍ପୁତିର ବକ୍ତବ୍ୟ ସମ୍ପର୍କରେ ତାର 
ଏତିହାସିକ ଭିତ୍ତଭୂମି ନିରବ ଥଲା, ସେ ପ୍ରସଙ୍ଗରେ ଜନଶ୍ରତିର ବକ୍ତବ୍ୟରେ ଥବା 
ଅଲୌକିକତାକୁ ବାଦ୍‌ ଦେଇ ତାର ଅନ୍ୟ ଅଂଶକୁ ବି ଏତିହାସିକ ସତ୍ୟ ବୋଲି ଗ୍ରହଣ 
କରିବା ଓ ଶେଷରେ ( ଗ) ଯେଉଁ ପ୍ରସଙ୍ଗରେ ଜନଶ୍ରତିର ବକ୍ତବ୍ୟ ସହ ତାର ଏତିହାସିକ 
ଭିତ୍ତଭୁମିର ବୈଷମ୍ୟ ପରିଲକ୍ଷିତ ହେଉଥିଲା ତାହା ଏତିହାସିକ ସତ୍ୟ ନୁହେଁ ବୋଲି 
ଧରିନେବା | ମାତ୍ର ଏତିକି । ତାର ବାହାରକୁ ଏତିହାସିକମାନେ ପ୍ରାୟ ଯାଉନଥଲେ | 
ମୋଟଉପରେ ସେପରି ବିଶ୍ଳେଷଣରେ କେବଳ ଅନ୍ୟ ସୂତ୍ରରୁ ଆବିଷ୍ପମତ ଜନଶ୍ରତିର 
ଏତିହାସିକ ଭିତ୍ତିଭୂମି ଉପରେ ହିଁ ଅତ୍ୟଧୂକ ଗୁରୁତ୍ଵ ଆରୋପ କରାଯାଉଥୁଲା | ଅର୍ଥାତ୍‌ 
ସେମାନେ ଦର୍ପଣ ପରି ପ୍ରାୟ ଆଂଶିକ ଭାବରେ ଇତିହାସର କେବଳ ପ୍ରତିଛବି ବହନ 
କରୁଥିବା ରୂପକ ଜନଶ୍ରତିର ନିଷ୍ଷିୟ ଭୂମିକାକୁ ସ୍ଵୀକୃତି ଦେଉଥିଲେ ! 

ତେବେ ମୋ ବିନୀତ ମତରେ ପ୍ରତ୍ୟେକ ଜନଶ୍ରତି ଗୋଟିଏ ଗୋଟିଏ 
ସଂରଚିତ ବସ୍ତୁ ବା ପଦାର୍ଥ ବା ସଂରଚନା, Construct ଵା Construction | ଅର୍ଥାତ୍‌ 
ତାର ଏତିହାସିକ ଭିଭତିଭୁମି ଥାଉ କି ନ ଥାଉ, ତାହାର ସଂରଚନା କରାଯାଉଥିଲା, 
ଏକ ବା ଏକାଧୁକ ବ୍ୟକ୍ତିଙ୍କଦ୍ଧାରା (ବା ଗୋଟିଏ ଗୋଷ୍ଠୀଦ୍ଵାରା) ଓ ଏକ ବା ଏକାଧୂକ 
ଉଦ୍ଦେଶ୍ୟ ସାଧନପାଇଁ । ମୁଁ ବି ଅବଶ୍ୟ ଜନଶ୍ରତିର ଏତିହାସିକ ଭିତିଭୂମି ଉପରେ 
ଗୁରୁତ୍ଵ ଦିଏ । ତେବେ ତା ମୂଳତଃ ଗୋଟିଏ ସଂରଚନା ହୋଇଥିବାରୁ (ବା ଗଠିତ 
ହୋଇଥିବାରୁ) ମୁଁ ତା'ଠାରୁ ଅଧକ ଗୁରୁତ୍ଵ ଦିଏ ଜନଶ୍ରତିଟିର ଉଦ୍ଦେଶ୍ୟ ଓ ଭୂମିକା 
ଉପରେ । ଅର୍ଥାତ୍‌ କାହାଦ୍ଵାରା ତଥା ଠିକ୍‌ କେଉଁ ଉଦ୍ଦେଶ୍ୟରେ ବା କେଉଁ କାରଣରୁ 
ଜନଶ୍ରୁତିଟିର ସଂରଚନା କରାଯାଇଥୁଲା ଓ ସଂରଚନା କରାଯାଇଥୁବା ସମୟରେ ତାହା 
କି ଭୂମିକା ଗ୍ରହଣ ବା ନିର୍ବାହ କରିଥଲା, ତାହା ଆବିଷ୍କାର କରିବା ଉପରେ | ସେଇ 
ଉଦ୍ଦେଶ୍ୟ ବା କାରଣ ସାମାଜିକ, ଧର୍ମଗତ, ରାଜନୀତିକ, ଆର୍ଥନୀତିକ ବା ସେହିପରି 
ଅନ୍ୟ କିଛି କାରଣ ହୋଇପାରେ | ଅର୍ଥାତ୍‌ ଜନଶ୍ରୁତି ଇତିହାସ ସୂଷ୍ଟିରେ ଏକ ବା 
ଏକାଧୂକ ଭୂମିକା ନିର୍ବାହ କରିବା ଭିତରେ ଦର୍ପଣ ପରି କେବଳ ନିଷ୍ତିୟ ଭୂମିକା 
ନୁହେଁ, ଏକ ସକ୍ରିୟ ଭୂମିକା ବି ଗ୍ରହଣ କରିଥାଏ । ଜନଶ୍ରତି ସଂରଚନାର ସେଇ 
ଉଦ୍ଦେଶ୍ୟ ବା କାରଣ ଓ ଭୂମିକା ଆବିଷ୍ପତ ହୋଇପାରିଲେ ଜନଶ୍ରତି ସଂରଚିତ 
କରାଯାଇଥିବା ସମୟରେ ବିଭିନ୍ନ ସାମାଜିକ, ଧର୍ମଗତ, ରାଜନୀତିକ, ଆର୍ଥନୀତିକ 
ଆଦି ଶନ୍ତି ଓ ପ୍ରତିଶକ୍ତି ମଧ୍ୟରେ ହେଉଥୁବା ସଂଘର୍ଷ ଓ ସଂଘାତ ସମ୍ପର୍କରେ ଓ ସେ 
କାରଣରୁ ଇତିହାସର ଧାରା ଉପରେ - ଅପେକ୍ଷାକୃତ ସ୍ପଷ୍ଟ ଧାରଣା କରାଯାଇପାରେ । 

ଆମେ ତାର ଭୂମିକାକୁ ଜାଣିପାରିଲେ, ତାର ଭୂମିକାକୁ ବୁଝିପାରିଲେ, ସେଇ ସମୟରେ 
ବିଭିନ୍ନ ସାମାଜିକ, ଧର୍ମଗତ ଶର୍ତି ଓ ପ୍ରତିଶକ୍ତି ଭିତରେ ଯେଉଁ ସଂଘର୍ଷ ସଂଘାତ ହେଉଥଲା 
ସେ ବିଷୟରେ ଆମର ଧାରଣା ସ୍ପଷ୍ଟ ହେଇଯିବ । ଆମେ ମଧ୍ଯଯୁଗର ବା ପ୍ରାଚୀନ 
କାଳର ଇତିହାସର ଅନୁଧ୍ୟାନ କରୁ କେବଳ ରାଜା, ତାଙ୍କର ଯୁଦ୍ଧବିଗ୍ରହ ପରି 
ଘଟଣାବଳୀର ଅନୁଧ୍ୟାନ କରି | ସେଇଟା × history ବୋଲି ମୁଁ କହିବି । କିନୁ 
ସମାଜର ଖା history ବା ସମାଜକୁ ଠିକ ଭାବରେ ବୁଝିବାକୁ ହେଲେ ଏଇ 
ଶର୍ତି ଓ ପ୍ରତିଶକ୍ତି ମଧ୍ୟରେ ଅହରହ ଗଲିଥବା ସଂଘର୍ଷ, ସଂଘାତକୁ ଭଲରୂପେ ବୁଝିବା 
ଆବଶ୍ୟକ | 


ଏକ ନିର୍ଦ୍ଦିଷ୍ଟ ଉଦ୍ଦେଶ୍ୟରେ ସଂରଚିତ ବା ସୃଷ୍ଟି ହୋଇଥବା ଜନଶ୍ରୃତି ପରବର୍ଭାୀ 
କାଳରେ ତା ପରିବର୍ଭେ ଆଉ ଏକ ଭୂମିକା ବି ନିର୍ବାହ କରିପାରେ | ତାର ଉଦାହରଣ 
ବି ମୁଁ ଦେବି । ଆଉ ଜନଶ୍ରୃତି ଯେତେବେଳେ କୌଣସି ଭୂମିକା ନିର୍ବାହ କରେ ନାହିଁ 
ବା କରିପାରେ ନାହିଁ, ସେତେବେଳେ ଜନଶ୍ରତିଟିର ମୂତ୍ୟୁ ହୁଏ । ଏହିପରି ଅସଂଖ୍ୟ 
ଜନଶ୍ରୁତିର ମୃତ୍ୟୁ ହୋଇଛି ଓ ତାହା କାଳ ଗର୍ଭରେ ବିଲୀନ ହୋଇଯାଇଛି । ଏଇଠି 
କହିରଖେ, ପ୍ରାୟ ଜନଶ୍ରୁତିଟିଏ ସଂରଚିତ ହୁଏ ମୌଖୁକ ରୂପରେ ଓ ତା ପରେ ଲିଖୁତ 
ବି ହୋଇପାରେ ବା ନ ପାରେ ମଧ୍ଯ | 


(ଖ) 
ଜଗନ୍ନାଥଙ୍କ କେନ୍ଦ୍ର କରି ବହୁ ଜନଶ୍ରୁତି ରହିଛି | ମୁଁ କିନ୍ୁ ମାତ୍ର କେତୋଟି 
ଜନଶ୍ରୁତି ମାଧ୍ୟମରେ ମୂଳତଃ ରାଜନୀତିକ ଉଦ୍ଦେଶ୍ୟରେ କିପରି ଜନଶ୍ରତିର ସଂରଚନା 
କରାଯାଉଥିଲା ଓ ରାଜନୀତିକ କ୍ଷେତ୍ରରେ ତାହା ଏକ ଭୂମିକା ନିର୍ବାହ କରୁଥଲା, ତାହା 
ହି ଦେଖାଇଦେବାର ପ୍ରଚେଷ୍ଟା କରିବି । 


ଉଦାହରଣ ସ୍ଵରୂପ ଜଗନ୍ନାଥଂଚେତନା ବିଷୟକ ଏକ ମଧ୍-ଯୁଗୀୟ ଜନଶ୍ରତିକୁ 

ନିଆଯାଉ | ତାହା ହେଉଛି ସୂର୍ଯ୍ୟବଂଶୀ ଗଜପତି କପିଳେନ୍ଦ୍ର ଦେବଙ୍କ ସିଂହାସନ 
ଆରୋହଣକୁ କେନ୍ଦ୍ର କରି ସଂଚରିତ ବା ତିଆର କରାଯାଇଥିବା ଜନଶ୍ରତି ! ମଧ୍ଯ 
ଯୁଗରେ ଏହି ବିଷୟକ ଦୂଇଟି ଜନଶ୍ରତି ସଂରଚିତ ହୋଇଥଲା ଓ ଦୁଇଟିଯାକ ମଧ୍ଯ 
ଯୁଗରେ ଲିଖୂତ ବି ହୋଇଥଲା | ପ୍ରଥମଟି ଲିଖୂତ ହୋଇଥଲା ଯେତେଦୂର ଜଣାଯାଏ 
୧ ୭ଶ ଶତକର ପ୍ରାରମ୍ଭରେ ସଙ୍କଳିତ ମାଦଳାପାଞ୍ଜିରେ | ଦ୍ଵିତୀୟ ଜନଶୂତିଟି ଲିଖତ 
ହୋଇଥିଲା ୧୮ଶ ଶତକର ଦ୍ବିତୀୟାଦ୍ଧରେ ବାସୁଦେବ ରଥଙ୍କ ' ଗଙ୍ଗବଂଶାନୁଚରିତମ୍‌ 

ନାମକ ଚମ୍ପୁର ୮ମ ପରିଚ୍ଛେଦରେ । ପ୍ରଥମଟି ଆଜି ଲୋକରେ ଅତି ପ୍ରସିଦ୍ଧ ଓ ଅନୁମିତ 
ହୁଏ ଯେ ଦ୍ଵିତୀୟଟି ପ୍ରଚଳିତ ଥିଲା କେବଳ ଦକ୍ଷିଣ ଓଡ଼ିଶାରେ ଓ ତାହା କ୍ରମେ 
ସଙ୍କୁଚିତ ହୋଇ କେବଳ ଦକ୍ଷିଣ ଓଡ଼ିଶାର କେତେକ ଗଙ୍ଗବଂଶୀ ରାଜପରିବାର ମଧ୍ଯରେ 
ପ୍ରଚଳିତ ଥଲା ଓ ସେଇ ସୂତ୍ରରୁ ବାସୁଦେବ ରଥ ତାଂକୁ ସଂଗ୍ରହ କରି ତାଙ୍କ 
“ ଗଙ୍ଗବଂଶାନୁଚରିତମ୍‌'ରେ ତାହା ଉଲ୍ଲେଖ କରିଛନ୍ତି । ତେବେ ପ୍ରଥମ ଜନଶ୍ରତିଟିର 
ପ୍ରଭାବରେ ତାହା ଏବେ ଲୋକରେ ପ୍ରାୟବିସ୍ୃତ । ଉଭୟ ଜନଶ୍ରତିରେ ଗଙ୍ଗବଂଶର 
ଯେଉଁ ବଂଶବୃକ୍ଷ ମିଳେ ତାହା ଭ୍ରମାତ୍ସକ | ପୁଣି ଶେଷ ଗଙ୍ଗବଂଶୀ ରାଜାଙ୍କ ନାମ 
' ମାଦଳାପାଞ୍ଜି”ର ଗୋଟିଏ ପାଠରେ ମତ୍୍ତଭାନୁ ଓ ଅନ୍ୟ ପାଠରେ ଅକଟା ଅବଟା 
ଭାନୁ ହୋଇଥବା ସ୍ଥଳେ, “ ଗଙ୍ଗବଂଶାନୂଚରିତମ୍‌'ରେ ତାଙ୍କ ନାମ କଜଳା ଭାନୁ । 
ପ୍ରକୃତରେ ଶେଷ ଗଙ୍ଗରାଜା ଥିଲେ ନିଃଶଙ୍କ ଭାନୁ । (ଏଥିରୁ ସ୍ପଷ୍ବ ଯେ ଉଭୟ 
ମାଦଳାପାଞ୍ଜି ଓ ଗଙ୍ଗବଂଶାନୁଚରିତମ୍‌ର ବକ୍ତବ୍ୟ ସମ୍ପର୍ଣ ଭାବରେ ସତ୍ୟଭିତ୍ତିକ ନୂହେଁ 
ଓ ତାହା ହିଁ ତ ଜନଶ୍ରତିଗୁଡ଼ିକର ଧର୍ମ ବା ଲକ୍ଷଣ |) ଉଭୟ ଜନଶ୍ରତିର ରୂପରୂପାନ୍ତର 
ନିଶ୍ଚୟ ଥୁଲା, ଯାହା ଜନଶୁତି କ୍ଷେତ୍ରରେ ସାଧାରଣତଃ ଘଟିଥାଏ | ଏବେ କିନୁ ପ୍ରଥମଟିର 
ରୁପରୂପାନ୍ତରର ପରିଚୟ ସହଜଲଭ୍ୟ | ସେ ମଧ୍ଯରୁ ' ମାଦଳାପାଞ୍ଜି” ଅନୁଯାୟୀ ପ୍ରଥମ 
ଜନଶ୍ରତିଟିର ସଂକ୍ଷିପ୍ତ ପରିଚୟ ନିମ୍ବରେ ଦିଆଯାଉଛି :- 

( ୧) “ ମାଦଳାପାଞ୍ଜିଂର ୧ମ ପାଞ୍ଜି ମତେ ¬ “ ମତ୍ତଭାଣୁ ଦେବ ଦିନେ 
ପ୍ରମେଶ୍ବରଙ୍କ ଜଣାଇଲେ ମୋହ ଉତ୍ତାରେ କାହାକୁ କରିଅଛ ଗୋସାଇଁ | ଏଥକୁ ସପନେ 
ଆଗ୍ଯାଂ ହୋଇଲେ କାସି ଦରଶନ ବେଳେ ବିମ୍ବଳାଇଙ୍କ ଆଗେ ଖପରା ଖଣ୍ଡେ 
କୋରୁଥିବ, ତତେ ଦେଖୁ ପଳାଇ ଯିବ, ସେହି ତାକୁ କରିଅଛୁ | ଏମନ୍ତକୁ ସୂର୍ଯ୍ୟବଂଶୀ 
ରାଉତ କପିଳି ବ୍ରାହ୍ମଣ ଘରେ ବାଛୁରି ରଖୁଥାନ୍ତି । ଏକ ଦିନକରେ ବ୍ରାହ୍ମଣ ଦେଖୁଲା 
ବାଛୁରି ଚରୁଅଛନ୍ତି | କପିଳି ଗଛମୂଳେ ଶୋଇଅଛନ୍ତି | ମୁହଂରେ ଖରା ପଡ଼ିଲାକୁ ନାଗ 
ସାପ ଫେଣା ଟେକିଅଛି । ଏମନ୍ତକୁ କପିଳିକି ବ୍ରାହ୍ମଣ ଉଠାଇ ଦେଖୁଲେ କିଛି ଆପଦ 
ନାହିଂ (କିଛି ବାଦ ନାହିଂ) ସେ ଦିନୁ ବ୍ରାହ୍ମଣ କପିଳିଠାରେ ବଡ଼ ସୁଖ କରିଥାଇ | 
ଥୋକାଏ ଦିନ ଉତ୍ତାରେ କପିଳି ବ୍ରାହ୍ମଣ ଘରୁ ବାହାର ହୋଇ ତେରଟଆଙ୍କ ସାଙ୍ଗେ 
ସାଙ୍ଗ ହୋଇ ଗେରି କଲେ | ପୁଣି ଥୋକାଏ ଦିନ ଉତ୍ତାରୁ ଭିକାରୀ ହୋଇ ଶ୍ରୀପୁରୁଷୋତ୍ତମ 
କ୍ଷେତ୍ରେ ମାଗି ଖାଆନ୍ତି । ଏମନ୍ତରେ ରାଜା ବିମ୍ବଲାଇଙ୍କଠାରେ ଦେଖ ବୋଇଲେ ତୁମ୍ଭେ 
କି ଲୋକ । କପିଳି କହିଲେ ଆମ୍ଚେ ସୂର୍ଯ୍ୟବଂଶୀ ରାଉତ । ଏଥକୁ ରଜା କହିଲେ 
ଆମତ୍ମଠାରେ ଗାକର ରହ | ଏଥକୁ କପିଳି ରାଉତ ଗାକର ରହିଲେ | ଥୋକାଏ ଦିନ 

ଉତ୍ତାରୁ ପରମେଶ୍ବର କପିଳି ରାଉତକୁ ରାଜା କରି ଶାଢ଼ି ଆଗ୍ୟାଂ ଦେଲେ | *** *** 
*»୫ କେତେ ଦିନ ଉତ୍ତାରୁ ଓଡ଼ିଶାକୁ ସୁବା ଅଇଲା | ଏହାଙ୍କୁ ଭେଟିଯିବା ପ୍ରସଙ୍ଗ ପଡ଼ିଲା | 
ସମସ୍ତେ କହିଲେ କପିଳି ରାଉତ ଯାଉ | କପିଳି ରାଉତ କହିଲେ ରଜା ଯିବେ — ରଜା 
ଭାଇ ଯିବେ ନୋହିଲେ ପତ୍ର ଯିବ । ଏଥକୁ ରଜା ଏହାଙ୍କୁ କପିଳି ଭ୍ରମରବର ପଦ 
ଦେଲେ । ଭାଇ ବୋଇଲେ ସମସ୍ତ ପାତ୍ରଙ୍କ ପୁଅମାନଙ୍କ ସାଙ୍ଗେ ପଠିଆଇଲେ | ଏ 
ନବାବଙ୍କ ଭେଟକୁ ଗଲେ | ନବାବ ଭେଟରେ ସୁଖ କଲେ | ଏଣେ ମତ୍ତଭାଣୁ ଦେବ 
ଆବାହନ ହୋଇଲେ । ସେହିଠାରେ ନବାବ ତାଙ୍କ ରଜା କଲେ | ” ଇତ୍ୟାଦି । ଏପରି 
ବର୍ଣ୍ଣନାରୁ ଗୋଟିଏ କଥା ଅନୁମିତ ହୁଏ ଯେ ଏହି ୧ମ ମାଦଳାପାଞ୍ଜ ଲିଖୂତ ଓ/ବା 
ସଙ୍କଳିତ ହେବା ସମୟରେ ବଙ୍ଗ, ବିହାର ଓଡ଼ିଶାର ନବାବଙ୍କ କରୁତ୍ଵାଧୀନରେ ଥିବା 
କ୍ଷୁଦ୍ର ଖୋର୍ଷା ଜନପଦର ରାଜା ହିଁ ଓଡ଼ିଶାର ଗଜପତି ସମ୍ରାଟ ବୋଲାଉ ଥଲେ । 


( ୨) ‘ମାଦଳାପାଞ୍ଜି ର ୨ୟ ପାଞ୍ଜି ମତେ ¬ “ ମତତଭାନୁଙ୍କ ପରେ ଅକଟା 
ଅବଟା ଭାନୁଦେବ ରାଜା ରାଜ୍ୟ କଲେ | ଏ ରାଜା ବଡ଼ ଧର୍ମିଷ୍ଠ କର୍ମିଷ୍ଠ । ଏ ରାଜା 
ଦିନେ ଶ୍ରୀ ଛାମୁରେ ଦରଶନ ବେଳେ ଠାକୁରଙ୍କ ଛାମୁରେ ଜଣାଇଲେ ମୋହୋର ପୁଅ 
ନାହିଁ, ଭାଇ ନାହିଁ, ଏ ପୂଥୀ କାହାକୁ ଆଗ୍ୟାଂ ହେଉ + ++ ଏହା ରାଜା ଶୁଣି ଚେତୋଇ 
ଆର ଦିନ ପାହାନ୍ତି ଅବକାଶ ଆଳତି ଦେଖୁଲା ଉତ୍ତାରୁ ବିମ୍ବଳାଙ୍କ ଆଗରେ ଦେଖୁଲେ 
ଗୁଡ଼ତାଟ ପାଖେ ବସିଅଛି ତାହା ଦେଖୁ ରାଜା ବଡ଼ ହୃଷ୍ଠ ହୋଇ ତାହାକୁ ହାଥ ଧରି 
ଆଣିଲେ ଶ୍ରୀ ନବରକୁ ଘେନିଗଲେ | ପାଟ ମହାଦେଇଙ୍କି କହିଲେ ଏହାଙ୍କୁ ଠାକୁରଙ୍କ 
ଗୁପତି ଆଗ୍ୟାଂ ହୋଇଅଛି | ଏହାଙ୍କୁ ପୁଅ କରି ପାଳ | ତାହାଙ୍କୁ କପିଳି ସାନ୍ତରା ବୋଲି 
ପଦ ଦେଇ ଶ୍ରୀ ନଅରରେ ରଖୂଲେ | ” ଇତ୍ୟାଦି । 


(୩) ତା ବ୍ୟତୀତ ‘ କଟକ ରାଜବଂଶାବଳୀ”ରେ ମାଦଳାପାଞ୍ଜର ପୂର୍ବୋକ୍ତ 
ଦୁଇଟିଯାକ ପାଞ୍ଜିର ଏକ ସମନ୍ବିତ ରୂପ ମଧ୍ୟ ଉପଲବ୍ଧ | 
ସେହିପରି ' ଗଙ୍ଗବଂଶାନୁଚରିତମ୍‌' ରୁ ଦ୍ଵିତୀୟ ଜନଶ୍ରତିଟିର ସଂକ୍ଷିପ୍ତ ପରିଚୟ 
ମିଳେ | ସେଥୁରେ କୁହାଯାଇଛି, 
“ ତଦନୁ ନୃପତିରସ୍କାତ କଜଲାଭାନୁରାସୀ- 
ଦହହ ମମ ବିହର୍ଗୁ ଦାନଭୋଗୀନ୍‌ ବବୁଦ୍ଧେଃ | 
କ୍ରିୟାହିନମିତି ରାଜ୍ୟଂ ପ୍ରାଜ୍ୟମାପାଦୟିଷେନ୍‌ 
ସ ଚ କଟକନିରାସ୍ପୋ ଦିଗଜୟାୟ ପ୍ରତସ୍ପେ | ୫୪ 

` କୃତ୍ୟାରାଜ୍ୟଂମକଟକଂ କିଲ ସମାଂ କଣ୍ଡୁଂ ଭୁଜଦଣ୍ଡୟୋ, 
“ ହଁରୁଂ ନିର୍ୟତି ତତ୍ର ଦିଗ୍ଜୟକୃତେ ଦୁର୍ବାରଦୋର୍ବିକୂମେ 
ଶୂନ୍ୟା ୟତ୍ଧ ପନିର୍ଗମେଣ ସୁଚିରଂ ସା ରାଜଧାନୀ କୃତ୍ୟା 
ତତସ୍ଥା କପିଲେନ୍ଦ୍ରଦେବମନଘଂ ଭୂପଂ ବ୍ୟଧୂର୍ମନ୍ତ୍ରୀଣଂ ।” ଇତ୍ଯାଦି 


ଯାହା ଦେଖାଯାଉଛି, ଉଭୟ ଜନଶ୍ରତି ପରସ୍ପରର ବିରୋଧ କରୁଛନ୍ତି । 
ପ୍ରଥମଟିରେ ଶେଷ ଗଙ୍ଗରାଜା ନିଃସନ୍ତାନ ଥିଲେ ଓ ଜଗନ୍ନାଥଙ୍କ ସ୍ଵପ୍ପାଦେଶରେ 
କପିଳେନ୍ଦ୍ରଙ୍କୁ ପାଳିତପୁତ୍ର ବା ପୋଷ୍ୟପୁତ୍ର ବୋଲି ଗ୍ରହଣ କରିଥଲେ | କିନ୍ତୁ ଦ୍ଵିତୀୟଟି 
ଅନୁଯାୟୀ ଶେଷ ଗଙ୍ଗରାଜା ଦାଗବିଜୟ କରିବାକାରଣରୁ ବା ପଡ଼ୋଶୀ ରାଜ୍ୟ ସହ 
ଯୁଦ୍ଧବିଗ୍ରହରେ ଲିପ୍ତ ରହି ରାଜଧାନୀରୁ ବା ରାଜ୍ୟରୁ ଅନୁପସ୍ଥିତ ରହିବାରୁ ରାଜ୍ୟଶାସନରେ 
ଅବ୍ୟବସ୍ଥା ଦେଖାଦେଲା ଓ ସେଇ ସୁଯୋଗରେ କପିଳେନ୍ଦ୍ର ବଳପୂର୍ବକ ରାଜ-ସିଂହାସନ 
ଅଧୁକାର କରିଥଲେ | ସେଇ ବିତାଡ଼ିତ ଗଙ୍ଗରାଜା ନିଃସନ୍ତାନ ବି ନ ଥିଲେ ଓ ସେ 
ଦକ୍ଷିଣ ଓଡ଼ିଶାର ଗୁଡ଼ାରି( କଟକ) ନାମକ ସ୍ଥାନରେ ଏକ କ୍ଷୁଦ୍ର ରାଜ୍ୟ ସ୍ଥାପନ କରଥୂଲେ 
(ଓ ପରେ ତାଙ୍କ ସନ୍ତାନମାନଙ୍କଦ୍ଵାରା ଦକ୍ଷିଣ ଓଡ଼ିଶାରେ କ୍ଷୁଦ୍ର କ୍ଷୁଦ୍ର ଗଙ୍ଗରାଜ୍ୟଗୁଡ଼ିକ 
ସ୍ଥାପିତ ହୋଇଥଲା) । 


ବର୍ଭମାନ ଏଇ ଜନଶ୍ରୁତି ଦୁଇଟିର ଏତିହାସିକ ଭିରିଭୂମିର ପରୀକ୍ଷା କରାଯାଉ | 
ପ୍ରଥମତଃ କପିଳେନ୍ଦ୍ର ଶେଷ ଗଙ୍ଗରାଜାଙ୍କ ପାଳିତପୁତ୍ର ବା ପୋଷ୍ୟପୁତ୍ର ହୋଇଥିଲେ 
ସେ ନିଜକୁ ଗଙ୍ଗବଂଶୀ ବୋଲାଇଥାଆନ୍ତେ । କିନ୍ତୁ ସେ ନିଜକୁ ସୂର୍ଯ୍ୟବଂଶୀ 
ବୋଲାଇଛନ୍ତି । ତେଣୁ ସେ ଶେଷ ଗଙ୍ଗରାଜାଙ୍କ ପୋଷ୍ୟପୁତ୍ର ହୋଇଥିଲେ ବୋଲି 
ପ୍ରଥମ ଜନଶ୍ରତିରେ ଥବା ଦାବି ଅମୂଳକ ! ତା ବ୍ୟତୀତ ସେ ପ୍ରସ୍ଙ୍ଗରେ ଆଉ ୨ଟି 
ପ୍ରାମାଣିକ ଏତିହାସିକ ଉତପାଦାନକୁ ବିଗାରକୁ ନିଆଯାଇପାରେ | 


(କ) କପିଳେନ୍ଦ୍ରଙ୍କ ପାତ୍ର ବା ଅମାତ୍ଯ ଅର୍ଥାତ୍‌ ତାଙ୍କର ସମସାମୟିକ 
ଗୋପୀନାଥ ମହାପାତ୍ରଙ୍କ ଗୋପୀନାଥପୁର ଅଭିଲେଖରେ କୁହାଯାଇଛି:- 

“ ନିଃଶଙ୍କଃ ପଙ୍କ ମଗ୍ଧାଖମଲଧରଣୀତଲୋବଦ୍ଧାର ଭୂଦାରସିଂହ, 
ସ୍ଵଛନ୍ଦଂମ୍ବେଛବୃନ୍ଦଂ ପ୍ରତି ଜଗତି କଲେଃରାଦ୍ୟଭାଗେପି କଳ୍ଳୀ, 
ଭାସ୍ଵଦବଂଶାବତଂସସ୍ତିଜଗଦଧୂତେର୍ନୀଲଶୈଳାଧ୍ୂନାଥ 
ସ୍ୟାଦେଶାଦୋଡ଼୍ରଦେଶେ ସମଜନି କପିଲେନ୍ଦ୍ରଭିଧାନୋନରେନ୍ଦ୍ରଃ |” 

ଏଥିରୁ ଜଣାଯାଏ ଯେ ଜଗନ୍ନାଥଙ୍କ ଆଦେଶରୁ ସୂର୍ଯ୍ୟବଂଶାବତଂସ କପିଳେନ୍ଦ୍ର 
ରାଜା ହୋଇ ନିଃଶଙ୍କ-ପଙ୍କରେ ନିମଜିତ ରାଜ୍ୟକୁ ଉଦ୍ଧାର କରିଥଲେ | ଅର୍ଥାତ୍‌ ସେ 
ଗଙ୍ଗବଂଶର ଶେଷ ରାଜା ନିଃଶଙ୍କ ଭାନୁଙ୍କର ନ୍ୟାଯ୍ୟ ଉତ୍ତରାଧୂକାରୀ ନ ଥିଲେ ଓ 
ବଳପୂର୍ବକ ସିଂହାସନ ଅଧ୍ୟକାର କରିଥୁଲେ ବୋଲି ପରୋକ୍ଷରେ ସୂଚିତ | କାରଣ ସେ 
ନ୍ୟାଯ୍ୟ ଉତ୍ତରାଧକାରୀ ହୋଇଥଲେ ଅଥବା ଶେର୍ଷ ଗଙ୍ଗରାଜାଙ୍କ କୃପା ବା ଅନୁଗ୍ରହରୁ 
ରାଜ୍ୟଲାଭ କରିଥଲେ (ବା ଅନୁଗ୍ରହଭାଜନ ହୋଇଥଲେ) ସେଇ ଶେଷ ଗଙ୍ଗରାଜାଙ୍କ 
ନିନ୍ଦାସୂଚକ କୌଣସି ଅଭିବ୍ୟକ୍ତି, ଯଥା ' ନିଃଶଙ୍କ-ପଙ୍କରେ ନିମଜିତ ରାଜ୍ୟ” ବୋଲି 
ତାଙ୍କ ଅମାତ୍ୟଙ୍କ ଅଭିଲେଖରେ କେବେ ବି କୁହାଯାଇନଥାନ୍ତା | ଅନ୍ୟ ପକ୍ଷରେ କିନ୍ତୁ 
ତାହା ପଛରେ ଜଗନ୍ନାଥଙ୍କର ଆଦେଶ ହିଁ କାମକରୁଥଲା ବୋଲି କୁହାଯାଇଛି | 


ମୋଟ ଉପରେ କପିଳେନ୍ଦ୍ର ରାଜସିଂହାସନର ନ୍ୟାଯ୍ୟ ଉତ୍ତରାଧବକାରୀ ନ 
ଥିଲେ ଓ ସେ ବଳପୂର୍ବକ ସିଂହାସନ ଅଧ୍ୂକାର କରିଥଲେ ! କିନ୍ତୁ ଜନମାନସରେ 
ତାହାର ବୈଧୀକରଣର - ଅର୍ଥାତ୍‌ ତାହା ବୈଧ ବୋଲି ପ୍ରତିପାଦନ କରିବାର - 
ଆବଶ୍ୟକତା ନିଶ୍ଚୟ ଥିଲା | କାରଣ ଜନମାନସରେ ତାହା ବୈଧ ବୋଲି ବିବେଚିତ 
ନ ହେଲେ ପ୍ରଜାମାନଙ୍କର, ରାଜକର୍ମଗାରୀମାନଙ୍କର ତଥା ବିରାଟ ସେନାବାହିନୀର 
ତାଙ୍କପାଇଁ ଆନୁଗତ୍ୟ ଓ ଉତ୍ସର୍ଗୀକୃତ ମନୋଭାବ ରହିବ ନାହିଁ । କାରଣ କେତେ ଶହ 
ବର୍ଷ ଧରି ରାଜତ୍ଵ କରିଥବା ଗଙ୍ଗବଂଶ ପ୍ରତି ହଠାତ୍‌ ପ୍ରଜାମାନଙ୍କର ସହାନୁଭୂତି, ଓ 
ଆନୁଗତ୍ୟ ଏତେ ଶୀଘ୍ର ବିଲୁପ୍ତ ହୋଇଯିବାର ସମ୍ଭାବନା ଆଦୌ ନ ଥଲା । ଆଉ 
ତାଙ୍କପାଇଁ ପ୍ରଜା, ରାଜକର୍ମଗାରୀ ତଥା ବିରାଟ ସେନାବାହିନୀର ଆନୁଗତ୍ୟ ଓ ଉତ୍ସର୍ଗୀକୃତ 
ମନୋଭାବ ନ ରହିଲେ ରାଜ୍ୟର ସଂରକ୍ଷଣ ତଥା ଶାସନ ସହଜ ବା ଏପରି କି ସମ୍ଭବ 
ହୋଇପାରିବ ନାହିଁ ବୋଲି ଜଣାଥିଲା | ତେଣୁ ଜଗନ୍ନାଥଙ୍କ ଆଦେଶ ରୂପକ ମୋଟିଫ୍‌ 
(motif)ର ସାହାଯ୍ୟ ନିଆଗଲା ! କାରଣ ଜଗନ୍ନାଥଙ୍କ ଆଦେଶର ବିରୁଦ୍ଧାଚରଣ କରିବା 
ଓଡ଼ିଶାର ଜନସାଧାରଣ, ରାଜକର୍ମଗ୍ରୀ ତଥା ବିରାଟ ସେନାବାହିନୀଙ୍କ ପକ୍ଷରେ ସମ୍ଭବ 
- ଅନ୍ତତଃ ସହଜ - ନ ଥିବ, ବିଶେଷ ଭାବରେ ଧର୍ମୀୟ ଭାବନାରେ ଆବୃତ ଓ 
ଆଛାଦିତ ମଧ୍ଯ-ଯୁଗରେ । ସେଥୁରେ ପୁଣି ଗଙ୍ଗବଂଶୀ ୨ୟ ଅନଙ୍ଗଭୀମ ରାଜ୍ୟକୁ 
ଜଗନ୍ନାଥଙ୍କ ନାମରେ ଉସ୍ଥର୍ଗ କରିଦେଇଥିଲେ ଓ ସେ ତଥା ତାଙ୍କ ପରବର୍ଲୀ 
ଗଙ୍ଗରାଜାମାନେ କେବଳ ଜଗନ୍ନାଥଙ୍କ ରାଉତ ବୋଲି ଅର୍ଥାତ୍‌ ମର୍ଭ୍ଯରେ ଜଗନ୍ନାଥଙ୍କ 
ପ୍ରତିଭୂ (୯6୮୦) ବୋଲି ହଁ ରାଜ୍ୟଶାସନ କରୁଥିଲେ ! 

Digitized by PPRACHIN, SOA 


ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା | ୪୩ 


ପୁଣି କପିଳେନ୍ଦ୍ରଙ୍କ ସିଂହାସନାରୋହଣ ପଛରେ ଜଗନ୍ନାଥଙ୍କ ଆଦେଶ ଯେ 
ଥିଲା ତାହା କିଏ କହିଲେ ଜନସାଧାରଣ ସହଜରେ ବିଶ୍ବାସ କରିବେ ? ତାର ଏକମାତ୍ର 
ଉତ୍ତର ଥୁଲା, ଜଗନ୍ନାଥ ମନ୍ଦିରର ସେବକପୂଜକମାନେ । ପୁଣି ତାହା କାହା ମାଧ୍ୟମରେ 
ସହଜରେ ଓ ଦୃତ ଭାବରେ ରାଜ୍ୟର ସର୍ବତ୍ର ଏପରି କି କୋଣ ଅନୁକୋଣରେ ତାହା 
ପ୍ରଗାରିତ ଓ ପରିବ୍ୟାପ୍ତ ହୋଇଯିବ ? ତାର ବି ଏକମାତ୍ର ଉତ୍ତର ଥଲା, ଜଗନ୍ନାଥ 
ମନ୍ଦିରର ସେବକପୂଜକମାନଙ୍କ ମାଧ୍ଯମରେ । ମନେ ରଖ୍ବାପାଇଁ ହେବ ଯେ 
ସେତେବେଳେ ଯୋଗାଯୋଗର ବ୍ୟବସ୍ଥା ବର୍ଭମାନ ପରି ନ ଥଲା | ( ଯୋଗାଯୋଗର 
କୌଣସି ବ୍ୟବସ୍ଥା ବା ରେଡ଼ିଓ, ଟେଲିଭିଜନ୍‌, ଖବରକାଗଜ ବା ଟେଲିଫୋନ୍‌ ଆଦି 
ଗଣମାଧ୍ଯମ ଉପଲବ୍ଧ ନ ଥଲା |) ସେଥୁପାଇଁ ଜଗନ୍ନାଥ ମନ୍ଦିରର ସେବକପୂଜକମାନଙ୍କ 
ସହାୟତାର ଆବଶ୍ୟକ ପଡ଼ିଲା ଓ ନିଆଗଲା | 


ତେଣୁ ମନେହୁଏ ଯେ ପ୍ରଥମ ଜନଶ୍ରତିଟି ସଂରଚିତ ହୋଇଥଲା ସେଇ 
ମନ୍ଦିରର ସେବକପୂଜକମାନଙ୍କ ଦ୍ଵାରା | କାରଣ କପିଳେନ୍ଦ୍ରଙ୍କ ଆଦ୍ୟ ଜୀବନର ଯେଉଁ 
ପରିଚୟ ସେଥିରେ ମିଳେ - ଅର୍ଥାତ୍‌ ସେ ଗାଇରଖୁଆଳ, ଗୋର ଓ ଭିକାରୀ ଥିଲେ - 
ତାହା ସତ୍ୟ ହୋଇଥିଲେ ବି ତାର ପ୍ରଗର ଓ ପ୍ରସାର କେବେ ବି କପିଳେନ୍ଦ୍ରଙ୍କଦ୍ଵାରା 
ଅନୁମୋଦିତ ହୋଇନଥିବ ! ପୁଣି ତାହା ସତ୍ୟ ହୋଇନଥବାର ସମ୍ଭାବନା ମଧ୍ଯ ଅଧ୍ବକ | 
କାରଣ କପିଳେନ୍ଦ୍ରଙ୍କ ପୁତୁରା ରଗୁଦେବ ନରେନ୍ଦ୍ରଙ୍କ ଅଭିଲେଖ ଅନୁଯାୟୀ କପିଳେନ୍ଦ୍ରଙ୍କ 
ପିତାମହ ଜଣେ “ ନାୟକ! ଅର୍ଥାତ ଅନ୍ତତଃ ଏକ ଗାଁ'ର ମୁଖୁଆ ବା ସେହିପରି କିଛି ଓ 
କପିଳେନ୍ଦ୍ରଙ୍କ ପିତା ' ନୃପ” ବା ଜଣେ ଜମିଦାରଙ୍କ ପରି ବ୍ୟକ୍ତି ଥଲେ | 

ତେବେ ପ୍ରବଳ ପ୍ରତାପୀ କପିଳେନ୍ଦ୍ର ଅଗତ୍ୟା ତାଙ୍କ ଆଦ୍ୟଜୀବନର ସେପରି 
ପରିଚୟକୁ ଗ୍ରହଣ କରିବାପାଇଁ ଯେପରି ବାଧ୍ୟ ହୋଇଥୁଲେ | କାରଣ ଜଗନ୍ନାଥ ମନ୍ଦିରର 
ସେବକପୂଜକମାନଙ୍କର ସହାୟତା ତାଙ୍କର ଅବଶ୍ୟ ଆବଶ୍ୟକ ଥୁଲା | ଆଉ 
ସେବକପୂଜକମାନଙ୍କ ଦୃଷ୍ଟିକୋଣରୁ ଦେଖଲେ, ଅତି ନିମ୍ନ ସ୍ତରରୁ ¬ ଏପରି କି 
ଗାଭରଖୁଆଳ, ଚୋର ଓ ଭିକାରୀ ସ୍ତରରୁ - ଆସିଥିବା ସାମାନ୍ୟ କପିଳି ରାଉତ 
କେବଳ ଜଗନ୍ନାଥଙ୍କ କୃପାରୁ ସମ୍ପାଟ କପିଳେନ୍ଦ୍ର ଦେବ ହେବା ମାଧ୍ୟମରେ ହିଁ ଜଗନ୍ନାଥଙ୍କ 
ମହିମା ବୃଵି ପାଉଥିଲା । ଏହିପରି ଭାବରେ ଜନଶ୍ରତି ମଧ୍ଯ ଏକ ସକ୍ରିୟ ଭୂମିକା 
ନିର୍ବାହ କରିଥଲା | ପୁଣି ଏହିପରି ଭାବରେ ଓଡ଼ିଶାର ରାଜନୀତି କ୍ଷେତ୍ରରେ ଏକ ଅତି 
ଗୁରୁତ୍ଵପୂର୍ଣ ଭୂମିକା ନିର୍ବାହ କରିଥିବାରୁ ଜଗନ୍ନାଥଙ୍କର ସେବକପୂଜକମାନଙ୍କର ଶକ୍ପି 


ବୃଦ୍ଧି ହୋଇଥିଲା | 

୪୪ | ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


ସେବକପୂଜକମାନଙ୍କ ଏପରି ସହାୟତାପାଇଁ କପିଳେନ୍ଦ୍ରଙ୍କୁ ଅବଶ୍ଯ କିଛି 
ମୂଲ୍ୟ ଦେବାକୁ ପଡ଼ିଥିଲା ! ' ମାଦଳାପାଞ୍ଜ? ତଥା ଅଭିଲେଖ ସୂତ୍ରରୁ ଜଣାଯାଏ ଯେ 
ପୂର୍ବରୁ ୨ ଅନଙ୍ଗଭୀମ ଦେବ ତାଙ୍କ ସାମ୍ରାଜ୍ୟକୁ ଜଗନ୍ନାଥଙ୍କୁ ଉତ୍ସର୍ଗ କରିଦେଇ 
ନିଜକୁ ଜଗନ୍ନାଥଙ୍କ ରାଉତ” ବୋଲି ଅର୍ଥାତ୍‌ ମର୍ଭ୍ୟରେ ଜଗନ୍ନାଥଙ୍କ ପ୍ରତିଭୁ ବୋଲି 
ଅଭିହିତ କରିଥଲେ | ସେ ଦିନରୁ ଗଙ୍ଗରାଜାମାନେ ଜଗନ୍ନାଥଙ୍କର ରାଉତ ଥିଲେ | 
କିନ୍ତୁ କପିଳେନ୍ଦ୍ର ଆଉ ପାଦେ ତଳକୁ ଖସିଆସି ନିଜକୁ ଜଗନ୍ନାଥଙ୍କର “ ସେବକ ' 
ବୋଲାଇଥଲେ, ଯାହାର ପ୍ରମାଣ କପିଳେନ୍ଦ୍ରଙ୍କ ଏକ ଅଭିଲେଖରୁ ମିଳେ | ଅନ୍ୟ 
କଥାରେ ସେ ରାଜା ହୋଇ ମଧ୍ଯ ନିଜକୁ ଜଗନ୍ନାଥଙ୍କ ସେବକମାନଙ୍କ ସହ ସାମିଲ 
କରିଦେଇଥିଲେ |! ତେବେ କପିଳେନ୍ଦ୍ର ଜଗନ୍ନାଥଙ୍କ ସେବା ପୂଜାରେ କୌଣସି ଅଂଶ 
ଗ୍ରହଣ କରୁଥିବାର କୌଣସି ସୂଚନା ଅବଶ୍ୟ କୌଣସି ସୂତ୍ରରୁ ମିଳେ ନାହିଁ । 


(ଖ) କପିଳେନ୍ଦ୍ରଙ୍କ ପୌତ୍ର ବା ନାତି ପ୍ରତାପରୁଦ୍ରଙ୍କ ରାଜଗୁରୁ ଅର୍ଥାତ୍‌ ୧୬ଶ 
ଶତକର ଜୀବଦେବ ଆଗର୍ଯ୍ୟଙ୍କ ' ଭକ୍ତିଭାଗବତ ମହାକାବ୍ୟରେ କୁହାଯାଇଛି :- 


“ ନିଃଶଙ୍କଭାନୁନପତୌ ମଦଘୂର୍ଣମାନେ, 
ତଚ୍ଚାପଲାନ୍ନିପତିତେ ଭୁବି ଗଙ୍ଗବଂଶେ, 
ଭୂୟୋ ଧୂତୋ ଗୁଣଗୁଣୌଃ କୁଲପୁରୁଷାଣା, 
ମୁଚିଶ୍ରିୟେ କମଲବାନ୍ଧବତୁଙ୍ଗବଂଶଃ ( ୧୬) 
ତତ୍ରାଭବଦ୍‌ ଗଜପତି କପିଲେନ୍ଦ୍ର ନାମା 
ପ୍ରୈୌଢ଼ପ୍ରତାପଭର ନିଜିତଚଣ୍ଡଧାମା,” ଇତ୍ୟାଦି ! 


ଏଥରୁ ଜଣାଯାଏ ଯେ ଶେଷ ଗଙ୍ଗରାଜା ନିଃଶଙ୍କ ଭାନୁଙ୍କ ନିଜ ଦୋଷରୁ 
ଗଙ୍ଗବଂଶର ପତନ ହୋଇଥଲା ତଥା ସେତିକି ବେଳେ (ବା ସେଇ ସୁଯୋଗରେ) 
ସୂର୍ଯ୍ୟବଂଶର ଅଭ୍ୟୁଜ୍ଥାନ ହୋଇଥଲା ଓ ପ୍ରତାପୀ କପିଳେନ୍ଦ୍ର ଗଜପତି ହୋଇଥିଲେ | 
କିନ୍ତୁ କପିଳେନ୍ଦ୍ର ଯେ ନିଜେ ବଳପୂର୍ବକ ସିଂହାସନ ଅଧ୍ବକାର କରିଥଲେ ତା ସ୍ପଷ୍ଟ 
ଭାବରେ କୁହାଯାଇନାହିଁ । ତେବେ ଜୀବଦେବାରର୍ଯ୍ୟ କପିଳେନ୍ଦ୍ରଙ୍କ ପୈତ୍ରଙ୍କ ରାଜଗୁରୁ 
ତଥା ତାଙ୍କ ସଭାପଣ୍ଡିତ ଥିବାରୁ ଜୀବଦେବଙ୍କର ଆନୁଗତ୍ୟ ସ୍ଵତଃ ସୂର୍ଯ୍ୟବଂଶ ପ୍ରତି 
ଥିବ ଓ ସେ କପିଳେନ୍ଦ୍ରଙ୍କ ବଳପୂର୍ବକ ସିଂହାସନ ଅଧ୍ବକାରକୁ ସ୍ପଷ୍ଟ ଭାବରେ ବ୍ୟକ୍ତ 
କରିବାପାଇଁ (ଯାହା ପ୍ରକୃତରେ ଥଲା ରାଜଦ୍ରୋହ ବା ଏକ ଅପରାଧ) କୁଣ୍ଠିତ ତଥା 
ତାହାକୁ ଗୋପନ କରିବାପାଇଁ ଗାହିଥିବା ବି ସ୍ଵାଭାବିକ | କିନ୍ତୁ ସେ ଯେ ଜଗନ୍ନାଥଙ୍କ 

ସ୍ଵପ୍ନାଦେଶରୁ ରାଜା ହୋଇଥୂଲେ, ତାହାର ସାମାନ୍ୟ ସୂଚନା ବି ଦିଆଯାଇ ନାହିଁ, ଯାହା 
ତାପ୍ୂର୍ଯ୍ୟପୂର୍ଣ । କାରଣ ସେତେବେଳକୁ ତ କପିଳେନ୍ଦ୍ରଙ୍କ ବଳପୂର୍ବକ ସିଂହାସନାରୋହଣ 
ବୈଧ ବୋଲି ପ୍ରତିପାଦିତ ତଥା ପରିଗଣିତ ଓ ଗୃହୀତ ହୋଇସାରିଥବାରୁ ତାର 
ଆବଶ୍ୟକତା ଅପେକ୍ଷାକୃତ କମ୍‌ ଥୁବ | 


ପୁଣି ଏଥୁରୁ ବି ଜଣାଯାଏ ଯେ ପ୍ରଥମ ଜନଶ୍ରତି ତୁଳନାରେ ଦ୍ଵିତୀୟ ଜନଶ୍ରତିଟି 
ଅଧୁକ ସତ୍ୟ ଆଧାରିତ | କାରଣ ପଡ଼ୋଶୀ ରାଜ୍ୟ ସହ ଯୁଦ୍ଧବିଗ୍ରହରେ ଲିପ୍ତ ରହିବାପାଇଁ 
ହୁଏତ ନିଃଶଙ୍କ ଭାନୁ ପରିସ୍ଥିତିର ଗପରେ ବାଧ୍ଯ ହୋଇଥିଲେ ଓ ସେ କାରଣରୁ 
ରାଜଧାନୀରୁ ବା ରାଜ୍ୟରୁ ଅନୁପସ୍ଥିତ ରହିବାକୁ ବାଧ୍ୟ ବି ହୋଇଥିଲେ | କାରଣ ସେ 
ସମୟରେ ରାଜା ନିଜେ ଯୁଦ୍ଧ ସମୟରେ ସେନାବାହିନୀ ସହ ପ୍ରାୟ ଯୋଗ ଦେଉଥିଲେ 
ଓ ସେପରି ଯୋଗ ଦେବାର ଆବଶ୍ୟକତା ନିଶ୍ଚୟ ଥଲା | କାରଣ ସେ ନିଜେ ଉପସ୍ଥିତ 
ରହିଲେ ସେନା ବାହିନୀରେ ବିଶୃଙ୍ଖଳା ଦେଖାଯିବ ନାହିଁ ଓ ସେନାର ମନୋବଳ ଦୃଢ଼ 
ରହିବ । ଆଉ ସେ କାରଣରୁ ସେ ରାଜଧାନୀରୁ ବା ରାଜ୍ୟରୁ ଅନୁପସ୍ଥିତ ରହିବାରୁ 
ରାଜ୍ୟଶାସନରେ କିଛି ଅବ୍ୟବସ୍ଥା ଦେଖାଯିବା ବି ସ୍ଵାଭାବିକ ଥଲା । ମୋଟ ଉପରେ 
ଦ୍ଵିତୀୟ ଜନଶ୍ରତିଟି ଅପେକ୍ଷାକୃତ ଅଧକ ସତ୍ୟ ଆଧାରିତ ହୋଇଥଲେ ହେ, ଅପେକ୍ଷାକୃତ 
କମ୍‌ ସତ୍ୟ ଆଧାରିତ ପ୍ରଥମ ଜନଶ୍ରତିଟିର ପ୍ରଭାବରେ ତାହା ଏବେ ଲୁପ୍ତପ୍ରାୟ | କାରଣ 
ପ୍ରଥମ ଜନଶ୍ରତିଟି ଜଗନ୍ନାଥ ମନ୍ଦିରର ସେବକପୁଜକମାନଙ୍କ ଦ୍ଵାରା ସଂରଚିତ ହୋଇଥଲା 
ତଥା ପ୍ରର୍ରିତ ବି ହେଉଥଲା, ଏପରି କି ପରେ ଲିଖୁତ ବା ସଙ୍କଳିତ ମାଦଳାପାଞ୍ଜିରେ 
ବି ସ୍ଥାନ ପାଇଥିଲା | 


ଆଉ ଗୋଟିଏ ଜନଶ୍ରତିକୁ ବିରରରକୁ ନିଆଯାଉ | ତାହା ହେଉଛି, କପିଳେନ୍ଦ୍ରଙ୍କ 
ପୁତ୍ର ଗଜପତି ପୁରୁଷୋତ୍ତମ ଦେବଙ୍କ ସିଂହାସନାରୋହଣକୁ କେନ୍ଦ୍ର କରି ସଂରଚିତ 
ଜନଶ୍ରତି । ତାଙ୍କ ପିତାଙ୍କ ପରି ସେ ମଧ୍ଯ ରାଜସିଂହାସନର ନ୍ୟାଯ୍ୟ ଉତ୍ତରାଧ୍ଵକାରୀ ନ 
ଥିଲେ ! ଜନଶୁତିରେ ତ ତାଙ୍କୁ ପୋଇଲୀ ପୁଅ ପୁରିଆ” ବୋଲି କୁହାଯାଇଛି, ପୁଣି 
ବାମଣ୍ଡା ରାଜବଂଶାବଳୀ ଓ ପୁରୁଷୋତ୍ତମ ଦାସ ନାମକ ମଧ୍ଯଯୁଗୀୟ ଜଣେ କବିଙ୍କ 
“ କାଞ୍ଚିକାବେରୀ” ନାମକ ଏକ ପୁରାଣଧର୍ମୀ ସାହିତ୍ୟକୃତିରେ ମଦ୍ଯ ତାହା ଉଲ୍ଲିଖୃତ | ତା 
ଛଡ଼ା, ସେଇ ଗଜପତି ପୁରୁଷୋତ୍ତମ ଦେବଙ୍କ ନାମରେ ଭଣିତ ' ଭୁବନେଶ୍ବରୀ 
ସ୍ରୋତ”ରେ ସେ କହନ୍ତି, କପିଳେନ୍ଦ୍ର ନନ୍ଦନୋଃହମ୍‌ ତଦନୂଗ୍ରହମାତ୍ର ଲବ୍ଧ ସାମ୍ରାଜ୍ୟ । 
ଏଥରେ ସେ ନିଜକୁ କପିଳେନ୍ଦ୍ରଂନନ୍ଦନ ବୋଲି କହିବା ଭିତରେ ସେ କପିଳେନ୍ଦ୍ରଙ୍କ 

ରାଣୀଙ୍କ ପୁତ୍ର ନ ହୋଇ କପିଳେନ୍ଦ୍ରଙ୍କ ଖରସରେ ଜଣେ ଦାସୀ ବା ପୋଇଲିର ପୁତ୍ର 
ବୋଲି ଯେପରି ପରୋକ୍ଷରେ ସୂଚିତ ହେଉଛି । ତା ବ୍ୟତୀତ ସେ ସିଂହାସନର ନ୍ୟାଯ୍ୟ 
ଉତ୍ତରାଧକାରୀ ନ ଥିବାରୁ କେବଳ କପିଳେନ୍ଦ୍ରଙ୍କ ଅନୁଗ୍ରହରୁ ହିଁ ସେ ସିଂହାସନ ପାଇଲେ 
ବୋଲି କହିବାର କୌଣସି କାରଣ ନ ଥିଲା ! କାରଣ ସେ ନ୍ୟାଯ୍ୟ ଉତ୍ତରାଧ୍ବକାରୀ 
ହୋଇଥିଲେ, ସିଂହାସନ ତ ତାଙ୍କର ପ୍ରାପ୍ୟ ଥଲା, ସେଥୁପାଇଁ କପିଳେନ୍ଦ୍ରଙ୍କ ଅନୁଗ୍ରହର 
ବା କି ଆବଶ୍ୟକତା ଥିଲା ? 


କୁହାଯାଏ ଯେ କପିଳେନ୍ଦ୍ର ଦକ୍ଷିଣଭାରତ ଅଭିଯାନରେ ଯାଇଥ୍‌ବା ସମୟରେ 
କୃଷ୍ଣା ନଦୀ କୂଳରେ ତାଙ୍କର ମୃତ୍ୟୁ ହୋଇଥଲା ଓ ମୃତ୍ୟୁର ଅବ୍ୟବହିତ ପୂର୍ବରୁ 
ସେନାବାହିନୀ ସମ୍ମୁଖରେ ସେ ପୁରୁଷୋତ୍ତମଙ୍କ ରାଜାଭିଷେକ କରାଇଥିଲେ | କିନ୍ତୁ 
ତାଙ୍କର ସିଂହାସନାରୋହଣକୁ ବି ବୈଧ କରିବାର ଆବଶ୍ୟକତା ଥୁଲା | କାରଣ ପ୍ରକୃତରେ 
କପିଳେନ୍ଦ୍ରଙ୍କର ରାଣୀଙ୍କ ଏକାଧୂକ ପୁତ୍ର ଥବାର ଜଣାଯାଏ | ଜଣେ ତ ଥଲେ ହାମ୍ବୀର | 
ସେ କପିଳେନ୍ଦ୍ରଙ୍କର ଦକ୍ଷିଣଭାରତ ଅଭିଯାନରେ ଅଂଶ ଗ୍ରହଣ କରି ବୀରତ୍ଵ ବି ପ୍ରଦର୍ଶନ 
କରିଥଲେ ଓ ଦକ୍ଷିଣ ଭାରତର ଏକ ଅଞ୍ଚଳର ଶାସନକର୍ରା ରୂପେ ନିଯୁକ୍ତ ହୋଇଥୁଲେ | 
ହୁଏତ ବା ସେ ଥଲେ କପିଳେନ୍ଦ୍ରଙ୍କର ଜ୍ୟେଷ୍ଠ ପୁତ୍ର । ତେଣୁ ପୁରୁଷୋତ୍ତମ ଭ୍ରାତୃ- 
ବିବାଦର ସାମନା କରିବାକୁ ପଡ଼ିଥିଲା ବୋଲି ବି ଜନଶ୍ରତିରୁ ଜଣାଯାଏ । 


ସେଇ ସମୟରେ ତାଙ୍କ ସିଂହାସନାରୋହଣକୁ ବୈଧ କରିବାର ଆବଶ୍ୟକତା 
ନିଶ୍ଚୟ ଥୁଲା । ପୂର୍ବେ କପିଳେନ୍ଦ୍ରଙ୍କ ସିଂହାସନାରୋହଣକୁ ଜଗନ୍ନାଥଙ୍କ 
ସେବକପୂଜକମାନଙ୍କ ମାଧ୍ୟମରେ କିପରି ବୈଧ କରାଯାଇପାରିଥଲା, ତା ସେ ଅବଶ୍ୟ 
ଜାଣିଥିଲେ, ହୁଏତ ତାଙ୍କ ପିତାଙ୍କଠାରୁ । ତେଣୁ ସେ ମଧ୍ଯ ସେଥପାଇଁ ସେଇ 
ସେବକପୂଜକମାନଙ୍କ ସହାୟତା ନେଲେ | ହୁଏତ ତାଙ୍କ ପିତା ମୃତ୍ୟୁ ପୂର୍ବରୁ ସେପରି 
ଉପଦେଶ ତାଙ୍କୁ ଦେଇଥିଲେ ଓ ଏପରି କି ସେ ଦିଗରେ ପ୍ରାଥମିକ ପଦକ୍ଷେପ ବି 
ନେଇସାରିଥୂଲେ | ତେଣୁ ତାଙ୍କ କ୍ଷେତ୍ରରେ ବି ସେଇ ସଂରଚିତ ଜନଶ୍ରତି ମାଧ୍ୟମରେ 
' ଜଗନ୍ନାଥଙ୍କ ଆଦେଶରୁ ସେ ରାଜା ହେଲେ” ମୋଟିଫ୍‌ (ଜ୍ଞକୃଗ୍ଧସଲ)ର ବ୍ୟବହାର 
କରାଗଲା ଓ ସଫଳତାର ସହ ! ଅବଶ୍ୟ ସେ ଜନଶ୍ରତିର କିଛି ରୂପାନ୍ତର ରହିଛି, 
ଯାହାକି ଜନଶ୍ପତି କ୍ଷେତ୍ରରେ ପ୍ରାୟ ଘଟିଥାଏ | 


ପୁରୁଷୋତ୍ତମ ଦାସଙ୍କ ' କାଞ୍ଚିକାବେରୀ”ରେ ଉଲ୍ଲିଖତ ଜନଶ୍ରତିର ରୂପ ହେଉଛି, 
କପଳେନ୍ଦ୍ରଙ୍କର ସାତ ସାତ ଜଣ ମହା ବଳବାନ ପୁତ୍ର ଥଲେ | ତାଙ୍କ ଅନ୍ତେ କିଏ ରାଜା 

ହେବ ସେ ଚିନ୍ତାରେ କପିଳେନ୍ଦ୍ର ରହିଲେ, କାରଣ ଜଣେ ରାଜା ହେଲେ ଅନ୍ୟମାନେ 
ତାର ବିରୋଧ କରିବେ ଓ ପରସ୍ପର ମଧ୍ଯରେ ଯୁଦ୍ଧ ହେବ | ତେଣୁ ତାଙ୍କ ଅନ୍ତେ କିଏ 
ରାଜା ହେବ ତାହାର ସୂଚନା ଦେବାପାଇଁ ଜଗନ୍ନାଥଙ୍କ ଜଣା କଲେ | ରାତିରେ ଜଗନ୍ନାଥ 
ତାଙ୍କୁ ସ୍ଵପ୍ପରେ କହିଲେ ଯେ ପର ଦିନ ସନ୍ଧ୍ୟାଧୂପ ସମୟରେ ତୁ ଦର୍ଶନ କରିବାପାଇଁ 
ଆସୁଥିବା ସମୟରେ ବାଇଶିପାହାଚରେ ଯେ ତୋର ଗନ୍ତାଯାନ ଟେକିଦେବ, ସେ ହିଁ 
ରାଜା ହେବ ! ତା ପର ଦିନ କପିଳେନ୍ଦ୍ର ପୁତ୍ରମାନଙ୍କ ଗହଣରେ ସନ୍ଧ୍ୟାଧୂପ ବେଳେ 
ଦେଉଳକୁ ଯାଉଥିବା ସମୟରେ ବାଇଶି ପାହାଚରେ ସପ୍ତମ ପାହଚକୁ ଚଢ଼ିବାପାଇଁ 
ପାଦ ଟେକିଛନ୍ତି ମାତ୍ର, ତାଙ୍କ ପାଦ ଲୁଗୀକାନିରେ ଛନ୍ଦି ହୋଇଗଲା । ପୋଇଲିପୁଅ 
ପୁରିଆ ରାଜାଙ୍କ ଆଗେ ଆଗେ ଦିହୁଡ଼ି ଦେଖାଇ ଯାଉଥଲା | ସେ ଛନ୍ଦି ହୋଇଥୁବା 
ଲୁଗାକାନିକୁ ପାଦରୁ ଖୋଲିଦେଲା | ପୁରୁଷୋତ୍ତମ ଦାସ ଲେଖୁଛନ୍ତି, 


“ ଦେଖୁଣ ରଜା ମନେ ନ ସ୍ୁରଇ କିଛି । 
ଆରେ ରେ ପୁରିଆ ତୋର ଏଡ଼େକ ଯୋଗ ଅଛି ॥ 
ସୂର୍ଯ୍ୟଠାରୁ ବଳିଗଲା ତାରାର କିରଣ । 
ଏଡ଼େ ଏଡ଼େ ପୁତ୍ର ଥାଉଁ ତୋହର ରାଜପଣ ॥ 
ପୁଣି ବୋଇଲେକ ଆନ କେ କରିବ ଏହା | 
ଯାହାକୁ ହିଁ କୃପା କଲେ ପ୍ରଭୁ ଜଗନ୍ନାହା ॥” 


ଏହି ଜନଶ୍ରତିର ଅନ୍ୟ ଏକ ରୁପ ଅନୁଯାୟୀ କପିଳେନ୍ଦ୍ରଙ୍କର ରାଣୀଙ୍କଆଡ଼ୁ 
ଅଠର ଜଣ ପୁଅ ଥଲେ | ତେଣୁ ତାଙ୍କ ଅନ୍ତେ କିଏ ରାଜା ହେବା ତାହା ଜାଣିବାପାଇଁ 
ଜଗନ୍ନାଥଙ୍କୁ ଜଣା କଲେ | ରାତିରେ ଜଗନ୍ନାଥ ତାଙ୍କୁ ସ୍ବପ୍ନରେ କହିଲେ ଯେ କାଲି 
ସନ୍ଧ୍ୟାରେ ଦର୍ଶନକୁ ଯାଉଥବା ସମୟରେ ତୋ କାନ୍ଧରେ ଥିବା ଉତ୍ତରୀୟ ତଳେ 
ଖସିପଡ଼ିବ | ଯେ ତାକୁ ଉଠାଇଆଣି ତୋ କାନ୍ଧରେ ଥୋଇଦେବ, ସେ ହିଁ ତୋ ଅନ୍ତେ 
ଓଡ଼ିଶାର ରାଜା ହେବ ! ତା ପର ଦିନ ସନ୍ଧ୍ୟାରେ ରାଜା ଦର୍ଶନକୁ ଯାଉଛନ୍ତି | ଅଠର 
ପୁଅଯାକ ସେମାନଙ୍କର ବୟସ ଅନୁଯାୟୀ ଧାଢ଼ିବାନ୍ଧି ତାଙ୍କ ପଛେ ପଚେ ଗଲିଛନ୍ତି | 
ସବା ପଛରେ ସବା ସାନ ପେଇଲିପୁଅ ପୁରିଆ ବି ଗଲିଛି । ବାଇଶିପାହାଚରେ ଯାଉଥବା 
ସମୟରେ ହଠାତ୍‌ ଦଲକାଏ ପବନ ଆସି ରାଜାଙ୍କ କାନ୍ଧରେ ଥବା ଉତ୍ତରୀୟକୁ 
ଉଡ଼ାଇନେଇ ଅଛ ଦୂରରେ ପକାଇଦେଲା | ରାଜା ଅଟକି ଗଲେ | ଗହଣରେ ଥବା 
ଲୌଣସି ପରିଗାରକ ଉତ୍ତରୀୟଟି ଆଣି ରାଜାଙ୍କ କାନ୍ଧରେ ଥୋଇଦେବ ବୋଲି ଭାବି 
ଅଠର ପୁଅଯାକ ପରିଗାରକ କେଉଁଠି ଅଛି ବୋଲି ଚାରିଆଡ଼କୁ ଗହୁଁଛନ୍ତି | ହଠାତ୍‌ 

ପୁରିଆ ଦଉଡ଼ିଯାଇ ଉତ୍ତରୀୟଟି ଆଣି ରାଜାଙ୍କ କାନ୍ଧରେ ଥୋଇଦେଲା | ରାଜା ଜାଣିଲେ 
ଯେ ତାଙ୍କ ପରେ ପୁରୁଷୋତ୍ତମ ହିଁ ରାଜା ହେବ | ତା ବ୍ୟତୀତ, ବାମଷ୍ଡା ରାଜବଂଶାବଳୀରୁ 
ମଧ୍ଯ ଜଣାଯାଏ ଯେ ନୀଳାଚଳାଧୀଶ କମଳାପତିଙ୍କ ଆଦେଶରୁ ହିଁ କପିଳେନ୍ଦ୍ର 
ପୁରୁଷୋତ୍ତମ ଦେବଙ୍କୁ ରାଜା ପଦରେ ଅଭିଷିକ୍ତ କରାଇଥିଲେ | ପୁଣି ସେଇ ଜନଶ୍ରୁତି 
ଅନୁଯାୟୀ କପିଳେନ୍ଦ୍ରଙ୍କ ମୃତ୍ୟୁ ପରେ ପୁରୁଷୋତ୍ତମ ଜଗନ୍ନାଥଙ୍କ ସହାୟତାରୁ ସଫଳତାର 
ସହ ଭ୍ରାତୃବିବାଦର ସାମ୍ନା ବି କରିପାରିଥୂଲେ | ଏହିପରି ଭାବରେ ପୁରୁଷୋତ୍ତମ 
ଦେବଙ୍କ ସିଂହାସନାରୋହଣକୁ ବୈଧ କରାଯାଇପାରିଥୁଲା | 


ଆଉ ଅଧକ ବିସ୍ତାରିତ କରିବାର ଆବଶ୍ୟକତା ନାହିଁ। ପୂର୍ବେ କପିଳେନ୍ଦ୍ରଙ୍କ 
ସିଂହାସନାରୋହଣ ବିଷୟରେ ଯାହା କୁହାଯାଇଛି, ତାହା ଆବଶ୍ଯକତା ଅନୁଯାୟୀ 
ସାମାନ୍ୟ ପରିବରିତ ଭାବରେ ଏ କ୍ଷେତ୍ରରେ ବି ଘଟିଥିଲା । ଏ କ୍ଷେତ୍ରରେ ବି ଏହିପରି 
ଆଉ ଥରେ ସଫଳତାର ସହ ଜଗନ୍ନାଥଙ୍କ ଆଦେଶ ମୋଟିଫ୍‌ର ବ୍ଯବହାର 
କରାଯାଇଥିଲା | ମୋଟଉପରେ ରାଜନୀତିକ ଉଦ୍ଦେଶ୍ୟରେ କିପରି ଜନଶ୍ରୁତି ସଂରଚିତ 
ହୁଏ ବା ତିଆରି କରାଯାଏ ଓ ଜନଶ୍ରୁତି କିପରି ରାଜନୀତିକ ଭୂମିକା ନିର୍ବାହ କରେ 
ଏହା ତାହାର ଆଉ ଏକ ଉଦାହରଣ | ଏହା ଫଳରେ ଜଗନ୍ନାଥଙ୍କ ସେବକପୂଜକମାନଙ୍କ 
ଶକ୍ତି ଆହୁରି ବୃଦି ପାଇଥିଲା | ପୁଣି ସେବକପୁଜକମାନଙ୍କ ଏପରି ସହାୟତାପାଇଁ 
ଗଜପତି ପୁରୁଷୋତ୍ତମଙ୍କ ମଧ୍ଯ କିଛି ମୁଲ୍ୟ ଦେବାକୁ ପଡ଼ିଥିଲା | କପିଳେନ୍ଦ୍ର ତ ପୂର୍ବେ 
ରାଉତ ପଦବୀରୁ ପାଦେ ଖସି ସେବକପୁଜକମାନଙ୍କ ସହ ନିଜକୂ ସାମିଲ କରି 
ଜଗନ୍ନାଥଙ୍କ ସେବକ ବୋଲାଇଥଲେ | ଏବେ ପୁରୁଷୋତ୍ତମ ଆଉ ପାଦେ ତଳକୁ ଖସି 
ସବୁଠାରୁ ନିମ୍ନ ବର୍ଗର ସେବକଙ୍କ ସହ ନିଜକୁ ସାମିଲ କଲେ ତାହା ପ୍ରତୀକାତ୍ସକ 
ରୂପରେ ପ୍ରଦର୍ଶନ କରିବାପାଇଁ ଛେରାପହଁରା ବିଧ ପ୍ରବର୍ଗନ କଲେ ବୋଲି ମୋର 
ବିନୀତ ମତ | 


ତାଙ୍କ ପୂର୍ବରୁ ଛେରାପହଁରା ବିଧୂ ଥଲା ବୋଲି ମୁଁ ବିଶ୍ଵାସ କରେ ନାହିଁ । 

ତାହା ପୂର୍ବରୁ ଥିଲେ, ଜନଶ୍ରୃତିରେ ବି କାଞ୍ଚିରାଜାଙ୍କ ବିସ୍ଲୟ ଉତ୍ପାଦନର କାରଣ 
ହୋଇନଥାନ୍ତା । କାରଣ ଜନଶ୍ମତିରେ ଅଛି, କାଞ୍ଚିରାଜା ତାଙ୍କ ଜେମାଙ୍କୁ 
ପୁରୁଷୋତ୍ତମଦେବଙ୍କ ସହ ବିବାହ ଦେବେ ବୋଲି ତାଙ୍କୁ ସାଙ୍ଗରେ ଆଣି ଓଡ଼ିଶାକୁ 
ଆସିଥୁଲେ | କିନ୍ତୁ ପୁରୁଷୋତ୍ତମ ଦେବ ଛେରାପହଁରା କରୁଥିବା ଦେଖୁ ବିସ୍ମିତ ହୋଇ 
କହିଲେ, “ଏଇଟା ତ ଚଣ୍ଡାଳଟାଏ, ତାକୁ କାହିଁକି ମୋ କନ୍ୟାକୁ ଦେବି ।” ଏହା 
ପୁରୁଷୋତ୍ତମ ଦାସଙ୍କ “ କାଞ୍ଚିକାବେରୀ ରେ ଅଛି | ଯଦି ତାହା ଏକ ପ୍ରାଚୀନ ବା ପୁରାତନ 

ବିଧ୍ୂ ହେଇଥାନ୍ତା, ତେବେ ଭାରତ ସାରା ତାହା ଜଣାଥାଆନ୍ତା ଓ କାଞ୍ଚିରାଜା ବି ତାହା 
ଜାଣିଥାନ୍ତେ | ପ୍ରକୃତରେ ଗଜପତି ମହାରାଜା ସାମାନ୍ୟ ଚଣ୍ଡାଳ ପରି ଛେରାପହଁରା 
କରିବା ଏକ ଅତ୍ଯନ୍ତ ଅସ୍ଵାଭାବିକ କାର୍ଯ୍ୟ । ଏହା ଶତାଧୂକ ବର୍ଷ ପରେ “ ଚୈତନ୍ୟ 
ଚରିତାମ୍ପତ” କାର କୃଷ୍ଣଦାସ କବିରାଜଙ୍କୁ ତଥା କାଞ୍ଚିକାବେରୀ ଜନଶ୍ରୁତିର କାଞ୍ଚିରାଜଙ୍କୁ 
ବି ଅସ୍ଵାଭାବିକ ବୋଲି ବୋଧ ହୋଇଛି, ଯାହା ତାପୂୂର୍ଯ୍ୟପୂର୍ଣଣ । (ପରେ ଅବଶ୍ଯ 
ରାଜନୀତିକ କାରଣରୁ ଏ ବିଧୂର ମର୍ଯ୍ୟାଦା ବହୁ ଭାବରେ ବୃଦ୍ଧି ପାଇଲା ଓ ଏହା ଏକ 
ସମ୍ମାନଜନକ ଅଧୁକାରରେ ପରିଣତ ହେଲା | ତେବେ ତାର ବିଚାରର କ୍ଷେତ୍ର ସ୍ଵତନ୍ତ୍ର |) 
ତେଣୁ ସେତେବେଳର ଆହୁରି ବହୁ ଲୋକଙ୍କୁ ବି ତାହା ଅତ୍ଯନ୍ତ ଅସ୍ଵାଭାବିକ ବୋଧ 
ହୋଇଥବ ଓ ଏପରି ବିଧ୍ବ ବିରୋଧରେ ଏକ ପ୍ରତିବାଦର ସ୍ଵର ମୁଣ୍ଡ ଟେକିଥିବ । 
ସେମାନଙ୍କର ସେଇ ପ୍ରତିକୂଳ ମନୋଭାବ ଓ ପ୍ରତିବାଦକୁ ପ୍ରତିହତ କରିବାପାଇଁ, 

ଛେରାପହଁରା ବିଧ୍ବକୁ ଜନମାନସରେ ବୈଧ ବୋଲି ପ୍ରତିପନ୍ନ କରିବାପାଇଁ ସଂରଚିତ 
ହେଲା ବା ତିଆରି ହେଲା ଆଉ ଏକ ଜନଶ୍ରୁତି । ତା କାଞ୍ଚିକାବେରୀ ଜନଶ୍ରତି | 


ତାର ଅବଶ୍ୟ ସାମାନ୍ୟ କିଛି ଏତିହାସିକ ଭିତ୍ତିଭୂମି ଅଛି । ଦକ୍ଷିଣ ଭାରତର 
ଉଦୟଗିରି ଦୂର୍ଗ ଓ ତାର ସନ୍ମିହିତ ଅଞ୍ଚଳ କପିଳେନ୍ଦ୍ରଙ୍କ ସାମ୍ରାଜ୍ୟର ଅନ୍ତର୍ଭୁକ୍ତ ଥଲା | 
ତାଙ୍କ ମୃତ୍ୟୁ ପରେ ପରେ ପୁରୁଷୋତ୍ତମ ଭ୍ରାତ୍ସବିବାଦରେ ଓ ତା ପରେ ନିଜର ସ୍ଥିତିକୁ 
ସୁଦ୍ଧଢ଼ କରିବାରେ ବ୍ୟସ୍ତ ଥିବା ସୁଯୋଗରେ କର୍ଣ୍ଣାଟକ ବା ବିଜୟନଗରର ସମ୍ରାଟ 
ଶାଲ୍‌ ନରସିଂହ ଉଦୟଗିରି ଦୁର୍ଗ ଓ ତାର ସନ୍ନିହିତ ଅଧ୍ୟକାର କରିନେଇଥୁଲେ ¦ ତେଣୁ 
ପୁରୁଷୋତ୍ତମ ନିଜକୁ ନିଷ୍ପଣ୍ଟକ ଓ ନିଜର ସ୍ପିତିକୁ ସୁଦୃଢ଼ କରିସାରି ଦକ୍ଷିଣ ଅଭିଯାନରେ 
ଯାଇ ହୃତରାଜ୍ୟ ଉଦୟଗିରିର ପୁନରୁଦ୍ଧାର କରିଥିଲେ | ଏତିକି ମାତ୍ର ଏତିହାସିକ 
ଭିତ୍ଭୂମି ଉପରେ ହିଁ କାଞ୍ଚିକାବେରୀ ଜନଶ୍ରତିର ପ୍ରାସାଦ ନିର୍ମିତ । ହୃତରାଜ୍ୟ ଉଦୟଗିରିର 
ପୁନରୁଦ୍ଧାରପାଇଁ ପୁରୁଷୋତ୍ତମଙ୍କ ଦକ୍ଷିଣ ଅଭିଯାନ ଗରିଗୋଟି ପ୍ରାମାଣିକ ସୂତ୍ରରୁ 
ଜଣାଯାଏ, (କ) ପୁରୁଷୋରତମଙ୍କ ପୁତ୍ର ପ୍ରତାପରୁଦ୍ରଙ୍କ ଅନନ୍ତବରମ୍‌ ଅଭିଲେଖ, 
(ଖ) ପ୍ରତାପରୁଦ୍ରଙ୍କ ନାମରେ ଭଣିତ କିନ୍ତୁ ପ୍ରକୃତରେ ଲୋଲ୍ଲା ଲକ୍ଷ୍ମୀଧର ବିରଚିତ 
ସରସ୍ବତୀ ବିଳାସଃ, (ଗ) ପ୍ରତାପରୁଦ୍ରଙ୍କର ରାଜଗୁରୁ ଜୀବଦେବ ଆଗର୍ଯ୍ଯଙ୍କ 
ଭକ୍ତିଭାଗବତ | ଏହା ବ୍ୟତୀତ ଏହାର ପାଖାପାଖୁ ଶହେ ବର୍ଷ ପରେ ଲିଖୁତ କ୍ୃଷ୍ଣଦାସ 
କବିରାଜଙ୍କ ଚୈତନ୍ୟ ଚରିତାମୂତ । ଏ ମଧ୍ଯରୁ ଗୋଟିକରେ ମଧ୍ଯ ପୁରୁଷୋତ୍ତମ- 
ପଦ୍ମାବତୀ ପରିଣୟର ସାମାନ୍ୟ ସୂଚନା ବି ନାହିଁ । ଏଥିରୁ ଜଣାଯାଏ ଯେ ଏହା ସତ୍ୟ 
ଘଟଣା ନୁହେଁ । 

ଅନ୍ୟପକ୍ଷରେ କେତେକ ବ୍ରତକଥା, ଓଷା ଆଦିର କାହାଣୀଭାଗର ଗଠନଶୈଳୀ 
ସହ ଏଇ ଜନଶ୍ରତିର କାହାଣୀଭାଗର ଗଠନଶୈଳୀକୁ ତୁଳନା କରାଗଲେ ଏ ଜନଶ୍ରତିର 
ଉଦ୍ଦେଶ୍ୟ ଓ ଭୂମିକା ବିଷୟରେ ଧାରଣା ସ୍ପଷ୍ଟ ହୋଇଯିବ | ଏକ ବ୍ୟକ୍ତି ନିର୍ଦ୍ଦିଷ୍ଟ ଦେବତା 
ବା ଦେବୀଙ୍କ ବ୍ରତ ବା ଓଷା ପାଳନ କରୁଥଲା ! ଅନ୍ୟ ଏକ ବ୍ୟକ୍ତି ସେଇ ଦେବତା ବା 
ଦେବୀଙ୍କ ବ୍ରତକୁ ତାଚୁଲ୍ୟ କଲା, ନିନ୍ଦା କଲା | ଫଳରେ ସେ ଅପର ବ୍ୟକ୍ତିଟି ସେଇ 
ଦେବତା ବା ଦେବୀଙ୍କ ରୋଷାଗ୍ିର ଶରବ୍ୟ ହୋଇ ନାନାଦି ଦୂଃଖଦୁର୍ବିପାକ ଭିତରେ 
ଗତି କଲା | ପରେ କିନୁ ଅପର ବ୍ୟକ୍ତିଟି ନିଜର ଭୁଲ ବୁଝି ପାରିଲା, ଅନୁତାପ କଲା ଓ 
ସେଇ ବ୍ରତ ବା ଓଷା ପାଳନ କଲା | ଫଳରେ ତାର ସମସ୍ତ ଦୁଃଖଦୁର୍ବିପାକ ଦୂର 
ହୋଇଗଲା | ସେହିପରି ଓଡ଼ିଶାର ଗଜପତି ପୁରୁଷୋତ୍ତମ ଦେବ ଜଗନ୍ନାଥଙ୍କ 
ଛେରାପହଁରା କରୁଥିଲେ | କାଞ୍ଚିରାଜା ସେଥପାଇଁ ତାଙ୍କୁ ତାଛଲ୍ୟ ଓ ନିନ୍ଦା କଲେ | 
ଫଳରେ ସେ ଜଗନ୍ନାଥଙ୍କ ରୋଷାଗ୍ନିର ଶରବ୍ଯ ହେଲେ | ତା ପରେ ପୁରୁଷୋତ୍ତମ 
ଦେବ କାଞ୍ଚି ଅଭିଯାନରେ ବାହାରିଲେ ଓ ସେଥିରେ ଜଗନ୍ନାଥ ଓ ବଳଭଦ୍ର ଦୁଇ ଭାଇ 
ଯଥାକ୍ରମେ ଧଳା ଓ କଳା ଘୋଡ଼ା ଚଢ଼ି ତାଙ୍କର ସହାୟତା କରିବାପାଇଁ କାଞ୍ଚି ଗଲେ | 
ସେମାନେ ଯେ କାଞ୍ଚି ଯାଉଛନ୍ତି ତାହା ପଛରେ ସେନାବାହିନୀ ସହ ଆସୁଥିବା ପୁରୁଷୋତ୍ତମ 
ଦେବଙ୍କୁ ଜଣାଇଦେବାପାଇଁ ମାଣିକୀପାଟଣାଠାରେ ମାଣିକୀ ଗଉଡ଼ୁଣୀଠାରୁ ଦହି ପିଇ 
ଅର୍ଥ ନ ଥିବାରୁ ଦହିର ମୂଲ୍ୟ ବାବଦକୁ ଜଗନ୍ନାଥ ନିଜ ଆଙ୍ଗୁଠିରୁ ରତ୍ତମୁଦି କାଢ଼ି 
ମାଣିକୀ ନିକଟରେ ବନ୍ଧା ରଖଦେଇ ଗଲେ | ପଛରେ ଆସୁଥୁବା ରାଜାଙ୍କୁ ମାଣିକୀ ସେ 
ବନ୍ଧା ରଖୁଥୁବା ରତ୍ସମୁଦି ଦେଇ ଦହିର ମୂଲ୍ଯ ମାଗିବାରୁ ରାଜା ଜାଣିପାରିଲେ ଯେ 
ଜଗନ୍ନାଥ ଓ ବଳଭଦ୍ର ତାଙ୍କର ସହାୟତାପାଇଁ କାଞ୍ଚି ଯାଇଛନ୍ତି | ଜଗନ୍ନାଥ ଓ ବଳଭଦ୍ରଙ୍କ 
ସହାୟତାରେ ପୁରୁଷୋତ୍ତମ ଦେବ କାଞ୍ଚିରାଜାଙ୍କୁ ଯୁଦ୍ଧରେ ପରାସ୍ତ କଲେ । ତେବେ 
କାଞ୍ଚିରାଜା ତ ଆଉ ଛେରାପହଁରା କରିପାରିବେ ନାହିଁ । ତେଣୁ ସେ ଛେରାପହଁରା 
କରୁଥୁବା ଓ ତାଙ୍କ ଦୃଷ୍ଟିରେ ଚଣ୍ଡାଳକୁ ନିଜର କନ୍ୟା ଦେବାକୁ ବାଧ ହେଲେ | ଅର୍ଥାତ୍‌ 
ପରୋକ୍ଷରେ ଛେରାପହଁରାକୁ ସ୍ବୀକୃତି ଦେଲେ । ବ୍ରତକଥା ଓ କାଞ୍ଚିକାବେରୀ ଜନଶ୍ରୁତି 
କାହାଣୀଭାଗ ମଧ୍ଯରେ କେତେ ସାମ୍ୟ ଅଛି, ତାହା ସହଜରେ ଦୃଷ୍ଟି ଆକର୍ଷଣ କରେ | 
ବ୍ରତକଥା କାହାଣୀଭାଗର ଉଦ୍ଦେଶ୍ୟ ବ୍ରତକଥାର ବିରୋଧ ବା ପ୍ରତିକୂଳ ସମାଲୋଚନାକୁ 
ପ୍ରତିହତ କରିବା | ସେହିପରି କାଞ୍ଚିକାବେରୀ ଜନଶରତିର ଉଦ୍ଦେଶ୍ୟ ଥଲା, ଛେରାପହଁରାର 
ପ୍ରତିକୂଳ ସମାଲୋଚନାକୁ ପ୍ରତିହତ କରି ତାହାକୁ ଜନମାନସରେ ବୈଧ କରିଦେବା | 

ମୋଟ ଉପରେ ବ୍ରତକଥା ପରି ଏକ ନିର୍ଦ୍ଦିଷ୍ଟ ଉଦ୍ଦେଶ୍ୟରେ ଏ ଜନଶ୍ରତିଟିକୁ ସୃଷ୍ଚି 
କରାଯାଇଥିଲା | 


ପୁରୁଷୋତ୍ତମ-ପଦ୍ଧାବତୀ ପରିଣୟ ଯେ ସତ୍ୟ ନୁହେଁ, ତାର ଆଉ ଗୋଟାଏ 
କାରଣ ବି ଅଛି । ସରସ୍ଵତୀ ବିଳାସରୁ ଜଣାଯାଏ ଯେ ପ୍ରତାପରୁଦ୍ରଙ୍କ ପତ୍ନୀଙ୍କ ନାମ 
ଥିଲା ପଦ୍ମା ! ସେପରି କ୍ଷେତ୍ରରେ ପୁରୁଷୋତ୍ତମ ଦେବଙ୍କ ପତ୍ନୀଙ୍କ ନାମ କସ୍ପିନ କାଳେ 
ପଦ୍ମା ବା ପଦ୍ମାବତୀ ହେଇ ନ ଥିବ । ପ୍ରଥମତଃ ବିବାହ ସମୟରେ ତ ବୋହୂର 
ଗୋତ୍ରର ପରିବର୍ଭନ କରାଯାଏ ଓ ତାର ସ୍ଵତନ୍ତ୍ର ନାମକରଣ କରାଯାଏ ¦ ତା ପରେ 
ଆମର ଗୋଟାଏ ଲୌକିକ ପ୍ରଥା ଅଛି ଯେ ଶାଶୁ ଓ ବୋହୂଙ୍କ ନାମ ସମାନ ହେବ 
ନାହିଁ । ତେଣୁ ବିବାହ ପୂର୍ବରୁ ଶାଶୁଙ୍କ ନୀମ ସହ ବୋହୂର ନାମ ସମାନ ହୋଇଥିଲେ, 
ବିବାହ ସମୟରେ ତାର ନାମ ପରିବର୍ଭନ କରାଯାଇ ବୋହୂର ସ୍ଵତନ୍ତ୍ର ନାମକରଣ 
କରାଯାଏ ଓ ତାହା ହିଁ ଶାଶୁଘରେ ବୋହୂର ନାମ ହୁଏ । ଏପରି ପ୍ରଥାର ବାସ୍ତବ 
ଆବଶ୍ୟକତା ଅଛି | ବୟସ୍କ ଲୋକ ନାମ ଧରି ସମ୍ବୋଧନ କରନ୍ତି, ତା ହେଲେ ସେ 
ଶାଶୂ କି ବୋହୂ କାହାକୁ ସମ୍ବୋଧନ କରୁଛନ୍ତି ତାହା ହଠାତ୍‌ ଜଣାପଡ଼ିବ ନାହିଁ | ତେଣୁ 
ଗୋଟାଏ ଗଣ୍ଡଗୋଳିଆ ପରିସ୍ଥିତି ସ୍ପ ହେବ ! ତା ବ୍ୟତୀତ ଶ୍ରାଦ୍ଧରେ ପିଣ୍ଡ ପ୍ରଦାନ 
କରାଯିବା ସମୟରେ ମଧ୍ଯ ସେ ପିଣ୍ଡ କାହାକୁ ପ୍ରଦାନ କରାଯାଉଛି, ତା ସଷ୍ଟ ହେବ 
ନାହିଁ ଓ ଗଣ୍ଡଗୋଳିଆ ପରିସ୍ଥିତି ସୃଷ୍ଟି ହୋଇପାରେ | ତେଣୁ ଶାଶୂଙ୍କ ନାଁ ଯାହାଥୁବ 
ବୋହୂଙ୍କ ନାଁ ତାହା ହେଇ ପାରିବ ନାହିଁ ବୋଲି ଆମର ଲୌକିକ ପ୍ରଥା ଅଛି । ସେ 
କାରଣରୁ ପ୍ରତାପରୁଦ୍ରଙ୍କ ପତ୍ନୀଙ୍କ ନାମ ପଦ୍ମା ଥବାରୁ ପୁରୁଷୋତ୍ତମଙ୍କ ପତ୍ନୀଙ୍କ ନାମ 
ପଦ୍ମାବତୀ ହୋଇନଥବା ସ୍ଵାଭାବିକ । 


ମୁଁ ୧୯୭ ୯ରେ ପ୍ରକାଶିତ ମୋର “ ଜନଶ୍ରୁତି କାଞ୍ଚିକାବେରୀ? ଓ ୨୦୧ ୪ରେ 
ପ୍ରକାଶିତ ମୋର “ପୁନଶ୍ଚ ଜନଶ୍ରତି କାଞ୍ଚିକାବେରୀ” ବହିରେ ସେ ବିଷୟରେ ଆହୁରି 
ବିସ୍ତାରିତ ଆଲୋଚନା କରିସାରିଛି । ଏଠାରେ ସେପରି ଆଲୋଚନାର ସୁଯୋଗ ନାହିଁ । 
ମୋଟ ଉପରେ ମତ୍ର ସାମାନ୍ୟ ଏତିହାସିକ ଭିରିଭୂମି-ସମ୍ବଳିତ ଏ ଜନଶ୍ରତିଟି ବି ସୃଷ୍ଟି 
କରାଯାଇଥିଲା । ତାର ରାଜନୀତିକ ଉଦ୍ଦେଶ୍ୟ ଅପେକ୍ଷା ଧର୍ମସମ୍ପର୍କିତ ଉଦ୍ଦେଶ୍ୟ ହିଁ 
ମୁଖ୍ୟ, କାରଣ ସାଧାରଣ ଭାବରେ ଜଗନ୍ନାଥଙ୍କ ମହିମା ବିସ୍ତାରିତ କରିବା ସହ ମୁଖ୍ୟତଃ 
ଛେରାପହଁରାକୁ ବୈଧ ବୋଲି ପ୍ରତିପାଦନ କରିବା ଥଲା, ଏ ଜନଶ୍ରୁତି ସୃଷ୍ଟିର ମୁଖ୍ୟ 
ଉଦ୍ଦେଶ୍ୟ ଓ ସେ କ୍ଷେତ୍ରରେ ଏହା ଏକ ଗୁରୁତ୍ଵପୂର୍ଣ ସକ୍ରିୟ ଭୂମିକା ଗ୍ରହଣ କରିଥିଲା | 

ତେଣୁ ମୋ ବିନୀତ ମତରେ ଏହି ପୁରୁଷୋତ୍ତମ-ପଦ୍ଧାବତୀ ପରିଣୟ 
ଉପାଖ୍ୟାନଟି ସମ୍ପର୍ଣ୍ଣ ଭାବରେ ମନଗଢ଼ା | କିନଧୁ ଦେଶପ୍ରୀତି (ବା ଜାତିପ୍ରୀତି) ଓ ଦେବଭକ୍ତି 
ଜନିତ ଭାବପ୍ରବଣତାର ଉର୍ଷ୍ବକୁ ଯିବା ସହଜ ନୁହେଁ । ପୁଣି ସେପରି ଭାବପ୍ରବଣତାର 
ସସ୍ମିଳିତ ଗପ ସହ ଏକ ମିଳନାନ୍ତକ ରୋମାଣ୍ଟିକ୍‌ ପରିକଳ୍ଧନାକୁ ଗ୍ରହଣ କରିବାପାଇଁ 
ଆମର ମନ ମଧ୍ଯ ସଦା ଉନ୍ମଖ | ତା ଫଳରେ ଆମର ମନ ସେଇ ସତ୍ୟକୁ ଗ୍ରହଣ 
କରିବାପାଇଁ କୂଣ୍ଡିତ ହୋଇପଡୁଛି । ଆରମ୍ଭରୁ ତ କହିଛି, ସତ୍ୟ ଯେ ସବୁବେଳେ 
ପ୍ରୀତିକର ହେବ ସେପରି କିଛି କଥା ନାହିଁ | 


(ଗ) 

ଏ ପର୍ଯ୍ୟନ୍ତ ଯାହା କୁହାଯାଇଛି, ତା ସବୁ ମଧ୍ୟଯୁଗର କଥା | ବର୍ଭମାନ ଆମେ 
ଆଧୁନିକ ଯୁଗକୁ ଆସିବା | ଆଧୁନିକ ଯୁଗର ଗୋଟାଏ ବିଶେଷତ୍ଵ ହେଉଛି, ଆଧୁନିକ 
ଯୁଗରେ ହିଁ ମାଠ ଅର୍ଥରେ “ ଜାତି” ରୂପକ ଏକ ପରିକଳିତ ଗୋଷ୍ଠୀର ଗଠନ 
କରାଗଲା | ପୂର୍ବରୁ ବହୁ ବିଭିନ୍ନ ଗୋଷ୍ଠୀ ଥିଲା | କିନ୍ତୁ ଅଯଠନ ଅର୍ଥରେ “ଜାତିର 
ସଂରଚନା କରାଯାଇନଥୂଲା | ତା କରାଗଲା କେବଳ ଆଧୁନିକ ଯୁଗରେ । ଏହା କେବଳ 
ଓଡ଼ିଆ ଜାତୀୟତାବାଦ କ୍ଷେତ୍ରରେ ପ୍ରଯୁଜ୍ୟ ନୁହେଁ, ପୃଥିବୀର ସର୍ବତ୍ର ଜାତୀୟତାବାଦର 
ସଂରଚନା ହୋଇଛି, ଆଧୁନିକ ଯୁଗରେ | ଅବଶ୍ୟ ସ୍ପଷ୍ଟ ଭାବରେ ଜାତିର ସଂରଚନା 
ପୂର୍ବରୁ ଉତ୍ତର-ମଧ୍ଯଯୁଗରେ ଜାତି ଗଠନ ବା ସଂରଚନାର ପଦଧ୍ବନିର ଅସ୍ତଷ୍ଟ ଅନୁରଣନ 
ମଧ୍ଯ ଶୁଣାଯାଇପାରିଥାଏ, ଯାହାକୁ ଜାତୀୟତାବାଦ ସଂରଚନାର ପ୍ରସ୍ତୁତି ପର୍ବ ବୋଲି 
କୁହାଯାଇପାରେ | ସେହିପରି ସ୍ପଷ୍ଟ ଭାବରେ ଭାଷାକୈନ୍ଦିକ ଓଡ଼ିଆ ଜାତୀୟତାବାଦର 
ଗଠନ ବା ସଂରଚନାର ଅୟମାରମ୍ଭ ୧୯ ଶ ଶତକର ୨ ୟାର୍ବର ଘଟଣା | ତା ଅବଶ୍ୟ 
ଆହୁରି ସ୍ପଷ୍ଟ ରୂପରେ ପ୍ରତିଭାତ ହେଲା ବିଂଶ ଶତକରେ | ତେବେ ଉତ୍ତର ମଧ୍ଯ ଯୁଗରେ 
ଅର୍ଥାତ୍‌ ୧୭ଶ ଓ ୧୮ଶ ଶତକରେ ବି ସେଇ ଭାଷାକୈନ୍ଦ୍ରିକ ଓଡ଼ିଆ ଜାତୀୟତାବାଦର 
ଅସ୍ପଷ୍ଟ ପଦଧ୍ବନିର ଅନୁରଣନ ଶୁଣାଯାଇଥୁଲା | ତା ଥିଲା ସମ୍ପୂର୍ଣ୍ଣ ଭାବରେ ଏକ ଧର୍ମ- 
ନିରପେକ୍ଷ (€ଧୋଥ୮) ଭାବଧାରା | ଏଇଠି କହିରଖୁବା ଉଚିତ୍‌ ଯେ ଜଗନ୍ନାଥ ମୁଳତଃ 
ଏକ ହିନ୍ଦୁ ଦେବତା, ହିନ୍ଦୁ ଧର୍ମର ପ୍ରତୀକ, ହିନ୍ଦୁ ଜଗତର ମଉଡ଼ମଣି | କିନ୍ତୁ ଉତ୍ତର 
ମଧ୍ଯଯୁଗରେ ଶୁଣାଯାଉଥିବା ଧର୍ମ-ନିରପେକ୍ଷ ଓଡ଼ିଆ ଜାତୀୟତାବାଦର ଅସ୍ପଷ୍ଟ ପଦଧ୍ବନିର 
ଅନୁରଣନ ଭିତରେ ବା ଓଡ଼ିଆ ଜାତୀୟତାବାଦ ସଂରଚନାର ପ୍ରସ୍ତୁତି ପର୍ବରେ ବି ତା 
ସହ ବିଚିତ୍ର ଭାବରେ ଜଡ଼ିତ ହୋଇପଡୁଥଲେ ହିନ୍ଦୁ ଜଗତର ଏଇ ମଉଡ଼ମଣି ଜଗନ୍ନାଥ, 

ନିଜର ହିନ୍ଦୁ ପରିଚିତିକୁ ସଞ୍ପ୍ଣ ଭାବରେ ଅକ୍ଷୁଣ୍ଡ ରଖ | ଏହା ବିସ୍ମୟକର ଓ ଅବିଶ୍ବାସ୍ୟ 
ମନେହେଲେ ହେଁ ସତ୍ୟ ଓଡ଼ିଆ ଜାତୀୟତାବାଦ ସଂରଚନାର ଆଦ୍ୟ କାଳରେ ସେଇ 
ପ୍ରକ୍ରିୟା ଧାରାବାହିକ ଭାବରେ ଗଲିରହିଲା | 


ଶେଷରେ ଜଗନ୍ନାଥ ନିଜର ହିନ୍ଦୁ ପରିଚିତିକୁ ଅକ୍ଷୁଣ୍ଠ ରଖୁ ମଧ୍ଯ ଏହି 
ଧର୍ମନିରପେକ୍ଷ ଓଡ଼ିଆ ଜାତିର ପ୍ରତୀକରେ ପରିଣତ ହୋଇଗଲେ ବା ତାଙ୍କର ଆଉ 
ଏକ ସ୍ଵତନ୍ତ୍ର ଧର୍ମନିରପେକ୍ଷ ପରିଚିତି ବି ସୃଷ୍ଟି ହେଲା | ଉଦାହରଣ ସ୍ଵରୂପ ଉତ୍କଳମଣି 
ଗୋପବନ୍ଧୁ ସିଂହଭୂମିରେ ଓଡ଼ିଆମାନଙ୍କୁ ସଂଗଠିତ କରି ଓଡ଼ିଆ ଜାଗରଣ କରାଉଥୁବା 
ସମୟରେ ଦଳ ବାନ୍ଧି କୀର୍ରନ ସ୍ଵରରେ ଗାଉଥଲେ, 


“ ଚାଲ ହୋ ଏଇ ବାଟେ ଯିବା, ଓଡ଼ିଶା ଦାଣ୍ଡରେ ମିଳିବା । 
ଗାଲ ହୋ ଏଇ ବାଟେ ଯିବା, କାଳିଆ ଶ୍ରୀମୁଖ ଦେଖୁବା ॥” 


ଏଠାରେ ଓଡ଼ିଶା ଦାଣ୍ଡ (ଓଡ଼ିଆ ଜାତି) ଓ କାଳିଆ ଶ୍ରୀମୁଖଙ୍କ ମଧ୍ୟରେ ଯେପରି 
ଅଭେଦତ୍ବ ପ୍ରତିପାଦିତ ହୋଇଯାଇଛି | ସେହିପରି ସ୍ବେଛ୍ଥାରେ ହିନ୍ଦୁଧର୍ମ ତ୍ଯାଗ କରି 
ଖ୍ରୀଷ୍ଟଧର୍ମ ଗ୍ରହଣ କରିଥୁବା ଓ ଦୁଇ ଦୁଇ ଥର ସର୍ବଭାରତୀୟ ଖ୍ରୀଷ୍ଟଧର୍ମାବଲମ୍ବୀମାନଙ୍କ 
ମହାସମ୍Sଭେଳନର ସଭାପତି ଆସନ ଅଳଙ୍କୃତ କରିଥୁବା ଉତ୍କଳଗୌରବ ମଧୁସୁଦନ 
ମଧ୍ୟ ୧୯ ୨୮ରେ କଟକ ଟାଉନ୍ହଲଠାରେ ଏକ ସଭାରେ ସଙ୍ଗେ ସଙ୍ଗେ ରଚିତ 
ଏକ ସଙ୍ଗୀତ ଆବୃରି ବା ଗାନ କରିଥୁଲେ, 


“ କୋଟିଏ ଓଡ଼ିଆ ଗୋଟିଏ ସ୍ଵରରେ ଡାକ ତ୍ରାହି ଜଗନ୍ନାଥ ! 
ଅନ୍ଧାର ଘୁଞ୍ଚିବ ନିଶ୍ଚୟ ଦିଶିବ ଜାତିର ଉନ୍ନତି ପଥ ॥” 


ସେଦିନ ଖ୍ରୀଷ୍ଟାନ୍‌ ମଧୁସୁଦନ ମଧ୍ଯ ଓଡ଼ିଆ ଜାତିର ଉନ୍ନତିପାଇଁ ଧର୍ମମତ 
ନିର୍ବିଶେଷରେ ସବୁ ଓଡ଼ିଆଙ୍କୁ “ତ୍ରାହି ଜଗନ୍ନାଥ” ଡାଜିବାପାଇଁ ଆହ୍ଵାନ ଦେଇଥୁଲେ | 
କାରଣ ଜଗନ୍ନାଥ ତାଙ୍କ ଦୃଷ୍ଟିରେ ନ ଥଲେ ଏକ ହିନ୍ଦୁ ଦେବତା, ଥଲେ କେବଳ ଓଡ଼ିଆ 
ଜାତିର ପ୍ରତୀକ | ସେ ବିଷୟରେ ଆଉ ଅଧ୍ବକ ବିସ୍ତାରର ଆବଶ୍ୟକତା ନାହିଁ । (ପୂର୍ବେ 
୧୯ ୭୮ରେ ପ୍ରକାଶିତ 4. Eschmsnn, H. Kulke, G. C. Tripathi ସମ୍ପାଦିତ The 
Cult of Jagannath and Regional! Tradition of a ପୁକରେ ମୋର 
Jagannatha and Oriya Nationalism ପ୍ରବନ୍ଧରେ ମୁଁ ସେ ବଷୟରେ ବସ୍ତାରତ 


ଆଲୋଚନା କରିଛି | ) 
Digitized by PPRACHIN, SOA 


୫୪ | ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


ସେ ପ୍ରସଙ୍ଗରେ କହିବା ଉଚିତ୍‌ ଯେ ପ୍ରାୟ ପ୍ରତ୍ଯେକ ଜାତୀୟତାବାଦର 
ସଂରଚନା ସହ ଓତପ୍ରୋତ ଭାବରେ ଜଡ଼ିତ ଥାଏ, ଏକ ଜାତୀୟ କିମ୍ବଦନ୍ତୀର ସଂରଚନା | 
ଜାତିପ୍ରେମରେ ଜନସାଧାରଣଙ୍କ ଉଦବୁଦ୍ଧ କରିବାପାଇଁ ତାହା ଯୋଗାଇଦିଏ ପ୍ରେରଣା 
ଓ ସେ କାରଣରୁ ସେପରି ସଂରଚନା ଅତ୍ୟନ୍ତ ଆବଶ୍ୟକ ହୁଏ | ଆଧୁନିକ ଯୁଗରେ 
ଜାତୀୟ କିମ୍ବଦନ୍ତୀର ସଂରଚନା ପ୍ରସଙ୍ଗରେ ପ୍ରାୟ ଅତୀତରେ ଥିବା ଏକ ଜନଶ୍ରତିର 
କଥାବସ୍ତୁକୁ ଯଥାସମ୍ଭବ ଅକ୍ଷୁଣ୍ଠ ରଖୁ କିନ୍ଧୁ ତାର ବକ୍ତବ୍ୟ ବା ତାର ଉଦ୍ଦେଶ୍ୟ ଓ ଭୂମିକାରେ 
ଆବଶ୍ୟକତା ଅନୁଯାୟୀ ପରିବର୍ଉନର ସ୍ଥର୍ଶ ଦେଇ ତାହାକୁ ଏକ ନୂତନ ଜନଶ୍ରତିରେ 
ବା ଅନ୍ୟ କଥାରେ ଜାତୀୟ କିମ୍ବଦନ୍ତୀରେ ପରିଣତ କରାଯାଏ | ବର୍ଭମାନ ପ୍ରସଙ୍ଗରେ 
ପୂର୍ବରୁ ପ୍ରଚଳିତ କାଞ୍ଚିକାବେରୀ ଜନଶ୍ରତିକୁ ଓଡ଼ିଆ ଜାତି ସଂରଚନା ପ୍ରସଙ୍ଗରେ ଏକ 
ଜାତୀୟ କିମ୍ବଦନ୍ତୀରେ ପରିଣତ କରିଦିଆଗଲା |! ଛେରାପହଁରା ଏତେବେଳକୁ ଆଉ 
ହେୟ ଓ ଅସ୍ଵାଭାବିକ କାର୍ଯ୍ୟ ବୋଲି ପରିଗଣିତ ହେବା ଦୂରେ ଥାଉ, ଏକ ମଯ୍ୟାଦାବନ୍ତ 
ଅଧକାରରେ ପରିଣତ ହେଲାଣି ଓ ତାକୁ ବୈଧ କରିବାର କୌଣସି ଆବଶ୍ୟକତା ବି 
ତନ ଥିଲା।| 


ତେବେ ପୂର୍ବେ ଧର୍ମୀୟ ଭୂମିକା ଗ୍ରହଣ କରିଥିବା କାଞ୍ଚିକାବେରୀ ଜନଶ୍ରତିକୁ 
ଏକ ଧର୍ମନିରପେକ୍ଷ ଜାତୀୟ କିମ୍ବଦନ୍ତୀରେ ପରିଣତ କରିବା ସମ୍ଭବ ହୋଇପାରିଲା, 
ଜଗନ୍ନାଥ ସେତେବେଳେ ଓଡ଼ିଆ ଜାତୀୟତାବାଦର ପ୍ରତୀକରେ ପରିଣତ ହୋଇଥିବାରୁ | 
କେବଳ ସେତିକି ନୁହେଁ, ମଧ୍ଯ ଯୁଗରେ ଏ କାଞ୍ଚିକାବେରୀ ଜନଶ୍ରତି ବି ଥଲା ଏକ 
ବୀରଗାଥା, ତେବେ ଏକ ଧର୍ମୀୟ ବୀରଗାଥା | ଜାତୀୟ କିମ୍ବଦନ୍ତୀର ସଂରଚନା 
ପ୍ରସଙ୍ଗରେ ପ୍ରାୟ ବୀରଗାଥାକୁ ବିଶେଷ ଉପଯୋଗୀ ବୋଲି ମନେ କରାଯାଏ ଓ ତାହାକୁ 
ହିଁ ଅଗ୍ରାଧ୍ଵକାର ଦିଆଯାଏ । ତେଣୁ ତାହା ହିଁ ଓଡ଼ିଆ ଜାତୀୟତାବାଦୀମାନଙ୍କ ଯୋଗାଇ 
ଦେଇଥୁଲା ମଧ୍ଯଯୁଗରେ ଛେରାପହଁରା ଅନୁଷ୍ଠାନକୁ ବୈଧ କରିବାପାଇଁ ସଂରଚିତ 
କାଞ୍ଚିକାବେରୀ ଜନଶ୍ରତିକୁ ଏକ ଜାତୀୟ କିମ୍ବଦନ୍ତୀରେ ପରିଣତ କରିବାପାଇଁ ଅପୂର୍ବ 
ସୁଯୋଗ, ବିଶେଷ ଭାବରେ ଜଗନ୍ନାଥ ଓଡ଼ିଆ ଜାତିର ପ୍ରତୀକରେ ପରିଣତ 
ହୋଇଥିବାରୁ | ତେବେ ଧର୍ମୀୟ ବୀରଗାଥାଟି ଏବେ ପରିଣତ ହେଲା ଏକ ରାଜନୀତିକ 
ଅର୍ଥାତ୍‌ ଜାତୀୟ ବୀରଗାଥାରେ ଓ ଜାତିପ୍ରେମରେ ଓଡ଼ିଆମାନଙ୍କୁ ଉଦ୍‌ବୂଦ୍ଧ କରିବା 
ରୂପକ ଏକ ରାଜନୀତିକ ଭୂମିକା ଗ୍ରହଣ କଲା | ଉଦାହରଣରେ “ବନ୍ଦୀର ଆତ୍ସକଥା”ରେ 
ଉତ୍କଳମଣି ଗୋପବନ୍ଧୁ ଲେଖୁଛନ୍ତି 

“ ବିଶେଷେ ଉଜ୍କଳେ ନାହିଁ ପ୍ରୟୋଜନ 
ଉତ୍କଳର ନେତା ନିଜେ ନାରାୟଣ | 
ଇତିହାସେ ଶୁଣିଅଛ ଜନଶ୍ରୁତି, 
କାଞ୍ଚିଯୁବ କାଳେ ଉତ୍କଳ ବିଭୂତି; 
ଶୁଣିଛ ତ ପଭୁ ନୀଳାଦ୍ିନାୟକ, 
ବିଜେ ଧରି ହାତେ କୃପାଣ ଶାୟକ, 
ଉତ୍କଳ ପ୍ରଧାନ ସେନାପତି ପଣେ 
ହୋଇଥୁଲେ ବିଜେ ସମର ପ୍ରାଙ୍ଗଣେ | 
ଉଡ଼ିଲା ଉତ୍କଳ ଜୟ ବୈଜୟନ୍ତୀ 
ଆଜିଯାଏ ଏହା ଗାଏ କିମ୍ବଦନ୍ତୀ | 
ଏବେ ସୁଦ୍ଧା ଦେଖ ନୀଳାଚଳେ ଯାଇ 
କଳା ଧଳା ଘୋଡ଼ା ପରେ ବେନି ଭାଇ | 
ବୀର ମୂର୍ଭି ଦିଶେ ଯେହ୍ନେ ଅଗ୍ନିଶିଖା 
ଦଧୁମୂଲ୍ୟ ମାଗେ ଛାମୁରେ ମାଣିକା | 
ଏ ଛବି ନୁହେଁ ତ ଶିଳୀର କଳ୍ପନା 
ଏ ସତ୍ୟର ସାକ୍ଷୀ ମାଣିକୀପାଟଣା |” 

( ଜଗନ୍ନାଥ ମନ୍ଦିରର ଜଗମୋହନରେ ଥବା କାଞ୍ଚିକାବେରୀ ରିଲିଫକୁ ଏଥୁରେ 
ଉପଲକ୍ଷ୍ୟ କରାଯାଇଛି |) 

* ସେଇ କାଞ୍ଚିକାବେରୀ ଜନଶ୍ରତିକୁ ଅବଲମ୍ବନ କରି ଲିଖୂତ ଅଭିଯାନ! 
ନାଟକରେ ବି ଲେଖକ କାଳିଚରଣ ପଟ୍ଟନାୟକ ଲେଖୁଛନ୍ତି, “ ଜାତିର ଜୈତ୍ରଯାତ୍ରା 
ପଥରେ ଦେବତାର ଜ୍ୟୋତି |” ତେବେ ଏ ଦେବତା ତ ହିନ୍ଦୁ ଧର୍ମର ଦେବତା ନୁହଁନ୍ତି, 
ଏ ଦେବତା ତ ଓଡ଼ିଆ ଜାତିର ପ୍ରତୀକ, ଓଡ଼ିଆ ଜାତିର ଦେବତା | 

ମୋଟ ଉପରେ ମଧ୍ଯ ଯୁଗରେ ସଂରଚିତ କାଞ୍ଚିକାବେରୀ ଜନଶ୍ରତିର ଉଦ୍ଦେଶ୍ୟ 
ଓ ଭୂମିକା କିପରି ଆଧୁନିକ କାଳରେ ପରିବର୍ଭିତ ହୋଇଯୀଇଥୂଲା, ଏ ତାହାର ଗୋଟିଏ 
ଦୃଷ୍ଟାନ୍ତ | 

ଆଧୁନିକ ଯୁଗର ଆଉ ଗୋଟିଏ ଜନଶ୍ରତି ଉପରେ ସଂକ୍ଷେପରେ ଆଲୋକପାତ 
କରି ମୋ ବକ୍ତବ୍ୟର ଉପସଂହାର କରିବି । ଜଗନ୍ନାଥ ମନ୍ଦିରର ମୁଖଶାଳା ବା ପ୍ରବେଶଦ୍ଵାର 

ଅଭ୍ୟନ୍ତରର ଦକ୍ଷିଣ କଡ଼ରେ ପତିତପାବନ ମୂର୍ଭି ବିରାଜମାନ ବା ଏକକ ଜଗନ୍ନାଥଙ୍କ 
ରିଲିଫ ଅଛି । ସେ ସମ୍ପର୍କରେ ଗୋଟିଏ ଲୋକପ୍ରିୟ ଜନଶ୍ରତି ଏବେ ପ୍ରଚଳିତ | ତା 
ହେଉଛି, ୧୮ଶ ଶତକର ଆଦ୍ୟଯରେ ସେତେବେଳର ଗଜପତି ମହାରାଜା ବା 
ଖୋର୍ଷାରାଜା ଭୋଇ ବଂଶୀୟ ୨ୟ ରାମଚନ୍ଦ୍ର ଦେବ ଏକ ମୁସଲ୍‌ମାନ୍‌ ରମଣୀଙ୍କୁ 
{ କଟକର ମୁସଲ୍ମାନ୍‌ ସୁବାଦର ସୁଜାଉଦ୍ଦିନ ମହମ୍ମଦଙ୍କ କନ୍ୟାଙ୍କୁ) ପ୍ରେମ କରି ବିବାହ 
କରିଥଲେ | ତେଣୁ ତାଙ୍କ ନାମ ପରିବର୍ଭିତ ହୋଇ ହେଲା ହାଫିଜ୍‌ କାଦର୍‌ ବେଗ୍‌ | 
ଧର୍ମଚ୍ୟୁତ ହୋଇଥୁବାରୁ ସେ ଶ୍ରୀମନ୍ଦିର ମଧ୍ଯକୁ ପ୍ରବେଶ କରିବା ଓ ଜଗନ୍ନାଥଙ୍କୁ ଦର୍ଶନ 
କରିବା ଅଧ୍ୟକାରରୁ ବଞ୍ଚିତ ହେଲେ | କିନ୍ତୁ ସେ ଜଗନ୍ନାଥଙ୍କ ଦର୍ଶନ କରିବାପାଇଁ ଇଚ୍ଛା 
ପ୍ରକାଶ କରିବାରୁ ଦୂରରେ ଥାଇ ତାଙ୍କର ଦର୍ଶନ ଓ ସେବାପୂଜାପାଇଁ ପତିତପାବନ ମୁର୍ରି 
(ରିଲିଫ୍‌)ର ବ୍ୟବସ୍ଥା କରାଯାଇଥିଲା | ଏଇ ଜନଶ୍ରତିଟି ସାମାନ୍ୟ ଭିନ୍ନ ଭାବରେ ବିଖ୍ୟାତ 
ଲେଖକ ସୁରେନ୍ଦ୍ର ମହାନ୍ତିଙ୍କ ଏତିହାସିକ ଉପନ୍ୟାସ ' ନୀଳଶୈଳ” ଓ “ ଶତାବ୍ଦୀର ସୂର୍ଯ୍ୟ! 
ପୁସ୍ତକଦ୍ଵୟରେ ସ୍ଥାନ ପାଇଛି । ଏ ଉଭୟ ପୁସ୍ତକ ମନୋରଞ୍ଜନଧର୍ମୀ ଓ ଅତ୍ଯନ୍ତ 
ଲୋକପ୍ରିୟ ହୋଇଥିବାରୁ ଏ ଜନଶ୍ରତିଟି ଏବେ ଓଡ଼ିଶାରେ ଓ “ ନୀଳଶୈଲଳ” ଅନ୍ଯ 
ଭାଷୀରେ ଅନୁଦିତ ହୋଇଥିବାରୁ ଓଡ଼ିଶା ବାହାରେ ମଧ୍ଯ ବହୁଳ ପ୍ରଗରିତ | 

ତେବେ ଏ ଜନଶ୍ରତିଟିର ଏତିହାସିକ ଭିଭିଭୂମି ଆଦୌ ନାହିଁ । କାରଣ 
ସିଂହଦ୍ଵାରରେ ବିରାଜିତ ଏଇ ପତିତପାବନ ମୂର୍ଚିଙ୍କୁ ଉପଲକ୍ଷ୍ୟ କରି ଭୋଇ ୨ୟ 
ରାମଚନ୍ଦ୍ରଙ୍କ ବହୁ ବର୍ଷ ପୂର୍ବେ ଲିଖୃତ ଦିବାକର ଦାସଙ୍କ “ ଜଗନ୍ନାଥ ଚରିତାମପତ'ର 
ବିଂଶ ଅଧ୍ୟାୟରେ କୁହାଯାଇଛି, 


ଆଦ୍ୟେଣ ସିଂହଦ୍ଵାର ସ୍ଥାନ | ପତିତପାବନ ଦର୍ଶନ ॥ 

ଅର୍ଥାତ୍‌ ଭୋଇ ୨ୟ ରାମଚନ୍ଦ୍ରଙ୍କ ବହୁ ପୂର୍ବରୁ ଜଗନ୍ନାଥ ମନ୍ଦିରର ସିଂହଦ୍ବାରରେ 
ଏ ପତିତପାବନ ମୂର୍ଭି ବିରାଜିତ ଥଲେ | ତେଣୁ ସେ ମୁସଲମାନ୍‌ ହୋଇ ଧର୍ମଚ୍ଯୁତ 
ହେବା ପରେ ଓ ଶ୍ରୀ ମନ୍ଦିରର ପ୍ରବେଶାଧ୍ବକାରରୁ ବଞ୍ଚିତ ହେବା ପରେ ତାଙ୍କ ଦର୍ଶନ ଓ 
ସେବାପୁଜାପାଇଁ ଏ ପତିତପାବନ ମୂର୍ଭିର ବ୍ୟବସ୍ଥା ହୋଇଥବା ବକ୍ତବ୍ୟ ଆଦୌ 
ସତ୍ୟଭିଭ୍ତିକ ନୁହେଁ । ତେଣୁ ପ୍ରଶ୍ନ ଉଠେ କେବେ, କିପରି ଓ କାହିଁକି ଏ ଜନଶ୍ରତିର 
ସଂରଚନା ହୋଇଥିଲା | 

୧୮୭୮ରେ ପୁରୀ ରାଜା (କାରଣ ଏତେବେଳକୁ ଖୋର୍ବା ରାଜ୍ୟ ଖାସ୍‌ 


ହେଲାଣି ଓ ଗଜପତି ମହାରାଜା ପୁରୀ ରାଜା ନାମରେ ପରିଚିତ ହେଲେଣି) ଦିବ୍ୟସିଂହ 

ଦେବ ନରହତ୍ୟା ଅପରାଧରେ ଯାବଡ୍ୀବନ ଦ୍ଵୀପାନ୍ତର ଦଣ୍ଡରେ ଦଣ୍ଡିତ ହୋଇ ଆଣ୍ଡାମାନ୍‌ 
ପ୍ରେରିତ ହେଲେ । ପୁରୀ ରାଜଗାଦି ଶୂନ୍ୟ ପଡ଼ିଲା | ଆଶଙ୍କା ଦେଖାଦେଲା ଯେ ଏଇ 
ସୁଯୋଗରେ ବ୍ରିଟିଶ୍‌ ସରକାର ଜଗନ୍ନାଥ ମନ୍ଦିରର ପରିଗ୍ଳନା ନିଜ ହାତକୁ ନେଇଯିବେ । 
ତେଣୁ ଗଜପତି ବଂଶର ସେଇ ଶେଷ ସମ୍ବଳ ଜଗନ୍ନାଥ ମନ୍ଦିରର ପରିଗାଳନାକୁ ଗଜପତି 
ବଂଶ ହାତରେ ରଖୁବା ଉଦ୍ଦେଶ୍ୟରେ ଦିବ୍ୟସିଂହଙ୍କୁ ପୋଷ୍ୟପୁତ୍ର ରୂପେ ପାଳନ କରିଥବା 
ରାଣୀ ସୂର୍ଯ୍ୟମଣି ଦିବ୍ୟସିଂହଙ୍କ ନାବାଳକ ପୁତ୍ର ଜଗନ୍ନାଥ ଜେନାମଣିଙ୍କୁ ସେଇ ଶୂନ୍ଯ 
ପଡ଼ିଥିବା ରାଜଗାଦିରେ ପରମ୍ପରା ଅନୁଯାୟୀ ରାଜା ମୁକୁନ୍ଦ ଦେବ ନାମ ଦେଇ ଅଭିଷିକ୍ତ 
କରିଦେଲେ | ସେ ମଧ୍ଯ ନାବାଳକ ରାଜା ମୁକୁନ୍ଦ ଦେବଙ୍କ ମହାଫିଜ୍‌ ଓ ପ୍ରତିଭୂ ରୂପେ 
ତାଙ୍କର ସମସ୍ତ ସମ୍ପତ୍ତି ଓ ଜଗନ୍ନାଥ ମନ୍ଦିରର ପରିଗାଳନା ଭାର ଗ୍ରହଣ କଲେ | କଟକର 
ଜଜ୍‌ ମଧ୍ଯ ରାଣୀଙ୍କ ସେଥୁପାଇଁ କ୍ଷମତା ପ୍ରଦାନ କଲେ | କିନ୍ତୁ ବ୍ରିଟିଶ୍‌ ସରକାର ମୁକୁନ୍ଦ 
ଦେବଙ୍କୁ ରାଜା ରୂପେ ସ୍ଵୀକୃତି ଦେବାପାଇଁ ଅସମ୍ମତ ହେଲେ | ସେଥୁପାଇଁ ୧୮୮ ୨- 
୮୩ରେ ରାଣୀ ସୂର୍ଯ୍ୟମଣି ସରକାରଙ୍କୁ ଏକାଧ୍ଵକ ଥର ଆବେଦନ କରିଥଲେ | ସେହି 
ସମୟରେ ଓ ସେହି ଉଦ୍ଦେଶ୍ୟରେ ଜଗନ୍ନାଥ ମନ୍ଦିରର ସେବକପୁଜକମାନେ, ପୁରୀ 
ଷୋଳ ଶାସନର ବ୍ରାହ୍ମଣ-ପଶ୍ଡିତମାନେ ଓ ପୁରୀର ମଠ ମହନ୍ତ ଓ ଦଶ୍ଡୀ ସନ୍ୟାସୀମାନେ 
ମଧ୍ଧ ସ୍ଵତନ୍ତ୍ର ଭାବରେ ସରକାରଙ୍କ ଆବେଦନ କରିଥଲେ | ତା ସନ୍ତ୍ଵେ ସରକାର ରାଜା 
ବୋଲି ସ୍ଵୀକୃତି ଦେବାକୁ କୁଣ୍ଠିତ ହୋଇଥଲେ । ସେମାନଙ୍କର ବକ୍ତବ୍ଯ ଥିଲା, 
 ନାଳାଦ୍ିମହୋଦୟଃ”ର ବିଧାନ ଅନୁଯାୟୀ ଜଗନ୍ନାଥଙ୍କ ଆଦ୍ୟଂସେବକ ରାଜା ବା 
ତାଙ୍କ ପ୍ରତିନିଧୂ ମୁଦିରଥ ନ ଥିଲେ ଜଗନ୍ନାଥ ମନ୍ଦିରର ନୀତି ଅଚଳ ହୋଇଯିବ । ରାଜା 
ନଥୁଲେ ପୁଣି ପ୍ରତିନିଧଙ୍କୁ ନିଯୁକ୍ତ କରିବ ବା କିଏ ? ତେଣୁ ମୁକୁନ୍ଦ ଦେବଙ୍କୁ ସରକାର 
ରାଜା ବୋଲି ସ୍ଵୀକୃତି ଦିଅନ୍ତୁ | 

ତେବେ ସରକାରଙ୍କ ଆପତ୍ତିର ମୁଖ୍ୟ କାରଣ ଥଲା ଦିବ୍ୟସିଂହ ଦେବ 
ଯାବଜ୍ୀବନ କାରାଦଣ୍ଡରେ ଦଣ୍ତିତ ହୋଇଥିଲେ ମଧ୍ଯ ତଥାପି ସେ ରାଜା ଓ ଜୀବିତ । 
ତାଙ୍କ ଜୀବିତାବସ୍ଥାରେ ତାଙ୍କ ପୁଅ ବି ରାଜା ହୋଇପାରିବେ କିପରି ? ଅନ୍ୟ କଥାରେ 
ଏକ ସମୟରେ ପିତା ଓ ପୁତ୍ର ଉଭୟ କିପରି ରାଜା ହୋଇପାରିବେ ? ଏ ପର୍ଯ୍ୟନ୍ତ 
ରାଣୀ ଓ ଅନ୍ୟ ସମସ୍ତେ ସରକାରଙ୍କ ଯେଉଁସବୁ ଆବେଦନ କରିଥିଲେ ସେଥୁରେ ଏଇ 
ପ୍ରଶ୍ଵର କୌଣସି ସଦୁତ୍ତର ନ ଥିଲା। ଏ ବିଷୟକ ରାଣୀଙ୍କ ଶେଷ ଆବେଦନ 
ଦିଆଯାଇଥଲା ୧୮୮୩ ଜୁଲାଇ ୧୨ ତାରିଖରେ ଓ ତାହାକୁ ପୁରୀର କଲେକ୍ଟର 
ଉପରୋକ୍ତ କାରଣରୁ ଅଗ୍ରାହ୍ୟ କରିଦେଇଥିଲେ | 

ଠିକ୍‌ ତା ପରେ ପରେ ରାଣୀଙ୍କ ଓକିଲ ଭାବରେ ରଙ୍ଗମଞ୍ଚରେ ନାଟକୀୟ 
ଭାବରେ ପ୍ରବେଶ କଲେ ମଧୁବାବୁ (ପରବର୍ଭୀ କାଳର ଉତ୍କଳଗୌରବ ମଧୁସୂଦନ) | 
ସେ ପୁରୀର କଲେକ୍ଟରଙ୍କୁ ସାକ୍ଷାତ କରି ପ୍ରକୃତ କାରଣଟା ଜାଣିବା ପରେ ପ୍ରିର କଲେ 
ଯେ ଦ୍ଵୀପାନ୍ତରିତ ଦିବ୍ୟସିଂହ ଯେ ଆଉ ରାଜା ନୁହଁନ୍ତି ତା ଯଦି ପ୍ରମାଣ କରାଯାଇପାରେ 
ତେବେ ମୁକୁନ୍ଦ ଦେବଙ୍କ ରାଜା ବୋଲି ସ୍ଵୀକୃତି ଦେବାରେ ସରକାରଙ୍କର କୌଣସି 
ଆପରି ରହିବ ନାହିଁ । ଓକିଲ ହୋଇଥବାରୁ ପ୍ରଥମେ ସେ ଏକ ଓକିଲାତି କୌଶଳ 
ଅବଲମ୍ବନ କଲେ | ପୂର୍ବ ପ୍ରଥାନୁଯାୟୀ ଯେ ଗଜପତି ମହାରାଜା, ସେ ହି ଜଗନ୍ନାଥଙ୍କର 
ଆଦ୍ୟସେବକ | ମଧୁବାବୁ ତାକୁ ଓଲଟାଇଦେଇ ଯୁକ୍ତି କଲେ, ଯେ ଜଗନ୍ନାଥଙ୍କ 
ଆଦ୍ୟସେବକ ହିଁ ଗଜପତି ମହାରାଜା ବା ପୁରୀରାଜା | ଏଇ ସୃକ୍ଷ୍ମ ପରିବର୍ଭନ ହଠାତ୍‌ 
ଧରାପଡ଼ିଲା ନାହିଁ । ତା ପରେ ଦିବ୍ୟସିଂହ ଦେବ ଯେ ଜଗନ୍ନାଥଙ୍କ ଆଦ୍ୟସେବକ 
ହେବାକୁ ଅଯୋଗ୍ୟ ହୋଇଛନ୍ତି ତା ସେ ପ୍ରମାଣ କରିବାପାଇଁ ଉଦ୍ୟମ କଲେ | 


ତେଣୁ ବୋଧହୁଏ ତାଙ୍କରି ନିର୍ଦ୍ଦେଶ ବା ଉପଦେଶକ୍ରମେ ଓ ରାଣୀଙ୍କ 
ଉଦ୍ୟମରେ ପୁରୀର ଶଙ୍କରାଗର୍ଯ୍ୟ ଆଦି ଦଣ୍ଡୀ ସନ୍ନ୍ୟାସୀ ଓ ମୁକ୍ତିମଣ୍ଡପର ପଣ୍ଡିତମାନେ 
ଏକ ବ୍ଯବସ୍ଥାପତ୍ର ଲେଖମଦେଲେ ଯେ ଦିବ୍ୟସିଂହ କଳାପାଣି ଯାଇ ମ୍ଲେଳୁ ସହ ବାସ 
କରିଥିବାରୁ ତଥା ମେଳ ହାତରୁ ଖାଇଥବାରୁ ଧର୍ମଚ୍ୟୁତ ହୋଇଛନ୍ତି ଓ ତେଣୁ ସେ 
କେବେ ଯଦି ବା କଳାପାଣିରୁ ଫେରିଆସିବେ ସେ ଜଗନ୍ନାଥଙ୍କ ସେବାପୂଜାକୁ ଅର୍ଥାତ୍‌ 
ଆଦ୍ୟସେବକ ପଦକୁ ଅଯୋଗ୍ୟ ହେବେ | ଅର୍ଥାତ୍‌ ଜଗନ୍ନାଥଙ୍କ ଆଦ୍ୟସେବକ ହେବାକୁ 
ଅଯୋଗ୍ୟ ହେବାରୁ ସେ ଆଉ ପୁରୀରାଜା ନୁହଁନ୍ି । ଏହି ବ୍ୟବସ୍ଥାପତ୍ରକୁ ସଂସ୍କୃତ ଭାଷାରେ 
ଲେଖାଗଲା, କେବଳ ସେପରି ବକ୍ତବ୍ୟକୁ ଶାସ୍ତ୍ରୀୟ ମର୍ଯ୍ୟାଦା ଦେବାକୁ । 


ବ୍ୟବସ୍ଥାପତ୍ରର ଏ ବକ୍ତବ୍ୟ ଓ ଯୁକ୍ତିକୁ ଦୃଢ଼ କରିବାପାଇଁ ପରମ୍ପରାରୁ ଗୋଟିଏ 
ପ୍ରମାଣ ଖୋଜାଗଲା | କିନ୍ତୁ ପରଞ୍ଚରାରେ ବି ସେପରି ପ୍ରମାଣ ନ ଥଲା। ଅବଶ୍ଯ 
ମାଦଳାପାଞ୍ଜରେ ଭୋଇ ୨ୟ ରାମଚନ୍ଦ୍ର ଜଣେ ମୁସଲମାନ୍‌ ରମଣୀଙ୍କୁ ବିବାହ କରିଥବା 
ବିଷୟଟି ଥଲା | ମାତ୍ର ମାଦଳାପାଞ୍ଜିର ଏକ ଜାଲ ଉଦ୍ଧୃତାଂଶ ତିଆରି କରାଯାଇ ସେଥିରେ 
କୁହାଗଲା ଯେ ସେଇ ମୁସଲମାନ ରମଣୀଙ୍କୁ ବିବାହ କରିଥବା କାରଣରୁ ସେ ଧର୍ମଚ୍ୟୁତ 
ହୋଇ ଜଗନ୍ନାଥଙ୍କ ସେବାପୂଜାକୁ ଅର୍ଥାତ୍‌ ଆଦ୍ଯୟସେବକ ପଦକୁ ଅଯୋଗ୍ୟ ହେଲେ ଓ 
ତେଣୁ ରାଜଗାଦିଚ୍ୟୁତ ବି ହେଲେ | ମାଦଳାପାଞ୍ଜିର ସେ ଜାଲ ଉଦ୍ଧୃତାଂଶରେ ଆହୁରି 
କୁହାଯାଇଥିଲା ଯେ ସେ ଜଗନ୍ନାଥ ମନ୍ଦିରର ପ୍ରବେଶାଧୂକାରରୁ ବଞ୍ଚିତ ହେବାରୁ ଓ 

ଦୂରରେ ରହି ଜଗନ୍ନାଥଙ୍କ ଦର୍ଶନ କରିବାପାଇଁ ଇଛା ପ୍ରକାଶ କରିବାରୁ ମନ୍ଦିରର 
ସିଂଦ୍ଵାରରେ ପତିତପାବନ ମରି ସ୍ଥାପନ କରାଯାଇଥିଲା | ଏବେ ସଂସ୍କୃତରେ ଲିଖୁତ 
ବ୍ୟବସ୍ଥାପତ୍ରର ବକ୍ତବ୍ୟକୁ ଏକ ବଳିଷ୍ଠ ଭିତ୍ତଭୂମି ମିଳିଗଲା | 

ତା ପରେ ୧୮୮୩ର ଜୁଲାଇ ୩୦ ତାରିଖରେ ପୁରୀର କଲେକ୍ଟରଙ୍କ 
ନିକଟରେ ରାଣୀଙ୍କ ପକ୍ଷରୁ ଯେଉଁ ଆବେଦନ ବା ସ୍ଲାରକପତ୍ର ପ୍ରଦାନ କରାଗଲା ସେଥ୍‌ 
ସହ ସଂସ୍କୃତରେ ଲିଖୁତ ବ୍ଯବସ୍ଥାପତ୍ର ଓ ମାଦଳାପାଞ୍ଜର ଏ ଜାଲ ଉଦ୍ଧୂତାଂଶଟି ସଂଯୁକ୍ତ 
କରାଯାଇଥୁଲା ! ଶେଷରେ ସରକାର ରାଣୀଙ୍କ ଆବେଦନରେ ଉପସ୍ଥାପିତ ଯୁକ୍ତି ଗ୍ରହଣ 
କଲେ ଓ ମୁକୁନ୍ଦ ଦେବଙ୍କୁ ପୁରୀରାଜା ବୋଲି ସ୍ଵୀକୃତି ଦେଲେ । 


( ପ୍ରକୃତରେ ଭୋଇ ୨ୟ ରାମଚନ୍ଦ୍ର ଜଗନ୍ନାଥଙ୍କ ମନ୍ଦିରରୁ ନେଇ ବାଣପୁର, 
ମାରଦା ପ୍ରଭୁତି ସ୍ଥାନକୁ ପଳାଇ ଯାଉଥିଲେ | ଫଳରେ ବଙ୍ଗ-ବିହାର-ଓଡ଼ିଶାର ନବାବଙ୍କ 
ଯାତ୍ରୀକର ବାବଦ ରାଜସ୍ଵ ବାର୍ଷିକ ୧୩ ଲକ୍ଷ ଟଙ୍କା କ୍ଷତି ହେଉଥିଲା | ତେଣୁ ସେ ¬ 
ଆଦ୍ୟସେବକ ହେବାକୁ ଅଯୋଗ୍ୟ ହୋଇଥବାରୁ ନୁହେଁ ¬ ନବାବ୍‌ଙ୍କ ରାଜସୃହାନି 
କରାଇଥିବାରୁ ହିଁ କଟକର ସୁବାଦାରଙ୍କଦ୍ଵାରା ଗାଦିଚ୍ୟୁତ ହୋଇଥୁଲେ |) 


ମୋଟ ଉପରେ ବର୍ଭମାନ ଅତ୍ୟନ୍ତ ପ୍ରସିଦ୍ଧ ଏ ଜନଶ୍ରତିଟି ସଂରଚିତ ହୋଇଥଲା 
ପୁରୀର ରାଣୀ ସୂର୍ଯ୍ୟମଣି ପାଟମହାଦେଇଙ୍କ ପକ୍ଷରୁ ସରକାରଙ୍କୁ ୧୮୮୩ର ଜୁଲାଇ 
୩୦ ତାରିଖରେ ପ୍ରଦତ୍ତ ସ୍କାରକପତ୍ର ବା ଆବେଦନରେ ଓ ଗୋଟିଏ ରାଜନୀତିକ 
ଉଦ୍ଦେଶ୍ୟରେ । ଜନଶୁତିଟି ସଫଳତାର ସହ ଏକ ରାଜନୀତିକ ଭୂମିକା ଯେ ନିର୍ବାହ 
କରିପାରିଥିଲା ତାହା କହିବା ନିଷ୍ପୟୋଜନ । 

(କ) 

ଗବେଷଣା କ୍ଷେତ୍ରରେ ଲବ୍ତପ୍ରତିଷ୍ଠ ତିନିଜଣ, ସୁଦର୍ଶନ ଆର୍ଯ୍ୟ, ଭାଗ୍ୟଲିପି 
ମଲ୍ଲ ଓ ଗୌରାଙ୍ଗ ଚରଣ ଦାଶ ଓଡ଼ିଆ ଭାଷାଭାଷୀଙ୍କ ମଧ୍ୟରେ ଅତି ଲୋକପ୍ରିୟ ବଳରାମ 
ଦାସଙ୍କ ' ଲକ୍ଷ୍ମୀ ପୁରାଣ” ର ଏକ ଶୁଦ୍ଧ ସଂସ୍କରଣ ଦୀର୍ଘ ଅବତରଣିକା ସହ ପ୍ରସ୍ତୁତ କରି 
ସେ ବିଷୟକ ଚର୍ଚ୍ଚାରେ ନୂତନ ଦିଗନ୍ତ ଦେଇ ପ୍ରଶଂସାର୍ହ ହୋଇଛନ୍ତି | ( ତାହାକୁ ପ୍ରକାଶ 
କରିଥବାରୁ ଓଡ଼ିଶା ସାହିତ୍ୟ ଏକାଡ଼େମୀ ମଧ୍ଯ ଧନ୍ୟବାଦା୍ହଁ ।) ସମ୍ପାଦିତ ପୁସ୍ତକର 
ସାମଗ୍ରିକ ଆଲୋଚନା ବା ସମୀକ୍ଷା ଏ ଲେଖାର ଉଦ୍ଦେଶ୍ୟ ନୁହେଁ ।! ଏହାର ଉଦ୍ଦେଶ୍ୟ 
ସୀମିତ | ଏହି ଶୁଦ୍ଧ ସଂସ୍କରଣ ତଥା “ ଲକ୍ଷ୍ମୀ ପୁରାଣ ସମ୍ପର୍କରେ ହଠାତ୍‌ ମନକୁ ଆସୁଥିବା 
କେତେକ ବିଷୟରେ ସୂଚନା ମାତ୍ର ଦେବା ହିଁ ଏ ଲେଖାର ସୀମିତ ଉଦ୍ଦେଶ୍ୟ 


ଏ ଶୁଦ୍ଧ ସଂସ୍କରଣର ' ଅବତରଣିକା”ରେ କୁହାଯାଇଛି, “ ଆଜିକାଲି ବଜାର 
ଓ ସବୂସ୍ଥାନରେ ଯେଉଁ ' ଲକ୍ଷ୍ମୀ ପୁରାଣ” ବହି ମିଳୁଛି, ( ତାହାକୁ ବଜାରି ସଂସ୍କରଣ 
କୁହାଯାଇପାରେ) ତାହାକୁ ପଢ଼ିଲେ, ଜଣେ ଆଦୌ ମାନିନେବ ନାହିଁ ଯେ ଏହା ଏକ 
ପ୍ରାଚୀନ ରଚନା । କାରଣ ଲିଖନଶୈଳୀ ଦ୍ଵିପଦୀ ଓ ପ୍ରତ୍ୟେକ ପଦ ଚଉଦଅକ୍ଷରି | 
ଭାଷା- ସର୍ବଜନବୋଦଧ୍ଯ ଏବଂ ଶବ୍ଦ ଓ ଲିଖନଶୈଳୀ ଆଧୁନିକ, ଅର୍ଥାତ୍‌ ଉନବିଂଶ ଓ 
ବିଂଶ ଶତାବ୍ଦୀକାଳୀନ | ଏଥରେ ° ଟଙ୍କା' ଓ ' ପାଣ୍ଡୋଇ” ଆଦି କେତେଗୁଡ଼ିଏ ଶବ୍ଦ 
ରହିଛି, ଯେଉଁଗୁଡ଼ିକ ଉନବିଂଶ ଶତାବ୍ଦୀରେ ଓଡ଼ିଆ ଶବ୍ଦଭଣ୍ଡାରକୁ ଆସିଛି |” 
(ପୁ.୧୮) । 


(ଖ) 

(ଖ୧) ତେବେ ତା ପୂର୍ବରୁ ପ୍ରସଙ୍ଗାନୁରୋଧରେ କହିଦେବା ଆବଶ୍ୟକ ଯେ 
ମୋର ବିନୀତ ମତରେ ¢ ବଜାରି ସଂସ୍କରଣ ଅଭିବ୍ୟକ୍ତି ଆପତ୍ତିଜନକ, କାରଣ ପୂର୍ଣଣଚନ୍ଦୁ 
ଓଡ଼ିଆ ଭାଷାକୋଷରେ ଦିଆଯାଇଥବା “ ବଜାରି” ଶବ୍ଦର କେତେକ ଅର୍ଥ ହେଉଛି, 

ଗାଳିବିଶେଷ, ନୀତିଭୂଷ୍ଟ ନୀଚ ଓ ଦୁଷ୍ଟ ଅଭଦ୍ର ଇତ୍ଯାଦି | (ସ୍ଵରଣୀୟ ଯେ 
ଫକୀରମୋହନଙ୍କ “ ମାମୁ' ଉପନ୍ୟାସର ଶେଷ ପରିଚ୍ଛେଦରେ ସେସନ୍‌ ଜଜ୍‌ ଆସାମୀ 
ଚିତ୍ରକଳା ସମ୍ବନ୍ଧରେ ରାୟ ଦେଇ କହିଥିଲେ, “ଏହି ଆସାମୀ ଗୋଟାଏ ଭୟଙ୍କର 
ବୁଵ୍ଧିମତୀ, ଭୟଙ୍କର ଦୁଶ୍ଚରିତ୍ରା, ବଜାରି ସ୍ତ୍ରୀ ଅଟେ |”) ତେଣୁ ଏପରି ଅଭିବ୍ୟକ୍ତି 
ପ୍ରୟୋଗ ପଛରେ ରହିଛି, ସେ ସଂସ୍କରଣ ପ୍ରତି ଶୁଦ୍ଧ ସଂସ୍କରଣର ସମ୍ପାଦନା କରିଥୁବା 
ଲ୍ଧପ୍ରତିଷ୍ଠ ବ୍ୟକ୍ତିମାନଙ୍କର ଅନୁଦାର ଓ ଅସହନ ମନୋଭାବ | ମଧ୍ଯ ଯୁଗରେ କେତେକ 
ସଂସ୍କୃତଜ୍ଞ ବ୍ରାହ୍ମଣ ବି ଓଡ଼ିଆରେ ଲିଖୂତ ଧର୍ମ ସମ୍ପର୍କୀୟ ଯେ କୌଣସି କୃତି ସମ୍ପର୍କରେ 
ତ ଏପରି ମନୋଭାବ ପୋଷଣ କରୁଥିଲେ | କେବଳ ଲିଖନଶୈଳୀ ବା ପ୍ରକାଶଭଙ୍ଗୀକୁ 
କେନ୍ଦ୍ର କରି ଆଜି ଆମେ ସେଇ ସମୟକୁ ଓ ସ୍ତରକୁ ଫେରିଯିବା ଉଚିତ ହେବ କି ? 
ଆଜି କିନ୍ତୁ ଭୁଲିଗଲେ ଚଳିବ ନାହିଁ ଯେ ସେଇ ତଥାକଥୁତ “ ବଜାରି ସଂସ୍କରଣ! 
ମାଧ୍ଯମରେ ମଧ୍ଯଯୁଗରେ ପ୍ରସ୍ତୁତ ଲକ୍ଷ୍ମୀ ପୁରାଣ” ସହ ବହୁ ସାହିତ୍ୟକୃତି ଲୋକଲୋଚନକୁ 
ପ୍ରଥମେ ଆସିପାରିଥୂଲା, ହୋଇପାରିଥିଲା ବି ଲୋକପ୍ରିୟ ଓ ବହୁ ଓଡ଼ିଆ ପାଠକ ସୃଷ୍ଟି 
କରିପାରୁଥଲା | ତାର ଅବଶ୍ୟମ୍ଭାବି ଫଳଶ୍ରତି ତ ଆଜିର ଶୁଦ୍ଧ ସଂସ୍କରଣ | ତେବେ ସେ 
ସଂସ୍କରଣର ଆବଶ୍ୟକତା ନିଶ୍ଚୟ ଥଲା | ମଧ୍ଯ ଯୁଗୀୟ ଓଡ଼ିଆ ସାହିତ୍ୟକୃତିକୁ ଲୋକପ୍ରିୟ 
କରି ଓଡ଼ିଆ ପାଠକସଂଖ୍ୟା ବୃଦ୍ଧି କରିବାରେ ଓ ତାର ବକ୍ତବ୍ୟ ବା ତାର ବାର୍ରା ବା 
ସନ୍ଦେଶକୁ ପ୍ରାୟ ଅକ୍ଷୁଷ୍ଠ ଭାବରେ ଅଗଣିତ ଓଡ଼ିଆ ଭାଷାଭାଷୀଙ୍କ ନିକଟରେ 
ପହଂଗାଇବାରେ ତାର ଗୁରୁତ୍ଵପୂର୍ଣ ଏତିହାସିକ ଭୂମିକା ବି ରହିଛି । ତାର ଫଳଶ୍ରତିରେ, 
ସେହି ବିଷୟବସ୍ତୁ ଉପରେ ଏକାଧଵକ ନାଟକ ରଚିତ ହୋଇ, ଚଳଚିତ୍ର ବି ନିର୍ମିତ 
ହୋଇଛି; ପୁଣି ତାର ଅଡ଼ିଓ-କ୍ୟାସେଟ୍‌ ସି.ଡି. ତଥା ଭିଡ଼ିଓଗ୍ରାଫି ପ୍ରସ୍ତୁତ ହୋଇ ମାର୍ଗଶୀର 
ମାସର ପ୍ରତ୍ୟେକ ଗୁରୁବାର ଏକାଧ୍ୂକ ଟିଭି ଗାନେଲ୍‌ରେ ପ୍ରଦର୍ଶିତ ହୋଇ ତାର ସନ୍ଦେଶକୁ 
ଓଡ଼ିଆମାନଙ୍କୁ ସ୍ମରଣ କରାଇବାର ପ୍ରଶଂସନୀୟ ଉଦ୍ୟମ ଅବ୍ୟାହତ ରଖୁଛି | ତା ବ୍ୟତୀତ 
ପାଲା ଓ ଦାସକାଠିଆ ପରି ପାରମ୍ପରିକ ସାମାଜିକ ଗଣମାଧ୍ୟମ ବି ତାହାର ପ୍ରସାରରେ 
ଅଂଶଗ୍ରହଣ କରିଛି । କେବଳ ସେତିକି ନୁହେଁ, ମଧ୍ଯଯୁଗୀୟ ବହୁ ସାହିତ୍ୟ କୃତିର 
(କିନ୍ତୁ ସବୁ ସାହିତ୍ୟକୃତିର ନୁହେଁ) ଶୁଦ୍ଧ ସଂସ୍କରଣ ବର୍ଭମାନ ଉପଲବ୍ଧ ହେଉଥିଲେ 
ହେଁ, ବଜାରରେ ମିଳୁଥିବା ସେଇ ସଂସ୍କରଣ ମଧ୍ଯ ତା ସହ ସମାନ ଭାବରେ ତାଳ 
ଦେଇ ତାର ଲୋକପ୍ରିୟତା କେବଳ ବଜାୟ ରଖୁନାହିଁ, ତାର ଲୋକପ୍ରିୟତା ଅଧକ | 
ମୁଁ ଜୋର ଦେଇ କହିପାରେ ଯେ “ ଲକ୍ଷ୍ମୀ ପୁରାଣର ଏଇ ଶୁଦ୍ଧ ସଂସ୍କରଣ ସନ୍ତେ ସେଇ 
ବଜାର ସଂସ୍କରଣ ତାର ଲୋକପ୍ରିୟତା ଅକ୍ଷୁଷ୍ଠ ରଖୁବ, ବିଶେଷ ଭାବରେ ଓଡ଼ିଆ 

ଘରଣୀମାନଙ୍କ ମହଲରେ । (ମୋର ମନେହୋଇଛି ଯେ ସେଇ ସଂସ୍କରଣର ଭାଷା 
ଶୁଦ୍ଧ ସଂସ୍ରଣ ଭାଷା ତୁଳନାରେ ଅଧ୍ବକ ସରଳ ଓ ସାବଲୀଳ !) ତା ବ୍ୟତୀତ, ସେଇ 
ସଂସ୍କରଣ ଆଧାରରେ ଇଂରାଜୀରେ ପ୍ରବନ୍ଧ ଓ ପୁସ୍ତକ ଲିଖ୍ତ ହୋଇ ମଧଦ୍ଯ-ଯୁଗରେ 
ରଚିତ ତାର ବକ୍ତବ୍ୟ ବା ସନ୍ଦେଶରେ ଥିବା ଆଧୁନିକତା ପ୍ରତି ଅଣ-ଓଡ଼ିଆ ଓ ତା 
ମଧ୍ଯରେ ପାଶ୍ଚାତ୍ୟ ଦେଶର ବିଦ୍ଵାନବର୍ଗଙ୍କର ଦୃଷ୍ଟି ବି ଆକର୍ଷଣ କରାଯାଇପାରିଛି । ସେ 
ସଂସ୍କରଣର ଏଇ ଏତିହାସିକ ଭୂମିକାକୁ ଆଜି ଉପେକ୍ଷା ବା ତୁଛ ତାଚଲ୍ୟ କରିବା 
ଉଚିତ ହେବ କି ? 


ସେହିପରି ଓ ବିଶେଷ ଭାବରେ ସେ ସଂସ୍କରଣର ସେଇ ଲୋକପ୍ରିୟତା 
କାରଣରୁ ହିଁ ବିଦଗ୍ଧ ପାଠକ ଓ ଗବେଷକମାନଙ୍କ ନିକଟରେ ଶୁଦ୍ଧ ସଂସ୍କରଣର 
ଆବଶ୍ୟକତା ବି ସୃଷ୍ଟି ହୋଇଛି । ମୋଟ ଉପରେ ଉଭୟ ସଂସ୍କରଣର ଆବଶ୍ୟକତା 
ଥିଲା ଓ ଅଛି, କାରଣ ଉଭୟ ପରସ୍ପରର ପରିପୁରକ ମାତ୍ର, କିଛି ପରିମାଣରେ ପାଶ୍ଚାତ୍ୟ 
ଦେଶରେ ଉପଲବ୍ଧ ହେଉଥିବା - ବିଶେଷ ଭାବରେ ବୃହଦାୟତନ - ବିଖ୍ଯାତ 
ସାହିତ୍ୟକୃତିଗୁଡ଼ିକର ଲୋକପ୍ରିୟ, ସଂକ୍ଷିପ୍ତ ଓ କିଶୋର ସଂସ୍କରଣ ପରି । (ସେଇ 
ସସ୍କରଣ ପ୍ରକାଶ କରୁଥିବା ବ୍ୟକ୍ତିମାନେ ବିଷମ ଅକ୍ଷର ଥବା ଦାଣ୍ଡି ବୃତ୍ତର ଦୁଇଟିଯାକ 
ଚରଣକୁ ସୂମ - ଚଉଦ ଅକ୍ଷରୀ — କରିବା ବ୍ୟତୀତ ଜାଣିଶୁଣି ତାର ପାଠରେ ବିଶେଷ 
ପରିବର୍ଭନ କରିଦେଉଥିବା ବିଷୟରେ ଏଇ ଲେଖକର ଅନ୍ତତଃ ସନ୍ଦେହ ଅଛି | ପୋଥ 
ଲେଖକର ଭ୍ରମ ହେତୁ ହିଁ ଦୁଇଟିଯାକ ଚରଣରେ ଅକ୍ଷର ସଂଖ୍ୟା ସମାନ ରହିପାରି 
ନାହିଁ ବୋଲି ସେମାନେ ଭାବୁଥବାରୁ ହିଁ ଏପରି କରୁଥିଲେ | କିନୁୁ ତାର ପାଠରେ 
ବିଶେଷ ପରିବର୍ଭନ କରିବା ପଛରେ ସେମାନଙ୍କର କି ଉଦ୍ଦେଶ୍ୟ ଥଲା ବୋଲି ପ୍ରଶ୍ନ 
ଉଠିପାରେ ! ସ୍ମରଣ ରଖୁବା ଉଚିତ ଯେ ସେମାନେ ବି ମଧ୍ଯ ଯୁଗର ବହୁ ଦୁର୍ବୋଧ୍ୟ ଶବ୍ଦ 
ଥିବା କାବ୍ୟକୃତିକୁ ଲୋକଲୋଚନକୁ ଆଣିଥିଲେ । କିନ୍ତୁ ସେମାନେ ସେଇ ଦୁର୍ବୋଧଧ 
ଶହ୍ଦଗୁଡ଼ିକୁ ତ ପରିବର୍ଭନ କରିଦେଇନଥଲେ |) ଏଇ ଦୃଷ୍ଟିକୋଣରୁ ବିଗର କଲେ 
“ ବାରି ସଂସ୍କରଣ” ପରିବର୍ରେ ଏ ଯାବତ୍‌ ବ୍ୟବହୁତ ହେଉଥିବା ‘ବଜାର-ସଂସ୍କରଣ! 
ବା ' ଲୋକପ୍ରିୟତସଂସ୍କରଣ” ଅଭିବ୍ୟକ୍ତି ବ୍ୟବହାର କରିବା ସ୍ଥହଣୀୟ ବୋଲି ମୋର 
ବିନୀତ ମତ | 


ପ୍ରସଙ୍ଗକ୍ରମେ ପ୍ରଶ୍ନ ଉଠେ ' ଅବତରଣିକା” ର, “ କାରଣ ଲିଖନଶୈଳୀ ଦ୍ବିପଦୀ 
ଓ ପ୍ରତ୍ଯେକ ପଦ ଚଉଦଅକ୍ଷରି |” (ପୁ. ୧୮) ଅଭିବ୍ୟକ୍ତିର ଅର୍ଥ କଅଣ ? ' ଲକ୍ଷ୍ମୀ 
ପୁରାଣ” ଟି କଣ ଦ୍ଵିପଦ ବିଶିଷ୍ଟ ? ପୁଣି ତାର ପ୍ରତ୍ୟେକ ପଦ କଣ ଚଉଦ ଅକ୍ଷର- 

ବିଶିଷ୍ଟ ୨ ବୋଧହୁଏ ଏହାର ଲବ୍ଧପ୍ରତିଷ୍ଠ ସମ୍ପାଦକମାନେ କହିବାପାଇଁ ରହିଛନ୍ତି ଯେ 
ପଦ୍ୟରେ ରଚିତ ଏହି ସାହିତ୍ୟକୃତିର ପ୍ରତ୍ୟେକ ପଦରେ ରହିଛି ଦୁଇଟି ଲେଖାଏ 
ଚରଣ ଓ ପ୍ରତ୍ୟେକ ଚରଣରେ ରହିଛି ଚଉଦଟି ଅକ୍ଷର | ତା ନ କହି, “ ଲିଖନଶୈଳୀ 
ଦ୍ଵିପଦୀ' ଓ ପ୍ରତ୍ୟେକ ' ପଦ” ଚଉଦଅକ୍ଷରି ବୋଲି କହିବା ପ୍ରାମାଦିକ ନୂହେଁ କି ? 
ଅସତର୍କତା କାରଣରୁ ହିଁ ଏପରି ହୋଇଛି | ତା ବ୍ୟତୀତ ବଳରାମ ଦାସଙ୍କ ସମୟର 
କୌଣସି ସାହିତ୍ୟକୃତିରେ ପ୍ରତ୍ୟେକ ପଦରେ ଯଦି ଦୁଇଟି ଲେଖାଏ ଚରଣ ଥାଏ 
ତେବେ ତାହାର ଦୁଇଟିଯାକ ଚରଣର ଅକ୍ଷର ସଂଖ୍ୟା ସମାନ ହୋଇପାରିବ ନାହିଁ 
ବୋଲି କୌଣସି ଧରାବନ୍ଧା ନିୟମ ବି ନାହିଁ । (ବଳରାମ ଦାସଙ୍କ ସମସାମୟିକ ଜଗନ୍ନାଥ 
ଦାସଙ୍କ ଭାଗବତ ତଥା ବଳରାମ ଦାସଙ୍କ ଅନ୍ୟ ସାହିତ୍ୟକୃତିରେ ଥିବା ଦୁଇଟି ଚରଣ 
ବିଶିଷ୍ଟ ପଦରେ ମଧ୍ଯ ଦୁଇଟିଯାକ ଚରଣର ଅକ୍ଷରସଂଖ୍ୟା ସମାନ ଥିବାର ଉଦାହରଣ 
ମିଳେ |) ଯଦି ' ଶୁଦ୍ଧ ସଂସ୍କରଣ” ର * ଅବତରଣିକା”ରେ ଅସତର୍କତା କାରଣରୁ ଏପରି 
ପ୍ରମାଦ ସ୍ଥାନ ପାଇପାରେ, ତେବେ ଅର୍ଥୋପାର୍ଜନ ସହ ସାହିତ୍ୟକୃତିକୁ ଲୋକପ୍ରିୟ 
କରିବା ପରି ମହତ ଉଦ୍ଦେଶ୍ୟରେ କଷ୍ଟ ସ୍ଵୀକାର ପୂର୍ବକ ତାହାକୁ ତାଳପତ୍ର ପୋଥରୁ 
ଉଦ୍ଧାର କରି ପ୍ରସ୍ତୁତ ହୋଇଥବା ବଜାର-ସଂସ୍କରଣକୁ ¬ କେବଳ ତାର ଲିଖନଶୈଳୀ- 
କୈନ୍ଦ୍ରିକ ସମସ୍ତ ଅପୂର୍ଵତା ସନ୍ତେ - “ ବଜାରି'-ସଂସ୍ରଣ୍ଣ ବୋଲି କହି ତାର 
ପ୍ରସ୍ତୁତକର୍ରାମାନଙ୍କୁ ( ସେମାନଙ୍କ ମଧ୍ୟରେ ବି ଅଛନ୍ତି କେତେକ ନମସ୍ଯ ବ୍ୟକ୍ତ) 
ତୁଛତାଛ୍ଲ୍ୟ କରିବା ବା ବିଦୂପ କରିବା କେତେଦୂର ଉଚିତ ? ବରଂ ସେମାନଙ୍କ 
ପ୍ରାଥମିକ ଉଦ୍ୟମପାଇଁ ତାଙ୍କୁ ତ ଶ୍ରଦ୍ଧାର ସହ ନତମସ୍ତକରେ ସ୍ଵରଣ କରିବା ଉଚିତ 
ହେବ | 


ଏଇଠି କହିରଖେ, ମଧ୍ଯଯୁଗରେ ପୋଥୁର ଲେଖନକାରମାନେ ବି ମୂଳ 
ପାଠରେ ପରିବର୍ଭନ କରିଦେଉଥଲେ, ସମୟ ବିଶେଷରେ ସେମାନେ ଯେଉଁ ପୋଥରୁ 
ନକଲ କରୁଥିଲେ ତା ପଢ଼ିପାରିବାରେ ଅସମର୍ଥ ହେବାରୁ ବା ଅନ୍ୟ କାରଣରୁ ମଧ୍ଯ | 
[୮ ଉଦାହରଣରେ ଶାରଳା ମହାଭାରତର ‹ ମୁଷଳୀ ପର୍ବ”ରେ ଦାରୁ ଉତ୍ତୋଳନ ପ୍ରସଙ୍ଗରେ 
ଅଛି, “ ବ୍ରାହୁଣ ଆଡ଼େ ତାଡ଼ଇ ଶବର ଆଡ଼େ ଉଠଇ” | ଶ୍ରୀକୃଷ୍ଣ ଆଜ୍ଞାରେ ସେ ଉଂଚ 
କନିଷ୍ଠର ॥ (ମୁଷଳୀ ପର୍ବ, ସାଂସ୍କୃତିକ ବ୍ୟାପାର ବିଭାଗ, ଓଡ଼ିଶା, ସଂସ୍କରଣ, 
ପଦ୧ ୦୬, ପୁ. ୧୧୩) | ପୁର୍ବ ଓ ପର ପ୍ରସଙ୍ଗକୁ ବିଗାରକୁ ନେଇ ମୋର ଧାରଣା 
ଯେ ପ୍ରକୃତରେ ପୋଥୁରେ ଥଲା, “ ବ୍ରାହୁଣ ଆଡ଼େ ' ପଡ଼ଇ '. .. 1” । ତେବେ ‘ପ 
ଲିପିରେ ଥିବା ଆକାର ସଦୂଶ ଗାରଟି ଲିପିଟିର ଅନ୍ୟ ଅଂଶଠାରୁ କୌଣସି ଲେଖନକାରଙ୍କ 

ହାତରେ ସାମାନ୍ୟ ଅସତର୍କତା କାରଣରୁ ଟିକିଏ ଦୂରଛଡ଼ା ହେବାରୁ ' ପଡ଼ଇ” ଶବଟି 
“ ତାଡ଼ଇଂ ଶବ୍ଦରେ ପରିଣତ ହୋଇଯାଇଛି । ସେ ପୋଥୁରୁ ଅନ୍ୟ ପୋଥ୍‌ ବି ନକଲ 
କରାଯାଇଥବ । ତେବେ ପୋଥରୁ କାଗଜରେ ନକଲ କରିବା ସମୟରେ ବା 
କମ୍ପୋଜିଟରଦ୍ଵାରା ମଧ୍ୟ ଏପରି ହୋଇପାରିଥାଏ | ସେଥୁପାଇଁ ଭିନ୍ନ ଭିନ୍ନ ପୋଥୂର 
ପାଠରେ ଭିନ୍ନତା ଦେଖାଯାଏ । ସେ କାରଣରୁ ବହୁ ବର୍ଷ ପୂର୍ବେ ବିଷୁବ ମିଳନ 
ଅବକାଶରେ ଜନ୍‌ ଭିକ୍ଟର ବୋଲ୍ଧନ୍‌ କହିଥିଲେ ଯେ ସାରଳା ଦାସ ଠିକ୍‌ କଣ ଲେଖୁଥୁଲେ 
ତାହା ନିର୍ଦ୍ଦିଷ୍ଟ ଭାବରେ କହିବା ସମ୍ଭବ ନୁହେଁ, କାରଣ ତାଙ୍କରି ହାତଲେଖା ପୋଥଦ 
ପାଇବା ପ୍ରାୟ ଅସମ୍ଭବ | ତାଙ୍କର ସେ ଉକ୍ତି ବଳରାମ ଦାସଙ୍କ ' ଲକ୍ଷ୍ମୀ ପୁରାଣ” ପ୍ରତି 
ଶତ ପ୍ରତିଶତ ପ୍ରଯୁଜ୍ୟ | ଏବେ ପ୍ରସ୍ତୁତ ହେଉଥିବା ତଥାକଥତ ଶୁଦ୍ଧ ସଂସ୍କରଣ ମୂଳ 
କୃତି।ପାଠର ହୁଏତ ଅପେକ୍ଷାକୃତ ଅଧ୍ବକ ନିକଟବର୍ଭୀ ହୋଇପାରେ ସିନା, ସେଥୁରୁ 
ଅଧୁକ କିଛି ନୂହେଁ | ବର୍ଭମାନ ପ୍ରସ୍ତୁତ ' ଶୁଦ୍ଧ ସସକରଣ" ର ପ୍ରସ୍ତୁତିରେ ବ୍ୟବହୃତ ସବୁଠାରୁ 
ପୁରୁଣା ପୋଥଠାରୁ ଅଧକ ପୁରୁଣା ଏକାଧୂକ ପୋଥୁ ଯଦି ଓ ଯେବେ ଆବିଷ୍ପତ ହେବ, 
ତେବେ ତ ଏଇ “ଶୁଦ୍ଧ ସସ୍କରଣ” ଅଶୁଦ୍ଧ ବୋଲି ବିବେଚିତ ହୋଇପାରେ | ନୁହେଁ 
କି ? ବର୍ରମାନ ପ୍ରସ୍ତୁତ ଶୁଦ୍ଧ ସସ୍କରଣ” ର ବିଜ୍ଞ ସମ୍ପାଦକମାନେ ଏ ବିଷୟରେ ସଚେତନ 
ଥିବେ ବୋଲି ଆଶା କରାଯାଏ | ( ପ୍ରସଙ୍ଗଜ୍ରମେ ମୋର ଏକ ବିନୀତ୍ର ପ୍ରସ୍ତାବ ହେଉଛି, 
ବହୁ କାଳରୁ ପ୍ରଚଳିତ “ଶୁଦ୍ଧ ସଂସ୍କଣ” ପରିଭାଷା ବଦଳରେ ଏଣିକି “ପାଠ- 
ସମୀକ୍ଷାତ୍ସକ” ବା ସେହିପରି ପରିଭାଷା ବ୍ୟବହାର କରାଯାଉ, କାରଣ ତା ହେଲେ 
ତଥାକଥୁତ “ ଶୁଦ୍ଧ ସଂସ୍କରଣ” ବ୍ୟତୀତ ଅନ୍ୟ ସଂସ୍କରଣକୁ ଅଶୁଦ୍ଧ ତେଣୁ ହେୟ ବା 
ତୁଚୁ ବୋଲି ମନେକରାଯିବ ନାହିଁ | ) 


(ଖ9୨) ୧ ୮ ୦୩ରେ ଇଂରାଜମାନେ ଓଡ଼ିଶା ଅଧୂକାର କରିବା ପରେ କଉଡ଼ି 
ପରିବର୍ରେ ଟଙ୍କାକୁ ହି ବାଧ୍ଯତାମୁଳକ ଭାବରେ ରାଜସ୍ଵ ଆଦାୟର ମାଧ୍ଯମ କଲେ | 
୧୮୧ ୭ରେ ଓଡ଼ିଶାରେ ହୋଇଥବା ପାଇକବିଦ୍ରୋହ ପଛରେ ଥବା ବହୁ କାରଣ 
ମଧ୍ଯରୁ ତା ଥଲା ଅନ୍ୟତମ । ତେଣୁ ଅନେକଙ୍କର ଧାରଣା ଯେ ଇଂରେଜମାନଙ୍କ 
ଅଧ୍ବକାରଭୁକ୍ତ ହେବା ପୂର୍ବରୁ ଓଡ଼ିଶାରେ ଟଙ୍କାର ତଥା ଓଡ଼ିଆ ଭାଷାରେ ଟଙ୍କା ଶବ୍ଦର 
ପ୍ରଚଳନ ନ ଥଲା | ଏହା ଏକ ଭ୍ରମାତ୍ସକ ଧାରଣା ! ଟଙ୍କା! ଶବ୍ଦଟି ୧୯ଶ ଶତକରେ 
ନୁହେଁ, ତାହାର ବହୁ ପୂର୍ବେ ଓଡ଼ିଆ ଶବ୍ଦଭଣ୍ଡାରର ଅନ୍ତର୍ଗତ ହୋଇଥିବାରୁ କବି ବଳରାମ 
ଦାସ ଏ ଶବ୍ଦଟି ବ୍ୟବହାର କରିଥିବାର ପ୍ରଚୁର ସମ୍ଭାବନା ରହିଛି ବୋଲି ସୂରାଇଦେବା 
ଏ ଲେଖାର ଅନ୍ୟତମ ସୀମିତ ଉଦ୍ଦେଶ୍ୟ | 

ମୋ ଜାଣିବାରେ ଓଡ଼ିଆ ଭାଷାରେ ଲିଖତ ସାତଗୋଟି ଅଭିଲେଖରେ “ ଟଙ୍କା 
ଶବ୍ଦଟି ବ୍ୟବହୃତ ହୋଇଛି । ଏ ମଧ୍ଯରୁ ପାଂଚଗୋଟିର ସମ୍ପାଦନା କରିଛନ୍ତି କୁଞ୍ଜବିହାରୀ 
ତ୍ରିପାଠୀ ତାଙ୍କ ଞଷର ରଙ୍ଖକ୍ସକ୍ଷଙ୍କଗ୍ପସକ୍ସଭ କୁଲ ଡକ୍ରସଳବ ଖବଉଶଙ୍କବଶର ବଭୟ 
ଝମକ୍ରସକ୍ୁଗ୍ଧ ( ୧୯୬ ୨ ) ପୁସ୍ତକରେ | ୧ମଟି ଗଜପତି କପିଳେଶ୍ଵର ବା କପିଳେନ୍ଦୁ 
ଦେବଙ୍କ ୨୫ ଅଙ୍କର (ପୁ. ୨୬୧), ୨ୟଟି ଗଜପତି ପୁରୁଷୋତ୍ତମ ଦେବଙ୍କ ୯ମ 
ଅଙ୍କର ଅଭିଲେଖ ୭ମ ଧାଡ଼ି (ପୂ. ୨୮୭), ୩ୟଟି ଗଜପତି ସୁବର୍ଣ କେଶରୀ ଗୋବିନ୍ଦ 
ଦେବ ବା ଗୋବିନ୍ଦ ବିଦ୍ୟାଧରଙ୍କ ୩ୟ ଅଙ୍କର ଅଭିଲେଖ ୫ମ ଧାଡ଼ି (ପୁ.୩୧ ୧), 
୪ର୍ଥଟି ସେଇ ଗୋବିନ୍ଦ ଦେବଙ୍କ ୪ର୍ଥ ଅଙ୍କ ଅଭିଲେଖର ୪ର୍ଥ ଧାଡ଼ି (ପୃ.୩୧ ୨) ଓ 
୫ମଟି ଗଜପତି ମୁକୁନ୍ଦ ଦେବଙ୍କ ୯ ମ ଅଙ୍କର ଅଭିଲେଖ (ପୁ.୩ ୨୧- ୨ ୨ ) | ଅବଶ୍ୟ 
ଏ ଅଭିଲେଖସବୁ ରହିଛି, ସିଂହାଚଳମ୍ଠାରେ | ତେବେ ସେ ସବୁ ତ ଓଡ଼ିଆ ଭାଷାରେ 
ହିଁ ଲିଖୁତ | ତେଣୁ ଅନୁମିତ ହୁଏ ଯେ ସେତେବେଳର ଓଡ଼ିଶା ସାମ୍ପାଜ୍ୟର ଦକ୍ଷିଣଂଚଳରେ 
ଅବସ୍ଥିତ ସିଂହାଚଳମ୍ଠାରେ ବହୁ ଓଡ଼ିଆ ଭାଷାଭାଷୀ ତ ଥଲେ, ତା ସହ ଥିଲେ ମଧ୍ଯ 
ଓଡ଼ିଆ ଜାଣିଥିବା ବହୁ ତେଲୁଗୁ ଭାଷାଭାଷୀ | ନଚେତ୍‌ ସେଠାରେ ଓଡ଼ିଆ ଭାଷୀରେ ଏ 
ଅଭିଲେଖଗୁଡ଼ିକ ସ୍ଥାପନ କରାଯାଇଥଲା କିପରି ଓ କାହିଁକି ? ତେଣୁ ଓଡ଼ିଆ ଭାଷାରେ 
ଟଙ୍କା ଶବ୍ଦର ପ୍ରଥମ ପ୍ରୟୋଗ ହୋଇଥିଲା ଅନ୍ତତଃ ଗଜପତି କପିଳେନ୍ଦ୍ର ଓ ପୁରୁଷୋତ୍ତମ 
ଦେବଙ୍କ ସମୟରେ ଅର୍ଥାତ୍‌ ୧ ୫ଶ ଶତକରେ ଓ ଗଜପତି ଗୋବିନ୍ଦ ଓ ମୁକୁନ୍ଦ ଦେବଙ୍କ 
ସମୟରେ ଅର୍ଥାତ୍‌ ୧ ୬ଶ ଶତକରେ ବି ତାହା ଅବ୍ୟାହତ ରହିଥିଲା | ତେବେ ଯୁକ୍ତି 
ଅବଶ୍ୟ କରାଯାଇପାରେ ଯେ ସେତେବେଳର ଓଡ଼ିଶା ସାମ୍ରାଜ୍ୟର ଦକ୍ଷିଣୀଂଚଳରେ 
ଟଙ୍କା ହୁଏତ ଥଲା ବିନିମୟର ଓ ଦେବା-ନେବାର ମାଧ୍ଯମ, କିନ୍ତୁ କେନ୍ଦ୍ରାଂଚଳରେ 
ନୁହେଁ । ତେଣୁ ବଳରାମ ଦାସଙ୍କ ପକ୍ଷରେ ତାହା ବ୍ୟବହାର କରିବାର ସମ୍ଭାବନା ଖୁବ 
କମ୍‌ ଥଲା ବା ନ ଥଲା ବୋଲି କହିଲେ ଚଳେ | କିନ୍ତୁ ଏ ଯୁକ୍ତି ଆଦୌ ବଳବତ୍ତର 
ନୁହେଁ | କାରଣ ସେଇ ଅଂଚଳ ସହ ଓଡ଼ିଶାର ରାଜଧାନୀ କଟକର ପ୍ରଶାସନିକ କାର୍ଯ୍ୟରେ 
ନିବିଡ଼ ସମ୍ପର୍କ ଥଲା ଓ ଉଭୟ ସ୍ଥାନର ରାଜକର୍ମଗାରୀମାନଙ୍କର ଗମନାଗମନ ପ୍ରାୟ 
ସର୍ବଦା ଚାଲିରହିଥଲା ଓ ପ୍ରଶାସନିକ କାର୍ଯ୍ୟରେ ଟଙ୍କା ହିଁ ବିନିମୟର ତଥା ରାଜସ୍ବ 
ଆଦାୟର ବିକଳ୍ପ ମାଧ୍ଯମ ଥିବ | ତା ବ୍ୟତୀତ ପୁରୀକୁ ସେ ଅଂଚଳର ତାୀର୍ଥଯାତ୍ରୀମାନଙ୍କର 
ଗମନାଗମନ ପ୍ରାୟ ଅବ୍ୟାହତ ଥିବ ଆଉ ସେମାନେ ବି ବିନିମୟର ମାଧ୍ଯମ ଭାବରେ 
ଓ ଦାନ ତଥା ଦକ୍ଷିଣା ଦେବାକୁ ଅବଶ୍ୟ ଟଙ୍କାର ବ୍ୟବହାର କରୁଥିବେ | ତେଣୁ ଟଙ୍କା 
ଶବଦଟି ଓଡ଼ିଶାର କେନ୍ଦ୍ରାଚଚଳରେ ଓ ବିଶେଷ ଭାବରେ କଟକରେ ଓ ପୁରୀରେ ବି ଜଣା 

ଥଲା | ସେଇଥିପାଇଁ ତ ତାହା ପାଂଚଗୋଟି ଓଡ଼ିଆ ଅଭିଲେଖରେ ବ୍ୟବହୁତ ହୋଇଥଲା । 
ତେବେ ତାହା ଅବଶ୍ୟ ବିନିମୟର ଅପେକ୍ଷାକୃତ ମୁଲ୍ଯବାନ ମାଧ୍ୟମ ଥଵବ ଓ ସେ 
କାରଣରୁ ଅଧ୍ୂକାଂଶ ସାଧାରଣ ଲୋକ ଅପେକ୍ଷାକୃତ କମ୍‌ ମୂଲ୍ୟବାନ କଉଡ଼ିକୁ ବିନିମୟର 
ମାଧ୍ଯମ ରୂପେ ବ୍ୟବହାର କରୁଥିବେ | (ଅର୍ଥାତ୍‌ ଟଙ୍କା ଶବ୍ଦର ପ୍ରଚଳନ ପରେ ମଧ୍ଯ 
କଉଡ଼ି ଶବ୍ଦର ବ୍ୟବହାର ଅବ୍ୟାହତ ଥଲା ଓ ସମାନ୍ତରଳ ଭାବରେ ଉଭୟର ବ୍ୟବହାର 
ବି ହେଉଥିଲା, ଯାହା ନିମ୍ନରେ ଦର୍ଶାଇ ଦିଆଯିବ |) 


ସେଇ ପ୍ରସଙ୍ଗର ସଞମ୍ପରସାରଣରେ ଏବେ ୬ଷ୍ଠ ଓ ୭ମ ଓଡ଼ିଆ ଅଭିଲେଖର 
ସୂଚନା ଦେବା ଆବଶ୍ୟକ | ୬ଷ୍ଠ ଅଭିଲେଖ ରାଜ୍ୟ ସଂଗ୍ରହାଳୟରେ ସଂରକ୍ଷିତ ଏକ 
ତାମ଼ଲିପି ଓ Orissa Historical Research Journale XLVI, No.1 (୨ 0 0୩) 
ରେ ଭାରତୀ ପାଲଙ୍କଦ୍ଵାରା ସମ୍ପାଦିତ | ଏହାର ସମୟ ଗଜପତି ମୁକୁନ୍ଦ ଦେବଙ୍କ ୨ୟ 
ଅଙ୍କ | ଏଥରୁ ଜଣାଯାଏ ଯେ ଖଲ୍ଲିକୋଟ ପ୍ରଦେଶ ଦାୟିତ୍ଵରେ ଥିବା ରାୟସିଂହ ମର୍ଦ୍ଦରାଜ 
ଦେବ ବାର୍ଷିକ ୨୫ ଟଙ୍କା ବିନିମୟରେ ପୁରୁଷାନୁକ୍ରମେ ଭୋଗ କରିବାପାଇଁ ଧରଣୀ 
ବଡ଼ଜେନାଙ୍କୁ ଗୁଞ୍ଜବଳ ଗ୍ରାମକୁ ଜାଗିର ସ୍ଵରୂପ ଦେଇଥିଲେ | ଏହି ମୁକୁନ୍ଦ ଦେବଙ୍କୁ 
ସମ୍ପାଦିକା ଭୋଇ ବଂଶୀୟ ମୁକୁନ୍ଦ ଦେବ ( ୧୬୫୭- ୧୬୮୯) ବୋଲି ଚିହ୍ନିତ 
କରିଛନ୍ତି । କେଦାର ନାଥ ମହାପାତ୍ରଙ୍କ ଗଣନା ଅନୁଯାୟୀ ତାଙ୍କର ୨ୟ ଅଙ୍କ 
୨ ୧ ଅଗଷ୍ଟ, ୧୬୫ ୭ରେ ଆରମ୍ଭ ହୋଇଥୁଲା (ଖୁରୁଧା ଇତିହାସ, ୧୯୬୯, 
ପୁ. ୧୨ ୪) | ଖଲ୍ଲିକୋଟ ଓଡ଼ିଶାର କେନ୍ଦ୍ରଂଚଳରେ ଅବସ୍ଥିତ ଓ କଟକ ତଥା ପୁରୀର 
ନିକଟବର୍ଭୀ | ତେଣୁ ୧୭ଶ ଶତକର ମଧ୍ୟଭାଗରେ କଟକ ଓ ପୁରୀର ଅଦୂରରେ 
ଓଡ଼ିଆ ଭାଷାରେ ଟଙ୍କା ଶବ୍ଦର ବ୍ୟବହାର ଥିବାରୁ କବି ବଳରାମ ଦାସ ସେ ଶବ୍ଦ ସହ 
ଅବଶ୍ୟ ପରିଚିତ ଥିବେ | ୭ମ ଅଭିଲେଖଟି ୧୭୩୯ ଅକ୍ଟୋବର ମାସର ଗଜପତି 
ବୀରକେଶରୀ ଦେବଙ୍କର ଏକ ଦ୍ଵିଭାଷୀ (ପାର୍ଶୀ ଓ ଓଡ଼ିଆ ଭାଷାର) ତାମ୍ଲେଖ | 
ପାର୍ଶୀ ଲେଖାର ଡାହାଣ କଡ଼ରେ ଓଡ଼ିଆ ଭାଷାର ଯେଉଁ ପାଂଚ ଧାଡ଼ି ରହିଛି ତା ମଧ୍ଯରୁ 
୪ଥି ଧାଡ଼ିରେ ଲିଖୂତ ଅଛି “ ମହାପ୍ରଭୁଙ୍କ ଅମଣିହାରେ ବିସ ପୁରାଇବବାର ଦୋଷଇବେ 
ଏ-ସ-ଟକାଂ ଟକା ୧ଏ ଲେଖାଏ ଦୂଇସ କା ୨୨୫ ହାଣ ଦେଉଥ” ଏଥରେ ଟଙ୍କା’ 
ଶବ୍ଦ ସହ କଉଡ଼ିର ସୂଚନା ବି ରହିଛି (ଦୁ.- ଖୁରୁଧା ଇତିହାସ, ୧୯୬୯, ପୁ. ୨ ୬୮- 
୭ ୦) | ଏଥିରୁ ଜଣାଯାଏ ଯେ ବିନିମୟର ମାଧ୍ଯମ ରୂପେ ସମାନ୍ତରାଳ ଭାବରେ ଟଙ୍କା 
ସହ କଉଡ଼ି ବ୍ୟବହୃତ ହେଉଥଲା | 

ଏହା ବ୍ଯତୀତ ଗୋପୀନାଥ ନନ୍ଦଶଶର୍ମା ତାଙ୍କ ' ଶବ୍ଦର୍ଵ ବୋଧ” ଅଭିଧାନରେ 
ଓଡ଼ଆ ଭାଷାରେ ଟଙ୍କା ଶବ୍ଦର ବ୍ୟବହାର ଦର୍ଶାଇବାପାଇଁ ନିମ୍ନ ପଦଟି ଉଦ୍ଧାର କରିଛନ୍ତି, 


“ ମହାଜନେ ପାଟଣାର ପଶ୍ଚିମରେ ବସନ୍ତୁ | 
ବିଶୋଇ ନାୟକ ଟଙ୍କା ଆଗେ ନ ବାନ୍ଧନ୍ତୁ ॥।” 


ଏହି ଉଦ୍ଧତ ଉକ୍ତିର ମୂଳ ଉତ୍ସ ଦର୍ଶାଇବା ପ୍ରସଙ୍ଗରେ ସେ ଏହା ତଳେ, 
ନ ପୁଦ୍ବିତ. ବୋଲି ସଙ୍କେତଂ ସୂଚନା ଦେଇଛନ୍ତି । ଏହି ସଙ୍କେତ-ସୂଚନାର ଅର୍ଥ 
“ନୃସିଂହ ପୁରାଣ, ଦ୍ଵିତୀୟ ତରଙ୍ଗ ବୋଲି ଆପାତତଃ ମନେହେଲେ ହେଁ 
ନୃସିଂହପୁରାଣରେ ପ୍ରତ୍ୟେକ ବିଭାଗ ତରଙ୍ଗ ନୁହେଁ, ରତ୍ଵାକର ଅଭିଧାରେ ଅଭିହିତ | 
ତେଣୁ ଗୋପୀନାଥ ନନ୍ଦଶର୍ମାଙ୍କ ସୂଚନା ଓ ତା କାଳ ବିଷୟରେ ସନ୍ଦେହ ରହିଛି | ତା 
ବ୍ୟତୀତ ୧୮ଶ ଶତକର ଦ୍ଵିତୀୟାର୍ରେ କବି ବ୍ରଜନାଥ ବଡ଼ଜେନା ବି ଏକାଧୂକ 
ସ୍ଥାନରେ ଟଙ୍କା ଶବ୍ଦର ବ୍ୟବହାର କରିଛନ୍ତି, ଯଥା, 


(କ) “ ଦୂଇଶ ଟଙ୍କା ପାଟବସ୍ତ ସହିତ । 
ଗଟ୍ଗଡ଼ା ଘରୁ ହେଲା ସେକ୍ଷଣେ ଦତ୍ତ ହେ | ” 
(ସମରି ତରଙ୍ଗ, ୭ମ ଛାନ୍ଦ, ପଦ ୫୧) 


(ଖ) “ଟଙ୍କା କଉଡ଼ି ମୋ ହାତେ ଥଲେ ସିନା ଆସନ୍ତେ ମୋହ ନାଆଁରେ | 
୪୪ ପଦ (ରାଜନଙ୍କୁ ଛଳ ଉକ୍ତି, ୪୪ ପଦ) 


ଲକ୍ଷ୍ୟ କରିବାର କଥା ଯେ କବି ବ୍ରଜନାଥ ୨ୟ ଉଦ୍ଧୃତିରେ ବିନିମୟର 
ଦଇଟିଯାକ ମାଧ୍ୟମ ଟଙ୍କା ଓ କଉଡ଼ିକୁ ସମାନ୍ତରଳ ଭାବରେ ବ୍ୟବହାର କରିଛନ୍ତି | 


ଗତ ଶତକର ଅଷ୍ଟମ ଦଶକରେ ଜର୍ମାନ୍‌ ଓଡ଼ିଶା ରିସର୍ଚ୍ଚ ପ୍ରୋଜେକ୍ଟ ପୁରୀର 
ଦେଉଳ କରଣଙ୍କ ଘରୁ ମାଦଳାପାଞ୍ଜିର କିଛି ସଂଗ୍ରହ କରି ତା ମଧ୍ୟରୁ କେତେକର 
ପ୍ରତିଲିପି ପ୍ରସ୍ତୁତ କରିଥଲେ | (ସେ ପ୍ରତିଲିପିଗୁଡ଼ିକ ଜାତୀୟ ଅଭିଲେଖାଗାରର 
ଭୁବନେଶ୍ବରସ୍ଥିତ କେନ୍ଦ୍ରରେ ରହିଛି |) ସେଇ ପ୍ରତିଲିପି ମଧ୍ଯରୁ ଗବେଷକ ହେର୍‌ମାନ୍‌ 
କୁଲ୍କେ ପୁରୀ ଜଗନ୍ନାଥ ମନ୍ଦିର ସହ ଓଡ଼ିଶାର ତଥା ଭାରତର କେତେକ ରାଜାଙ୍କ 
ସମ୍ପର୍ତରେ ଭୋଇ ବଂଶୀୟ ଗଜପତିଙ୍କ ଆଦେଶ ବିଷୟକ ଶତାଧ୍ବକ ଛାମୁଚଟାଉ 
ଆବିଷ୍କାର କରିଛନ୍ତି । କେଦାର ନାଥ ମହାପାତ୍ର ସେଗୁଡ଼ିକରେ ଥିବା ଗଜପତି ରାଜାଙ୍କ 

ଅଙ୍କ ଗଣନା ଅନୁଯାୟୀ ସେସବୁର ସମୟ ନିର୍ବାରଣ କରିଛନ୍ତି । ସେ ସମସ୍ତ ଏ ପର୍ଯ୍ୟନ୍ତ 
ଅପ୍ରକାଶିତ ଥଲେ ହେଁ, ସେ ମଧ୍ଯରୁ ଅଛ କେତେକ ଗବେଷକ କେଦାର ନାଥ 
ମହାପାତ୍ରଙ୍କ ' ଖୁରୁଧା ଇତିହାସ”ର ୧୯୮୪ ସଂସ୍କରଣ ଓ ପରବର୍ରୀ ମୁଦ୍ରଣରେ ପରିଶିଷ୍ଟ 
ଭାବରେ ସ୍ଥାନ ପାଇଛି । ଛାମୁ ଚିଟାଉ ମଧ୍ୟରୁ କେତୋଟିରେ ଟଙ୍କା ଶବ୍ଦର ବ୍ୟବହାର 
ମୋ ନଜରକୁ ଆସିଛି ଯଥା- ( ୧) ମୁକୁନ୍ଦ ଦେବ( ୧ମ)ଙ୍କ ସମୟର ୧୬୬୦- 
୬ ୧ରେ ସମ୍ବଲପୁର ରାଜାଙ୍କ ସମ୍ପର୍କିତ ' ଦେଶି ଟଙ୍କା ( ୨) ବୀରକେଶରା ଦେବଙ୍କ 
ସମୟର- (କ) ୧୭୪ ୦-୪୧ରେ “ ଅନୁଗୁଳୁ ଜଗଦେବଙ୍କ କୁଟୁମର ' ରୂପିଆ ଟ ୨ 

।ଏ” ”, (ଖ.) ୧୭ ୪ ୯-୫୦ରେ ଅଯୋଧାର ତାଲୁକଦାରଙ୍କ ସମ୍ପର୍କିତ “ ବିସୁ ଟଙ୍କା” , 
(ଗ) ୧୭ ୪ ୨-୪୩ରେ ରଣପୁର ରାଜାଙ୍କ ସମ୍ପର୍କିତ, ' ଦଶ ଟଙ୍କା , (ଘ) ୧୭୫ ୧- 
୫ ୨ରେ ଏକାଧ୍ବକ ଛାମୁ ଚିଟାଉରେ, (ଘ. ୧.) ନାଗପୁର ଭୋନସଲାଙ୍କ ସମ୍ପର୍କିତ 
ଘ୍ଏ ଟଙ୍କା' | (ଘ. ୨.) ନେତ୍ରୋସବ ସମୟରେ ନାଗପୁର ଭୋନ୍‌ସଲାଙ୍କ ସମ୍ପର୍କିତ 
“ସୁନିଆ ଟଙ୍କା (ଘ.୩.) ରଥ ଯାତ୍ରା ସମୟରେ ˆ ୧୦୦ ଟଙ୍କା” | (୩) ୧୮୭ ୬ରେ 
ଦିବ୍ୟସିଂହ ଦେବଙ୍କ ସମୟରେ ଜୟପୁର ରାଜାଙ୍କ ସମ୍ପର୍କିତ 'ଟ ୧୮୦ ଙ୍କା' | (ଏଗୁଡ଼ିକ 
ମଧ୍ଯରୁ ୨(କ) ଓ ୨(ଖ) ଛାମୁ ଚିଟାଉ କେବଳ କୁଲକେଙ୍କ ସଂଗ୍ରହରେ ଅଛି । 
ଅନ୍ୟଗୁଡ଼ିକ କେଦାର ନାଥ ମହାପାତ୍ରଙ୍କ ' ଖୁରୁଧା ଇତିହାସ”ର ପରବର୍ଭୀ ସଂସ୍କରଣରେ 
ପ୍ରକାଶିତ |) ହୁଏତ ଆଉ କେତେକ ଛାମୁ ଚିଟାଉ ବା ସେଇ ' ମାଦଳା ପାଞ୍ଜି'ର ଆଉ 
କୌଣସି ଅଂଶରେ ଟଙ୍କା ଶବ୍ଦ ବ୍ୟବହୃତ ହୋଇଥାଇପାରେ | ଲକ୍ଷ୍ୟ କରିବାର କଥା 
ଯେ ଉପରୋକ୍ତ ଉଦାହରଣରେ ରୁପିଆ ଟଙ୍କା ବା ରୌପ୍ୟ ଟଙ୍କା ବା ମୁଦ୍ରା ଓ ସୁନିଆ 
ଟଙ୍କା ବା ସ୍ଵର୍ଣ୍ଣ ଟଙ୍କା ବା ମୁଦ୍ରାର ଉଲ୍ଲେଖ ଅଛି | ଅର୍ଥାତ ଉଭୟ ରୁପା ଓ ସୁନା ଟଙ୍କାର 
ପ୍ରଚଳନ ଥିଲା | ( ଭାଦ୍ରମାସ ଶୁକ୍ଳ ଦ୍ଵାଦଶୀରେ ଗଜପତି ରାଜାଙ୍କର ନୂତନ ଅଙ୍କ ଗଣନା 
ହେବା ସମୟରେ ସ୍ଵର୍ଣ୍ଣ ମୁଦ୍ରାରେ ତାଙ୍କର ନୂତନ ଅଙ୍କ କଟାଯାଏ ବା ଲେଖାଯାଏ |) 


ମୋଟଉପରେ ଟଙ୍କା ଶବ୍ଦଟି ଇଂରେଜମାନେ ଓଡ଼ିଶା ଅଧୁକାର କରିବାର 
ବହୁ ପୂର୍ବରୁ ଧାରାବାହିକ ଭାବରେ ଓଡ଼ିଆ ଭାଷାରେ ବ୍ୟବହୁତ ହୋଇଛି ଓ ଏପରି କି 
୧୬ଶ ଶତକର ବଳରାମ ଦାସଙ୍କ ' ଲକ୍ଷ୍ମୀ ପୁରାଣ” ରେ ତା ବ୍ୟବହୃତ ହୋଇଥବାରେ 
କୌଣସି ଅସ୍ଵାଭାବିକତା ନାହିଁ । ତେଣୁ ଟଙ୍କା ଶବ୍ଦଟି କୌଣସି ପୋଥରେ ଥଲେ ସେ 
ପୋଥ୍‌ ସେ କାରଣରୁ ୧୯ଶ ଶତକର ବୋଲି ହଠାତ୍‌ ଧରିନେବା ଆଦୌ ଉଚିତ 
ହେବ ନାହିଁ । 

(ଗ) 
ତା ପରେ ସାହତ୍ୟକୃତିଟିର ବିଷୟବସ୍ତୁ ବିଗାର୍ଯ୍ୟ | ଏ ଆଲୋଚନାର ସୀମିତ 
ଉଦ୍ଦେଶ୍ୟ ହେଉଛି, କେବଳ ଏହି ସାହିତ୍ୟକୃତି ଓ ସେଥୁରେ ଥିବା ଲକ୍ଷ୍ମୀ ଚରିତ୍ର ଓ 
ସାହିତ୍ୟକୃତିର ଅନ୍ତର୍ନିହିତ ସନ୍ଦେଶ ଉପରେ କିଂଚିତ ଆଲୋକପାତ କରିବା । ଅନ୍ୟାନ୍ୟ 
ବିଷୟ ଏ ପ୍ରସଙ୍ଗରେ ସମ୍ପର୍ଣ୍ଣ ଭାବରେ ଅବାନ୍ତର 


ଏଠାରେ ସୁଗାଇଦେବା ଉଚିତ ହେବ ଯେ ବ୍ରତକଥା ଭାବରେ ବ୍ୟବହୃତ 
ହେଉଥୁଲେ ହେଁ ଏହା ଏକ ମିଥ୍ଧର୍ମା (ବା ପୁରାଣଧର୍ମୀ) ଗାଥାକବିତା ବା ଗାଥାକାବ୍ୟ 
ମଦ୍ଯଯୁଗରେ ତାହାକୁ ଲୋକପ୍ରିୟ କରିବାପାଇଁ ତାକୁ ପୁରାଣ ଅଭିଧାରେ ଅଭିହିତ 
କରାଯାଇଥିଲା ତଥା ବ୍ରତକଥାର ରୂପ ଦିଆଯାଇ ଅଗଣିତ - ଓ ଏପରି କି ନିରକ୍ଷରା 
¬ ନାରୀଙ୍କ ନିକଟରେ ପହଂଗ୍ାଇବାର କୌଶଳ ଅବଲମ୍ବନ କରାଯାଇଥିଲା | ତେଣୁ 
ଅତି ସହଜରେ ତାହାକୁ ବ୍ରତକଥା ଭାବରେ ବ୍ୟବହାର କରାଗଲା ! ପୌରାଣିକ-ମିଥ୍‌ 
ହେଉ ବା ଲୋକଙ-ମିଥ୍‌ ହେଉ, ବହୁ ମିଥ୍‌ରେ ଅଲୌକିକତା ଓ ଅସଙ୍ଗତି ଥାଏ । 
ସେପରି ଅସଙ୍ଗତି ଏଥରେ ଥିବାରେ ବିସ୍ମିତ ହେବାର କୌଣସି କାରଣ ନାହିଁ | କାରଣ 
ତାହା ତ ସ୍ଵାଭାବିକ | (ପରେ ସେ ସମ୍ପର୍କରେ ଅଧକ ସୂଚନା ଦିଆଯିବ) | ମିଥ୍‌ର 
ଲକ୍ଷଣ ବା ଧର୍ମ ସମ୍ପର୍କରେ ବିଦଗ୍ଧ ପଣ୍ଡିତମାନେ ସଚେତନ ଥିବେ ବୋଲି ଆଶା 
କରାଯାଏ | ତଥାପି ସେମାନଙ୍କ ମଧ୍ଯରୁ କେହି ହୁଏତ କାହାଣିଟିରେ ବା ଅଖ୍ୟାନଭାଗରେ 
ଅସଙ୍ଗତି ଆବିଷ୍କାର କରିବାରେ ପ୍ରବଣତା ଦେଖାଇ ପାରିଥାନ୍ତି, କିବୁ ଓଡ଼ିଶାର ଅଗଣିତ 
ଗୃହଲକ୍ଷ୍ମୀପାଇଁ ଏଥିରେ ଥବା ଅସଙ୍ଗତି ଆଦୌ ବିସ୍ଲୟର କାରଣ ହୋଇପାରିନାହିଁ । 
କାହାଣିଟି ବା ଆଖ୍ଯାନଟି ସେମାନଙ୍କୁ ଅତ୍ୟନ୍ତ ସ୍ଵାଭାବିକ ବୋଧ ହୋଇଛି, ଯାହା ହିଁ 
ତାଘୂର୍ଯ୍ୟପୂର୍ | ସେମାନଙ୍କର ଅବବୋଧ ବା ଉପଲବ୍ଜି (ଃreନାଠ) ହିଁ ଏ ପ୍ରସଙ୍ଗରେ 
ଗୁରୁତ୍ଵପୂର୍ଣ । ସେପରି ଏକ ଉଦାହରଣ ହେଉଛି, କାଂଚିକାବେରୀ ଜନଶ୍ରୁତି । ଏହା 
ସମ୍ପର୍ଣ୍ଣ ଭାବରେ ମିଥ୍ଧର୍ମ ନୁହେଁ, ଏଥରେ ମିଥ୍‌ର ସର୍ଶ ଲାଗିଛି ମାତ୍ର । ତଥାପି ସେଥବରେ 
ବି ଅଛି, ଜଗନ୍ନାଥ ବଳଭଦ୍ର ଧଳା ଓ କଳା ଘୋଡ଼ା ଚଢ଼ି କାଂଟି କଟକାଇ ଗଲେ | 
ତେବେ ତା ନ କରି ସେମାନେ ପୁରୀର ବଡ଼ଦେଉଳରେ ରହି ମଧ୍ଯ ସୁଦର୍ଶନ ଚକ୍ର 
ପେଷି ବା ଅନ୍ୟ ଭାବରେ ଗଜପତି ପୁରୁଷୋତ୍ତମ ଦେବଙ୍କ ସହାୟତା କରିପାରିଥାଆନ୍ତେ | 
ସେମାନେ କିନୁୁ କାଂଚି ଗଲେ ଓ ବାଟରେ ତାଙ୍କୁ ଶୋଷ ହେଲା, ତା ପୁଣି ପୁରୀର 
ଅଦୂରରେ, ମାଣିକୀପାଟଣାଠାରେ | କିନ୍ତୁ ସୁଦୂର କାଂଚି ଯିବା ବାଟରେ ସେମାନଙ୍କୁ ତ 

ବାରମ୍ବାର କ୍ଷୁଧାତୃଷା ନିବୃତ୍ତି କରିବାପାଇଁ ହୋଇଥୁବ | ସେ ତା କେଉଁ କେଉଁ ଠାରେ 
କଲେ ବା ପାଖରେ କଉଡ଼ି ନ ଥିବାରୁ ଆଉ କଣ କଣ ବନ୍ଧା ଦେଲେ ତାର କିଛି ବି 
ସୂଚନା ଜନଶ୍ରତିଟିରେ ନାହିଁ । ପୁଣି ରାଜଧାନୀ କଟକଠାରୁ ବିରାଟ ସେନାବାହିନୀ 
ସହ ଗଜପତି ରାଜା କାଂଚି ଯିବା ବାଟରେ ମାଣିକୀପାଟଣା ପଡ଼ିବ ନାହିଁ । ମୋଟଉପରେ 
ସେଥୁରେ ବି ଏପରି କିଛି ଅସଙ୍ଗତି ରହିଛି | ଆଉ ତାର ତୁଳନାରେ ' ଲକ୍ଷ୍ମୀ ପୁରାଣ! 

ତ ସମ୍ପର୍ଣ୍ଣ ଭାବରେ ଏକ ମିଥ୍ଧର୍ମୀ ସାହିତ୍ୟକୃତି । ସ୍ମରଣ ରଖମବାପାଇଁ ହେବ ଯେ ଏ 
ସବୁ ସଂରଚିତ ହୋଇଥୁଲା ମଧ୍ୟ ଯୁଗରେ, ଯେତେବେଳେ ସଂଶୟ କି ତର୍କ (ଵ୍ୂରବ- 
ଗ୍ପକ୍ଛଭସଭଶ) ନୁହେଁ, ବିଶ୍ଵାସ ହିଁ ଥଲା ନିୟାମକ । 


ଆମର ଉଭୟ ଲୌକିକ ଓ ପୌରାଣିକ ପରମ୍ପରାରେ ଶିବ-ପାର୍ବତୀଙ୍କୁ କେନ୍ଦ୍ର 
କରି ବହୁ ମିଥ୍ଧର୍ମୀ ଆଖ୍ୟାନ/ ଆଖ୍ୟାୟିକା ଅଛି । ସେ ମଧ୍ଯରୁ କେତେକ କେବଳ କାଶୀ 
ବା ବାରାଣସୀ ସମ୍ପର୍କିତ । ସେଇ କାଶୀ ବା ବାରାଣସୀ ସମ୍ପର୍କିତ କିଛି କିଛି ରୂପରୂପାନ୍ତର 
ଥାଇ ଏକ ଆଖ୍ୟଯାନର ସଂକ୍ଷିପ୍ତ ସୂଚନା ଏଠାରେ ଦିଆଯାଇପାରେ । ଜଣେ ଗ୍ନହସ୍ଥ 
ଭାବରେ ଏକାନ୍ତ ଅପାରଗ ଭିକ୍ଷୁକ ଶିବଙ୍କ ସଂସାରରେ ନାନା ସମସ୍ୟା ତଥା ଅଭାବ ଓ 
ଅସୁବିଧା ଏକ ସ୍ଵାଭାବିକ କଥା ଥିଲା | ତେଣୁ ଗୁହିଣୀ ପାର୍ବତୀଙ୍କୁ ସେ କେବଳ ନାନାଦି 
ତର୍ତ୍ବବାଣୀ ଶୁଣାଇ ସାନ୍ତ୍ନା ଦେଉଥିଲେ, ଯାହାକୁ ଶଙ୍କରାଗର୍ଯ୍ୟଙ୍କ ଭାଷାରେ ବ ବ୍ରହ୍ମ 
ସତ୍ୟ, ଜଗତ୍‌ ମିଥ୍ୟା, ଜୀବ ବ୍ରହ୍ଲୈବନାଃପରଃ” ବୋଲି କୁହାଯାଇପାରେ, କାରଣ ସେ 
ଥିଲେ ପରମଯୋଗୀ | ଜଗତ ଓ ଏପରିକି ଅନ୍ଧ ବି ମିଥ୍ୟା ବା ମାୟା ବୋଲି ଶିବଙ୍କ 
ଉଚ୍ତିରେ ଅସନୁୁଷ୍ଟ ପାର୍ବତୀ ଶିବଙ୍କୁ ତଥା ଜଗତକୁ ଅନ୍ଧର ଆବଶ୍ୟକତା ଓ ଗୁରୁତ୍ଵ 
ଜଣାଇଦେବାପାଇଁ ହଠାତ୍‌ ସେଠାରୁ ଅନ୍ତରହିତ ହୋଇଗଲେ । ତା ଫଳରେ ଜଗତରେ 
ଖାଦ୍ୟର ଅଭାବ ଓ ଦୁର୍ଭିକ୍ଷ ଦେଖାଦେଲା | ଅଗତ୍ୟା ଶିବ ଭିକ୍ଷାଥାଳ ଧରି ଅନୃଭିକ୍ଷା 
କରିବାକୁ ଲାଗିଲେ | ତେବେ ତ୍ରିଭୁବନରେ କେଉଁଠାରେ ବି ତାଙ୍କୁ ଭିକ୍ଷା ମିଳିଲା ନାହିଁ 
ଓ ତାଙ୍କ ଥାଳ ଶୂନ୍ୟ ରହିଲା । ସେ ଜାଣିବାପାଇଁ ପାଇଲେ ଯେ କେବଳ କାଶୀରେ ହିଁ 
ଅନ ବିତରିତ ହେଉଛି | ସେ ଭିକ୍ଷାଥାଳ ଧରି କାଶୀ ଗଲେ | ସେଠାରେ ଶିବ ବିସ୍ମୟର 
ସହ ଦେଖୁବାପାଇଁ ପାଇଲେ ଯେ ତାଙ୍କର ପତ୍ନୀ ପାର୍ବତୀ ଦୁର୍ଗା ମହାମାୟା ଭାବରେ 
ତାଙ୍କ ମାୟା ପ୍ରକାଶ କରି କାଶୀରେ ଅନୁପୂର୍ଣ୍ଣା ରୂପରେ ସମସ୍ତଙ୍କୁ ଅନ୍ଧ ବିତରଣ କରୁଛନ୍ତି | 
ଶେଷକୁ ଶିବ ଅନ୍ଧପୂର୍ଣ୍ା-ପାର୍ବ ତୀଙ୍କ ସମ୍ମୁଖରେ ତାଙ୍କର ଶୁନ୍ୟ ଭିକ୍ଷାଥାଳ ପାତିଦେଲେ 
ଓ ଅନ୍ଧୂର୍ଣା ଦେଇଥିବା ଅନ୍ଧରେ ତାଙ୍କ ଶୂନ୍ୟଥାଳ ପୂର୍ଵ ହୋଇଗଲା । ସେ କାରଣରୁ 
ପାର୍ବତୀ କାଶୀରେ ଅନ୍ଧପୂର୍ଣା ତଥା କାଶୀପୁରାଧୁଶ୍ବରୀ କାଶୀଶ୍ଵରୀ ନାମରେ ବିଦିତ । 

(ବ୍ୟାକରଣ ଅନୁଯାୟୀ ଅନ୍ଧ ପୂର୍ଣ୍ଣ ହୋଇଥୁବା ଏକ ପାତ୍ରକୁ ବି ଅନ୍ଧପୂର୍ଣ୍ା ବୋଲି 
କୁହାଯାଇପାରେ |) 


ଏହା ପ୍ରଥମେ କାଶୀର ଏକ ସ୍ଥାନୀୟ ବା କ୍ଷେତ୍ରୀୟ ଲୋକମିଥ୍‌ ଭାବରେ 
ସଂରଚିତ ହୋଇଥଲା ବୋଲି ଆପାତତଃ ମନେହୁଏ | ଏପରି ସଂରଚନାର ପଛରେ 
ଥୁଲା : ( ୧) କାଶୀର ମାହାତ୍ୟୁ ପ୍ରଗ୍ରର, ( ୨) କାଶୀରେ ଥବା ଦେବୀ ଅନୁୃପୂର୍ଣ୍ଠାଙ୍କ 
ନାମର ଯାଥର୍ଥ୍ୟ ପ୍ରତିପାଦନ ଅଥବା କାରଣ ଦର୍ଶାଇବା ଓ ଶେଷରେ (୩) କାଶୀର 
ଅଧୁଶ୍ବର ଶିବ-ବିଶ୍ଵନାଥଙ୍କ ଶକ୍ତି ସ୍ଵରୂପିଣୀ ଦେବୀ ଅନ୍ଧ ପୂର୍ଣ ମହାମାୟା ଦୁର୍ଗାଙ୍କ ମହିମା 
ପ୍ରଗ୍ର ସମ୍ଭାବ୍ୟ ଉଦ୍ଦେଶ୍ୟ | ମୂଳ ଲୋକମିଥ୍‌ଟି କ୍ରମେ ପଲ୍ଲବିତ ହୋଇ ଓ ବିଦଗ୍ଧ 
ସମାଜକୁ ସଂକୂୁମିତ ହୋଇ ପରେ ଏକ ପୌରାଣିକ ମିଥ୍‌ରେ ପରିଣତ ହୋଇଛି ବୋଲି 
ମନେହୁଏ । 


ଶଙ୍କରାଚାର୍ଯ୍ୟଙ୍କ ନାମରେ ପ୍ରଚଳିତ ଅନ୍ଧପୂର୍ଣା ସ୍ତୋତ୍ର'ରେ ଅନ୍ଧପୂର୍ଣ୍ାଙ୍କୁ 
' କାଶୀପୁରାଧଶ୍ବରୀ” ଓ  ନିତ୍ୟାନ୍ସଦାନେଶ୍ବରୀଂ ବୋଲି ଅଭିହିତ କରାଯାଇଥିବାରୁ 
ସେଥୁରେ ସେହି ମିଥ୍‌ର ସ୍ପଷ୍ଟ ସୂଚନା ରହିଛି ବୋଲି ଜଣାଯାଏ । ସଂସ୍କୃତ “ ବ୍ରହ୍ମବୈବର୍ର 
ପୁରାଣ” ଅନ୍ତର୍ଗତ କାଶୀ ରହସ୍ୟ ରେ ତଥା ' ଲିଙ୍ଗ ପୁରାଣ”ରେ ବି ଏ ମିଥ୍‌ଟି ସାମାନ୍ୟ 
ଭିନ୍ନ ରୂପରେ ସ୍ଥାନିତ ହୋଇଛି ବୋଲି ପରୋକ୍ଷ ସୂତ୍ରରୁ ଜଣାଯାଏ । ତା ବ୍ଯତୀତ 
' ମାର୍କଣ୍ଡେୟ ପୁରାଣ ,  କାଶୀଖଣ୍ଡ” ଉପ-ପୁରାଣରେ ବି ମିଥ୍ଟିର ସୁଚନା ଅଛି ବୋଲି 
ମନେହୁଏ । ସେହିପରି କାଶୀ ଓ ସନ୍ନିହିତ ଅଂଚଳରେ ଅନ୍ଧକୂଟ ଉତ୍ସବରେ ତଥା 
ମାର୍ଗଶୀର ମାସରେ ଅନ୍ଧ ପୂର୍ଣଠାଙ୍କର ହିନ୍ଦୀ ଭାଷାରେ ରଚିତ ଯେଉଁ ବ୍ରତକଥା ପଠିତ ହୁଏ 
ସେଥରେ ବି ଏହି ମିଥ୍ଟି ରହିଛି ବୋଲି ଏ ଲେଖକର ଧାରଣା | (ଦୃଷ୍ଟବ୍ୟ- Diana 
L Eck Qଂ Banaras The City of Light 1993/2015, Penguin Boks, pp. ୧ ୬ o- 
୬୪, ଓ ଅସିତ କୁମାର ବନ୍ଦ୍ୟୋପାଧ୍ୟାୟଙ୍କ ବାଂଲା ସାହିତ୍ୟେର ଇତିବୃତ୍ତ ତୃତୀୟ 
ଖଣ୍ଡ, ଦ୍ଵିତୀୟ ପର୍ବ. ପୃ. ୧୪୭- ୨୦୬ | ଏ ସମ୍ପର୍କରେ ଆହୁରି ଅଧୁକ ଅନୁସନ୍ଧାନର 
ଆବଶ୍ୟକତା ଅଛି |) | ତା' ଛଡ଼ା ନଗେନ୍ଦ୍ର ନାଥ ବସୁ ସଙ୍କଳିତ ବଙ୍ଗୀୟ ' ବିଶ୍ଵକୋଷ”ରେ 
ତଥା ଓଡ଼ିଆରେ ନୀଳକଂଠ ରଥ ସଙ୍କଳିତ (ଓ ୧୯୬୨ରେ ଓଡ଼ିଶା ସାହିତ୍ୟ 
ଏକାଡ଼େମାଦ୍ବାରା ପ୍ରକାଶିତ) ଚରିତ ଚିନ୍ତାମଣି”ରେ ଅନ୍ଧପୂର୍ଣ୍ଠା ନାମ ତଳେ ଏହି ମିଥ୍ଟି 
ବର୍ଣ୍ଣିତ । (ବଙ୍ଗୀୟ ବିଶ୍ଵକୋଷ ଅନୁଯାୟୀ କାଶୀରେ ଏବେ ଥିବା ଅନ୍ଧପୂର୍ଣାଙ୍କର ମନ୍ଦିରରେ 
ଅନ୍ଧପାତ୍ର ହସ୍ତରେ ପଦ୍ଧାସନରେ ଉପବିଷ୍ଟା ଅନ୍ଧପୂର୍ଣ୍ଣା ଓ ଭିକ୍ଷାଥାଳ ହସ୍ତରେ ଦଣ୍ଡାୟମାନ 
ଶିବଙ୍କର ପ୍ରତିମୁର୍ରି ବିଦ୍ୟମାନ । ତେବେ ଏ ମନ୍ଦିର ଅତି ପୁରାତନ ମନ୍ଦିର ନୁହେଁ । 

ହୁଏତ ପୂର୍ବେ ସେ ସ୍ଥାନରେ ବା ଅନ୍ୟ ସ୍ଥାନରେ ଅନୁରୂପ ମୂରଭି ଥାଇ ଆଉ ଏକ ମନ୍ଦିର 
ଥିଲା । ରମଳ ଅବଶ୍ୟ ଏ ସମ୍ପର୍କରେ ଭିନ୍ନ ମତ ଦିଅନ୍ତି ।) ଅଷ୍ଟାଦଶ ଶତକରେ 
ବଙ୍ଗୀୟ କବି ଭାରତଚନ୍ଦ୍ରଙ୍କ 'ଅନ୍ଧଦା ମଙ୍ଗଳ” ବା ଅନୃପୂର୍ଣ୍ା ମଙ୍ଗଳ”ରେ (ତାର 
ପ୍ରଥମ ଭାଗ ‘ଶିବାୟନ ଓ ଅନୃଦା ମଙ୍ଗଳ”ର ଗୋଟିଏ ଅଂଶରେ) ମଧ୍ଯ ଏହି ମିଥ୍‌ଟ 
ବର୍ଣ୍ଣିତ । ଏହି ମିଥଟିର ବିଷୟବସ୍ତୁ ସହ ବଙ୍ଗର କୌଣସି ସମ୍ପର୍କ ନାହିଁ; ଓ ଏହା କାଶୀ 
ସହ ସଞ୍ପର୍କାନ୍ତିତ ଏକ ମିଥ୍‌ | କିନ୍ତୁ ମିଥ୍ଟି ପୌରାଣିକ ମିଥ୍‌ରେ ପରିଣତ ହେବା ପରେ 
ପୁରାଣ ବାଟଦେଇ ଅନ୍ଧ ପୂର୍ଵାଙ୍କ ଉପାସନା ତଥା ପୂଜା ସହ ମିଥ୍‌ଟି ବଙ୍ଗକୁ ସଂକ୍ରମିତ 
ହୋଇ ପରିଶେଷରେ “ଅନ୍ନଦା ମଙ୍ଗଳ”ରେ ବି ସ୍ଥାନ ପାଇଛି | ଚୈତ୍ର ମାସ ଶୁକ୍ଟ 
ଅଷ୍ଟମୀରେ ¬ ବାସନ୍ତୀ ଦୁର୍ଗାପୂଜା ସମୟରେ - ନବଦ୍ବୀପର ରାଜା କୃଷ୍ଣଚନ୍ଦ୍ର ଅନ୍ୁପୂର୍ଣ୍ା 


ପୁଜା କରିଥିଲେ ବୋଲି ଭାରତଚନତ୍ଦ୍ର ଲେଖୁଛନ୍ତି | 


ଏ ସମସ୍ତ କାରଣରୁ ଏହି ମିଥ୍‌ଟି ଅତି ପ୍ରାଚୀନ ବୋଲି ମନେହେଲେ ହେ, 
କେତେ ପ୍ରାଚୀନ ତାହା ଅଧକ ଗବେଷଣାର ଅପେକ୍ଷା ରଖେ, ଯାହା ଏ ପ୍ରସଙ୍ଗରେ 
ଅବାନ୍ତର | ମହମ୍ମଦ ଘୋରୀଙ୍କ ଭାରତ ଆକ୍ରମଣ ଓ ଦିଲ୍ଲୀରେ ସୁଲ୍ତାନ-ଶାସନ ଫଳରେ 
ବ୍ରାହ୍ମଣ୍ୟବାଦର ପ୍ରାଣକେନ୍ଦ୍ର କାନ୍ଯକୁବ୍ର ବା କନୌଜରୁ ବାରାଣସୀ ବା କାଶୀକୁ ଅପସାରିତ 
ହୋଇଥଲା (ଏ ସମ୍ପର୍କରେ ସାମାନ୍ୟ ଅଧକ ସୂଚନାପାଇଁ ଲେଖକର Studies in 
History (28/2) 2012,ରେ ପ୍ରକାଶିତ Somavamsi Yayati in Tradition and 
Medieval Odia Literature pp. ୧ ୬୬-୧ ୬୮. ଦଷ୍ଟବ୍ୟ) | ଏ ମିଥ୍ଟିର ସଂରଚନା 
ତାର ପୂର୍ବବର୍ତୀ କାଳରେ ନ "ହୋଇ ପରବର୍ଭୀ କାଳରେ ହୋଇଥଲା ବୋଲି ଯୁକ୍ତି 
ଛଳରେ ଧରିନେଲେ ହେଁ ନିର୍ଦ୍ଦିଷ୍ଟ ଭାବରେ କେବଳ ଏତିକି କୁହାଯାଇପାରେ ଯେ 
ଏହା ୧୬ଶ ଶତକର ବେଶ୍‌ ପୂର୍ବେ ସଂରଚିତ ହୋଇଛି । 


ମନେହୁଏ ଯେ କାଶୀର ଏହି ମିଥ୍ଟି ସହ ପୁରୀର ବଳରାମ ଦାସ ପରିଚିତ 
ଥିଲେ ଓ ତାହାକୁ ପରିବର୍ଭନ କରିଦେଇ କାଶୀର ଶିବା ବିଶ୍ଵନାଥ-ପାର୍ବତୀଙ୍କ ପରିବର୍ରେ 
ପୁରୀର ଜଗନ୍ନାଥ-ଲକ୍ଷ୍ମୀ ମିଥ୍‌ରେ- ଅର୍ଥାତ୍‌ ଶାକ୍ତ ମିଥ୍‌ଟିକୁ ବୈଷ୍ଣବ ମିଥ୍‌ରେ - ପରିଣତ 
କରିଦେଇ ଲେଖୁଲେ ˆ ଲକ୍ଷ୍ମୀ ପୁରାଣ” ¦! ଉଭୟ ଶାକ୍ତ ମିଥ୍‌ ଓ ବୈଷ୍ଣବ ମିଥ୍ର ଗଠନ- 
କୌଶଳର ତୁଳନାମୂଳକ ଅନୁଶୀଳନ କଲେ ପ୍ରତୀୟମାନ ହୁଏ ଯେ ଶାକ୍ତ ମିଥ୍‌ଟି 
ବୈଷ୍ଣବ ମିଥ୍‌ର ପୂର୍ବରୁ ସଂରଚିତ ହୋଇଥଲା, ଯଥା ପୂର୍ବେ ସଂରଚିତ ମିଥ୍ର ସନ୍ଦେଶ 
ଥିଲା ଧର୍ମଗତ ଓ ତାହାର ଗଠନ ଥଲା ସରଳ; ପରେ ସଂରଚିତ ମିଥ୍‌ର ସନ୍ଦେଶ 
ହେଲା ସାମାଜିକ ଓ ସେଥରରେ ଲାଗିଲା ଜଟିଳତାର ସ୍ପର୍ଶ, ଯାହାର ସାମାନ୍ୟ ବିସ୍ତାରିତ 

ସୂଚନା ନିମ୍ପରେ ଦିଆଯାଉଛି ! ପୁଣି ମିଥ୍‌ଟି ଶାକ୍ତରୁ ବୈଷ୍ଣବ ହେବା ଭିତରେ ବି 
ସେପରି କ୍ରମବିକାଶ ସ୍ଵତଃବ୍ୟଞ୍ଜିତ ହୂଏ । 

କେବଳ ଯେ ସେତେବେଳେ ଜଗନ୍ନାଥ ଓଡ଼ିଶାର ରାଷ୍ଟ୍ର ଦେବତାରେ ପରିଣତ 
ହୋଇ ଅତ୍ୟନ୍ତ ପ୍ରଭାବଶାଳୀ ହୋଇପଡ଼ିଥିଲେ ଓ ବଳରାମ ଦାସ ତାଙ୍କର ଭକ୍ତ ଥିବାରୁ 
ସେ ଏପରି କରିଥଲେ, ତା ନୁହେଁ, ତାର ଅନ୍ୟ ବଳିଷ୍ଠ କାରଣ ବି ଥଲା | ତାଙ୍କର 
କନିଷ୍ଠ ସହଯୋଗୀ ଓଡ଼ିଆ ଭାଗବତକାର ଜଗନ୍ନାଥ ଦାସଙ୍କ ସହ ୧ ୬ଶ ଶତକର 
ଓଡ଼ିଶାରେ ଦିବ୍ୟଦ୍ରଷ୍ଟା ସ୍ରଷ୍ଟା ବଳରାମ ଦାସ ମଧ୍ଯ ଥିଲେ ଏକ ସାମାଜିକ ଆନ୍ଦୋଳନର 
ପୁରୋଭାଗରେ | ତେଣୁ ଶାକ୍ତ ମିଥ୍‌ଟିକୁ ଏପରି ଭାବରେ ପରିବର୍ଭନ କରିବା ପଛରେ 
ତାଙ୍କର ଯେଉଁ ଉଦ୍ଦେଶ୍ୟ ଥଲା ତା ଉପରେ ସାମାନ୍ୟ ଆଲୋକପାତ କରାଯାଉ । 
ସେତେବେଳର ଓଡ଼ିଆ ସମାଜ ଗୋଟିଏ ରୁଦ୍ଧ ଦ୍ଵାର-ବାତାୟନ ଅଚଳାୟତନରେ 
ପରିଣତ ହୋଇଥଲା | ସେଇ ଅଚଳାୟତନର ରୁଦ୍ଧ ଦ୍ଵାର-ବାତାୟନକୁ ଉନ୍ମକ୍ତ କରିଦେଇ 
ତା ମଧ୍ଯକୁ ମୁକ୍ତ ଟିନ୍ତନର ଆଲୋକ ଓ ବାୟୁର ଅବାଧ ଚଳାଚଳକୁ ଆବାହନ କରିଆଣିବା 
ଥିଲା ତାଙ୍କର ଉଦ୍ଦେଶ୍ୟ | ସେଥୁପାଇଁ ତାଙ୍କର ଅନ୍ୟ ସାହିତ୍ୟକୃତି ମାଧ୍ଯମରେ ବି ସେ 
କରିଛନ୍ତି ସେପରି ଉଦ୍ୟମ | ସେଇ ଉଦ୍ୟମର ଅନ୍ୟତମ ଫଳଶ୍ରତି ଥଲା, ' ଲକ୍ଷ୍ମୀପୁରାଣ 
ମଧ୍ଯରେ ଦୂଇଟି ସାମାଜିକ ସନ୍ଦେଶକୁ ଗର୍ଭିତ କରିଦେବା, ଯାହା ନ ଥୁଲା ମୂଳ ଶାକ୍ତ 
ମିଥ୍‌ରେ | କାରଣ ମୂଳ ଶାକ୍ତ ମିଥ୍‌ର ସନ୍ଦେଶ ଥୁଲା ସମ୍ପର୍ଣ୍ଣ ଭାବରେ ଧର୍ମଗତ ( କାଶୀର 
ମାହାତ୍ସ୍ୟ ଓ ଅନଧପୂର୍ଣ୍ଠାଟମହାମାୟାଙ୍କ ମହିମା ପ୍ରଖ୍ୟାପନ) | କେବଳ ସେତିକି ନୁହେଁ, 
ଏପରି ପରିବର୍ଭନ ଫଳରେ ପୂର୍ବରୁ ସରଳ ଥବା ମିଥ୍‌ଟିରେ ଲାଗିଲା ଜଟିଳତାର ସ୍ପର୍ଶ, 
ଉଭୟ ତାର ଆଖ୍ୟାନ ଭାଗରେ ଓ ଚରିତ୍ର ଚିତ୍ରଣରେ ତଥା ହେଲା ବି ଅଧୁକ 
ମନୋରଞ୍ଜନଧର୍ମୀ । ଶ୍ରୀୟା ଚଣ୍ଡାଳୁଣୀ ଚରିତ୍ରର ସୁଷ୍ଟି ମାଧ୍ଥମରେ ସେ ଅସ୍ମଶ୍ୟତା ବିରୋଧୀ 
ସନ୍ଦେଶ ଦେବାର ଚେଷ୍ଟା କରିଛନ୍ତି । ସେହିପରି ଅଛବ ଓ ନାରୀମାନଙ୍କୁ ହେୟ ଦୃଷ୍ଟିରେ 
ଦେଖୁଥିବା ଜଗନ୍ନାଥଙ୍କ ବଦ୍‌ରାଗୀ ବଡ଼ ଭାଇ ବଳରାମ ଚରିତ୍ରର ଅବତାରଣା କରି 
ସେ ସେଇ ଅସ୍ପୃଶ୍ୟତା ବିରୋଧୀ ସନ୍ଦେଶ ସହ ପରିବାରରେ ପତ୍ନୀକୁ ସମ୍ମାନଜନକ 
ସ୍ଥାନ ଦେବାର ସ୍କହଣୀୟତାକୁ ବି ସୁଗଇଛନ୍ତି । ତା ବ୍ୟତୀତ ସେଇ ଚଚିତ୍ରଟି ସ୍ଷ୍ଟି କରି 
ବଳରାମ ଦାସ ଜଗନ୍ନାଥଙ୍କ ଦୋଷକୁ ବହୁ ପରିମାଣରେ ହ୍ରାସ ବି କରିବାର ପ୍ରଚେଷ୍ଟା 
ସହ ଗୁରୁଗମ୍ଭୀର ପରିବେଶକୁ ଲଘୁ ଓ ହାସ୍ୟଯୋଛଳ କରି ସାହିତ୍ଯକୃତିଟିକୁ 
ମନୋରଞ୍ଜନଧର୍ମୀ ବି କରିଛନ୍ତି | [ସଂଳାପ ସଂଯୋଜନା ତଥା ଅନ୍ୟଭାବରେ ସେଥୁରେ 
ନାଟକୀୟତାର ସ୍ପର୍ଶ ବି ଦେଇଛନ୍ତି |] କେବଳ ସେତିକି ନୁହେଁ, ଏପରି ପରରିବର୍ଭନ 

ଫଳରେ ଓଡ଼ିଆମାନଙ୍କପାଇଁ ଲକ୍ଷ୍ମୀ ବି ପରିଣତ ହୋଇଗଲେ ଅନ୍ଧପୂର୍ଧାରେ | (ପ୍ରକୃତରେ 
ତଥା ମୂଳ ମିଥ୍‌ରେ ଅନୃପୂର୍ଣ୍ଣା ପାର୍ବତୀଙ୍କରର ନାମ ହୋଇଥିଲେ ହେଁ ତଥା ତିନୋଟି 
ପ୍ରାମାଣିକ ତଥା ପ୍ରସିଦ୍ଧ ଓଡ଼ିଆ ଅଭିଧାନ - ଯଥା ଶବ୍ଦତର୍‌ ବୋଧ, ପୂର୍ଣ୍ଚଚନ୍ଦ୍ର ଓଡ଼ିଆ 
ଭାଷାକୋଷ ଓ ପ୍ରମୋଦ ଅଭିଧାନ - ସଂସ୍କୃତ ଅଭିଧାନର ଅନୁସରଣରେ ଅନ୍ଧପୂର୍ଣ୍ାଙ୍କୁ 
ଆଦୌ ଲକ୍ଷ୍ମୀ ବୋଲି ଚିହ୍ନିତ ନ କରି କେବଳ ପାର୍ବତୀ ଭଗବତୀ ବିଶ୍ବେଶ୍ଵରୀ ବୋଲି 
ଚିହ୍ନିତ କରିଥିଲେ ହେଁ, ଓଡ଼ିଶାର ଲୋକମାନେ ପ୍ରାୟ ଲକ୍ଷ୍ମୀଙ୍କୁ ହିଁ ଅନ୍ଧପୂର୍ଣା ବୋଲି 
ଗ୍ରହଣ କରନ୍ତି | ଏଇ ଲେଖକ ବହୁ ଶିକ୍ଷିତ ଓଡ଼ିଆଙ୍କୁ ପ୍ରଶ୍ନ କରି ପ୍ରଥମେ ସେଇ ଉତ୍ତର 
ହିଁ ପାଇଛି; ବ୍ଯତିକ୍ରମରେ କେବଳ ଜଣେ ଉଭୟ ଲକ୍ଷ୍ମୀଙ୍କ ସହ ପାର୍ବତୀଙ୍କ ନାମ 
କହିଛନ୍ତି |) ଏହା ମଧ୍ଯରେ ରହିଛି ସ୍ରଷ୍ଟାଙ୍କର ସର୍ଜନଶୀଳତାର ସ୍ଵାକ୍ଷର ଓ ତାଙ୍କ ସୃଷ୍ଟିର 
ସାର୍ଥକତା | 


ଏବେ ଏ ସାହିତ୍ୟକୃତିର ବକ୍ତବ୍ୟାବାର୍ରା ବା ସନ୍ଦେଶର ସାମାନ୍ୟ ବିସ୍ତାରିତ 
ଆଲୋଚନା କରାଯାଉ | ଏ ସାହିତ୍ୟକୃତି ମାଧ୍ୟମରେ ମଧ୍ଯ-ଯୁଗୀୟ ଓଡ଼ିଶାରେ ଦୁଇଟି 
ବାର୍ରାଁ ବା ସନ୍ଦେଶ ଦିଆଯାଇଥଲା ବୋଲି ସାଧାରଣତଃ ଗ୍ରହଣ କରାଯାଏ (କ) 
ଜାତିଭେଦ ବିରୋଧୀ ବା ପ୍ରକୃତରେ ଅସଶ୍ୟତା ବିରୋଧୀ ସନ୍ଦେଶ ଓ (ଖ) ନାରୀ- 
ସ୍ଵାଧୀନତାର ବା ପ୍ରକୃତରେ ପରିବାର ମଧ୍ଯରେ ନାରୀକୁ ସାମାଜିକ ଅଧ୍ବକାର ଦେବାର 
ସନ୍ଦେଶ ¦ ଅନ୍ୟ କଥାରେ ସେ ସାହିତ୍ୟକୃତିରେ ଅନ୍ତତଃ ଦୁଇଟି ଚେତନାର ପରିସ୍କୁରଣ 
ହୋଇଥିଲା, ଜାତିଭେଦ-ବିରୋଧୀ ଚେତନା ଓ ବାମାବାଦୀ ଚେତନା | ବର୍ରମାନ ଏ 
ଦୁଇଟି ଉପରେ କିଂଚିତ ଆଲୋକପାତ କରାଯାଉ । 


ପ୍ରଥମେ ଜାତିଭେଦ ବିରୋଧୀ ଚେତନାର କଥା | ମୋ ବିନୀତ ମତରେ 
ଏଥୁରେ ଜାତି ବିରୋଧୀ ଚେତନାର ପରିସ୍ତୁରଣ ମାଧ୍ୟମରେ ପ୍ରକୃତରେ କେବଳ ୫ମ 
ବର୍ଣ୍ଣ ବା ଚଣ୍ଡାଳ/ଗାଣ୍ଡାନ, ପାଣ ଓ ହାଡ଼ି ପରି ଅସ୍ତଶ୍ୟ ବା ଅଛବ ଜାତିମାନଙ୍କର 
ଜଗନ୍ନାଥ ମନ୍ଦିରରେ ପ୍ରବେଶାଧ୍ବକାରର କଥା କୁହାଯାଇଛି | ଆଗାଣ୍ଡାଳବ୍ରାହଣମାନଙ୍କର 
ପୁରୀ ଜଗନ୍ନାଥ ମନ୍ଦିରରେ ପ୍ରବେଶାଧ୍ୂବକାର ଥଲା ବୋଲି କୁହାଯାଉଥଲେ ଓ 
କେତେକଙ୍କର ସେପରି ବିଶ୍ଵାସ ଥୁଲେ ମଧ୍ଯ ମନେହୁଏ ଯେ ପ୍ରକୃତରେ ସେ ସମୟରେ 
ବଡ଼ଦେଉଳରେ ହିନ୍ଦୁ ଧର୍ମର ବ୍ରାହ୍ମଣ, କ୍ଷତ୍ରିୟ ବୈଶ୍ଯ ଓ ଶୂଦ୍ର ଏଇ ଗରି ବର୍ଣ୍ଣର 
ପ୍ରବେଶାଧ୍ଵକାର ଥିଲେ ମଧ୍ଯ ପରବର୍ଭୀ କାଳରେ ୫ମ ବର୍ଣ୍ଣର ମାନ୍ୟତା ପାଇଥିବା (ଏ 
ସମ୍ପର୍କୀୟ କେତେକ ତଥ୍ୟପାଇଁ ଦ୍ରଷ୍ଟବ୍ୟ, ଏ ଲେଖକର ୧୯୯୮ରେ ପ୍ରକାଶିତ Hindus 
and Tribals ପୁସ୍ତକର ପ୍ୂ.୮, ପ୍ରାନ୍ତଟୀକା ନମ୍ବର ୮) ଚଣ୍ଡାଳ ବା ଅଛବମାନଙ୍କର 

ସେଇ ପ୍ରବେଶାଧ୍ୂକାର ନ ଥୁଲା । ଏ ସାହିତ୍ୟକୃତିରେ ବଳରାମ ଜଗନ୍ନାଥଙ୍କ କବି 
ବର୍ଣ୍ଣଂସୋପାନର ଶୀର୍ଷରେ ଥବା ବ୍ରାହଣ ବୋଲି ଚିହ୍ନିତ କରିଛନ୍ତି, ଯାହା ଅବଶ୍ଯ 
ତାପ୍ୂର୍ଯ୍ୟପୂର୍ଣ । ପୁଣି ଆହୁରି ତାପୂର୍ଯ୍ୟପୂର୍ଣ ହେଉଛି, ଏଥିରେ ବଳରାମ ଜଗନ୍ନାଥଙ୍କୁ 
କହିଛନ୍ତି, “ କେତେ ଯେ ଅନାଇଂଛନ୍ତି ଶୂଦ୍ର ଯେ ବ୍ରାହ୍ମଣ ॥ ୬୭ |, ହାଡ଼ିଦ୍ଵାରେ ଥିବ 
ଲକ୍ଷ୍ମୀ ପାଣଦ୍ଵାରେ ଥ୍ବ | ସ୍ରାହାନ ନ କରି ବଡ଼ଦେଉଳେ ପଶିବ ॥ ୬୮ ।” ଅର୍ଥାତ୍‌ 
ଶୁଦ୍ରଠାରୁ ବ୍ରାହ୍ମଣ ପର୍ଯ୍ୟନ୍ତ ତାଙ୍କୁ ଅପେକ୍ଷା କରୁଥିବା ଗରି ବର୍ଣ୍ଣର ସମସ୍ତଙ୍କୁ ଉପେକ୍ଷା 
କରି କେବଳ ହାଡ଼ି ବା ପାଣ ଆଦି ଅଛବମାନଙ୍କ ଘରକୁ ଲକ୍ଷ୍ମୀ ଯିବାରେ ହିଁ ତାଙ୍କର 
ଆପରି ! ଏଥିରୁ ମଧ୍ଯ ପରୋକ୍ଷରେ ପ୍ରତିପାଦିତ ହୁଏ ଯେ ସେ ସମୟରେ ବଡ଼ଦେଉଳରେ 
ଅଛବମାନଙ୍କର ପ୍ରବେଶୀଧ୍ୂକାର ନ ଥଲା | ସେ ଅଧ୍ୁକାର ସେମାନେ ହାସଲ କଲେ 
ମାତ୍ର ୧୯ ୪୮ର ଫେବୃଆରୀରେ | (ଏ ଲେଖକର ୨୦୧ ୬ରେ ପ୍ରକାଶିତ ' ଅଜଣା 
ପଥ ଯେ ଡାକେ” ପୁସ୍ତକରେ ଥବା ଓ ପୂର୍ବରୁ ପ୍ରକାଶିତ ' ପତିତପାବନ' ଓ “ ପତିତପାବନ 
ଜଗନ୍ନାଥ ପ୍ରବନ୍ଧରେ ସେ ସମ୍ପର୍କରେ ଅଧକ ଆଲୋଚନା କରାଯାଇଛି |) ଛେରାପହଁରା 
ଓ ଚଣ୍ଡାଳର କର୍ମକୁ ବୈଧ କରିବାପାଇଁ ଜନଶ୍ରୁତି କାଂଚିକାବେରୀ ଦିନେ ସଂରଚିତ 
ହୋଇଥିଲା | ରାଜା ଯଦି ଚଣ୍ଡାଳର କାମ କଲେ, ତେବେ ସେ କାମର ମହର୍ଵ ବୃଦ୍ଧି 
ପାଇଲା | ବଳରାମ ଦାସ ତାଙ୍କ ' ବେଢ଼ାପରିକ୍ରମା'ରେ କାଂଚିକାବେରୀ ଜନଶ୍ରତିର 
ସୂଚନା ଦେଇଛନ୍ତି । ଅର୍ଥାତ୍‌ ସେତେବେଳକୁ ନୁ ଜନଶୁତିଟିର ସଂରଚନା ହୋଇସାରିଥିଲା ! 
ଯେତେଦୂର ସମ୍ଭବ “ ବେଢ଼ାପରିକ୍ରମା'ର ଲେଖକ ହି “ଲକ୍ଷ୍ମୀ ପୁରାଣର ଲେଖକ, 

ଯେଉଁ ସାହିତ୍ୟକୃତିରେ ମଧ୍ଯ ଚଣ୍ଡାଳର ମହର୍ତ ବୃଦ୍ଧିର ସଚେତନ ପ୍ରଚେଷ୍ଟା କରାଯାଇଛି | 
ଲକ୍ଷ୍ମୀ ପୁରାଣ” ପରି କାଂଚିକାବେରୀ ଜନଶ୍ରତି ପ୍ରସଙ୍ଗରେ ଚଣ୍ଡାଳ ଶବ୍ଦଟି ବି ପୁରୁଷୋତ୍ତମ 
ଦାସଙ୍କ ' କାଂଚିକାବେରୀ' ରେ ବ୍ୟବହୃତ ଯାହା ତାପୂର୍ଯ୍ୟପୂର୍ଣ । ଉଭୟ ସାହିତ୍ୟକୃତିରେ 
ବ୍ୟବହୃତ ଚଣ୍ଡାଳ ଶବ୍ଦ ମଧ୍ୟରେ ଏକ ଯୋଗସୂତ୍ର ରହିଥୁବାର ମନେହୁଏ | ଚଣ୍ଡାଳ ହିଁ 
ଉଭୟ କୃତିରେ ଅଛବମାନଙ୍କର ପ୍ରତିନିଧ୍ବର ଭୂମିକା ନେଇଛନ୍ତି | ତେଣୁ ଅଛବମାନଙ୍କୁ 
ଜଗନ୍ନାଥ ମନ୍ଦିରରେ ପ୍ରବେଶାଧ୍ୂକାର ମିଳୁ ବୋଲି ଏକ ଉଦ୍ୟମର ପୂର୍ବସୂଚନା ଉଭୟ 
କାଂଚିକାବେରୀ ଜନଶ୍ରୁତି ଓ “ଲକ୍ଷ୍ମୀ ପୁରାଣ”ରେ ରହିଛି ବୋଲି ବି ମନେହୁଏ । 
ମଧ୍ୟଯୁଗରେ ବ୍ରାହ୍ମଣ୍ୟବାଦର ଆଧ୍ୂପତ୍ୟ କାଳରେ ଏପରି ଏକ ଉଦ୍ୟମକୁ ତ ବୈପ୍ଲବିକ 
ବୋଲି ସ୍ଵୀକାର କରିବାପାଇଁ ହେବ | 


ତା ପରେ ବାମାବାଦୀ ଚେତନାର (Feminism) କଥା | ବାମାବାଦୀ ଚେତନା 
ପ୍ରସଙ୍ଗରେ ୧୮୬୮-୬୯ରେ ରଚିତ ଓ ପ୍ରଥମେ ଅଭିନୀତ ନରଣ୍ଡେର ବିଖ୍ୟାତ 

ନାଟ୍ୟକାର ହେନ୍‌ରିକ୍‌ ଇବ୍‌ସେନ୍‌ଙ୍କ ଗୋଟିଏ କୁଣ୍ଢେଇର ଘର! (A Doll's House) 
ନାଟକ ଓ ବିଶେଷ ଭାବରେ ତାର ନୋରା (N୮୫) ଚରିତ୍ର ଅନେକ ସମୟରେ 
ବିଗାରର ପରିସର ମଧ୍ଯକୁ ଆସେ । ପୁଣି ଲକ୍ଷ୍ମୀ ପୁରାଣର ଆଲୋଚନା ପ୍ରସଙ୍ଗରେ ବି 
ତାହାକୁ ବିର୍ଭରର ପରିସର ମଧ୍ଯକୁ ଅଣାଯାଇସାରିଛି । ତେଣୁ ସେଇଠାରୁ ହିଁ ଏ 
ଆଲୋଚନା ବି ଆରମ୍ଭ କରାଯାଉ | ତେବେ ତୀବ୍ରତା ବା ଉଗ୍ରତା ଅନୁଯାୟୀ ଏହି 
ଚେତନାର ପ୍ରକାରଭେଦ ରହିଛି । ପୂର୍ବୋକ୍ତ ସେଇ ନାଟକର ନୋରା ଚରିତ୍ର ସହ 
ତାର ପ୍ରାୟ ଅର୍ଵ-ଶତାବ୍ଦୀରୁ ଅଧ୍ଧକ ବର୍ଷ ପରେ ଓଡ଼ିଆରେ ଯୌଥ ଉଦ୍ୟମରେ ରଚିତ 
ଓ ପ୍ରଥମେ ମାସିକ “ ଉତ୍କଳ ସାହିତ୍ୟ” ପୃଷ୍ଠାରେ ଧାରାବାହିକ ଭାବରେ ପ୍ରକାଶିତ 
“ବାସନ୍ତୀଂ ଉପନ୍ୟାସର ବାସନ୍ତୀ ଚରିତ୍ରକୁ ତୁଳନା କଲେ ସେ ସମ୍ପର୍କରେ ଓଡ଼ିଆ 
ପାଠକମାନଙ୍କ ମନରେ ଆହୁରି ସ୍ପଷ୍ଟ ଧାରଣା ସୃଷ୍ଟି ହେବ । ନୋରା ଯେପରି ତାର 
ସ୍ଵାମୀଗ୍ଧହରେ ଗୋଟିଏ କୁଣ୍ଢେଇ ମାତ୍ର ହୋଇ ରହିବାପାଇଁ ଗହିନାହିଁ, ସେହିପରି ବାସନ୍ତୀ 
ମଧ୍ଯ ତାର ସ୍ଵାମୀଗ୍ଧହରେ ଗୋଟିଏ କୁଣ୍ଢେଇ ମାତ୍ର ହୋଇ ରହିବାପାଇଁ ରହିନାହିଁ 
ଏହିପରି ଭାବରେ ବାସନ୍ତୀ ଓ ନୋରା ଉଭୟ ଚରିତ୍ର ଗୋଟିଏ ସରଳରେଖାରେ 
ଅବସ୍ମିତ ଦୁଇଟି ବିନ୍ଦୁ ହେଲେ ହେଁ, ତା ସତ୍ତ୍ଵେ ଉଭୟଙ୍କ ମଧ୍ଯରେ ସହସ୍ର ଯୋଜନର 
ବ୍ୟବଧାନ | କାରଣ ନୋରା ବହିଷ୍ଣତ଼ା ନ ହୋଇ ବି ନିଜେ ହିଁ ସ୍ବେଚଛାରେ ବା ସ୍ଵତଃପ୍ରବୃତ୍ତ 
ହୋଇ ତାର ପତିଗ୍ଧହ ପରିତ୍ୟାଗ କରିଛି, ଏପରି କି ତାର ନିଷ୍ଠାପ ପିଲାମାନଙ୍କୁ ମଧ୍ଯ 
ଛାଡ଼ିଦେଇ | ତା ପରେ ଇବ୍‌ସେନ୍‌ ବି ଦେଇନାହାନ୍ତି ନୋରା ସହ ତାର ସ୍ବାମୀଙ୍କର 
ପୁନର୍ମିଳନର କୌଣସି ସୂଚନା | କିନ୍ତୁ ବାସନ୍ତୀ ତାର ସ୍ଵାମୀଦ୍ଵାରା ବହିଶ୍ମତା ଓ ଶେଷରେ 
ତା ସହ ତାର ସ୍ଵାମୀ ଦେବବ୍ରତର ପୂୁନର୍ମିଳନର ସୂଚନା ବି ରହିଛି “ ବାସନ୍ତୀ” 
ଉପନ୍ୟାସରେ । ବାସନ୍ତୀ ତେଣୁ ନୋରା ନୁହେଁ, ସେ ନୋରା ହୋଇପାରିନାହିଁ । ତା 
ସନ୍ତ୍ଵେ ' ବାସନ୍ତୀ” ଉପନ୍ୟାସରେ ବି ବାମାବାଦୀ ଚେତନାର ସୂଚନା ରହିଛି ବା ପରିସ୍ତୂରଣ 
ହୋଇଛି ବୋଲି ତ ସମାଲୋଚକୀୟ ସ୍ଵୀକୃତି ମିଳିଛି । 


ଅବାନ୍ତର ବୋଲି ମନେହେଲେ ହେଁ ସୂଗାଇଦେବା ଉଚିତ ଯେ ବାସନ୍ତୀ” 

ଉପନ୍ୟାସର ରଚନା ପୂର୍ବରୁ ପ୍ରଥମେ ୧୯ ୧୪ରେ ଅଭିନୀତ ଓ ୧୯ ୧୬ରେ ପ୍ରକାଖିତ 

ହୋଇଥବା ବର୍ଣ୍ଣାଡ଼ ଶ” (Geଠ୮ge Bernad Shaw)ଙ୍କର “ ପିଗ୍ମାଲିଓନ୍‌' 

(Pygmalion) ନାଟକର ଏଲିଜା ଚରିତ୍ରରେ ବରଂ ବେଶ୍‌ କିଛି ପରିମାଣରେ 

ଇବ୍‌ସେନୀୟ ସ୍ଥର୍ଶ ରହିଛି ଓ ତାକୁ - ବସ୍ତିରେ ରହୁଥବା ଓ ରାସ୍ତାକଡ଼ରେ ଫୁଲ 

ବିକୁଥିବା ଝିଅ ଏଲିଜାକୁ - ତା ଆରାର, ବ୍ୟବହାର ଓ ଭାଷାର ସମ୍ପୂର୍ଣ୍ଣ ପରିବର୍ଭନ 

କରାଇଦେଇ ଏକ ସମ୍ତାନ୍ତ ଭଦ୍ର ମହିଳାର ପରିଚିତି ଦେଇଥିବା ପ୍ରଫେସର୍‌ ହିଗିନ୍ୃଙ୍କୁ 
ପ୍ରତ୍ୟାଖ୍ୟାନ କରି ସେ ତାକୁ ପ୍ରେମ କରୁଥିବା ଜଣେ ଦରିଦ୍ର ବେକାର ଯୁବକକୁ ବିବାହ 
କରିବାପାଇଁ ଗଲିଯାଇଛି | କାରଣ ସେ ପ୍ରଫେସର୍‌ ହିଗିନ୍ନଙ୍କୁ ବିବାହ କରି ତାଙ୍କ ଘରେ 
ତାଙ୍କରି ହାତଗଢ଼ା ଗୋଟିଏ କୁଣ୍ଢେଇର ପରିଚିତି ବା ଅନ୍ୟ କଥାରେ ଗୋଟିଏ କଣ୍ଢେଇ 
ମାତ୍ର ହୋଇ ରହିବାପାଇଁ ଗହିଁ ନାହିଁ । ଅର୍ଥାତ୍‌ ସେ ଗ୍ରୀକ୍‌ ଉପାଖ୍ଯାନର ଭାସ୍କର 
ପିଗ୍ମାଲିଓନ୍‌ଙ୍କ - ପରବର୍ଭୀ କାଳରେ ଜୀବନ୍ତ ହୋଇ ପିଗ୍ମାଲିଓନ୍‌ଙ୍କ ପତ୍ନୀ ହୋଇଥବା 
- ନିର୍ମିତ ମୂର୍ରି (ଇବ୍‌ସେନ୍‌ଙ୍କ ଅଭିଧାରେ କଣ୍ଢେଇ) ଗାଲେସିଆରେ ପରିଣତ 
ହୋଇନାହିଁ | ଅବଶ୍ୟ ନାଟକର ଶେଷରେ ନାଟ୍ୟକାର ଶଂ ନିଜେ ଯେପରି ଏଲିଜା 
ସହ ଗାଲେସିଆକୁ ଚିହ୍ନିତ କରି କହିଛନ୍ତି, "Galatea never does quite like 
Pygmalion : his relation to her is too godlike to be altogether 
agreeable.” | ଆଉ ତା ଭିତରେ ବି ତ ରହିଛି ଇବ୍‌ସେନୀୟ ସର୍ଶର ସ୍ବାକ୍ଷର | କିନ୍ତୁ 
“ ବାସନ୍ତୀ”! ଉପରେ ବାର୍ଣ୍ଣଡ଼ ଶ” ଙ୍କ ସେ ନାଟକର କୌଣସି ପ୍ରଭାବ ପଡ଼ିନାହିଁ । ବିଶେଷ 
ଭାବରେ “ ଉତ୍କଳ ସାହିତ୍ୟ ପୃଷ୍ଠାରେ “ ବାସନ୍ତୀ ସମାପ୍ତ ହେବାର ପ୍ରାୟ ବର୍ଷକ ପୂର୍ବରୁ 
ବାର୍ଣ୍ଣାଡ଼ ଶ? ୧୯ ୨୫ରେ ସାହିତ୍ୟଯଝର ନୋବେଲ୍‌ ପୁରସ୍କାର ପାଇ ସାରା ବିଶ୍ଵର 
ସାହିତ୍ୟକଙ୍କ ଦୃଷ୍ି ଆକର୍ଷଣ କରିବା ପରେ ମଧ୍ଯ, ଯାହା ତାପୂର୍ଯ୍ୟପୂର୍ଣ । ପୁଣି ଆହୁରି 
ତାପୂର୍ଯ୍ୟପୂର୍ଣ ହେଉଛି, “ ଉକୁଳ ସାହିତ୍ୟ” ପୃଷ୍ଠାରେ “ ବାସନ୍ତୀ? ଉପନ୍ୟାସର ରଚନା 
ଆରମ୍ଭ ( ୨୮/୨ ସଂଖ୍ୟା) ହେବାର ବର୍ଷାଧ୍ଵକ କାଳ ପୂର୍ବରୁ ସେଇ “ ଉତ୍କଳ ସାହିତ୍ୟରେ 
( ୨୬/୭ ସଂଖ୍ୟାରେ, ୧୩୩୨ ସାଲ୍‌ ବା ୧୯ ୨୩) “ଖେଳଘର! ଶୀର୍ଷକରେ 
ବିସ୍ତାରିତ ଭାବରେ ଇବ୍‌ସେନଙଙ୍କ ପୂର୍ବୋକ୍ତ ନାଟକର ସାରାଂଶ ପୂର୍ବଟିସ୍ତଣୀ ଓ ପ୍ରାନ୍ତଟିସ୍ତଣୀ 
ସହ ପ୍ରକାଶ କରିଥଲେ ଓଡ଼ିଶାରେ ନାରୀ ସ୍ଵାଧୀନତାର ପ୍ରବକ୍ତା (ଯାହା ସେତେବେଳର 
ତାଙ୍କର ଆଉ କେତେକ ଲେଖାରେ ଅତି ସ୍ପଷ୍ଟ ଭାବରେ ପ୍ରକାଶିତ) ଅନ୍ଧଦାଶଙ୍କର 
ରାୟ | ସେ ପୁଣି ଥିଲେ ଯୌଥ ଉଦ୍ୟମରେ ରଚିତ “ବାସନ୍ତୀ! ଉପନ୍ୟାସର ଅନ୍ୟତମ 
ଲେଖକ । ତାଙ୍କ ସହ ନାରୀ-ସ୍ବାଧୀନତାର ପୂଜାରିଣୀ ସରଳା ଦେବୀ ମଧ୍ଯ ଥୁଲେ 
“ ବାସନ୍ତୀ” ର ଅନ୍ୟତମ ଲେଖା ! ତା ସତ୍ତ୍ଵେ ବାସନ୍ତୀ” ଉପନ୍ୟାସ ଇବ୍‌ସେନୀୟ 
ପ୍ରଭାବମୁକ୍ତ ବି ରହିଛି । ତା ସତ୍ତ୍ଵେ ବାସନ୍ତୀ? ଉପନ୍ୟାସରେ ବି ବାମାବାଦୀ ଚେତନାର 
ପରିସ୍କୁରଣ ହୋଇଛି ବୋଲି ତ ସମାଲୋଚକୀୟ ସ୍ଵୀକୃତି ମିଳିଛି । ତାର କାରଣ ବାସନ୍ତୀ 
ସହ ତାର ପତି ଦେବବ୍ରତର ପୁନର୍ମିଳନ ମଧ୍ଯରେ ବାସନ୍ତୀ ତାର ପତିଗୁହରେ ଗୋଟିଏ 
କୁଣ୍ଢେଇ ମାତ୍ର ହୋଇ ରହୁ ବୋଲି କେହି ଆଉ ପ୍ରତ୍ୟାଶା କରିବେ ନାହିଁ ତଥା ସେ ତାର 

ସାମାଜିକ ଅଧ୍ୂକାର ପାଇବ ବୋଲି ହିଁ ବ୍ୟଞ୍ଜନାରେ କୁହାଯାଇଛି । ମନେହୁଏ ଯେ 
ଉଭୟ ଅନୃଦାଶଙ୍କର ରାୟ ଓ ସରଳା ଦେବୀ ଉପନ୍ଯାସଟିର ଏପରି ପରିଣତିକୁ 
ସମର୍ଥନ ବା ଏପରି କି ସ୍ଵାଗତ ବି କରୁଥିଲେ | 


ସାଧାରଣତଃ ଧରିନିଆଯାଏ ଯେ ନୋରା ଘର ଛାଡ଼ିଛି, କେବଳ ତାର ସ୍ବାମୀ 
ହେଲ୍‌ମାର୍ର ସ୍ତ୍ରୀମାନଙ୍କ ପ୍ରତି ଦୃଷ୍ଟିକୋଣର ପ୍ରତିବାଦରେ | ଅବାନ୍ତର ବୋଲି 
ମନେହେଲେ ହେଁ, ସେଇ ଧାରଣାର ଭିଭିଭୂମି ଉପରେ ଅଧକ ଆଲୋକପାତ 
କରାଯିବାର ଆବଶ୍ୟକତା ଅଛି । ତାର ସ୍ଵାମୀ ହେଲ୍‌ମାର୍‌ର ସେଇ ଦୃଷ୍ଟିକୋଣକୁ 
ହେଲ୍‌ମାରର କ୍ଷଣିକ ବା ସାମୟିକ ଉତ୍ତେଜନାର ପରିପ୍ରକାଶ ବୋଲି ମଧ୍ଯ ଗ୍ରହଣ 
କରାଯାଇପାରେ ଓ ତେଣୁ ତାହା ବି ଅକ୍ଷମଣୀୟ ନ ହୋଇପାରେ । ପୁଣି ସମ୍ପୂର୍ଣ ଭାବରେ 
ଅନାବଶ୍ୟକ ହୋଇଥିଲେ ମଧ୍ଯ ସେଇ କ୍ଷଣିକ ବା ସାମୟିକ ଉତ୍ତେଜନା ବି କୃତ୍ରିମ 
ଭାବରେ ସଂରଚିତ | (ଏ ପୁସଙ୍ଗରେ Jean Paul Sartreu ଇଂ Crime Passionnel 
ନାଟକ ବି ସୃତିପଥାରୂଢ଼ ହୁଏ ।) ସ୍ମରଣ ରଖବାକୁ ହେବ ଯେ ନୋରାର ସ୍ବାମୀଙ୍କର 
ଏପରି ଦୃଷ୍ଟିକୋଣର ମୂଳରେ ଥୁଲା ସେମାନେ ବାସ କରୁଥିବା ସମାଜର ଚଳଣି, 
ସେମାନଙ୍କର ଧର୍ମବିଶାସ ଓ ସେମାନେ ବାସ କରୁଥିବା ଦେଶର ଆଇନ୍‌ | ତେଣୁ 
ନୋରା ତାର ପତିଗ୍ଧହ ବା ପରିବାର ମଧ୍ଯରେ ରହି ମଧ୍ୟ ସେହି ସାମାଜିକ ଚଳଶି, 
ସେପରି ଧର୍ମବିଶ୍ଵାସ ଓ ସେପରି ଆଇନ୍‌ ବିରୋଧରେ ସଂଗ୍ରାମ କରିପାରିଥାଆନ୍ତା | 
ନୁହେଁ କି ? ତାର ବନ୍ଧୁ କ୍ରିଷ୍ଠୀନେ ଓରଫ ଶ୍ରୀମତୀ ଲିଣ୍ତେ ଯେ ବିଧବା ହୋଇଥିଲେ 
ମଧ୍ଯ ତାଙ୍କର ପୂର୍ବତନ ପ୍ରେମିକ କିନ୍ଧୁ ତାଙ୍କୁ ବିବାହ କରିବାରେ ବିଫଳ ହୋଇ 
ପ୍ରତିକ୍ରିୟାରେ ସମାଜରେ ସମ୍ପର୍ବ ଭାବରେ ନୀତିହୀନ ବୋଲି ବିବେଚିତ ହେଉଥିବା 
କ୍ରୋଗଷ୍ଟାଡ଼କୁ ବିବାହ କରି ତାକୁ ସତ୍ପଥକୁ ଆଣିବାରେ ତ ସକ୍ଷମ ହୋଇପାରିଥିଲା | 
ତା ନ କରି ତା ଦୃଷ୍ଟିରେ ଭ୍ରମାତ୍ସକ ଦୃଷ୍ଟିକୋଣସମ୍ପନ୍ନ ତାର ସ୍ଵାମୀ ହେଲ୍‌ମାର୍‌ ଜିମାରେ 
ତାର ପିଲାମାନଙ୍କ ଭବିଷ୍ୟତକୁ ଛାଡ଼ିଦେଇ ଗଲିଯିବା କେଉଁ ନୀତି ବା ଆଦର୍ଶର 
ସୁଚନା କରେ ? ଏପରି ପତିଗୁହ ପରିତ୍ୟାଗ କରିବା କେବଳ ପଳାୟନବାଦ ବ୍ୟତୀତ 
ଅନ୍ୟ କିଛି ନ ହୋଇପାରେ | ପୁଣି ଏଠାରେ ଏକ କାଳ୍ପନିକ ସମସ୍ୟାର ଅବତାରଣା ବି 
କରାଯାଇପାରେ | ଯଦି ପାଖାପାଖୁ ସେହିପରି ଏକ ପରିସ୍ଥିତିରେ ନୋରା ସ୍ବାମୀଙ୍କର 
ଭାଇ ବା ପୁଅ ପ୍ରାୟ ସମାନ ଆଚରଣ ବା ଅପରାଧ କରିଥାନ୍ତି ତେବେ ତା ସ୍ବାମୀଙ୍କର 
କ୍ଷଣିକ ବା ତାଜ୍ାଳିକ ପ୍ରତିକ୍ରିୟା କଣ ହୋଇଥାନ୍ତା ୨ ଏ ସବୁ ଏତେ କଥା ଏଠାରେ 
ଅବତାରଣା କରିବାର ଏକ ମାତ୍ର ଉଦ୍ଦେଶ୍ୟ ହେଉଛି, କେବଳ ନୋରାର ପ୍ରତିକ୍ରିୟାର 

ତୀବ୍ରତା ବା ଉଗ୍ରତାକୁ ସୂଗଇଦେବା | ଅନ୍ୟ କଥାରେ କେବଳ ପତି ସହ ପତ୍ନୀର ଟିର 
ବିଚ୍ଛେଦ ବା ପତ୍ନୀର ଟିର ଦିନପାଇଁ ପତିଗ୍ଧହ ପରିତ୍ୟାଗ ବାମାବାଦୀ ଚେତନାର ଏକମାତ୍ର 
ବା ଶେଷ କଥା ନୂହେଁ | କାରଣ ତା ହେଲେ ତ ପୃଥୂବୀର ସର୍ବତ୍ର ମାନବ ସମାଜରେ 
ସ୍ଵତଃ ହୋଇଥବା ପରିବାରର ଗଠନ କିପରି ଓ କାହିଁକି ହୋଇଥଲା ବୋଲି ଆଜି ପ୍ରଶ୍ନ 
ଉଠିବ ତଥା ଭ୍ରମାତ୍ସକ ବୋଲି ପରିଗଣିତ ହେବ । ବରଂ ପତ୍ନୀ ପରିବାର ମଧ୍ଯରେ 
ରହି, ତାର ପତିଗୃହରେ ରହି କିନୁ ଗୋଟିଏ କୁଣ୍ଢେଇ ମାତ୍ର ନ ହୋଇ ତାର ସାମାଜିକ 
ଅଧୂକାର ଲାଭ କରିବା ହିଁ ବାମାବାଦୀ ଚେତନାର ପ୍ରଧାନ ବକ୍ତବ୍ୟ ! 


ପୁଣି ସମସ୍ଯାଟିର ଆହୁରି ଗଭୀରତର ବିଶ୍ଳେଷଣ ବି ବି କରାଯାଇପାରେ | 
ଅନ୍ୟ ସମାଲୋଚକମାନେ ଯାହା କହିଥାନ୍ତୁ ନା କାହିଁକି ମୋର ବିନୀତ ମତରେ 
ଇବ୍‌ସେନ୍‌ଙ୍କର ସେଇ “ ଗୋଟିଏ କୁଣ୍ଢେଇର ଘର! (4 Dଠା''5 House) ନାଟକର ମୁଳ 
ସମସ୍ୟା ଆଦୌ ନାରୀର ସ୍ଵାଧୀନତା ବା ସାମାଜିକ ଅଧ୍ୂବକାର ସମ୍ପର୍କିତ ନୁହେଁ । ସେ 
ନାଟକର ମୂଳ ସମସ୍ୟା ହେଉଛି, ଲକ୍ଷ୍ୟ (End) ଓ ଲକ୍ଷ୍ୟ ସାଧନର ପନ୍ା (Means) 
ସମ୍ପର୍ଜିତ | ନୋରାର ପ୍ରକୃତ ବକ୍ତବ୍ୟ ହେଉଛି, The End justifies the Means ବା 
ଲକ୍ଷ୍ୟ ଯଦି ମହତ ହୋଇଥାଏ ତେବେ ତା ସାଧନ କରିବାପାଇଁ ଯେ କୌଣସି ପନ୍ଛାର 
ସହାୟତା ନିଆଯାଇପାରେ | (ତେଣୁ ତାର ଅସୁସ୍ଥ ଓ ମୁମୁର୍ଷୁ ସ୍ବାମୀଙ୍କର ସ୍ଥାନ 
ପରିବର୍ଭନପାଇଁ ସେ ଯଦି ତାର ବିଶ୍ବାସରେ ମୁମୂର୍ଷୁ କିନ୍ତୁ ପ୍ରକୃତରେ ମୃତ ନିଜର 
ପିତାଙ୍କର ଦସ୍ତଖତ ନିଜେ କରିଦେଇ ବା ଅନ୍ୟକଥାରେ ଜାଲ୍‌ କରି କାହାଠାରୁ ଟଙ୍କା 
କରଜ ନେଇଥାଏ ଓ ପରେ ତାହାକୁ ପରିଶୋଧ ବି କରିଦେଇପାରିଥାଏ ତେବେ ତାହା 
ସମାଜ, ଧର୍ମ ଓ ଦେଶର ଆଇନ ଦୃଷ୍ଟିରେ ଗର୍ହିତ ଓ ଦଣ୍ଡନୀୟ ହେଲେ ମଧ୍ଯ ସେପରି 
ହେବା ଉଚିତ ନୁହେଁ, ଅନ୍ତତଃ ତାର ସ୍ଵାମୀ ତାହାକୁ ସହଜ ମନରେ ଗ୍ରହଣ କରିବା 
ଉଚିତ |) ଏ ମତବାଦ ନାରୀପୁରୁଷ ନିର୍ବିଶେଷରେ ଯାହାର ହେଉ ନା କାହିଁକି ତାହା 
ସହ ସମସ୍ତେ ଏକମତ ହୋଇନପାରନ୍ତି | ଲକ୍ଷ୍ୟ ମହତ ହୋଇଥିଲେ ମଧ୍ଧ ତା ସାଧନ 
କରିବାପାଇଁ ପନ୍ମା ବି ମହତ ନ ହେଲେ ଲକ୍ଷ୍ଯ ତାର ମହତ୍ତ୍ର ହରାଏ ବୋଲି ବିକଳ୍ପ 
ମତବାଦ ମଧ୍ଯ ସମାନ୍ତରାଳ ଭାବରେ ରହିଛି । କେବଳ ସେତିକି ନୁହେଁ, ଭାରତର 
ସ୍ଵାଧୀନତା ସଂଗ୍ରାମରେ ମହାତ୍ସା ଗାନ୍ଧୀ ସେଇ ବିକଛ ମତବାଦର ସଫଳ ପ୍ରୟୋଗ କରି 
ସାରା ବିଶ୍ଵରେ ଆଜି ବନ୍ଦିତ । ସେପରି ମତବାଦରେ ବିଶ୍ଵାସ ରଖୁଥବାରୁ ତାହାକୁ 
ନୋରାର ସ୍ଵାମୀଙ୍କ ନାରୀମାନଙ୍କ ପ୍ରତି (ବା ତାର ପତ୍ନୀ ପ୍ରତି) ପ୍ରତିକୂଳାତ୍ସକ ମତବାଦରେ 
ବିଶ୍ଵାସ ବୋଲି କାହିଁକି ଗ୍ରହଣ ବା ବ୍ଯାଖ୍ଯା କରାଯିବ ତାର କୌଣସି ଯୁଲ୍ତିସଙ୍ଗତ 

କାରଣ ବି ନାହିଁ । ସେ ଯାହାହେଉ, ସେ ହେତୁ ଏ ନାଟକକୁ ବର୍ଭମାନ ବିଚାରର 
ପରିଧୂ ମଧ୍ଯରୁ ବାଦ୍‌ ଦେବା ସର୍ବାଦୌ ଉଚିତ୍‌ ହେବ ନାହିଁ କି ? 

ବରଂ ବାସନ୍ତୀ ଚରିତ୍ର ସହ ଲକ୍ଷ୍ମୀ ପୁରାଣ”ର ଲକ୍ଷ୍ମୀଙ୍କର ବହୁ ସାମଞ୍ଜସ୍ୟ 
ରହିଛି । ଉଭୟ ଲକ୍ଷ୍ମୀ ଓ ବାସନ୍ତୀ ବିନା ଦୋଷରେ ସ୍ଵାମୀଙ୍କଦ୍ଵାରା ବହିଶ୍ମତା ହୋଇଛନ୍ତି, 
ପୁଣି ଅନୁତପ୍ତ ସ୍ଵାମୀଙ୍କ ନିବେଦନରେ ତାଙ୍କୁ କ୍ଷମାପୂର୍ବକ ସାଦରେ ଗ୍ରହଣ ବି କରିଛନ୍ତି । 
ତେବେ ° ବାସନ୍ତୀ'ରେ ଦେବବ୍ରତ ଭ୍ରମବଶତଃ ସ୍ଵତଃପ୍ରବୃତ୍ତ ହୋଇ ବାସନ୍ତୀକୁ ବହିଷ୍କାର 
କରିଥବା ସମୟରେ, ' ଲକ୍ଷ୍ମୀ ପୁରାଣ” ରେ ଜଗନ୍ନାଥ ନିଜର ଇଚ୍ଛାବିରୁଦ୍ଧରେ କେବଳ 
ବଡ଼ଭାଇଙ୍କ ଆଦେଶରେ ଲକ୍ଷ୍ମୀଙ୍କୁ ବହିଷ୍କାର କରନ୍ତି । ବଳରାମ ଦାସଙ୍କ ସମସାମୟିକ 
ସମାଜରେ ବାପା ଓ ବଡ଼ଭାଇଙ୍କ ପରି ଗୁରୁଜନଙ୍କ ନିକଟରେ ନିଜର ସ୍ତ୍ରୀ ବିଷୟରେ 
କିଛି କହିବା ଲଜାଜନକ ଓ ଦୋଷାବହ ବୋଲି ବିବେଚିତ ହେଉଥିବ, ତାର ସପକ୍ଷତା 
କରି କିଛି କହିବା ତ ଆହୁରି ଅଧ୍ୟକ ଦୋଷାବହ ଥବ | (ବଳରାମ ତ ଜଗନ୍ନାଥଙ୍କୁ 
କହିଛନ୍ତି, “ ଭାରିଯା ବୋଲିଣ ପାଦର ଯେ ପାଣ୍ଡୋଇ | ଭାଇ ଥଲେ ଭାରିଯା କୋଟିଏ 
ବିଭା ହୋଇ ॥” ୯ ୧) | ତା ସନ୍ତେ ଲକ୍ଷ୍ମୀଙ୍କ ପାଇଁ ଜଗନ୍ନାଥ ବଦ୍‌ରାଗୀ ବଡ଼ଭାଇଙ୍କ 
ସହ ଓକିଲାତି କରି ଖଣ୍ଡେପଟେ ଯୁକ୍ତିତର୍କ ବି କରିଛନ୍ତି ( “ ଜଗନ୍ଧାଥେ ବୋଇଲେ ହେ 
ବଳରାମେ ଭାଇ | ଲକ୍ଷ୍ମୀପରା ଭାରିଯାକୁ ପାଇବଇଂ କାହିଂ ॥” ୭୭) ଇତ୍ଯାଦି ଓ 
ଲକ୍ଷ୍ମୀଙ୍କୁ ବି କହିଛନ୍ତି “ ଆମ୍ଭେ ନ ଦେଖ୍ନଲୁ ଯେ ଦେଖୁଲେ ବଡ଼ଭାଇ | ଆମ୍ଭେ 
ଦେଖଥଲେ ଅବା ଦିଅନ୍ତୁ ଘୋଡ଼ାଇ ॥” ୧୧୦. ଇତ୍ଯାଦି । ଏଥିରୁ ଜଗନ୍ନାଥଙ୍କର 
ପତ୍ନୀପ୍ରେମ ସହ ତାଙ୍କର ଦୋଷ ମଧ୍ଯ ଦେବବ୍ରତ ତୁଳନାରେ ଅପେକ୍ଷାକୃତ କମ୍‌ ଥିବାର 
ପ୍ରତିପାଦିତ ହୁଏ | ତେଣୁ ସ୍ଵାମୀ ଭାବରେ “ ବାସନ୍ତୀ? ଉପନ୍ୟାସର ଦେବବ୍ରତ ଚରିତ୍ରର 
୪୦୦ ବର୍ଷ ପୂର୍ବବର୍ୀ “ ଲକ୍ଷ୍ମୀ ପୁରାଣ” ର ଜଗନ୍ନାଥ ଚରିତ୍ରକୁ ତୁଳନା କଲେ ବାସନ୍ତୀ 
ତୁଳନାରେ ଲକ୍ଷ୍ମୀଙ୍କର ପୁନର୍ମିଳନ ତଥା ସେଇ ସ୍ଵାମୀଙ୍କ ଗୃହକୁ ଫେରିଆସିବା ତ 
ଆହୁରି ଅଧୁକ ସ୍ଵାଭାବିକ | ସେଇ ଦୃଷ୍ଟିକୋଣରୁ ବିଗର କଲେ “ବାସନ୍ତୀ” ଉପନ୍ୟାସରେ 
ବାମାବାଦୀ ଚେତନାର ପରିସ୍ତୁରଣ ହୋଇଛି ବୋଲି ସମାଲୋଚକୀୟ ସ୍ଵୀକୃତି ମିଳିଥୁବାରୁ 
“ ଲକ୍ଷ୍ମୀ ପୁରାଣ”ରେ ସେ ଚେତନାର ପରିସ୍ତୁରଣ ଆହୁରି ଅଧକ ରହିଛି ବୋଲି ତ 
ସ୍ଵୀକାର କରିବାପାଇଁ ହେବ | ନୋରାର ବହୁ ପରବର୍ଭୀ, କିନୁ ନୋରା ପରି ଆଧୁନିକ 
ଯୁଗର ବାସନ୍ତୀ ଯେତେବେଳେ ନୋରା ହୋଇପାରିନାହିଁ, ସେତେବେଳେ ନୋରାର 
୩୦୦ ବର୍ଷରୁ ଅଧୁକ ପୂର୍ବବର୍ଭୀ ମଧ୍ୟଯୁଗୀୟ ଲକ୍ଷ୍ମୀ କାହିଁକି ନୋରା ହୋଇନାହାନ୍ତି 
ବୋଲି ପ୍ରଶ୍ନ ଉଠାଇବା ସମ୍ପୂର୍ଣ୍ଣ ଭାବରେ ଅସଙ୍ଗତ ନୁହେଁ କି ? 

ମିଥ୍‌-ଧର୍ମୀ ଆଖ୍ୟାନ ବା ଆଖ୍ଯାୟିକାରେ ବହୁ ସମୟରେ ଦୁଇଟି ସ୍ତରର 
ସୂଚନା ଦିଆଯାଇଥାଏ, ଲୌକିକ ଓ ଅତି-ଲୌକିକ ବା ମାନବିକ ଓ ଅତି-ମାନବିକ!/ 
ଦୈବୀ । ରହସ୍ୟବାଦୀ (M5୯) ସଷ୍ଟା ଏ ଦୁଇଟି ସ୍ତର ମଧ୍ୟରେ କୌଣସି ବିରୋଧ 
ଦେଖେ ନାହିଁ; ତା ଦୃଷ୍ଟିରେ ତ ଉଭୟ ଉଭୟର ପରିପୂରକ ମାତ୍ର | ତେଣୁ ସେ ଉଭୟ 
ସ୍ତର ମଧ୍ଯରେ ତାର ଯାତାୟତ ବା ଗମନାଗମନ ଅନାୟାସରେ ପ୍ରାୟ ଅବ୍ଯାହତ 
ରଖୁଥାଏ, ହୁଏତ ବା ତାର ଅଜ୍ଞାତରେ | କେତେବେଳେ ସେ ହଠାତ୍‌ ଅତି-ମାନବୀୟ 
ସ୍ତରକୁ ଗ୍ଲିଯାଏ ତ ପୁଣି କେତେବେଳେ ସେହିପରି ମାନବୀୟ ସ୍ତରକୁ ଫେରିଆସେ 
ତା ହୁଏତ ସେ ନିଜେ ବି ଜାଣିନଥାଏ | ମିଥ୍‌ରେ ତଥାକଥିତ ଅସଙ୍ଗତି ଦେଖାଯିବାର 
ତାହା ଅନ୍ୟତମ ଗୁରୁତ୍ବପୂର୍ଣ କାରଣ । ଉଦାହରଣରେ ଲକ୍ଷ୍ଯ କରିବାର କଥା ଯେ 
“ ଲକ୍ଷ୍ମୀ ପୁରାଣ” ରେ ଲକ୍ଷ୍ମୀ ନିଜର ଅତି-ଲୌକିକ ବା ଦୈବୀ ସତ୍ତା ସମ୍ପର୍କରେ ପ୍ରାୟ 
ସର୍ବଦା ସଚେତନ ଓ ଦୈବୀ ଶଲ୍ତିକୁ ବି ବ୍ୟବହାର କରିଛନ୍ତି ପ୍ରତିପକ୍ଷ ବିରୋଧରେ; 
କିନ୍ତୁ ଜଗନ୍ନାଥ ଓ ବଳରାମ ନିଜ ନିଜର ଦୈବୀ ସତ୍ତା ସମ୍ପର୍କରେ ଆଦୌ ସଚେତନ 
ନୁହଁନ୍ତି । ପରବର୍ଭୀ କାଳର ଆଉ ଜଣେ ଓଡ଼ିଆ କବି ଆମ ପୌରାଣିକ ପରମ୍ପରାର 
ସୂଚନା ଦେଇ ଲେଖୁଥୂଲେ, “ ବ୍ରହ୍ମାରେ ଧୌତ ଯେ ପାଦ ନୋହିଛି, ଶିବେ ବିଷାଦ ନ 
ପାଇ ଚରଣାମୂତ ପାନକୁ ଇଛି | ” ଅର୍ଥାତ୍‌ ଅତି-ମାନବିକ ବା ଦୈବୀ ସ୍ତରରେ ସେ 
ଦିନ ଶିବ ବା ସ୍ବୟଂ ଦେବଦେବ ମହାଦେବ ବି ବିଷୁ-ଜଗନ୍ନାଥଙ୍କର ଚରଣାମ୍ପତ ପାନ 
କରିବାପାଇଁ ଇଚ୍ଛା କରି ମଧ୍ଯ ଅସମର୍ଥ ଓ ବିଷାଦଗ୍ରସ୍ତ ହୋଇପଡ଼ିଥିଲେ | ନିଜର ସାମାଜିକ 
ଅଧକାର ସହ ନିଜର ଅତି-ଲୌକିକ ସତ୍ତା ସମ୍ପର୍କରେ ସର୍ବଦା ସଚେତନ (ତଥା 
ଜଗନ୍ନାଥଙ୍କ ପ୍ରତିପକ୍ଷ ଭୂମିକାରେ ଅବତୀର୍ଣ୍ଣା) ଲକ୍ଷ୍ମୀ ଯଦି ସେଦିନ ସେଇ ଚରଣାମୂତ 
ବା ଜଗନ୍ନାଥଙ୍କ ପାଦୋଦକ ପାନ କଲେ, ସେଥୁରେ ବିସ୍ପିତ ଓ ବିଚଳିତ ବା ବିବ୍ରତ 
ହେବାର କୌଣସି କାରଣ ନାହିଁ । ତାହା ତ ସେହିପରି ଅତି-ଲୌକିକ ସ୍ତରର ବିଷୟ | 
( ଉଦାହରଣରେ ପୁରାଣଟିରେ ଅଛି, “ ପଲଙ୍କ ଉପରେ ଯେ କମଳା ଶୋଇଥୂଲେ | 
ନିସ୍ତରିଲି ନିସ୍ତରିଲି ବୋଲିଣ ବୋଇଲେ ॥” ୪୩୮ । ତା ପରେ ଲୋକପ୍ରିୟ 
ସଂସ୍କରଣରେ ଆଉ ପଦେ ଅଛି, “ କୋଟି କୋଟି ଜନ୍ମର ପାତକ ହେଲା କ୍ଷୟ | ମୋ 
ଘରେ ବିଜୟ କଲେ ପ୍ରଭୁ ଦେବରାୟ ॥” କୋଟି କୋଟି ଜନ୍ମର ପାତକ କ୍ଷୟକାରୀ 
ପ୍ରଭୁ ଦେବରାୟଙ୍କ ପାଦୋଦକ ପାନ ତ ସେହି ଅତି-ମାନବୀୟ ସ୍ତରର କଥା |) ତେଣୁ 
ତାହା ଶହ ଶହ ବର୍ଷ ଧରି ତାର ପାଠକାପାଠିକା ବା ଶ୍ରୋତା ଶ୍ରୋତ୍ରୀମାନଙ୍କ କେବେ ବି 
ବିସ୍ପିତ କି ବିବ୍ରତ କରିପାରିନାହିଁ । ସେମାନଙ୍କ ଦୃଷ୍ଟିରେ ସେଥୁରେ ବିରୋଧ ନ ଥଲା, 

ଥିଲା କେବଳ ବିରୋଧାଭାସ | ତା ବ୍ୟତୀତ ବିଜୟ ଲାଭ କରିଥବା ଲକ୍ଷ୍ମୀ ବିଜିତ 
ଜଗନ୍ନାଥଙ୍କ ପ୍ରତି ଉଦାରତା ଦେଖାଇ ତାଙ୍କ ପାଦଦୋକ ପାନ କଲା ପରି ପତି-ପତ୍ନୀ 
ମଧ୍ଯରେ ଥବା ନିତାନ୍ତ ବ୍ୟନ୍ତିଗତ ସମ୍ପର୍କ ଏଠାରେ ସମ୍ପର୍ଣ୍ଣ ଭାବରେ ଅବାନ୍ତର | ପ୍ରକୃତରେ 
ଯାହା ତାପୂର୍ଯ୍ୟପୂର୍ଣ୍ ତାହା ହେଉଛି, ଲକ୍ଷ୍ମୀ ଜଗନ୍ନାଥଙ୍କଠାରୁ ପତ୍ନୀ ଭାବରେ ତାଙ୍କ 
ସାମାଜିକ ଅଧ୍ୂକାର ହାସଲ କରିବାରେ ସଫଳ ହେବା | ତାହା ହିଁ ଗୁରୁତ୍ଵପୂର୍ଣ | 


ବିଦ୍ୟାବନ୍ତେ ପାଣ୍ରିତ୍ୟ ପ୍ରଦର୍ଶନ ପୂର୍ବକ ଯାହା କହନ୍ତୁ ନା କାହିଁକି, ଗତ ପ୍ରାୟ 
ପାଂଚ ଶହ ବର୍ଷ ଧରି ଓଡ଼ିଶାର ଅଗଣିତ ଗ୍ୃହଲକ୍ଷ୍ମୀଙ୍କ ନିକଟରେ ଏ ସାହିତ୍ୟକୃତିଟି 
“ଅନୃପୁରାଣ? ହୋଇପାରିନାହିଁ, କେବଳ ' ଲକ୍ଷ୍ମୀ ପୁରାଣ” ହୋଇ ହି ରହିଛି । କାରଣ 
ଏ ସାହିତ୍ୟକୃତିରେ ଅନ୍ଧର ମତ୍ର ଦ୍ଵିବିଧ ଭୂମିକା ରହିଛି, ଲକ୍ଷ୍ମୀଙ୍କ ହାତରେ ଆୟୁଧର 
ଓ ଲକ୍ଷ୍ମୀଙ୍କ ବିଜୟର ସୂଚକର ଭୂମିକା | ପ୍ରଥମରେ ଅନ୍ଧପୂର୍ଣଠ ପାର୍ବତୀଙ୍କର ଅନ୍ୟ ଏକ 
ନାମ ହୋଇଥୁଲେ ହେଁ, ଓଡ଼ିଶାର ଲୋକମାନେ ପ୍ରାୟ ଲକ୍ଷ୍ମୀଙ୍କୁ ହିଁ ଅନୃପୂର୍ଣା ବୋଲି 
ଗ୍ରହଣ କରନ୍ତି ବୋଲି ପୂର୍ବେ କୁହାଯାଇଛି । ଜଗନ୍ନାଥ ଓ ବଳରାମଙ୍କ ଅବିଗ୍ରପାଇଁ 
ସେମାନଙ୍କୁ ଶାସ୍ତି ଦେବାର ମାତ୍ର ଏକ ଆୟୁଧ ହୋଇପଡ଼ିଛି ଅନ୍ଧ, କିନ୍ତୁ ସେଇ ଲକ୍ଷ୍ମୀ 
ଅନ୍ଧପୂର୍ଣ୍ାଙ୍କ ହାତରେ । ସେ ହି କରିଛନ୍ତି ତାର ସଫଳ ପ୍ରୟୋଗ ବା ବ୍ୟବହାର | ତେଣୁ 
ଏ ସାହିତ୍ୟକୃତିରେ ପ୍ରକୃତରେ ଜଗନ୍ନାଥ ଓ ବଳରାମଙ୍କର ପ୍ରତିପକ୍ଷର ଭୂମିକା ନେଇଛନ୍ତି 
ଲକ୍ଷ୍ମୀ, ଅନ୍ଧ ନୁହେଁ । ଦ୍ଵିତୀୟରେ ଏ ସାହିତ୍ଯକୃତିରେ (ଚଣ୍ଡାଳୁଣୀ ଅଭିଧାରେ ଅଭିହିତ 
ତଥା ନାରୀ ବୋଲି ହେୟ ବିବେଚିତ ଲକ୍ଷ୍ମୀଙ୍କଦ୍ଵାରା ରନ୍ଧାଯାଇଥବା ଓ ବଢ଼ାଯାଇଥୁବା 
ତଥା ଜଗନ୍ନାଥ ଓ ବଳରାମ ଭୋଜନ କରିଥବା) ଅନ୍ଧ କେବଳ ଲକ୍ଷ୍ମୀଙ୍କ ବିଜୟର 
ସୂଚକ ମାତ୍ର; ଅନ୍ଧ ସେଇ ସୂଚକର ଭୂମିକା ମାତ୍ର ନିର୍ବାହ କରିଛି, ସେଥୁରୁ ଅଧୁକ କିଛି 
ନୁହେଁ | ପ୍ରକୃତରେ ବିଜୟଟି ଅନ୍ଧର ନୁହେଁ, “ଅନୃଦା” ଲକ୍ଷ୍ମୀଙ୍କର | ତେଣୁ ପୁରାଣଟି 
ଲକ୍ଷ୍ମୀଙ୍କ ବିଜୟର ଗାଥା ବା ପୁରାଣ । 

ଏବେ ଧର୍ମନିରପେକ୍ଷ ଓଡ଼ିଆ ଜାତୀୟତାବାଦର ପ୍ରତୀକରେ ପରିଣତ 
ହୋଇପଡ଼ିଥିଲେ ହେଁ, ନିଜର ହିନ୍ଦୁ ପରିଚିତିକୁ ଅକ୍ଷୁଣ୍ଠ ରଖୁପାରିଥବା ସ୍ବୟଂ ପ୍ରଭୁ 
ଜଗନ୍ନାଥ (ଓ ନାରୀ ତଥା ଅଛବମାନଙ୍କୁ ହେୟ ମନେକରୁଥବା ତାଙ୍କର ବଦ୍ରାଗୀ 
ବଡ଼ଭାଇ ବଳରାମ) ନିଜର ଅବିଗ୍ରରପାଇଁ ଅନୁତପ୍ତ ହୋଇ ଘଉଡ଼ାଇ ଦେଇଥିବା 
ଲକ୍ଷ୍ମୀଙ୍କ ନିକଟରେ ଦୋଷ ସ୍ବୀକାର ପୂର୍ବକ କ୍ଷମା ମାଗି ତାଙ୍କୁ ଘରକୁ ବାହୁଡ଼ାଇ ଆଣିବା 
ବିଷୟ ମାର୍ଗଶୀର ମାସର ପ୍ରତ୍ୟେକ ଗୁରୁବାର ଦିନ ଓଡ଼ିଶାର ସେଇ ଗୁହଲକ୍ଷ୍ମୀମାନେ 
ପଠନା ଶ୍ରବଣ କରି ଓ ମନରେ ଭାବି - ସଚେତନ ଭାବରେ ହେଉ ବା ନ ହେଉ - 

ନିଜକୁ ଲକ୍ଷ୍ମୀଙ୍କ ସହ ଚିହ୍ନିତ କରି ଯେଉଁ ଗର୍ବମିଶ୍ରିତ ଅପୂର୍ବ ଆନନ୍ଦ, ସନ୍ତୋଷ ଏପରି 
କି ପୁଲକ ଅନୁଭବ କରନ୍ତି, ତା ଅସ୍ଵୀକାର କରାଯାଇପାରେନାହିଁ। (ସଚେତନ ଓ 
ଆନୁଷ୍ଠାନିକ ଭାବରେ ଆନ୍ତର୍ଜାତିକ ମହିଳା-ଦିବସ ପାଳନ କରୁଥିବା ମହିଳାମାନେ 
ସେ ଦିନ ସେପରି ଅନୁଭବ କରନ୍ତି କି ନାହିଁ, ସେ ବିଷୟରେ ଏ ଲେଖକର ସନ୍ଦେହ 
ଅଛି । ) 


( ସବାସ୍୍ୟୁହୀନତା କାରଣରୁ ତଥା ଦୃଷ୍ଟିଶକ୍ତି ଅତ୍ୟନ୍ତ ଦୁର୍ବଳ ହୋଇପଡ଼ିଥବାରୁ 
ପୂର୍ବବର୍ରୀ ସମସ୍ତ ଆଲୋଚନାକୁ ଏ ଲେଖକ ଭଲ ଭାବରେ ଅନୁଧ୍ୟାନ କରିପାରି 
ନାହିଁ । ତେଣୁ ପୂର୍ବବର୍ଭୀ। କେହି ଆଲୋଚକ ପ୍ରକାଶ କରିଥବା ବକ୍ତବ୍ୟ ସହ ଏ ଲେଖାର 
କୌଣସି ବକ୍ତବ୍ୟ ସର୍ବୋତ ଭାବରେ ସମାନ ହୋଇପାରିଥାଏ | ସେ କ୍ଷେତ୍ରରେ ସେହି 
ଆଲୋଚଙଙ୍କୁ କ୍ଷମା ମାଗି ତାଙ୍କର ପୂର୍ବସୂରୀତ୍ଵ ସ୍ଵୀକାର କରୁଛି । ତଥ୍ଯ ସଂଗ୍ରହରେ 
ସହାୟତା କରିଥିବାରୁ ବିଶିଷ୍ଠ ଏତିହାସିକ ଡକ୍ଟର କୈଳାସ ଚନ୍ଦ୍ର ଦାଶଙ୍କୁ ବି ଆନ୍ତରିକ 
ଧନ୍ୟବାଦ ଜଣାଉଛି |) 

[ ପ୍ରଥମ ପ୍ରକାଶ ଝଙ୍କାର, ସେପ୍ଟେମ୍ବର ୨୦ ୨୦ | ଏହା ପରେ ପାଠକୀୟ 
ଅଭିମତ ଭିରିରେ ସାମାନ୍ୟ ପରିବର୍ଵନ କରାଯାଇଛି ।] 

[ଏ ଲେଖାଟି ଦିଲ୍ଲୀ ବିଶ୍ବବିଦ୍ୟାଳୟ ରାଜନୀତି ବିଜ୍ଞାନ ବିଭାଗର ପୂର୍ବତନ 
ପ୍ରଫେସର ମନୋରଂଜନ ମହାନ୍ତିଙ୍କୁ ଅର୍ପିତ] 

ଓଡ଼ିଆ ଭାଷାସୁରକ୍ଷା ଆନ୍ଦୋଳନ ଫକୀରମୋହନଙ୍କ ଜୀବନର ଏକ ଅତି 
ଗୁରୁତ୍ଵପୂର୍ଣ ଘଟଣା ତଥା ତାଙ୍କ ଓଡ଼ିଆ ସାହିତ୍ୟ ସାଧନା କ୍ଷେତ୍ରରେ ଏକ ସନ୍ଧିକ୍ଷଣ | 
ଯେତେଦୂର ଜଣାଯାଏ, ତିନୋଟି ପର୍ଯ୍ୟାୟ ବିଶିଷ୍ଟ ଓଡ଼ିଆ ଭାଷାସୁରକ୍ଷା ଆଦୋଳନର 
ପ୍ରଥମରୁ ଶେଷ ପର୍ଯ୍ୟନ୍ତ ସେ କେବଳ ଜଡ଼ିତ ହୋଇପଡ଼ି ନ ଥଲେ, ବା ଏପରି କି 
ତାର ଶେଷ ପର୍ଯ୍ୟାୟରେ ସକ୍ରିୟ ନେତୃତ୍ଵ ବି ନେଇ ନ ଥଲେ, ତା ସହ ପୁଣି ତା 
ପରଠାରୁ ତାଙ୍କ ସାହିତ୍ୟ ସାଧନା ସମ୍ପର୍ଣ୍ଣ ଭାବରେ ଏକ ଭିନ୍ନ ମୋଡ଼ ନେଇ ଅଣ- 
ଆନୁଷ୍ଠାନିଳ ଭାବରେ ଓଡ଼ିଆ ଭାଷାର ମାନକୀକରଣରେ ଅତିବଡ଼ୀ ଜଗନ୍ନାଥ ଦାଶଙ୍କ 
ଓଡ଼ିଆ ଭାଗବତ ପରେ ଏକ ଗୁରୁତ୍ଵପୂର୍ଣ ଭୂମିକା ବି ଗ୍ରହଣ କରିଥଲା | 


ତେଣୁ ଫକୀରମୋହନଙ୍କ ସାହିତ୍ୟର ସ୍ଵରୂପ ଆକଳନ ପୂର୍ବରୁ ପ୍ରଥମେ ଓଡ଼ିଆ 
ଭାଷାସୁରକ୍ଷା ଆନ୍ଦୋଳନ ବିଷୟରେ ସାଧାରଣ ଧାରଣା ରହିବା ସହ ସେଥିରେ 
ଫକୀରମୋହନଙ୍କ ଭୂମିକା ବିଷୟରେ ଅବହିତ ହେବା ମଧ୍ୟ ଆବଶ୍ୟକ | ତିନୋଟି 
ପର୍ଯ୍ୟାୟ ବିଶିଷ୍ଟ ଓଡ଼ିଆ ଭାଷାସୁରକ୍ଷା ଆନ୍ଦୋଳନର ପ୍ରଥମ ପର୍ଯ୍ୟାୟ ଅଭିନୀତ ହୋଇଥିଲା 
ମୁଖ୍ୟତଃ କଟକରେ ଓ କଟକରୁ ପ୍ରକାଶିତ ହେଉଥିବା ସାପ୍ତାହିକ ' ଉକ୍କଳ ଦୀପିକା”'ର 
ସମ୍ପାଦକ କର୍ମଯୋଗୀ ଗୌରୀଶଙ୍କର ରାୟଙ୍କ ନେତୃତ୍ଵରେ ଓ “ଉକ୍କଳ ଦୀପିକା'ର 
ପୃଷ୍ଠାରେ ତଥା ଅନ୍ୟ ଭାବରେ | ସେହିପରି ତାର ଦ୍ଵିତୀୟ ପର୍ଯ୍ୟାୟ ଅଭିନୀତ ହୋଇଥଲା 
ମୁଖ୍ୟତଃ କଟକରେ ଓ ଗୌରୀଶଙ୍କର ରାୟଙ୍କ ନେତୃତ୍ଵରେ ଓ “ଉତ୍କଳ ଦୀପିକା'ର 
ପୂଷ୍ଠାରେ ତଥା ଅନ୍ୟ ଭାବରେ ଯଦିଓ ବାଲେଶ୍ବରରୁ ପ୍ରକାଶିତ ହେଉଥିବା “ ସମ୍ବାଦ 
ବାହିକା' ମଧ୍ୟ ଫକୀରମୋହନଙ୍କ ନେତୃତ୍‌ବରେ ତା ସହ ସ୍ଵର ମିଳାଇଥଲା | ତେବେ 
ତାହାର ତୃତୀୟ ପର୍ଯ୍ୟାୟ ଅଭିନୀତ ହୋଇଥଲା ଉଭୟ ବାଲେଶ୍ଵରରେ ତଥା କଟକରେ 
ଓ ସେଥୁରେ ଉଭୟ ଫକୀରମୋହନ ଓ ଗୌରୀଶଙ୍କର ନେତୃତ୍ବ ନେଇଥିଲେ (ବିସ୍ତାରିତ 
ବିବରଣପାଇଁ ଦ୍ର.: ଦାଶ, ଗଗନେନ୍ଦ୍ର ନାଥ, ୧୯୯୩; ୨୦୧୪, ପୁ. ୨୫୫-୭୩) | 

(୧) 

୧୯୬୫ରେ ଟି.ଇ. ରେଭେନ୍ଵା ଓଡ଼ିଶାକୁ କମିଶନର ହୋଇ ଆସିବାର 
ମାତ୍ର ଦୁଇ ମାସ ଦଶ ଦିନ ପରେ ବଙ୍ଗ ସରକାର ନିକଟକୁ ଓଡ଼ିଶାର ୧୮୬୪-୬୫ 
ଶିକ୍ଷାବର୍ଷପାଇଁ ବାର୍ଷିକ ରିପୋର୍ଟରେ ଓଡ଼ିଶାର ବିଦ୍ୟାଳୟର ଉଚ୍ଚଶ୍ରେଣୀରେ ଓଡ଼ିଆ 
ଭାଷା ଅବହେଳିତ ହେଉଥ୍‌ବାରୁ ସେଥ୍‌ପ୍ରତି ବଙ୍ଗସରକାରଙ୍କ ଦୃଷ୍ଟି ଆକର୍ଷଣ କରିଥଲେ 
ତଥା ଯେତେଦୂର ସମ୍ଭବ ଓ ଯଥାଶୀଘ୍ର ବଙ୍ଗଭାଷା ପରିବର୍ରେ କେବଳ ଓଡ଼ିଆ ଭାଷା 
ପ୍ରଚଳନର ସୁପାରିଶ କରି ପ୍ରସ୍ତାବ ଦେଇଥଲେ | ଏଇ ପ୍ରସ୍ତାବ ଉପରେ ଅଭିମତ 
ଦେବାକୁ ବଙ୍ଗସରକାରଙ୍କଦ୍ଵାରା ଆଦିଷ୍ଟ ହୋଇ ଶିକ୍ଷା ବିଭାଗର ଡିରେକ୍ଟର ଦକ୍ଷିଣ 
ପଶ୍ଚିମ ଶିକ୍ଷାଚକ୍ରର ଇନ୍‌ସପେକ୍ଟରଙ୍କ ମତାମତ ଲୋଡ଼ିଥିଲେ | ସେତେବେଳେ ଓଡ଼ିଶାର 
ବିଦ୍ୟାଳୟଗୁଡ଼ିକ ଦକ୍ଷିଣ-ପଶ୍ଚିମ ଶିକ୍ଷାଚକ୍ରର ଅନ୍ତର୍ଗତ ଥୁଲା | ସେହି ସମୟରେ ବିଭିନ୍ନ 
କାରଣରୁ ବିଭିନ୍ନ ବ୍ଯକ୍ତି ଇନସପେକ୍ସର ପଦରେ ମାତ୍ର ଅଛ ସମୟପାଇଁ ଅବସ୍ଥାପିତ 
ହୋଇଥୂବାରୁ ଇନ୍‌ସପେକ୍ଟରଙ୍କ ଅଭିମତ ମିଳିବାରେ ଅହେତୁକ ବିଳମ୍ବ ହେଲା | ତେବେ 
ଶେଷରେ ନବାଗତ ଇନ୍‌ସପେକ୍ଟର ମାର୍ଟିନ୍‌ କମିଶନରଙ୍କ ପ୍ରସ୍ତାବକୁ ବିରୋଧ କରି 
ବଙ୍ଗଭାଷା ପ୍ରଚଳନକୁ ଆହୁରି ପ୍ରସାରିତ କରିବାର ପ୍ରତି-ପ୍ରସ୍ତାବ ଦେଇଥୁଲେ । ଡିରେକ୍ଟର 
ମଧ୍ଯ ଇନ୍‌ସପେକ୍ଟରଙ୍କ ପ୍ରତି-ପ୍ରସ୍ତାବକୁ ଦୃଢ଼ ସମର୍ଥନ ଜଣାଇ ବଙ୍ଗସରିକାରଙ୍କୁ ତାହା 
ସୁପାରିଶ କରିଥଲେ । ବଙ୍ଗ ସରକାର ଡିରେକ୍ଟର ସମର୍ଥତ ଇନ୍‌ସପେକ୍ଟରଙ୍କ ପ୍ରତି- 
ପ୍ରସ୍ତାବକୁ କମିଶନରଙ୍କ ନିକଟକୁ ୧୮୬୭ର ଡିସେମ୍ବର ମାସରେ ପଠାଇ ପ୍ରଶ୍ଧଟି 
ଉପରେ ପୁଣିଥରେ ତାଙ୍କ ସୁଚିନ୍ତିତ ଅଭିମତ ଲୋଡ଼ିଲେ | 


ଏ ସମ୍ବାଦ ଜଣାପଡ଼ିବା ପରେ ଇନ୍‌ସପେକ୍ଟର ଓ ଡିରେକ୍ଟରଙ୍କ ପ୍ରତି-ପ୍ରସ୍ତାବର 
ପ୍ରତିକ୍ରିୟା ଓ ପ୍ରତିବାଦରେ ଗୌରୀଶଙ୍କର ରାୟ ଓ ତାଙ୍କଦ୍ଵାରା ସମ୍ପାଦିତ ‘ ଉତ୍କଳ 
ଦୀପିକା” ର ନେତୃତ୍ଵରେ ଓଡ଼ିଆ ଭାଷାସୁରକ୍ଷା ଆନ୍ଦୋଳନର ଅୟମାରମ୍ଭ ହୁଏ ୧୮୬୮ର 
ଜାନୁୟାରୀ ମାସ ୪ ତାରିଖରେ | ଏହି ଆନ୍ଦୋଳନର ଅଙ୍ଗସ୍ବରୂପ କଟକରେ ଏକ 
ସଭା ହୋଇ କମିଶନରଙ୍କୁ ଏକ ଆବେଦନ ଦେବାର ସ୍ପିର ହୁଏ ଓ ସେହିବର୍ଷ ଏପ୍ରିଲ 
ମାସରେ ଦିଆହୁଏ । ଏ ମଧ୍ଯରେ ଇନ୍‌ସପେକ୍ଟର ନିଜର ପୂର୍ବ ମତ ପରିବର୍ଭନ ପୂର୍ବକ 
ଓଡ଼ିଆ ଭାଷା ପ୍ରଚଳନର ସପକ୍ଷତା ଦୃଢ଼ଭାବରେ କରି ଏକ ଚିଠି ଡିରେକ୍ଟରଙ୍କୁ ଲେଖୁଲେ 
ଓ ତା'ର ଏକକିତା ନକଲ ମଧ୍ଯ କମିଶନରଙ୍କୁ ଦେଲେ । କମିଶନର ପୂର୍ବୋକ୍ତ 
ଆବେଦନ, ଇନ୍‌ସପେକ୍ଟରଙ୍କ ପରିବର୍ଭିତ ମତ ଓ ଓଡ଼ିଶାର ତିନି ଜିଲ୍ଲାର କଲେକ୍ଟରଙ୍କ 

ଅଭିମତକୁ ବିଗାରକୁ ନେଇ ସେ ବର୍ଷର ମେ” ମାସରେ ନିଜର ସୁଚିନ୍ତିତ ଅଭିମତ 
ବଙ୍ଗସରକାରଙ୍କୁ ଜଣାଇଦେଇଥଲେ | ସେ ଓଡ଼ିଶାରେ ବଙ୍ଗଭାଷା ପ୍ରଚଳନର ଦୃଢ଼ 
ବିରୋଧ ଓ ଓଡ଼ିଆ ଭାଷା ପ୍ରଚଳନର ଦୃଢ଼ ସମର୍ଥନ କରିଥିଲେ । ବଙ୍ଗସରକାର 
କମିଶନରଙ୍କ ଏଇ ସୁଚିନ୍ତିତ ଅଭିମତ ଡିରେକ୍ଟରଙ୍କ ଜଣାଇ ପୁଣିଥରେ ତାଙ୍କ ମତାମତ 
ଆହ୍ଵାନ କଲେ । ଏଇପରି ଓଡ଼ିଆ ଭାଷା-ସୁରକ୍ଷା ଆନ୍ଦୋଳନର ପ୍ରଥମ ପର୍ଯ୍ୟାୟର 
ପରିସମାପ୍ତି ଘଟେ । 


ଏହାପରେ ଓଡ଼ିଶାକୁ ପ୍ରତ୍ୃତତ୍ତ୍ର ଅନୁସନ୍ଧାନରେ ଆସିଥୁବା ରାଜେନ୍ଦ୍ରଲାଲ ମିତ୍ର 
ଏଇ ଓଡ଼ିଆ ଭାଷା-ସୂରକ୍ଷା ଆନ୍ଦୋଳନର ପ୍ରତିକ୍ରିୟାରେ ଓଡ଼ିଆ ଭାଷା ବିରୋଧୀ ଏକ 
ପ୍ରତି-ଆନ୍ଦୋଳନ ଗଢ଼ିତୋଳିବାର ଉଦ୍ୟମ କରନ୍ତି | ଏଇ ପ୍ରତି-ଆନ୍ଦୋଳନର ପ୍ରଥମ 
ପଦକ୍ଷେପ ସ୍ଵରୂପ ସେଇ ୧୮୬୮ର ଡିସେମ୍ବର ମାସରେ କଟକ ଡିବେଟିଂ କୃବ୍‌ରେ 
ପଠିତ ' ଦେଶପ୍ରେମ” (ନatriotiାm) ବିଷୟକ ପ୍ରବନ୍ଧ ଉପରେ ମତାମତ ଦେବାକୁ 
ଯାଇ ସେ କହିଥିଲେ ଯେ, ଓଡ଼ିଆମାନେ ସେମାନଙ୍କ ପ୍ରାଦେଶିକ ବୋଲି ବା ଉପଭାଷା 
ପ୍ରତି ମୋହ ହେତୁ ତାହାକୁ ଏକ ସ୍ଵତନ୍ତ୍ର ଭାଷାର ମର୍ଯ୍ୟାଦା ଦେବାକୁ ଇଚ୍ଛା କରି ନିଜର 
ଅନିଷ୍ଟ ସାଧନ କରୁଛନ୍ତି (“...the injury which are being inflicted on the 
Uriya race by their attachment to a provincial patois which they wish 
to exalt into a distinct language,’ See Beames, 1870, p.20) | ତେଣୁ 
“ ଭକୁଳର ଯଥାର୍ଥ ହିତାକାଂକ୍ଷୀ ଯେ ହେବେ, ସେ ସର୍ବାଗ୍ରେ ଉତ୍କଳ ଭାଷା ଉଠାଇଦେଇ 
ବଙ୍ଗଭାଷା ପ୍ରଚଳନ କରିବାର ଚେଷ୍ଟା କରିବେ, କାରଣ ତାହାଙ୍କ ମତରେ ଯେତେକାଳ 
ଉତ୍କଳ ଭାଷା ଉଠିଯାଇନାହିଁ ତେତେକାଳ ଏ ଦେଶର ଉନ୍ନତି ହେବା ଅସମ୍ଭବ |” 
(ଉଚୁଳ ଦୀପିକା, ୧୩/୩/୧୮୬୯, ଦ୍ର ପଟ୍ଟନାୟକ, ସୁଧାକର, ୧୯୭୨, 
ପୁ.୫୩୧) | ପ୍ରକୃତରେ ଵିଦ୍ଵାନ କିନ୍ଧୁ ବଙ୍ଗ ଭାଷାରେ ପାଠ୍ୟପୁସ୍ତକର ରଚନ୍ଦିତା 
ରାଜେନ୍ଦ୍ରଲାଲଙ୍କ ଏପରି ଅଭିମତ ଓ ଉଦ୍ୟମ ପଛରେ ଥିଲା ମଧ୍ଧ ଓଡ଼ିଶାର ବିଦ୍ୟାଳୟରେ 
ନିଜ ରଚିତ ପାଠ୍ୟପୁସ୍ତକ ପ୍ରଚଳନ କରାଇ ତାହାର ବିକ୍ରୟ ମାଧ୍ୟମରେ ଅର୍ଥ ଉପାର୍ଜ୍ଚନ 
କରିବାର ଉଦେଶ୍ୟ | 


ତେବେ ଓଡ଼ିଶାର ହୃତପିଣ୍ଡ ସ୍ଵରୂପ କଟକରେ ରାଜେନ୍ଦ୍ରଲାଲଙ୍କ ଏହି ସର୍ଧିତ 
ଘୋଷଣା ଓ ତାଙ୍କ ନେତୃତ୍ବରେ ଏକ ପ୍ରତି-ଆନ୍ଦୋଳନ ଠିଆ କରାଇବା ଉଦ୍ୟମର 
ପ୍ରତିକ୍ରିୟାରେ ସ୍ତିମିତ ହୋଇପଡ଼ିଥିବା ଓଡ଼ିଆ ଭାଷା-ସୁରକ୍ଷା ଆନ୍ଦୋଳନର ଦ୍ଵିତୀୟ 

ପର୍ଯ୍ୟାୟର ଆରମ୍ଭ ହେଲା | “ ଉତ୍କଳ ଦୀପିକା'ର ୧୩/୩/୧୮୬୯ ଓ ୨ ୦/୩ 
୧୮୬୯ର ସଂଖ୍ୟା ଦୁଇଟିରେ ରାଜେନ୍ଦ୍ରଲାଲଙ୍କ ବକ୍ତବ୍ୟର ତୀବ୍ର ସମାଲୋଚନାତ୍ସକ 
ପ୍ରତିବାଦ ପ୍ରକାଶିତ ହେଲା | (ଅଧକ ବିବରଣୀ ପାଇଁ ଦ୍ର:- ଦାଶ, ଗଗନେନ୍ଦ ନାଥ, 
୧୯୯୩) | ଏହା ପରେ ପରେ ଓଡ଼ିଆ ଭାଷା-ସୁରକ୍ଷା ଆନ୍ଦୋଳନ ଆହୁରି ତୀବ୍ର 
ହେଲା; “ ଉକକଳ ଦୀପିକା” ଓ ' ଉକୁଳ ହିତୈଷିଣୀ” ପତ୍ରିକାଦ୍ଵୟ ଯଥାକ୍ରମେ ଓଡ଼ିଆ 
ଭାଷାର ସମର୍ଥନ ଓ ବିରୋଧ ଭିତର ଦେଇ ତୀବ୍ର ମସୀଯୁଦ୍ଧରେ ଲିପ୍ତ ହେଲେ; 
* ଉକୁଳ ଦୀପିକା'ର ଶାଣିତ ବିଦୂପ ଓ କଟୁ ଶ୍ଲେଷ ଓଡ଼ିଆ ବିରୋଧୀମାନଙ୍କୁ ପ୍ରଚଣ୍ଡ 
ଆଘାତ ଦେଲା ଓ ଅବଶେଷରେ ବିଦ୍ଵେଷଣ ବହ୍ନି ଜଳିଉଠିଲା ଓ ବିଦ୍ଵେଷର ତରଙ୍ଗ 
କୋର୍ଟ କଚେରୀକୁ ମଧ୍ଯ ସ୍ପର୍ଶ କଲା | ଏହି ସମୟରେ କଲିକତାରୁ ପ୍ରକାଶିତ ବ୍ରାହମମାନଙ୍କର 
ମୁଖପତ୍ର "ମାତ M୮୦୮” ବି ଓଡ଼ିଆ ବିରୋଧୀ ଭୂମିକାରେ ଅବତୀର୍ଣ୍ଣ ହୋଇଥିଲା | 
ଏ ମଧ୍ୟରେ ଶିକ୍ଷାବିଭାଗର ଡିରେକ୍ଟର କମିଶନର ରେଭେନସାଙ୍କ ସୁଚିନ୍ତିତ ଅଭିମତ 
ଉପରେ ପ୍ରତିକୂଳ ମନ୍ତବ୍ୟ ଦେଇ ଅର୍ଥାତ୍‌ ଓଡ଼ିଶାର ବିଦ୍ୟାଳୟରେ ଓଡ଼ିଆ ପରିବର୍ରେ 
ବଙ୍ଗଭାଷା ପ୍ରସାରକୁ ଦୃଢ଼ଭାବରେ ସୁପାରିସ କରି ବଙ୍ଗ ସରକାରଙ୍କୁ ଚିଠି ଲେଖୁଲେ | 
କିନ୍ତୁ ୮/୧୧/୧୮ ୬୯ରେ ବଙ୍ଗସରକାର ଡିରେକ୍ଟରଙ୍କ ସୁପାରିଶ୍‌କୁ ଅଗ୍ରାହ୍ଯ କରି 
ଚିଠି ଲେଖ ଓଡ଼ିଶାର ବିଦ୍ୟାଳୟର ସମସ୍ତ ଶ୍ରେଣୀରେ କେବଳ ଓଡ଼ିଆ ପଢ଼ାଯିବାର 
ଉପଯୋଗିତା ସ୍ଵୀକାର କଲେ | ଅବଶ୍ୟ ଓଡ଼ିଶାର ବିଦ୍ୟାଳୟରେ ପୂର୍ବରୁ ବଙ୍ଗ ଭାଷାର 
ଆସନ ଦୃଢ଼ ହୋଇ ସାରିଥିବାରୁ ତଥା ଓଡ଼ିଆ ପାଠ୍ୟପୁସ୍ତକର ଅଭାବ ହେତୁ ମଧ୍ଯମଶ୍ରେଣୀ 
ଓ ଉଚ୍ଚ ଶ୍ରେଣୀରେ ବଙ୍ଗଭାଷାର ଅଧ୍ୟୟନ ମାତ୍ର କିଛିକାଳପାଇ ଅବ୍ଯାହତ ରହିବ 
ବୋଲି ନିଷ୍ପରି ନେଲେ । 


ବଙ୍ଗସରକାରଙ୍କ ଏଇ ଆଦେଶ ବା ଭାଷା-ନିଷ୍ପରିର ପ୍ରତିବାଦରେ ୧୮୭୦ର 
ଜାନୁଆରୀ ମାସରେ ପ୍ରକାଶ ପାଇଲା କାନ୍ତିଚନ୍ଦ୍ ଭଙ୍ଟାଗର୍ଯ୍ୟଙ୍କ “ ଉଡ଼ିୟା ସ୍ଵତନ୍ତ୍ର ଭାଷା 
ନହେ” ପୁସ୍ତକ । ଏ ପୁସ୍ତକ ପ୍ରକାଶନ ପଛରେ ରାଜେନ୍ଦ୍ରଲାଲଙ୍କର ପ୍ରେରଣା ଥୁଲା | 
ଏଇ ପୁସ୍ତକର ଉଦ୍ଦେଶ୍ୟ ଥଲା ଓଡ଼ିଆ ଭାଷାର ସ୍ଵାତନ୍ତ୍ୟ ଅସ୍ଵୀକାର କରି ତାହାକୁ 
ବଙ୍ଗଳାଭାଷାର ଏକ ଉପଭାଷା, ଏପରିକି ନ ବିକୃତ ରୁ ରୂପ, ବୋଲି ପ୍ରତିପାଦନ କରିବା | 
ଏଇ ପୁସ୍ତକ ପ୍ରକାଶନର ପ୍ରତିକ୍ରିୟାରେ ହିଁ ଓଡ଼ିଆ ଭାଷାସୁରକ୍ଷା ଆନ୍ଦୋଳନର ତୃତୀୟ 
ପର୍ଯ୍ୟାୟ ଆରମ୍ଭ ହୋଇଥିଲା | ଏହି ପୁସ୍ତକ ସମଗ୍ର ଓଡ଼ିଶାର ଶିକ୍ଷିତ ଲୋକମାନଙ୍କର 
ତଥା ଫକୀରମୋହନଙ୍କ ଦୃଷ୍ଟି ଆକର୍ଷଣ କରିପାରିଥଲା ବୋଲି ଫକୀରମୋହନଙ୍କ 
 ଆତ୍ସଜୀବନ ଚରିତ”ର ଏକ ଅଧ୍ୟାୟ, ସେ ସମୟର “ ଉତ୍କଳ ଦୀପିକା'ର ବିଭିନ୍ନ 

ସଂଖ୍ୟା ଓ କଲିକତାସ୍ତ ଥାଞା୯ ଅଠର ଏକ ଅଧୂୁବେଶନରେ ପଠିତ ଜନ୍‌ ବିମ୍ସଙ୍କ 
ଏକ ପ୍ରବନ୍ଧରୁ ଜଣାଯାଏ । ଆନ୍ଦୋଳନର ଏହି ତୃତୀୟ ପର୍ଯ୍ୟାୟରେ ବାଲେଶ୍ଵରରେ 
ଫକୀରମୋହନ ସଚକ୍ମିୟ ଅଂଶ ଗ୍ରହଣ ବା ନେତୃତ୍ଵ କରିଥୁ୍‌ବାର ଦାବି ତାଙ୍କ 
ଆତ୍ସଜୀବନୀରେ କରିଛନ୍ତି ଓ ତାହା ମୂଳତଃ ସତ୍ୟଭିଭିକ ହୋଇଥୂବାର ଯଥେଷ୍ଟ କାରଣ 
ରହିଛି( ଦୁ: ଦାଶ, ଗଗନେନ୍ଦ୍ର ନାଥ, ୧୯୯୩, ପୁ. ୧୫୩-୨୦୪) | 


(9) 

୧୮୬୮ର ଜାନୁଆରୀ ୪ ତାରିଖରେ ଗୌରୀଶଙ୍କର “ ଉକ୍କଳ ଦୀପିକା' 
ପୃଷ୍ଠାରେ ଓଡ଼ିଆ ଭାଷାସୁରକ୍ଷା ଆନ୍ଦୋଳନର ଅୟମାରମ୍ଭ କରିବାର ଅବ୍ୟବହିତ ପରେ 
ସେଇ ଜାନୁଆରୀ ୨୫ ତାରିଖରେ ସେଇ ଉତ୍କଳ ଦୀପିକା” ପୃଷ୍ଠାରେ ଓଡ଼ିଆ ଭାଷାକୁ 
ସମର୍ଥନ କରି ବାଲେଶ୍ଵରର ଜଣେ ପତ୍ରପ୍ରେରକଙ୍କର ଏକ ଦୀର୍ଘ ପତ୍ର ପ୍ରକାଶିତ 
ହୋଇଥଲା | ସେହି ନାମହୀନ ପତ୍ରପ୍ରେରକ ଓଡ଼ିଆ ଭାଷା ପ୍ରୀତିସମ୍ପନ୍ନ ତଥା ଓଡ଼ିଆ 
ଭାଷାସୁରକ୍ଷା ଆନ୍ଦୋଳନର ଦ୍ଵିତୀୟ ପର୍ଯ୍ୟାୟରେ ସକ୍ରିୟ ଅଂଶ ଗ୍ରହଣ କରିଥବା ଓ 
ତୃତୀୟ ପର୍ଯ୍ୟାୟରେ ନେତୃତ୍ବ ନେଇଥିବା ନିଜେ ଫକୀରମୋହନ ହୋଇଥିବାର ଉନ୍ଦ୍ଳ 
ସମ୍ଭାବନା ରହିଛି । ସେହିପରି ମୂତ୍ୟୁଞ୍ଜୟ ରଥଙ୍କ କର୍ମଯୋଗୀ ଗୌରୀଶଙ୍କର! ପୁସ୍ତକରୁ 
ଜଣାଯାଏ ଯେ ଆନ୍ଦୋଳନର ଦ୍ଵିତୀୟ ପର୍ଯ୍ୟାୟରେ ସେତେବେଳେ ବାଲେଶ୍ବରରୁ ପ୍ରକାଶ 
ପାଉଥିବା ସମ୍ବାଦ ବାହିକା' ମଧ୍ୟ ଫକୀରମୋହନଙ୍କ ନେତୃତ୍ଵରେ ଉତ୍କଳ ଦୀପିକା” 
ସହ ସ୍ଵର ମିଳାଇ ଥଲା | ସେ ବିଷୟରେ ମୃତ୍ୟୁଞ୍ଜୟ ରଥ ସ୍ପଷ୍ଟ ଭାବରେ କହନ୍ତି, 
“ ବାଲେଶ୍ବର ସମ୍ବାଦ ବାହିଁକା”ରେ ମଧ୍ଯ ଏ ପ୍ରସଙ୍ଗରେ ତୀବ୍ର ପ୍ରତିବାଦ ଓ ସମାଲୋଚନା 
ହୋଇଥଲା | ଆମ୍ଭମାନଙ୍କର ସୁପରିଚିତ ପରଲୋକଗତ ଫକୀରମୋହନ ସେଥରେ 
ସେନାପତି ହୋଇଥିଲେ | ” (ରଥ, ମୁତ୍ୟୁଞ୍ଜୟ, ୧୯୭ ୧, ପୁ.୩୭ ୧ ପାଦଟୀକା) ଓ 
“ ସେନାପତି ଗୌରୀଶଙ୍କର ¬ ସ୍ବର୍ଗୀୟ ବିଚିତ୍ରାନନ୍ଦ ନନ୍ଦକିଶୋର, ଜଗମୋହନ, 
ଫକୀରମୋହନ, ବିଚଛନ୍ଦ ଏବଂ ପାଦ୍ରୀ ଶଟନ୍‌, ମିଲର୍‌ ପ୍ରମୁଖ ରଥୀମାନଙ୍କ ଘେନି ଏହି 
ଭାଷାଧବକାର ଯୁଦ୍ଧରେ ଜୟଲାଭ କରିଥଲେ |!” (ରଥ, ମୂତ୍ଯୁୂଞୟୟ ୧୯୭୧, 
ପୁ.୩୮ ୦) | ଆନ୍ଦୋଳନର ତୃତୀୟ ପର୍ଯ୍ୟାୟ ଓ ସେଥୁରେ ତାଙ୍କ ନିଜର ଭୂମିକା 
ସମ୍ପର୍କରେ ନିଜେ ଫକୀରମୋହନଙ୍କ ଏକ ଦୀର୍ଘ ବିବରଣୀ ତାଙ୍କ ଆତ୍ସଚରିତରେ (ବା 
ଆତ୍ସଜୀବନ ଚରିତରେ) ସ୍ଥାନ ପାଇଛି (ଦ୍ର : ଫକୀରମୋହନ ସେନାପତିଙ୍କ 
ଆତ୍ମଚରିତ, ୨ ୯ ୭-୯ ୦) | ସେଥରୁ ସଷ୍ଟ ଭାବରେ ଜଣାଯାଏ ଯେ କାନ୍ଧିଚନ୍ଦ୍ର 

ଭଙ୍ଟାଗର୍ଯ୍ୟଙ୍କ “ ଉଡ଼ିୟା ସ୍ଵତନ୍ତ୍ର ଭାଷୀ ନହେ” ପୁସ୍ତକକୁ କେନ୍ଦ୍ରକରି ବାଲେଶ୍ବରରେ 
ତୀବ୍ର ପ୍ରତିକ୍ରିୟା ପ୍ରକାଶ ପାଇଥୁଲା ¬ ଯାହା ବି ଅତ୍ୟନ୍ତ ସ୍ଵାଭାବିକ ଥଲା - ଓ ସେ 
ସେଥୁରେ ସକ୍ରିୟ ନେତୃତ୍ଵ ନେଇଥୁଲେ, ଯାହା ପରୋକ୍ଷ ଭାବରେ ଅନ୍ୟ ସୂତ୍ରରୁ (ଯଥା 
ଜନ୍‌ ବିମସଙ୍କ ପ୍ରବନ୍ଧରୁ) ବି ସମର୍ଥିତ ହୁଏ | 


ଅବଶ୍ୟ ବିଶିଷ୍ଟ ଗବେଷକ ନଟବର ସାମନ୍ତରାୟ ତାଙ୍କ ଓଡ଼ିଆ ସାହିତ୍ୟର 
ଇତିହାସ ୧୮୦୩ - ୧୯ ୨୦ରେ ତଥା ଅନ୍ୟତ୍ର ଫକୀରମୋହନଙ୍କ ସେ ବିଷୟକ 
ବକ୍ତବ୍ୟ ଓ ଭୂମିକା ଉପରେ ପ୍ରଶ୍ନବାଚୀ ଠିଆ କରି ତାହାକୁ ମୁଳତଃ ବିଶ୍ଵାସଯୋଗ୍ୟ 
ନୁହେଁ ବୋଲି ସୂଚନା ଦେଇଥୁଲେ ବା ସିଦ୍ଧାନ୍ତ କରିଥଲେ (ଦୁ : ସାମନ୍ତରାୟ, ୧. 
୧୯୬୪, ପୁ. ୨୩୮; ୨. ୧୯୮୯, ପୁ. ୮ ୫୩-୫୯) ¦ କେବଳ ସେତିକି ନୁହେଁ, 
ଫକୀରମୋହଙ୍କ ଏପରି ଦୀର୍ଘ ବିବରଣୀ ପ୍ରଥମେ “ସତ୍ୟବାଦୀଂର ଏକ 
(ସେପ୍ଟେମ୍ବର, ୧୯୧୬ — ଜାନୁଆରୀ, ୧୯୧୭) ସଂଖ୍ୟାରେ “ବୃଦ୍ଧ ଶ୍ରୀ 
ଫକୀରମୋହନଙ୍କ ଆତ୍ସଜୀବନରୁ ଏକ ଅଧ୍ୟାୟ” ଶିରୋନାମା ତଳେ ପ୍ରକାଶିତ 
ହୋଇଥିଲା ( ଫକୀରମୋହନ ସେନାପତିଙ୍କ ଆତ୍ସଚରିତ, ୨୦୧୦, ୨୦୧୦, ପୃ. 
୦୯୪୮) | ସେଥୁରେ ଫକୀରମୋହନ ଭାଷାସୁରକ୍ଷା ଆନ୍ଦୋଳନରେ ଗୌରୀଶଙ୍କରଙ୍କ 
ଭୂମିକାକୁ ହରସ୍ପ କରି ଆନ୍ଦୋଳନର ସମସ୍ତ ଗୌରବ ତାଙ୍କ ନିଜର ପ୍ରାପ୍ୟ ବୋଲି ଏକ 
ମିଥ୍ୟା ଧାରଣା ଦେଇଥ୍‌ବାର ଏକ ଅମୂଳକ ଅଭିଯୋଗ କରିବା ସହ ତାହାର ପ୍ରତିକ୍ରିୟା 
ମୃତ୍ୟୁଞ୍ଜୟ ରଥଙ୍କ ' କର୍ମଯୋଗୀ ଗୌରୀଶଙ୍କର! ପୁସ୍ତକରେ ପ୍ରତିଫଳିତ ହୋଇଥୁବାର 
ବି ସାମନ୍ତରାୟ କହିଥିଲେ | ତେବେ ପୂର୍ବେ ମୁଁ ବିସ୍ତାରିତ ଆଲୋଚନା କରି ବିଭିନ୍ନ 
ଆନୁଷଙ୍ଗିକ ପ୍ରମାଣ ଭିତିରେ ସାମନ୍ତରାୟଙ୍କ ମତକୁ ଖଣ୍ଡନ କରି ଫକୀରମୋହନଙ୍କ 
ପ୍ରଦତ୍ତ ବିବରଣୀ ମୂଳତଃ ସତ୍ୟଭିତ୍ତିକ ଥବାର ସନ୍ତୋଷଜନକ ଭାବରେ ପ୍ରତିପାଦନ 
କରଛି (ଦାଶ, ଗଗନେନ୍ଦୁ ନାଥ, ୧୯୯୩, ପୁ.୧୭୦ - ୨୦୪) | 


କେବଳ ସେତିକି ନୁହେଁ, ଫକୀରମୋହନ ସେପରି ଦାବି କରିନଥିଲେ ହେଁ 
ମନେହୁଏ ଯେ ବାଲେଶ୍ଵରର ତକୂଳୀନ କଲେକ୍ଟର ଜନ୍‌ ' ବିମସ୍ଙ୍କ ସହ ତାଙ୍କର ବ୍ୟକ୍ତିଗତ 
ସମ୍ପର୍କ ଦୃଷ୍ଟେ ତାଙ୍କର ଏପରି ଭୂମିକା ହିଁ ଅନ୍ତତଃ କିଛି ପରିମାଣରେ ଜନ୍‌ ବିମସଙ୍କୁ 
ଅନୁପ୍ରେରିତ କରିଥଲା କାନ୍ତିଚନ୍ଦ୍ରଙ୍କ ବକ୍ତବ୍ୟକୁ ଖଣ୍ଡନ କରି ଇଂରାଜୀରେ ଏକ ପ୍ରବନ୍ଧ 
ଲେଖ ତାହାକୁ କଲିକତାର ଏସିଆଟିକ୍‌ ସୋସାଇଟିର ଏକ ଆଲୋଚନାଚକ୍ରରେ 
ଉପସ୍ଥାପନ କରିବାପାଇଁ | ଏଥରୁ ଓଡ଼ିଆ ଭାଷାସୁରକ୍ଷା ଆନ୍ଦୋଳନରେ ଫକୀରମୋହନଙ୍କ 
ଭୂମିକା କେତେ ଉଜ୍ବଳ ଥିଲା ତାହା ଜଣାଯାଏ | 

(୩) 

ଏହି ଭାଷାସୁରକ୍ଷା ଆନ୍ଦୋଳନ ସହ ତାଙ୍କର ଘନିଷ୍ଠ ସମ୍ପର୍କ ହେତୁ ପରେ 
ତାଙ୍କର ସାହିତ୍ୟ ସାଧନା କିପରି ଏକ ଭିନ୍ନ ମୋଡ଼ ନେଲା ଏବେ ସେ ବିଷୟରେ କିଛି 
ଆଲୋକପାତ କରାଯାଉ | 

ଫକୀରମୋହନ ଇଭଶ୍ଵରଚନ୍ଦ୍ର ବିଦ୍ୟାସାଗରଙ୍କ ଜୀବନଚରିତ କୁ ବଙ୍ଗଳାରୁ 
ଓଡ଼ିଆକୁ ଅନୁବାଦ କରି ୧୮୬୬ରେ ପ୍ରକାଶ କରିଥଲେ | ଏଇ ଅନୁଦିତ ପୁସ୍ତକର 
ଭୁମିକାରେ ଫକୀରମୋହନ ଲେଖୁଥଲେ, “ ଏକଥା ଯଥାର୍ଥ ଅଟେ ଯେ, କେବଳ 
କ୍ରିୟାମାତ୍ର ପରିବର୍ଭନ କରିଦେଲେ ବଙ୍ଗଳା ଉଡ଼ିଆ ହୋଇଯାଏ ।” (ଭଙଟାଚାର୍ଯ୍ୟ, 
କାନ୍ତିଚନ୍ଦ୍ର ୧୮୭୦, ପୁ. ୨୧ | ଏ ପ୍ରବନ୍ଧର ଲେଖକ ହିଁ ନିର୍ଦ୍ଦିଷ୍ଟ ଅଂଶକୁ ରେଖାଙ୍କିତ 
କରିଛି |) ଅନୁବାଦକ ଫକୀରମୋହନଙ୍କ ଏ ଉକ୍ତିରୁ ଏ ପୁସ୍ତକର ଭାଷା କେତେଦୂର 
ବଙ୍ଗଳା ପ୍ରଭାବିତ ଥବ ଓ ଅନୁବାଦ କାର୍ଯ୍ୟରେ ଫକୀରମୋହନଙ୍କ ଦୁର୍ବଳତା କେଉଁଠି 
ଥିବ, ତା' ସହଜରେ ଅନୁମାନ କରାଯାଇପାରେ | ଏଠାରେ ସ୍ଲରଣ କରାଯାଇପାରେ 
ଯେ, ପ୍ରଥମେ ଫକୀରମୋହନ ବଙ୍ଗଳା ଭାଷାରେ ମଧ୍ଯ କିଛି କିଛି ଲେଖାଲେଖ 
କରୁଥିଲେ । ମୋଟଉପରେ ଏଇ ଅନୂଦିତ ପୁସ୍ତକର ଭାଷା ବଙ୍ଗଳା ଭାଷାଦ୍ଵାରା 
ବିଶେଷଭାବରେ ପ୍ରଭାବିତ ହୋଇ ଏକ “ ମିଶ୍ରିତ ଭାଷା? ହୋଇପଡ଼ିଥିଲା | ଏହି ପୁସ୍ତକର 
ଭାଷୀକୁ ଏ କାରଣରୁ ଉତ୍କଳ ଦୀପିକାର ୧୮୬୭ ମାର୍ଚ୍ଚ ୯ ତାରିଖର ସଂଖ୍ୟାରେ 
ଜଣେ ପତ୍ରଲେଖକ ତୀବ୍ର ସମାଲୋଚନା କରିଥୁଲେ ( ମହାନ୍ତି, ବଂଶୀଧର, ୧୯୮୯, 
ପୁ. ୨୦୮-୦୯) |) | ଆହୁରି ମଧ୍ଯ ଏଥିରେ ଥବା ଭାଷାଗତ ଦୋଷର ଉଦାହରଣ 
କେତୋଟି ଦିଆଯାଇ କୁହାଯାଇଥୁଲା, “ ...ଅଛ ବୟସ ଭଦ୍ର ସନ୍ତାନମାନଙ୍କୁ ଏପ୍ରକାର 
ଗ୍ରନ୍ଧ ପଢ଼ାଇ ଭାଷାରେ ଏପ୍ରକାର ବିଜାତୀୟ ଜ୍ଞାନ କରାଇ ଦେବାରୁ ତାଙ୍କୁ ନପଢ଼ାଇବା 
ଶ୍ରେୟସ୍କର !” (ତତ୍ରୈବ, ପୂ. ୨୧୦) 


ତା ପରେ ଓଡ଼ିଆ ଭାଷାସୁରକ୍ଷା ଆନ୍ଦୋଳନର ଦ୍ଵିତୀୟ ପର୍ଯ୍ୟାୟରେ କଟକରେ 
ରାଜେନ୍ଦ୍ରଲାଲଙ୍କ ସ୍ପର୍ବିତ ଘୋଷଣା ଜନିତ ସୂଷ୍ଟ ଉତ୍ତପ୍ତ ବାୟୁମଣ୍ଡଳ ମଧ୍ୟରେ ୧୮୬୯ର 
ବୋଧହୁଏ ମାର୍ଚ୍ଚ ବା ଏପ୍ରିଲ ମାସରେ ଫକୀରମୋହନଙ୍କ ' ଭାରତବର୍ଷର ଇତିହାସ 
( ୧ମ ଭାଗ) ପ୍ରକାଶ ପାଇଲା | ଏ ପୁସ୍ତକରେ ବଙ୍ଗଭାଷାର ପ୍ରଭାବ ଅପ୍ରଚଛନ୍ନ ଓ 
ଅବ୍ୟାହତ ଥଲା ବୋଲି  ଉଚ୍କଳ ଦୀପିକା'ର ୧ ୦/୪/୧୮୬୯ର ସଂଖ୍ୟାରେ ପ୍ରକାଶିତ 
ଏକ ସମୀକ୍ଷାରୁ ଜଣାଯାଏ 1 ଓଡ଼ିଆ ଭାଷାସୁରକ୍ଷା ଆନ୍ଦୋଳନରେ ନେତୃତ୍ଵ ଦେଉଥବା 

“ ଉକ୍କଳ ଦୀପିକା” ରେ ପ୍ରକାଶିତ ଏଇ ସମୀକ୍ଷାରେ ଫକୀରମୋହନଙ୍କ ଭାଷାକୁ ତୀବ୍ର 
ସମାଲୋଚନା କରି କୁହାଯାଇଥୁଲା, “ ନୂତନ ପୁସ୍ତକମାନ ମୁଦ୍ରିତ ଓ ପ୍ରଗରର ହେବାର 
ଦେଖୁ ବଡ଼ ଆନନ୍ଦବୋଧ ହୁଅଇ; କିନ୍ତୁ ପକ୍ଷାନ୍ତରେ ଏ ସମସ୍ତ ପୁସ୍ତକ ରଚନା ପାଠକରି 
ଅତ୍ରତ୍ୟ ଲୋକମାନେ କ୍ରମେ ଉତ୍କଳ ଭାଷାକୁ ପାସୋରି ଏକ ବିଜାତୀୟ ବଙ୍ଗୋକୁଳ 
ମିଶ୍ରିତ ଭାଷା ଶିକ୍ଷା କରିବେ- ଏହା ମନେପଡ଼ିବାରୁ ଅପାର ଦୁଃଖ ଜାତ ହୁଅଇ । 
ଫଳତଃ ବାବୁ ଫକୀରମୋହନ ସେନାପତିଙ୍କ ପୁସ୍ତକ ପଠନଦ୍ଵାରା ଏ ଦୂଇ ପରସ୍ପର 
ବିରୋଧୀଭାବ ଆମ୍ଭମାନଙ୍କ ଚିତ୍ତରେ ଜନ୍ମିବାରୁ କାତର ହୋଇଅଛି । ... ଗ୍ରନ୍ତୁକର୍ରା 
ବହୁ ଯତ୍ନ ଓ ପରିଶ୍ରମ ସହକାରେ ଏ ଗ୍ରନ୍ନର ବିଷୟମାନ ସଙ୍କଳନ କରିଅଛନ୍ତି... 
ବିଶେଷରେ ଉଜ୍କଳ ଭାଷା ରଚିତ ଇତିହାସର ଏଇଖଣ୍ଡି ଆଦ୍ୟ ପୁସ୍ତକ ଓ ଏଥିପାଇଁ 
ଗ୍ରନ୍ଧକର୍ରା ଆତ୍ଭମାନଙ୍କର କୃତଜ୍ଞତାର ଭାଜନ ହୋଇଅଛନ୍ତି; କିନ୍ତୁ ଗ୍ରନ୍ଧର ରଚନା ପ୍ରତି 
ଦୃଷ୍ଟିଦେଲେ, ସ୍ପଷ୍ଟ ପ୍ରତୀତ ହେଉଅଛି ଯେ, ଗ୍ରନ୍ଧକର୍ଭା ବିଷମୟ ମିଷ୍ଟାନ୍ନ ପ୍ରସ୍ତୁତ କରି 
ଉତ୍କଳ ଭାଷାର ବିନାଶ ସାଧନ ପକ୍ଷରେ ଯେ ରୂପ ଦୃଢ଼ପ୍ରତିଜ୍ଞ ହୋଇଅଛନ୍ତି, ତହିଁରେ 
ତାହାଙ୍କୁ କପଟବନ୍ଧୁ ଭିନ୍ନ ଆଉ କି ଜ୍ଞାନ କରିବୁ । ବାସ୍ତବରେ ଉତ୍କଳ ଭାଷାର ଶିକ୍ଷା 
ନିମିତ୍ତ ଏହି ଭାଷାର ପୁସ୍ତକ ପ୍ରୟୋଜନ ହୋଇଅଛି ଯେବେ ସେ ପୁସ୍ତକମାନଙ୍କରେ 
ଭାଷାର ନିୟମମାନ ନରହିଲା ଓ ଗ୍ରନ୍ଧକର୍ଭୀମାନେ.. ସ୍ବେଛଛାପୂର୍ବକ ଅନ୍ୟାନ୍ୟ ଭାଷାର 
ଭାବଭଙ୍ଗୀ ଏଥରେ ନିୟୋଜିତ କଲେ, ତେବେ ଉଜ୍କଳ ପୁସ୍ତକ ରଚନାର କି ଫଳ 
ହେଲା ? ... କୌଣସି ବିଷୟର ପୁସ୍ତକ ରଚନା କଲାବେଳେ ଭାଷା ପ୍ରତି ଯଥୋଚିତ 
ଦୃଷ୍ଟି ରଖୁବା ଅଗ୍ରେ କର୍ଉବ୍ୟ କିନ୍ତୁ ଗ୍ରନ୍ଧକର୍ଭା ଏ ପକ୍ଷରେ କିଛି ମାତ୍ର ବିଗାର କରିନାହାନ୍ତି | 
ପୁସ୍ତକ ମଧ୍ୟରେ ଅନେକ ଶବ୍ଦ ଏରୂପ ଅଛି କି ଯାହା ଉତ୍କଳରେ ଶୁଣାନାହିଁ । ” (ଉକୁଳ 
ଦୀପିକା, ୧୦/୪/୧୮୬୯ ! ଏ ପ୍ରବନ୍ଧର ଲେଖକ ନିର୍ଦ୍ଦିଷ୍ଟ ଅଂଶକୁ ରେଖାଙ୍କିତ 
କରିଛି ।) ଏହି ମନ୍ତବ୍ୟର ପୋଷକତାରେ ପୁସ୍ତକର ଏକାଧୂଵକ ଅଂଶ ଉଦ୍ଧାର 
କରାଯାଇଥିଲା | ସେ ମଧ୍ଯରେ ‘ ଅବେଶେଷରେ' ଓ “ଫଳରେ” ପରିବର୍ରେ ଯଥାକ୍ରମେ 
ଅବଶେଷେ” ଓ ‘ଫଳେ ତଥା “ନଥୁଲା' ବା “ନଥିଲେ” ପରିବର୍ଭେ  ଥଲାନାହିଁ' 
ପରି ବ୍ୟବହାର ବଙ୍ଗଭାଷା ପ୍ରଭାବର ଫଳ | 

୧୮ ୬୬ରେ ପ୍ରକାଶିତ ଫକୀରମୋହନଙ୍କ “ ଜୀବନଚରିତ” ବଙ୍ଗଭାଷାରୁ 
ଅନୁଦିତ ପୁସ୍ତକ ହୋଇଥବାବେଳେ ତାଙ୍କ ' ଭାରତବର୍ଷର ଇତିହାସ” ( ୧ମ ଭାଗ) 
ଥିଲା ସମ୍ପୂର୍ଣ ଭାବରେ ଓଡ଼ିଆ ଭାଷାରେ ରଚିତ ଏକ ମୌଳିକ ପୁସ୍ତକ । ଏଥରୁ ମନେହୁଏ 
କେବଳ ବଙ୍ଗଭାଷାରୁ ଅନୁବାଦ କରିବା ପ୍ରସଙ୍ଗରେ ନୁହେଁ ଓଡ଼ିଆ ଭାଷାରେ ମୌଳିକ 

ପୁସ୍ତକ ରଚନା ପ୍ରସଙ୍ଗରେ ମଧ୍ଯ ଫକୀରମୋହନ - ସଚେତନ ବା ଅଜ୍ଞାତ ଭାବରେ - 
ବଙ୍ଗଭାଷା ଓ ଶୈଳୀର ଅନୁସରଣ, ଏପରିକି ଅନୁକରଣ କରିଗାଲିଥଲେ | ଏହା 
ଫକୀରମୋହନଙ୍କ ତକ୍ରାଳୀନ ଗଦ୍ୟରୀତିରେ ଥବା ଦୁର୍ବଳତାର ସୂଚନା ପ୍ରଦାନ କରେ | 
ଏଥିରୁ ଜଣାଯାଏ ପୂର୍ବେ ତାଙ୍କ ଅନୁଦିତ “ ଜୀବନ ଚରିତ” ଉପରେ ˆ ଉକ୍କଳ ଦୀପିକା” 
ପୁଷ୍ପାରେ ହୋଇଥବା ସମାଲୋଚନାର କୌଣସି ପ୍ରଭାବ ତାଙ୍କ ଉପରେ ପଡ଼ିନଥୁଲା ¦ 
ଏଇ “ଜୀବନ ଚରିତ” ଉପରେ ହୋଇଥବା ସମାଲୋଚନା ଭିତର ଦେଇ ˆ ଉତ୍କଳ 
ଦୀପିକାଂ ଓଡ଼ିଆ ଭାଷାର ଶୁଦ୍ଧତା ସଂରକ୍ଷଣା ରକ୍ଷା ଆଭିମୁଖ୍ୟ ପ୍ରକାଶ କରିସାରିଥୂଲେ 
ମଧ୍ଯ ପରବର୍ଭୀ କାଳରେ ଓଡ଼ିଆ ଭାଷାସୁରକ୍ଷା ଆନ୍ଦୋଳନ, ବିଶେଷଭାବରେ 
ଏତିକିବେଳେ କଟକରେ ରାଜେନ୍ଦ୍ରଲାଲଙ୍କ ସ୍ଥର୍ଦିତ ଘୋଷଣାର ପ୍ରତିକ୍ରିୟାଜନିତ ଏଇ 
ଆନ୍ଦୋଳନର ଦ୍ଵିତୀୟ ପର୍ଯ୍ୟାୟର ଆରମ୍ଭ ହୋଇ ଏହି ଆଭିମୁଖ୍ୟକୁ ବହୁ ପରିମାଣରେ 
ଶାଣିତ ଓ ତୀବ୍ର କରିଥଲା, ଯାହାର ପ୍ରତିଫଳନ “ ଭାରତବର୍ଷର ଇତିହାସ ( ୧ମ ଭାଗର 
ସମୀକ୍ଷାରେ ପଡ଼ିଥିଲା । 


ଅବଶ୍ୟ “ ଉଚ୍କଳ ଦୀପିକା”ରେ “ ଭାରତବର୍ଷର ଇତିହାସ”ର ସେଇ ସମୀକ୍ଷା 
ପ୍ରସଙ୍ଗରେ ଫକୀରମୋହନଙ୍କ ଓଡ଼ିଆ ଭାଷାପ୍ରୀତିକୁ ସ୍ଵୀକୃତି ଦିଆଯାଇ କୁହାଯାଇଥିଲା, 
“` ଗ୍ରନଧକର୍ଭା ଉକକଳର ଜଶେ ପ୍ରକୃତ ହିତସାଧକ ଅଟନ୍ତି, ବିଶେଷରେ ଉତ୍କଳଭାଷାର 
ଉନ୍ନତି କାରଣ ସେ ଯଥାସାଧ୍ଯ ଧନବ୍ୟୟ ଓ ପରିଶ୍ରମ କରିବାକୁ ତୁଟି କରୁନାହାନ୍ତି | ” 
(ତତ୍ରୈବ) । ଏହା ଅତ୍ୟନ୍ତ ତାପୂର୍ଯ୍ୟପୂର୍ଣ । ଏଇ ପରିପ୍ରେକ୍ଷୀରେ “ଉତ୍କଳ ଦୀପିକା' 
ପୃଷ୍ଠାରେ ପ୍ରକାଶିତ ତାଙ୍କ ପୁସ୍ତକର ସମୀକ୍ଷା ଓ ସେ ପ୍ରସଙ୍ଗରେ ତାଙ୍କ ଭାଷା ଓ ଶୈଳୀର 
ତୀବ୍ର ସମାଲୋଚନା ନିଶ୍ଚିତ ତାଙ୍କ ତାଙ୍କ ମନରେ ପ୍ରତିକ୍ରିୟା ସୃଷ୍ଟି କରିଥିବ | ଆହୁରି 
ମଧ୍ଯ ଅନୁମାନ କରାଯାଇପାରେ ଯେ ତାଙ୍କ ମନରେ ସୃଷ୍ଟ ପ୍ରତିକ୍ଧିୟାର ସ୍ଵରୂପ ଥୁବ 
ଭବିଷ୍ୟତରେ ବଙ୍ଗଭାଷା ଓ ଶୈଳୀ ପ୍ରଭାବରୁ ତାଙ୍କ ଭାଷା ଓ ଶୈଳୀକୁ ମୁକ୍ତ କରିବାର 
ଇଚ୍ଛା | 


ଏହାପରେ ଆନ୍ଦୋଳନର ତୃତୀୟ ପର୍ଯ୍ୟାୟରେ କୀନ୍ତିଚନ୍ଦ୍ରଙ୍କ ପୁସ୍ତକ ପ୍ରକାଶ 
ପାଇଲା ସେଥୁରେ କାନ୍ତିଚନ୍ଦ୍ର ତାଙ୍କ ବକ୍ତବ୍ଯର ସମର୍ଥନରେ ପୂର୍ବେ ଫକୀରମୋହନ 
ଲେଖଥବା “ ଏକଥା ଯଥାର୍ଥ ଅଟେ ଯେ କେବଳ କ୍ରିୟା ମାତ୍ର ପରିବର୍ଭନ କରିଦେଲେ 
ବାଙ୍ଗଲା ଓଡ଼ିଆ ହୋଇଯାଏ” ଉକ୍ତି ଉଦ୍ଧାର କରିଥୁଲେ ଓ ଇଶ୍ବରଚନ୍ଦ୍ର ବିଦ୍ୟାସାଗରଙ୍କ 
ମୂଳ ବଙ୍ଗଳା ‘ଜୀବନ ଚରିତ”ର ଭାଷା ସହ ଫକୀରମୋହନଙ୍କ ଅନୁଦିତ ଜୀବନ 

ଚରିତ ର ଭାଷାକୁ ତୁଳନା କରି ଉଭୟ ମଧ୍ଯରେ ବହୁ ସାମଞ୍ଜସ୍ୟ ଥବା ଦର୍ଶାଇଥିଲେ । 
ପୁର୍ବେ ଏପରି ଲେଖୁଥବାରୁ ଫକୀରମୋହନ ଲଜିତ, ଦୁଃଖୁତ ଓ ଅନୁତପ୍ତ ହୋଇଥିବେ | 
କେବଳ ସେତିକି ନୁହେଁ, ବଙ୍ଗଭାଷା ପ୍ରଭାବିତ ଭାଷା ଓ ଶୈଳୀର ଉପଯୋଗ କରିଥିବାରୁ 
ମଧ୍ଯ ଫକୀରମୋହନଙ୍କ ମନରେ ଅଧୁକ ଲଜା, ଦୁଃଖ, ଆତୃଗ୍ନି ଓ ଅନୁତାପ ହୋଇଥିବ, 
କାହିଁକି ନା କାନ୍ତିଚନ୍ଦ୍ର କେବଳ ତାଙ୍କ ଉଲ୍ତିଟି ଉଦ୍ଧାର କରିନଥିଲେ, ତାଙ୍କ ଭାଷାକୁ ମଧ୍ଯ 
ଉଦାହରଣସ୍ବରୂପ ଉପସ୍ଥାପନ କରି ଇଶ୍ଵରଚନ୍ଦ୍ର ବିଦ୍ୟାସାଗରଙ୍କ ମୂଳ ବଙ୍ଗଳା ଜୀବନ 
ଚରିତ ର ଭାଷୀ ସହ ତା'ର ସାମଞ୍ଜସ୍ୟ ଦର୍ଶାଇଥିଲେ | ପୁଣି କେବଳ ସେତିକି ନୁହେଁ, 
କାନ୍ତିଚନ୍ଦ୍ରଙ୍କ ପୁସ୍ତକ ସମଗ୍ର ଓଡ଼ିଶାର ଓ ଏପରିକି ଜନ୍‌ ବିମ୍‌ସଙ୍କ ଦୃଷ୍ଟି ଆକର୍ଷଣ 
କରିପାରିଥୁବାରୁ ସେ ସ୍ଵାଭାବିକ କାରଣରୁ ଆହୁରି ଅଧକ ଦୁଃଖୁତ, ଲଢିତ, 
ଆତ୍ଧଗ୍ଲାନିଜର୍ର ଓ ଅନୁତପ୍ତ ହୋଇଥିବେ, କାରଣ ସେ ପ୍ରକୃତପକ୍ଷେ ଉତ୍କଳ ଭାଷା 
ପ୍ରତି ପ୍ରୀତିସମ୍ଚନ୍ନ ଥଲେ ଓ ସେଥୁପାଇଁ ଓଡ଼ିଶାର ତକ୍ରାଳୀନ ବିଦଗ୍ଧ ସମାଜର ସ୍ଵୀକୃତି 
ମଧ୍ଯ ପାଇସାରିଥଲେ ! (ହୁଏତ ଏ ସମ୍ପର୍କୀୟ ଆତ୍ସଗ୍ଧାନି ଓ ଅପରାଧବୋଧ ହେତୁ ସେ 
ଓଡ଼ିଆ ଭାଷାସୁରକ୍ଷା ଆନ୍ଦୋଳନର ତୃତୀୟ ପର୍ଯ୍ୟାୟରେ ସଚ୍ରିୟ ଅଂଶ ବି ଗ୍ରହଣ 
କରିଥୁଲେ |) 


ଏଇ ଦୂଃଖ, ଲଜା, କ୍ଷୋଭ, ଆତୃଗ୍ାନି, ଅପରାଧବୌଧ ଓ ଅନୁତାପ ତାଙ୍କ 
ମନରେ ତାବ୍ର ପ୍ରତିକ୍ରିୟା ସୃଷ୍ଟି କରିଥିବ ଯାହାର ସ୍ଵରୂପ ଥବ ଭବିଷ୍ୟତର ସାହିତ୍ୟ 
ସାଧନାରେ ବଙ୍ଗଭାଷା ଓ ଶୈଳୀର ପ୍ରଭାବରୁ ତାଙ୍କ ଭାଷା ଓ ଶୈଳୀକୁ ମୁକ୍ତ ରଖୁବାର 
ଇଚ୍ଛା । ଆଠ ମାସ ପୂର୍ବେ ତାଙ୍କ ‘ ଭାରତବର୍ଷର ଇତିହାସ” ( ୧ମ ଭାଗ) ଉପରେ 
' ଉକ୍ରଳ ଦୀପିକା ପ୍ରଷ୍ଠାରେ ହୋଇଥିବା ତୀବ୍ର ସମାଲୋଚନାର ପ୍ରତିକ୍ରିୟାରେ ପ୍ରଥମେ 
ତାଙ୍କ ମନରେ ଯେଉଁ ଇଛା ରୂପ ପରିଗ୍ରହ କରିଥିବ, ତା ବର୍ଭମାନ କାନ୍ତିଚନ୍ଦ୍ରଙ୍କ 
ପୁସ୍ତକ ପ୍ରକାଶ ପରବର୍ଭୀ ଦୁଃଖ, ଲଜା, ଆତୃଗ୍ଟାନି ଅପରାଧବୋଧ ଓ ଅନୁତାପରୁ 
ସୃଷ୍ଟ ପ୍ରତିକ୍ିୟାର ସମବାୟରେ ଏକ ଦୃଢ଼ୀଭୂତ ସଙ୍କର ରୂପ ଧାରଣ କରବା ଅତ୍ୟନ୍ତ 
ସ୍ବାଭାବିକ ଥୁଲା | 

ବଙ୍ଗଭାଷା ଓ ଶୈଳୀର ପ୍ରଭାବରୁ ତାଙ୍କ ଭବିଷ୍ୟତର ସାହିତ୍ୟ ସାଧନାର 
ଭାଷା ଓ ଶୈଳୀକୁ ମୁକ୍ତ ରଖୁବାର ଏ ଯେଉଁ ଦୃଢ଼ୀଭୂତ ସଙ୍କଛ ତାଙ୍କ ମନରେ ରୂପ 
ନେଇଥବ, ତା'ର ଅନ୍ୟ ଦିଗଟି ହେଉଛି, ବଙ୍ଗଭାଷା-ଓ ଶୈଳୀ-ବିମୁକ୍ତ ଏକ ନୂତନ 
ଭାଷା ଓ ଶୈଳୀର ଅନେ୍୍‌ଷଣ | ତେଣୁ ଏହା ପରେ ଫକୀରମୋହନ ସଚେତନଭାବରେ 

ନହେଲେ ମଧ୍ଯ ମନର ଅବଚେତନ ସ୍ତରରେ ବଙ୍ଗଭାଷା ଓ ଶୈଳୀବିମୁକ୍ତ ଏକ ନୂତନ 
ବା ସ୍ଵତନ୍ତ୍ର ଭାଷୀ ଓ ଶୈଳୀର ଅନ୍ତେଷଣରେ ପ୍ରବୃତ୍ତ ହୋଇଥୁବା ଏକାନ୍ତ ଭାବରେ 
ସ୍ବାଭାବିକ ଥଲା । 

ତେବେ ଠିକ୍‌ ଏଇ ସମୟରେ ବାଲେଶ୍ଵରର ତକ୍ରାଳୀନ କଲେକ୍ଟର ଜନ୍‌ 
ବିମ୍ସ କାନ୍ତିଚନ୍ଦ୍ରଙ୍କ ପୁସ୍ତକର ପ୍ରତିପାଦ୍ୟକୁ ଖଣ୍ଡନ କରି ଯେଉଁ ପ୍ରବନ୍ଧ ରଚନା କରି 
୧୮୭୦ର ମେ” ମାସ ୪ ତାରିଖରେ କଲିକତାର atic Societyର ଏକ 
ଅଧବେଶନରେ ଉପସ୍ଥାପନ କଲେ ସେଇ ପ୍ରବନ୍ଧରେ ସେ ସ୍ଥଷ୍ଟଭାବରେ କହିଥଲେ, 
“The fact that Sanskrit words so largely employed by pandits in 
Bengal and Orissa are not living words at all, they are dead, dead 
ages ago and only now galvanized into the semblance of life, they 
form no part of the working stock of words of the language. When 
they died ages ago, their sons inherited their place, and now their 
grandsons or great-grandsons hold it. In plain English such San- 
skrit words as were used by the Uriyas and Bengalis twenty-five 
centuries ago, have since then undergone the usual fate of words 
and have been corrupted, abraded, and distorted, till they often 
bear no resemblance to the original word. And it is these currupted, 
or as they are called Tadbhava words, that are the real living words 
of the language, the words that have worn into their present shape 
by long use in the mouths the people. These words our fastidious 
writers reject, and when by going back to the Sanskrit for their 
words, they have composed a work to their taste, lo! they say 
Uriya and Bengali are one language, for proof read such and such 
works. I would suggest rather, let them take a chasa of Dacca and 
a chasa of Gumsar, and see how much they understand of one 
another's talk.” (Beames, J. 1870, p.194 | ନିର୍ଦ୍ଦିଷ୍ଟ ଅଂଶଟି ଏ ପ୍ରବନ୍ଧର 
ଲେଖକ ରେଖାଙ୍କିତ କରିଛି ।). | 


କେବଳ ସେତିକି ନୂହେଁ, ୧୮୭ ୨ରେ ପ୍ରଥମଥର ପାଇଁ ପ୍ରକାଶିତ ହୁଏ 
ତାଙ୍କ A Comparative Grammar of the Modern Aryan Languages of 
India ପୁସ୍ତକର ପ୍ରଥମ ଖଣ୍ଡ (୦. 1) | ଏଥିରେ ସେ ପୂର୍ବେ ୧୮୭୦ ମେଂ ମାସରେ 

Asiatic Societyର ଅଧୂବେଶନରେ ଉପସ୍ଥାପିତ ନିଜ ବକ୍ତବ୍ୟର ସମ୍ପରସାରଣ କରି 
ଆହୁରି ସ୍ପଷ୍ଟ ଭାବରେ କହିଥିଲେ, “ଏ Bengali and Oriya it is not so. These 
languages delight in Tatsama words, and the learned in those 
provinces are proud of having such words in their language, being 
or pretending to be under the impression that they have always 
been in use and have come down to the present day unaffected 
by the laws of development to which all languages are subject. 
This is an obvious error. If the Pandits’ idea were true, these 
languages would be real phenomena, absolute linguistic 
monstrosities.” (Beames, J., 1966, Vol. 1, p.34) ଏହି ପୁସ୍ତକରେ ଅନ୍ୟତ୍ର 
ସେ କହିଥଲେ, “The excessive number of Tatsamas in Bengali and Oriya, 
so far from indicating a high standard of preservation, points rather to 
great poverty in the language.” (Ibid, p.35.) | ସେଇ ପୁସ୍ତକରେ ଅନ୍ୟତ୍ର 
ପୁଣି ସେ ବଙ୍ଗଳା ଓ ଓଡ଼ିଆ ଭାଷାରେ, ବିଶେଷ ଭାବରେ ବିଦ୍ୟାଳୟର ପାଠ୍ୟପୁସ୍ତକରେ, 


oe En 


ତସମ ଶବ୍ଦର ବହୁଳତା ଲକ୍ଷ୍ୟ କରି ଏଥୁପାଇଁ ବ୍ରିଟିଶ ପ୍ରବରିତ ଶିକ୍ଷାବ୍ୟବସ୍ଥା ଦାୟୀ 


ବୋଲି ସୂଚନା ଦେଇ ସେ କହିଥିଲେ, Of course, in the matter of languages, 
the great Brahmanical theory was, and among the orthodox still 
to a great extent is, that Sanskrit, a divine invention, is the only 
true and correct Indian language, and that all deviations from 
Sanskrit observable in the conversation of the masses are 
corruptions arising from ignorance and that to purify and improve 
the vernacular- Bengali, for instance- every word should be restored 
to its original Sanskrit shape, and stream be made to run upwards 
to its source. Unfortunately for them, but fortunately for the world 
at large, this could not be done in the spoken language; but it 
might at least be done in books, especially in the numerous 
educational works which the English were then causing to be 
written. So completely did this idea prevail, that the honest of 
Tadbhavas were entirely banished from books, and a host of 
Tatsamas dug up from their graves, and resuscitated for daily use. 
That the Sanskrit, like every other language, was subject to the 
laws of development, and that Bengali like every other language, 

was merely the natural result of those laws, never occurred to 
Carey, Yates, and their brethren; and if such an idea had crossed 
their minds, it would have been banished as a heresy by the Pandits. 
Orissa at a later date followed the lead of Bengal, and from the 
cause above mentioned it has resulted that in both provinces the 
national speech has been banished from books, and now lives 
only in the mouths of the people; and even they, as soon as they 
get a little learning, begin to ape their betters and come out with 
the Tatsamas with which both languages are now completely 
flooded.” (Ibid, pp. 37-38). 

ବିମ୍ସଙ୍କ ଅଭିମତ ଓ ଫକୀରମୋହନଙ୍କ ଉପରେ ତା'ର ପ୍ରଭାବ ସମ୍ପର୍କରେ 
ଅଧ୍ୟକ ଆଲୋଚନା କରିବା ପୂର୍ବରୁ ଏଠାରେ କହିଦେବା ଉଚିତ ହେବ ଯେ ବିମ୍ସ 
ନବ୍ୟ ଭାରତୀୟ ଆର୍ଯ୍ୟ ଭାଷାରେ ଥିବା ଅଧୁବକାଂଶ ଦେଶଜ ଶବ୍ଦକୁ ତଉବ ଶବ୍ଦ ବୋଲି 
ବିଗାର କରୁଥଲେ (ତତ଼୍ରୈବ, ପୁ.୧ ୧-୧୩) | ତେଣୁ ତଭବ ଶବ୍ଦଗୁଡ଼ିକର ବ୍ୟବହାର 
ସମ୍ପର୍କରେ ତାଙ୍କର ଉଦ୍ଧୃତ ମନ୍ତବ୍ଯ ମଧ୍ଯ ଦେଶଜ ଶବ୍ଦର ବ୍ଯବହାର ପ୍ରତି ସମାନ 
ଭାବରେ ପ୍ରଯୁଜ୍ୟ | ତା'ପରେ ବିମ୍ସଙ୍କ ଉପରୋକ୍ତ ପୁସ୍ତକ ୧୮୭ ୨ରେ ଓଡ଼ିଆ 
ଭାଷା-ସୁରକ୍ଷା ଆନ୍ଦୋଳନର ପରିସମାପ୍ତି ପରେ ପ୍ରକାଶିତ ହୋଇଥଲେହେଁ ଏଇ 
ଆନ୍ଦୋଳନର ବିରୋଧରେ ହୋଇଥବା ପ୍ରତି-ଆନ୍ଦୋଳନର, ବିଶେଷଭାବରେ 
ରାଜେନ୍ଦ୍ରଲାଲଙ୍କ ଅନୁଗାମୀ କାନ୍ତିଚନ୍ଦ୍ରଙ୍କ * ଉଡ଼ିୟା ସ୍ଵତନ୍ତ୍ର ଭାଷା ନହେ” ପୁସ୍ତକ 
ପ୍ରକାଶଜନିତ ପ୍ରତିକ୍ରିୟାର ପ୍ରତିଫଳନକୁ ବି ଏଥିରେ ଆବିଷ୍କାର କରାଯାଇପାରେ (ଦ୍ର:- 
ତତ୍ରୈବ, ପୁ. ୧ ୧୭- ୧୧୯) । ପୁନଶ୍ଚ ବିମ୍‌ସଙ୍କ ଏଇ ଥକା ପ୍ରକାଶ ପାଇବା 
ପରେ ୧୮ ୭୩ରେ ହିଁ ବଙ୍ଗଭାଷା ଓଡ଼ିଶାର ବିଦ୍ୟାଳୟରୁ ସଂପୂର୍ଣ୍ଣରୂପେ ବିଦାହେଲା ଓ 
ଓଡ଼ିଆ ଅସପତ୍ନ ଅଧ୍ବକାର ଲାଭ କଲା | ତେଣୁ ବିମ୍‌ସଙ୍କ ଉପରୋକ୍ତ ପୁସ୍ତକରେ ବ୍ୟକ୍ତ 
ମତାମତକୁ ଓଡ଼ିଆ ଭାଷା-ସୁରକ୍ଷା ଆନ୍ଦୋଳନ ସହ ଓ ସେ ପୂର୍ବେ Asiatic Societyରେ 
ପାଠ କରିଥବା ପ୍ରବନ୍ଧ ସହ ସମ୍ପର୍କାନ୍ତିତ କରିବା ସମ୍ପୂର୍ଣ ଭାବରେ ଯଥାର୍ଥ । 


ଏଠାରେ ପ୍ରଶ୍ନ କରାଯାଇପାରେ ଫକୀରମୋହନ କଂ ଣ ବିମ୍‌ସଙ୍କ ଉପରୋକ୍ତ 
ପ୍ରବନ୍ଧ ଓ ପୁସ୍ତକ ପଢ଼ିଥିଲେ ? ସେ କଂ” ଣ ସେପରି ସୁଯୋଗ ପାଇଥୂଲେ ? 
ଫକୀରମୋହନ ବିମ୍‌ସଙ୍କ ପ୍ରବନ୍ଧ ଓ ପୁସ୍ତକ ପଢ଼ିବାର ସୁଯୋଗ ପାଇଥିଲେ କି ନାହିଁ ଓ 
ପାଇଥଲେ ପଢ଼ିଥିଲେ କି ନାହିଁ, ତାହା କହିବା ଆଦୌ ସମ୍ଭବ ନୁହେଁ | ତେବେ ବିମ୍‌ସଙ୍କ 

ସହ ଫକୀରମୋହନଙ୍କ କେବଳ ବିଶେଷ ଯୋଗାଯୋଗ ନଥୁଲା, ଥଲା ନିବିଡ଼ ବ୍ୟକ୍ତିଗତ 
ଓ ବୌଦ୍ଧିକ ସମ୍ପର୍କ । ତେଣୁ ମନେହୁଏ ଫକୀରମୋହନ ବିମ୍ସଙ୍କ ପ୍ରବନ୍ଧ ଓ ପୁସ୍ତକ 
ଅଦଧ୍ଯୟନ କରିନଥୂଲେ ମଧ୍ଯ ସେଥୁରେ ବ୍ୟକ୍ତ ଦୃଷ୍ଟିକୋଣ, ବିଗାରଧାରା ଓ ମତବାଦ 
ସହ ବିଶେଷଭାବରେ ପରିଚିତ ହେବାର ସୁଯୋଗ ପାଇଥୁଲେ | କିନ୍ତୁ କେବଳ ସେତିକି 
ନୁହେଁ, ବିମ୍ସଙ୍କ ସହ ଫକୀରମୋହନଙ୍କ ସମ୍ପର୍ଚ ମୂଳତଃ ଭାବଗତ (emotional) 
ସମ୍ପର୍କରେ ପରିଣତ ହୋଇପଡ଼ିଥିଲା | ବିମ୍‌ସ ଫକୀରମୋହନଙ୍କ ପରମ ସହାୟକର 
ଭୂମିକାରେ ଅବତୀର୍ଣ୍ଣ ହୋଇଥଲେ, ପୁଣି ଥଲେ ତାଙ୍କର ପରମ ଆଦର୍ଶପୁରୁଷ, ତାଙ୍କର 
ପ୍ରୀତି ଓ ଭକ୍ତି ଅର୍ଘ୍ୟ ନିବେଦନର ସ୍ଥଳ | ତେଣୁ ବିମ୍‌ସଙ୍କ ମତବାଦଦ୍ଵାରା ଫକୀରମୋହନ 
ବିଶେଷଭାବରେ ପ୍ରଭାବିତ ହୋଇପଡ଼ିଥିବା ଅତ୍ୟନ୍ତ ସ୍ଵାଭାବିକ ଥଲା । 


ସଂକ୍ଷେପରେ ବିମ୍‌ସଙ୍କ ମତ ଥୁଲା, ପଶ୍ଡିତିଆ ଓଡ଼ିଆ ଭାଷାରେ ବ୍ୟବହୃତ 
ତସ୍ଥମ ଶବ୍ଦଗୁଡ଼ିକ ଜୀବନ୍ତ ଓଡ଼ିଆ ଭାଷାର ଶବ୍ଦ ନୁହେଁ; ଏକ ମୂତଭାଷା ସଂସ୍କୃତର 
ବହୁପୂର୍ବେ ମୁତ ଶବ୍ଦ (“The fact that Sanskrit words so largely em- 
ployed by pandits in Bengal and Orissa, are not living words at all, 
they are dead, dead ages ago...”) | ସେହି ତସମ ଶହହଗୁଡ଼ିକର ନାତି, 
ଅଣନାତି ଅନ୍ଯ କଥାରେ ସେଥୁରୁ ଉତ୍ତୁତ -ତଭବ- ଶବ୍ଦଗୁଡ଼ିକର ମୁଳ ଶବ୍ଦ ସହ 
କୌଣସି ଆପାତ ସାମଞ୍ଜସ୍ୟ ନଥିଲେ ମଧ୍ଯ ସେଗୁଡ଼ିକ ଓଡ଼ିଆଭାଷା ପକ୍ଷରେ ପ୍ରକୃତ 
ଜୀବନ୍ତ ଶବ୍ଦ ("And it is these corrupted or as they are called Tadbhava 
words, that are the real living words of the language...”) ! ତେଣୁ ପୁସ୍ତକରୁ 
ନିର୍ବାସିତ ହୋଇ ପ୍ରକୃତ ଜାତୀୟ ଓଡ଼ିଆଭାଷା ବଞ୍ଚରହିଛି ଗାଁ ଗହଳର ଲୋକମାନଙ୍କ 
ମୁଖରେ ("...the national speech has been banished from books, and 
now lives only in the mouths of the people...”) | ବ୍ରିଟିଶ ପ୍ରବର୍ରଭିତ ଶିକ୍ଷା 
ବ୍ୟବସ୍ଥାରୁ ହିଁ ବିଦ୍ୟାଳୟର ପାଠ୍ୟପୁସ୍ତକରେ ପ୍ରକୃତ ଜୀବନ୍ତ ତଉଭବ ଶବ୍ଦ ପରିବର୍ରେ 
ମୂତ ତସ୍ସମ ଶବ୍ଦଗୁଡ଼ିକର ଅନୁପ୍ରବେଶ ଘଟିଛି ("...he honest old Tadbhavas 
were entirely banished from books, a host of Tatsamas dug from their 
graves, and resuscitated for daily use.”) | ଏହା ନଦୀର ସ୍ରୋତକୁ ତା'ର 
ଉତ୍ପରିସ୍ପଳ ଅଭିମୁଖରେ ଉଜାଣି ବୁହାଇବାର ବା ଓଲଟା ଦିଗ ବା ପ୍ରତିଲୋମରେ ଗତି 
କରାଇବା ବ୍ୟତୀତ ଅନ୍ୟ କିଛି ନହୋଇପାରେ ("...the stream be made to run 
Upward t0 ts 0ଧ୮୯e.") | ସେ ପୁଣି କହିଥିଲେ ଯେ ଉଭୟ ବଙ୍ଗଳା ଓ ଓଡ଼ିଆ 

ପାଠ୍ୟପୁସ୍ତକର ଭାଷା ସଂସ୍କୃତମୁଖୀ ବା ତସ୍ଥମ ଶବ୍ଦବହୁଳ ହୋଇଥୁବାରୁ ଉଭୟ ଭାଷା 
ମଧ୍ଯରେ ଥବା ପ୍ରକୃତ ପାର୍ଥକ୍ୟକୁ ସହଜରେ ଉପଲବ୍ଧି କରାଯାଇପରୁନାହିଁ ଓ ଉଭୟ 
ମଧ୍ଯରେ ଥବା କୃତ୍ରିମ ସାମଞ୍ଜସ୍ୟ ହିଁ ସହଜରେ ଦୃଷ୍ଟି ଆକର୍ଷଣ କରିପାରୁଛି ( ଯାହା 
କାନ୍ତିଚନ୍ଦ୍ର ଦର୍ଶାଇଥିଲେ) | ଫଳରେ ଓଡ଼ିଆ ଭାଷାକୁ ବଙ୍ଗଭାଷାର ଉପଭାଷା ବୋଲି 
ଦାବି କରାଯାଇପାରୁଛି । କିନ୍ତୁ ଢାକାର ଜଣେ ଚଷା ଓ ଘୁମୁସରର ଜଣେ ଚଷା ମୁହଁର 
ଭାଷାକୁ ତୁଳନା କଲେ ଉଭୟ ଭାଷା ମଧ୍ଯରେ ଥିବା ପାର୍ଥକ୍ୟଟା ସହଜରେ ଧରାପଡ଼ିବ । 


ଲୋକମୁଖର ବଙ୍ଗ ଭାଷାରେ ଲିଖୁତ ପ୍ଯାରୀରନ୍ଦ ମିତ୍ର ବା ଟେକରନ୍ଦ 
ଠାକୁରଙ୍କ, “ ଆଲାଲେର ଘରେର ଦୁଲାଲ” ଉପନ୍ୟାସକୁ ବି ଜନ୍‌ ବୀମ୍‌ସ ଉଛ୍ଛସିତ 
ପ୍ରଶଂସା କରି କହିଥିଲେ, “...Might fairly claim to be ranked with some of 
the best comic novels in our own language.” | ଦୁ:- ମହାନ୍ତି, ସୁରେନ୍ଦ୍ର 
୧୯୮୧, ପୁ.୫୦ | ଏ ସମ୍ପର୍କରେ ବି ଫକୀରମୋହନ ଅବହିତ ଥିବାର ଅନୁମିତ 
ହୁଏ | 

ଯେଉଁ ସମୟରେ ମାନସିକ ସ୍ତରରେ ¬ ହୁଏତ ବା ମନର ଅବଚେତନ 
ସ୍ତରରେ - ସାହିତ୍ୟ ସାଧନାର ଆଦର୍ଶ ଭାଷା ଅନ୍ଵେଷଣରେ ଫକୀରମୋହନ ପ୍ରବୃତ୍ତ 
ଥିବେ ଅର୍ଥାତ୍‌ ବିମ୍ସଙ୍କ ମତବାଦକୁ ଗ୍ରହଣ କରିବାପାଇଁ ତାଙ୍କ ମନ ଯେତେବେଳେ 
ସମ୍ପର୍ଵଭାବରେ ପ୍ରସ୍ତୁତ ଥବ, ସେତେବେଳେ ସେ ବିମ୍ସଙ୍କ ଦୃଷ୍ଟିକୋଣ, ବିଗାରଧାରା 
ଓ ମତବାଦର ସଂସ୍ପର୍ଶରେ ଆସିଥିବେ, ଆଉ ତାହା ତାଙ୍କ ମନରେ ଅନ୍ତତଃ ମନର 
ଅବଚେତନ ସ୍ତରରେ ଗଭୀର ରେଖାପାତ କରିଥିବ; କାରଣ ସେ ସମ୍ମୁଖୀନ ହୋଇଥବା 
ପ୍ରତିକ୍ରିୟା, ବିକ୍ଷୋଭ ଓ ସମସ୍ଯାର ଉତ୍ତର ଓ ସମାଧାନ ତା” ଭିତରେ ଥଲା; ତା’ 
ଭିତରେ ଥଲା ବଙ୍ଗଭାଷା ପ୍ରଭାବ ବିମୁକ୍ତ ଜୀବନ୍ତ ଓଡ଼ିଆ ଭାଷାରେ ସାହିତ୍ୟ ସାଧନା 
କରିବାର ସ୍ପଷ୍ଟ, ନିର୍ଦ୍ଦିଷ୍ଟ ଓ ବଳିଷ୍ଠ ଦିଗ୍ଦର୍ଶନ ( ବିମ୍ସଙ୍କ ଦୃଷ୍ଟିକୋଣ, ବିରାରଧାରା ଓ 
ମତବାଦ ମଧ୍ୟରେ ସେ ପାଇଥବେ ଓଡ଼ିଆ ଭାଷାରୁ ତସ୍ସମ ଶବ୍ଦର ବ୍ଯବହାରକୁ 
ସାଧ୍ଯମୁତାବକ ପରିହାର କରି, ତସମ ଶବ୍ଦର ଆଧ୍ବପତ୍ୟରୁ ଓଡ଼ିଆ ଭାଷାକୁ ମୁକ୍ତ କରି 
ବଙ୍ଗଭାଷା ସହ ଓଡ଼ିଆ ଭାଷାର କୃତ୍ରିମ ଓ ଆପାତ ସାମଞ୍ଜସ୍ୟକୂ ନିରାକରଣର ଓ ତା” 
ଭିତରଦେଇ ଓଡ଼ିଆ ଭାଷାର ସ୍ଵାତନ୍ତ୍ୟୟ ପ୍ରତିପାଦନର ଉପାୟ । 


ବିମ୍ସ ସୁରାଇଥଲେ ଯେ, ପ୍ରକୃତ ଓ ଜୀବନ୍ତ ଓଡ଼ିଆ ଭାଷାର ସନ୍ଧାନ ପାଇବା 
ପାଇଁ ଜଣେ ଚଷା - ଘୁମୁସରର ଚଷା - ନିକଟକୁ ଯିବାର ଆବଶ୍ୟକତା | ପରବର୍ରୀ 

କାଳରେ ଫକୀରମୋହନ ° ଛ”ମାଣ ଆଠଗୁଣ୍ଡଂ ପରି ଉପନ୍ୟାସ ଓ “ରେବତୀ” ପରି 
ଗଛ ରଚନା କରିବା ସମୟରେ ସେଥରେ କେବଳ ଘୁମୁସରର ନହେଲେ ମଧ୍ଧ ଓଡ଼ିଶାର 
ବିଭିନ୍ନ ଅଞ୍ଚଳର ଚଷାମାନଙ୍କ ମୁଖରେ ପ୍ରଚଳିତ ଭାଷାର - ଅନ୍ୟ କଥାରେ ଓଡ଼ିଶାର 
କୃଷିଭିତ୍ତିକ ସମାଜର ପ୍ରାୟ ସବୁ ଶ୍ରେଣୀର ଲୋକଙ୍କ ମୁଖ ପ୍ରଚଳିତ ଭାଷାର - ବହୁଳ 
ବ୍ଯବହାର ମଧ୍ଯରେ ତାଙ୍କର ଏଇ ମାନସିକତାକୁ ଆବିଷ୍କାର କରାଯାଇପାରେ | ବର୍ଣ୍ଣିତ 
ସମୟର ବିଭିନ୍ନତାଜନିତ ଓ ପୃଷ୍ଠଭୂମିଗତ-ବିଭିନ୍ନତାଜନିତ ଭାଷାର ବିଭିନ୍ନତା ସତ୍ବେ 
ଓ ଏପରିକି ଗୋଟିଏ ଉପନ୍ୟାସର ବିଭିନ୍ନ ଅଂଶରେ ଥବା ପରିସ୍ପିତି ଓ ପରିବେଶର 
ବିଭିନ୍ନତାଜନିତ ଭାଷାର ବିଭିନ୍ନତା ସତ୍ତ୍ଵେ ଏ ଉକ୍ତି ଫକୀରମୋହନଙ୍କ ଗାରୋଟିଯାକ 


ଉପନ୍ୟାସ ଓ ସବୁଗୁଡ଼ିକ ଗଳ ପ୍ରତି ଉଣାଅଧ୍ୂକେ ପ୍ରଯୁଜ୍ୟ | 


ସଂକ୍ଷେପରେ ଆଦ୍ୟ ଜୀବନର ସାହିତ୍ୟ ସାଧନାରେ ସେ ତାଙ୍କ ଭାଷା 
ବ୍ୟବହାରରେ ଦୁର୍ବଳତା ହେତୁ ତୀବ୍ର ସମାଲୋଚନାର ଶରବ୍ୟ ହୋଇଥୁଲେ | ତେଣୁ 
ପରବର୍ଭୀ କାଳର ସାହିତ୍ୟ ସାଧନାରେ ସେ ଏଇ ଭାଷା ଉପରେ ସବୁଠାରୁ ଅଧକ 
ଗୁରୁତ୍ଵ ଆରୋପ କରିଥୁବା ଅତ୍ଯନ୍ତ ସ୍ଵାଭାବିକ ଥଲା, ଅନ୍ତତଃ ମନର ଅବଚେତନ 
ସ୍ତରରେ | ସେ ଯେପରି ସ୍ପିର କରିଥଲେ, ' ବିଷମୟ ମିଷ୍ଟାନ୍ସ' ପରିବର୍ରେ ' ଅମୃତମୟ 
ମିଷ୍ଟାନ୍ନ ' ପରିବେଷଣ କରି ତାଙ୍କ ଉଦ୍ଦେଶ୍ୟ ଉପରେ ଆରୋପିତ ଅମୁଳକ ସନ୍ଦେହକୁ 
ଦୂରୀଭୂତ କରିବାପାଇଃ ସେ ଯେପରି ବଦ୍ଧପରିକର ହୋଇଥୁଲେ ତାଙ୍କ ଉପରେ 
ହୋଇଥୁବା ସମାଲୋଚନାର ଠିକଣା ଜବାବ ଦେବାପାଇଁ । ଆଉ ବୀମ୍‌ସଙ୍କଦ୍ବାରା 
ଅନୁପ୍ରେରିତ ହୋଇ ସେ ଏଇ ଅମ୍ପତର, ପ୍ରକୃତ ଓ ଜୀବନ୍ତ ଓଡ଼ିଆଭାଷାର ସନ୍ଧାନ 
ପାଇଲେ କୃଷି-ଭିତ୍ତିକ ସମାଜର ଲୋକମାନଙ୍କ ମୁଖରେ | 


(୪) 

ଓଡ଼ିଆ ଚଷାମାନଙ୍କର ବା ଅନ୍ୟ କଥାରେ ଓଡ଼ିଶାର କୃଷିଭିତ୍ତିକ ସମାଜର 
ଲୋକମାନଙ୍କ ମୁଖର ଭାଷାକୁ ବ୍ୟବହାର କରି ଉଚ୍ଚମାନର ସର୍ଜନଶୀଳ ଗଦ୍ୟ ରଚନାର 
ଯେଉଁ ପରୀକ୍ଷା ଫକୀରମୋହନ କଲେ ତା” ଯଥାର୍ଥରେ ଅଭୂତପୂର୍ବ । ବିମ୍‌ସଙ୍କ 
ଦୃଷ୍ଟିକୋଣ, ବିଗାରଧାରା ଓ ମତବାଦର ପରିଚୟ ଲାଭକରିବା ପରେ ଓ ଉଚ୍ଚମାନର 
ସର୍ଜନଶୀଳ ଗଦ୍ୟ ସାହିତ୍ୟ ରଚନାରେ ହାତଦେବା ପୂର୍ବରୁ ସେ ପ୍ରଶାସନ ସହ ଯୁକ୍ତ 
ହୋଇ ଓଡ଼ିଶାର ବିଭିନ୍ନ ସ୍ଥାନର ଗାଁଗହଳର ଚଷାମାନଙ୍କର ବା ଅନ୍ୟ କଥାରେ କୃଷି- 
ଭିତ୍ତିକ ସମାଜର ପ୍ରାୟ ସବୁ ଶ୍ରେଣୀର ଲୋକମାନଙ୍କର ପ୍ରତ୍ୟକ୍ଷ ସଂସ୍ପଶରେ ଆସଥୁଲେ 

(ଓ ସେମାନଙ୍କ ଭାଷାକୁ, ଅର୍ଥାତ୍‌ ଜୀବନ୍ତ ଓଡ଼ିଆଭାଷାକୁ, ଲକ୍ଷ୍ୟ କରିବାର, ଅନୁଧ୍ୟାନ 
କରିବାର, ଭଲଭାବରେ ବୁଝି ପାରିବା ଓ ଏପରିକି ତାକୁ ନିଜର କରିନେବାର ପ୍ରଚୁର 
ସୁଯୋଗ ଲାଭକରିଥଲେ । ପ୍ରଶାସକଭାବରେ ତାଙ୍କ ପକ୍ଷରେ ତାହାର ବିଶେଷ 
ଆବଶ୍ୟକତା ମଧ୍ଯ ଥଲା | ତେଣୁ ଜୀବନର ସାୟାହ୍ନରେ ସେ ଯେତେବେଳେ ଉଚ୍ଚମାନର 
ସର୍ଜନଶୀଳ ଗଦ୍ୟ ସାହିତ୍ୟ ରଚନାରେ ହାତ ଦେଲେ, ସେତେବେଳେ ଚଉଠ-ଶତାବୀ 
ପୂର୍ବର ତୀବ୍ର ପ୍ରତିକ୍ରିୟା ( ' ଉକ୍କଳ ଦୀପିକା'ର ସମାଲୋଚନାର ତଥା କାନ୍ତିଚନ୍ଦ୍ରଙ୍କ ଦାବି 
ଓ ତାଙ୍କ ପ୍ରଦତ୍ତ ଉଦ୍ଧୃତି ଓ ଉଦାହରଣର ପ୍ରତିକ୍ରିୟା) ଓ ପ୍ରଭାବ ( ବୀମ୍ସଙ୍କ ଦୃଷ୍ଟିକୋଣ, 
ବିରାରଧାରା ଓ ମତବାଦର ପ୍ରଭାବ) ଦ୍ଵାରା ଯେପରିକି ତାଙ୍କ ଅଜ୍ଞାତଭାବରେ ପରିଚାଳିତ 
ହୋଇ ସେଇ ଜୀବନ୍ତ ଓଡ଼ିଆ ଭାଷାର ଆଶ୍ରୟ ନେଲେ | ଆଉ ଓଡ଼ିଶାର କୃଷିଭିରିକ 
ସମାଜର ପ୍ରାୟ ସବୁ ଶ୍ରେଣୀର ଲୋକମାନଙ୍କ ଭାଷୀକୁ ଆଶ୍ରୟ ଓ ଅବଲମ୍ବନ କରିବାରୁ 
ତଥା ତାଙ୍କ ସାହିତ୍ୟ ସାଧନାରେ ତାକୁ ସବୁଠାରୁ ଅଧ୍ବକ ଗୁରୁତ୍ଵଦେବା ପ୍ରଚେଷ୍ଟାରୁ 
ସେଇ ଭାଷା ସହ ସେଇ ଭାଷାଭାଷୀମାନେ ଅର୍ଥାତ୍‌ ସେ ସମାଜର ପ୍ରାୟ ସବୁ ଶ୍ରେଣୀର 
ଚରିତ୍ରଗୁଡ଼ିକ ତାଙ୍କ ଗଛ ଓ ଉପନ୍ୟାସ ଭିତରକୁ ପଶିଆସିଲେ ଆଉ ସେଇ ଚଚିତ୍ରମାନଙ୍କ 
ସହ ସେଇ ସମାଜର ଦୁଃଖସୁଖ ଚିନ୍ତା ଓ ଚେତନା, ଜୀବନଯାତ୍ରା ଓ ସମସ୍ୟା ତାଙ୍କ 
ଉପନ୍ୟାସ ଓ ଗଛରେ ବିଶେଷଭାବରେ ସ୍ଥାନ ପାଇଲା; କାରଣ ଭାଷା ଓ ଭାଷାଭାଷୀ 
ଲୋକମାନଙ୍କ ମଧ୍ଯରେ ଓ ଭାଷାଭାଷୀ ଲୋକଙ୍କ ସମାଜ, ଚଳଣି, ସଂସୃତି ଓ ସମସ୍ୟା 
ମଧ୍ଯରେ ଥାଏ ଅତି ନିବିଡ଼ ଓ ଅଛ୍ଛେଦ୍ୟ ସମ୍ପର୍କ; ଯାହାକୁ ବିଛିନ୍ନ କରାଯାଇପାରେନାହି । 
ଚଷାର ଭାଷାକୁ ଆଦରି ନେଇଥବାରୁହିଁ ସେ ଚଷା ଜୀବନର ପ୍ରାଣକେନ୍ଦ୍ର ଜମିର ଗାଥା 
ଗାଇଲେ ତାଙ୍କ ପ୍ରଥମ ଉପନ୍ୟାସ ଛମାଣ ଆଠଗୁଣ୍ଡ”ରେ | ସେ ସମୟ ପରିପ୍ରେକ୍ଷୀରେ 
ଏପରି ଏକ ସମ୍ପର୍ଣ୍ଣ ନୂତନ ନାମକରଣରୁ ହିଁ ତା'ର ସ୍ପଷ୍ଟ ସୂଚନା ମିଳିଥାଏ । ଏହା 
ଅତ୍ୟନ୍ତ ତାପୂର୍ଯ୍ୟପୂର୍ଣ । ମୋଟଉପରେ ଫକୀରମୋହନଙ୍କ ଭାଷା ହୋଇପଡ଼ିଛି ତାଙ୍କ 
ଉପନ୍ୟାସ ଓ ଗଳ୍ପର ନିୟନ୍ତା ବା ନିୟତି ¦ 


ଫକୀରମୋହନଙ୍କ ଉପନ୍ୟାସ ଓ ଗଳ ଗୁଡ଼ିକରେ ଭାଷାକୁ ଅବଲମ୍ବନ ଓ ଆଶ୍ରୟ 
କରି ଭାଷାଭାଷୀ ଚରିତ୍ରମାନଙ୍କର ଅଭ୍ୟୁଦୟ ହୋଇଥବାରୁ କିଛି ପରିମାଣରେ ତାଙ୍କ 
ଉପନ୍ୟଯାସଗୁଡ଼ିକ ଓ ତାଙ୍କ ଗଛଗୁଡ଼ିକ ଘଟଣା -ଓ /ବା- ସମସ୍ୟାପ୍ରଧାନ ନ ହୋଇ 
ଚରିତ୍ରପ୍ରଧାନ ହୋଇପଡ଼ିଛି । ଫକୀରମୋହନଙ୍କ ଉପନ୍ୟାସ ସମ୍ପର୍କରେ ବିଶିଷ୍ଟ 
ସମାଲୋଚକ ସୁରେନ୍ଦ୍ର ମହାନ୍ତିଙ୍କ କେତେକ ଉକ୍ତି ଏ ପ୍ରସଙ୍ଗରେ ତାପୂର୍ଯ୍ୟପୂର୍ଣ 
ବୋଧହୁଏ । ସେ କହନ୍ତି, “ ଫକୀରମୋହନଙ୍କ ଉପନ୍ୟାସଗୁଡ଼ିକୁ ଚରିତ୍ରର ଚିତ୍ରଶାଳା 

କହିଲେ ଅତ୍ୟୁକ୍ତି ହେବନାହିଁ । ଚରିତ୍ର ଚିତ୍ରଣ ହିଁ ଥଲା ଖପନ୍ୟାସିକ ଫକୀରମୋହନଙ୍କ 
ଏକମାତ୍ର ଧ୍ୟାନ |” (ମହାନ, ସୁରେନ୍ଦ୍ର ୧୯୮୧, ପୁ.୪୩) | ସେ ଆହୁରି କହନ୍ତି, 
“ ଫକୀରମୋହନଙ୍କ ଦୃଷ୍ଟିରେ ଚରିତ୍ରଚିତ୍ରଣ ଏପରି ମୁଖ୍ୟ ଥଲା ଯେ, ଅନେକ କ୍ଷେତ୍ରରେ 
ଚରିତ୍ରଚିତ୍ରଣପାଇଁ ସେ ପୃଟ ବା କଥାବସ୍ତୁ ନିୟନ୍ତ୍ରଣ କରିଅଛନ୍ତି | ଚରିତ୍ର ପ୍ରଧାନ 
ଉପନ୍ୟାସର ତାହାହିଁ ଲକ୍ଷଣ । ଗଳ୍ପ ଚରିତ୍ରକୁ ଅନୁସରଣ କରେ, ଏତିହାସିକ ବା 
ଘଟଣାପ୍ରଧାନ ଉପନ୍ୟାସ ପରି ଚରିତ୍ର ଗଛକୁ ଅନୁସରଣ କରେନାହିଁ ।” (ତତ୍ରୈବ, 

ପୁ.୩୭) ମୋଟଉପରେ ଭାଷାକୁ ଅବଲମ୍ବନ ଓ ଆଶ୍ରୟ କରି ଭାଷାଭାଷୀ ଚରିତ୍ରମାନଙ୍କର 
ଅଭ୍ୟୁଦୟ ହୋଇଥିବାରୁ ତାଙ୍କ ଉପନ୍ୟାସରେ କେତେକ ଚରିତ୍ରଙ୍କ ଆଗମନ କଥାବସ୍ତୁ 
ଦିଗରୁ ସ୍ଵାଭାବିକ ହୋଇଥବାବେଳେ ଆଉ କେତେକ ଚରିତ୍ର ଅକାରଣରେ ଅବାନ୍ତର 
ଭାବରେ ଅନୁପ୍ରବେଶ କରିଛନ୍ତି ବୋଲି ମଧ୍ଯ କୁହାଯାଇପାରେ । (ସୁରେନ୍ଦ୍ର ମହାନ୍ତି, 
ଦ୍ଧ:ଓ ତତ୍ରୈବ, ପୂ.୪୧ ଓ ୫୯) । ଫକୀରମୋହନଙ୍କ ଉପନ୍ଯାସଗୁଡ଼ିକରେ 
କଥାବସୁଗତ ବା ଗଠନଗତ ଦୁର୍ବଳତାର ଏହାହିଁ କାରଣ ! କିନୁ ସୁରେଦ୍ର ମହାନ୍ତି ଯାହା 
କହନ୍ତୁ ନା କାହିଁକି, ଫକୀରମୋହନଙ୍କ କୌଣସି କୌଣସି ଉପନ୍ୟାସ (ଯଥା ଛମାଣ 
ଆଠ ଗୁଣ୍ଡ) ଓ ଗଳ୍ପ (ଯଥା ଧୁଳିଆବାବା) ନିଶ୍ଚିତ ଭାବରେ ସମସ୍ୟାପ୍ରଧୀନ | 


ତେଣୁ ଫକୀରମୋହନଙ୍କ ଉପନ୍ୟାସ ଓ ଗଳ୍ଗୁଡ଼ିକ ଅନୁଶୀଳନ ଓ ଅବବୋଧର 
ଅସଲ ଗାବିକାଠି ହେଉଛି ତାଙ୍କଦ୍ଵାରା ପ୍ରବର୍ରିତ ଅଭିନବ ଗଦ୍ୟରୀତି ବା ଅନ୍ୟ କଥାରେ 
କହିଲେ ତାଙ୍କ ଭାଷା | ଆଉ ଓଡ଼ିଆ ଭାଷା-ସୁରକ୍ଷା ଆନ୍ଦୋଳନ ହିଁ ଏପରି ଭାଷା 
ବ୍ୟବହାରପାଇଁ ତାଙ୍କ କରିପାରିଥିଲା ଅନୁପ୍ରେରିତ । 


ଉପାଦାନ ପଞ୍ଜିକା 
ଉଜ୍କଳ ଦୀପିକା 
ଦାଶ, ଗଗନେନ୍ଦ୍ର ନା ୧୯ ୯୩, ଓଡ଼ିଆ ଭାଷା-ସୁରକ୍ଷା ଆନ୍ଦୋଳନ | କଟକ | 
ଦାଶ, ଗଗନେନ୍ଦ୍ର ନାଥ, ୨୦୧୪, ପୁନଶ୍ଚ ଜନଶ୍ରୁତି କାଞ୍ଚିକାବେରୀ | 
ଭୁବନେଶ୍ବର | 
ମହାନ୍ତି, ବଂଶୀଧର, ୧୯୮୯, ଓଡ଼ିଆ ଭାଷା ଆନ୍ଦୋଳନ | କଟକ | 
ମହାନ୍ତି, ସୁରେନ୍ଦ୍ର ୧୯୮୧, ଫକୀରମୋହନ ସମୀକ୍ଷା | (୩ୟ ସଂସ୍କରଣ) 
କଟକ | 

ପଟ୍ଟନାୟକ, ସୁଧାକର, ୧୯୭ ୨, ସମ୍ବାଦପତ୍ରରୁ ଓଡ଼ିଶାର କଥା | କଟକ | 

ଫକୀରମୋହନ ସେନାପତିଙ୍କ ଆତୁଚରିତ | ୨୦ ୧ ୦, ସଂ ଦାଶ, ଦେବେନ୍ଦ୍ର 
କୁମାର | ନୂଆଦିଲ୍ୀ 

ଭଟ୍ଟାରର୍ଯ୍ୟ, କାନ୍ଧିଚନ୍ଦ୍ର ୧୮୭ ୦ , ଉଡ଼ିୟା ସୃତନ୍ତ୍ର ଭାଷା ନହେ | କଲିକତା | 

ରଥ, ମୃତ୍ୟୁଞ୍ଜୟ, ୧୯୭୧, ମୁତ୍ୟୁଞ୍ଜୟ ଗ୍ରନ୍ଧାବଳୀ । କଟକ | 

ସାମନ୍ତରାୟ ନଟଦର, ୧ ୯ ୬୪, ଓଡ଼ିଆ ସାହିତ୍ୟର ଇତିହାସ ( ୧୮ ୦୩- 
୧୮୨୦) | କଟକ | 

ସାମନ୍ତରାୟ , ନଟବର, ୧୯୮୯, ଓଡ଼ିଆ ଭାଷାବିଲୋପ ଆନ୍ଦୋଳନ :ଏକ 
ସଷ୍ଟୀକରଣ | (ଝଙ୍କାର, ୪୦/୧୦) 

Beames, John, 1870, On the Relation of the Uriya to the other 
Modern Indian Languages. 

Proceedings of the Asiatic Society, Bengal, June pp.192-216. 


Beames, John, 1872/1966 A Comparative Grammar of te 
Modern Aryan Languages of India.(vol.I, II and III in 
one volume) 


[ ପ୍ରଥମ ପ୍ରକାଶ : ' ପ୍ରଣାମ ବ୍ୟାସକବି”, ରାଜ୍ୟସ୍ତରୀୟ ଫକୀରମୋହନ 
ସ୍ୃତି ସଂସଦ, ୨୦୧୮ । କୃଷ୍ଣଚନ୍ଦ୍ର ପ୍ରଧାନ ଓ ଲଲାଟେନ୍ଦୁ ଦାସ ମହାପାତ୍ରଙ୍କଦ୍ଵାରା 
ସମ୍ପାଦିତ ଓ ୨୦ ୧୮ରେ କଟକର ବିଦ୍ୟାପୁରୀ ପ୍ରକାଶିତ ' ଫକୀରମୋହନ ତର୍କବିତର୍କ 
ପୁସ୍ତକର ପରିବର୍ଦ୍ଧିତ ୨ୟ ସଂସ୍କରଣରେ ସ୍ଥାନିତ 1] 

(କ) 

୧୯ ୯ ୭ରେ “ଇସ୍ତାହାର -୬୯ ପୃଷ୍ଠାରେ ମୁଁ ଲେଖୁଥୁଲି “ ସାଖତିକ ସାହିତ୍ୟ 
ସମାଲୋଚନାରେ ଭାବପ୍ରବଣତା ( ରଙ୍ଗଲାଲ, ନଗେନ୍ଦୁବାଳା ଓ ରାଧାନାଥ)? ଶୀର୍ଷକ 
ଏକ କ୍ଷୁଦ୍ର ପ୍ରବନ୍ଧ (ଯାହା ପରେ ୨୦୧ ୪ରେ ମୋର “ ନବ ଦିଗନ୍ତର ଆହ୍ବାନରେ 
ପୁସ୍ତକରେ ସଙ୍ଗଳିତ ହୋଇଛି) | ରାଧାନାଥ-ନଗେନ୍ଦ୍ରବାଳା ସମ୍ପର୍କ ବିଗ୍ର ସେ ପ୍ରବନ୍ଧର 
ଉଦ୍ଦେଶ୍ୟ ନ ଥଲା ବୋଲି ସୂରାଇଥଲେ ହେଁ ପ୍ରସଙ୍ଗାନୁରୋଧରେ ମୁଁ ସେ ପ୍ରସଙ୍ଗର 
ଶେଷରେ ସେ ବିଷୟକ କେତେକ ଅସ୍ଵାଦ୍ୟ ଓ ଅରୁଚିକର ପ୍ରଶ୍ନ ଉଦ୍ତାପନ କରିଥିଲି | 
ସେତେବେଳେ ଉପଲବ୍ଧ ତଥ୍ଯ ଭିତ୍ତିରେ ନଗେନ୍ଦ୍ରବାଳାଙ୍କ ଅକାଳ ମୃତ୍ୟୁ ପରେ 
ରାଧାନାଥଙ୍କଦ୍ଵାରା ବିତରିତ “ ସାଧାରଣଙ୍କ ସମୀପରେ ମହାପାପୀର ଅତି ବିନୀତ ଏବଂ 
କରୁଣ ନିବେଦନ” (ଏହା ପରେ କେବଳ “କରୁଣ ନିବେଦନ” ନାମରେ ସୂଚିତ 
ହେବ) ବା “ ସ୍ଵୀକାରୋକ୍ତି'ରେ ନଗେନ୍ଦ୍ରବାଳାଙ୍କ ସମ୍ପର୍କରେ ସେ ପ୍ରକାଶ କରିଥିବା 
ତୀବ୍ର ପ୍ରତିକୂଳ ମନ୍ତବ୍ୟର ପଛରେ ଥିବା ରାଧାନାଥଙ୍କ ସମ୍ଭାବ୍ୟ ମାନସିକତା ଉପରେ 
ହିଁ ସେ ସବୁ ପ୍ରଶ୍ନ ଆଧାରିତ ଥଲା | ସେ ସମ୍ପର୍କରେ ଆଉ କିଛି ଆଲୋଚନା କରିବା 
ବର୍ଉମାନ ଲେଖାର ଉଦ୍ଦେଶ୍ୟ | 


(ଖ) 
ରାଧାନାଥଙ୍କର ସେ ସମୟର ସେଇ ସମ୍ଭାବ୍ୟ ମାନସିକତା ଆବିଷ୍କାର ଓ 
ଅବବୋଧ ପ୍ରସଙ୍ଗରେ ଆଲୋଚନା କରିବା ପୂର୍ବରୁ ସ୍ପଷ୍ଟ କରିଦେବା ଉଚିତ ହେବ ଯେ 
ରାଧାନାଥଙ୍କ ସାହିତ୍ୟ ବା କାବ୍ୟ ବିଗ୍‌ରରେ ତାଙ୍କ ମନ ଭିତରେ ' ପାପ” ଥୁଲା ବୋଲି 
ଯେଉଁମାନେ ଅଭିଯୋଗ କରିଛନ୍ତି (ଯଥା କ୍ଷେତ୍ରବାସୀ ନାୟକ, 3. V. Boulton ଆଦି) 
ସେଥୁରେ ସେପରି କିଛି ନୂତନତ୍ଵ ବା ଗୁରୁତ୍ଵ ନାହିଁ। ସେ ବିଷୟରେ ବିସ୍ତାରିତ 
ଆଲୋଚନାର ଅବକାଶ ଏଠାରେ ନାହିଁ । ତେବେ ଏଠାରେ ସାମାନ୍ୟ କେତେକ ସୂଚନା 

ମାତ୍ର ଦିଆଯିବ । କହିଦେବାର କଥା ଯେ ତାହା ତ ତାର ବହୁ ପୂର୍ବରୁ ନିଜେ ରାଧାନାଥ 
ତାଙ୍କ “କରୁଣ ନିବେଦନ” ରେ ଲେଖୁଛନ୍ତି, * ଦାରୁଣ ପ୍ରଲୋଭନରେ ପଡ଼ି ଅନ୍ତର୍ନିହିତ 
ଦୂଷ୍ପବୃଭିନିବନ୍ଧନ ... ... * ଇତ୍ୟାଦି । ସିଗମଣ୍ଡ ଫ୍ରୟେଡ଼୍‌ ମଧ୍ଯ ମଣିଷର ମନ ମଧ୍ଯରେ 
ଥିବା ବିଭିନ୍ନ କାମନା, ବାସନା ମଧ୍ୟରେ ଯୌନକାମନାକୁ ସବୁଠାରୁ ଅଧକ ଗୁରୁତ୍ଵ 
ଦେଇଛନ୍ତି । ତାହା ତ ଜୀବୀଧର୍ମ (।n) | ତା ପରେ ଅବୈଧ ଯୌନକାମନା ଓ 
ସାହିତ୍ୟରେ ତା ସ୍ଥାନ ପାଇବାର କଥା | ବିଶ୍ଵସାହିତ୍ୟରେ ତାର ବହୁ ଉଦାହରଣ ରହିଛି 
ଓ ବହୁ ପ୍ରସିଦ୍ଧ ସାହିତ୍ୟ ସ୍ରଷ୍ଟା ତାଙ୍କ ସାହିତ୍ୟରେ ତାହାକୁ ଅବଲମ୍ବନ କରି ପ୍ରସିଦ୍ଧ 
ସାହିତ୍ୟକୃତି ସଷ୍ଚି କରିଛନ୍ତି ¦ ସଂସ୍କୃତ ସାହିତ୍ୟରେ ମଧ୍ଯ ଉଦାହରଣ ବିରଳ ନୁହେଁ | 
କାଳିଦାସଙ୍କ ' ଅଭିଜ୍ଞାନ ଶାକୁନ୍ତଲମ୍‌'ର ପ୍ରାରମ୍ଭ ତ ହୋଇଛି, ଦୂଷ୍ୟନ୍ତ ଓ ଶକୁନ୍ତଳାଙ୍କ 
ଅବୈଧ ଯୌନମିଳନରୁ । ସେ ଦିନରୁ ଆରମ୍ଭ କରି ବିହୃଣଙ୍କ 'ଚୌରପଞ୍ଚାସିକା' ବାଟ 
ଦେଇ “ ଗୀତଗୋବିନ୍ଦ ' ପର୍ଯ୍ୟନ୍ତ ସଂସ୍କୃତ ସାହିତ୍ୟରେ ତ ଅବୈଧ ପ୍ରଣୟଗାଥା ମାନ୍ୟତା 
ପାଇଛି | ଓଡ଼ିଆରେ ବୈଷ୍ଣବ କବି ଅଭିମନ୍୍ଙ୍କ ପ୍ରସିଦ୍ଧ  ବିଦମ୍ପ ଟିନ୍ତାମଣି'ର ଚନ୍ଦ୍ରାବଳୀ 
ସମ୍ଭୋଗ ବର୍ଣ୍ଣନା ତ ଅବୈଧ ଯୌନମିଳନର ରସାଳ ବର୍ଣ୍ଣନା । ସେ ଦିନ “ଚୈତନ୍ୟ 
ଚରିତାମ୍ପତ' କାର ପରମବୈଷ୍ଣବ କ୍ରଷ୍ଣଦାସ କବିରାଜ ତ ଲେଖୁଥିଲେ, “ ପରକୀୟା 
ଭାବେ ଅତି ରସେର ଉଲ୍ଲାସ” |! ପୁଣି ଏ ପ୍ରସଙ୍ଗରେ ସେ ସଂସ୍କୃତ ଅଳଙ୍କାର ଶାସ୍ତ୍ର 
' କାବ୍ୟପ୍ରକାଶ”ରୁ “ଯ କୌମାରହର ... ... ' ଶ୍ଲୋକଟି ଏକାଧୂକ ବାର ଉଦ୍ଧାର ବି 
କରିଥିଲେ | ଏ ସବୁ ସାହିତ୍ୟସ୍ତଷ୍ଟାଙ୍କ ମନରେ ଯଦି ପାପ ଥଲା ତେବେ କେବଳ 
ସେଇଥୁପାଇଁ ଏକା ରାଧାନାଥ କାହିଁକି ବା କାଠଗଡ଼ାରେ ଠିଆ ହେବେ ? 


(ଗ) 

ରାଧାନାଥଙ୍କର ପୂର୍ବୋକ୍ତ କରୁଣ ନିବେଦନ” କୁ କେତେକ ସମାଲୋଚକ 
ବୀରୋଚିତ ବୋଲି ମନେକରିଥୂଲେ ( -ନିକଟ ଅତୀତରେ ସୁମନ୍ଯୁ ଶତପଥୀ 
ଇଂରାଜୀରେ ରଚିତ ଗବେଷଣା ପତ୍ରରେ ଏକ ପ୍ରବନ୍ଧ ଲେଖୁ ସତ୍ୟ କହିବାରେ ପରୀକ୍ଷା 
ଚଳାଇଥୂବା ମହାତ୍ସା ଗାନ୍ଧିଙ୍କ ସହ ରାଧାନାଥଙ୍କୁ ତୁଳନା କରି ସେ କ୍ଷେତ୍ରରେ ରାଧାନାଥଙ୍କ 
ଗାନ୍ଧିଙ୍କ ଅଗ୍ରସୂରୀର ମାନ୍ୟତା ଦେଇଛନ୍ତି -) ହେଁ, ଆଉ କେତେକ ତାହାକୁ 
କାପୁରୁଷୋଚିତ ବୋଲି ମନେ କରିଛନ୍ତି, ବିଶେଷ ଭାବରେ ନଗେନ୍ଦ୍ରବାଳାଙ୍କ ମୃତ୍ୟୁ 
ପରେ ହି ରାଧାନାଥ ଏପରି ଲେଖୁଥବାରୁ | ସେ ସମ୍ପର୍କରେ ସାମାନ୍ୟ ଆଲୋକପାତ ତ 
କରାଯିବ | ତା ସହ ମଧ୍ଯ କରାଯିବ, ଏପରି ଲେଖୁଥିବା ପଛରେ ଥବା ରାଧାନାଥଙ୍କ 
ମାନସିକତା ଆବିଷ୍କାର ଓ ଅବବୋଧର ପ୍ରଚେଷ୍ଟା | 

ତେଣୁ ପ୍ରଥମେ ରାଧାନାଥ-ନଗେନ୍ଦ୍ରବାଳାଙ୍କ ପ୍ରଣୟ ସମ୍ପର୍କରେ ସାମାନ୍ୟ 
ସୂଚନା ଦେବା ଆବଶ୍ୟକ । ମୋ ପୂର୍ବରୁ ଦେବୀପ୍ରସନ୍ନ ପଟ୍ଟନାୟକ, ଜଗନ୍ନାଥ ପ୍ରସାଦ 
ଦାସ, ଦେବେନ୍ଦ୍ର କୁମାର ଦାଶ ଓ ଦାଶରଥୁ ଦାସ ସେ ବିଷୟରେ ଆଲୋକପାତ 
କରିସାରିଛନ୍ତି | ନିମ୍ନରେ ( ମୁଖ୍ୟତଃ) ସେଇମାନଙ୍କ ଆଲୋଚନା ତଥା ନଗେନ୍ଦ୍ରବାନାଙ୍କ 
‘ଅମୀୟଗାଥା” କବିତା-ସଙ୍କଳନରେ ଥବା କେତେକ କବିତା ତଥା ରାଧାନାଥ 
ଲେଖୁଥ୍‌ବା ନଗେନ୍ଦ୍ରବାଳାଙ୍କ ଜୀବନୀ ଓ ପୂର୍ବେ ସୂଚିତ ରାଧାନାଥଙ୍କ ‘ କରୁଣ ନିବେଦନ 
ଭିତ୍ତିରେ କିଛି ପରିମାଣରେ ସେ ସମୟର ଘଟଣା ପ୍ରବାହର ପୂନର୍ଟଠନ କରାଯିବାର 
ପ୍ରଚେଷ୍ଟା କରାଯିବ । 


ନଗେନ୍ଦ୍ରବାଳା ଥିଲେ ବଙ୍ଗର ଏକ ସମ୍ଭାନ୍ତ ପରିବାରର କନ୍ୟା ଓ ଅନ୍ୟ ଏକ 
ସମ୍ତଭାନ୍ତ ପରିବାରର ବଧୁ ¦ ସେ ସେକାଳର ପ୍ରଥା ଅନୁଯାୟୀ ମାତ୍ର ୧୦ ବର୍ଷ ବୟସରେ 
ବିବାହ କରିଥଲେ | ୧୩ ବର୍ଷ ବୟସରେ ପ୍ରଥମ ଥରପାଇଁ ପତିଗୁହକୁ ଯାଆନ୍ତି ଓ ତା 
ପରେ ପରେ, (ଯକ୍ଷ୍ମା ରୋଗରେ ନୁହେଁ), ଦୂରାରୋଗ୍ୟ ଯୋଷାପସ୍ବାର ବା ହିଷ୍ଟିରିଆ 
ରୋଗଗ୍ରସ୍ତା ହୋଇ ବହୁ ଦୈହିକ ଓ ସାନସିକ ଯନ୍ତ୍ରଣାର ଶରବ୍ୟ ହୁଅନ୍ତି । 


୧୯ ୦ ଠରେ ବଦଳି ହୋଇ ଓ ପରିବାରଠାରୁ ବିଛିନ୍ନ ହୋଇଥୁବା ସମୟରେ 
୫୩ ବର୍ଷ ବୟସ୍କ ରାଧାନାଥ କିନ୍ଧୁ ମାତ୍ର ୨୨ ବର୍ଷ ବୟସ୍କା ବଙ୍ଗୀୟା ନାରୀକବି ଓ 
ବିଦୁଷୀ ନଗେନ୍ଦ୍ରବାଳାଙ୍କ ଅତି ନିକଟ ସଂସ୍ପର୍ଶରେ ଆସନ୍ତି । ନଗେନ୍ଦ୍ରବାଳାଙ୍କ ପ୍ରତିଭା ଓ 
କବିତ୍ଵ ତଥା ବ୍ୟକ୍ତିତ୍ଵରେ ରାଧାନାଥ ମୁଗ୍ଧ ହୁଅନ୍ତି । ଓଡ଼ିଶାରେ ଏତେ କାନ ଅବସ୍ଥାନ 
ମଧ୍ଯରେ ଏହିପରି ଜଣେ ବିଦଗ୍ଧା ନାରୀର ଅତି ନିକଟ ସଂସ୍ଥର୍ଶରେ ଆସିବାର ସୁଯୋଗ 
ପାଇନଥବାରୁ ଏବେ ରାଧାନାଥ ନଗେନ୍ଦ୍ରବାଳାଙ୍କ ପ୍ରତି ଏକ ଅଭୁତ ଆକର୍ଷଣ ଅନୁଭବ 
କରନ୍ତି, ଯାହା କେବେ ବି ତାଙ୍କ ଜୀବନରେ ଘଟିନଥଲା | ନଗେନ୍ଦ୍ରବାଳାଙ୍କ ବ୍ୟକ୍ତିତ୍ବ, 
ବିଦ୍ବର୍ତା ଓ କବିପ୍ରତିଭାର ପ୍ରଶଂସା ଗାନରେ ସେ ହେଲେ ଶତମୁଖ | ସେତେବେଳକୁ 
ରାଧାନାଥ ତାଙ୍କର ସମସ୍ତ ଉଚ୍ଚମାନର ସାହିତ୍ୟକୃତି ରଚନା କରିସାରି ଯଶର ଶୀର୍ଷବିନ୍ଦୁ 
ସ୍ପର୍ଶ କରିଥିବାରୁ ନଗେନ୍ଦ୍ରବାଳା ମଧ୍ଯ ରାଧାନାଥଙ୍କର ମୁଖରୁ ନିଜ ବ୍ୟକ୍ତିତ୍ଵ ତଥା 
କବିପ୍ରତିଭାର ଏପରି ଉଚ୍ଛସିତ ପ୍ରଶଂସା ଶୁଣି ତାଙ୍କ ପ୍ରତି ଅଭୁତ ଆର୍କଷଣ ଅନୁଭବ 
କରନ୍ତି ଓ ଶେଷରେ ତାଙ୍କର ଜଣେ ଅନୁରାଗୀ ଶିଷ୍ୟା ବା ଭକ୍ତରେ ପରିଣତ ହୁଅନ୍ତି । 
ତେଣୁ ବୟସର ତାରତମ୍ୟ ବା ବ୍ୟବଧାନ ସତ୍ତ୍ଵେ ଉଭୟଙ୍କ ମଧ୍ଯରେ ସୌହାର୍ଦ୍ୟ ଓ 
ସଖ୍ୟ ଏତେ ଦୃତ ଗତିରେ ବୃଦ୍ଧିପାଏ ଯେ ତାହା କ୍ରମେ ପ୍ରଣୟରେ ରୂପାନ୍ତରିତ ହୁଏ ଓ 

ପରିଶେଷରେ ଦୈହିକ ମିଳନର ସ୍ତରକୁ ମଧ୍ଯ ଯାଏ । ତେଣୁ ପ୍ରଥମେ ଯେଉଁ ବିଷୟଟି 
ବିଚାର୍ଯ୍ୟ ତା ହେଉଛି, ଅନ୍ତର୍ନିହିତ ଦୁଷ୍ପବୃତ୍ତିର ଅଶ୍ଵକୁ ବିବେକ ବା ସଂଯମର ଲଗାମ 
ମାଧ୍ଯମରେ ନିୟନ୍ତ୍ରଣ କରି ରଖୁନପାରିବାରେ ଉଭୟଙ୍କ ମଧ୍ଯରୁ କାହାର ଦାୟିତ୍ଵ କେତେ 
ଥିଲା ? 
ଏଇଠି କହିରଖୂବା ଉଚିତ ହେବ ଯେ ୧ ଜାନୁଆରୀ, ୧୯୦୧ରେ 
ରାଧାନାଥଙ୍କ ଉତ୍ସର୍ଗୀକୃତ ' ଅମିୟଗାଥା' ର ପ୍ରାରମ୍ଭରେ ନଗେନ୍ଦ୍ରବାଳାଙ୍କ ଜୀବନୀ ଲେଖୁବା 
ଅବକାଶରେ ନିଜେ ରାଧାନାଥ ଲେଖୂଥଲେ, “ ସଂସାରେ ଗୁଣୀମାତ୍ରକେଇ ଖଳେର ଓ 
କୁସଂସ୍କାରାବିଷ୍ଟ ଲୋକେର ନିର୍ଯ୍ୟାତନ ଅଳାଧ୍ବକ ପରିମାଣେ ସହ୍ଯ କରିତେ ହୟ, 
ନଗେନ୍ଦ୍ରବାଳାର ଭାଗ୍ୟେ ଓ ଏ ନିର୍ଯ୍ୟାତନ ପୂର୍ଵ୍ମାତ୍ରାୟ ଘଟିୟାଛିଲ ।” (ପୁ.୬) | 
ଏଥିରୁ ଅନୁମିତ ହୁଏ ଯେ ସେ ସମୟରେ ନଗେନ୍ଦ୍ରବାଳାଙ୍କ ସମ୍ପର୍କରେ କିଛି ଗରିତ୍ରିକ 
ଅପବାଦ ଥିଲା ଓ ରାଧାନାଥ (ଓ ଏପରି କି ନଗେନ୍ଦ୍ରବାଳା ବି) ତାହା ଜାଣିଥିଲେ | ସେ 
ଦିନ ନଗେନ୍ଦ୍ରବାଳାଙ୍କ ମୁଗ୍ଧ ପ୍ରେମିକ ରାଧାନାଥ ତାହାକୁ କିନ୍ତୁ ଉପେକ୍ଷା କରିଥୁଲେ | 
ସେଥିରେ ରାଧାନାଥ ପୁଣି କହନ୍ତି, “ ନଗେନ୍ଦ୍ରବାଳା ଯଦିଓ ଭିନ୍ନ ଭିନ୍ନ ରସାଶ୍ରିତ କବିତା 
ପ୍ରଣୟନେ ଯଥେଷ୍ଟ କୃତିତ୍ଵ ଦେଖାଇୟାଛେନ ତାହାଁର ବୀଣାର ପ୍ରେମତନ୍ତ୍ରୀର ଝଙ୍କାର 
ସର୍ବାପେକ୍ଷା ମଧୁର, ସର୍ବାପେକ୍ଷା ପ୍ରାଣସ୍ପର୍ଶୀ ।” (ପୂ.୭) । ରାଧାନାଥ ଆହୁରି ପୁଣି 
ଲେଖୁଥିଲେ, “ ମହାକବି ବାୟରଣେର ମତ ଇହାଁର କବିତାର କୋନ କୋନ ଅଂଶକେ 
କିୟତ ପରିମାଣେ ଇହାଁର ନିଜ ଜୀବନେର ଚିତ୍ର ବଲିତେ ପାରାଯାୟ | ” (ପୁ.୬) | 
ଏ ସବୁ ଅତି ତାପ୍ୂର୍ଯ୍ୟୂର୍ଣ୍ଚ । 
ତେଣୁ ନଗେନ୍ଦ୍ରବାଳାଙ୍କ ଏକାଧ୍ଵକ କବିତାର ଅନୂଶୀଳନରୁ ତଥା ରାଧାନାଥଙ୍କ 
ପରବର୍ଭୀ କାଳର ବକ୍ତବ୍ୟରୁ ମନେହୁଏ ଯେ ଉଭୟଙ୍କ ଦୈହିକ ମିଳନ କ୍ଷେତ୍ରରେ 
ନଗେନ୍ଦ୍ରବାଳା ଅଗ୍ରଗାମୀ ଭୁମିକା ନେଇଥିଲେ ଓ ରାଧାନାଥ ମଧ୍ଯ ଅକୁଣ୍ଣିତ ଭାବରେ 
ତାଙ୍କର ସକ୍ରିୟ ସହୟ୍ରୋଗୀର ଭୂମିକା ନେଇଥିଲେ | ନଗେନ୍ଦ୍ରବାଳାଙ୍କ ' ଅମୀୟଗାଥା' 
ସଙ୍କଳନ ଅନ୍ତର୍ଗତ  ଗୋର୍‌' ନାମକ କବିତାର କେତୋଟି ପଡ୍ତି ହେଉଛି, 
“ ଆମି ଯେ ବେସେଛି ଭାଲ ଅମାରି କି ଦୋଷ 

ପ୍ରାଣଭରା ପ୍ରେମ ଲୟେ, ତୃଷାୟ ଆକୂଲ ହୟେ, 

ତୁମି କି ଗହନି ସଖା ମୋର ପରିତୋଷ 

ଆମି ବାସାୟାଛି ଭାଲ ଏଇ ଦୋଷ ମମ ! 

ହାଣିୟା ସ୍ବେହେର ବାଣ, ତୁମିକି ଦାଓନି ଟାନ, 

ଏ କ୍ଷୁଦ୍ର ପରାଣେ,- ସତ୍ୟ ବଲ ପ୍ରିୟତମ | 

ଭାଲ ବାସିୟାଛି ବଲି ଦୋଷ ଦାଓ ତାଇ, 

ଶୁନାଇୟା ତନ୍ତ୍ର କଥା, ଗାହ ଏ ବୁକେର ବ୍ୟଥା, 
ମୁଛାଇତେ, - ଛି ଛି ସଖା,- ଲାଜେ ମରେଯାଇ | 
ତୁମିଓ ଯା କର ସଖା ଆମି କରି ତାଇ, 

ତବୁ ଭାଲ ବାସିଆଛି ବଲେ, ଦୋଷ ଦାଓ ନାନା ଛଲେ, 
ଗେର ହୟେ ସାଧୁ ତୁମି, ବଲିହାରି ଯାଇ |” 


ଏଥୁରେ ତାଙ୍କର, ବକ୍ତବ୍ୟ ଥଲା, ' ଯାହା ହୋଇଗଲା ସେଥପାଇଁ (ଅର୍ଥାତ୍‌ 
ଦୈହିକ ମିଳନପାଇଁ) କଣ ମୁଁ ଏକା ଦାୟୀ ? ସେଥୁପାଇଁ ଆମେ ଦୂୁଇଜଣଯାକ ତ 
ସମାନ ଭାବରେ ଦାୟୀ !” ଅର୍ଥାତ ପାପ ବା ଯାହା ହୋଇଗଲା ସେଥପାଇଁ 
ନଗେନ୍ଦ୍ରବାଳାଙ୍କ ଜୀବିତାବସ୍ଥାରେ ମଧ୍ଯ ରାଧାନାଥ ତାଙ୍କୁ ହିଁ ମୁଖ୍ୟତଃ ଦାୟୀ କରିଥୁଲେ | 
ସେଥିରୁ ଅନୁମିତ ହୁଏ ଯେ ସେଥୁପାଇଁ ନଗେନ୍ଦ୍ରବାଳା ଅଗ୍ରଗାମୀ ଭୂମିକା ନେଇଥିଲେ 
ଯାହା ପୂର୍ବେ ଜଗନ୍ନାଥ ପ୍ରସାଦ ଦାସ ବି ଅନୁମାନ କରିଛନ୍ତି | ଅବଶ୍ୟ ଯୌବନର 
ମଧ୍ଧାହ୍ନରେ ଥୁବା ତଥା ହିଷ୍ଟିରିଆ-ପୀଡ଼ିତା ନଗେନ୍ଦ୍ରବାଳା ଏଥୁରେ ଅଗ୍ରଗାମୀ ଥିବାରେ 
ବିସ୍ପିତ ହେବାର କିଛି ନାହିଁ । ଏହିପରି ପ୍ରାଥମିକ ଆବେଶ କଟିଯିବାର କିଛି ଦିନ 
ପରେ ନୀତିବାଗୀଶ ରାଧାନାଥ ବିବେକର ଦଂଶନ ଅନୁଭବ କଲେ ଓ ନିଜକୁ ଏପରି 
“ ପାପଂରୁ ନିବୃତ୍ତ କରିବାର ଚେଷ୍ଟା କଲେ ମଧ୍ୟ ସଫଳ ହୋଇପାରୁନଥୂଲେ | ସେ 
ନଗେନ୍ଦ୍ରବାଳାଙ୍କୁ ଏହା କହି ଏ କ୍ଷେତ୍ରରେ ତାଙ୍କର ସହଯୋଗ ଲୋଡ଼ିଲେ । (ଏହା 
ଅବୈଧ ବୋଲି କହି ସେଥିରୁ ଉଭୟ ବିରତ ରହିବା ଉଚିତ ବୋଲି ନଗେନ୍ଦ୍ରବାଳାଙ୍କୁ 
ବୁଝାଇବାପାଇଁ ଚେଷ୍ଟା କଲେ |) କିନୁ କମ୍‌ ବୟସ୍କା ତଥା ହିଷ୍ଟିରିଆ-ପୀଡ଼ିତା 
ନଗେନହନ୍ଦ୍ରବାଳା ଏହା ବୁଝିବା ଅବସ୍ଥାରେ ନ ଥଲେ | ସେ ଏହାକୁ ପାପ ବୋଲି ଆଦୌ 
ଭାବୁନଥିଲେ ଓ ବିବେକର ଦଂଶନ ଅନୁଭବ କରୁନଥୂଲେ | ତେଣୁ ନଗେନ୍ଦ୍ରବାଳା 
ରାଧାନାଥଙ୍କ ତତ୍ତଜ୍ଞାନକୁ ସମ୍ପୂର୍ଣ ରୂପେ ଅଗ୍ରାହ୍ୟ କରିଦେଲେ | କାରଣ ଏଥୁରୁ ନିବୃତ୍ତ 
ହେବାପାଇଁ ତାଙ୍କର ପ୍ରବୃତ୍ତି ନଥଲା ଓ ସେ ଏଥୁରୁ ନିବୃତ୍ତ ହେବାକୁ ହୁଁ ନଥିଲେ | 
ତେଣୁ ସେ ଏହାକୁ ଆଦୌ “ ପାପ” ବୋଲି ଭାବିପାରିଲେ ନାହିଁ, ଏ ଦିଗରେ ରାଧାନାଥ 
ତାଙ୍କୁ ବାରମ୍ବାର ସଚେତନ କରିବା ସନ୍ତେ । ସେଇ ସଙ୍କଳନର “ ବିଦାୟ” କବିତାରୁ ଏ 

ସବୁର ସଷ୍ଟ ସୂଚନା ମିଳେ | ନିମ୍ନରେ ତାର ମାତ୍ର କେତୋଟି ପଙ୍‌କ୍ତି ଉଦାହରଣ 
ଭାବରେ ଦିଆଯାଉଛି । 
“ ବିଦାୟ ¬ ବିଦାୟ 

ଦେହେତେ ଥାକିତେ ପ୍ରାଣ, ଅନଲେ ଆହୁତିଦାନ,- 

ହୃଦପିଣ୍ଡ ଉପାଡ଼ିୟା କେ କରିତେ ରୟ ? 

ବିଦାୟ ¬ ବିଦାୟ 

ରଷ୍ଟଦେବେ ବିସର୍ଜିୟା, ଲୟେ ଶୂନ୍ଯ ଭଗ୍ନ ହିୟା, - 

ପୂଜା କରେ ¬ ବଲ ହେନ କ୍ଷିପ୍ତ କେ କୋଥାୟ 


ବଲ ଗୋ ଆମାୟ, 
ମିଛା ତର୍ଵଜ୍ଞାନେ ହେନ, ଭୁଲାଇତେ ଗହ କେନ, 
ବୁଝେ ବଲ ତର୍ତବନୀତି - ପାଗଲ କୋଥାୟ ? 


ଏ ଯେ ¬ ପ୍ରଣୟେର ଦେଶ, 
ପ୍ରେମ ବିନା ହେଥା ଆର, ନାହିଁ କାରୋ ଅଧକାର, 
ନିଷେଧ ବୈରାଗ୍ୟ ହେଥା କରିତେ ପ୍ରବେଶ । ” 


“ ତବେ ମିଛା ଆର, 
କେନ ଗୋ ବ୍ିଦାୟକାଲେ, ଜଡ଼ାଇବେ ତତ୍ତ୍ଵଜାଲେ, 
ଓ ନୀରସ ତର୍ତ୍ବେ ବଲ କି କାଜ ଆମାର |! ” 


ମନେହୁଏ ଏ କବିତାରେ ନିଜକୁ  କ୍ଷିପ୍ର' (ବଙ୍ଗଭାଷାରେ ବାୟା ଶବ୍ଦର 
ସମାର୍ଥବାଚି) ଓ ‘ ପାଗଲ” ବୋଲି ଅଭିହିତ କରିଥୁବା ନଗେନ୍ଦ୍ରବାଳା ରାଧାନାଥଙ୍କ 
ଗଭୀର ଭାବରେ ପ୍ରେମ କରୁଥିଲେ ଓ ତାଙ୍କ ପ୍ରେମରେ ପ୍ରକୃତରେ ଉନ୍ଲାଦିନୀ 
ହୋଇଯାଇଥିଲେ ! ହୁଏତ ଉଭୟଙ୍କ ମଧ୍ୟରେ ଥିବା ବୟସର ତାରତମ୍ୟ ମଧ୍ଯ କିଛି 


ପରିମାଣରେ ଏପରି ପରିସ୍ଥିତିପାଇଁ ଦାୟୀ ଥଲା । ସେଇଥୁପାଇଁ ସେ ଦ୍ରପ୍ତ କଣ୍ଠରେ 
ଘୋଷଣା କରିଥଲେ, 


“ ଏ ଯେ - ପ୍ରଣୟେର ଦେଶ, 
ପ୍ରେମ ବିନା ହେଥା ଆର, ନାହିଁ କାରୋ ଅଧକାର, 
ନିଷେଧ ବୈରାଗ୍ୟ ହେଥା କରିତେ ପ୍ରବେଶ । ” 


Digitized by PPRACHIN, SOA 


ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା | ୧୦୯ 


ଏହିପରି କିଛିଦିନ ଦୋଳାୟମାନ ଅବସ୍ଥାରେ ରହି ଅବଶେଷରେ ରାଧାନାଥ 
ନିଜକୁ ନିବୃତ୍ତ କରିବାରେ ସମର୍ଥ ବା ସଫଳକାମ ହେଲେ ଓ ନଗେନ୍ଦ୍ରବାଳାଙ୍କୁ ପ୍ରତ୍ୟାଖ୍ୟାନ 
କଲେ | ମୋର ଧାରଣା ଯେ ସେ ସରକାରୀ ଚାକିରିରୁ ଅବସର ନେଇ ଓଡ଼ିଶୀରେ 
ଅବସ୍ଥାନ କରିବାର ବେଶ୍‌ କିଛି ଦିନ ପରେ ଏପରି ହୋଇଥିବ | ସେହିପରି ମୋର 
ଧାରଣା ଯେ ତା ପରେ ହିଁ ନଗେନ୍ଦ୍ରବାଳା ଲେଖୁଥଲେ ˆ ପ୍ରତ୍ଯାଖ୍ଯାତା ଶକୁନ୍ତଳା 
ନାମକ କବିତା, ପୂର୍ଣ୍ଣିମା ସାହିତ୍ୟପତ୍ରରେ, ବୋଧହୁଏ ୧୯ ୦୫ରେ | 


(ଘ) 

ମନେହୁଏ ଯେ ନଟେନ୍ଦ୍ରବାଳାଙ୍କୁ ପ୍ରତ୍ୟାଖ୍ୟାନ କରିବା ପରେ ମଧ୍ଯ ପରସ୍ତ 
ନଗେନ୍ଦ୍ରବାଳାଙ୍କ ସହ ଅବୈଧ ଦୈହିକ ମିଳନ ରୂପକ ପାପ କରିଥିବାରୁ ରାଧାନାଥ 
ମାନସିକ ସ୍ତରରେ ଶାନ୍ତି ପାଇପାରୁନଥଲେ ଓ ଦାରୁଣ ମାନସିକ ଯନ୍ତ୍ରଣା ଭିତରେ ଗତି 
କରୁଥିଲେ | କଣ କଲେ ସେ ମାନସିକ ଶାନ୍ତି ପାଇପାରିବେ ସେ ବିଷୟରେ ସର୍ବଦା 
ଚିନ୍ତିତ ରହିଲେ | ଏହିପରି ସମୟରେ ତାଙ୍କ ମନକୁ ଆସିଲା, ପାପ କରିଥିବାରୁ  ପାଫଂ 
କୃତ୍ୟା ପ୍ରକାଶୟେତ୍‌' ନୀତି ଅବଲମ୍ବନରେ ତାହା ସର୍ବସାଧାରଣରେ ପ୍ରକାଶ କଲେ 
ସେ ହୁଏତ ମାନସିକ ସ୍ତରରେ ଶାନ୍ତି ଫେରିପାଇବେ | କିନ୍ତୁ ତାହାକୁ କାର୍ଯ୍ୟରେ ପରିଣତ 
କରିବା ସହଜ ନ ଥଲା | ସେଥିପାଇଁ ଯେଉଁ ମାନସିକ ପ୍ରସ୍ତୁତିର, ଯେଉଁ ସାହସର 
ଆବଶ୍ୟକତା ଥଲା ତା ସେ ଯୋଗାଡ଼ କରିପାରୁନଥଲେ | କାରଣ ସେ ତାହା ପ୍ରକାଶ 
କରିନଥିଲେ ତାହା ଅନ୍ୟ କେହି ଜାଣିନଥବାରୁ ଶେଷ ପର୍ଯ୍ୟନ୍ତ ସେ ଲୋକମାନସରେ 
ନିଷ୍କଳଙ୍କ ଚରିତ୍ରର ବ୍ୟଲ୍ତି ହୋଇ ରହିଯାଇଥାଆନ୍ତେ | 


ରାଧାନାଥ ତାଙ୍କ ଜୀବନରେ ବହୁ ପ୍ରକାର ସମାଲୋଚନାର ଶରବ୍ୟ ହୋଇଛନ୍ତି 
(ଓ ବହୁ ଅଭିଯୋଗର ସମ୍ମୁଖୀନ ହୋଇଥିଲେ) ଯଥା, ପାଠ୍ୟପୁସ୍ତକ ପ୍ରଚଳନ କ୍ଷେତ୍ରରେ 
ପକ୍ଷପାତ କୈନ୍ଦ୍ରିକ, ତାଙ୍କ ସାହିତ୍ୟର ବିଷୟବସ୍ତୁ ଓ ପରିବେଷଣ ଶୈଳୀ ବିଷୟକ, 
ତାଙ୍କ ସାହିତ୍ୟରେ ଓଡ଼ିଶାର ରାଜା ମହାରାଜାମାନଙ୍କୁ ତୋଷାମଦ କରିଥିବା ବିଷୟକ ଓ 
ଛାତ୍ର ଥବା ଗୋପବନ୍ଧୁଙ୍କ (ପରେ ଉନ୍କଳମଣି) ବୃତି କାଟିଦେବା ବିଷୟକ ଆଦି ! କିନ୍ତୁ 
ଏ ତ ଥଲା ଆଉ ଏକ ନୂତନ ପ୍ରକାର ସମାଲୋଚନାର ଉତ୍ସ | ସେ ପର୍ଯ୍ୟନ୍ତ ପରନାରୀ 
ସଂସର୍ଗ ବିଷୟକ କୌଣସି ସମାଲୋଚନାର ଶରବ୍ୟ ହେବା ଦୂରେ ଥାଉ ସେପର 
ଅଭିଯୋଗର ଛାୟା ବି ତାଙ୍କୁ ସର୍ଶ କରିପାରିନଥଲା । ଏବେ ନଗେନ୍ଦ୍ରବାଳାଙ୍କ ସହ 
ତାଙ୍କ ଅବୈଧ ପ୍ରଣୟର ଗାଥା କାହାଣୀ ସାଧାରଣରେ ପ୍ରକାଶ କଲେ ତାଙ୍କୁ ଯେ ତୀବ୍ର 

ସମାଲୋଚନାର ଏକ ଝଡ଼ର ସମ୍ମୁଖୀନ ହେବାକୁ ହେବ ଓ ସେ ଯେ ତିକ୍ତ ବ୍ୟକ୍ତିଗତ 
ଆଷକ୍ଷେପର ଶରବ୍ୟ ହେବେ, ଓଡ଼ିଶାରେ ଅତ୍ୟନ୍ତ ନିନ୍ଦିତ ହୋଇପଡ଼ିବେ ଅନ୍ତତଃ 
ଓଡ଼ିଶାରେ ଥବା ତାଙ୍କର ବିରୋଧୀମାନଙ୍କ ଦ୍ଵାରା, ତା ସେ ଅବଶ୍ୟ ଜାଣିଥଲେ । ଯେଉଁ 
କାରଣରୁ ବା ଯେଉଁ ଉଦ୍ଦେଶ୍ୟରେ ସେ ତାହା ପ୍ରକାଶ କରନ୍ତୁ ନା କାହିଁକି ସେ ତାହାକୁ 
ପ୍ରକାଶ କରିବା ଥଲା, ନିନ୍ଦା ଓ ସମାଲୋଚନାକୁ ବ୍ଯକ୍ତିଗତ ଆକ୍ଷେପ ଓ ବିଦୂପକୁ 
ସାଦରେ ଅମନ୍ତ୍ରଣ କରିବା ପରି କଥା । ଜଣେ ଅକୂୁତୋଭୟ ହି କେବଳ ରାହା 
କରିପାରେ । ଜୀବନ ସାରା ଭୟାଳୁ ଥବା ରାଧାନାଥ ଶେଷରେ କିନ୍ତୁ ସେ ଦିନ 
ହୋଇପଡ଼ିଥିଲେ ଅକୁତୋଭୟ ଓ ନିନ୍ଦା ଓ ତୀବ୍ର ସମାଲୋଚନାକୁ, ବ୍ୟକ୍ତିଗତ ଆକ୍ଷେପ 
ଓ ବିଦୁପକୁ ଆମନ୍ତ୍ରଣ କରି ଅବଶେଷରେ ସେ ସତ୍ୟ ପ୍ରକାଶ କରିବାର ସାହସ ଯୋଗାଡ଼ 
କଲେ | ଏଥିପାଇଁ ସେ ତ ପ୍ରଶଂସାହଁ । 


(ଡ) 

ତା ପରେ ସେ କାହିଁକି ନଗେନ୍ଦ୍ରବାଳାଙ୍କ ଜୀବିତାବସ୍କାରେ ନୁହେ, ତାଙ୍କ 
ମୂତ୍ୟୁ ପରେ ହିଁ ତା ପ୍ରକାଶ କଲେ ପରି ପ୍ରଶ୍ନ । ରାଧାନାଥ ପାପ ପ୍ରକାଶ କରି ମାନସିକ 
ଯନ୍ତ୍ରଣାରୁ ମୁକ୍ତି ପାଇବାକୁ ରହିଥିଲେ, ଏପରି କି ସେଇ କାରଣରୁ ନିଜପାଇଁ ସେ 
ଲୋକନିନ୍ଦା ଓ ତୀବ୍ର ସମାଲୋଚନାକୁ ଜାଣିଶୁଣି ଆମନ୍ତ୍ରଣ ବି କରିଥଲେ । କିନ୍ତୁ 
ନଗେନ୍ଦ୍ରବାଳାଙ୍କର କୌଣସି କ୍ଷତି କରିବା ଆଦୌ ତାଙ୍କର ଉଦ୍ଦେଶ୍ୟ ନ ଥଲା | ସେ 
ନିଜପାଇଁ ନିନ୍ଦା ଓ ସମାଲୋଚନାକୁ ଆମନ୍ତ୍ରଣ ଅବଶ୍ୟ କରିଥଲେ କିନ୍ତୁ ଜୀବିତାବସ୍ଥାରେ 
ନଗେନ୍ଦ୍ରବାଳାଙ୍କୁ ସେଇ ନିନ୍ଦା ଓ ସମାଲୋଚନାର ଭାଗୀ କରିବାପାଇଁ ସେ ଗହୁଁ ନଥିଲେ | 
କାରଣ ଆମର ପାରମ୍ପରିକ ରକ୍ଷଣଶୀଳ ସମାଜରେ ତାହା ଭିତରଦେଇ ଗତି କରିବା ଓ 
ତାହାକୁ ସହ୍ୟ କରିବା ପୁରୁଷ ପକ୍ଷରେ ଯାହା ଅପେକ୍ଷାକୃତ ସହଜ ଥଲା, ତାହା ନାରୀ 
ପକ୍ଷରେ ସେତିକି ସହଜ ନଥିଲା | ଏପରିକି ତାହା ନାରୀର ସହ୍ଯଶର୍ତିର ବାହାରେ 
ଥିଲା | ନଗେନ୍ଦ୍ରବାଳାଙ୍କ ଜୀବିତାବସ୍କାରେ ତା ପ୍ରକାଶ ପାଇଥିଲେ ତାଙ୍କ ପାରିବାରିକ 
ଜୀବନରେ ଅବଶ୍ୟ ଝଡ଼ ଉଠିଥାଆନ୍ତା | ହୁଏତ ବା ଉଭୟ ପତିଗୁହ ଓ ପିତୃଗ୍ଧହରେ 
ତାଙ୍କପାଇଁ କୌଣସି ସ୍ଥାନ ବି ନ ଥାନ୍ତା । ପୁଣି ତାଙ୍କର ଭବିଷ୍ଯତ ବଂଶଧର ମଧ୍ଯ 
ସେଥୁପାଇଁ ସମାଜରେ ଅପାଂକ୍ତେୟ ହୋଇ ରହିଥାଆନ୍ତେ | କିନ୍ତୁ ସନ୍ତାନ ପ୍ରସବଜନିତ 
ନଗେନ୍ଦ୍ରବାଳାଙ୍କ ଅକାଳ ମୂତ୍ୟୁ ପରେ ସେ ସବୁ ଅବାନ୍ତର ହୋଇପଡ଼ିଥିଲା | ବିଶେଷ 
ଭାବରେ ନଗେନ୍ଦ୍ରବାଳାଙ୍କର କୌଣସି ପୁତ୍ର ସନ୍ତାନ ନ ଥିବାରୁ ଓ ତାଙ୍କ ସ୍ବାମୀ ଖଗେନ୍ଦ 
ନାଥ ମିତ୍ର ନଗେନ୍ଦ୍ରବାଳାଙ୍କ ମୂତ୍ୟୁ ପରେ ଦ୍ଵିତୀୟ ବିବାହ କରିଥିବାରୁ | ମୋର ବିନୀତ 

ମତରେ ହୁଏତ ସେପରି କାରଣରୁ ରାଧାନାଥ ନଗେନ୍ଦ୍ରବାଳାଙ୍କ ମୂତ୍ୟୁ ପରେ ତାହାକୁ 
ସାଧାରଣରେ ପ୍ରକାଶ କରିବାପାଇଁ ଉଚିତ ମନେକରିଥଲେ । ତେଣୁ ରାଧାନାଙ୍କୁ 
ସେଥୁପାଇଁ ଦୋଷ ଦେବା ଉଚିତ ହେବ କି ? 


(ଚ) 

କରୁଣ ନିବେଦନ”ରେ ରାଧାନାଥ ଯାହା ଲେଖୁଲେ ତାହା ପଛରେ ତାଙ୍କ 
ଅଜ୍ଞାତସାରରେ କଣ ଥଲା | ମୋର ଏବେ ମନେ ହେଉଛି ଯେ ରାଧାନାଥଙ୍କ ସେ 
ସମୟର ମାନସିକତା ଆବିଷ୍କାର ଓ ଅବବୋଧର ଏକ ପଥ ପ୍ରଦର୍ଶକ ଶଙ୍କୁ ହେଉଛି, 
ତାର ବହୁ ପୂର୍ବେ ସେ ଲେଖୁଥିବା “ ନନ୍ଦିକେଶ୍ଵରୀ? ( ୧୮୮୭) କାବ୍ୟ | ଅବଶ୍ୟ ଏ 
କାବ୍ୟ ଲେଖାଯିବା ସମୟଗେ ନଗେନ୍ଦ୍ରବାଳାଙ୍କର ସହ ରାଧାନାଥଙ୍କର ପରିଚୟ ହେବା 
ଦୂରେ ଥାଉ, ଉଭୟ ଉଭୟଙ୍କର ଅସ୍ତିତ୍ଵ ବି ଜାଣିନଥଲେ | ପୁଣି “ ନନ୍ଦିକେଶ୍ଵରୀ'ର 
ବିଷୟବସ୍ତୁ ସହ ରାଧାନାଥ-ନଗେନ୍ଦ୍ରବାଳା ପ୍ରଣୟ ପ୍ରସଙ୍ଗ ମଧ୍ଯରେ କିଛି ସାମଞ୍ଜସ୍ୟ 
ଥିଲେ ମଧ୍ଯ ଅନେକ ପାର୍ଥକ୍ୟ ବି ରହିଛି । 


ଉଦାହରଣରେ ନହନ୍ଦିକା ଅବିବାହିତା ଥୁବା ସମୟରେ ନଗେନ୍ଦ୍ରବାଳା ଥୁଲେ 
ବିବାହିତା (ଓ ରାଧାନାଥଙ୍କ ପକ୍ଷରେ ପରନାରୀ) | ତା ପରେ ପ୍ରଥମେ ଯେଉଁ ନନ୍ଦିକା, 
“ ସୂତାରେ ପିତାଙ୍କ ପୂର୍ଣ୍ଣ ଅଧ୍ୟକାର 
ଭଣେ ଯେଉଁ ଶାସ୍ତ ତାକୁ ନମସ୍କାର” 
ଆଦି କହି ବିପୁବର ଧ୍ବଜା ଉଡ଼ାଇଥୁଲେ ତଥା ପ୍ରେମର ବନ୍ଦନାରେ ମୁଖର 
ହୋଇପଡ଼ିଥିଲେ (ଯାହା ସହ ସମାନ ଧର୍ମର ପୂର୍ବେ ଉତ୍ବତ ନଗେନ୍ଦ୍ରବାଳାଙ୍କ କବିତାର 
କେତେକ ପଡନ୍ତି ତୁଳନୀୟ) ସେହି ନନ୍ଦିକା ତ ଶେଷରେ, 


“ ସୁମତି ପ୍ରଦୀପେ ଦେଖୁଲା ଯୁବତୀ, 
ଆତ୍ସକୃତ ପାପ ବିକଟ ମୂରତି | ” 
ଓ କହିଥିଲେ, 
“ କୁଳପାଶୁଂଳାକୁ ବହୁ ଦିନ ବହି, 
ପାପଭାଟୁଁ ଏବେ ମୁକ୍ତ ହେବେ ମହୀ | ” 
କିନ୍ତୁ ଯାହା ଜଣାଯାଏ, ନଗେନ୍ଦ୍ରବାଳା ତ ଶେଷ ପର୍ଯ୍ୟନ୍ତ କୌଣସି ପାପ 
କରୁଛନ୍ତି ବା କରିଛନ୍ତି ବୋଲି ଭାବୂନଥୂଲେ | ତେଣୁ ସେ ରାଧାନାଥଙ୍କ  ନନ୍ଦିକେଶ୍ଵରୀ 

କାବ୍ୟ ଯଦି ବା ପଢ଼ିଥିଲେ ତା ସନ୍ତ୍ଵେ ଓ ନିଜେ ବିବାହିତା ହୋଇଥବା ସତ୍ତ୍ବେ ନିଜକୁ 
ନନ୍ଦିକାଙ୍କ ସହ ଚିହ୍ବିତ କରିବା ଓ “ ଆତ୍ସକୃତ ପାପର ବିକଟ ମୂରତି ' ଦେଖୁପାରିବାର 
କି ନିଜକୁ ' କୁଳପାଂଶୁଳା' ବୋଲି ଭାବିବାର ପ୍ରଶ୍ନ ଆଦୌ ଉଠିପାରେ ନାହିଁ । ବରଂ 
ସେ କାଳିଦାସଙ୍କ ନାଟ୍ୟକାବ୍ୟର ନାୟିକା ଶକୁନ୍ତଳାଙ୍କ ସହ ନିଜକୁ ଚିହ୍ନିତ କରି ଦୁଷ୍ଣନ୍ତ 
ଶକୁନ୍ତଳାଙ୍କ ପ୍ରତି କରିଥିବା ଅବିଗାର ପରି ରାଧାନାଥ ତାଙ୍କୁ ପ୍ରତ୍ୟାଖ୍ୟାନ କରି ତାଙ୍କ 
ପ୍ରତି ଅବିଗ୍ବର କଲେ ବୋଲି ଭାଵିଥୁଲେ, ଯଦିଓ ରାଧାନାଥ ତାଙ୍କର ସ୍ଵାମୀ ନଥିଲେ ଓ 
ସେ ଅନ୍ୟର ବିବାହିତା ପତ୍ନୀ ହିଁ ଥଲେ । 


କେବଳ ସେତିକି ନୁହେଁ, ରାଧାନାଥ ମଧ୍ଯ ନିଜେ ନ ଥୁଲେ ତାଙ୍କ କାବ୍ୟନାୟକ 
ଚେଡ଼ଗଙ୍ଗ | କାରଣ ଯେତେବେଳେ ଉଜ୍କଳ ବିଜୟର ଚାବିକାଠି ଜୈତ୍ରମଣିକୁ ତାଙ୍କୁ 
ସମର୍ପଣ କରି ଅବିବାହିତା ନନ୍ଦିକା ତାଙ୍କୁ ପ୍ରେମ ନିବେଦନ କଲେ ଗେଡ଼ଗଙ୍ଗ ତ 
ଉଭୟ ଜୈତ୍ରମଣି ଓ ନନ୍ଦିକା ତଥା ତାଙ୍କ ପ୍ରେମକୁ ପ୍ରତ୍ୟାଖ୍ୟାନ କରିଦେଇଥୁଲେ, 
କରିଥୁଲେ ଅତି ନିଶୁର ଓ ନିର୍ମମ ଭାବରେ ଓ କଠୋର ଭାଷାରେ | ତେବେ ଯେତେଦେେର 
ସମ୍ଭବ କାବ୍ୟଟିରେ ଚେଡ଼ଗଙ୍ଗ ଚରିତ୍ରର ନାୟକତ୍ଵ - ଅର୍ଥାତ ତାଙ୍କର ପୌରୁଷ ଓ 
ସ୍ଵାଭିମାନ, ତାଙ୍କ ଶୌର୍ଯ୍ୟ ଓ ବୀର୍ଯ୍ୟ, ତାଙ୍କର ନୀତିନିଷ୍ଠତା ଓ ସମସ୍ତ ପ୍ରକାର ପ୍ରଲୋଭନରୁ 
ଉର୍୍ବରେ ରହିବାର ସାମର୍ଥ୍ୟ - ପ୍ରତିପାଦନ ଉଦ୍ଦେଶ୍ୟରେ ହିଁ ରାଧାନାଥ ଏପରି କରିଥିବାର 
ଅନୁମାନ କରାଯାଇପାରେ । ରାଧାନାଥଙ୍କ ଦୃଷ୍ଟିକୋଣରୁ ଗେଡ଼ଗଙ୍ଗଙ୍କ ନାୟକତ୍ତ 
ପ୍ରତିପାଦନପାଇଁ ଆଉ କୌଣସି ବିକଳ୍ପ ପଥ ନ ଥଲା । ତେବେ ଆଉ ଗୋଟିଏ ବିକଳ୍ପ 
ପଥ ଯେ ଥୁଲା, ତାହା ରାଧାନାଥ ଦେଖପାରିନଥଲେ ବା ତାହାକୁ ଉପେକ୍ଷା କରିଥିଲେ | 
ତାହାର ସୂଚନା ପରେ ଦିଆଯିବ । 


ତେବେ ରାଧାନାଥ ଏହି ବିକଳ୍ପ ପଥକୁ ଦେଖୂନପାରିବାର କାରଣ ସେ ଦିନ 
ସେ ନିଜ ସହ ଯେପରି ଗେଡ଼ଗଙ୍ଗଙ୍କୁ ଚିହ୍ନିତ କରୁଥିଲେ । କାରଣ ଏକ ଆଦର୍ଶ ପୁରୁଷ 
ଭାବରେ ହିଁ ସେ ଗେଡ଼ଗଙ୍ଗ ଚରିତ୍ରର ସଂରଚନା କରୁଥିଲେ | ତେଣୁ ସେ ଦିନ 
ସେପରି ଏକ ପରିସ୍ଥିତିର ସାମ୍ନା କରିଥିଲେ ସେ ଯାହା କରିଥାନ୍ତେ ବୋଲି ଭାବିଥିଲେ 
ତାହା ହିଁ ଗେଡ଼ଗଙ୍ଗଙ୍କ ଉପରେ ଆରୋପ କରିଦେଇଥିଲେ ମାତ୍ର । ଅନ୍ୟ ସୂତ୍ରରୁ 
କାବ୍ୟର ବିଷୟବସ୍ତୁ ଆହରଣ କରିଥିବାରୁ ସେ ଏପରି କରିଥଲେ ବୋଲି ଯୁକ୍ତି ଅବଶ୍ୟ 
କରାଯାଇପାରେ | କିନ୍ତୁ ଅନ୍ୟ ସୂତ୍ରରୁ ବିଷୟବସ୍ତୁ ଗ୍ରହଣ କରି ସେ ସେଥରରେ ପରିବର୍ଭନ 


ସ୍ପର୍ଶ ମଧ୍ଯ ଦେଇଥିବାର ଉଦାହରଣ ମଧ୍ଯ ଅଛି | ତେଣୁ ଏଠାରେ ସେପରି ପରିବର୍ଭନ 

କରିନଥୁବାର କାରଣ ସେ ନିଜର ଦୃଷ୍ଟିକୋଣ ଓ ଚିନ୍ତାଧାରାକୁ ଗେଡ଼ଗଙ୍ଗଙ୍କ ଉପରେ 
ଆରୋପ ହି କରୁଥିଲେ ବୋଲି ଗ୍ରହଣ କରାଯାଇପାରେ | 


ଅପ୍ରାସଙ୍ଗକ ବୋଲି ମନେହେଲେ ହେଁ, ଏଇଠି ସୂଗାଇଦେବା ଉଚିତ ହେବ 
ଯେ ନିଜ ସାହିତ୍ୟକୃତିର ନାୟକା ନାୟିକାଙ୍କ ସହ ନିଜକୁ ଚିହ୍ନିତ କରିବାର ମାନସିକତା 
ବହୁ ସାହିତ୍ୟସ୍ରଷ୍ଟାଙ୍କର ଭିତରେ ଥାଏ । ସାହିତ୍ୟକୃତିର ସୃଷ୍ଠି ସମୟରେ ହେଉ ବା 
ତାର ପରେ ହେଉ ତାର ନାୟକାନାୟିକାଙ୍କ ସହ ନିଜକୁ ଚିହ୍ନିତ କରିବାର ପ୍ରଚେଷ୍ଟା 
ସେମାନେ କରନ୍ତି, ହୁଏତ ବା ସେମାନଙ୍କ ଅଜ୍ଞାତସାରରେ | ସେ ଯାହାହେଉ, ମୋ 
ଜାଣିବାରେ “ ନନ୍ଦିକେଶ୍ଵରୀ” କାବ୍ୟର ଚେଡ଼ଗଙ୍ଗ ଚରିତ୍ର ବା ତାଙ୍କର ଭୂମିକାପାଇଁ 
ରାଧାନାଥ କୃଚିତ ପ୍ରତିକୂଳ ସମାଲୋଚନାର ଶରବ୍ଯ ହୋଇଛନ୍ତି । ଅନ୍ଯ ପକ୍ଷରେ 
ଗେଡ଼ଗଙ୍ଗଙ୍କର ନାୟକତ୍ବ ବହୁଜନ ସ୍ଵୀକୃତ । 


ଗେଡ଼ଗଙ୍ଗ ଚରିତ୍ର ସୃଷ୍ଟିର ବହୁ ବର୍ଷ ପରେ ଯେତେବେଳେ ବାସ୍ତବ କ୍ଷେତ୍ରରେ 
ସେଦିନ ଗେଡ଼ଗଟଙ୍ଗ ସାମ୍ବା କରିଥବା ପରିସ୍ପିତି ପରି ମନେହେଲେ ମଧ୍ଯ ପ୍ରକୃତରେ 
ଅନେକ ଭିନ୍ନ ପରିସ୍ଥିତର ସାମ୍ପା ନିଜେ ରାଧାନାଥ କଲେ, ତାର ପରିଣତି କିନ୍ତୁ ସମ୍ପୂର୍ଣ 
ଭିନ୍ନ ପ୍ରକାର ହେଲା । ନନ୍ଦିକା ରୂପକ ନଗେନ୍ଦ୍ରବାଳା - କିନୁ ବିବାହିତା ପରନାରୀ ଓ 
ହାତରେ ରାଧାନାଥଙ୍କପାଇଁ କୌଣସି ଜୈତ୍ରମଣି ବି ଧରିନଥବା - ଯେତେବେଳେ 
ତାଙ୍କୁ ପ୍ରେମ ନିବେଦନ କଲେ, ରାଧାନାଥ ଦୁର୍ବଳ ହୋଇପଡ଼ି ତାଙ୍କ କାବ୍ୟନାୟକ 
ଗେଡ଼ଗଙ୍ଗଙ୍କ ପରି ତାହାକୁ ପ୍ରତ୍ୟାଖ୍ୟାନ କରିବାରେ ହେଲେ ଅସମର୍ଥ । ତାଙ୍କର 
ଅନ୍ତର୍ନିହିତ ଦୂଷ୍ପବୃରିର ଅଶ୍ଵ ମୁହଁରେ ଥିବା ସଂଯମ ଓ ବିବେକର ଲଗାମ ମୁହୂର୍ରକେ 
ଖସିପଡ଼ିଥଲା | ନଗେନ୍ଦ୍ରବାଳାଙ୍କ ପ୍ରେମ ନିବେଦନକୁ ସେ ଗ୍ରହଣ କରିନେଲେ ! ତାହା 
ଉଭୟଙ୍କ ମଧ୍ୟରେ ଦୈହିକ ମିଳନର ସ୍ତରକ୍ି ବି ଗାଲିଗଲା। ଅବଶ୍ଯ ରାଧାନାଥ 
ନଗେନ୍ଦ୍ରବାଳାଙ୍କୁ ପ୍ରତ୍ୟାଖ୍ୟାନ କରିଥିଲେ, ଅବଶ୍ୟ ନଗେନ୍ଦ୍ରବାଳାଙ୍କ ଜୀବିତାବସ୍ଥାରେ, 
ତେବେ ତା ତ ବହୁତ ପରେ | କାରଣ ସେତେବେଳେ ଏପରି ପ୍ରେମକୁ ସେ ପାପ 
ବୋଲି ଭାବିଲେ ଓ ଏପରି ପାପ କରିଥିବାରୁ ମାନସିକ ଯନ୍ତ୍ରଣା ଅନୁଭବ କଲେ, 
ଅନୂତାପ କଲେ | ମୋଟଉପରେ “ ନନ୍ଦିକେଶ୍ଵରୀ” କାବ୍ୟର ବିଷୟବସ୍ତୁ ସହ ରାଧାନାଥ- 
ନଗେନ୍ଦବାଳା ପ୍ରଣୟ ପ୍ରସଙ୍ଗ ମଧ୍ୟରେ ବେଶ୍‌ କିଛି ପାର୍ଥକ୍ୟ ନିଶ୍ଚିତ ଭାବରେ ଥିଲା | 


ଏବେ “ ନନ୍ଦିକେଶ୍ଵରୀ” କାବ୍ୟର ବିଷୟବସ୍ତୁ ଓ ସେ ପ୍ରଣୟ ପ୍ରସଙ୍ଗ ମଧ୍ଯରେ 
ଥବା ସାମଞ୍ଜସ୍ଯର କଥା | ପ୍ରକୃତରେ ଏ ସୀଞ୍ଜସ୍ୟ ରହିଛି କେବଳ ରାଧୀନାଥ ବହୁ 


Digitized by PPRACHIN, SOA 


୧୧୪ | ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


ପରେ ଲେଖୁଥିବା କେତେକ ଲେଖାର ମାତ୍ର କେତେକ ବକ୍ତବ୍ୟ ମଧ୍ୟରେ | ତେବେ 
ତାହା ଗୁରୁତ୍ଵପୂର୍ଣ । ପରେ ଓ ନଗେନ୍ଦ୍ରବାଳାଙ୍କ ଅକାଳ ମୂତ୍ୟୁ ପରେ ରାଧାନାଥ “ କରୁଣ 
ନିବେଦନ ବା ସ୍ବୀକାରୋଲ୍ତି ଲେଖନ ପ୍ରକାଶ କଲେ, ଲେଖୁଲେ ' ସତୀ ପ୍ରତି ସତୀଦ୍ରୋହୀ 
ପତିର ଉଚ୍ତି' ଓ ଲଶୃରଙ୍କ ଉଦ୍ଦେଶ୍ୟରେ “ ନିବେଦନ” ନାମକ କବିତା | ଏ ସବୁରେ 
ସେ ଅବଶ୍ୟ ନିଜର ଅଜ୍ଞାତସାରରେ କେତେବେଳେ ତାଙ୍କ କାବ୍ୟନାୟିକା ସେଦିନର 
ନନ୍ଦିକାଙ୍କ ସହ ନିଜକୁ ଚିହ୍ନିତ କରି - ତାଙ୍କ ଦୃଷ୍ଟିକୋଣରୁ ବିବେକର ଆଲୋକରେ 
ଆତ୍ସକୃତ ପାପର ବିକଟ ମୂରତି ଦେଖୁ ସେ ଅନୁତାପାଗ୍ନିରେ ଦଗ୍ଧୀଭୂତ ହୋଇରଲିଲେ 
ଓ ନନ୍ଦିକାଙ୍କ ପରି  ଆତୃହତ୍ୟା' କରିବାପାଇଁ ଭାବିଲେ, ଯାହା ତାପୂର୍ଯ୍ୟପୂର୍ଣ - ଅଥବା 
କେତେବେଳେ ତାଙ୍କ କାବ୍ୟନାୟକ ଓ ତାଙ୍କ ଦୃଷ୍ଟିରେ ଆଦର୍ଶ ପୁରୁଷ ଗୋଡ଼ଗଙ୍ଗ ସହ 
ନିଜକୁ ଚିହ୍ନିତ କରି ନନ୍ଦିକା ରୂପକ ନଗେନ୍ଦ୍ରବାଳାଙ୍କୁ ତାଙ୍କ ଅକାଳ ମୃତ୍ୟୁ ପରେ ବି 
ତାଙ୍କର ନାମୋଲ୍ଲେଖ ନ କରି ତାଙ୍କ ମୁଣ୍ଡରେ ସମସ୍ତ ଦୋଷ ଲଦି କଠୋର ଭାଷାରେ 
ଭର୍ସନା ମଧ୍ୟ କଲେ | ଅର୍ଥାତ ସମୟ ବିଶେଷରେ ସେ ବହୁ ପୂର୍ବେ ଲେଖୁଥିବା କାବ୍ୟ 
“ ନନ୍ଦିକେଶ୍ଵରୀ' ର ନାୟକ ଅଥବା ନାୟିକାଙ୍କ ସହ ନିଜକୁ ଚିହ୍ନିତ କରୁଥିଲେ | ନନ୍ଦିକା 
ସବାରି ମଧ୍ଯରେ ତାଙ୍କ ପିତାଙ୍କ ଲେଖୁଥିବା ପତ୍ର ପରି ରାଧାନାଥ ଲେଖୁଲେ ˆ ସତୀ ପ୍ରତି 
ସତୀଦ୍ରୋହୀ ପତିର ଉକ୍ତି” | ଚୋଡ଼ଗଙ୍ଗ ନନ୍ଦିକାଙ୍କୁ  ପିତୃଦ୍ରୋହୀ” ଆଖ୍ୟାରେ ଆଖ୍ୟାୟିତ 
କରି ଭର୍ସନା କରିଥିଲେ | ଏବେ ରାଧାନାଥ ନିଜକୁ  ସତୀଦ୍ରୋହୀ? ଆଖ୍ୟାରେ ଆଞଖ୍ୟାୟିତ 
କଲେ, ଯାହା ବି ତାପୂର୍ଯ୍ୟପୂର୍ଣ । ଚୋଡ଼ଗଙ୍ଗ ନନ୍ଦିକାଙ୍କୁ କହିଥିଲେ ତିନି ମହାପାପ ଏକ 
କରଣୀରେ | ରାଧାନାଥ ନିଜକୁ ' ମହାପାପୀ”? ଅଭିଧାରେ ଅଭିହିତ କଲେ | ଏହିପରି 
ସମୟ ବିଶେଷରେ ରାଧାନାଥଙ୍କର ଭୂମିକା ପରିବର୍ଭନର - କେତେବେଳେ ଚେଡ଼ଗଙ୍ଗ 
ତ କେତେବେଳେ ନନ୍ଦିକାଙ୍କ ସହ ନିଜକୁ ଟିହ୍ଧିତ କରିବା ଅବଶ୍ୟ ନିଜର ଅଞ୍ଞାତସାରରେ 
— କାରଣ ସେ ହରାଇବସିଥଲେ ମାନସିକ ଭାରସାମ୍ୟ | ମୋଟଉପରେ ସେତେବେଳେ 
ମାନସିକ ଭାରସାମ୍ୟ ବା ସନ୍ତୁଳନ ହରାଇ ହୁଏତ ବା ରାଧାନାଥ ଦେଉଥିଲେ 
ନଗେନ୍ଦ୍ରବାଳାଙ୍କ ‘ ପ୍ରତ୍ୟାଖ୍ୟାତା ଶକୁନ୍ତଳା? ଓ “ଚୋର୍‌' କବିତାର ଉତ୍ତର । ସେ 
ଯାହାହେଉ “ କରୁଣ ନିବେଦନ” ଓ “ ସତୀ ପ୍ରତି ସତୀଦ୍ରୋହୀ ପତିର ଉଚ୍ତି' ଲେଖାଯିବାର 
ଅନ୍ତରାଳରେ ରହିଥିଲେ ରାଧାନାଥଙ୍କ “ ନନ୍ଦିକେଶ୍ଵରୀ” କାବ୍ୟର ନାୟକ ନାୟିକା 
ଦୁଇଜଣଯାକ | I 


(ଅନ୍ୟ ପକ୍ଷରେ ନଗେନ୍ଦ୍ରବାଳା କିନ୍ତୁ ଆଦୌ ଦେଖୁପାରିଲେ ନାହିଁ,  ସୁମତି- 
ପ୍ରଦୀପେ” “ ଆତ୍ସକୃତ ପାପର ବିକଟ ମୂରତି”; ନିଜକୁ “ କୁଳପାଂଶୁଳା' ବୋଲି ସେ 

ଆଦୌ ଅନୁଭବ କଲେ ନାହିଁ; ଭାବିପାରିଲେ ନାହିଁ; ବରଂ ରାଧାନାଥଙ୍କଦ୍ଵାରା 
ପ୍ରତ୍ୟାଖ୍ୟାତା ହୋଇ ସେ ପ୍ରତିବାଦ ମୁଖର ହୋଇ ନିଜକୁ କାଳିଦାସଙ୍କ ବିଖ୍ୟାତ ˆ ଅଭିଜ୍ଞାନ 
ଶାକୂନ୍ତଳମ୍‌'ର ନାୟିକା ଶକୁନ୍ତଳାଙ୍କ ସହ ନିଜକୁ ଚିହ୍ନିତ କରି ଲେଖୁଥିଲେ ° ପ୍ରତ୍ୟାଖ୍ୟାତା 
ଶକୁନ୍ତଳା” ନାମକ କବିତା ଓ ସେହିପରି ଅନ୍ୟ କବିତା, ଯେଉଁ କବିତାରେ ସେ ବରଂ 
ରାଧାନାଥଙ୍କ ମୁଣ୍ଡରେ ଲଦିଥୂଲେ ଦୋଷ । ରାଧାନାଥଙ୍କ ତୁଳନାରେ ତାଙ୍କର ମାନସିକ 
ଦୃଢ଼ତା ଅନେକ ଅଧକ ଥୁଲା | ଶେଷ ପର୍ଯ୍ୟନ୍ତ ସେ ମାନସିକ ଦୃଢ଼ତା ହରାଇ ନ 
ଥିଲେ | ) 


(ଛ) 

ଅବାନ୍ତର ବୋଲି ମନେହେଲେ ହେଁ, ଏଇଠି ପ୍ରଶ୍ନ ଉଠେ ନଗେନ୍ଦ୍ରବାଳାଙ୍କର 
ଅକାଳ ମୂୂତ୍ୟୁ ହୋଇନଥିଲେ ପରିସ୍ଥିତି କଣ ହୋଇଥାଆନ୍ତା | ନଗେନ୍ଦ୍ରବାଳାଙ୍କ ପ୍ରତ୍ୟାଶା 
ହୁଏତ ଥିଲା ଯେ ଦୃଷ୍ପନ୍ତଙ୍କ ପରି ରାଧାନାଥ ତାଙ୍କୁ ପ୍ରତ୍ୟାଖ୍ୟାନ କରିଥଲେ ହେଁ, ପରେ 
ପୁଣି ଥରେ ତାଙ୍କୁ ଗ୍ରହଣ କରିବେ ଓ ଦୁହିଁଙ୍କର ପୁନର୍ମିଳନ ହେବ | କିନ୍ତୁ ସେ ଜୀବିତ 
ଥଲେ ରାଧାନାଥ କଣ କରିଥାଆନ୍ତେ । ତାହା କହିବା ଅବଶ୍ୟ ସମ୍ଭବ ନୁହେଁ | ପୁଣି 
ମଧ ପ୍ରଶ୍ନ କରାଯାଇପାରେ ଯେ “ ନନ୍ଦିକେଶ୍ଵରୀ' କାବ୍ୟର ପରଣତି ସାମାନ୍ୟ ଭିନ୍ନ 
ହୋଇପାରିଥାଆନ୍ତା କି । ତାର ସମ୍ଭାବନା କେତେ ଥୁଲା | 


ମୋର ବିନୀତ ମତରେ ରାଧାନାଥଙ୍କ “ ନନ୍ଦିକେଶ୍ଵରୀ' କାବ୍ୟର ପରିଣତି 
ସାମାନ୍ୟ ଭିନ୍ନ ହୋଇପାରିଥାଆନ୍ତା । ଗେଡ଼ଗଙ୍ଗଙ୍କ ନାୟକତ୍ଵ ଅକ୍ଷୁଷ୍ଠ ରଖ ମଧ୍ଯ 
ରାଧାନାଥଙ୍କ ନିକଟରେ ଆଉ ଏକ ବିକଳ୍ପ ପଥ ବା ମଧ୍ୟମ ପନ୍ମା ଉନ୍ୁକ୍ତ ଥଲା, ଯାହା 
କବି ରାଧାନାଥ ସେ ବିନ ଜାଣିଶୁଣି ହେଉ କି ଅଜ୍ଞାତସାରରେ ହେଉ ଦେଖୁନଥଲେ ! 
ଏହି ବିକଳ ପଥଟି ହେଉଛି, ଚେଡ଼ଗଙ୍ଗ ସୁବର୍ଣ୍ଣ କେଶରୀଙ୍କ ଜୈତ୍ରମଣି ପ୍ରତ୍ୟର୍ପଣ 
କରିଦେଇ ବା ତାଙ୍କ ନିକଟକୁ କେବଳ କୌୟେତ୍ରମଣିଟିକୁ ଫେରସ୍ତ ପଠାଇ ଅତି ସହଜରେ 
ନିଜ ପୌରୁଷ ଓ ସ୍ଵାଭିମାନ, ଶୌର୍ଯ୍ୟ ଓ ବୀର୍ଯ୍ୟ ତଥା ନୀତିନିଷ୍ଠତା ଓ ପ୍ରଲୋଭୋନର 
ଉର୍ଶ୍ବରେ ରହିବାର ସାମର୍ଥ୍ୟ ପ୍ରମାଣିତ କରିପାରିଥାଆନ୍ତେ । କିନ୍ତୁ ତା ସହ ମଧ୍ଯ ନନ୍ଦିକାଙ୍କୁ 
ଗ୍ରହଣ କରି ନନ୍ଦିକାଙ୍କ ପ୍ରେମକୁ ବୀରୋଚିତ ସମ୍ମାନ ବା ମର୍ଯ୍ୟାଦା ଦେଇପାରିଥାଆନ୍ତେ ! 
ମୁଁ ନିଜେ ତ ଦିନେ (ପତ୍ରିକା- ୧, ୧ ୯୮୬ରେ) ଲେଖୁଥଲି “ ଚୋଡ଼ଗଙ୍ଗଙ୍କ ଚିଠି 
ନାମକ ଏକ କ୍ଷୁଦ୍ର ଲଳିତ ନିବନ୍ଧ । ଏଠାରେ ସେଇ ଗେଡ଼ଗଟ୍ଗଙ୍କ ଚିଠିର କିଛି ଅଂଶ 
ଉଦ୍ଧାର କଲେ ମୋର ବକ୍ତବ୍ୟ ସ୍ପଷ୍ଟ ହୋଇଯିବ | 

“ ନନ୍ଦିକା ! ତୁମ ମୃତ୍ୟୁର ଚହୁ ବର୍ଷ ପରେ ଏ ନିଃସଙ୍ଗ ଗେଡ଼ଗଙ୍ଗର 
ପ୍ରୀତିଅର୍ଘ ଗ୍ରହଣ କର | ସେ ଦିନର ସେଇ କୃଷ୍ଣା ନିରଶିଥୂନୀର କଥା ଆଜି ବି ମୋର 
ମନେ ଅଛି, ନହ୍ଦିକା ! ଯେଉଁଦିନ “ ସହକାର ଦ୍ୁମ ଗହଳେ ... କ୍ଷୀଣ ଚନ୍ଦ୍ରିକା? ଭେଦ 
କରି ତୁମେ ଅଭିସାର ରଚନା କରିଥିଲ ଆଉ ମୁଁ ଗୈରୁଷର ଅହଙ୍କାର ଓ ଦର୍ପ ନେଇ 
ତୁମର ପ୍ରେମକୁ ପ୍ରତ୍ୟାଖ୍ୟାନ କରିଦେଇଥଲି । ମୋର ସେ ପୌରୁଷର ଅହଙ୍କାରକୁ ମୁଁ 
ଆଜି ଧ୍ୂକ୍ଟାର କରୁଛି । ମୋର ସେ ଅହଙ୍କାରକୁ ଶତଧ୍ୁକ୍‌ ! .. .. ମୁଁ ତୁମକୁ 
ପ୍ରତ୍ୟାଖ୍ୟାନ କରିଥିବାରୁ ଲୋକେ ମୋର ପୌରୁଷକୁ ପ୍ରଶଂସା କରୁଚନ୍ତି, ମୋର 
ଯଶୋଗାନ କରୁଚନ୍ତି, ମୁଁ ଜିତିଯାଇଛି ବୋଲି ଲୋକେ ଭାବୁଚନ୍ତି | କିନ୍ତୁ ମୁଁ ଜାଣେୈ ... 
a ଅତି ଶୋଚନୀୟ ଭାବରେ ମୁଁ ହାରିଯାଇଚି | ପିତା, ରାଜା ଓ ଦେଶ ଅପେକ୍ଷା 
ପ୍ରୀତିକୁ ଉଚ୍ଚ ସ୍ଥାନ ଦେଇଥୁଲ ବୋଲି ମୁଁ ତୁମର ପ୍ରୀତିକୁ କଳୁଷିତ ବୋଲି କହିଥଲି | 
କିନ୍ତୁ ମୁଁ ସେ ପର୍ଯ୍ୟନ୍ତ ବୁଝିପାରିନଥୁଲି, ବୈଧୀ ପ୍ରୀତି - ନୀତି ନିୟମର ମୁଳଭିରି 
ଉପରେ ଗଢ଼ିଉଠୁଥବା ପ୍ରୀତି ¬ ପ୍ରକୃତ ପ୍ରୀତି ନୁହେଁ ¦ ମୁଁ ପରେ ବୁଝିଲି, ପ୍ରୀତି ହୃଦୟରୁ 
ସ୍ଵତଃ ନିଃସାରିତ ହୁଏ, ବାଧା ମାନେ ନାହିଁ, ନୀତିନିୟମର ପ୍ରାକାର ଲଂଘନ କରି 
ପ୍ରୀତିର ଧାରା ପ୍ରବାହିତ ହୁଏ | .. .. .. .. ମୁଁ ଜାଣେ ତୁମେ ମତେ କ୍ଷମା କରିଚ, କ୍ଷମା 
କରିଚ ମୋର ଦୁର୍ବଳତାକୁ ମୋର ଉଚ୍ଚାକାଂକ୍ଷାର ଦୁର୍ବଳତାକୁ, ଯଶ ଆକାଂକ୍ଷାର 
ଦୁର୍ବଳତାକୁ, ସାମ୍ରାଜ୍ୟ ଆକାଂକ୍ଷାର ଦୁର୍ବଳତାକୁ । ତୁମେ ଆତ୍ସହତ୍ୟା କରିଚ, ଲଜ଼ାରେ 
ନୁହେଁ, ଭୟରେ ନୁହେଁ, ମୋ ଉପରେ ପ୍ରତିଶୋଧର କାମନାରେ ବି ନୁହେଁ, ତୁମେ 
ଆତୃହତ୍ୟା କରିଚ ମୋ ଉପରେ ଅଭିମାନ କରି | ତୁମର ସେ ଅଭମାନ ଭାଙ୍ଗିବାପାଇଁ 
ମତେ ହୁଏତ ଜନ୍ମଜନ୍ମାନ୍ତର ଧରି ତପସ୍ଯା କରିବାପାଇଁ ପଡ଼ିବ । ସେ ତପସ୍ଯା ମୁଁ 
କରିବି [ ” 

କିନ୍ତୁ ରାଧାନାଥଙ୍କ କାବ୍ୟନାୟକ ଗେଡ଼ଗଙ୍ଗ ପ୍ରକୃତରେ ଏପରି ବିଗ୍ର 
କରିଥଲେ କି ନାହିଁ, ତା ତ ଜାଣିବାର ଆଜି କୌଣସି ଉପାୟ ନାହିଁ । ତେଣୁ ମନେହୁଏ, 
ମୋ ଲଳିତ ନିବନ୍ଧର ରେଡ଼ଗଙ୍ଗ ପ୍ରକୃତରେ ରାଧାନାଥଙ୍କ କାବ୍ୟନାୟକ ନୂହଁନ୍ତି, ଏ 
ଏକ ଭିନ୍ନ ଗେଡ଼ଗଙ୍ଗ | ରାଧାନାଥ ବା ତାଙ୍କ କାବ୍ୟନାୟକ ତ ଏପରି ଅନୁତାପାଗ୍ନିରେ 
ଦଗ୍ଧ ହେବାର ପ୍ରଶ୍ନ ଆଦୌ ଉଠିପାରେ ନାହିଁ । ଆଉ ଏପରି ଭାବରେ ଗେଡ଼ଗଙ୍ଗ 
ଚରିତ୍ର ସୃଷ୍ଟି କରିଥିବାରୁ ରାଧାନାଥଙ୍କୁ କ୍ୃଚିତ କେହି ସମାଲୋଚନା କରିଛନ୍ତି | ଜକିନୁ 
ମୋ ବିନୀତ ମତରେ ଗଚେଡ଼ଗଙ୍ଗଙ୍କର ନନ୍ଦିକାଙ୍କୁ ଓ ତାଙ୍କ ପ୍ରେମକୂ ଏପରି ପ୍ରତ୍ୟାଖ୍ୟାନର 
ଉଚିତ୍ୟ ବି ବିଗ୍ରରର ପରିସରକୁ ଆସିପାରେ | ତେଣୁ ସେ ଦିନ ମାନସିକ ଭାରସାମ୍ୟ 

ହରାଇ ବସିଥିବା ରାଧାନାଥଙ୍କ ଆଜି ତାଙ୍କର ‘ କରୁଣ ନିବେଦନ ' ପାଇଁ ସମାଲୋଚନା 
କରିବାର କୌଣସି ଯଥାର୍ଥ କାରଣ ଅଛି ତ ? 


(ଜ) 
ଉପରୋକ୍ତ ଆଲୋଚନା ପରେ ସେ ଦିନ ନଗେନ୍ଦ୍ରବାଳାଙ୍କ ସମ୍ପର୍କରେ ଉଦ୍ତାପନ 
କରିଥିବା ଅରୁଚିକର ଓ ଅସ୍ବାଦ୍ୟ ପ୍ରଶ୍ନ ମୁଁ ବର୍ଭମାନ ପ୍ରତ୍ୟାହାର କରିନେଉଛି | ତେବେ 
ମୋ ପ୍ରବନ୍ଧର ମୂଳ ବା ମୁଖ୍ୟ ବକ୍ତବ୍ୟ ଅପରିବର୍ଭିତ ଦି ରହିଛି ଓ ତା ପରବର୍ଭନ 
କରିବାର କୌଣସି କାରଣ ନାହିଁ । 


( ଡକ୍ଟର ସ୍ଵରଣ କୁମାର ନାୟକଙ୍କ ସୈୌଜନ୍ୟରୁ ମୁଁ ଏବେ ନଗେନ୍ଦ୍ରବାଳାଙ୍କ 
 ଅମୀୟଗାଥା” କବିତା ସଙ୍କଳନ ତଥା ୯ ପୂର୍ଣ୍ଣିମା? ସାହିତ୍ୟ ପତ୍ରରେ ପ୍ରକାଶିତ 
 ପ୍ରତ୍ୟାଖାତା ଶକୁନ୍ତଳା” କବିତାଟି ଦେଖୁବାପାଇଁ ପାଇଲି; ଆହୂରି ମଧ୍ଯ ଜାଣିବାପାଇଁ 
ପାଇଲି ଯେ ନଗେନ୍ଦ୍ରବାଳା ଆତ୍ସହତ୍ଯା କରିନଥିଲେ ଓ ତାଙ୍କର ମୂତ୍ୟୁ ସନ୍ତାନପ୍ରସବ 
ଜନିତ କାରଣରୁ ହିଁ ହୋଇଥଲା ଓ ତାର ଅବ୍ୟବହିତ ପରେ ତାଙ୍କର ସ୍ଵାମୀ ଖଗେନ୍ଦ୍ର 
ନାଥ ମିତ୍ର ଦ୍ଵିତୀୟ ସ୍ତ୍ରୀ ଗ୍ରହଣ କରିଥୁଲେ | ତା ପରେ ହିଁ ଏ ପ୍ରବନ୍ଧର ପରିକଳ୍ପନା | 
ସ୍ଵତଃପ୍ରବୃତ୍ତ ହୋଇ ମତେ ଏସବୁ ନୂତନ ତଥ୍ୟ ଯୋଗାଇଦେଇଥିବାରୁ ଡକ୍ଟର ସ୍ମରଣ 
କୁମାର ନାୟକଙ୍କୁ ଅଶେଷ ଧନ୍ୟବାଦ ଜଣାଉଛି !) 


[ ପ୍ରଥମ ପ୍ରକାଶ : ସୁରଣ କୁମାର ନାୟକଙ୍କ ୨୦ ୨ ୦ରେ ପ୍ରକାଶିତ “ ବିତର୍କିତ 
କବି ରାଧାନାଥ ଓ ବିଦୂଷୀ ନଗେନ୍ଦ୍ରବାଳା' ପୁସ୍ତକରେ ସ୍ଥାନିତ | ପୁସ୍ତକର ପ୍ରକାଶକ : 
ଜଗନ୍ନାଥ ରଥ, କଟକ | ] 

ପୁନଶ୍ଚ ଉତ୍କଳ ସମ୍ମିଳନୀ ପ୍ରସଙ୍ଗ 
(ନାମକରଣ ଓ ସେ କ୍ଷେତ୍ରରେ କବି ରାଧାନାଥଙ୍କ ଭୂମିକା ) 


ଉତ୍କଳଗୌରବ ମଧୁସୂଦନଙ୍କ ଦ୍‌ାରା ସ୍ଥାପିତ ଉଚ୍କଳ ସସ୍ମିଳନୀର ନାମକରଣ 
ଓ ବିଶେଷ ଭାବରେ ସେଥିରେ ଉଦ୍କଳ ନାମର ବ୍ଯବହାର ପଛରେ ହୁଏତ ଏକ 
କାରଣ ବା ସମ୍ମିଳିତ ଭାବରେ ଏକାଧ୍ୂକ କାରଣ ଥୁଲା | ସେ ମଧ୍ଯରୁ ମାତ୍ର ଗୋଟିଏ 


°) 


କାରଣର ସମ୍ଭାବନା ବିଗ୍ର ହି ଏ କ୍ଷୁଦ୍ର ଲେଖାଟିର ଉଦ୍ଦେଶ୍ୟ | 


ସାମ୍ପତିକ କାଳରେ ଓଡ଼ିଆ ଭାଷାଭାଷୀ ଅଂଚଳ ବା ରାଜନୀତିକ ଓଡ଼ିଶା 
ଆଉ ଦୁଇଟି ନାମରେ ମଧ୍ଯ ପରିଚିତ, ଉତ୍କଳ ଓ କଳିଙ୍ଗ | କେଉଁ କାରଣରୁ ଓ କିପରି 
ଏପରି ହୋଇଛି, ସେ ବିଷୟକ ବିସ୍ତାରିତ ଆଲୋଚନା ବର୍ଭମାନ ପ୍ରସଙ୍ଗରେ ଅବାନ୍ତର | 
ଏ ମଧ୍ଯରୁ କଳିଙ୍ଗ ଓ ଉତ୍କଳ ନାମ ଦୁଇଟି ଅତି ପ୍ରାଚୀନ । ତେବେ ମଧ୍ଯଯୁଗରେ 
ରାଜନୀତିକ କ୍ଷେତ୍ରରେ ଓଡ଼ିଶା ନାମର ବହୁଳ ବ୍ଯବହାର ହୋଇଥଲା ଓ ଏବେ ବି 
ଗଲିରହିଛି । ସେତେବେଳେ, ବ୍ରିଟିଶ୍‌ ଶାସନ କାଳରେ, ଓଡ଼ିଆ ଭାଷାଭାଷୀ ଅଂଚଳ 
ଖଣ୍ଡବିଖଣ୍ଡିତ ହୋଇ ତିନୋଟି ଶାସନ ଅଧୀନରେ - ଗୌରୀଶଙ୍କର ରାୟଙ୍କ ଭାଷାରେ 
“ ତିନିଥେଂଟିଆ କାକୁଡ଼ିବାଡ଼ି' ହୋଇଥିଲେ ମଧ୍ଯ ଉପକୂଳ ଅଂଚଳର କଟକ, ପୁରୀ ଓ 
ବାଲେଶ୍ଵର ମାତ୍ର ଏଇ ତିନୋଟି ଜିଲ୍ଲା ଥବା କେନ୍ଦ୍ରଂଚଳ ଓ କେତୋଟି ଗଡ଼ଜାତ 
ବେଙ୍ଗଲ୍‌ ପ୍ରେସିଡ଼େନ୍ଵୀର ଜଣେ କମିଶନରଙ୍କ ଅଧୀନରେ ତଥାପି ଓଡ଼ିଶା ନାମରେ 
ଅଭିହିତ ହେଉଥଲା | ତେଣୁ ପ୍ରଶ୍ନ ଉଠେ ମୁଖ୍ୟତଃ ଓଡ଼ିଆ ଭାଷାଭାଷୀ ଅଂଚଳକୁ ଏକ 
ଶାସନାଧୀନରେ ରଖାଇବା ରୂପକ ରାଜନୀତିକ ଉଦ୍ଦେଶ୍ୟରେ ସ୍ଥାପନ କରାଯାଉଥିବା 
ଅନୁଷ୍ଠାନ ଉତ୍କଳ ସମ୍ମିଳନୀର ନାମକରଣରେ ସେଇ ଓଡ଼ିଶା ନାମ ନ ରହି ଉତ୍କଳ 
ନାମଟି ରହିଲା କିପରି ଓ କାହିଁକି ? hl 

ତେବେ ଉନ୍କଳ ନାମ ସମ୍ପର୍କରେ ଅତ୍ୟନ୍ତ ଗୁରୁତ୍ଵପୂର୍ଣ ଓ ଉଲ୍ଲେଖଯୋଗ୍ୟ 
କଥା ହେଉଛି, ପରବ କାଳରେ ଓଡ଼ିଆ ଜାତୀୟତାବାଦ ବା ଅସ୍ତିତାର ପ୍ରତୀକରେ 
ପରିଣତ ହୋଇଯାଇଥିବା ଜଗନ୍ନାଥଙ୍କର ପୁରୀ ବା ପୁରୁଷୋତ୍ତମକ୍ଷେତ୍ରରେ ପ୍ରତିଷ୍ଠା ଓ 

ସେବାପୂଜା ବିଷୟକ ବିବରଣୀ ସଂସ୍କୃତ ସ୍କନ୍ଦ ପୁରାଣର ଯେଉଁ ବିଭାଗ ବା ଖଣ୍ଡରେ 
ସ୍ଥାନ ପାଇଛି, ତାର ନାମ ହେଉଛି, ଉତ୍କଳ ଖଣ୍ଡ | ତେଣୁ ବୋଧହୁଏ ଜ୍ଞାତ ବା 
ଅଜ୍ଞାତସାରରେ ହେଉ ତାହାଦ୍ଵାରା ଅନୁପ୍ରେରିତ ହୋଇ ଆଧୁନିକ ଯୁଗରେ, ଓଡ଼ିଆ 
ଜାତୀୟତାବାଦ ବା ଅସ୍ପିତା ସଂରଚନାର ଅୟମାରମ୍ଭ କାଳରେ. ବିଭିନ୍ନ ଅନୁଷ୍ଠୀନ, 
ପତ୍ରପତ୍ରିକା ଓ ସାହିତ୍ୟକୃତିର ନାମ ସହ ସେଇ ଉଜ୍କଳ ନାମଟି ସଂଯୁକ୍ତ ହୋଇଯିବା 
ଆଦୌ ବିସ୍ଲୟଜନକ ନ ଥଲା। 


ସେଥୁରେ ପୁଣି ସେଇ ପ୍ରସଙ୍ଗରେ ଅତ୍ୟନ୍ତ ତାପୂର୍ଯ୍ୟପୂର୍ଣ କଥା ହେଉଛି, ସେ 
ସମୟର ଅତ୍ୟନ୍ତ ପ୍ରସିଦ୍ଧ ଓ ପ୍ରଭାବଶାଳୀ କବି ରାଧାନାଥ ବି ବୋଧହୁଏ ତାହାଦ୍ଵାରା 
ଅନୁପ୍ରେରିତ ହୋଇ ତାଙ୍କର ବିଭିନ୍ନ କାବ୍ୟକୃତିରେ ଓଡ଼ିଶା ବା କଳିଙ୍ଗ ନୁହେଁ, କେବଳ 
ଉତ୍କଳ ନାମର ବହୁଳ ବ୍ୟବହାର କରିଛନ୍ତି । ବିଶିଷ୍ଟ ସମାଲୋଚକ ନଟବର ସାମନ୍ତରାୟ 
୧୮୮୫ରୁ ୧୮୯୪ ମଧ୍ଯରେ ରଚିତ ରାଧାନାଥଙ୍କର ନଅଟି କାବ୍ୟ ମଧ୍ୟରେ 
ରାଧାନାଥଙ୍କ ସାହିତ୍ୟସାଧନାର ଚରମୋଜୂର୍ଷ ଦେଖୁବାପାଇଁ ସେଗୁଡ଼ିକୁ ନବରତ୍ନ 
ଅଭିଧାରେ ଅଭିହିତ କରିଛନ୍ତି | ସେଗୁଡ଼ିକ ହେଉଛି : ‘ କେଦାରଗୌରୀ' , ' ଚନ୍ଦ୍ରଭାଗା” › 
 ନନ୍ଦୀକେଶ୍ବରୀ , ˆ ଉଷା' , ' ପାର୍ବତୀ” , ‹ ଚିଲିକା , ' ମହାଯାତ୍ରା” , ' ଯଯାତି କେଶରୀ 
ଓ “ ଦରବାର” (ଯୁଗ ପ୍ରବର୍ଭକ ସ୍ରଷ୍ଟା ରାଧାନାଥ, ୧୯୭୦, ପୃ. ୧୭- ୧୮) ଏ 
ସବୁଗୁଡ଼ିକରେ ରାଧାନାଥ କଳିଙ୍ଗ ବା ଓଡ଼ିଶା ନୁହେଁ, ଉଜୁଳ ନାମଟିକୁ ହିଁ ବ୍ୟବହାର 
କରିଛନ୍ତି ଓ ଏପରିକି “ ଚିଲିକା” ଓ “ ଦରବାର” କାବ୍ୟ ଦୁଇଟିର ଆରମ୍ଭ ହୋଇଛି 
ଉଜ୍କଳ ଶବ୍ଦରୁ | ତା ବ୍ୟତୀତ, “ ଭାରତଗୀତିକା' , “ ଭାରତ-ଭଶ୍ରୀ , ' ମହେନ୍ଦ୍ରଗିରି ଓ 
* କେତୋଟି ଉପଦେଶ ବାକ୍ୟଂରେ ବି ସେ କରିଛନ୍ତି ଉତ୍କଳ ନାମର ପ୍ରୟୋଗ | ବ୍ୟତିକ୍ରମ 
ଅବଶ୍ୟ ଅଛି, ଯେପରି “ ବେଣୀସଂହାର”ରେ କଳିଙ୍ଗ ନାମ ଓ ‹ ପ୍ରତାପରୁଦ୍ର ଦେବ” 
କବିତାରେ ଉଡ଼୍ର ନାମ ରହିଛି | ତେବେ ବ୍ୟତିକ୍ରମ, ବ୍ୟତିକ୍ରମ ମାତ୍ର । ଆଉ ରାଧାନାଥଙ୍କ 
ସାହିତ୍ୟସାଧନା ବିଗାରରେ ଏ ସବୁର ଭୂମିକା ତ ଗୌଣ | ମୋଟ ଉପରେ ଓଡ଼ିଶା, 
କଳିଙ୍ଗ ଓ ଉତ୍କଳ ଏଇ ତିନୋଟି ନାମ ମଧ୍ୟରେ ଉତ୍କଳ ନାମଟି ଥିଲା ରାଧାନାଥଙ୍କର 
ଅତ୍ୟନ୍ତ ପ୍ରିୟ | ରାଧାନାଥଙ୍କ ସାହିତ୍ୟକୃତିସବୁ ଶିକ୍ଷିତ ଓଡ଼ିଆଙ୍କ ମଧ୍ଯରେ ଉତ୍କଳ ନାମଟିକୁ 
ଆହୁରି ଅଧକ ଲୋକପ୍ରିୟ ଯେ କରିଦେଇଥିଲା ତାହାକୁ ଆଜି ଆଉ ଅସ୍ଵୀକାର 
କରାଯାଇପାରେ ନାହିଁ । 

କେବଳ ସେତିକି ନୁହେଁ, ରାଧାନାଥଙ୍କ ପରିକଳ୍ପଥନାର ସେଇ ଉଜ୍କଳ 
ସେତେବେଳର ବ୍ରିଟିଶ୍‌ ଶାସନକାଳୀନ ରାଜନୀତିକ ଓଡ଼ିଶା ବା କେବଳ କଟକ, ପୁରୀ 

ଓ ବାଲେଶ୍ଵର ଏଇ ତିନୋଟି ଜିଲ୍ଲୀ ଓ କେତୋଟି ଗଡ଼ଜାତ ମଧ୍ୟରେ ଆବଦ୍ଧ ନ ଥୁଲା | 
ଏହି ଅଂଚଳର ସୀମା ବାହାରେ ଥବା ଓଡ଼ିଆ ଭାଷାଭାଷୀ ଅଂଚଳ ମଧ୍ଯ ଥୁଲା ତାଙ୍କଦ୍ଵାରା 
ପରିକଳିତ ଉତ୍କଳ ମଧ୍ଯରେ | ଉଦାହରଣରେ ଦକ୍ଷିଣରେ ତଥାକଥୂତ ଓଡ଼ିଶାର ସୀମା 
ବାହାରେ ମାଡ଼ରାସ୍‌ ପ୍ରେସିଡ଼େନ୍ଵୀ ଅଧୀନରେ ଥବା ମଞ୍ଜୁଷା ଓ ମହେନ୍ଦ୍ରଗିରି (ଦ.- 
ନନ୍ଦିକେଶ୍ଵରୀ, ମହାଯାତ୍ରା) ବି ଥଲା ତାଙ୍କ ଉତ୍କଳର ଅନ୍ତର୍ଗତ | ସେହିପରି ବି ଥଲା 
ରାଧାନାଥଙ୍କ ଉକ୍ରଳ ମଧ୍ଯରେ ପଶ୍ଚିମରେ ସେଂଟ୍ରାଲ୍‌ ପ୍ରଭିନ୍ତେସ୍‌ର ଚିଫ୍‌ କମିଶନରଙ୍କ 
ଅଧୀନରେ ଥବା ବାମଣ୍ଡା (ଦ୍.- ଚିଲିକା, ମହାଯାତା ଓ ଦରବାର) | ଏହା ଅତ୍ୟନ୍ତ 
ତାପ୍ୂର୍ଯ୍ୟପୂର୍ଣ । କାରଣ ରାଧାନାଥ ଓଡ଼ିଆ ଭାଷାଭାଷୀ ଅଂଚଳକୁ ନେଇ ଯେଉଁ ବୃହତ୍ତର 
ଉତ୍କଳର ପରିକଳ୍ନା ଦିନେ କରିଥଲେ ତାଙ୍କ କାବ୍ୟରେ, ପରବର୍ରୀ କାଳରେ, 
୧୯ ୦୩ରେ, ଉଚ୍କଳଗୌରବ ମଧୁସୂଦନ ପ୍ରାୟ ସେଇ ଓଡ଼ିଆ ଭାଷାଭାଷା ଅଂଚଳକୁ 
ଏକ ଶାସନାଧୀନରେ ରଖାଇବାର ସ୍ଵପ୍ନ ଦେଖୁଥିଲେ ଓ ଯୋଜନା କରିଥଲେ ତଥା 
ସେ ଉଦ୍ଦେଶ୍ୟରେ ସ୍ଥାପନ କରିଥଲେ ଉକ୍କଳ ସମ୍ମିଳନୀର | ଉଭୟ ପରିକଳ୍ପନା ମଧ୍ୟରେ 
ଥିବା ସାମ୍ୟ ସହଜରେ ଦୃଷ୍ଟି ଆକର୍ଷଣ କରେ | 


ଶେଷରେ ରାଧାନାଥ ହିଁ ସର୍ବପ୍ରଥମେ ସାହିତ୍ୟ କ୍ଷେତ୍ରରେ ଓଡ଼ିଶା ନୁହେଁ କି 
କଳିଙ୍ଗ ନୁହେଁ, ସେଇ ଉତ୍କଳକୁ ହି ମାତା (ବା ଜନନୀ) ରୂପରେ ଆବିଷ୍କାର କରିଛନ୍ତି | 
ଯେପରି ସେ ଚିଲିକା କାବ୍ୟରେ ଦେବୀ ବୀଣାପାଣିଙ୍କୁ ( ଅର୍ଥାତ୍‌ ସରସ୍ବତୀଙ୍କ) ଉଦ୍ଦେଶ୍ୟ 
କରି ଲେଖୁଥଲେ, 
“ ତୋ କୃପା ବିହୁନେ ଉତ୍କଳମାତାର 
ନାମେ ଖ୍ୟତିଗ୍ରନ୍ତେ ପଡ଼ିନାହିଁ ଗାର ॥” 
ଓ ପରେ ପୁଣି ଦରବାର କାବ୍ୟରେ ସାମନ୍ତ ଚନ୍ଦ୍ରଶେଖରଙ୍କୁ ( ଅର୍ଥାତ୍‌ ପଠାଣି ସାମନ୍ତଙ୍କ) 
ଉଦ୍ଦେଶ୍ୟ କରି ଲେଖୁଥଲେ, 
“ ହେ ଉତ୍କଳ-ମାତା ଯୋଗ୍ୟତମ ସୁତ, 
ତୁମ୍ଭ ଯୋଗୁଁ ଆମ୍ଭେ ସର୍ବେ ହେଲୁ ପୂତ ॥!” 


ତା ବ୍ୟତୀତ “ କେତୋଟି ଉପଦେଶ ବାକ୍ୟ”ରେ ବି ଉତ୍କଳକୁ ମାତୃଭୂମି 
ବୋଲି ଗ୍ରହଣ କରାଯାଇଛି ! (ଓଡ଼ିଆ ଓ ବଙ୍ଗ ସାହିତ୍ୟରେ ମାତୃଭୁମି ଅଭିଧାର ବ୍ଯବହାର 
ବିଷୟରେ ସାମାନ୍ୟ ବିସ୍ତାରିତ ଆଲୋଚନାପାଇଁ ଦ୍ରଷ୍ଟବ୍ୟ ଏ ଲେଖକର ୨୦୧ ୪ରେ 
ପ୍ରକାଶିତ “ପୁନଶ୍ଚ ଜନଶ୍ରୃତି କାଂଚିକାବେରୀ” ପୁସ୍ତକର “ ପରିଶିଷ୍ଟ-ଞ'ରେ ସ୍ଥାନିତ 

* ରାଧାନାଥଙ୍କ ଜାତୀୟତାବାଦର ସ୍ଵରୂପ କଳନା ଓ ନରେନ୍ଦ୍ରନାଥଂ ପ୍ରବନ୍ଧ, ପୁ. ୨୮୧- 
୨୯୪ । ) 


ଫଳରେ ' ଉତ୍କଳ ମାତା” ଅଭିବ୍ୟକ୍ତିଟି ଲୋକମାନଙ୍କ ହୃଦୟର ଏକ ଅତି 
କୋମଳ ତନ୍ତ୍ରୀକୁ ସ୍ପର୍ଶ କଲା । ସେଇ କାରଣରୁ ଉତ୍କଳ ନାମଟି ଶିକ୍ଷିତ ଓଡ଼ିଆଙ୍କ 
ମହଲରେ ହୋଇଗଲା ଆହୁରି ଅଧକ ପ୍ରିୟ ଓ ଉତ୍କଳମାତା ପରିକଳ୍ପନା ହୋଇଗଲା 
ଲୋକମାନଙ୍କ ମାନସଦୁମିରେ ପ୍ରତିଷ୍ଠିତ । ତା' ପରେ ଓଡ଼ିଶା ବା କଳିଙ୍ଗକୁ ଆଉ ମାତା 
ବା ଜନନୀ ଚୂପରେ ଦେଖୁବା ସହଜ ବା ଏପରିକି ସମ୍ଭବପର ହୋଇପାରିନଥିଲା 
ଯଦିଓ ସେପରି ପ୍ରଚେଷ୍ଟା କେହି କେହି କରିପାରିଥାଆନ୍ତି । ଆଉ ସେ କାରଣରୁ ଉତ୍କଳ 
ନାମର ଗୁରୁତ୍ଵ ବି ଆହୁରି ବୃଦି ପାଇଲା | ଆଉ ରାଧାନାଥଙ୍କ ପରିକଳଛିତ ଏ ଉତ୍କଳମାତା 
ତ ଥିଲେ ଖଣ୍ଡବିଖଣ୍ଡିତା, ଯାହାର ସୂଚନା ପୂର୍ବେ ଦିଆଯାଇଛି । 


ଯେତେଦୂର ମନେହୁଏ, କବି ରାଧାନାଥଙ୍କ ଦ୍ଵାରା ପ୍ରତ୍ୟକ୍ଷ ଅଥବା ପରୋକ୍ଷରେ 
ପ୍ରଭାବିତ ହୋଇଥୂଲେ ଉତ୍କଳଗୌରବ ମଧୁସୂଦନ, ଉତ୍କଳ ସମ୍ମିଳନୀର ନାମକରଣ 
କ୍ଷେତ୍ରରେ | ତାର ଏକ ପରୋକ୍ଷ ପ୍ରମାଣ ହେଇଛି, ୧୯ ୦୩ରେ ସ୍ଥାପିତ ଉତ୍କଳ 
ସମ୍ମିଳନୀର ପ୍ରଥମ ଅଧ୍ବବେଶନରେ ରାଧାନାଥଙ୍କ ସଂସ୍କୃତରେ ରଚିତ “ ଭାରତଗୀତିକା' 
ଗାନ କରାଯାଇଥିଲା | ଅର୍ଥାତ୍‌ ଉକୁଳ ସମ୍ମିଳନୀର ପ୍ରଥମ ଅଧ୍ୟବେଶନର ଅବ୍ୟବହିତ 
ପୁର୍ବରୁ ରାଧାନାଥଙ୍କ ସହ ମଧୁସୁଦନଙ୍କର ଯୋଗାଯୋଗ ଥୁଲା ଓ ରାଧାନାଥ ବି ସମ୍ପକ୍ତ 
ଥିଲେ ଉଜ୍କଳ ସମ୍ମିଳନୀର ପ୍ରସ୍ତୁତିରେ | ତାହାର ପ୍ରସ୍ତୁତିରେ ରାଧାନାଥ ଯେ ଓତପ୍ରୋତ 
ଭାବରେ ଜଡ଼ିତ ଥଲେ ତା ରାଧାନାଥଙ୍କର ଜୀବନୀକାର ଦୁର୍ଗାଚରଣ ରାୟ ବି କହନ୍ତି । 
ତାଙ୍କଦ୍ଵାରା ଉଲ୍ଲିଖୃତ ବିବରଣୀ ଅନୁଯାୟୀ ସମ୍ମିଳନୀରେ କାହାକୁ ସଭାପତି କରାଯିବ 
ସେ ବିଷୟରେ ମଧୁସୂଦନ ରାଧାନାଥଙ୍କ ସହ ପରାମର୍ଶ କରିଥିଲେ ଓ ରାଧାନାଥଙ୍କ 
ପ୍ରସ୍ତାବ ଅନୁଯାୟୀ ବାମଣ୍ଡା ମହାରାଜା ବାସୁଦେବ ସୁଢ଼ଳ ଦେବଙ୍କୁ ସମ୍ମିଳନୀରେ ସଭାପତି 
କରାଯିବାପାଇଁ ସ୍ଥିର ହୋଇଥଲା | ପୁଣି ତାଙ୍କ ସହ ମଧୁସୂଦନଙ୍କର ପ୍ରତ୍ୟକ୍ଷ ପରିଚୟ 
ନ ଥବାରୁ ନିଜେ ରାଧାନାଥ ହିଁ ତାଙ୍କୁ ସମ୍ମିଳନୀ ପକ୍ଷରୁ ସଭାପତି ହେବାପାଇଁ ଆମନ୍ତ୍ରଣ 
କରି ଟେଲିଗ୍ରାମ କରିଥଲେ | କିନ୍ତୁ ୬ ଦିନ ପରେ ବାସୁଦେବ ସୁଢ଼ଳ ଦେବଙ୍କର 
ତିରୋଧାନ ହୋଇଥବାର ସମ୍ବାଦ ବହନ କରି ତାର ଉତ୍ତର ଆସିଥିଲା | ଏହା ଜାଣି 
ମଧୁସୁଦନ ଅତ୍ୟନ୍ତ ଦୁଃଖୂତ ହୋଇଥିଲେ | ( ରାଧାନାଥ-ଜୀବନୀ' , ଦୁର୍ଗାଚରଣ ରାୟ, 
୧୯୪୧, ପୁ.୪୩ ୧-୩୨) |! କେବଳ ସେତିକି ନୁହେଁ, ସମ୍ମିଳନୀ ଯେତେବେଳେ 
ହୋଇଥିଲା ତାର ସାଜସଜାରେ ରାଧାନାଥ ସେଇ ଉପଲକ୍ଷ୍ୟରେ ଲେଖୁଥବା କେତେକ 

୧୨ ୨ | ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


ପଦ୍ୟ-ପଙ୍କ୍ତି ବଡ଼ ବଡ଼ ହରଫରେ ଲିଖୂତ ହୋଇ ସମ୍ମିଳନୀର ବିଭିନ୍ନ ସ୍ଥାନରେ 
ଝୁଲାଇ ଦିଆଯାଇଥୁଲା (ତତ୍ରୈବ, ପୁ. ୪୪୦ | ସେ ସବୁ ପଙ୍କ୍ରି ପରେ ' କେତୋଟି 
ଉପଦେଶ ବାକ୍ୟ” ଶିରୋନାମା ତଳେ ପ୍ରକାଶ ପାଇଥିଲା !) | ଏ ସବୁଥିରୁ ଜଣାଯାଏ, 
ସମ୍ମିଳନୀର ପ୍ରସ୍ତୁତିରେ ରାଧାନାଥ କେତେଦୂର ସମ୍ପୃକ୍ତ ଥଲେ | 


ପୁନଶ୍ଚ ରାଧାନାଥଙ୍କର ସେଇ ଭାରତଗୀତିକାରେ ବି ସ୍ଥାନ ପାଇଥଲା ଉତ୍କଳ 
ନାମ, ଯାହା ତାପୂର୍ଯ୍ୟପୂର୍ଣଣ । କେବଳ ସେତିକି ନୁହେଁ, ସେ ଅଧୁବେଶନରେ ଗାନ 
କରାଯାଇଥିବା ଅନ୍ୟ ଦୁଇଟି ( ସେ ମଧ୍ଯରୁ ପ୍ରଥମଟି ଓଡ଼ିଆ ଓ ଦ୍ଵିତୀୟଟି ବଙ୍ଗ ଭାଷାରେ 
ରତିତ) ଦେଶାତ୍ଵବୋଧକ ସଙ୍ଗୀତରେ ଉତ୍କଳକୁ ମଧ୍ଯ ମାତା ବା ଜନନୀ ଚୂପରେ 
ଆବାହନ କରାଯାଇଥୁଲା, ଯେଉଁ ରୂପ ଓଡ଼ିଆ ସାହିତ୍ୟରେ ସର୍ବପ୍ରଥମେ ଦେଖୁଥିଲେ 
କବି ରାଧାନାଥ ଓ ଓଡ଼ିଆ ଲୋକମାନଙ୍କର ମାନସଭୂମିରେ କରାଇଦେଇଥୁଲେ ପ୍ରତିଷ୍ଠିତ । 
ମୋଟ ଉପରେ ଉନ୍ମଳ ସମ୍ମିଳନୀ ହିଁ ହୋଇପଡ଼ିଥିଲା ( ରାଧାନାଥଙ୍କ ପରିକଳିତ ସେଇ 
ଖଣ୍ଡବିଖଣ୍ଡିତା) ଉତ୍କଳମାତାଙ୍କ ପୂଜାମଣ୍ଡପ | ତେଣୁ ଉତ୍କଳ ସମ୍ମିଳନୀର ନାମକରଣ 
କ୍ଷେତ୍ରରେ ରାଧାନାଥଙ୍କର ପ୍ରତ୍ୟକ୍ଷ ଭୁମିକା ଥିବାର ସମ୍ଭାବନା ନିଶ୍ଚୟ ଅଛି, ଯଦିଓ 
ତାର କିଛି ବି ପ୍ରମାଣ ଏ ପର୍ଯ୍ୟନ୍ତ କୌଣସି ଗବେଷକଙ୍କ ଦୃଷ୍ଟି ଆକର୍ଷଣ କରିପାରିନାହିଁ ! 
ତେବେ ସେ କ୍ଷେତ୍ରରେ ତାଙ୍କର ଅନ୍ତତଃ ପରୋକ୍ଷ ବା ସହଯୋଗୀର ଭୂମିକାକୁ ଆଦୌ 
ଅସ୍ଵୀକାର କରାଯାଇପାରେ ନାହିଁ । ପୁଣି ସେଇ କାରଣରୁ କାନ୍ତକବିଙ୍କ ' ବନ୍ଦେ ଉତ୍କଳ 
ଜନନୀର ଅନ୍ତରାଳରେ ବି କବି ରାଧାନାଥଙ୍କ ପରୋକ୍ଷ ଓ ଅଦୃଶ୍ୟ ଭୂମିକା ରହିଛି 
ବୋଲି ବି ଗ୍ରହଣ କରିବାପାଇଁ ହେବ | 


(ଏ ଲେଖକର ଉଜ୍କଳ ସମ୍ମିଳନୀ ଉପରେ ଲିଖ୍ୂତ ଏକ ଦୀର୍ଘ ପ୍ରବନ୍ଧ 
9 ୦ ୧ ୬ରେ ପ୍ରକାଶିତ | ତାହା “ନବ ଦିଗନ୍ତର ସନ୍ଧାନରେ ପୁସ୍ତକରେ ସ୍ଥାନିତ | 
ଏହି କ୍ଷୁଦ୍ର ଲେଖାଟିକୁ ତାହାର ପରିଶିଷ୍ଠ ଭାବରେ ଗ୍ରହଣ କରାଯାଇପାରେ | ମୋର 
ଛାତ୍ର ଡକ୍ଟର ସନ୍ତୋଷ କୁମାର ମହାନ୍ତିଙ୍କ ଲିଖୂତ ବହୁ ଉପାଦେୟ ତଥ୍ୟସମ୍ବଳିତ କିନ୍ତୁ 
ଅପ୍ରକାଶିତ ପୁସ୍ତକ ' ବନ୍ଦେ ଉତ୍କଳ ଜନନୀ ଅତୀତ ଓ ବର୍ଭମାନ” ପାଣ୍ଡୁଲିପିର କିଛି 
ଅଂଶ ପଢ଼ି ଏ କ୍ଷୁଦ୍ର ଲେଖାଟି ଲେଖୁବାପାଇଁ ଅନୁପ୍ରେରିତ ହୋଇଛି | ତେଣୁ ସନ୍ତୋଷଙ୍କୁ 
ଆନ୍ତରିକ ଧନ୍ୟବାଦ ଜଣାଉଛି | ) 

ରାଜକବି କୃଷ୍ଣସିଂହ 


ଦକ୍ଷିଣ ଓଡ଼ିଶାର ବହୁ ସାହିତ୍ୟ ସାଧକ ମଧ୍ଯଯୁଗୀୟ ଓଡ଼ିଆ ସାହିତ୍ୟକୁ ରଵିମନ୍ତ 
କରିଛନ୍ତି | ଏମାନଙ୍କ ମଧ୍ଯରେ ଅଷ୍ଟାଦଶ ଶତାବ୍ଦୀର ଧରାକୋଟ ରାଜ୍ୟର ସାହିତ୍ୟ 
ପ୍ରେମୀ ରାଜା କୃଷ୍ଣ ସିଂହ ଏକ ବିଶିଷ୍ଟ ସ୍ଥାନର ଅଧୁକାରୀ | କୃଷ୍ଣ ସିଂହଙ୍କ ଜନ୍ମ ୧୭ ୨୯ 
ଖ୍ରୀଷ୍ଟାବ୍ଦରେ ଓ ମୃତ୍ୟୁ ୧୭୮୮ ଖ୍ରୀଷ୍ଟାବ୍ଦରେ ହୋଇଥଲା ବୋଲି ଗବେଷକ ଶ୍ୟାମସୁନ୍ଦର 
ରାଜଗୁରୁ ନିର୍ଣୟ କରିଛନ୍ତି । ତାଙ୍କର ପିତାମହ ରାମଚନ୍ଦ୍ର ସିଂହଙ୍କ ପରେ ତାଙ୍କର 
ଦୁଇଜଣ ପିତୃବ୍ୟ ଜୟସିଂହ ଓ ରାଜେନ୍ଦ୍ର ସିଂହ ଯଥାକ୍ରମେ ଧରାକୋଟର ସିଂହାସନ 
ଆରୋହଣ କରିଥଲେ | ସେମାନଙ୍କ କନିଷ୍ଠ ଭ୍ରାତା ତଥା କୃଷ୍ଣ ସିଂହଙ୍କ ପିତା ନୀଳାଦ୍ରି 
ସିଂହ ବନ୍ଧୁମାନଙ୍କ ସହ ମନାନ୍ତର ହେବାରୁ ଧରାକୋଟ୍‌ ରାଜ୍ୟ ପରିତ୍ୟାଗ କରି ସପରିବାର 
ନୟାଗଡ଼ରେ ଅବସ୍ଥାନ କରୁଥିଲେ | ଏହି ନୟାଗଡ଼ରେ ହିଁ କୃଷ୍ଣ ସିଂହଙ୍କ ଶୈଶବ ଓ 
ଯୌବନ ଅତିବାହିତ ହୋଇଥଲା | କୃଷ୍ଣ ସିଂହଙ୍କର ଦୁଇଜଣ ଜ୍ୟେଷ୍ଠଭ୍ରାତା ଥିଲେ ଓ 
ସେ ଥୁଲେ ପିତାଙ୍କ ମଧ୍ୟମ ପୁତ୍ର | ନୟାଗଡ଼ ଅବସ୍ଥାନ କାଳରେ ପ୍ରଥମେ କୃଷ୍ଣ ସିଂହଙ୍କର 
ଜ୍ୟେଷ୍ଠଭ୍ରାତା ଦ୍ଵୟ ଓ ପରେ ପରେ ତାଙ୍କ ପିତାଙ୍କ ପରଲୋକ ହୋଇଥିଲା | ଏହାପରେ 
ଧରାକୋଟ ରାଜାଙ୍କ କନିଷ୍ଠ ପିତଧବ୍ୟ ରାଜେନ୍ଦ୍ର ସିଂହଙ୍କର ମଧ୍ଯ ଶ୍ରୀକ୍ଷେତ୍ରରେ ମୂତ୍ୟୁ 
ହୋଇଥିଲା | ଏହି ପରିସ୍ଥିତିରେ ଧରାକୋଟର ସାମନ୍ତମାନେ ଅନ୍ୟ କୌଣସି ବ୍ୟକ୍ତିଙ୍କୁ 
ଧରାକୋଟର ରାଜଗାଦିରେ ବସାଇବାର ଯୋଜନା କରୁଛନ୍ତି ବୋଲି ଜାଣିବାକୁ ପାଇ 
କୃଷ୍ଣସିଂହ ଏକାକି ନୟାଗଡ଼ରୁ ଧରାକୋଟ ଆସି ସାମନ୍ତମାନଙ୍କୁ ପ୍ରଭାବିତ ଓ ବଶୀଭୂତ 
କରି ସେମାନଙ୍କ ସହାୟତାରେ ପରିଣତ ବାବନ ବର୍ଷ ବୟସରେ ୧ ୭୮୧ ଖ୍ରୀଷ୍ଟାବ୍ଦରେ 
ଧରାକୋଟର ସିଂହାସନ ଆରୋହଣ କରିଥଲେ | ସେ ମାତ୍ର ସାତବର୍ଷ ରାଜତ୍ଵ କରି 
୧୭୮୮ ଖ୍ରୀଷ୍ଟାଦରେ କାଳଗ୍ରାସରେ ପତିତ ହୋଇଥୁଲେ ମଧ୍ଯ ଅକ୍ଷର ସମ୍ପଦ୍ଧ କୀର୍ରି 
ଯୋଗୁଁ ଅମରତ୍ଵ ଲାଭ କରିଛନ୍ତି | 

ମଧ୍ଯଯୁଗୀୟ ଓଡ଼ିଶାରେ ଦକ୍ଷିଣ ଓଡ଼ିଶାର ବହୁ ରାଜପରିବାର ଓ ରାଜଦରବାର 
ବିଦ୍ୟାନୁଶୀଳନ ତଥା ଓଡ଼ିଆ ସାହିତ୍ୟର ପୁଷ୍ଟଳ ବିକାଶରେ ବିଶେଷ ଗୁରୁତ୍ଵପୂର୍ଣ ଭୂମିକା 
ଗ୍ରହଣ କରିଥଲା । ସେ ମଧ୍ଯରେ ଘୁମୁସର ରାଜପରିବାରର ବିପୁଳ ଅବଦାନ ତଥା 

ଅଗ୍ରଗାମୀ ଭୂମିକା ଆଜି ଗବେଷକମାନଙ୍କ ଦ୍ଵାରା ସ୍ବୀକୃତ | ସେ କ୍ଷେତ୍ରରେ ଧରାକୋଟ 
ରାଜପରିବାର ଓ ରାଜଦରବାରର ଅବଦାନ ଅପେକ୍ଷାକୃତ କମ୍‌ ଗୁରୁତ୍ଵପୂର୍ଣ ହେଲେ 
ମଧ୍ଯ ଆଦୌ ନ୍ୟୁନ ବା ଉପେକ୍ଷଣୀୟ ନୁହେଁ | କୃଷ୍ଣ ସିଂହଙ୍କ ଜ୍ୟେଷ୍ଠ ପିତୃବ୍ୟ ଧରାକୋଟ 
ରାଜା ଜୟସିଂହ ସଂସ୍କୃତ ମହାଭାରତର ଦ୍ରୋଣପର୍ବକୁ ଓଡ଼ିଆ ପଦ୍ୟରେ ଅନୁବାଦ 
କରିଥିଲେ ପୁଣି ଜୟସିଂହଙ୍କର ସଭା ପଣ୍ଡିତ ଅଯୋଧା ନିବାସୀ ଗଙ୍ଗାରାମ ଦାଶଙ୍କ 
ଅନୁରୋଧରେ ତଥା ଜୟସିଂହଙ୍କ ନିର୍ଦ୍ଦେଶରେ ତାଙ୍କର ଅନ୍ୟତମ ସଭାପଣ୍ଡିତ ନରହରୀ 
କରବିଚନ୍ଦ୍ର ସଂସ୍କୃତ ଆଧ୍ଯାତ୍ସ ରାମାୟଣକୁ ଓଡ଼ିଆ ପଦ୍ଯରେ ଅନୁବାଦ କରିଥୁଲେ | ଏହିପରି 
ଧରାକୋଟ ରାଜବଂଶର ବିଦ୍ୟାନୂଶୀଳନ ଓ ଓଡ଼ିଆ ସାହିତ୍ୟ ଚର୍ଚା କୃଷ୍ଣ ସିଂହଙ୍କୁ ସେ 
ଦିଗରେ ଅନୁପ୍ରେରିତ କରିବା ସ୍ଵାଭାବିକ ଥଲା ! ଏହାର ଫଳ ସ୍ଵରୂପ କୃଷ୍ଣସିଂହ ସମଗ୍ର 
ସଂସ୍କୃତ ମହାଭାରତ ଓ ହରିବଂଶର ଓଡ଼ିଆ ପଦ୍ୟାନୁବାଦରେ ମନଯୋଗୀ ହୋଇଥିଲେ | 


କୃଷ୍ଣସିଂହ ଧରାକୋଟର ସିଂହାସନ ଆରୋହଣ ପୂର୍ବରୁ ବା ପରେ ମହାଭାରତ 
ଅନୁବାଦରେ ପ୍ରବୃତ୍ତ ହୋଇଥିଲେ ସେ ସମ୍ପର୍କରେ ଗବେଷକମାନଙ୍କ ମଧ୍ୟରେ ମତ 
ପାର୍ଥକ୍ୟ ରହିଛି । ତେବେ ମନେହୁଏ ମହାଭାରତ ଅନୁବାଦର ପରିକଳ୍ପନା ପୂର୍ବରୁ 
କରିଥିଲେ ବି ସେ ଧରାକୋଟ ଶାସନଭାର ଗ୍ରହଣ କରିବା ପରେ ହିଁ ଏହି କାର୍ଯ୍ୟରେ 
ହାତ ଦେଇଥୁଲେ | କାରଣ- ମହାଭାରତର ଆଦି ପର୍ବର ଅନୁବାଦ ୧୭୦ ୪ ଶକାବ 
ବା ୧୭୮ ୨ ଖ୍ରୀଷ୍ଟାବ୍ଦରେ ଅର୍ଥାତ୍‌ ସେ ରାଜା ହେବାର ପରବର୍ଷ ସମାପ୍ର ହୋଇଥୁଲା | 
ଏହି ବିଷୟରେ ଆଦିପର୍ବର ଶେଷରେ ସେ କହନ୍ତି- 


“ ଏ କାଳକୁ ଶକାବ୍ଦ ସତରଶ ଗରି 
କହିଲି କାଳସଂଖ୍ୟା ଜାଣିବ ବିଗରି 
ଫାଲ୍‌ଗୁନ ମାସ କୃଷ୍ଣପକ୍ଷ ପଞ୍ଚମୀରେ 
ଭୂଗୁବାରେ ଚିତ୍ରାନାମେ ନକ୍ଷତ୍ରରେ 
କୋଡ଼ିଏ ଦଣ୍ଡଦିନ ଭୋଗର ଅନ୍ତରେ 
ଆଦିପର୍ବ ପୁସ୍ତକ ସାରିଲି ଗୀତରେ ।” 


ତାଙ୍କ ଜୋ ପିତୃବ୍ୟ ପୂର୍ବରୁ ମହାଭାରତର ଦ୍ରୋଣପର୍ବ ଅନୁବାଦ କରିଥୁବାରୁ 
ତାଙ୍କ ପ୍ରତି ସମ୍ମାନ ବଶତଃ କେବଳ ଦ୍ରୋଣପର୍ବ ବ୍ୟତୀତ ସମଗ୍ର ମହାଭାରତର ଅର୍ଥାତ୍‌ 
ଅବଶିଷ୍ଟ ସତରଟିଯାକ ପର୍ବର ଅନୁବାଦ ସେ ସତରଶ ସାତ ଶକାବ୍ଦ ବା ସତରଶ 
ପଞ୍ଚାଅଶୀ ଖ୍ରୀଷ୍ଟାଦ୍ଦ ମଧ୍ୟରେ ଅର୍ଥାତ୍‌ ତାଙ୍କ ରାଜତ୍ଵର ଚତୁର୍ଥ ବର୍ଷରେ ସମାପ୍ତ କରିଥିଲେ | 
ଏ ସମ୍ପର୍କରେ ସ୍ଵର୍ଗାରୋହଣ ପର୍ବ ଶେଷରେ ସେ ଲେଖଛନ୍ତି- 

“ ହରିବଂଶ ଛାଡ଼ିଣ ମହାଭାରତ 
ଏହିଠାରେ ଆସି ହୋଇଲା ସମାପତ 
ଏ କାଳରେ ଶକାବ୍ଦ ସତରଶ ସାତ 
ହୋଇଛି ବୋଲି କରି ଗଣକଙ୍କ ମତ 
ଆରମ୍ଭଠାରୁ ସମାପତିକୂ ବରଷ 
ତିନି ହୋଇଅଛି ସୁଜନେ ଜାଣ ଶେଷ ! ” 


ଏହାପରେ କୃଷ୍ଣସିଂହ ହରିବଂଶର ଅନୁବାଦରେ ପ୍ରବୃତ୍ତ ହୋଇ ପ୍ରାୟ ବର୍ଷକ 
ମଧ୍ଯରେ ଅଥାତ୍‌ ସତରଶ ଆଠ ଶକାବ୍ଦ ବା ସତରଶ ଛୟାଅଶୀ ଖ୍ରୀଷ୍ଟାହରେ ତାହା 
ସମାପ୍ତ କରିଥିଲେ | ହରିବଂଶର ଶେଷରେ ସେ କହନ୍ତି- 


“ଏ କାଳକୁ ଶକାବ୍ଦ ସତରଶ ଆଠ 
ହୋଇଛି କହିଛନ୍ତି ଗଣକ ସପଠ । ” 


କିନ୍ତୁ ମହାଭାରତର ଅନ୍ଯ ସମସ୍ତ ପର୍ବର ଅନୁବାଦ କରିଥୁଲେ ମଧ୍ଯ 
ଦ୍ରୋଣପର୍ବର ଅନୁବାଦ କରିନଥୁବାରୁ ତାଙ୍କ ମନରେ ଅତୃପ୍ତି ରହିଯାଇଥୁଲା | ଏହି 
କାରଣରୁ ସେ ପରବର୍ଭୀ ସମୟରେ ଦ୍ରୋଣପର୍ବର ଅନୁବାଦ ମଧ୍ଯ କରିଥିଲେ ଏବଂ 
ଏହା ସତରଶ ଅଠାଅଶୀ ଖ୍ରୀଷ୍ଟାଦରେ ହୋଇଥୁବା କଥା ସେ ଦ୍ରୋଣପର୍ବ ଶେଷରେ 
ଉଲ୍ଲେଖ କରିଛନ୍ତି |- 
“ ଜୟସିଂହ ରାଜା ମୋର ଜ୍ୟେଷ୍ଠ ତାତ 
କରିଥୁଲେ ପୂର୍ବରୁ ସେ ଦ୍ରୋଣପର୍ବ ଗୀତ 
ଏହା ଜାଣି ଯେ ଆଦିପର୍ବ ହରିବଂଶ 
ଯାଏ ଗୀତ କରିଣ କଲି ମୁହିଁ ଶେଷ | 
ଦ୍ରୋଣପର୍ବକୁ ନବର୍ଣ୍ଣଲି ଗୀତେ 
ବୋଲି ଅଛନ୍ତି ଜ୍ୟେଷ୍ଠ ପିତା ଭାବି ଚିତେ 
ଲକ୍ଷେ ଗ୍ରନ୍ଧ ପୂର୍ଣ୍ଣ ନୋହିଲା ବୋଲି କରି 
ମୋ ମନେ କରି, ପ୍ରିୟଜନଙ୍କୁ ପଗରି 
ସବୁରି ସମ୍ମତେ ଭାରତ ଗୀତ ପ୍ରାନ୍ତେ 
ଦ୍ରୋଣପର୍ବ ଗୀତ ମୁଁ ବର୍ଣଲିଟି ଗୀତେ 
ଏ ସରିକି ଶକାବ୍ଦ ସତରଶ ଦଶ 
ବରଷ ହୋଇଛି ଉତ୍ତମ ହୋଇ ଶେଷ! ” 

ଏହି ସତରଶ ଅଠାଅଶୀ ଖ୍ରୀଷ୍ଟାହରେ ହି ତାଙ୍କର ଦେହାନ୍ତ ହୋଇଥୁଲା | 
ଏଥରୁ ଜଣାଯାଏ ଯେ ରାଜଗାଦିରେ ବସିବା ପରଠାରୁ ରାଜତ୍ଵର ଶେଷ ବା ମୃତ୍ଯୁ 
ପର୍ଯ୍ୟନ୍ତ ସେ ବିଦ୍ୟାଚର୍ା ଓ ସାହିତ୍ୟ ସାଧନାରେ ଲିପ୍ତ ରହିଥିଲେ | କୁହାଯାଏ ସେ 
ରାଜ୍ୟ ପରିଗଳନା ଭାର ଉଚ୍ଚପଦସ୍ଥ ରାଜକର୍ମଗାରୀଙ୍କ ହସ୍ତରେ ନ୍ୟସ୍ତକରି ତାଙ୍କ ସମଗ୍ର 
ରାଜତ୍ଵ କାଳଟି ବିଦ୍ୟା ଓ ସାହିତ୍ୟ ଚର୍ଚ୍ଚାରେ ଅତିବାହିତ କରିଥଲେ । 


ମହାଭାରତ ଓ ହରିବଂଶର ଅନୁବାଦ ବ୍ୟତୀତ ସେ କେତେ ଗୁଡ଼ିଏ ଚୌପଦୀ 
ଓ ଚଉତିଶା ରଚନା କରିଥିବାର ମଧ୍ଯ ଜଣାଯାଏ | ପୂର୍ବେ ପଞ୍ଚଦଶ ଶତାଦ୍ଦୀରେ ସାରଳା 
ଦାସ ମୂଳ ମହାଭାରତର ବିଷୟବସ୍ତୁକୁ ଅବଲମ୍ବନ କରି ସ୍ଵକୀୟ ମହାଭାରତ ରଚନା 
କରିଥିଲେ | ସେ ମୂଳ ମହାଭାରତର ବହୁ ବିଷୟ ଓ ଉପାଖ୍ୟାନକୁ ପରିହାର କରିବା 
ସହ ଅନ୍ଯ କେତେକ ବିଷୟ, ଉପାଖ୍ୟାନ ଓ ଚରିତ୍ର ଆଦିର ବିଶେଷ ପରିବର୍ଭନ 
ସାଧନ କରିଥଲେ | ତଥା ବହୁ ନୂତନ ଉପାଖ୍ୟାନ ଓ ଚରିତ୍ର ଆଦିର ସଂଯୋଜନା ମଧ୍ଯ 
କରିଥିଲେ | ଫଳରେ ତାଙ୍କ ମହାଭାରତ ଏକ ସ୍ଵତନ୍ତ୍ର ମହାଭାରତରେ ପରିଣତ 
ହୋଇଯାଇଥଲା । ଏହି କାରଣରୁ ଓଡ଼ିଆ ପାଠକମାନେ ତହିଁରୁ କୃଷ୍ଣ ଦ୍ବୈପାୟନ 
ବ୍ୟାସକୃତ ମୂଳ ସଂସ୍କୃତ ମହାଭାରତର ରସାସ୍ବାଦନରୁ ବଞ୍ଚତ ହୋଇଥିଲେ । କିନ୍ତୁ 
କୃଷ୍ଣସିଂହଙ୍କ ମହାଭାରତ ଏହି ଅଭାବ ପୁରଣ କରିବାରେ ସମର୍ଥ ହୋଇଥଲା, କାରଣ 
ଏହି ମହାଭାରତକୁ ମୋଟାମୋଟି ମୂଳ ସଂସ୍କୃତ ମହାଭାରତର ଆକ୍ଷରିକ ଅନୁବାଦ 
ବୋଲି କୂହାଯାଇପାରେ । ଅବଶ୍ଯ ସେ ସଂସ୍କୃତ ମହାଭାରତରେ ଦୀର୍ଘ ବର୍ଣ୍ଣନାକୁ 
ସ୍ପଳବିଶେଷରେ ସଂକ୍ଷେପରେ ପ୍ରକାଶ କରିଅଛନ୍ତି । ସେହିପରି କଦବା କୃଚିତ୍‌ 
ମୂଳଭାବଧାରାକୁ ଅକ୍ଷୁଣ୍ଣ ରଖୁ ମଧ୍ୟ ବିଷୟକୁ ସାଧାରଣ ଲୋକଙ୍କ ବୋଧଗମ୍ଯ ବା 
ହୃଦୟସ୍ପର୍ଶୀ କରିବା ଉଦ୍ଦେଶ୍ୟ ନେଇ ଅଭିବ୍ୟକ୍ତିରେ ନୂତନତ୍ଵ ଆନୟନ କରିଛନ୍ତି । 
ଉଦାହରଣ ସ୍ଵରୂପ ମୁଳମହାଭାରତର କର୍ଣ୍ଣ ପର୍ବରେ ଏକସ୍ଥାନରେ ନକୁଳଙ୍କ ପ୍ରତି କର୍ଣ୍ଣ 
ଯେଉଁ ଉକ୍ତି ପ୍ରୟୋଗ କରିଛନ୍ତି ତାହାର ବର୍ଣନା ଏହିପରି ଦିଆଯାଇଛି- 


“ ହେ ମାଦ୍ରୀପୁତ୍ର ! ଏତେବେଳେ ଗୃହକୁ ଯାଅ 
ଅଥବା ଯେଉଁଠାରେ କୃଷ୍ଣାର୍ଜୁନ ଅଛନ୍ତି ସେହି 
ସ୍ଥାନକୁ ଯାଅ । ହେ ମହାରାଜ ! ଶୌର୍ଯ୍ୟଶାଳୀ 
ଧର୍ମଜ୍ଞ କର୍ଣ୍ଣ ସେହି ସମୟରେ ତାଙ୍କୁ ଏହିପରି 
କହି ଛାଡ଼ିଦେଲେ | ସେତେବେଳେ ନକୁଳ 
ତାଙ୍କଦ୍ଵାରା ବଧର ଉପଯୋଗୀ ହୋଇଥଲେ 
ସୁଦ୍ଧା କର୍ଣ୍ଣ ତଥାପି ତାହାଙ୍କୁ ବିନାଶ କଲେ ନାହିଁ । 

କେବଳ କୁନ୍ତୀଦେବୀଙ୍କ ବାକ୍ୟ ସ୍ମରଣ କରି 
ତାଙ୍କୁ ଛାଡ଼ିଦେଲେ । ” 
କୃଷ୍ଣସିଂହ ଏହାର ନିଜସ୍ଵ ଶୈଳୀରେ ଅନୁବାଦ କରି ଏହିପରି ଲେଖୁଛନ୍ତି 

“ ନପାଇ ଲାଜ ଏବେ ଗୃହେ ସୂଖେ ଯାଅ 
ଦ୍ରୌପଦୀଙ୍କ ମାଗି ପଖାଳ ଭାତ ଖାଅ | 
ମୁଁ ତୁମ୍ଭ ମରଣକୁ ରଣେ କଦାଚିତେ 
କରିବି ନାହିଁ ଛାଡ଼ ଭୟ ଥଲେ ଚିରେ 
ଏ ରୂପେ ନକୁଳଙ୍କୁ କର୍ଣ୍ଣ ହସି ହସି 
କହିଣ ନିଶ ଦେଲେ ଦୂଇହାତେ ଘଷି 
ହେ ଧୂତରାଷ୍ଟ୍ର ! ତହୁଁ କୂନ୍ତୀଙ୍କ ବଚନ 
ମାନି ନକୁଳଙ୍କ ନ ନେଲେ ସେ ଜୀବନ ।” 


ଏ ଅନୁବାଦରେ ମୂଳଭାବଧାରା ଅବିକଳ ସୁରକ୍ଷିତ ହୋଇଥିଲେ ମଧ୍ଯ 
ଦ୍ୌପଦୀଙ୍କୁ ମାଗି ପଖାଳ ଭାତ ଖାଅ ଓ ନିଶ ଦେଲେ ଦୁଇହାତେ ଘଷି ପରି ନୂତନ 
ଅଭିବ୍ୟକ୍ତି ଭିତର ଦେଇ ବିଷୟଟିକୁ ଅଧ୍ୟକ ସ୍ଵାଭାବିକ ଓ ପାଠକମାନଙ୍କ ହୃଦୟସର୍ଶୀ 
କରାଯାଇପାରିଛି | ପଖାଳ ଭାତ ଏଠାରେ ବ୍ୟଞ୍ଜନାତ୍ସକ ଓ କବି କୃଷ୍ଣସିଂହଙ୍କ ଓଡ଼ିଆ 
ସଂସ୍କୃତି ପ୍ରୀତିର ପରିଗ୍୍‌ୟକ । 

ସ୍ଵାଭାବିକ କାରଣରୁ କୃଷ୍ଣସିଂହଙ୍କ ମହାଭାରତର ଭାଷା ତସ୍ମମ ଶବ୍ଦବହୁଳ 
ହୋଇଥୂଲେ ମଧ୍ଯ ଏଥିରେ ବହୁ ଦେଶଜ ଶବ୍ଦର ପ୍ରୟୋଗ ପରିଲକ୍ଷିତ ହୁଏ | ସ୍ଥଳ 
ବିଶେଷରେ ଦକ୍ଷିଣୀ ଓଡ଼ିଆର ବ୍ୟବହାର ମଧ୍ଯ ଏହାର ଅନ୍ୟତମ ବିଶେଷତ୍ଵ ଯଥା 


“ ସେ କାଣ୍ଡ ଯୁଧ୍ବଷ୍ପିର ଧନୂମୁଖୁ ଫିଟି 
ତୁମ୍ଭ ବେଟାଟିର ଦେହେଗଲା ଫୁଟି । ” 
ଫିଟି ଓ ଫୁଟି ଶବ୍ଦ କଥୁତ ଗ୍ରାମୀଣ ଶବ୍ଦର ଏକ ଏକ ସାର୍ଥକ ଉଦାହରଣ | 


ଲୋକ ମୁଖର ଭାଷା ଉପରେ କବି କୃଷ୍ଣସିଂହ ଗୁରୁତ୍ଵ ଦେଇଥିବାରୁ ପାର୍ଶୀ 
ଭାଷାରୁ ଆହରିତ କେତେକ ଶବ୍ଦର ବ୍ଯବହାର ମଧ୍ୟ ଏଥିରେ ଦେଖବାକୁ ମିଳେ । 
ତାଙ୍କର ମହାଭାରତ ଓଡ଼ିଆ ଶବ୍ଦଭଣ୍ଡାର ଉପରେ ଗବେଷଣା ମାର୍ଗକୁ ପ୍ରଶସ୍ତ କରିପାରିଛି । 
ତାଙ୍କର ପିତାମହ ଓ ପିତୃବ୍ୟମାନଙ୍କ ପରି ରାଜକବି କୃଷ୍ଣସିଂହ ପରମ ବୈଷ୍ଣବ 
ଥିଲେ | ସେଥପାଇଁ ସେ ତାଙ୍କ ମହାଭାରତରେ ପ୍ରତ୍ୟେକ ପର୍ବର ଆଦ୍ୟ ଓ ପ୍ରାନ୍ତରେ 

ଜଗନ୍ନାଥ ବା କୃଷ୍ଣଙ୍କର ବନ୍ଦନା ଓ ସ୍ତୁତିଗାନ କରିଛନ୍ତି | ତାଙ୍କ ରଚନାରେ ଜଗନ୍ନାଥ ଓ 
କୃଷ୍ଣଙ୍କ ମଧ୍ୟରେ ଅଭେଦତ୍ଵ ଆରୋପିତ ହୋଇଅଛି | ଯଥା- 
“ ଜୟ ଜଗନ୍ନାଥ ସାଗର ତଟବାସୀ 

ପୀତବସନିୟା ଅସୁରପର ଧ୍ଵଂସି | 

ଜୟ ଜଗନ୍ନାଥ ଯେ ନୀଳଗିରି ହରି 

ବାନାବହି ଅଛତ ପାତକୀ ଉଦ୍ଧରି 

ଜୟ ଜଗନ୍ନାଥ ଅରକ୍ଷରକ୍ଷା କାରୀ 

ଗୋପକୂଳବଧୂ ସୁରତି ଅପହାରୀ 

ଜୟ ଜଗନ୍ନାଥହେ ରାଧ୍ୂକା ବିନୋଦୀ 

ବକା ଅଘା କଂସ କେଶୀ ମଲଲଙ୍କ ବିବାଦୀ” ଇତ୍ୟାଦି । 


କୃଷ୍ଣସିଂହ ରାଜା ଥଲେ, ପଣ୍ଡିତ ମଧ୍ଯ ଥିଲେ | ତା” ସତ୍ତ୍ଵେ ତାଙ୍କର ବୈଷ୍ଣବ 
ଜନୋଚିତ ବିନୟ ଥୁଲା | ଶକ୍ତି, ସମ୍ପଦ, ପାଣ୍ଡିତ୍ୟ ଓ ବିନୟର ଦୁର୍ଲଭ ସହାବସ୍ଥାନ 
ତାଙ୍କ ଠାରେ ହିଁ ସମ୍ଭବ ହୋଇଥିଲା | ସ୍ଵର୍ଗାରୋହଣ ର୍ପଘବର ଶେଷରେ ସେ ଲେଖୁଛନ୍ତି: 
“ ମୂର୍ଖମାନଙ୍କରେ ହିଁ ମୁଁ ଅତି ହିଁ ମୁରୁଖ 
ମୋ ଗୀତ ଶୁଣି କର୍ଣ୍ଣେ ନୋହିବ ବିମୁଖ 
ଏହା ଜାଣି ମୁଁ କହୁଛି ପଣ୍ଡିତଙ୍କୁ 
ମୋ ବୁଵ୍ଧି ଯୋଗ୍ୟ କି ଭାରତ କରିବାକୁ” 
ବା ଅନ୍ୟତ୍ର- 


“ ଧରାକୋଟ ମଣ୍ଡଳ ନରଙ୍କ ସେ ରାଜା 
ହେବାରେ ଅଧରମେ ବୁଡ଼ାଇଣ ମଜ୍ଜା 
ନ ପଢ଼ି ଶାସ୍ତ୍ର ମୂର୍ଖ ପଣେ ଗର୍ବ ବହି 
ଭାରତକୁ ଗୀତରେ ରଚନା କରଇ | ” ଇତ୍ୟାଦି 
ପରିଶେଷରେ କୁହାଯାଇପାରେ ଯେ ବ୍ୟାସକୃତ ସଂସ୍କୃତ ମହାଭାରତର 
ରସାସ୍ବାଦନର ସୁଯୋଗ ଧମପ୍ରାଣ ଓଡ଼ିଆ ପାଠକମାନଙ୍କୁ ପ୍ରଦାନ ପାଇଁ ଯେପରି ଅଷ୍ଟାଦଶ 
ଶତାଦ୍ଦୀରେ ଓଡ଼ିଶାର ଧରାକୋଟରେ ଆଉଥରେ ସ୍ଵୟଂ ବ୍ୟାସ ଜନ୍ମ ଗ୍ରହଣ କରି କୃଷ୍ଣସିଂହ 
ନାମ ଧାରଣ କରିଥଲେ | 


॥ 

( ଶ୍ରୀ ରମେଶଚନ୍ଦ୍ର ମଲ୍ଲିକଙ୍କ ଉତ୍ତର) 


୧. ଉପକ୍ରମ : ୧୯ ୯୭ରେ “ଝଙ୍କାର” ( ୪୯/୯)ରେ ମୁଁ ଲେଖଥଲି ' ଲଛମା 
ଓ ଲଛମନିଆ' ପ୍ରବନ୍ଧ | (ପରେ ସେ ପ୍ରବନ୍ଧ ୨୦ ୦୬ରେ ଗ୍ରଚ୍ଛମନ୍ଦିର ଦ୍ଵାରା ପ୍ରକାଶିତ 
ମୋର “ ସରସ୍ଵତୀ ଫକୀରମୋହନ: ସାହିତ୍ୟ ଓ ବ୍ୟ୍ତିତଵ' ପୁସ୍ତକରେ ପୁନଃମୁଦିତ 
ହୋଇଛି |) ୧୯ ୯୩ର “ଝଙ୍କାର” ( ୪ ୫/୭)ରେ ପଞ୍ଚାନନ ଓ ସ୍ମିତା ମହାନ୍ତିଙ୍କ “ଏଇ 
ହେଲା ଫକୀରମୋହନଙ୍କ ଲଛମନିଆ' ପ୍ରବନ୍ଧରେ ବ୍ୟକ୍ତ କେତେକ ଅଭିମତର ବିଗାର 
ସେଥୁରେ କରାଯାଇଥୁଲା | ଶ୍ରୀ ରମେଶଚନ୍ଦ୍ର ମଲ୍ଲିକ ମୋର ଅଭିମତକୁ ଓ ବ୍ୟକ୍ତିଗତ 
ଭାବରେ ମତେ ତୀବ୍ର ସମାଲୋଚନା ତଥା ପଞ୍ଚାନନ ଓ ସ୍ମିତା ମହାନ୍ତିଙ୍କ ଅଭିମତକୁ 
ସମର୍ଥନ କରି ଏବେ “ଝଙ୍କାର (୬ ୦/ ୧୧)ରେ “ଲଛମନିଆ ବିତର୍କ? ପ୍ରବନ୍ଧ ପ୍ରକାଶ 
କରିଛନ୍ତି । ସଂକ୍ଷେପରେ ତା'ର ଉତ୍ତର ଦେବା ଉଚିତ ହେବ | 


୨. “ବୋଧଦାୟିନୀ” ମାସିକ ପତ୍ର ପ୍ରଥମେ ପ୍ରକାଶ ପାଇଥିଲା ୧୮୬୮ର ଭାଦ୍ର 
ମାସରେ | ପ୍ରମାଣ ସ୍ଵରୂପ ମୁଁ  ଉକକଳ ଦୀପିକା'ର ୫.୯. ୧୮୬୮ ସଂଖ୍ୟା “ ସାପ୍ତାହିକ 
ସମ୍ବାଦ” ସ୍ତମ୍ଭରେ ତା'ର ଉଲ୍ଲେଖ ଓ ୧୯.୯.୧୮୬୮ ସଂଖ୍ୟାରେ ପ୍ରକାଶିତ 
ଫକୀରମୋହନଙ୍କ  ବିଜ୍ଞାପନ”କୁ ଉପସ୍ଥାପିତ କରିଥିଲି | ଏହା ଏକ ସ୍ଥିରୀକୃତ ଓ 
ସ୍ବୀକୃତ ସତ୍ୟ | ଏହି ସତ୍ୟକୁ ସ୍ଵୀକାର ନ କରି ' ବୋଧଦାୟିନୀ” ୧୮୬୯ରେ ପ୍ରଥମେ 
ପ୍ରକାଶ ପାଇଲା ବୋଲି ପ୍ରମାଣ କରିବା ପାଇଁ ଶ୍ରୀ ମଲ୍ଲିକ ପାଞ୍ଚପୃଷ୍ଠାରୁ ଅଧକ ବ୍ଯୟ 
କରିଛନ୍ତି । ଏ ପ୍ରସଙ୍ଗରେ ଫକୀରମୋହନଙ୍କ ପ୍ରଦତ୍ତ ବବିଜ୍ଞାପନଂର ସେ ଯେଉଁ 
କୂଟବ୍ୟାଖ୍ୟା କରିଛନ୍ତି, ତା' ମଧ୍ୟଯୁଗୀୟ କାବ୍ୟର କଳନାବିଳାସକୁ ସ୍ମରଣ କରାଇଦିଏ 1 
ସେ ସତ୍ୟକୁ ସ୍ଵୀକାର କରିବେ ନାହିଁ, କାରଣ ତା' ସ୍ଵୀକାର କରିବେ ନାହିଁ ବୋଲି ସେ 
ପ୍ରଥମରୁ ହିଁ ବଦ୍ଧପରିକର | “ଚେଇଁ ଶୋଇଥ୍‌ବ ଯିଏ ତାକୁ ଉଠାଇବ କିଏ ?” 


୩. ତା'ପରେ “‘ଲଛମନିଆ ଓ ଲଛମା” ସମ୍ପର୍କରେ ମୋର ନିମ୍ନ ତିନୋଟି ପ୍ରଧାନ 
ବକ୍ତବ୍ୟକୁ ସେ ସମ୍ପୂର୍ଣ ଭାବରେ ଏଡ଼ାଇ ଦେଇଛନ୍ତି । 


Digitized by PPRACHIN, SOA 


୧୩୦ | ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


(କ) ଫକୀରମୋହନ ତାଙ୍କ ଆତ୍ସଜୀବନୀରେ ଉଭୟ ' ଲଛମନିଆ” ଓ 
ଲଛମା' ସମ୍ପର୍କରେ ଉଲ୍ଲେଖ କରିଥିଲେ ମଧ୍ଯ ' ଲଛମା” ଯେ * ଲଛମନିଆ”ର ପରିବର୍ବିତ 
ରୂପ ବା ଉଭୟ ମଧ୍ଯରେ ଯୋଗସୂତ୍ର ଥିଲା, ତାହା ସେ ପ୍ରକାଶ କରିନଥିଲେ କାହିଁକି ? 


(ଖ) ଉପନ୍ଯାସରେ ପୁରୁଷ-ବେଶଂ -ଧାରିଣୀ ଲଛମାର ନାମ ଲଛମନିଆ 
ବୋଲି ଉଲ୍ଲେଖ ନ କରି ଫକୀରମୋହନ ତାକୁ କେବଳ ପାନରା ବୋଲି ଚିହ୍ନିତ କଲେ 
କାହିଁକି ? ଯଦି ଏକ କଯୁଦ୍ରଗଜରେ ସେଥିପାଇଁ ସ୍ଥାନାଭାବ ନଥଲା- କାରଣ ଗଳ୍ପଟିର ନାମ 
ଥିଲା ' ଲଛମନିଆ”- ତେବେ ଏକ ଉପନ୍ୟାସରେ ସେଥିପାଇଁ ସ୍ଥାନାଭାବ ହେଲା କିପରି ? 


(ଗ) ସଂରଚନା ଦୃଷ୍ଟିରୁ ବିଗର କଲେ, ବହୁ ପରବର୍ଭୀ କାଳରେ ରଚିତ 
ଫକୀରମୋହନଙ୍କ ବହୁ କ୍ଷୁଦରଗନ୍ ସରଳ ହୋଇଥବା ଦୃଷ୍ଟିରୁ ଓଡ଼ିଆ ( ଏପରିକି 
ଭାରତୀୟ) କ୍ଷୁଦ୍ରଗଜତର ସେଇ ଉଷାକାଳରେ ଏପରି ଏକ ଜଟିଳ ବିଷୟବସ୍ତୁ ଓ ଘଟଣାର 
ଘନଘଟା ସମ୍ବଳିତ ଏକ କ୍ଷୁଦ୍ରଗନର - ଯାହା “ ଲଛମା” ଉପନ୍ୟାସର ବିଷୟବସ୍ତୁ“ 
ପରିକଳ୍ପନା ଫକୀରମୋହନ କରିପାରିଥିବା ସନ୍ଦେହଜନକ ନୁହେଁ କି ? ' ଲଛମନିଆ! 
ଗଳ “ ଲଛମା” ଉପନ୍ୟାସର ଆଦିରୂପ ହୋଇନଥିଲେ ଏ ତିନୋଟିଯାକ ସମସ୍ୟାର 
ସନ୍ତୋଷଜନକ ସମାଧାନ ସମ୍ଭବ | କିନ୍ତୁ ସେ ତ ତା ଆଦୌ ସ୍ଵୀକାର କରିବେ ନାହିଁ 
ବୋଲି ଦୃଢ଼ପ୍ରତିଜ୍ଞ । ତେଣୁ ଏ ତିନୋଟି ପ୍ରଶ୍କୁ ସେ ସମ୍ପୂର୍ଣ ଭାବରେ ଏଡ଼ାଇ ଦେଇଛନ୍ତି । 
ପୁଣି ଆବଶ୍ୟକ ହେଲେ ତାହାକୁ ଅସ୍ଵୀକାର କରିବା ପାଇଁ ସେ କୂଟବ୍ୟାଖ୍ୟା ଓ କୂଟଯୁଲ୍ତିର 
ଆଶ୍ରୟ ହିଁ ନେବେ, ସେପରି କୂଟଯୁକ୍ତ ମୋର କେତେକ ଅପେକ୍ଷାକୃତ ଅପ୍ରଧାନ 
ବକ୍ତବ୍ୟକୁ ଅସ୍ବୀକାର କରିବାପାଇଁ କରିଛନ୍ତି | ବିତର୍କ ପ୍ରସଙ୍ଗରେ ସେ ଯେ ଉନ୍ନମକ୍ତରମନା 
ନୂହନ୍ତି ଓ ସତ୍ୟକୁ ସ୍ଵୀକାର କରିବା ପାଇଁ କୁଣ୍ଠିତ, ତା'ର ଆଉ ଗୋଟିଏ ଉଦାହରଣ 
ଦିଆଯାଉ | ବଙ୍କି ମଚନ୍ଦ୍ରଙ୍କ ପ୍ରଥମ ଉପନ୍ୟାସ  ଦୂର୍ଗେଶନନ୍ଦିନୀ” ପ୍ରଥମେ ପ୍ରକାଶ ପାଏ 
୧୮୬୫ରେ ଓ ତାଙ୍କର ମୃତ୍ୟୁ ହୁଏ ୧୮୯ ୪ରେ | ଆଉ ଫକୀରମୋହନ ଉପନ୍ୟାସ 
ରଚନାରେ ହାତ ଦେଲେ ୧୮୯୭ରେ | ପୁଣି କେବଳ ସେତିକି ନୁହେଁ, ପଶ୍ଚିତ 
ନୀଳକଣ୍ଠ ଫକୀରମୋହନଙ୍କ ନିମ୍ବ ଉକ୍ତି ବି ଉଦ୍ଧାର କରିଛନ୍ତି, “ ଯେତେବେଳେ 
ବଙ୍ଗଳାରେ, ବିଶେଷରେ ବଙ୍କିମଚନ୍ଦ୍ରଙ୍କ ଉପନ୍ୟାସସବୁ ବାହାରେ, ସେତେବେଳେ 
ସେଥୁରୁ ଖଣ୍ଡିଏ ଦେଖୁଲେ ମତେ ବଡ଼ ଅମୂଛେକ ଲାଗେ- ମୁଁ ବିରୋାରେ ଆମ ଓଡ଼ିଆରେ 
ଏପରି ଖଣ୍ଡିଏ ଲେଖା ହୁଅନ୍ତା କି ୨? ଅଥଚ ଶ୍ରୀ ମଲ୍ଲିକ କୂଟଯୁକ୍ତି ଭିତିରେ ଦୃଦ୍ତ 
ଘୋଷଣା କରନ୍ତି, ‘ବରଂ ଫକୀରମୋହନ ବଙ୍କିମଚନ୍ଦ୍ରଙ୍କ ପ୍ରେରଣାର ମୂଳ ହୋଇପାରନ୍ତି- 
କିନ୍ତୁ ପ୍ରଭାବର ନୁହେଁ । ଏଥରେ ଜାତିପ୍ରୀତି ଢେର୍‌ ଅଛି, କିନ୍ତୁ ସତ୍ଯ ଅଛି କି ? 

ଏଥରେ କି ବିତର୍କ ଚଳେ ? ତେଣୁ ତାଙ୍କ ସହ ବିତର୍କ କରିବାର ଆଉ କୌଣସି 
ଆବଶ୍ୟକତା ହି ନାହିଁ | କାରଣ ସେ ବିତର୍କ ତ ନିଶ୍ଚିତ ଭାବରେ ଅଛିଣ୍ଡା ହିଁ ରହିବ | 


୪. ମୁଁ ଗବେଷଣା ପ୍ରବିଧ୍ବର ଶ୍ରଙ୍ଖଳାକୁ ଉଲ୍ଲଂଘନ କରିଛି ବୋଲି ଶ୍ରୀ ମଲ୍ଲିକ ଦାବି 
କରନ୍ତି | ମୋର ତ ମନେହୁଏ ଗବେଷଣା ପ୍ରବିଧବର ଶୁଙ୍ଖଳା ସମ୍ପର୍କରେ ମୁଁ ଯାହା ଶିଖୁଥଲି 
ଓ ସେ ଯାହା ଶିଖୁଛନ୍ତି, ତାହା ମଧ୍ୟରେ ବିଶେଷ ପାର୍ଥକ୍ୟ ରହିଛି । ସେଥପାଇଁ ବିତର୍କ 
ପ୍ରସଙ୍ଗରେ ସେ ଉଜନ୍ମକ୍ତ ମନରେ ସତ୍ୟକୁ ସ୍ଵୀକାର କରିବା ପାଇଁ ପ୍ରସ୍ତୁତ ନୁହନ୍ତି ତଥା 
କୂଟବ୍ୟାଖ୍ୟା ଓ କୂଟଯୁକ୍ତିର ଆଶ୍ରୟ ନେବାକୁ ମଧ୍ଯ ରାଜି | ପୁଣି ସେଇଥପାଇଁ ହିଁ ସେ, 
ଅନାବଶ୍ୟକ ହୋଇଥିଲେ ମଧ୍ଯ, ମୋ ପ୍ରବନ୍ଧରୁ ଏକାଧ୍ୂକ ବାର ମୋର ମାନସିକ ଅସ୍ଥିରତା 
ଆବିଷ୍କାର କରିଛନ୍ତି ତଥା ତାଙ୍କର ମନେହୋଇଛି ଯେ ଫକୀରମୋହନଙ୍କ ପ୍ରେତାତ୍ସା 
ମତେ ସମସ୍ତ ବିବରଣ ଶୁଣାଇଥୁଲେ | ( ପ୍ରାମାଣିକ ତଥ୍ୟ ଓ ବଳିଷ୍ଠ ଯୁକ୍ତିର ଅଭାବ ନ 
ଥଲେ ଓ ସତ୍ୟ ସ୍ଵୀକାର କରିବାରେ ସତ୍ସାହସ ଥଲେ କେହି କୃଟବାକ୍ୟ ଓ କୂଟଯୁଲ୍ତିର 
ଅଥବା ଆକ୍ଷେପ, ଅତ୍ଵଶ୍ଲାଘୀ, ଆସ୍ତାଳନର ଆଶ୍ରୟ ନିଏନାହିଁ ବୋଲି ମୋର ବିଶ୍ବାସ । ମୁଁ 
ମଧ୍ୟ ସହଜରେ ଫକୀରମୋହନଙ୍କ ପ୍ରେତାତ୍ସାର ଅବତାରଣା କରିପାରିଥାଅନ୍ତି । କିନ୍ତୁ ସେ 
ସବୁ ମାଧ୍ଯମରେ କିଛି ଲୋକଙ୍କୁ ସବୁ ଦିନପାଇଁ ଓ ସମସ୍ତଙ୍କୁ କିଛିଦିନ ପାଇଁ ବିଭ୍ରାନ୍ତ 
କରାଯାଇପାରେ, କିନୁ ସମସ୍ତଙ୍କୁ ସବୁଦିନ ପାଇଁ ବିଭ୍ରାନ୍ତ କରାଯାଇପାରିବ ନାହିଁ ବୋଲି 
ମଧ୍ଧ ମୁଁ ବିଶ୍ଵାସ କରେ |) କୂଟବ୍ୟାଖ୍ୟା ଓ କୂଟଯୁକ୍ତି ତଥା ଆକ୍ଷେପ, ଅଡ଼ଶ୍ମାଘା ଓ ଆସ୍ତାଳନକୁ 
ପୁଞ୍ଜି କରି ଏବେ ପ୍ରଚଳିତ ହେଉଥିବା ଗବେଷଣା ପ୍ରବିଧବ ପ୍ରସୁତ ଲେଖା ମୋ ଆଖରେ 
ମଧ୍ୟ ବେଳେବେଳେ ପଡ଼ୁଛି | ତେବେ, ଏ ପରିଣତ ବୟସରେ ସେ ନୂତନ ଗବେଷଣା 
ପ୍ରବିଧ୍ବ ଶିଖନବା ପାଇଁ ମୋର ପ୍ରବୃତ୍ତ ନାହିଁ, ଅଭିଳାଷ ନାହିଁ କି ଅଭୀପ୍ସା ବି ନାହିଁ । ଆଉ 
ମୋ ପରି ମାନସିକ ଅସ୍ପିରତାସମ୍ପନ୍ସ ବ୍ୟକ୍ତି ସହ ବିତର୍କ କ” ଣ ତାଙ୍କ ପରି ନୂତନ ଗବେଷଣା 
ପ୍ରବିଧୂର ଶୂଙ୍ଖଳାରେ ଧୁରୀଣ ବ୍ୟକ୍ତିଙ୍କୁ ଶୋଭା ପାଇବ ? 


୫. ଉପସଂହାର : ତେବେ ସେ ଆବିଷ୍କାର କରିଥବା ମୋର ମାନସିକ ଅସ୍ଥିରତା 
ତଥା ମୋ ନିକଟରେ ଫକୀରମୋହନଙ୍କ ପ୍ରେତାତ୍ସାର ଆବିର୍ଭାବ ସମ୍ପର୍କୀୟ ତାଙ୍କ 
ଅଭିବ୍ୟକ୍ତିକୁ (ବା ସାର୍ଟିଫିକେଟ୍‌କୁ) ଗତ ପ୍ରାୟ ଅର୍ଵଶତାବ୍ଦୀ ଧରି ମୁଁ କରି ଆସୁଥିବା 
ଓଡ଼ିଆ ସାହିତ୍ୟ ସମାଲୋଚନା ତଥା ଓଡ଼ିଶାର ଭାଷା-ସାହିତ୍ୟ-ସଂସ୍କୃତି ସମ୍ପର୍କିତ 
ଗବେଷଣା ପାଇଁ ପୁରସ୍କାର ବୋଲି ତଥା ତାଙ୍କ ପ୍ରବନ୍ଧକୁ ସେହି ପୁରସ୍କାର ପ୍ରଦାନ 
ଅବକାଶରେ ପ୍ରଦତ୍ତ ମାନପତ୍ର ବୋଲି ମୁଁ ଅବନତ ମସ୍ତକରେ ଗ୍ରହଣ କରୁଛି | 


Eo ୧] 

ଓଡ଼ିଆ ଅସ୍ପିତା ବିରର 


ଓଡ଼ିଆ ଅସ୍ମିତାଆତ୍ସପରିଚିତି ({ଏ)ର ଉନ୍ନେଷ ଓ ବିକାଶ ତଥା ସେହି 
ସହ ଓଡ଼ିଆ ସାହିତ୍ୟ ଓ ଜଗନ୍ନାଥଙ୍କର ସମ୍ପର୍କ ବିଷୟରେ ଶ୍ରୀ ଶୁଭକାନ୍ତ ବେହେରା 
ତାଙ୍କର (Construction of an Identity Discourse: Oriya Literature and 
the Jagannath Cult (1866-1936) ପୁସ୍ତକରେ ଅନୁଶୀଳନ କରିଛନ୍ତି | ୧୮୬୬ରୁ 
୧୯୩୬ ମଧ୍ୟରେ ଏ ଅନୁଶୀଳନ ସୀମାବଦ୍ଧ । ଏ ବିଷୟକ ଅନୁଶୀଳନ ଅବଶ୍ଯ 
ସ୍ବାଗତଯୋଗ୍ୟ । 


ପ୍ରଥମେ ଏ ସମ୍ପର୍କୀୟ ପୂର୍ବବର୍ଭୀ ସମସ୍ତ ଅନୁଶୀଳନର ସମୀକ୍ଷା କରି ଶ୍ରୀ 
ବେହେରା ଦାବି କରନ୍ତି ଯେ ସେଇସବୁ ଅନୁଶୀଳନର ପ୍ରକୃତି ଦୃଷ୍ଟେ ତାଙ୍କର ଏ 
ଅନୁଶୀଳନ ସମ୍ପୂର୍ଣ ଭାବରେ ସ୍ଵତନ୍ତ୍ର ଓ ଭିନ୍ନ ଏକ ବ୍ୟତିକ୍ରମ (“Given the nature 


of earlier works, the present work is a departure.” Introduction, xvii) | 


ଆଜିକୁ ଦୁଇ ଦଶକରୁ ଅଧକ କାଳ ପୂର୍ବେ, ୧୯ ୭୮ରେ ପ୍ରକାଶିତ 
Jagannatha and Oriya Nationalism ପ୍ରବନ୍ଧରେ ଏହି ଲେଖକ ଭାଷାକୈନ୍ଦ୍ରିକ 
ଓଡ଼ିଆ ଅସ୍ମଥିତାର ଉନ୍ନେଷ ଓ ବିକାଶ, ସେଥ୍‌ରେ ଜଗନ୍ସାଥଙ୍କର ଭୂମିକା ତଥା ହିନ୍ଦୁ 
ଦେବତା ଜଗନ୍ନାଥ କାହିଁକି ଓ କିପରି ଧର୍ମନିରପେକ୍ଷ ଓଡ଼ିଆ ଅସ୍ପିତାର ପ୍ରତୀକରେ 
ପରିଣତ ହୋଇଯାଇଥଲେ ତାର ଅନୁଶୀଳନ କରିଥଲା | ପୁଣି ପ୍ରସଙ୍ଗକ୍ରମେ ଓଡ଼ିଶାର 
ରାଜନୀତି, ସାମାଜିକ ଚଳଶି ସାହିତ୍ୟ କ୍ଷେତ୍ରରେ ଓଡ଼ିଆ ଅସ୍ପିତାର ପ୍ରତିଫଳନକୁ ତଥା 
ତା ବି କିପରି ଓଡ଼ିଆ ଅସ୍ପିତାର ଉନ୍ମେଷ ଓ ବିକାଶରେ ସହାୟକ ହୋଇଥଲା ତା ମଧ୍ଯ 
ଆବିଷ୍କାର କରିବାର ପ୍ରଚେଷ୍ଟା କରିଥଲା, ଯେଉଁ ଓଡ଼ିଆ ଅସ୍ତିତାର ପ୍ରତୀକ 
ହୋଇପଡ଼ିଥିଲେ ଜଗନ୍ନାଥ (ଦାଶ ୧୯୭୮) |! ଏହାର ପର ବର୍ଷ, ୧୯୭୯ରେ 
ପ୍ରକାଶିତ ଜନଶ୍ରତି କାଞ୍ଚକାବେରୀ ପୁସ୍ତକ (ଦାଶ, ୧୯ ୭୯)ରେ ତଥା ପରେ ଆଉ 
କେତେକ ପ୍ରବନ୍ଧରେ, ବିଶେଷ ଭାବରେ ଓଡ଼ିଆ ଭାଷାସୁରକ୍ଷା ଆନ୍ଦୋଳନ ସମ୍ପର୍କିତ 

ପ୍ରବନ୍ଧରେ, ସେଇ ବିଷୟର ସମସ୍ୟାର ବିଭିନ୍ନ ଦିଗ ଉପରେ ଆଲୋକପାତ କରିବାର 
ପ୍ରଚେଷ୍ଟା ମଧ୍ଯ ଏ ଲେଖକ କରିଥଲା (ଦାଶ, ୧୯୯୧, ୧୯୯୩) | ଶ୍ରୀ ବେହେରା 
ତାଙ୍କର ପୁସ୍ତକର ମୁଖବନ୍ଧରେ ମୋର ସେଇ ୧୯ ୭୮ର ପ୍ରବନ୍ଧ ତଥା ତାର ପ୍ରତିପାଦ୍ୟର 
ସଂକ୍ଷିପ୍ତ ସୂଚନା ଦେଇଥୁଲେ ମଧ୍ଯ ତାଙ୍କର ଅନୁଶୀଳନ ମୋ ଅନୁଶୀଳନଠାରୁ କିପରି ଓ 
କେଉଁ ପରିମାଣରେ ସ୍ଵତନ୍ତ୍ର ବା ଭିନ୍ନ ତାର କୌଣସି ସୂଚନା ଦେଇ ନାହାଁନ୍ତି 
(Introduction, p.viii) | ପ୍ରକୃତରେ ମୋର ସେ ଦିନର ସେଇ ବକ୍ତବ୍ୟ ଓ ପ୍ରତିପାଦ୍ୟକୂ 
ମୁଳତଃ ଗ୍ରହଣ କରି ଏବେ ଶ୍ରୀ ବେହେରା ତାର ଅନୁବର୍ଭନ, ହୁଏତ କେଉଁଠି କେଉଁଠି 
କିଛି ପରିବର୍ଭନ ତଥା ବଶେଷ ଭାବରେ ତାହାର ସମ୍ପସାରଣ ବା ବିସ୍ତାର କରିଅଛନ୍ତି | 
(ମୁଁ ପ୍ରବନ୍ଧଟିଏ ଲେଖୁଥବାବେଳେ ସେ ଲେଖୁଛନ୍ତି ପୁସ୍ତକଟିଏ) ହୁଏତ ବା ଦାବି 
କରାଯାଇପାରେ ଯେ ସେ ବିଶେଷ ଭାବରେ ତାହାର ଶ୍ରୀବୃଦଧି ସାଧନ କରିଛନ୍ତି । 
ଅବଶ୍ୟ ମୁଁ ସେ ଦିନ ଏମ ବା ଅସ୍ପିତା ପରିଭାଷା ବ୍ୟବହାର ନ କରି ତା 

ପରିବର୍ଭଭ ମଥାଠନତାାଲ ବା ଜାତୀୟତାବାଦ ପରିଭାଷା ବ୍ୟବହାର କରିଥିଲି | କାରଣ 
identity ପରିଭାଷା ମତେ ଜଣା ନଥିଲା | କହିରଖୁବା ଉଚିତ ଯେ ମୋର ସେଇ 
ପ୍ରବନ୍ଧ ( ୧୯ ୭୮) ଓ ' ଜନଶୁତି କାଞ୍ଚକାବେରୀ” ( ୧୯ ୭୯) ପୁସ୍ତକ ପ୍ରକାଶ ପାଇବାର 
ଯଥାକ୍ରମେ ପାଞ୍ଚ ଓ ଗରି ବର୍ଷ ପରେ ଅସ୍ିତା ତତ୍ତ୍ଵକୁ ଅଧକ ସ୍ପଷ୍ଟ ରୂପରେଖ ଦେଇ ଓ 
ଶାଣିତ କରି ପ୍ରକାଶ ପାଇଲା ନିମ୍ପଲିଖ୍ମତ ତିନିଗୋଟି ବିଖ୍ୟାତ ପୁସ୍ତକ | 

୧. Imagined Communities by Benedict Anderson. 

9. The Invention of Tradition by E.J. Hobsbawm and T. Ranger. 

MT. Nations and Nationalism by Ernest Gellner. 


ଏହାପରେ ଅସ୍ପିତା-ତତ୍ତଵ ସମ୍ବଳିତ ଆଉ କେତେକ ଉଚ୍ଚମାନର ପୁସ୍ତକ ମଧ୍ଯ 
ପ୍ରକାଶ ପାଇଛି । 

ମୁଁ ଏସବୁ ପୁସ୍ତକ ଦେଖୁନଥଲେ ମଧ୍ଯ, ସେଥୁରେ ଉପସ୍ଥାପିତ ଅସ୍ମିତା-ତତ୍ତଵ 
ସହ ପରିଚିତ ହୋଇନଥିଲେ ମଧ୍ଯ ଓ ଶେଷରେ ନୂତନ ପରିଭାଷା ବ୍ୟବହାର କରିନଥଲେ 
ମଧ୍ଯ ଓଡ଼ିଆ ଅସ୍କିତା ସମ୍ପର୍କୀୟ ମୋର ଅନୁଶୀଳନ ଓ ପ୍ରତିପାଦ୍ୟ ସମ୍ପୂର୍ଣ୍ଣ ଭାବରେ 
ପୁରୁଣା ହୋଇଯାଇନାହିଁ କି ତାର ପ୍ରାସଙ୍ଗିକତା ହରାଇ ନାହିଁ । ବୋଧହୁଏ ସେଇଥୁପାଇଁ 
ମୋ ପ୍ରବନ୍ଧକ ଶ୍ରୀ ବିଷ୍ୁନାରାୟଣ ମହାପାତ୍ର ଅମ 'insightful article’ ଓ ପ୍ରଫେସର 

କୁଲ୍କେ 'minal paper’ ଅଭିଧାରେ ଅଭିହିତ କରିଛନ୍ତି (Mohapatra, B.N. 
1996, p.206, f.n.no.7; Kulke, 2001, p.12, f.n.no.64) | ପୁଣି ତାର ଏକ 
ପ୍ରମାଣ ହେଉଛି ଶ୍ରୀ ବେହେରାଙ୍କ ପୁସ୍ତକ । କାରଣ ସେ ମୋ ମୁଳ ପ୍ରତିପାଦ୍ଯକୁ 
ମୁଖ୍ୟତଃ ଅବଲମ୍ବନ କରି ସେ ତାଙ୍କ ପୁସ୍ତକ ରଚନା କରିଛନ୍ତି | ଏହା ମୋ ଅନୁଶୀଳନ 
ତଥା ବକ୍ତବ୍ୟର ବଳିଷ୍ଠତାକୁ ହିଁ ସୁଗାଇ ଦିଏ | ତେବେ ତାକୁ ସେ ବିଶେଷ ଭାବରେ 
ସମ୍ପରସାରିତ କରି ଏବେ ଉପସ୍ଥାପିତ ଅସ୍ମିତା-ତତ୍ତ୍ବର ସ୍ପର୍ଶ ଦେଇଛନ୍ତି; ନୂତନ ତର୍ତ୍‌ ଓ 
ପରିଭାଷୀର ଖୋଳ ବା ପୋଷାକଟିଏ ପିନ୍ଧାଇଦେଇଛନ୍ତି । କିନ୍ତୁ ସେଥିରେ ତାତ୍ତିକ 
ଗଭୀରତାର ଅଭାବ ରହିଯାଇଛି, ଯାହା ସୁଗାଇ ଦେଇଛନ୍ତି ଶ୍ରୀ ରବିଶଙ୍କର ମିଶ୍ର (ମିଶ୍ର, 
୨୦୦ ୨) | ମୋଟ ଉପରେ ତା ସମ୍ପୂର୍ଣ୍ଣ ନୂତନ ବୋଲି ପ୍ରତୀୟମାନ ହେଉଥିଲେ 
ମଧ୍ଯ, ସମ୍ପର୍ ଭାବରେ ନୂତନ ନୂହେଁ | ମୋର ସେ ଦିନର ସେଇ ଅନୁଶୀଳନ ତାଙ୍କର 
ଏବକାର ଅନୁଶୀଳନର ଅନ୍ତରାଳରେ ଅନ୍ତଃସଲୀଳା ଫଲ୍‌ଗୁ ପରି ପ୍ରବାହିତ ହେଉନାହିଁ 
କି? 

ଏଠାରେ ଅବାନ୍ତର ହେଲେ ମଧ୍ଯ କହିରଖୁବା ଉଚିତ ଯେ ଆଲନ୍‌ଷ୍ଟାଇନ୍‌ 
ତାଙ୍କ ଆପେକ୍ଷିକ ତତ୍ତ୍ଵକୁ ପ୍ରଥମେ ଆଧୁନିକ ବୈଜ୍ଞାନିକ ପଦ୍ଧତି ଓ ପରିଭାଷା ମାଧ୍ୟମରେ 
ପ୍ରକାଶ କରିନଥୂଲେ |! ପରେ ତା କଲେ ତାଙ୍କର ଅନୁରାଗୀ ଓ ଅନୁଗାମୀ 
ବୈଜ୍ଞାନିକମାନେ | କିନ୍ଧୁ ସେଥୁପାଇଁ ଆଇନ୍‌ଷ୍ଟାଇନଙ୍କ ମହନ୍ତ ଆଦୌ କ୍ଷୁଣ୍ଠ ହୋଇନାହିଁ 
ଜି ସେ ଆପେକ୍ଷିକତତ୍ତ୍ରପାଇଁ ସ୍ଵୀକୃତି ପାଇବାରୁ ବଞ୍ଚତ ହୋଇନାହାନ୍ତି | 


ଅବଶ୍ୟ ମୋର ମୁଳ ବକ୍ତବ୍ୟ ବା ପ୍ରତିପାଦ୍ୟର ଭିତ୍ତିଭୂମି ଉପରେ ଶ୍ରୀ ବେହେରା 
ତାଙ୍କ ଅନୁଶୀଳନର ବିରାଟ ଓ ନୂତନ ସୈୌଧ ନିର୍ମାଣ କରିବାବେଳେ ଅପେକ୍ଷାକୃତ 
ଗୁରୁତଵହୀନ କେତେକ ବିଷୟରେ ମୋଠାରୁ ଭିନ୍ନ ମତ ପୋଷଣ କରନ୍ତି | ତା କିନ୍ତୁ 
ସେପରି ତାପୂର୍ଯ୍ୟପୂର୍୍ ନୁହେଁ କି ତାଙ୍କ ଅନୁଶୀଳନର ସ୍ଵାତନ୍ତ୍ୟ ବା ଭିନ୍ନତାର ପରିଚୟ 
ଦିଏ ନାହିଁ । 


ତେବେ ତାଙ୍କ ଅନୁଶୀଳନରେ ଆଉ ଏକ ବିଶେଷତ୍ଵ ରହିଛି | ତା ହେଉଛି 
ଦେଶା ଜାତିପ୍ରୀତିଜନିତ ଭାବପ୍ରବଣତାର ପ୍ରତିଫଳନ | ଫଳରେ ତାଙ୍କ ଅନୁଶୀଳନ 
ଯେତିକି ବସୁନିଷ୍ଠ (୦୦) ହେବା ଉଚିତ / ଆଶା କରାଯାଏ ତା ହୋଇପାରିନାହିଁ | 
ହୁଏତ ବା ତାହା ହୋଇଛି ତାଙ୍କ ଅଜ୍ଞାତସାରରେ | ନିମ୍ନରେ ଆଲୋଚନା ପ୍ରସଙ୍ଗରେ 
ସେ ବିଷୟରେ ଅଧ୍ବକ ସୂଚନା ଦିଆଯିବ ! 

ମୋଟ ଉପରେ ସେ ଦିନ ମୁଁ ଯେଉଁ ଅନୁଶୀଳନ କରିଥିଲି ତାର ସରଳ 
ରୈଖୁକ ଓ ସମ୍ପସାରିତ ପରିଣତି ହେଉଛି ଶ୍ରୀ ବେହେରାଙ୍କ ଏବର ଅନୁଶୀଳନ; ତା” ଠାରୁ 
ବିଶେଷ ଭିନ୍ନ ନୁହେଁ କି ତାର ଏକ ବ୍ୟତିକ୍ରମ ମଧ୍ଯ ନୁହେଁ 


= 9 = 

ଉଚ୍ଚକୋଟିର ଗବେଷଣାରେ ପୂର୍ବବର୍ରୀ ଅବଦାନକୁ ଅକୂଣ୍ ସ୍ବୀକୃତି ଦିଆଯାଇ 
ସେଇ ପରବର୍ରୀ ଗବେଷଣାରେ ଥବା ସ୍ଵାତନ୍ତ୍ୟ ଓ ବିଶେଷତୃକୁ ମଧ୍ଯ ସ୍ପଷ୍ଟ ଭାବରେ 
ସୂଗାଇଦିଆଯାଏ |! କିନ୍ତୁ ମୋର ସେ ଦିନର ସେଇ ପଥ୍ୁକୃତ ଉଦ୍ଯମପାଇଁ ମତେ 
ସ୍ଵୀକୃତି ଦେବାରେ ଶ୍ରୀ ବେହେରାଙ୍କର କୁଣ୍ଡା ରହିଛି । ସେଇ କାରଣରୁ ମୁଖବନ୍ଧରେ 
ମୋ ପ୍ରବନ୍ଧ ସମ୍ପର୍କରେ ସଂକ୍ଷିପ୍ତ ସୂଚନା ଦେବାବେଳେ ଓଡ଼ିଆ ଅସ୍ପିତା ଅନୁଶୀଳନରେ 
ତା ଏକ ପ୍ରାଥମିକ ଉଦ୍ୟମ ବୋଲି ବି ସେ ଉଲ୍ଲେଖ କରିନାହାନ୍ତି ଯଦିଓ ତାହା ହିଁ ତାଙ୍କ 
ଅନୁଶୀଳନପାଇଁ ଯୋଗାଇଦେଇଥଲା ବେଶ କିଛି ପ୍ରେରଣା, ଦିଗଦର୍ଶନ ଓ ଉପାଦାନ । 


ପୁଣି ମୋର “ ଜନଶ୍ରୁତି କାଞ୍ଚକାବେରୀ ” ପୁସ୍ତକର ବହୁ ବକ୍ତବ୍ୟ ୧୯୭୯ରେ 
ସମ୍ପର୍ଣ୍ଣ ଭାବରେ ନୂଆ ଥୁଲା | କାଞ୍ଚକାବେରୀ ଜନଶୁତିରେ ଓଡ଼ିଆ ଅସ୍ତିତାର ପ୍ରତିଫଳନ 
ବିରାରରେ ମଧ୍ଯଯୁଗରେଂତା ମିଥ୍‌ ଥଲା ଓ ଆଧୁନିକଯୁଗରେ ତା ଏକ ଜାତୀୟ କିମ୍ବଦନ୍ତୀର 
ରୂପ ପରିଗ୍ରହ କଲା ବୋଲି ମୁଁ ପ୍ରଥମେ ସେଥରେ କହିଥିଲି (ଦାଶ, ୧୯୭୯, ପୁ. 
୬୭-୭୮) | ମୁଁ ଏପରି କହିବାର ପ୍ରାୟ ସତର ବର୍ଷ ପରେ ଶ୍ରୀ ବିଷ୍ଣୁନାରାୟଣ 
ମହାପାତ୍ର ପ୍ରାୟ ତାହା ( ହୁଏତ ତାହାକୁ ନୂତନ ପରିଭାଷା ମାଧ୍ଯମରେ ବା ଅନ୍ୟଥା 
ଅଧକ ଶାଣିତ କରି ତଥା ହୁଏତ ବା କେତେକ ନୂଆ କଥା ସହ) କହିଲେ (Mohapatra, 
B.N. 1996) ! ତେଣୁ କାଳାନୁକ୍ରମେ ପ୍ରଥମେ ମୋ ବକ୍ତବ୍ୟ ଉପସ୍ଥାପନ କରିବା 
ପରେ ସେ ଶ୍ରୀ ମହାପତ୍ରଙ୍କ ବକ୍ତବ୍ୟ ଉପସ୍ଥାପନ କରିପାରିଥାଆନ୍ତେ ! ତାହା ହିଁ ଉଚିତ 
ଥିଲା | ସେଥରେ କିଛି ବାଧା ବି ନଥିଲା | ପୁଣି ଯଦି ଶ୍ରୀ ମହାପାତ୍ରଙ୍କ ବକ୍ତବ୍ୟରେ କିଛି 
ନୂତନତା, ସ୍ଵାତନ୍ତ୍ୟ ବା ବିଶେଷତ୍ଵ ଅଛି ତା ମଧ୍ୟ ସେ ମୋ ବକ୍ତବ୍ୟ ପରେ ତାଙ୍କ 
ବକ୍ତବ୍ୟ ଉପସ୍ଥାପନ କରିବା ସମୟରେ ସୂଗାଇ ପାରିଥାଆନ୍ତେ | କିନ୍ତୁ ତା ନ କରି, 
ସେ ପ୍ରଥମେ ଶ୍ରୀ ମହାପାତ୍ରଙ୍କ ବକ୍ତବ୍ୟ ଉପସ୍ଥାପନ କରିବା ପରେ ମୁଁ ବି ସେହିପରି 
କହିଛି” ବୋଲି ଉଲ୍ଲେଖ କରିଛନ୍ତି, “ପୂର୍ବେ କହିଥିଲି” ବୋଲି ମଧ୍ଯ ନୁହେଁ (ପୂ. 
୧୦ ୧-୧୦୨) | ଏଥରୁ ମଧ୍ଯ ଜଣାଯାଏ ଯେ ମତେ ସ୍ଵୀକୃତି ଦେବାରେ ତାଙ୍କର 
କୁଣ୍ଡା ରହିଛି । 

ଏହା ବ୍ୟତୀତ ସେ ମୋର ସେ ଦିନର ସେଇ ଅନୁଶୀଳନ ଉପରେ ବିଶେଷ 
ଭାବରେ ନିର୍ଭର କରିଥଲେ ହେଁ (ଓ କେତେକ କ୍ଷେତ୍ରରେ ତା ସ୍ଵୀକାର କରିଥଲେ 
ହେଁ) ବହୁ କ୍ଷେତ୍ରରେ ତା ସ୍ଵୀକାର କରିନାହାଁନ୍ତି । ନିମ୍ପରେ ତାର କେତୋଟି ଉଦାହରଣ 
ଦିଆଯାଉଛି । 


(କ) ପୂରୀ ଜଗନ୍ନାଥ ମନ୍ଦିର ମଧ୍ସସ୍ପ ମୁଲ୍ତିମଣ୍ଡପକୁ କେନ୍ଦ୍ର କରି ଓଡ଼ିଆ ଅସ୍ମିତା ସହ 
ଜଗନ୍ନାଥଙ୍କର ସମ୍ପର୍କ କିପରି ପ୍ରତିଷ୍ଠିତ ହେଉଥଲା ତା ଦର୍ଶାଇ ମୁଁ କହିଥିଲି, "Further, 
we find that the social structure of the Oriya speaking tract was 
controlled by Mukti Mandap, the headquarters of an organisation of 
16 Brahmin villages of Puri situated in the precincts of Jagannatha 
temple. It appears that the jurisdiction of Mukti Mandapa was confined 
to the Oriya speaking tract. All these point towards the feeling of 
oneness taking shape among the Oriyas during the period and the 
vague aspiration to remain united under the Raja of Khurda becauses 
of latter's close association with the Lord Jagannatha.” (ଦାଶ, ୧ ୯୭୮, 
ପୁ.୩୬ ୧-୬ ୨ ) | ଏବେ ସେ ମୋର ଯୁକ୍ତି ଓ ଉକ୍ତିର ଅନୁସରଣରେ କହନ୍ତି, “The 
Mukti Mandap has traditionally played an important role in maintaining 
the religious unity of Oriyas. In its capacity to as an authority to protect 
and interpret the ‘scriptual sanctity’ of the society, it becomes an 


instrument of confer ‘Jagannath-centred’ identity on Oriyas.” (p.155) 


(ଖ) ଉନବିଂଶ ଶତକର ପ୍ରାରମ୍ଭରେ ଧର୍ମନିରପେକ୍ଷ ଓଡ଼ିଆ ଅସ୍ପିତାର ଅସ୍ପଷ୍ଟ 
ପଦଧ୍ବନି ମାତ୍ର ଯେତେବେଳେ ଶୁଣାଯାଉଥଲା ସେତିକି ବେଳେ ବି ୧୮୧ ୭ର ଖେର୍ବା 
ପାଇକ ବିଦ୍ରୋହ ଭିତର ଦେଇ ହିନ୍ଦୁଦେବତା ଜଗନ୍ନାଥଙ୍କ ସହ ତାର ସମ୍ପର୍କ କିପରି 
ଗଢ଼ିଉଠିଥଲା ତାର ସୂଚନା ଦେଇ ମୁଁ କହିଥିଲି, Buxi Jagabandhu'’s leadership 
of this rebellion was founded on his association with Lord Jagannatha 
through the Raja of Khurda/Puri apart from his personality... Therefore, 
one of the first acts of Jagabandhu was to march on Puri and to try to 
induce Mukunda Deva, the Raja of Khurd3/Puri to accept the leadership 

of the rebellion. Further, the support of the priests of the Jagannatha 
temple given to the rebellion by their public declaration that the British 
rule would end in Orissa, which added to the morale of the Paiks, is 
quite significant and makes clear the link established between Lord 
Jagannatha and this formative period of Oriya nationalism. (ଦାଶ, 
୧୯୭୮, ପୁ.୩୬୩-୬୪) ! ମୋର ଏହି ବକ୍ତବ୍ୟକୁ ସାମାନ୍ୟ ପରିବର୍ରିତ ରୂପରେ 
ଓ : ଭାଷାରେ ଉପସ୍ଥାପନ କରି ସେ ଏବେ କହନ୍ତି, "The Paiks (militia) under 
their leader Buxi Jagabandhu tried to enlist the support of both the 
Puri Raja and Lord Jagannath in their struggle against the British. The 
priest of the Puri temple made open declaration of an imminent fall of 
the British rule in Orissa and the restoration of Gajapati rule... it was 
of considerable religious significance to invoke both the Puri Raja and 
Lord Jagannath for attempted political change in Orissa.” etc. (p.42) | 


(ଗ) ସଦ୍ଯସୂଷ୍ଟ ଓଡ଼ିଆ ଅସ୍ତିତା ସହ ଜଗନ୍ନାଥଙ୍କ ସମ୍ପର୍କ ପ୍ରତିଷ୍ଠାରେ ପୁରୀ ଜଗନ୍ନାଥ 
ମନ୍ଦିର ମୋକଦ୍ଦମା ଓ ସେଥୂରେ ଉତ୍କଳଗୌରବ ମଧୁସୂଦନଙ୍କ ଗୁରୁତ୍ବପୂର୍ଣ ଭୂମିକା 
ସୂଚାଇ ମୁଁ ଲେଖୁଥଲି, “....the Puri temple case of 1886-87 A.D. not only 
reflected the relationship between Oriya nationalism and Lord 
Jagannatha but also provided a lasting link between them the role 
played by Mr. M.S. Das, a Christian by choice (and not by birth) in the 
above case and how that affected his later career must be cited.... Mr. 
Das.... was the atorney engaged on behalf of Rani Surymani. He took 
passionate and personal interest in the case.... which his professional 
interest did not demand despite the fact that he was Christian. His 
religious faith did not stand on his way of his personal interest as to 
this champion of Oriya nationalism Jagannatha was not merely a 
Hindu deity but also the embodiment of Oriya nation.” (ଦାଶ, 
୧୯୭୮, ପୁ.୩୬୭-୬୮) | ଏବେ ସେ ମୋ ବକ୍ତବ୍ୟର ପ୍ରାୟ ପ୍ରତିଧ୍ଵନି ତୋଳି 
କହନ୍ତି, “At this stage the queen-mother Suryamani Pattamahadevi had 

a recourse to the jidiciary with the help of Madhusudan Das, the future 
leader of Oriya movement. Though a Christian himself Das fought the 
case against the British because he was convinced that Lord 
Jagannath was the embodiment of Oriya identity and Gajapati 
king was the hallmark of Oriya’s Jagannath-centered universe because 
of the link between the two institutions”. (p.140) | ସେଇ ପ୍ୂସଙ୍ଗରେ ମୁଁ 
ପୁଣି ଲେଖଥଲି, “As a contrast, the protest voiced by the people of 
Orissa.... to the actions of Government in relation to the Jagannatha 
temple it must be mentioned here that nobody made any protest 
when similar actions were taken in relation of the temples of Lingaraja, 
Baladeva and Sarala handi earlier.” (ଦାଶ, ୧୯୭୮, ପୂ.-୩୬୮) । ଏବେ 
ସେ କହନ୍ତି, “Perhaps, this is why in contrast to the Puri temple case, 
nobody made any protest when similar earlier government actions 
were taken in relation of the other temples of Orissa such as Lingaraj, 
Baladeva and Sarala Chandi.” (କୁ. ୧୪୦) ମୋ ବକ୍ତବ୍ୟ ଓ ତାଙ୍କ ବକ୍ତବ୍ଯ 
ମଧ୍ଦରେ ଥବା ସାମ୍ୟ, ଏପରି କି ଭାଷାଗତ ସାମ୍ୟ, ଅତି ସଷ୍ଟ | 


(ଘ) ମହାପ୍ରସାଦ ବନ୍ଧୁ ବାନ୍ଧିବା (ଠଠerhood) ଚଳଣିକୁ କିପରି କେବଳ ଓଡ଼ିଆ 
ଭାଷଭାଷୀଙ୍କ ଚଳଣି ବୋଲି ବ୍ରିଟିଶ ପ୍ରଶାସକମାନେ ବିଗ୍ର କରୁଥିଲେ ତାର ଉଦାହରଣ 
ଭିତରେ ସେତେବେଳେ ଧର୍ମନିରପେକ୍ଷ ଓଡ଼ିଆ ଅସ୍ପିତା ଓ ହିନ୍ଦୁ ଦେବତା ଜଗନ୍ନାଥଙ୍କ 
ମଧ୍ଯରେ ସମ୍ପର୍କ ନିବିଡ଼ ହୋଇଥବାର ସୂଚନା ମିଳେ । ଏହି ଚଳଣି ହେତୁ ଓଡ଼ିଆ 
ସରକାରୀ କର୍ମଗାରୀମାନେ ସରକାରୀ କାର୍ଯ୍ୟରେ ସରକାରୀ ଆଦେଶ ଓ ଏପରିକି 
ଆଇନର ଉଲ୍ଲଙ୍ଘନ ସିନା କରୁଥିଲେ କିନ୍ତୁ ମହାପ୍ରସାଦ ଦ୍ରୋହ- ଯାହା ଜଗନ୍ନାଥଙ୍କ 
ଦ୍ରୋହ ସହ ସମାନ ହେବା ଆଶଙ୍କାରେ ମହାପ୍ରସାଦ ବନ୍ଧୁର କୌଣସି ପ୍ରକାର 
ବିରୋଧାଚରଣ କରୁନଥୁଲେ | ଏହା ହି ଥଲା ସରକାରୀ ଧାରଣା | ଏହାର ନିରାକରଣ 
ଉଦ୍ଦେଶ୍ୟରେ ସମ୍ବଲପୁରର ସରକାରୀ ଅଫିସରୁ ଓଡ଼ିଆ ଭାଷାର ଉଚ୍ଛେଦ କରାଯାଇଥ୍‌ଲା | 
କାରଣ ତା ପରେ ହିନ୍ଦୀ ଭାଷାଭାଷୀ ସରକାରୀ କର୍ମଗ୍ରୀଙ୍କ ମୁ ସମ୍ବଲପୁରକୁ ତଥା ଓଡ଼ିଆ 
କର୍ମରାରୀଙ୍କୁ ସମ୍ବଲପୁରର ବାହାରକୁ ବଦଳି କରାଯାଇପାରିବ । ଆଉ ମହାପ୍ରସାଦ 
ବନ୍ଧୁ ଯଦି ସମ୍ବଲପୁରର ସରକାରୀ ଅଫିସରେ ନଥଆନ୍ତି ତେବେ ସରକାରୀ କାର୍ଯ୍ୟରେ 

ସରକାରୀ ଆଦେଶ ବା ଆଇନର ଉଲ୍ଲଙ୍ଘନ କରି ମହାପ୍ରସାଦ ବନ୍ଧୁଙ୍କୁ ସାହାଯ୍ୟ କରିବାର 

ପ୍ରଶ୍ନ ଉଠିବ ନାହିଁ କି ସରକାରୀ କାର୍ଯ୍ୟରେ ଆଉ ବିଶ୍ୂଙ୍ଖଳା ଘଟିବ ନାହିଁ | ଏ ପ୍ରସଙ୍ଗରେ 
ମୁଁ କହିଥିଲି, "Whether the Mahaprasada brotherhood was prevalent 
only among the Oriyas or not is not the point of issue here; rather 
why and how the British officials believed it to be so which is quite 
significat.” (ଦାଶ, ୧୯୭୮, ପୂ.-୩୭ ୦) | ଏବେ ଶ୍ରୀ ବେହେରା ଠିକ୍‌ ସେଇ 
ସିଦ୍ଧାନ୍ତରେ ପହଞ୍ଚ- ଅବଶ୍ୟ 'ଠhe' ପରି ପରିଭାଷା ମାଧ୍ଯମରେ କହନ୍ତି, “OriYas 
came to be perceived as externalised ‘Others’ within the religious 
boundary of the Jagannath cult. And the mahaprasad friendship as a 
unifying factor among Oriyas. (p.151)” | 


(ଡ) ହିନ୍ଦୁ ଦେବତା ଜଗନ୍ନାଥ ଓଡ଼ିଆ ଅସ୍ପିତାର ପ୍ରତୀକରେ ପରିଣତ ହେବାରେ 
ଉତ୍କଳମଣି ଗୋପବନ୍ଧୁ ତାଙ୍କ ସାହିତ୍ୟ ଓ ଅନ୍ୟାନ୍ୟ କାର୍ଯ୍ୟକଳାପ ମାଧ୍ଯମରେ କିପରି 
ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଥିଲେ ତାର ଉଦାହରଣ ମୁଁ ଦେଇଥୁଲି । ପ୍ରଥମେ ତାଙ୍କ 
ସାହିତ୍ୟରୁ ଉଦାହରଣ ଦେଇ ମୁଁ କହିଥିଲି, "Therefore even after his conversion 
to the cause of Indian nationalism Gopabandhu Das in his long poem 
‘Bandira Atmakatha’... made an appeal to the people of Orissa not to 
be disheartened as he- the leader- was in jail because according to 
him the god Narayan himself (in this case Jagannatha) is the leader of 
Utkal. He supports this contention citing the historical tradition that 
Lord of Niladri (i.e. Lord Jagannatha) was present at the battle-field 
as Commander-in-Chief of Utkal in the Kanchi-war. This is again an 
allusion to the famous Kanci-Kaveri tradition.” (ଦାଶ, ୧୯୭୮, 
ପୂ.୩୭୩) | ଏବେ ସେ ପ୍ରାୟ ଏହାର ପ୍ରତିଧ୍ବନି ତୋଳି କହନ୍ତି, "Gopabandhu 
was not only a Congress nationalist leader but also an ardent champion 
of the Oriya cause. So, it is only natural that the state deity of Orissa 
came to be invoked again and again in his writings. It is of no concern 
to Gopabandhu if all the leaders of Orissa are arrested because Lord 
Jagannath is there to lead the Oriya people.” (p.198) and “... 

Gopabandhu Das, in his poem ‘Bandira Atmakatha interpreted Lord 
Jagannatha as the leader of Orissa who led the Oriya army in 
Purushottamadeva'’s Kanchi expedition (according to the Kanchi-Kaveri 
tradition) (p.169) | 

ସେଇ ପ୍ରସଙ୍ଗରେ ଗୋପବନ୍ଧୁଙ୍କ ସମ୍ପର୍କରେ ସେ ଦିନ ମୋର ମନ୍ତବ୍ୟ ଥିଲା, 
“Many more examples can be cited from his work where Jagannatha 
rather ceased to be a Hindu deity and has become a true secular 
symbol.” (ଦାଶ, ୧୯୭୮, ପୁ.୩୭୩) | ଏବେ ସେ କହନ୍ତି, “Gopabandhu 
thus imagines Lord Jagannath sharing the fate and destiny of Oriyas. 
This is a secular role assigned to the Lord.” (p.198) | ଏହା ମୋ ମନ୍ତବ୍ୟର 
ପ୍ରତିଧ୍ଵନି ନୁହେଁ କି ? 

ତା ପରେ ଗୋପବନ୍ଧୁଙ୍କ ଅନ୍ୟ ପ୍ରକାର କାର୍ଯ୍ୟକଳାପରୁ ଉଦାହରଣ ଦେଇ ମୁଁ 
ଲେଖଥଲି, “Thus Gopabandhu Das, during the census operation of 
1921 A.D. was able to create strong Oriya sentiment in border areas 
of the Oriya-speaking tract against the anti-Oriya activities of some 
very influential people through a slogan, meant to be sung like a 
kirtan, which ran as follows: 


Let us tread this path and meet the Orissan road, 


And let us tread this path and have a darshan of the Black- 
faced God.” (ଦାଶ, 1978, ପୁ.373) ଏବେ ସେ ଠିକ୍‌ ତାର ଅନୁସରଣ କରି 
କହନ୍ତି, “Gopabandhu Das, for example, created strong Oriya sentiment 
in the Oriya-speaking regions of Bihar, Bengal and Madras Presidency 
by means of a slogan: 


Let us tread this path and meet the Orissan road 


and let u tread this path and have a darshan (glimpse) of 
the black-faced god (Jagannath). (p.169)” 

ଏ ପ୍ରସଙ୍ଗରେ ମଜାର କଥା ହେଉଛି ଗୋପବନ୍ଧୁ କୀର୍ଉନ ସ୍ଵରରେ ଯେଉଁ 
ପଦ ( ସ୍ଲୋଗାନ୍‌) ବୋଲୁଥଲେ ତାହା ହେଉଛି; 


“ ଗାଲ ହୋ ଏଇ ବାଟେ ଯିବା । ଓଡ଼ିଶା ଦାଣ୍ଡରେ ମିଳିବା | 
ଗାଲ ହୋ ଏଇ ବାଟେ ଯିବା | କାଳିଆ ଶ୍ରୀମୁଖ ଦେଖୁବା | ” 


(ଶତପଥୀ ନିତ୍ୟାନନ୍ଦ: ‘ହେ ସାଥ ! ହେ ସାରଥ ! ପୂ ୨୨୮ ୧ଷ୍ପଗ୍ଧ 
ରୟଭ. ୧୯ ୬୯)ଧ ତାହାକୁ 1 ଓଡ଼ିଆରୁ ଇଂରାଜୀରେ ଅନୁବାଦ କରିଥଲି । ଶ୍ରୀ 
ବେହେରା ମୋ ଅନୁବାଦକୁ ହିଁ ସମ୍ପୂର୍ଣ ଭାବରେ ଗ୍ରହଣ କରିଛନ୍ତି ଓ ଏପରି କି ମୋ 
ଅନୁବାଦରେ ଯେଉଁ ତ୍ରୁଟି ରହିଯାଇଛି ତାକୁ ବି ସେ ଗ୍ରହଣ କରିନେଇଛନ୍ତି । ମୂଳ 
ପଦରେ ଥବା “ କାଳିଆ ଶ୍ରୀମୁଖ” ଅଭିବ୍ୟକ୍ତିକୁ ମୁଁ  ଭକ୍ଷବମଳ ଲବମରୟଂ ବୋଲି 
ଅନୁବାଦ କରିଥୁଲି | କିନ୍ତୁ ଏହି ଇଂରାଜୀ ଅଭିବ୍ୟକ୍ତିଟିରେ ନିନ୍ଦନୀୟ କାର୍ଯ୍ୟର ସୂଚନା 
ବ୍ୟଞ୍ଜନା ରହିଛି | ତେଣୁ ଏହା ଜଗନ୍ନାଥଙ୍କ ପ୍ରତି ପ୍ରଯୁଜ୍ୟ ନୁହେଁ । କିନ୍ତୁ ମୋ ଉପରେ 
ସମ୍ପୂର୍ଣ ଭାବରେ ନିର୍ଭର କରିଥିବାରୁ ମୋର ତୁଟିକୁ ବି ଆତ୍ସସାତ କରିବାରୁ ସେ ବିରତ 
ରହିପାରିନାହାଁନ୍ତି । ଏଣେ କିନ୍ତୁ ମତେ ସ୍ଵୀକୃତି ବି ଦେଇନାହାନ୍ତି । 

(ଚ) ମହାରାଜା କୃଷ୍ଣଚନ୍ଦ୍ର ଗଜପତି ସ୍ଵତନ୍ତ୍ର ଓଡ଼ିଶା ପ୍ରଦେଶର ପ୍ରଥମ 
ପ୍ରଧାନମନ୍ତ୍ରୀ ଭାବରେ ଶପଥ ଗ୍ରହଣ କରିବାର ପରେପରେ ପୁରୀ ଯାଇ ଜଗନ୍ନାଥଙ୍କୁ 
ଦର୍ଶନ କରିବା ଭିତରେ ହିନ୍ଦୁଦେବତା ଜଗନ୍ନାଥ ଧର୍ମନିରପେକ୍ଷ ଓଡ଼ିଆ ଅସ୍ମିତାର ପ୍ରତୀକ 
ହୋଇପଡ଼ିଥବାର ସୂଚନା ରହିଛି । ଏଥ ପ୍ରତି ଦୃଷ୍ଟି ଆକର୍ଷଣ କରି ମୁଁ କହିଥୁଲି, "An 
one of the first acts of K. C. Gajapati Narayan Dev, the Raja of 
Paralakhimedi, after taking oath as the first Prime Minister of Orissa 
in 1936 was to pay a ceremonial visit to Lord Jagnnatha though for 
some generations the Rajas of Paralakhimedi never paid any visit to 
Lord Jagnnatha due to the dynastic rivalry existing between them and 
the Rajas of Puri.” (ଦାଶ, ୧୯୭୮, ପୁ.୩୭ ୪) ସେ ଏବେ କହନ୍ତି, "e- 
haps that is why, when K. C. Gajapati Narayandeva became the first 
Pirme Minister (Chief Minister) of Orissa in 1937 A.D. one of his first 
acts was to pay a ceremonial visit to Puri temple.” (p.170) | ତାଙ୍କର ଏ 
ଉକ୍ତି ମୋ ଉଲ୍ତିର ପ୍ରତିଧ୍ଵନି ନୁହେଁ କି ? ( ଅବଶ୍ୟ ମୁଁ ଭ୍ରମକ୍ରମେ ଏଠାରେ ୧୯୩୭ 
ସ୍ଥାନରେ ୧୯୩୬ ବୋଲି ଉଲ୍ଲେଖ କରିଥିଲି ଯାହା ସେ ସଂଶୋଧନ କରିଦେଇଛନ୍ତି ।) 

ମୋଟ ଉପରେ ହିନ୍ଦୁଦେବତା ଜଗନ୍ନାଥ ଯେଉଁପରି ଭାବରେ ଧର୍ମନିରପେକ୍ଷ 
ଓଡ଼ିଆ ଅସ୍ଲିତାର ପ୍ରତୀକରେ ପରିଣତ ହେଉଥଲେ ଓ ହୋଇଥିଲେ ତା ଦର୍ଶାଇଦେବା 
ପାଇଁ ବା ପ୍ରତିପାଦନ କରିବା ପାଇଁ ମୁଁ ଯେଉଁସବୁ ତଥ୍ୟଭିଭିରେ ଯେଉଁସବୁ ଯୁକ୍ତି 
ବ୍ୟବହାର କରିଥିଲି (ଯଥା ଓଡ଼ିଆ-ସମାଜରେ ମୁକ୍ତିମଣ୍ଡପର ଭୂମିକା, ପାଇକ ବିଦ୍ରୋହ, 
ପୁରୀ ମନ୍ଦିର ମୋକଦ୍ଦମା ଓ ସେଥରରେ ମଧୁସୂଦନଙ୍କ ଭୂମିକା, ମହାପ୍ରସାଦବନ୍ଧୁ ବାନ୍ଧିବା 
ଚଳଣି, ଗୋପବନ୍ଧୁଙ୍କ ସାହିତ୍ୟ ଓ ଅନ୍ୟାନ୍ୟ କାର୍ଯ୍ୟକଳାପ ଓ ଶେଷରେ କୃଷ୍ଣଚନ୍ଦ୍ର 
ଗଜପତିଙ୍କ ଜଗନ୍ନାଥ ଦର୍ଶନ) ଶ୍ରୀ ବେହେରା ଠିକ ସେଇ ଉଦ୍ଦେଶ୍ୟରେ ଠିକ୍‌ ସେଇ 
ସେଇ ତଥ୍ୟ ଭିରିରେ ସେଇସବୂ ଯୁକ୍ତି ବ୍ୟବହାର କରିଛନ୍ତି । ଆଉ ସେ ପୁସ୍ତକ ପ୍ରକାଶ 
କରିବାର କୋଡ଼ିଏ ବର୍ଷରୁ ଅଧକ କାଳ ପୂର୍ବେ ମୁଁ ତା କରିଥିଲି | ପୁଣି ସେ ତାଙ୍କ 
ପୁସ୍ତକ ଲେଖୁବା ସମୟରେ ମୋ” ପ୍ରବନ୍ଧ ଦେଖୁଥିଲେ ତଥା ତାଙ୍କ ଅଭିବ୍ୟକ୍ତି ଓ ମୋ 
ଅଭିବ୍ୟକ୍ତି ମଧ୍ୟରେ ବେଶ୍‌ ସାମଞ୍ଜସ୍ୟ ଦେଖାଯାଏ | ଏଥରରୁ ସ୍ପଷ୍ଟ ହୋଇଯାଏ ଯେ 
ତାଙ୍କ ଅନୁଶୀଳନ ପାଇଁ ମୋ” ପ୍ରବନ୍ଧ ଉପରେ କେତେ ନିର୍ଭର କରିଛନ୍ତି | ସେ ତେଣୁ 
ଉପରେ ସୂଚିତ ଓଡ଼ିଆ ସମାଜରେ ମୁକ୍ତିମଣ୍ଡପର ଭୂମିକା ଆଦି ପ୍ରତ୍ୟେକଟି ଉପାଦାନ 
ଓ ଯୁକ୍ତି ବ୍ୟବହାର କରିବା ବେଳେ ମୋ ପ୍ରବନ୍ଧର ସୂଚନା ଦେବା ଏକାନ୍ତ ଆବଶ୍ୟକ 
ଥିଲା କାରଣ ସେ ମୁଖବନ୍ଧରେ ବି ଆଦୌ ମୋର ପୂର୍ବସୂରିତ୍ବ ସ୍ଵୀକାର କରିନାହାନ୍ତି । 
କିନ୍ଧୁ ସେ ଏଠାରେ ମଧ୍ଯ ତା କରିନାହାନ୍ତି 


ଏହାବ୍ୟତୀତ ମୁଁ ୧୯୮୨ରେ “ ଜନଶ୍ମତି ଓ ସାମାଜିକ ଇତି ହାସ 
( ଦେଉଳତୋଳାରେ ଲଳିତା ଚରିତ୍ର ସୃଷ୍ଟିର ମୂଳକଥା) ” ଶୀର୍ଷକ ଏକ ପ୍ରବନ୍ଧ ପ୍ରକାଶ 
କରିଥିଲି (ଦାଶ, ୧୯୮ ୨) | [ତା'ପରେ ୧୯୯୮ରେ ଏହାର ବକ୍ତବ୍ୟ ବହୁ ଭାବରେ 
ସମ୍ପରସାରିତ ହୋଇ ଇଂରାଜୀରେ Hus ଅମ Tribal ନାମକ ମୋର ପୁସ୍ତକରେ 
ପ୍ରକାଶିତ ହୋଇଛି (ଦାଶ, ୧୯୯୮) ] ସେ ତାଙ୍କ ଅନୁଶୀଳନ ପ୍ରସଙ୍ଗରେ ଏ 
ପ୍ରବନ୍ଧରେ ଉପଯୋଗ କରିଛନ୍ତି ତଥା ତାଙ୍କ ପୁସ୍ତକର ଦୁଇ ସ୍ଥାନରେ ତାହାର ସୂଚନା 
ଦେଇଛନ୍ତି | ଏ ପ୍ରବନ୍ଧରେ ମୁଁ ଜଗନ୍ନାଥ-ନୀଳମାଧବ ଜନଶ୍ରତିକୁ ଓ ବିଶେଷ ଭାବରେ 
ତାହାର ଦେଉଳ ତୋଳା ରୂପକୁ ବିଶ୍ଳେଷଣ କରିଥୁଲି । ଜନଶ୍ରତିଟିର ଏଇ ରୂପରେ 
ନୀଳମାଧବଙ୍କ ଆଦିପୂଜକ ଶବରର କନ୍ୟା ଲଳିତା ଚରିତ୍ର ସୃଷ୍ଟିର ଅନ୍ତରାଳରେ ତିଭିନ୍ନ 
ସାମାଜିକ ଉଦ୍ଦେଶ୍ୟ ଥଲା ବୋଲି ମୋର ବକ୍ତବ୍ୟ ଥଲା | ଏହି ସାମାଜିକ ଉଦ୍ଦେଶ୍ୟ 
ମଧ୍ଯରୁ ଗୋଟିଏ ଥୁଲା ଜଗନ୍ନାଥଙ୍କ ସେବକମାନଙ୍କ ମଧ୍ଯରୁ ନୀଳମାଧବଙ୍କ ଆଦିପୂଜକ 
ଶବରର ବଂଶଧର ବୋଲି ବିଶ୍ଵାସ କରାଯାଉଥିବା ଦଇତା ଗୋଷ୍ଠୀର ଏକ ଉପଗୋଷ୍ଠୀ 

ସୁଧସୁଆର (ଯାହା “ ସୁଧ ସଉରା”ର ପରିବର୍ରିତ ରୂପ) ମାନଙ୍କୁ ଜାତି ସୋପାନରେ 
ଆରୋହଣର ସୁଯୋଗ ଯୋଗାଇଦେବା | କାରଣ ଜନଶ୍ରିତିର ଏଇ ସଂସ୍କରଣ ଅନୁଯାୟୀ 
ଏହି ଶବର କନ୍ଯା ଲଳିତା ଓ ବ୍ରାହ୍ମଣ ବିଦ୍ୟାପତିଙ୍କ ମଧ୍ୟରେ ବିବାହ ହୋଇଥିଲା ଓ 
ସେମାନଙ୍କ ବଂଶଧର ହେଉଛନ୍ତି ସୁଧସୁଆର | ପୁଣି ଜନଶ୍ରତିର ଏଇ ସଂସ୍କରଣର 
ଆଉ ଏକ ସାମାଜିକ ଉଦ୍ଦେଶ୍ଯ ଥୁଲା ଜଗନ୍ନାଥଙ୍କ ସେବକମାନଙ୍କ ମଧ୍ଯରେ ଥବା 
ବ୍ରାହ୍ମଣ ଓ ଅବ୍ରାହ୍ମଣ ( ଦଇତା) ସେବକଗେଷ୍ଠୀ ଦୂଇଟି ମଧ୍ଯରେ ସୁଧସୁଆରଙ୍କ ମାଧ୍ୟମରେ 
ରକ୍ତଗତ ସମ୍ପର୍କ ପ୍ରତିଷ୍ଠା କରି ସେମାନଙ୍କ ମଧ୍ୟରେ ଏକଥା ଆଣିବା | କାରଣ ଏଥରେ 
ସୁଧସୁଆରଙ୍କୁ ଯେପରି ଏକ ଦିଗରେ ଶବରକନ୍ୟା ଲଳିତାର ସେହିପରି ଅନ୍ୟ ଦିଗରେ 
ବ୍ରାହ୍ମଣ ବିଦ୍ୟାପତିଙ୍କ ବଂଶଧର ବୋଲି କୁହାଯାଇଛି | ପ୍ରସଙ୍ଗାନୁରୋଧରେ ମୁଁ ଏଥିରେ 
“ ସୁଧ ସୁଆର” ଅଭିବ୍ୟକ୍ତି ବ୍ୟୁପ୍ତ୍ତି ଆବିଷ୍କାର ପ୍ରଚେଷ୍ଟା କରିଥଲି ଓ ତାହା ସହ 
“ ଦଇତା” ଶବ୍ଦର ବ୍ୟୁପ୍ପତ୍ତି ସମ୍ଭର୍କରେ ମଧ୍ଯ ଆଲୋଚନା କରି ସୁଧ ସୁଆରମାନଙ୍କ 
ଆଦିବାସୀମୂଳ ସାବ୍ୟସ୍ତ କରିଥିଲି | ସେ ଦଇତାମାନଙ୍କ ସମ୍ପର୍କରେ ଅଧକ ତଥ୍ୟ ପାଇଁ 
ମୋ ପ୍ରବନ୍ଧର ସୂଚନା ଦେଇଥୁବାବେଳେ (ପୁ. ୨ ୫, ପା.ଟୀ. ନ. ୬୮) ସୁଧ ସୁଆରଙ୍କ 
ଆଦିବାସୀମୂଳ ଯେ ମୁଁ ସାବ୍ୟସ୍ତ କରିଥିଲି ତାର କୌଣସି ସୂଚନା ନ ଦେଇ ତାହା 
ତାଙ୍କର ଗବେଷଣାଲବ୍ଧ ସିଦ୍ଧାନ୍ତ ବୋଲି ଜାଣିଶୁଣି ଗୋଟିଏ ଭ୍ରମ ଧାରଣା ହିଁ ସୃଷ୍ଟି 
କରିଛନ୍ତି (ପୃ.୧୯୦) | ମୋ ପୂର୍ବରୁ ସୁଧ ସୁଆରଙ୍କ ଆଦିବାସୀମୂଳ ଆଉ କେହି 
ସାବ୍ୟସ୍ତ କରିଥୁବା ମତେ ଜଣା ନାହିଁ | ସେହିପରି ଲଳିତା ଚରିତ୍ର ସପଷ୍ଚି ତଥା ଶବରକନ୍ୟା 
ଲଳିତା ଓ ବ୍ରାହ୍ମଣ ବିଦ୍ୟାପତିଙ୍କ ମଧ୍ୟରେ ବିବାହର ପରିକଳ୍ଚନା ପଛରେ ସେମାନଙ୍କ 
ବଂଶଧର ସୁଧ ସୁଆରଙ୍କ ମାଧ୍ଯମରେ ବ୍ରାହ୍ମଣ ଓ ଅବ୍ରାହଣ ସେବକଗୋଷ୍ଠୀ ଦୁଇଟି 
ମଧ୍ଯରେ ରକ୍ତଗତ ସମ୍ପର୍କ (ମାଧ୍ଯମରେ ଏକତା) ପ୍ରତିଷ୍ଠା କରିବାର ଉଦ୍ଦେଶ୍ୟ ମଧ୍ଯ 
ପ୍ରଚ୍ଛନ୍ନ ଭାବରେ ଥଲା ବୋଲି ମୁଁ ପ୍ରଥମେ କହିଥିଲି । କିନ୍ଧୁ ଏ କ୍ଷେତ୍ରରେ ମଧ୍ଯ ଏହା 
ଯେପରି ତାଙ୍କର ସିଦ୍ଧାନ୍ତ ସେପରି ଗୋଟିଏ ଭ୍ରମ ଧାରଣା ସୃଷ୍ଟି କରାଯାଇ ମୋ 
ପୂର୍ବସୂରୀତ୍ଵକୁ ସ୍ବୀକୃତି ମିଳିନାହିଁ ( ପୂ. ୧୯ ୦) | ଅଥଚ ଦଇତାମାନଙ୍କୁ ବ୍ରାହ୍ମଣମାନଙ୍କ 
ସହ ଚିହ୍ନିତ କରାଇବା ଏପରି ପରିକଳନା ପଛରେ ଥିଲା ବୋଲି ମୁଁ ଆଦୌ କହିନଥଲେ 
ମଧ୍ୟ ସେ ମୋ ଉପରେ ତାହା ଆରୋପ କରିଛନ୍ତି (ତତ୍ରୈବ) । ଦଇତାମାନଙ୍କର 
ଗୋଟିଏ ଉପଗୋଷ୍ଠୀ ସୁଧସୁଆର ବା ସୁଧ ସଉରାମାନଙ୍କୁଂ ସେମାନଙ୍କ ଧମନୀର 
ଶବର ରକ୍ତ ସହ ବ୍ରାହ୍ମଣ ରକ୍ତ ମଧ୍ଯ ଅଛି ବୋଲି ପ୍ରଗାର/ ଘୋଷଣା କରି- ଜାତି 

ସୋପାନରେ ଆରୋହଣର ସୁଯୋଗଦେବା ଓ ଦଇତାମାନଙ୍କୁ ବ୍ରାହ୍ମଣମାନଙ୍କ ସହ 
ଚିହ୍ନିତ କରିବା ଆଦୌ ଏକାକଥା ନୁହେଁ 

ପୁଣି ମୁଁ ଓଡ଼ିଆ ଭାଷା ସୁରକ୍ଷା ଆନ୍ଦୋଳନର ଅପେଷ୍ଷାକୃତ ପୂର୍ଣାଙ୍ଗ ଚିତ୍ର 
ଆଙ୍କି ତା ଭିତର ଦେଇ ଓଡ଼ିଆ ଅସ୍ପିତା ଉନ୍ନେଷର ସୂଚନା ବି ଦେଇଥିଲି (ଦାଶ, 
୧ ୯୯୧ ଓ ୧୯୯୩) | ସେ ଏ କ୍ଷେତ୍ରରେ ମଧ୍ୟ ମୋ ଅନୁଶୀଳନ ଉପରେ କିଛି 
ପରିମାଣରେ ନିର୍ଭର କରିଛନ୍ତି ତଥା ସେଥିରୁ ଉପାଦାନ ସଂଗ୍ରହ କରିଛନ୍ତି । ମତେ କିନ୍ତୁ 
ଯଥୋଚିତ ସ୍ଵୀକୃତି ଦେଇନାହାନ୍ତି ! 


ମୋଟ ଉପରେ ପୂର୍ବସୂରୀଙ୍କୁ ସ୍ଵୀକୃତି ଦେବାରେ ଶ୍ରୀ ବେହେରାଙ୍କର ଏପରି 
କୁଣ୍ଡାର କାରଣ କ' ଣ ? ଆନ୍ତର୍ଜାତିକ କ୍ଷେତରେ ଖ୍ୟାତିଲିସୁମାନଙ୍କଠାରୁ ଆଶା କରାଯାଏ 
ଅଧକ ଉଦାରତା ତଥା ବୌଦ୍ଧିକ ସାଧୁତା । ଆଗାମୀ ଗବେଷକମାନଙ୍କ ପାଇଁ ସେ 
ନିଜେ ଯେ ଦିନେ ପୂର୍ବସୂରୀ ହେବେ ବା ଏପରି କି ହୋଇସାରିଲେଣି ତା ସେ ବିସ୍ତ 
ହେବା ଉଚିତ ନୁହେଁ । 


— ୩ = 
ଏହାପରେ ଏ ପୁସ୍ତକରେ ସ୍ଥାନିତ କେତେକ ଅଭିମତ ଓ ତାର ମୁଳଭିଭିକୁ 
ପରୀକ୍ଷା କରାଯାଉ | 


(କ) “ ନୀଳାଦ୍ରିମହୋଦୟଃ” କୂ ୧୯୮ ୪ରେ ସମ୍ପାଦନା କରି ପ୍ରକାଶ କରିଥବା 
ଶ୍ରୀ ଶ୍ରୀଧର ମହାପାତ୍ର ଶର୍ମାଙ୍କ ମତ ଓ ଯୁକ୍ତି ଅବଲମ୍ବନରେ ଶ୍ରୀ ବେହେରା ତାର 
ରଚନାକାଳ ଚତୁର୍ଦବଶ ଶତକ ବୋଲି ଗ୍ରହଣ କରିଛନ୍ତି । କିନ୍ତୁ ମହାପାତ୍ର ଶର୍ମାଙ୍କ ଯୁକ୍ତି 
ଯେ ଭ୍ରମାତ୍ସକ ତାହା ସେ ଆଦୌ ଲକ୍ଷ୍ୟ କରିପାରିନାହାନ୍ତି ! ମହାପାତ୍ର ଶର୍ମାଙ୍କ ମତରେ, 
“ ମନ୍ଦିରରେ ଯବନପ୍ରବେଶଜନିତ ଅଶୁବ୍ଧିର ଶୁବ୍ଧିବ୍ୟବସ୍ଥୀ” ଗ୍ରନ୍ଟିରେ ସ୍ଥାନ ପାଇଥବାରୁ 
ଏହା ୧୪୩୫ ପୂର୍ବରୁ ପ୍ରଣୀତ ହୋଇଥୁବ (ମହାପାତ୍ର ଶର୍ମା, ୧୯୮୪, ଭୂମକା- 
ଖ) | ଏହା ଏକ ଅଭୁତ ଯୁକ୍ତି ¦ ଏଥରୁ ଭ୍ରମ ଧୀରଣା ହୁଏ ଯେ ଯେପରି ୧୪୩୫ 
ପରେ ମନ୍ଦିରରେ ଆଦୌ ଯବନ ପ୍ରବେଶ କରିନାହାନ୍ତି ¦ ପ୍ରକୃତରେ ଏହାର ବିପରୀତଟା 
ଇ ସତ୍ୟ | ଶ୍ରୀ କେଦାରନାଥ ମହାପାତ୍ରଙ୍କ ମତରେ ୧ ୫୬୮ରେ -କଳାପାହାଡ଼ର 
ଓଡ଼ିଶା ଆକ୍ରମଣ ସମୟରେ- ଯବନ ବା ମୁସଲମାନ ସୈନ୍ୟ ପ୍ରଥମଥର ପାଇଁ ଏହି 
ମନ୍ଦିରର ବେଢ଼ା ମଧ୍ଯକୁ ପ୍ରବେଶ କରିଥଲେ ¦ ତେଣୁ ଏହାର ରଚନାକାଳ ୧୫୬୮ର 


~ 


ପରବର୍ତୀ (Mahapatra, K.N. 1962, xxv) | ମୁ ମୋର “ ଜନଶୂତି 

କାଞ୍ଚକାବେରୀ”ରେ କେଦାରନାଥଙ୍କ ମତକୁ ହିଁ ଗ୍ରହଣ କରିଥୁଲି (ଦାଶ, ୧୯୭୯, 
ପୂ.-୩୭) | ଶ୍ରୀ ବେହେରା ବିନା କାରଣରେ କେଦାରନାଥଙ୍କ ଏହି ମତକୁ ବିଗ୍ରକୁ 
ନନେଇ ମହାପଡତ୍ରଶର୍ମାଙ୍କ ଅଭୁତ ଯୁକ୍ତି ଓ ମତକୁ ଗ୍ରହଣ କରିବା ସତରେ ବିସ୍ମୟକର । 
ପୁଣି ସେତିକି ନୁହେଁ, “ ନୀଳାଦ୍ରିମହୋଦୟଃ”ରେ କେବଳ ଯବନ ମନ୍ଦିର ପ୍ରବେଶ 
କରିଥୁବାର ସୂଚନା ନାହିଁ, “ ପ୍ରତିମାକ୍ଷୟ ”ର ସୂଚନା ମଧ୍ଯ ଅଛି ଯଥା: “ ସତ୍ୟମ୍‌ 
ସତ୍ଯମ୍‌ ପୁନଃ ସତ୍ଯୟମ୍‌ ବଦାମି ନୃ ପସତ୍ତମ, ତିଷ୍ଠାମ୍ଯତ୍ର ସଦୈବାହଂ 
ପ୍ରାସାଦପ୍ରତିମାକ୍ଷୟେ |” (୬/୯୬, ପୁ.-୪୩) | ଏହା କଳାପାହାଡ଼ଦ୍ଵାରା ଜଗନ୍ନାଥ 
ପ୍ରତିମା ଧ୍ଵଂସର ସ୍ପଷ୍ଟ ସୂଚନା ବ୍ଯତୀତ ଅନ୍ୟ କିଛି ହୋଇ ନପାରେ । ପୁଣି 
କଳାପାହାଡ଼ଦ୍ବାରା ମୂର୍ରିଧ୍ଵଂସର ପରେ ଭୋଇ ରାମଚନ୍ଦ୍ରଦେବ, ୧ମଙ୍କ ଦ୍ଵାରା ଜଗନ୍ନାଥ 
ମୁର୍ରିତ୍ରୟର ପୁନଃପ୍ରତିଷ୍ଠା ସମୟରେ ବା କିଞ୍ଚତ ପରେ ହିଁ ଏପରି ଗ୍ରନ୍ଧ ରଚନାର ତଥା 
ସେଥିରେ ଉଦ୍ଧୃତ ଶ୍ଲୋକ ସ୍ଥାନ ପାଇବାର ଆବଶ୍ୟକତା ଥିବ ଓ ତା ସମ୍ଭବ ହୋଇଥିବ | 
ତେଣୁ “ ନୀଳାଦ୍ରିମହୋଦୟଃ”ର ରଚନା ସପ୍ତଦଶ ଶତକର ପୂର୍ବବର୍ରୀ ହୋଇନପାରେ ! 
ଶ୍ରୀ ବେହେରା କାଳର ପ୍ରତିଲୋମରେ ଏହି ଗ୍ରନ୍ନଧର ରଚନାକାଳକୁ ଏହିପରି ପଛକୁ 
ନେଇଯିବା ପାଇଁ ଚାହିଁଛନ୍ତି । ପୁଣି ଏପରି ଭାବରେ ଗ୍ରନ୍ଧା ସାହିତ୍ୟ କୃତି, ଅନୁଷ୍ଠାନ ଓ 
ସ୍ଥାପତ୍ୟ ଆଦିକୁ କାଳର ପ୍ରତିଲୋମରେ ପଛକୁ ନେଇଯିବାର କାରଣ ଏଇ ଗ୍ରନ୍ଛଟିରେ 
ରହିଛି “ ଛେରାପହଁରା” ଅନୁଷ୍ଠାନର ଆଦ୍ୟ ସୂଚନା ଆଉ ସେ “ ଛେରାପହଁରା” 
ଅନୁଷ୍ଠାନଟିର ସୃଷ୍ଟି କାଳକୁ ମଧ୍ଯ ପଛକୁ ନେଇଯିବା ପାଇଁ ଗାହିଁଛନ୍ତି । ପୁଣି ଏପରି 
ଭାବରେ ଗ୍ରନ୍, ସାହିତ୍ୟକୃତି, ଅନୁଷ୍ଠାନ ଓ ସାହିତ୍ୟ ଆଦିକୁ କାଳର ପ୍ରତିଲୋମରେ 
ପଛକୁ ନେଇଯିବାର ପ୍ରବଣତା ଓ ଜାତୀୟତାବାଦୀମାନଙ୍କଠାରେ ହିଁ ଦେଖାଯାଇଥାଏ | 
ଏ କ୍ଷେତ୍ରରେ ଓଡ଼ିଆ ଜାତୀୟତାବାଦୀ ଏତିହାସିକ କେଦାରନାଥ ମହାପାତ୍ରଙ୍କ ବି ସେ 
ପଛରେ ପକାଇ ଦେଇଛନ୍ତି । 


(ଖ) “ ଛେରାପହଁରା ” ଅନୁଷ୍ଠାନର ସୃଷ୍ଟିକାଳ ସମ୍ପର୍କରେ ତାଙ୍କ ମତରେ କୌଣସି 
ନିର୍ଦଦିଷ୍ଟତା ନାହିଁ (ପୁ.୩୮-୪ ୦) | ତାଙ୍କର ଏକାଧୂକ ବିକଳ ମତ ମଧ୍ଯରୁ ଗୋଟିଏ 
ମତ ହେଉଛି ଯେ ଏ ଅନୁଷ୍ଠାନଟି ଜଗନ୍ନାଥ ମନ୍ଦିରରେ ତ୍ରିମୂିର ପ୍ରତିଷ୍ଠା ସମୟରେ ହିଁ 
ସୃଷ୍ଟି ହୋଇପାରିଥାଏ | ତେବେ ସ୍କନ୍ଦପୁରାଣ । ଅନ୍ତର୍ଗତ “ ପୁରୁଷୋତ୍ତମ ମହାତ୍ୟୁମ୍‌ ”ରେ 
ତାର ସୂଚନା କାହିଁକି ଓ କିପରି ରହିଲା ନାହିଁ ତା ସେ ନିଜକୁ ପରାରିଛନ୍ତି କି ୨ ମୋଟ 
ଉପରେ ତାଙ୍କର ଏ ସମ୍ପର୍କୀୟ ମତ ଓ ଦାବିସବୂ ଉପରଠାଉରିଆ ଓ ଆଦୌ କୌଣସି 
ତଥ୍ୟ ବା ଯୁକ୍ତିର ଭିତ୍ତଭୂମି ଉପରେ ପ୍ରତିଷ୍ଠିତ ନୁହେଁ । କେବଳ ଅନୁଷ୍ଠାନର ସୃଷ୍ଟିକାଳକୁ 

ଯେତେଦୂର ସମ୍ଭବ ପ୍ରାଚୀନ ବୋଲି ଦାବି କରିବାର ପ୍ରବଣତା ସେ ଦେଖାଇଛନ୍ତି | 
ଆଉ ସେ ସମ୍ପର୍କରେ ମୋ ମତକୁ ଅଗ୍ରାହ୍ୟ କରିବାପାଇଁ ସେ ଯେଉଁ ଯୁକ୍ତିର ଆଶ୍ରୟ 
ନେଇଛନ୍ତି ତା ତ ଆଦୌ ବଳିଷ୍ଠ ନୁହେଁ | ପୁଣି ସେଥିରୁ ଜଣାଯାଏ ଯେ ତାଙ୍କ ବିରାରରେ 
ଏ ଅନୁଷ୍ଠାନଟି ସୃଷ୍ଟି ହେବା କାଳରୁ ତାର ଅର୍ଥ ଓ ମୂଲ୍ୟ ଶହ ଶିହ ବର୍ଷ ଧରି ବିଭିନ୍ନ 
ପରିସ୍ଥିତି ପରିବେଶ ଭିତର ଦେଇ ଅକ୍ଷୁଣ୍ଡ, ଅପରିବରରିତ ହିଁ ରହିଛି । ଏହିପରି 
ଅପରି ବର୍ଇଁନୀୟତାରେ ବିଶ୍ଵାସ ମୂଳରେ ପାରମ୍ପରିକତା ଅଥବା ଓଡ଼ିଆ 
ଜାତୀୟତାବାଦଜନିତ ଭାବପ୍ରବଣତାର ପ୍ରତିଫଳନ ଓ ତଜ୍ନନିତ ବସ୍ତୁନିଷ୍ଠତାର ଅଭାବ 
ରହିନାହିଁ କି? 


(ଗ) ସେହିପରି ତାଙ୍କ ମତରେ ଖ୍ରୀଷ୍କାନ ମିଶନାରୀମାନେ ଉନବିଂଶ ଶତକର 
ଆଦ୍ୟ ପାଦରେ ବାଇବେଲ ଆଦି ଧର୍ମଗ୍ରନ୍ଧ ଓ ଇତିହାସ ପୁସ୍ତକରେ ଓଡ଼ିଆ ଭାଷାର 
ଯେଉଁ ରୂପକୁ ବ୍ୟବହାର କରୁଥିଲେ ତାହା ଆମେ ବର୍ଭମାନ ବ୍ଯବହାର କରୁଥିବା 
ଓଡ଼ିଆ ଭାଷାର ରୂପ ସହ ଉଣା ଅଧୂକେ ସମାନ (ପୂ.୬୬) | କିନୁ ଏହା ଆଦୌ 
ତଥ୍ୟସମର୍ଥିତ ନୁହେଁ କି ଗ୍ରହଣୀୟ ନୁହେଁ | ଉନବିଂଶ ଶତକ ପ୍ରଥମ ପାଦର ମିଶନାରୀ 
ଭାଷା ବେଶ କିଛି ପରିମାଣରେ କୃତ୍ରିମ ଓ ବଙ୍ଗଳା ଭାଷା ଦ୍ଵାରା ପ୍ରଭାବିତ ଥଲା | 
ତେଣୁ ସେ ଭାଷା ଓ ଆଧୁନିକ ଓଡ଼ିଆ ଭାଷା ମଧ୍ୟରେ ଅନେକ ପାର୍ଥକ୍ୟ ରହିଛି | ସେଇ 
ଶିତକର ଦ୍ଵିତୀୟ ଭାଗରେ ଗୌରୀଶଙ୍କର ରାୟ, ଗୋବିନ୍ଦ ରଥ, ମଧୁସୂଦନ ରାଓ ଓ 
ବିଶ୍ଵନାଥ କର ଆଦି ଓ ବିଶେଷ ଭାବରେ ଫକୀରମେହନ ଆଧୁନିକ ଓଡ଼ିଆ ଭାଷାର 
ଭିତ୍ତିପ୍ରସ୍ତର ସ୍ଥାପନ କରିଥଲେ | ମିଶନାରୀମାନେ ଏ ଦିଗରେ ପ୍ରାଥମିକ ଉଦ୍ଯମ 
କରିଥୁଲେ ମଧ୍ଯ ସମ୍ପର୍ଣ୍ଣ ଭାବରେ ସଫଳ ହୋଇପାରିନଥୁଲେ | 


(ଘ) ସେ ପୁଣି କହନ୍ତି ଯେ ସୂର୍ଯ୍ୟବଂଶୀ ପ୍ରତାପରୁଦ୍ର ଦେବ ତାଙ୍କର ଏକ ଆଦେଶ 
ବଳରେ ପୁରୀ ମନ୍ଦିରରେ କେବଳ ଜୟଦେବଙ୍କ ଗୀତଗୋବିନ୍ଦର ଗାନକୁ ବାଧ୍ଯତାମୂଳକ 
କରିଥୁଲେ (ପୁ. ୧୫୮) | ଏ ସମ୍ପର୍କରେ ମୁଁ ବହୁ ପୂର୍ବେ ଆଲୋଚନା କରି ଦେଖାଇଛି 
ଯେ ପ୍ରତାପରୁଦ୍ର ତାଙ୍କର ସେଇ ଆଦେଶ ଦ୍ଵାରା ଜୟଦେବଙ୍କ ଗୀତଗୋବିନ୍ଦ ନୁହେଁ, 
ତାଙ୍କ ପିତା ପୁରୁଷୋତ୍ତମ ଦେବଙ୍କ ନାମରେ ଭଣିତ ଅଭିନବ ଗୀତଗୋବିନ୍ଦର ଗାନକୁ 
ବାଦ୍ଧତାମୂଳକ କରିଥଲେ (ଦାଶ, ୧୯୭୬) | ତେଣୁ ଏପରି ମନ୍ତବ୍ୟ ଦେବା ପୂର୍ବରୁ 
ମୋ ମତକୁ ଅନ୍ତତଃ ବିଗ୍‌ରକୂ ନେବା ଉଚିତ ଥଲା । ସେ ଆହୁରି ମଧ୍ଯ କହନ୍ତି ଯେ 
ଜଗନ୍ନାଥଙ୍କୁ “ ଗୀତଗୋବିନ୍ଦ ”ର କବି ଜୟଦେବ କୃଷ୍ଣ ରୂପରେ ପରିକଳନା କରିଥିଲେ 


Digitized by PPRACHIN, SOA 


ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା | ୧୪୭ 


(ପୁ.୩୫ ଓ ୧୭୯) | କିନୁ ଏହାର କୌଣସି ପ୍ରମାଣ ନାହିଁ । ଏହା ଜୟଦେବଙ୍କ 
ଓଡ଼ିଆ ବୋଲି ଦାବି କରୁଥିବା ଜାତୀୟତାବାଦୀ ଏତିହାସିକ / ଗବେଷକମାନଙ୍କର 
ସଂରଚନା (୦n:ଧ1୦) ମାତ୍ର, ଯାହାର କୌଣସି ଭିତିଭୂମି ନାହିଁ । 


(ଙ) ତାଙ୍କ ମତରେ ୧୮୬୮ ଡ଼ିସେମ୍ବର ମାସରେ ହିଁ ଭାଷା ବିବାଦ ସରକାରୀ 
କାଗଜପତ୍ରର ବାହାରକୁ ଆସିଲା ତଥା ସର୍ବସାଧାରଣଙ୍କ ଦୃଷ୍ଟି ଆକର୍ଷଣ କଲା ଓ ସେଥ୍‌ 
ସହ ସର୍ବସାଧାରଣ ସମ୍ପକ୍ତ ହୋଇପଡ଼ିଲେ (ପୃ.୫୮) | ପ୍ରକୃତରେ ୧୮୬୮ର 
ଜାନୁୟାରୀ ମାସରେ ହିଁ ତାହା ସର୍ବସାଧାରଣଙ୍କ ଦୃଷ୍ଟି ଆକର୍ଷଣ କରିଥୁଲା ଓ ସର୍ବସାଧାରଣ 
ସେଥ୍‌ ସହ ସମ୍ପକ୍ତ ହୋଇପଡ଼ିଥିଲେ, ଉତ୍କଳ ଦୀପିକାରେ ପ୍ରକାଶିତ ଏକାଧୂକ ଲେଖା 
ମାଧ୍ୟମରେ ତଥା ଜାନୁୟାରୀ ୨୬ ତାରିଖରେ କଟକରେ ସେ ଉପଲକ୍ଷେ ଅନୁଷ୍ଠିତ 
ଏକ ସଭା ମାଧ୍ଯମରେ ଯାହା ମୁଁ ପୂର୍ବେ ମୋ “ଓଡ଼ିଆ ଭାଷା-ସୁରକ୍ଷା ଆନ୍ଦୋଳନ” 
ପୁସ୍ତକରେ କହିଛି (ଦାଶ, ୧୯ ୯୩କ, ପୂ.୫-୮) | 


(ଚ) ଓଡ଼ିଆ ଭାଷାସୂରକ୍ଷା ଆନ୍ଦୋଳନ ବା ଭାଷା ବିବାଦ ସମ୍ପର୍କୀୟ ଆଲୋଚନାରେ 
କର୍ମବୀର ଗୌରୀଶଙ୍କରଙ୍କ ଭୂମିକା ଉପରେ ଏ ପୁସ୍ତକରେ ଯେତିକି ଆଲୋକପାତ 
ହେବା ଉଚିତ ଥଲା ତା ହୋଇପାରିନାହିଁ । କିନ୍ତୁ ଓଡ଼ିଆ ଭାଷାସୁରକ୍ଷା ଆନ୍ଦୋଳନ 
ଭିତର ଦେଇ ସେ ତ ଥଲେ ଓଡ଼ିଆ ଅସ୍ପିତାର ଆଦ୍ୟ ଆବାହକ | 

ms ୪ = 
ଶ୍ରୀ ବେହେରାଙ୍କ ଏ ପୁସ୍ତକରେ କେତେଗୁଡ଼ିଏ ତଥ୍ୟଗତପ୍ରମାଦ ସ୍ଥାନ ପାଇଛି 
ଯାହାକୁ ସହଜରେ ଏଡ଼ାଇ ଦିଆଯାଇପାରିଥାନ୍ତା । ତାର କେତୋଟି ଉଦାହରଣ ତଳେ 
ଦିଆଯାଉଛି | 


(କ) ତାଙ୍କ ମତରେ ଶାଲ୍ଵ ନରସିଂହ ଶୈବ ଥୁଲେ ଓ ବୈଷ୍ଣବ ବିରୋଧୀ ଥଲେ 
(ପୁ. ୯୯) । କିନୁ ମୋ ଜାଣିବାରେ ବିଜୟନଗରର ପ୍ରଥମ ରାଜବଂଶ ଶୈବ ଥୁଲେ 
ମଧ୍ଯ ଶାଲ୍ଵ ନରସିଂହ ବୈଷ୍ଣବ ଥଲେ ଓ ତାହା ମୁଁ ମୋ “ ଜନଶ୍ରୁତି କାଞ୍ଚକାବେରୀ”ରେ 
କହିଥିଲି (ଦାଶ, ୧୯୭୯, ପୁ.୫୬) | କେବଳ ସେତିକି ନୁହେଁ ବୈଷ୍ଣବ ଶାଲ୍ବ 
ନରସିଂହ ତିରୁପତି ଓ ଶ୍ରୀରଙ୍ଗ ମସ୍ତ ବିଷ୍ଣୁ ମନ୍ଦିରର ବିଶେଷ ପୃଷ୍ଠପୋଷକତା ଥିଲେ ତଥା 
ପରିଚାଳନାରେ ମଧ୍ଧ ପ୍ରତ୍ୟକ୍ଷା ପରୋକ୍ଷ ଭାବରେ ସମ୍ପୃକ୍ତ ଥଲେ (ବଦ. Stein, 1968, 
pp.88-89, 1994, p.104 3 Apadurai, 1978, pp.62-63, 67) | 

(ଖ) ସେ କହନ୍ତି ଯେ ବକ୍ତି ଜଗବନ୍ଧୁ ଉନବିଂଶ ଶତକର ଶେଷ ପାଦରେ ବ୍ରିଟିଶ 
ଶାସନ ବିରୋଧୀ ସଂଗ୍ରାମରେ ଆତ୍ସାହୁତି ଦେଇଥଲୋଥପ୍ରାଣ ବିସର୍ଜନ କରିଥିଲେ (a 
rificed his life ପୁ. ୧୦ ୭) | ଯଦିଓ ଠିକ୍‌ ତା ପରେ ପାଇକ ବିଦ୍ରୋହ ୧୮୧ ୭ରେ 
ହୋଇଥଲା ବୋଲି ସେ କହନ୍ତି | ପ୍ରକୃତରେ ବକ୍ତି ଜଗବନ୍ଧୁ ଉନବିଂଶ ଶତକର ଶେଷପାଦ 
ନୁହେଁ, ଆଦ୍ୟପାଦରେ, ୧୮୧ ୭ର ପାଇକ ବିଦ୍ରୋହର ନେତା ଥିଲେ । ପୁଣି ଗୁରୁତ୍ଵପୂର୍ଣ 
କଥା ହେଉଛି, ସେ ଆତ୍ାହୁତି ଦେଇନଥୁଲେ କି ପ୍ରାଣ ବିସର୍ଜନ କରିନଥଲେ | ସେ 
୧୮ ୨୫ରେ ବ୍ରିଟିଶ ସରକାରଙ୍କ ନିକଟରେ ଆତ୍ଲସମର୍ପଣ କରି ମାସିକ ସରକାରୀ 
ଭତ୍ତା ବା ପେନ୍‌ସନ ପାଇ କଟକରେ ତାଙ୍କ ମୂତ୍ୟୁ ( ୧୮ ୨୯) ପର୍ଯ୍ୟନ୍ତ ଅବସ୍ଥାନ 
କରିଥଲେ (D6, 1957, p.140-47) ଜଗବନୁଙ୍କ ଆତ୍ସାହୁତି ଓଡ଼ିଆ ଜାତୀୟତାବାଦୀଙ୍କ 
ସଂରଚନା (୦୩୫୯୦) ମାତ | ଏପରି ସଂରଚନାର ଉଦାହରଣ ପାଇଁ ମନୋରଂଜନ 
ଦାସଙ୍କ “ ବକ୍ତି ଜଗବନ୍ଧୁ” ନାଟକ ଦ୍ରଷ୍ଟବ୍ୟ | 


(ଗ) ଏ ପୁସ୍ତକରେ ଜଗବନ୍ଧୁଙ୍କୁ “ ବଡ଼ ଠାକୁର” ବୋଲି ଚିହ୍ନିତ କରାଯାଇଛି ବା 
ସେଇ ଅଭିଧାରେ ଅଭିହିତ କରାଯାଇଛି (ପୃ. ୧୬୮, ୨୨୫) | କିନ୍ତୁ 3 ପୁରୀ ଜଗନ୍ନାଥ 
ମନ୍ଦିରର ପରିଭାଷାରେ ଜଗନ୍ନାଥ ନୁହଁନ୍ତି ତାଙ୍କ ବଡ଼ଭାଇ ବଳଭଦ୍ର ହିଁ “ ବଡ଼ ଠାକୁର” 
(ଦଷ୍ବ୍ୟ: Records of Rights, Part-I] ପୁ.୬ 9, DC, D0, 9୯, M୧ ଓ 
Part-II, No.2, Seva No.20, ପୁ. ୧୭୮ ଓ ତା'ପରେ) | କେବଳ ସେତିକି 
ନୁହେଁ, ମଧ୍ଯଯୁଗୀୟ ସାହିତ୍ୟିକ ପରମ୍ପରା ବି ବଳଭଦ୍ର (କିନ୍ତୁ ଜଗନ୍ନାଥ ନୁହଁନ୍ତି) ହେଉଛନ୍ତି 
ବଡ଼ ଠାକୂର | ପୁରୁଷୋତ୍ତମ ଦାସଙ୍କ “ କାଞ୍ଚ କାବେରୀ ”ରେ (ଯାହାକୁ ଶ୍ରୀ ବେହେରା 
ବ୍ୟବହାର କରିଛନ୍ତି, ପୁ. ୧୦ ୦-୦ ୧) ଅଛି, “ ଦାସ ମହାସୁଆରକୁ ବୋଲେ କଳା 
ହାତୀ | କମଳା ତୁ ବାଢ଼ ବଡ଼ ଠାକୁରଙ୍କ କତି |” ୧୬୦ ଇତ୍ଯାଦି | ସାଲବେଗଙ୍କ 
ଏକ ଜଣାଣରେ, “ ଜଗନ୍ନାଥ ହୋ), କିଛି ମାଗୁନାହିଁ ମୁଁ ତୋତେ ! ... ... ସବୁବେଳେ 
ଦରଶନ ଦେଉଥବ ଶ୍ରୀ ବଡ଼ ଠାକୁର, ସୁଭଦ୍ରା ସାଥେ ।” ଗୌରଚରଣ ଅଧୁକାରୀଙ୍କ 
ଏକ ଜଣାଣରେ, “ ଡାହାଣେ ଶ୍ରୀ ବଳଭଦ୍ର ଦେବରାଜ, ବଡ଼ ଠାକୁର ଯା ନାଁ ।” 
ଇତ୍ୟାଦି | କେଉଁଠି କିପରି ଏହାର ବ୍ୟତିକ୍ରମ ଥାଇପାରେ, କିନୁ ତା ବ୍ୟତିକ୍ରମ ମାତ୍ର । 
“ ବଡ଼ ଦେଉଳ ” , “ ବଡ଼ ଦାଣ୍ଡ ” ଆଦି ସହ ସାମଞ୍ଜସ୍ୟ ରକ୍ଷା କରି ଜଗନ୍ନାଥଙ୍କୁ “ ବଡ଼ 
ଠାକୁର” ଅଭିଧାରେ ଅଭିହିତ କରିବା ଏବକାର କଥା | ତା କେବଳ ଓଡ଼ିଆ- 
ଜାତୀୟତାବାଦୀଙ୍କ ସଂରଚନା (ଠାର) ମାତ୍ର । ତା କିନ୍ତୁ ଲେଖକ ଲକ୍ଷ୍ଯ 
କରିପାରିନାହାନ୍ତି, ଯାହା ପ୍ରକୃତରେ ବିସ୍ୟକର । ପୁଣି ଜଗନ୍ନାଥ କାଳ କାଳ ଧରି 

ଓଡ଼ିଶାର ସମସ୍ତ ଧୀର୍ମିକ ଉତ୍ଥାନପତନ ମଧ୍ଯରେ “ ବଡ଼ ଠାକୁର” ରହିଆସିଛନ୍ତି ବୋଲି 
ମଧ୍ଯ ସେ ଦାବି କରନ୍ତି (ତତ୍ରୈବ) । ଏପରି ଅପରିବର୍ଭନୀୟତାରେ ବିଶ୍ଵାସ ତଥା 
ସେପରି ଦାବି ମୂଳରେ ରହିଛି ତାଙ୍କର ପାରମ୍ପରିକ ମନୋବୃଭି ଅଥବା ଓଡ଼ିଆ 
ଜାତୀୟତାବାଦର ପ୍ରଭାବ, ହୁଏତ ବା ତାଙ୍କର ଅଜ୍ଞାତସାରରେ | 


(ଘ) ସେ କହନ୍ତି ଯେ କୃପାସିନ୍ଧୁ ମିଶ୍ରଙ୍କ “ ଉଚ୍କଳ ଇତିହାସ” ୧୯୩୩ରେ ଲିଖୁତ 
ହୋଇଥିଲା (ପୁ. ୨୧୦) | ତା କିନୁ ପ୍ରଥମେ ୧୯ ୨୬ରେ ପ୍ରକାଶ ପାଇଥିଲା, ଆଉ, 
ସେତେବେଳକୁ ବି କୃପାସିନ୍ଧୁ ଜୀବିତ ନଥୁଲେ | ତେଣୁ ୧୯୩୩ରେ ତାହା ଲିଖୁତ 
ହେବାର ପ୍ରଶ୍ନ ଉଠିପାରେ ନାହିଁ । 


(ଡ) ଏ ପୁସ୍ତକରେ ଠାଏ କୁହାଯାଇଛି ଯେ, ଟି.ଇ. ରେଭେନ୍‌ସା ୧୮ ୬୫ରୁ 
୧୮୭୩ ପର୍ଯ୍ୟନ୍ତ ଓଡ଼ିଶାର କମିଶନର ଥିଲେ (ପୁ.୫୭) | କିନୁ ରେଭେନ୍‌ସା ୧୮୭୩ 
ନୁହେଁ, ୧୮୭୮ ଏପ୍ରିଲ ମାସ ପର୍ଯ୍ୟନ୍ତ ଓଡ଼ିଶାର କମିଶନର ଥିଲେ | 


(ଚ) ଓଡ଼ିଆ ଭାଷାସୁରକ୍ଷା ଆନ୍ଦୋଳନର ଯେଉଁ ସୂଚନା ଏ ପୁସ୍ତକରେ ଅଛି ସେଥିରେ 
କେତେକ ଶୁନ୍ୟତା ତ ଅଛି | ତା ବ୍ୟତୀତ ସେଥିରେ ନିମ୍ବ ଭ୍ରମ ମଧ୍ଯ ରହିଯାଇଛି: 
ପପ. ୭ ୦, ପା.ଟୀ. ନଂ୪୩ରେ ଉ.ଦୀ. ୧୦ ଜାନୁଆରୀ, ୧୮(.୬) ୯ ସ୍ଥାନରେ ହେବ 
ଉ.ଦୀ. ୧୦ ଜୁଲାଇ, ୧୮୬୯ (ଦୁ: ଦାଶ, ୧୯୯୩.କ, ପୁ. ୧୦-୧୧ |) ସେହିପରି 
ଆଉ କେତେକ ପାଦଟୀକାରେ ମଧ୍ଯ ଭୁଲ୍‌ ସୂଚନା ଦିଆଯାଇଛି | 

ଅକ୍ଟଫୋର୍ଡ଼ ବିଶ୍ବବିଦ୍ୟାଳୟର ଥସିସ୍‌ରେ ଏସବୁ ବିଷୟରେ ଅଧୁକ ସତର୍କତା 
ଆଶା କରାଯାଉଥୁଲା | 

—- ୫ — 

ଓଡ଼ିଆ ସାହିତ୍ୟରେ ଓଡ଼ିଆ ଅସ୍ିତା ଓ ଜଗନ୍ନାଥ ଚେତନାର ପ୍ରତିଫଳନ 
ଆବିଷ୍କାର କରିବା ପ୍ରସଙ୍ଗରେ ଯେଉଁ ଆଲୋଚନା ଏଥୁରେ କରାଯାଇଛି ସେଥୁରୁ 
ଅଧୁକାଂଶ ଜଣାକଥା | ସେଥିରେ ବିଶେଷ କିଛି ନୂଆ କଥା ନାହିଁ | ତା ପୁଣି ବହୁ 
"କାରଣରୁ ସନ୍ତୋଷଜନକ ନୂହେଁ | ଉଦାହରଣସ୍ବରୂପ ମଧ୍ଯଯୁଗୀୟ ଓଡ଼ିଆ ସାହିତ୍ୟରେ 
ଜଗନ୍ନାଥଙ୍କ ଉଦ୍ଦେଶ୍ୟରେ ରଚିତ ଜଣାଣ, ଭଜନ ସମ୍ପର୍କୀୟ ଆଲୋଚନାରୁ ସାଲବେଗ 
ବାଦ ପଡ଼ିଛନ୍ତି । ଜଗନ୍ନାଥ ପରବର୍ଭୀ କାଳରେ ଧର୍ମନିରପେକ୍ଷ ଓଡ଼ିଆ ଜାତୀୟତାର 
ପ୍ରତୀକ ହେବାରେ ନିଜକୁ “ ଜାତିରେ ମୁଁ ଯବନ” ବୋଲି ପରିଚିତ କରାଉଥିବା 
ସାଲବେଗଙ୍କର ତଥା ଅତ୍ୟନ୍ତ ଲୋକପ୍ରିୟ ତାଙ୍କ ଜଣାଣ, ଭଜନର କିଛି ଭୂମିକା ଥଲା 

କି ନାହିଁ ତାର ଅନ୍ତତଃ ସାମାନ୍ୟ ସୂଚନା ସ୍କହଣୀୟ ଥୁଲା | ଏଥୁରେ ଏହିପରି ଅନେକ 
ଶୂନ୍ୟତା ଅଛି । ଏଣେ କିନୁୁ ଜନମାନସରେ ସ୍ଵ ପରିଚିତ ହନୁମାନ ରାଜଗୁରୁଙ୍କ 
ଭଜନ, ଜଣାଣ ସମ୍ପର୍କୀୟ ଆଲୋଚନା ଏଥୁରେ ସ୍ଥାନ ପାଇଛି (ପୁ.୧୯ ୧-୯ ୨) | 
ସେହିପରି ତାଙ୍କ ବକ୍ତବ୍ୟ ଅନୁଯାୟୀ ବଳରାମ ଦାସଙ୍କ ସମୟରେ, ଅର୍ଥାତ୍‌ ୧୬ଶ 
ଶତକରେ, ଓଡ଼ିଆ ସୈନ୍ୟମାନେ ଯୁଦ୍ଧ କରିବା ସମୟରେ ପାଶୁପତାସ୍ତ୍ଟ ନାରାୟଣାସ୍୍ 
ମେଘାସ୍ତ ଆଦି ବ୍ୟବହାର କରୁଥିଲେ (ପୃ. ୧୪ ଓ ପୁ.୪୪ ପା.ଟୀ.ନ. ୨୭) | ଏହା 
ହାସ୍ୟାସ୍ପଦ । ଏଠାରେ ସେ ପୁରାଣକୁ ଇତିହାସ ବୋଲି ଗ୍ରହଣ କରିଛନ୍ତି । ପୁଣି 
କାହୁଚରଣଙ୍କ ହା ଅନୀ ଉପନ୍ୟାସର ଆଲୋଚନା ପ୍ରସଙ୍ଗରେ ସେ Sapir-Whorf 
Hypothesis ବା ପ୍ରକଳର ଅବତାରଣା କରିଛନ୍ତି (ପୁ. ୧୧୭ ଓ ପା.ଟୀ.ନ. ୫୮) | 
ଏ ପ୍ରକଳ୍ପର ପ୍ରତିପାଦ୍ୟ ଅନୁଯାୟୀ ଭାଷାର ଗଢ଼ଣ (ଧ୯ଧ୮e) ବା ବ୍ୟାକରଣ 
ଭାଷଭାଷୀଙ୍କ ଚିନ୍ତ, ଚେତନା ଓ ଦୃଷ୍ଟିକୋଣକୁ ନିୟନ୍ତରଣ କରେ | ପରବର୍ଭୀ କାଳରେ 
ଏ ପ୍ରକଳ୍ପର ସୀମାବଵ୍ଧତା ସ୍ଵୀକୃତ ହୋଇଛି । କିନ୍ତୁ ଶ୍ରୀ ବେହେରା ଏ ପ୍ରସଙ୍ଗରେ “ହା 
ଅନ୍ଧ'ରୁ ଯେଉଁ ଉଦାହରଣ ଦେଇଛନ୍ତି ତା ସହ ଏ ପ୍ରକଳର କୌଣସି ସମ୍ପର୍କ ନାହିଁ | 
ସେଥୁରୁ ଜଣାଯାଏ ଯେ ସେ ଏଇ ପ୍ରକଳ୍ପର ପ୍ରତିପାଦ୍ୟକୁ ବୁଝି ପାରିନାହାନ୍ତି ବା ତା ସହ 
ଭଲ ଭାବେ ପରିଚିତ ନୁହଁନ୍ତି । ଏଣେ କିନ୍ଧୁ ସେ ଜଣେ ଏତିହାସିକ ହୋଇଥୁଲେ ବି 
ସାହିତ୍ୟ ସୃଷ୍ଟି ଓ ଅବବୋଧରେ ଇତିହାସ-ଚର୍ଚ୍ଚା (ାto|ଠaphy)ର ଯେଉଁ ଭୂମିକା 
ରହିଛି ସେ ସଞ୍ପର୍କରେ ମଧ୍ୟ କୌଣସି ସଚେତନତା ଦେଖାଇପାରି ନାହାନ୍ତି | କାରଣ 
ଚୈତନ୍ୟଙ୍କ ଦ୍ଵାରା ପ୍ରଗରିତ ନୂତନ ବୈଷ୍ଣବ ଧର୍ମର ପ୍ରଭାବ ହିଁ ଓଡ଼ିଆମାନଙ୍କୁ ହୀନବୀର୍ଯ୍ୟ 
କରିଦେଲା ତଥା ତା ଫଳରେ ଓଡ଼ିଶା ସାମ୍ରାଜ୍ୟର ପତନ ହୋଇଥଲା ବୋଲି ଏକ 
ସିଦ୍ଧାନ୍ତ ୧୯୩୦ରେ ଏତିହାସିକ ନ୍.D. Banerji ଉପସ୍ଥାପନ କରିଥିଲେ (ବ.Baneri, 
୧୯୩୦, ୩୩୦-୩୬) ¦ ୧୯୩୦ ପର୍ଯ୍ୟନ୍ତ ଓଡ଼ିଆ ଭାଷାଭାଷୀ ଅଞ୍ଚଳ ଏକ ସ୍ଵତନ୍ତ୍ର 
ପ୍ରଦେଶରେ ପରିଣତ ହୋଇନଥୁଲା | ସେ ଦିନରୁ ଅଛ କେତେ ବର୍ଷ ପୂର୍ବେ ପରିକଳିତ 
ଏକ ନୂତନ ଗୋଷ୍ଠୀଭୁକ୍ତ ଜାତି ( ବା ଗୋଷ୍ଠୀ) ପ୍ରୀତିରେ ଉଦ୍‌ବୁଦ୍ଧ କିନ୍ତୁ ଆତ୍ସଗ୍ଲାନିଜର୍ଜର 
ଓଡ଼ିଆ ଭାଷାଭାଷୀମାନେ ଏପରି ଏକ ସିଦ୍ଧାନ୍ତ ଭିତରେ ଆତୃଗ୍ଲାନିରୁ ପରିତ୍ରାଣ ପାଇବାର 
ବାଟ ଯେପରି ଖୋଜିପାଇଲେ । ଫଳରେ ଏ ସିଦ୍ଧାନ୍ତ ଓଡ଼ିଆମାନଙ୍କ ମଧ୍ଯରେ ଅତ୍ୟନ୍ତ 
ଲୋକପ୍ରିୟ ହୋଇଉଠିଥଲା (ତଥା ଏବେ ବି ଲୋକପ୍ରିୟ ଅଛି) । ତେଣୁ ଏପରି 
ସିଦ୍ଧାନ୍ତ ଦିଆଯିବା ପରେ ପରେ ୧ ୯୩୩-୩୪ରେ ଲିଖୁତ ଓ ୧୯୩୫ରେ ପ୍ରକାଶିତ 
“ହା ଅନ୍ଧ'ରେ ତାର ପ୍ରତିଫଳନ ଥଲ ଅତ୍ୟନ୍ତ ସ୍ଵାଭାବିକ । ଆଉ ଶ୍ରୀ ବେହେରା ତା 

ବୁଝିନପାରି ଭ୍ରମକ୍ରମେ “ହା ଅନ ”ରୁ ଠିକ୍‌ ସେଇ ପ୍ରତିଫଳନର ଉଦାହରଣଟି ଦେଇ 
ତା ଭିତରେ apir-Whorf Hypothesisକୁ ଆବିଷ୍କାର କରିବାର ଏକ ବ୍ୟର୍ଥ ପ୍ରଚେଷ୍ଟା 
କରିଛନ୍ତି ମାତ୍ର । ଏପରି ଆହୁରି ଉଦାହରଣ ଦିଆଯାଇପାରେ | 


= ୬ 

ଓଡ଼ିଶାର ସାହିତ୍ୟ, ଇତିହାସ, ସମାଜ ଓ ସଂସ୍କୃତି ସମ୍ପର୍କୀୟ ଗବେଷଣା 
ପ୍ରସଙ୍ଗରେ ସମସ୍ତ ପ୍ରକାର ଭାବପ୍ରବଣତାରୁ ମୁକ୍ତ ରହିବାର ଆବଶ୍ଯକତା ଅଛି | 
ଭାବପ୍ରବଣତାରୁ ମୁକ୍ତ ନ ହେଲେ ଗବେଷଣା ବସୁନିଷ୍ଠ (୦) ହୋଇପାରେ 
ନାହିଁ କି ସତ୍ୟ ଆବିଷ୍କାର କରିପାରେ ନାହିଁ । ଏ ଭାବପ୍ରବଣତା ମଧ୍ୟରେ ଦେଶ (ବା 
ଜାତି) ପ୍ରୀତି ଓ ଦେବଭକ୍ତି ପ୍ରଧାନ | ଆଉ ପଣ୍ତିତ ନୀଳକଣ୍ଠଙ୍କ ଭାଷାରେ କହିଲେ 
“ କେବଳ ଦେଶପ୍ରୀତିରେ ଗବେଷଣା ବିଗିଡ଼ି ଯାଏ ” | ବର୍ଭମାନ ପ୍ରଶ୍ନ ଏ ପୁସ୍ତକର 
ଲେଖକ ଏପରି ସମସ୍ତ ପ୍ରକାର ଭାବପ୍ରବଣତାରୁ - ବିଶେଷ ଭାବରେ ଦେଶା 
ଜାତିପ୍ରୀତିରୁ- ନିଜକୁ ମୁକ୍ତ ରଖପାରିଛନ୍ତି କି ? 

ଛେରା ପହଁରା ଅନୁଷ୍ଠାନର ସୃଷ୍ଟି କାଳକୁ ଯେତେଦୂର ସମ୍ଭବ ପଛକୁ ଟାଣି 
ଦୂର ଅତୀତ କାଳରେ ନିର୍ଵାରଣ କରିବାରେ ପ୍ରବଣତା ଦେଖାଇବା (ପୁ. ୩୮-୪୦) 
ଆଉ ସେଇ ଉଦ୍ୟମର ଫଳ ସ୍ଵରୂପ “ ନୀଳାଦ୍ରିମହୋଦୟଃ”ର ରଚନା କାଳକୁ ବିନା 
ବିଗାରରେ ପଛକୁ ଟାଣି ନେବା (ପୁ. ୨୩) ଶାଲ୍‌ ନରସିଂହଙ୍କୁ ଶୈବ ବୋଲି ଚିହ୍ନିତ 
କରିବା (ପୂ.୯ ୯) ଓ ଜଗନ୍ନାଥଙ୍କୁ କବି ଜୟଦେବ କୃଷ୍ଣ ବୋଲି ପରିକଳନା କରିଥବା 
ବିଶ୍ବାସକୁ ଗ୍ରହଣ କରିବା (ପୁ.୩୫ ଓ ୧୭୯), ପୁରାଣକୁ ଇତିହାସ ବୋଲି ଗ୍ରହଣ 
କରିବା, ନିର୍ଦ୍ଦିଷ୍ଟ ଅନୁଷ୍ଠାନ ଓ ପ୍ରଥା ଆଦିର ଅପରିବର୍ଭନୀୟତାରେ ବିଶ୍ଵାସ କରିବା 
ତଥା କେତେକ ଏବକାର ସଂରଚନାକୁ ସତ୍ଯା ପ୍ରାଚୀନ ବୋଲି ଧରି ନେବା ଆଦିରୁ 
ମନେହୁଏ ଯେ ସେ ହୁଏତ ପାରମ୍ପରିକତାର ଭକ୍ତ ଅଥବା ଓଡ଼ିଆ ଜାତୀୟତାବାଦୀ 
ଭାବଧାରାଦ୍ବାରା ଅତ୍ୟଧବକ ପ୍ରଭାବିତ ଅଥବା ଉଭୟ, ହୁଏତ ବା ନିଜର ଅଜ୍ଞାତସାରରେ | 
ତେଣୁ ଏ ସବୁ ପ୍ରସଙ୍ଗରେ ସେ ପ୍ରାୟ ତଥ୍ଯ ଓ ଯୁକ୍ତିଠାରୁ ତଥା ବସ୍ୁୁନିଷ୍ଠତାଠାରୁ 
ଦୂରରେ ଅଛନ୍ତି | 


ପୁଣି ଓଡ଼ିଆ ଜାତୀୟତାବାଦୀ ଭାବଧାରାଦ୍ଵାରା ଅତ୍ଯଧୂକ ପ୍ରଭାବିତ 
ହୋଇଥିବାରୁ ବସ୍ତୁନିଷ୍ଠତା ତଥା ସତ୍ୟଠାରୁ ସେ ଯେ ଦୂରେଇଯାଇଛନ୍ତି ତାର ଆଉରି 
ଅନେକ ସୂଚନା ମଧ୍ଯ ଏ ପୁସ୍ତକରେ ରହିଛି | ଉଦାହରଣ ସ୍ଵରୂପ ନୀଳମାଧବ-ଜଗନ୍ନାଥ 

ଜନଶ୍ରୃତିରେ ଯେଉଁ ରୂପରୂପାନ୍ତରସବୁ ପରିଲକ୍ଷିତ ହୁଏ ତା ମଧ୍ଯରେ “ ଦେଉଳତୋଳା ” 
ଗୋଟିଏ । ସେଥିରେ ଶବରକନ୍ୟା ଲଳିତା ଚରିତ୍ରଟିକୁ ସୂଷ୍ଷି କରାଯାଇ ସେଇ ଲଳିତା 
ସହ ବ୍ରାହ୍ମଣ ବିଦ୍ୟାପତିଙ୍କ ବିବାହର ଚିତ୍ର ଦିଆଯାଇଥିଲା | ଏପରି ଏକ ପରିକଳ୍ପନା 
ମୂଳରେ ଥବା ଉଦ୍ଦେଶ୍ୟ ଆବିଷ୍କାର କରିବା ପ୍ରସଙ୍ଗରେ ସେ କହନ୍ତି ଯେ ଓଡ଼ିଆ ସମାଜ 
ଓ ଧର୍ମର ମୁଖ୍ଯସ୍ରୋତରେ ଶବରମାନଙ୍କୁ ସାମିଲ୍‌ କରିବାରେ ଏପରି ପରିକଳ୍ପନାର 
ପ୍ରତୀକାତ୍ସକତା ଅତ୍ୟନ୍ତ ଗୁରୁତ୍ଵପୂର୍ଣ ଯାହା ଫଳରେ ଜଗନ୍ନାଥ ଓଡ଼ିଶାର ଇଷ୍ଟ (pesid- 
ing) ଦେବତାରେ ପରିଣତ ହୋଇପାରିବେ ବା ସେପରି ସ୍ଵୀକୃତି ପାଇପାରିବେ 
(ପୁ. ୧୯୦) | ଅର୍ଥାତ୍‌ ତାଙ୍କ ମତରେ ତାହା ହିଁ ଥଲା ଏପରି ପରିକଳ୍ପନା ପଛରେ 
ଥିବା ଉଦେଶ୍ୟ | ତାଙ୍କର ଏପରି ଚିନ୍ତାଧାରା ଆଦୌ ଗ୍ରହଣୀୟ ନୁହେଁ | କାରଣ ସେପରି 
କ୍ଷେତ୍ରରେ ଧରିନେବାକୁ ହେବ ଯେ “ ଦେଉଳତୋଳା”ର କବି ସପ୍ତଦଶ-ଅଷ୍ଟାଦଶ 
ଶତାବ୍ଦୀରେ ସଚେତନ ଭାବରେ ଓଡ଼ିଆ ଅସ୍ପିତା ବା ଜାତୀୟତାବାଦ ଭାବଧାରାଦ୍ଵାରା 
ପରିଚାଳିତ ହୋଇ ଓଡ଼ିଆ ସମାଜ ଓ ଧର୍ମର ମୁଖ୍ୟସ୍ରୋତରେ ଶବର ( ଆଦିବାସୀ) ମାନଙ୍କୁ 
ସାମିଲ କରାଇ ଜଗନ୍ନାଥଙ୍କୁ ଓଡ଼ିଶାର ( ? ଓଡ଼ିଆମାନଙ୍କର) ଇଷ୍ଟଦେବତାରେ ପରିଣତ 
କରିବାର ଯୋଜନା କରିଥଲେ (ଓ ସେଇ ଉଦ୍ଦେଶ୍ୟରେ ଲଳିତା ଚରିତ୍ର ସୃଷ୍ଟି କରି 
ବ୍ରାହ୍ମଣ ବିଦ୍ୟାପତି ଓ ଲଳିତା ମଧ୍ଯରେ ବିବାହର ଚିତ୍ର “ ଦେଉଳତୋଳା”ରେ 
ଦେଇଥଲେ) | ଏହା ଆଦୌ ବିଶ୍ଵାସଯୋଗ୍ୟ ନୁହେଁ । ଏପରି ଚିନ୍ତନର ମୂଳରେ ତାଙ୍କର 
ଜାତିପ୍ରୀତିଜନିତ ଭାବପ୍ରବଣତାକୁ ଆବିଷ୍କାର କରାଯାଇପାରେ | ସେଇଥପାଇଁ ସାରଳା 
ଦାସଙ୍କ ସମ୍ପର୍କରେ ସେ ବାଛି ବାଛି ପ୍ରଚଣ୍ଡ ଓଡ଼ିଆ ଜାତୀୟତାବାଦୀ ମାୟାଧର 
ମାନସିଂହଙ୍କ ନିମ୍ନ ବକ୍ତବ୍ୟଟିକୁ ଉଦ୍ଧାର କରିଛନ୍ତି ତଥା ଗ୍ରହଣ କରି ନେଇଛନ୍ତି, “ ... 
«.. Sarala Dasa was inspired to make his motherland Orissa loom large 
and important in the eyes of his compatriots with the holy halo of 
Puranic sanctity.” (p. 11) | କିନୁ ସାରଳା ଦାସଙ୍କ ସମୟରେ ଏଇ “ ମାତୃଭୂମି” 
ଧାରଣା (୦୩୯6୨) ସମ୍ପର୍କୀୟ ସଚେତନତା ଥଲା କି ? ଆଉ ଏ ଦୃଷ୍ଟିକୋଣରୁ 
ବିରାରକଲେ ତାଙ୍କ ପୁସ୍ତକ ଜଗବନ୍ଧୁ ସିଂହଙ୍କ ଇତିହାସର ପର୍ଯ୍ୟାୟଭୁକ୍ତ ଯଦିଓ 
ଜାତୀୟତାବାଦର ତୀବ୍ରତା, ସ୍ବାଭାବିକ କାରଣରୁ, ଏଥିରେ ଅନେକ କମ | ପୁଣି ନୂତନ 
ତତ୍ତ୍ର ଓ ପରିଭାଷାର ପୋଷାକ ତଳେ ଆତ୍ମଗୋପନ କରିଥିବାରୁ ତାହା ସେପରି ଓ 
ସହଜରେ ଦୃଷ୍ଟି ଆକର୍ଷଣ କରେନାହିଁ । ମୋଟ ଉପରେ ଏ ପୁସ୍ତକରେ ନୂତନ ତତ୍ତର ଓ 
ପରିଭାଷାର ପ୍ରୟୋଗ ସତ୍ତ୍ବେ ବସୁନିଷ୍ଠତା, ତାର୍‌ଵିକ ଗଭୀରତା ଓ ବୈଜ୍ଞାନିକ ଦୃଷ୍ଟିଭଙ୍ଗୀର 
ତଥା ନିଷ୍ଠାର ଅଭାବ ପରିଲକ୍ଷିତ ହୁଏ | 


Digitized by PPRACHIN, SOA 


ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା | ୧୫୩ 


ଉପାଦାନ ପଞ୍ଜିକା 


(କ) 
ଦାଶ ଗଗନେନ୍ଦ୍ର ନାଥ, ( ୧୯୭୬), The Kings and the Priests: An Analysis 


of a Gita-Govinda Tradition. (Visva Bharati Quarterly, 40/3, 
227-46.) 


(1978), Jagannatha and Oriya Nationalism. (The 
Cult of Jagnnatha and the Regional Tradi- 
tion of Orissa. eds. A. Eschaman, H.Kulke 
and G.C. Tripathi. New Delhi, Manohar) 

( ୧୯୭୯), ଜନଶୁତି କାଞ୍ଚକାବେରୀ | ବ୍ରହ୍ମପୁର 

( ୧୯୮୨), ଜନଶୁତି ଓ ସାମାଜିକ ଇତିହାସ ( “ ଦେଉଳ 
ତୋଳା”ରେ ଲଳିତା ଚରିତ୍ର ସୃଷ୍ଟିର ମୂଳକଥା) | 
(ଝଙ୍କାର, ୩୪/୪, ଜୁଲାଇ, ୧୯୮୨) 

( ୧୯୯୧), ଗୌରୀଶଙ୍କର ଓ ଓଡ଼ିଆ ଭାଷା ସୁରକ୍ଷା 
ଆନ୍ଦୋଳନ | (ଉକୁଳ ଗୌରବ- ୧୯୯୧ 
ଶତାବ୍ଦୀନାୟକ: ଗୌରୀଶଙ୍କର ସଂ. ଶ୍ରୀଚରଣ 
ମହାନ୍ତି । ରାଉରକେଲା) 

( ୧୯୯୩.କ), ଓଡ଼ିଆ ଭାଷା-ସୁରକ୍ଷା ଆନ୍ଦୋଳନ | କଟକ 

( ୧୯ ୯୩.ଖ), ପୁନଶ୍ଚ କାଞ୍ଚକାବେରୀ | (ସମାବେଶ, ୩୪ଶ 
ବର୍ଷ, ଜାନୁୟାରୀ-ମାର୍ଚ, ୧୯ ୯୩) 

( ୧୯୯୬), ସୃର୍ଣ୍ଣ ସମାର୍ଜନୀ: ଛେରାପହଁରାର ? (ଝଙ୍କାର, 
୪୮/୫,ଅଗଷ୍ଟୟ ୪୮/୬, ସେପ୍ଟେମ୍ବର, ୧୯୯୬) 

(1998), Hindus and Tribals, New Delhi. 

ମହାପାତ୍ରଶର୍ମା, ଶ୍ରୀଧର (ସଂ) ( ୧୯୮୪), ନୀଳାଦ୍ରି 
ମହୋଦୟଃ | କଟକ 

ମିଶ୍ରଚ ରବିଶଙ୍କର ( ୨୦୦୨) ଓଡ଼ିଆ ଆତ୍ସପରିଚିତିର 
ଆକଳନ | (ଏଷଣା- ୪୪, ଜୁନ, ୨୦୦୨) 
ଶତପଥୀ ନିତ୍ୟାନନ୍ଦ ( ୧୯୬୯) ହେ ସାଥ ! ହେ ସାରଥ! 
(କଟକ ଷ୍ଟଡ଼େଣ୍ଟସ୍‌ ଷ୍ଟୋର୍‌) 
Apadurai, Arjun (1978), Kings, Sects and Temples in South India, 1350- 
1700 A.D. (South Indian Temples.) ed. 
Burton Stein. New Delhi. 


Banerji, R.D. (1930), History of Orissa, Vol-1. Calcutta. 
Behera Subhakanta (2002), Construction of the Identity Discourse: 
Oriya Literature and the Jagnnatha Cult 


(1866-1936) New Delhi, Munshiram 
Manoharlal. 


De, Sushil Chandra (1957), History of the Freedom Movement in Orissa, 
Vol.-I, (1757-1856). 
Kulke, Hermann (2001), Introduction. (in: Jagnnatha Revisited. eds. 


H. Kulke and B. Schnepel, New Delhi, 
Manohar) 


Mahapatra, K.N. (1962), Descriptive Catalogue of Sanskrit Manuscripts 
of Orissa, Vol.-III, Purana Manuscripts. 
Bhubaneswar. 

Mahapatra, B.N. (1996), Ways of ‘Belonging’: The Kanchi Kaveri Legend 
and the Construction of Oriya Identity. 
(Studies in History, 12/2). 

Stein, Burton, (1968), Social Mobility and Medieval South Indian Hindu 
Sects. (Social Mobility in the Caste 
Systems. ed. J. Silverberg. Mouton.) 

(1994), Vijayanagara. Cambridge University Press. 

(ଖ) 
କାଞ୍ଚ-କାବେରୀ । ସଂ. ସୁକୁମାର ସେନ ଓ ସୁନନ୍ଦା ସେନ । କଲିକତା ବିଶ୍ବବିଦ୍ୟାଳୟ 
(୧୯୫୮) । 


Record of Rights. Prepared under the Puri Shri Jagnnatha Temple 
(Administration) Act (Orissa Act XIV of 
1952) and Rules made thereunder. Pub- 
lished in the Orissa Gazzette Extraordinary: 
Part-II (1955), Part-II (1956) 

“ ପରତ୍ୟାଲୋଚନା ” ର ପ୍ରତ୍ୟୁତ୍ତର 


= ୧ 

ମୋର “ ଓଡ଼ିଆ ଅସ୍କିତା ବିଗ୍‌ର ” ( ଇସ୍ତାହାର- ୮୧୭) ଉପରେ ଶ୍ରୀ ଶୁଭକାନ୍ତ 
ବେହେରାଙ୍କ “ ପ୍ରତ୍ୟାଲୋଚନା” (ଇସ୍ତାହାର-୮୮) ଦେଖୁଲି । ସେଥିରେ ସଂଯମ, 
ଶାଳୀନତା ଓ ସୌଜନ୍ୟର ନ୍ୟୁନତମ ସ୍ପର୍ଶ ନାହିଁ । ତାହା ସମାଲୋଚନା ଅସହିତ୍ଣୁ ଉତ୍‌କିପ୍ତ 
ଚିତ୍ତବୃତ୍ତିର ଅସଂଯତ ଉଦ୍‌ଗୀରଣ ବା ବିସ୍ଫୋରଣ ମାତ୍ର | ଜଣେ ସଭ୍ୟତା-ଭଦ୍ରତା- 
ସଂସ୍କୃତି ସମ୍ପନ୍ନ ବ୍ଯକ୍ତି ବା ଅକ୍ସଫୋର୍ଡ଼ର ଉଚ୍ଚ ଉପାଧୁଧାରୀଙ୍କ କଥା ଦୂରେ ଥାଉ, 
ଜଣେ ସାଧାରଣ ଗବେଷକ ବା ଲେଖକ ମଧ୍ଯ ଶିଷ୍ଟାଗର ବର୍ଜନ କରି ପ୍ରତିପକ୍ଷ ପାଇଁ 
ଏପରି ଅଶାଳୀନ ଅଭିବ୍ୟକ୍ତି ବ୍ୟବହାର କରିପାରନ୍ତି ଓ ଏପରି ଅସଂଯମର ପରିଚୟ 
ଦେଇପାରନ୍ତି ତା ତାଙ୍କ ଲେଖା ଦେଖୁ ନଥିଲେ ମୁଁ ବିଶ୍ଵାସ କରନ୍ତି ନାହିଁ । ସେ କହନ୍ତି 
ଯେ ମୁଁ ତାଙ୍କ ପିତାଙ୍କ ବୟସର ଓ ସେ ମୋ ପୁତ୍ର ବୟସର ହୋଇଥବାରୁ ମୁଁ ତାଙ୍କର 
ନମସ୍ୟ | ତା ସତ୍ତ୍ଵେ ସେ ମୋ ପ୍ରତି ଯେଉଁ ଅଶାଳୀନ ଅଭିବ୍ୟର୍ତି ପ୍ରକାଶ କରିଛନ୍ତି 
ସେଥରୁ ମୁଁ ତାଙ୍କର ନମସ୍ୟ ହୋଇ ନଥିଲେ ଆହୁରି କେଉଁ ଅଶାଳୀନ ଭାଷା ପ୍ରୟୋଗ 
କରିଥାଆନ୍ତେ ତା ଅନୁମେୟ | ଗବେଷଣା କ୍ଷେତ୍ରରେ ତର୍କବିତର୍କ ପ୍ରସଙ୍ଗରେ ଏପରି 
ଅସଂଯମ ଓ ଶିଷ୍ଟାଗାରହୀନତା ସ୍ପୃହଣୀୟ ତ ? ଅବଶ୍ୟ ଶ୍ରୀ ବେହେରାଙ୍କ ପରସ୍ବକୁ ବିନା 
ସ୍ଵୀକୃତିରେ ନିଜସ୍ଵ ବୋଲି ଚଳାଇ ଦେବାର ପ୍ରଚେଷ୍ଟା କେବଳ ଧରାପଡ଼ି ଯାଇନାହିଁ, 
ତା ସହ ତାଙ୍କ ଅଧ୍ୟୟନ ଓ ନିଷ୍ଠାର ଅଗଭୀରତା ମଧ୍ଯ ପଦାରେ ପଡ଼ିଛି । ପୁଣି ମୋର 
ବକ୍ତବ୍ୟକୁ ତଥ୍ଯ ଓ ଯୁଲ୍ତି ସାହାଯ୍ୟରେ ଅଗ୍ରାହ୍ୟ କରିବାରେ ତାଙ୍କ ଅସାମର୍ଥ୍ୟ ସେ 
ଉପଲବ୍ଧି କରିଛନ୍ତି । ତେଣୁ ତାଙ୍କ ମନରେ ତୀବ୍ର ପ୍ରତିକ୍ରିୟା ଜାତ ହେବା ସ୍ଵାଭାବିକ । 
କିନ୍ତୁ ସେ ପ୍ରତିକ୍ରିୟାର ତୀବ୍ରତା ଏତେ ଅଧୂବକ ହେବା ଓ ପରିଣାମରେ ବିସ୍ପୋରଣ ସୃଷ୍ଠି 
କରିବା ହିଁ ମୋ ପକ୍ଷରେ ବିସ୍ମୟର କାରଣ | ଏହା କଂ ଣ ଅକ୍ଟଫୋର୍ଡ଼ ବିଶ୍ଵବିଦ୍ୟାଳୟରେ 
ଗବେଷଣା ତାଲିମର ଏକ ନମୁନା ? ଅନ୍ୟ ପକ୍ଷରେ ଏହା ବରଂ ତାଙ୍କ ବକ୍ତବ୍ୟରେ 

ଦୁର୍ବଳତା ଥିବା ହି ସୂଗ୍ଇ ଦିଏ | ନଚେତ୍‌ ଏପରି ଅସଂଯମ ଓ ଅଶାଳୀନ ଆକ୍ରମଣର 
କାରଣ କଣ ଥିଲା ? 


ଏହା ବ୍ୟତୀତ ତଥ୍ୟ ଓ ଯୁକ୍ତିର ଭିତ୍ତଭୂମି ନଥିବା ତାଙ୍କର “ ପ୍ରତ୍ୟାଲୋଚନା” 
ହେଉଛି ବ୍ୟାଖ୍ୟାରେ ସତ୍ୟକୁ ଘୋଡ଼ାଇ ପକାଇବାର ଏକ ବ୍ୟର୍ଥ ଉଦ୍ୟମ ମାତ୍ର | ପ୍ତ 
ନୀଳକଣ୍ଠ କହନ୍ତି, “ ବ୍ୟାଖ୍ୟାରେ ସତ୍ୟକୁ ଘୋଡ଼ାଇବା ଗୌଣତ୍“ମନୋବୃଭତିର ଗୋଟିଏ 
ସହଜ ପ୍ରକାଶ ” | ତେଣୁ ସେ ସମ୍ପର୍କରେ ବିସ୍ତାରିତ ଆଲୋଚନାର ଆବଶ୍ୟକତା ନାହିଁ | 
ମାତ୍ର କେତୋଟି ଉଦାହରଣ ଓ ମନ୍ତବ୍ୟ ମଧ୍ଯରେ ମୁଁ ମୋ ବକ୍ତବ୍ୟକୁ ସୀମାବଦ୍ଧ ରଖରବି । 


= 9 es 
ସେଥୂରେ ସେ ମୋ ଅବଦାନକୁ ସ୍ବୀକୃତି ଦେବା ପ୍ରଶ୍ନକୁ କେନ୍ଦ୍ରକରି ଆତ୍ସପକ୍ଷ 
ସମର୍ଥନରେ ନିମ୍ନ ଗାରିଗୋଟି ସାଧାରଣ ମନ୍ତବ୍ୟ ବା ଯୁକ୍ତି ଉପସ୍ଥାପନ କରିଛନ୍ତି : 


(କ) ସେ କହନ୍ତି, “ ଦୁଇ ବା ତତୋଧବକ ଗବେଷକ ଉପଯୁକ୍ତ ପ୍ରମାଣ ଭିତ୍ତିରେ 
ପ୍ରାୟତଃ ସମାନ ସିଦ୍ଧାନ୍ତରେ ପହଞ୍ଚବାରେ କୌଣସି ଅନ୍ତରାୟ ନାହିଁ !” (ଇସ୍ତାହାର 
୮୮, ପୁ.-¬ ୧୯୯) | ଏହା ସତ୍ୟକୁ ଘୋଡ଼ାଇ ପକାଇ ପରସ୍ବକୁ ନିଜସ୍ଵ ବୋଲି ପ୍ରତିପନ୍ଧ 
କରିବାର ଏକ ଅତି ଶସ୍ତା ଯୁକ୍ତି । ଯେଉଁ ଗବେଷକ ପ୍ରଥମେ (ଏପରିକି ୨୦ ବର୍ଷ 
ପୂର୍ବେ) ସେ ସିବାନ୍ତରେ ପହଞ୍ଚଥାଏ ସ୍ଵୀକୃତି ତାହାର ହିଁ ପ୍ରାପ୍ୟ । ଗବେଷଣାର ଏ 
ମୌଳିକ ନୀତିକୁ କଣ ଅକ୍ଟଫୋର୍ଡ଼ ତାଙ୍କୁ ଶିଖାଇ ପାରିନାହିଁ ? ଏପରି ଉକ୍ତି ମଧ୍ୟରେ 
ରହିଛି ସେ ପରସ୍ଵକୁ ନିଜସ୍ଵ କରିଥିବାର ପରୋକ୍ଷ ପ୍ରମାଣ | 


(ଖ) ସେ ପୁଣି କହନ୍ତି “ .... ଗୋଟିଏ ଭାବ ବା ଅର୍ଥ ପ୍ରକାଶ ସମୟରେ ବିଭିନ୍ନ 
ଗବେଷକଙ୍କ ଭାଷା ଓ ଶବ୍ଦବିନ୍ୟାସରେ କିଛି ସାମଞ୍ଜସ୍ୟ ରହିପାରେ, କାରଣ ଆଲୋଚନା! 
ଗବେଷଣାର ପରିଭାଷା ଓ ଶବ୍ଦଭଣ୍ଡାର ସବୁବେଳେ ସୀମିତ |” ଏହା ମଧ୍ଯ ପରସ୍ବକୁ 
ନିଜସ୍ଵ ବୋଲି ପ୍ରତିପନ୍ଧନ କରିବାର ଏକ ଶସ୍ତା ଯୁକ୍ତି । ଏପରି ସାମଞ୍ଜସ୍ଯ ପଛରେ 
ପୂର୍ବବର୍ତୀ ଗବେଷକଙ୍କ ଭାଷା ଓ ଶୈଳୀର ପ୍ରଭାବ ଥାଏ, ବିଶେଷ ଭାବରେ ଯଦି 
ପରବର୍ଭୀ ଗବେଷକ ପୂର୍ବବର୍ରୀ ଗବେଷକଙ୍କ ଲେଖାକୁ ପଢ଼ିଥାଆନ୍ତି । ତେଣୁ ଏ ଯୁକ୍ତି 
ମଧ୍ଯ ଅଚଳ ଓ ଏପରି ଉକ୍ତି ମଧ୍ୟରେ ବି ରହିଛି ସେ ପରସ୍ବକ୍ୃ ନିଜସ୍ଵ କରିଥିବାର 
ପରୋକ୍ଷ ପ୍ରମାଣ | 

(ଗ) ସେ “ଅସ୍ମିତା” ଓ “ ଆତ୍ପରିଚିତି” ଶବ୍ଦଦଵୟ ମଧ୍ଯରେ ଥିବା ଅର୍ଥଗତ 
ପାର୍ଥକ୍ୟକୁ ଯୁକ୍ତିରୂପେ ଉପସ୍ଥାପନ ` କରନ୍ତି (ପୃ. ୧୧ ୭-୧୮) | ପ୍ରକୃତି-ପ୍ରତ୍ୟୟ 

ଦୃଷ୍ଟିକୋଣରୁ ଏ ଶବ୍ଦଦଵୟର ଅର୍ଥ ଏଠାରେ ଅବାନ୍ତର ମାତ୍ର । କାରଣ ଓଡ଼ିଆରେ ଏ 
ଶଳ୍ଚଦ୍ଵୟ ସାମ୍ପତିକ କାଳରେ ସମାଜ ବିଜ୍ଞାନରେ ବ୍ୟବହୁତ ୯1 ପରିଭାଷାର 
ପ୍ରତିଶବ୍ଦ ରୂପେ ବ୍ୟବହୃତ | ତା ମୁଁ ଆଲୋଚନାର ପ୍ରାରମ୍ଭରେ ସୁଗାଇ ଦେଇ “ ଅସ୍ତିତା' 
ଶବ୍ଦଟିକୁ ବ୍ୟବହାର କରିଛି । ନଚେତ୍‌ ମୋ ଲେଖାର ଶିରୋନାମା “ ଓଡ଼ିଆ ଅସ୍ତିତା 
ବିଚାର” ହୋଇଥାଆନ୍ତା ବା କାହିଁକି ୨ ସେ କଣ ଏତିକି ବୂଝିବା ପାଇଁ ଅସମର୍ଥ ? 
ଅବଶ୍ୟ “ ସ୍ମିତା? ପରିବର୍ରେ “ଆତୃପରିଚିତି” ଶବ୍ଦ ବ୍ୟବହାର କରାଗଲେ ମୋର 
ଆପରି ନାହିଁ | ସେ ସେହିପରି nation G identity ତଥା symbol G role ଶବ୍ଦଗୁଡ଼ିକ 
ମଧ୍ଯରେ ପାର୍ଥକ୍ୟ ସୂଗ୍ଭଇ ତାଙ୍କ ଆଲୋଚନାର ଭିନ୍ନତାକୁ ପ୍ରତିପାଦନ କରିବାର ପ୍ରଚେଷ୍ଟା 
କରିଛନ୍ତି |! ଏହା ପରିଭାଷାଗତ ଶବ୍ଦର ଖେଳ ମାତ୍ର | ସେ ମୋ ଅନୁଶୀଳନକୁ ପରିଭାଷୀର 
ଖୋଳ ପିନ୍ଧାଇ ଦେଇଥବା କଥା ତ ମୁଁ ପୁର୍ବେ କହିଛି | ଏହା “ ମୁଁ ପଦ୍ଧ କହିଛି, ସେ 
ପଙ୍କଜ କହିଛନ୍ତି; ତେଣୁ ଉଭୟ ଭିନ୍ନ ଭିନ୍ନ ପଦାର୍ଥରେ କଥା କହିଛୁ” ପରି ଯୁକ୍ତି । 
ଏପରି ଯୁକ୍ତି ଗ୍ରହଣୀୟ କି ? କାରଣ ଏପରି ପରିଭାଷାଗତ ପାର୍ଥକ୍ୟ ସନ୍ତ୍ରେ ମୋର ଓ 
ତାଙ୍କ ଆଲୋଚନାର ବିଷୟବସ୍ତୁ ଓ ଉଦ୍ଦେଶ୍ୟ ଉଣା ଅଧୁକ ସମାନ ! 


(ଘ) ତା” ପରେ କୌଣସି କୌଣସି ବିଷୟ ସମ୍ପର୍କରେ ତା “ .... ଓଡ଼ିଶା ଇତିହାସର 
ଅତି ଜଣାଶୁଣା କଥା | ତେଣୁ ତାଙ୍କ ମନ୍ତବ୍ୟକୁ ମୁଁ ବା କାହିଁକି ଅନୁସରଣ କରିବି ? ” 
(ପୁ. ୧୨୧) ବୋଲି ଯୁକ୍ତି ବାଢ଼ନ୍ତି । ସେପରି ଦୃଷ୍ଟିରୁ ବିଗଵର କଲେ ସବୂ ତ ଜଣାଶୁଣା 
କଥା | କିନ୍ଧୁ ଜଣେ ଗବେଷକ ସବୁ ଜଣାଶୁଣା କଥା ମଧ୍ଯରୁ ବାଛି ବାଛି ମାତ୍ର କେତୋଟିକୁ 
ଯୁକ୍ତି ବା ପ୍ରମାଣ ରୂପେ ନିର୍ଦଦିଷ୍ ଉଦ୍ଦେଶ୍ୟରେ ବ୍ୟବହାର କରିଥାଏ । ପରବର୍ଭୀ ଗବେଷକ 
ଯଦି ଠିକ୍‌ ତାହା ହିଁ କରିଥାନ୍ତି, ଅର୍ଥାତ୍‌ ସେଇ କେତୋଟି କଥାକୁ ନ ଯୁଲ୍ତା ପ୍ରମାଣ ରୂପେ 
ସେଇ ନିର୍ଦ୍ଦିଷ୍ଟ ଉଦ୍ଦେଶ୍ୟରେ ବ୍ୟବହାର କରନ୍ତି ତେବେ ସେ ପୂର୍ବବର୍ଭୀ ଗବେଷକଙ୍କ 
ଅବଶ୍ୟ ସ୍ଵୀକୃତି ଦେବେ, ବିଶେଷ ଭାବରେ ସେ ଯଦି ପୂର୍ବବର୍ଭୀ ଗବେଷଣା ସହ 
ପରିଚିତ ଥାଆନ୍ତି | ଏହା ଯେ କୌଣସି ଗବେଷଣାର ମୌଳିକ ନାତି | 


ମୋଟ ଉପରେ ଶ୍ରୀ ବେହେରାଙ୍କ ଉପରୋକ୍ତ ଗାରୋଟି ଯୁକ୍ତି କୌଣସି 
ଗବେଷଣାର ମୌଳିକ ନୀତିସମ୍ମତ ନୁହେଁ ! ଏସବୁ ସତ୍ୟକୁ ଘୋଡ଼ାଇ ପକାଇବା ପାଇଁ 
ଉଦ୍ଦିଷ୍ଟ | ତେଣୁ ସେଗୁଡ଼ିକ ଆଦୌ ଗ୍ରହଣୀୟ ନୁହେଁ । ଗବେଷଣା ପ୍ରସଙ୍ଗରେ ଶ୍ରୀ 
ବେହେରା ଅକ୍ଟଫୋର୍ଡ଼ରୁ ଶିଖୁଥବା ( ?) ଏଇ ଯୁଲ୍ତିଗୁଡ଼ିକୁ ଗ୍ରହଣ କଲେ ଗବେଷଣା 
କ୍ଷେତ୍ରରେ ଆଉ କେହି ପୂର୍ବସୂରୀ ରହିବେ ନାହିଁ; ରହି ବି ପାରିବେ ନାହିଁ । ଓଡ଼ିଆ 

ଗବେଷକମାନେ ସହଜରେ “ ଗବେଷକ” ଖ୍ୟାତି ଲାଭ କରିବା ପାଇଁ ଏବେ ଶ୍ରୀ 
ବେହେରାଙ୍କ ନୀତି ଓ ପନ୍ତା ଅବଲମ୍ବ ନରେ ପୂର୍ବବର୍ଭୀ ଗବେଷକଙ୍କ ବହି ପ୍ରବନ୍ଧ ଉତାରି 
ପକାନ୍ତୁ ମଧ୍ଯେ ମଧ୍ଧେ ଅନ୍ତ କୋତଟି ଶବ୍ଦ ପରିବର୍ନ କରିଦେଲେ ତାହା ସମ୍ପର୍ଣ୍ଣ 
ତାଙ୍କର ହୋଇଯିବ; କାହାକୁ ସ୍ବୀକୃତି ଦେବା ମଧ୍ଯ ଅନାବଶ୍ୟକ ହୋଇଯିବ । କେହି 
ପ୍ରଶ୍ନ କଲେ ଉପରୋକ୍ତ ଗାରୋଟିଯାକ ଯୁକ୍ତି (ଯଥା: ଦୁଇ ଗବେଷକ ସମାନ ସିଦ୍ଧାନ୍ତରେ 
ପହଞ୍ଚପାରନ୍ତିୟ ଉଭୟଙ୍କ ମଧ୍ଯରେ ଭାଷାଗତ ସାମଞ୍ଜସ୍ୟ ଥାଇପାରେ, କେତେକ ଶହ 
ପରିଭାଷାଗତ ପାର୍ଥକ୍ୟ ଅଛି ଓ ସବୁ ତ ଜଣା କଥା) ଉପସ୍ଥାପନ କରି ତଥା ତାଙ୍କୁ 
ଅଶାଳୀନ ଆକ୍ରମଣ କରି ସହଜରେ ତାଙ୍କ ମୁଖ ବନ୍ଦ କରିଦେବ | ସାଧୁ, ସାଧୁ 
ଗବେଷକ ! ସତ୍ୟ ସନ୍ଧାନରେ ଆପଣଙ୍କ ନିଷ୍ଠା ସତରେ ଅତୁଳନୀୟ ! ଗବେଷଣା ଯେ 
ଏତେ ସହଜ ତା ପୂର୍ବେ ଆଉ କେହି ଜାଣିନଥୂଲେ, ଯାହା ଆପଣ ଆଜି ଦେଖାଇ 
ଦେଲେ | ତେଣୁ ଉତ୍ତରପୁରୁଷମାନେ ଆପଣଙ୍କ ନିକଟରେ ନିଶ୍ଚୟ କୃତଜ୍ଞ ରହିବେ | 


ଏହାପରେ ପୁଣି ସେଇ ମୋରି ଅବଦାନକୁ ସ୍ବୀକୃତି ଦେବା ପ୍ରଶ୍ନକୁ କେନ୍ଦ୍ର 
କରି କେତୋଟି ନିର୍ଦ୍ଦିଷ୍ଟ ଉଦାହରଣର ବିଗ୍ର କରାଯାଉ | ଏ ପ୍ରସଙ୍ଗରେ ତାଙ୍କ ବକ୍ତବ୍ୟରୁ 
ମନେ ହୁଏ ଯେ ସେ ଯେପରି ଦୟା କରି କେତେଥର ସ୍ଵୀକୃତି ଦେଇ ମତେ କୃତାର୍ଥ 
କରିଛନ୍ତି (ପୁ. ୧୧୮) | ସେ ମନେ ରଖୁବା ଉଚିତ ଯେ ସେ ମୋତେ ଦୟା କରୁନାହାନ୍ତି 
କି ମୁଁ ଧନ୍ୟ ହୋଇଯାଉ ନାହିଁ । ଏଠାରେ ତାଙ୍କ ଗବେଷଣାର ପଦ୍ଧତି ହିଁ ମୋ 
ଆଲୋଚନାର ବିଷୟ ବସ୍ତୁ । ସେ କେବଳ ମୋରି ସୂଚନା ଅବଲମ୍ବନରେ ନିର୍ଦିଷ୍ଟ 
ତଥ୍ୟର ମୂଳରେ ପହଞ୍‌ ନାହାନ୍ତି ମୁଁ ତଥ୍ୟଟିକୁ ଯେଉଁ ଉଦ୍ଦେଶ୍ୟରେ ବ୍ୟବହାର କରିଛି 
ସେ ମଧ୍ଯ ଠିକ୍‌ ସେଇ ଉଦ୍ଦେଶ୍ୟରେ ସେଇ ତଥ୍ଯକୁ ବ୍ଯବହାର କରିଛନ୍ତି । ଏପରି 
କ୍ଷେତ୍ରରେ ସେ ମୋର ସେଇ ପୂର୍ବବର୍ତୀ ଲେଖାର ସୂଚନା ଦେବା ଏକାନ୍ତ ଆବଶ୍ୟକ 
ଥିଲା । ପୁଣି ଏହିପରି ପୂର୍ବବର୍ରୀ ଗବେଷଣା ବା ଲେଖା ଉପରେ ସେ ଯଦି ତାଙ୍କ 
ଗବେଷଣା ପ୍ରସଙ୍ଗରେ ବାରମ୍ବାର ନିର୍ଭର କରନ୍ତି ତେବେ ସେ ପ୍ରଥମରୁ ତା ସ୍ପଷ୍ଟ 
କରିଦେବା ଉଚିତ କିମ୍ବା ପ୍ରତ୍ୟେକ ଥର ତା ସ୍ଵୀକାର କରିବା ଉଚିତ । ଏହା ଯେ 
କୌଣସି ଗବେଷଣାର ମୌଳିକ ନୀତି । କାରଣ ସେ ମୋର ପୂର୍ବବର୍ରୀ ଗବେଷଣା 
ଲେଖା ଉପରେ ବାରମ୍ବାର ନିର୍ଭର କରିଥଲେ ହେଁ ମାତ୍ର ଥରେ / ଦୁଇଥର ତାର 
ସୂଚନା ଦେଇ ଅନ୍ୟ ସମୟରେ ନୀରବ ରହି (ସେଥୂରେ ପୁଣି ବେଳେବେଳେ 
ଅପେକ୍ଷାକୃତ ଗୁରୁତ୍ଵହୀନ ପ୍ରସଙ୍ଗରେ ସୂଚନା ଦେଇ କିନ୍ତୁ ଗୁରୁତ୍ଵପୂର୍ଣ ପ୍ରସଙ୍ଗରେ ନୀରବ 
ରହି)- ତା ତାଙ୍କର ଗବେଷଣାଲବ୍ଧ ସିଦ୍ଧାନ୍ତ ବୋଲି ଭ୍ରମ ଧାରଣା ହିଁ ସୃଷ୍ଟି କରିଛନ୍ତି । 

ଏପରି ଆଚରଣକୁ ତାଙ୍କରି ଭାଷାରେ “ ବୌଦ୍ଧିକ ଧୂର୍ତା” କୁହାଯିବ ନାହିଁକି ? ମୁଁ 
ପୂର୍ବେ (ଇସ୍ତାହାର-୮୭ରେ) ନିର୍ଦ୍ଦିଷ୍ଟ ପ୍ରସଙ୍ଗରେ ମୋ ଲେଖା ସହ ତାଙ୍କ ଲେଖାର 
ତୁଳନା କରି ତାଙ୍କର ଏପରି ଆଚରଣର ଅନେକ ଉଦାହରଣ ଦେଇସାରିଛି । ସେ 
ଏବେ କେବଳ ବ୍ୟାଖ୍ୟା ବା ମିଥ୍ୟା ଆସ୍ତାଳନ ମାଧ୍ୟମରେ ସତ୍ୟକୁ ଗୋପନ କରିବାର 
ବ୍ୟର୍ଥ ଉଦ୍ୟମ ହି କରିଛନ୍ତି; ତେଣୁ ସେ ସମ୍ପର୍କରେ ଅଧ୍ଵକ ଆଲୋଚନାର ଆବଶ୍ୟକତା 
ନାହିଁ । ମୁଁ ମାତ୍ର କେତୋଟି ଉଦାହରଣ ଓ ମନ୍ତବ୍ୟ ମଧ୍ୟରେ ମୋ ବକ୍ତବ୍ୟକୁ ସୀମିତ 
ରଖ୍ୁବି | 

(କ) ଜଗନ୍ନାଥ ମନ୍ଦିର ପରିଗାଳନା ହସ୍ତାନ୍ତର ସମ୍ପର୍କରେ ମୁଁ ମୋ ଇଂରାଜୀ ପ୍ରବନ୍ଧରେ 
ନିର୍ଦ୍ଦିଷ୍ଟ ତଥ୍ୟଟି ପ୍ରଭାତ ମୁଖାର୍ଜୀଙ୍କ ବହିରୁ ସଂଗ୍ରହ କରିଛି ବୋଲି ସ୍ପଷ୍ଟ ସୂଚନା ଦେଇଛି । 
' ଇସ୍ତାହାର ରେ ତାର ପୁନରୁଲ୍ଲେଖ କରି ଲେଖାର କଳେବର ସ୍ତ୍ରୀତ କରିବାର କୌଣସି 
ଆବଶ୍ୟକତା ନଥୁଲା | ତେଣୁ ମୁଁ ଏ କ୍ଷେତ୍ରରେ ମୁଖାର୍ଜୀଙ୍କ ଅବଦାନକୁ ଉପେକ୍ଷା କରିବା 
ଅଭିଯୋଗ ଭିରିହୀନ | ଅନ୍ୟ ପକ୍ଷରେ ମୁଖାର୍ଜୀ ତଥ୍ୟଟିକୁ ଯେଉଁ ଉଦ୍ଦେଶ୍ୟରେ ବ୍ୟବହାର 
କରିଥଲେ ମୁଁ ସେ ଉଦେଶ୍ୟରେ ନୁହେଁ, ଅନ୍ୟ ଉଦ୍ଦେଶ୍ୟରେ ବ୍ୟବହାର କରିଥୁଲି । 
ମଜାର କଥା ଶ୍ରୀ ବେହେରା ମୋରି ସୂଚନା ଆଶ୍ରପ୍ତରେ ମୁଖାର୍ଜୀଙ୍କ ନିକଟରେ ପହଞ୍ଚଥଲେ 
ହେଁ ମୁଁ କରିଥିବା ଉଦେଶ୍ୟରେ (କିନୁ ମୁଖାର୍ଜୀ କରିଥିବା ଉଦ୍ଦେଶ୍ୟରେ ନୂହେଁ) ତଥ୍ୟଟିକୁ 
ବ୍ୟବହାର ଳରିଛନ୍ତି ଅଥଚ କେବଳ ମୁଖାର୍ଜୀଙ୍କ ପୁସ୍ତକର ସୂଚନା ଦେଇଥୂଲେ ହେଁ 
ମୋ ପ୍ରବନ୍ଧର ସୂଚନା ଦେଇ ନାହାଁନ୍ତି । ମୋ ପ୍ରବନ୍ଧର ସୂଚନା ଦେବା ଏକାନ୍ତ ଆବଶ୍ୟକ 
ନଥୁଲା କି ? କାରଣ ୨୦ ବର୍ଷରୁ ଅଧକ କାଳ ପୂର୍ବେ ମୋ ପ୍ରବନ୍ଧ ପ୍ରକାଶ ପାଇଥିଲା 
ଓ ସେ ତାହାକୁ ପଢ଼ିଥିଲେ | ତେଣୁ ତାଙ୍କରି ଭାଷାରେ “ ବୌଦ୍ଧିକ ଧୂର୍ଭତା ”ର ନାୟକ 
ମୁଁ ନାସେ? 


(ଖ) “ମହାପ୍ରସାଦ-ବନ୍ଧୁ ବିଷୟକ ମୋର ବକ୍ତବ୍ୟ ତାଙ୍କରି ଭାଷାରେ ‘Secondary 
ଠଠଧ୮୯e' ଭିରିକ, (ପୁ.ଓ ୧୨୦) କିନ୍ତୁ ଭ୍ରମାତ୍ସକ ନୁହେଁ | ସେ ମୋ ବକ୍ତବ୍ୟକୁ ହିଁ 
ଗ୍ରହଣ କରିଛନ୍ତି ଯଦିଓ କେବଳ ପ୍ରାଥମିକ ଉପାଦାନ ଅବଲମ୍ବ ନରେ ତାହାକୁ ଦୃଢ଼ 
ଭତ୍ତଭୂମ ଯୋଗାଇ ଦେଇଛନ୍ତ | ତେଣୁ ଏଠାରେ ମଧ୍ଯ ମୋ ପ୍ରବନ୍ଧରେ ସୂଚନା ଦେବା 
ଆବଷ୍ୟକ ଥୁଲା | ” 


(ଗ) ମୋ ଲେଖା ଓ ତାଙ୍କ ଲେଖା ମଧ୍ଯରେ ଭିନ୍ନତା ଦର୍ଶାଇ ସେ ପୁଣି କହନ୍ତି ଯେ 
ମୁଁ ଉତ୍କଳମଣି ଗୋପବନ୍ଧୁଙ୍କ କେବଳ “ ବନ୍ଦୀର ଆତ୍ସକଥା” କୁ ବିରଗାରକୁ ନେଇଥିବା 

ବେଳେ ସେ ତାଙ୍କର ) ଏକାଧୁକ ସାହିତ୍ୟ କୃତିକୁ ବିରରକୁ ନେଇଛନ୍ତି (ପୁ.¬ ୧୨୦) | 
ମୁଁ ତ ଠିକ୍‌ ତାହା ହି କହୁଛି ଯେ ସେ ମୋ ଅନୁଶୀଳନର ସମ୍ପସାରଣ ବା ବିସ୍ତାର 
କରିଛନ୍ତି ଓ ତାଙ୍କ ଲେଖା ମୋ ଲେଖାର “ ସରଳ ରୈଖୁକ ଓ ସଞ୍ପସାରିତ ପରିଣତି ” ! 
ସେ ଆଉ ଅଧୁକ କଣ କହିଲେ ? 


(ଘ) ମୁଁ ୧୯୮୨ରେ “ଦେଉଳ ତୋଳା’ ଓ ସୁଧସୁଆରଙ୍କ ସମ୍ପର୍କରେ ଏକ ପ୍ରବନ୍ଧ 
ପ୍ରକାଶ କରିଥିଲି | ସେ ମଧ୍ୟ ସେ ସମ୍ପର୍କରେ ଦୀର୍ଘ ଆଲୋଚନା କରି କିନ୍ତୁ ଆବଶ୍ୟକ 
ସ୍ଥଳେ ମୋ ପ୍ରବନ୍ଧର ସୂଚନା ନଦେଇ କିପରି ଭ୍ରମଧାରଣା ସୃଷ୍ଟି କରିଛନ୍ତି ତା ଏବେ 
ଦେଖାଯାଉ | ସେ ଏବେ ସ୍ବୀକାର କରନ୍ତି, “ ଝଙ୍କାର ପତ୍ରିକାରେ ପ୍ରକାଶିତ ତାଙ୍କ 
ପ୍ରବନ୍ଧଟିରେ ସେ ବରଂ “ ସୁଧ ସୁଆର”ର ଶହଦଗତ ବ୍ୟୁପ୍ନତ୍ତି ଆଲୋଚନା କରିଛନ୍ତି” | 
ମୋର ପ୍ରଶ୍ନ: ଦଇତା” ଶବ୍ଦର ବ୍ୟୁପ୍ରଭତି ମୁଁ ଅନୁଶୀଳନ କରିଛି ବୋଲି ସେ ତାଙ୍କ 
ପୁସ୍ତକରେ ସୂଚନା ଦେଇଥୁଲେ (ପୁ.¬ ୨୫) ମଧ୍ଯ ଠିକ ତା ପରେ (ପୁ. ୨୬ରେ) 
‘ସୁଧ ସୁଆରଙଂଙ୍କ ପ୍ରସଙ୍ଗରେ ମୁଁ ବି “ ସୁଧ ସୁଆର” ର ବ୍ୟୁପ୍ପତ୍ତି ଅନୁଶୀଳନ କରିଛି 
ବୋଲି ସୂଚନା ନଦେଇ ନୀରବ ରହିଲେ କାହିଁକି ଓ କେଉଁ ଉଦ୍ଦେଶ୍ୟରେ ? ବିଶେଷ 
ଭାବରେ “ଦଇତା” ଶହ୍ଦର ବ୍ୟୁପ୍ପତ୍ତି ପ୍ରସଙ୍ଗରେ ମୁଁ କୌଣସି ସ୍ଥିର ସିଦ୍ଧାନ୍ତରେ ଉପନୀତ 
ହୋଇଥିବାରୁ ତାଙ୍କର ଏ ନୀରବତା ସନ୍ଦେହଜନକ ନୂହେଁ କି ? ପୁଣି ମୋର ମୁଖ୍ୟ 
ପ୍ରତିପାଦ୍ୟ ଥଲା “ ସୁଧ ସୁଆରଙ୍କ' ଆଦିବାସୀମୂଳ ସାବ୍ୟସ୍ତ କରିବା ଓ ତା ସହ “ସୁଧ 
ସୁଆର” ର ବ୍ୟୁପନତ୍ତି ନିବିଡ଼ ଭାବରେ ସମ୍ପର୍କାନ୍ତିତ ଥିଲା | କିନ୍ତୁ “ ଦଇତା” ଶବ୍ଦର ବ୍ୟୁପ୍ପତ୍ତି 
ଅନୁଶୀଳନ ମୁଁ ପ୍ରସଙ୍ଗ କ୍ରମେ କରିଥୁଲି । ତେଣୁ ଦଇତା ପ୍ରସଙ୍ଗରେ ମୋ ପ୍ରବନ୍ଧର 
ସୂଚନା ଦେଇ “ସୁଧ ସୁଆର ପ୍ରସଙ୍ଗରେ ନୀରବ ରହିବା ଉଦ୍ଦେଶ୍ୟମୂଳକ ନୂହେଁକି ? 


କେବଳ ସେତିକି ନୁହେଁ, “ ସୁଧ ସଉରା” ଶବ୍ଦଳ ସୁଧ ସୁଆର” ମାନେ 
ମନ୍ଦିରରେ ନିଯୁକ୍ତ ସୂପକାର ଶବ୍ଦଳ ସୁଆର ସେବକମାନଙ୍କଠାରୁ ଏକ ଭିନ୍ନ ଗୋଷ୍ଠୀର 
ସେବକ ବୋଲି ଓ ସେମାନେ ରନ୍ଧନ କାର୍ଯ୍ୟ କରନ୍ତି ନାହିଁ ବୋଲି ମୁଁ Record of 
Rights ଭିଭିରେ ପ୍ରଥମେ ଦର୍ଶାଇଥୁଲି, ଯାହାକି ପ୍ରଚଳିତ ମତ ନଥୁଲା | 
(ସେତେବେଳର ପ୍ରଚଳିତ ମତ ପାଇଁ ଦ୍ରଷ୍ଟବ୍ୟ: K. C. Mishra, The Cult of 
Jagannatha, 1971, P.82) ଏବେ ମତେ ଅନୁସରଣ କରି, କିନୁ ମତେ ସ୍ବୀକୃତି 
ନଦେଇ କେବଳ ନଠୋଏ-ଠମ-ନRightsରେ ସୂଚନା ଦେଇ ସେ ସେଇ ସିଦ୍ଧାନ୍ତରେ ପହଞ୍ଚୁ 
ନାହାନ୍ତି କି ୨ ଏବେ ପୁଣି ସେ ସ୍ଵୀକାର କରନ୍ତି, “ ଲଳିତା ବିଦ୍ୟଯାପତିଙ୍କ ବିବାହ 

ପରିକଳ୍ନା ପଛରେ ପରବର୍ଭୀ କାଳରେ ବ୍ରାହ୍ମଣ ଓ ଅବ୍ରାହ୍ମଣଙ୍କ ମଧ୍ଯରେ ରକ୍ତ ସମ୍ପର୍କ 
ପ୍ରତିଷ୍ଠା କରିବାର ଉଦ୍ଦେଶ୍ୟ ଥଲା ବୋଲି ଶ୍ରୀ ଦାଶ ପ୍ରଥମେ କହିଥିବା କଥା ମୁଁ ଅସ୍ଵୀକାର 
କରିନାହିଁ ।” (ପୁ.- ୧୨୧) | ତେବେ ସେ ପ୍ରସଙ୍ଗରେ ବି ତାର ସୂଚନା ତାଙ୍କ ପୁସ୍ତକରେ 
ନଦେଇ ନୀରବ ରହିଲେ କାହିଁକି ? ତା ତାଙ୍କ ଗବେଷଣାଲବ୍ଧ ସିଦ୍ଧାନ୍ତ ବୋଲି ଏକ 
ଭ୍ରମ ଧାରଣା ସୃଷ୍ଟି କରିବା ପାଇଁ ନୁହେଁ କି ? ସୁଧ ସୁଆର ଓ ' ଦେଉଳ ତୋଳା' 
ସମ୍ପର୍କରେ ଏକାଧୂକ ସ୍ଥାନରେ ଦୀର୍ଘ ଆଲୋଚନା କରିଥବା ଶ୍ରୀ ବେହେରା, ସେଇ 
ସେଇ ପ୍ରସଙ୍ଗରେ- ଅର୍ଥାତ୍‌ ( ୧) ସୁଧ ସୁଆରର ବ୍ୟୁପ୍ପଭି ( ୨) ରନ୍ଧନ କାର୍ଯ୍ୟ କରୁଥିବା 
ସୂପକାର ଶବଦ୍ଦଳ ସୁଆରମାନଙ୍କଠାରୁ ସୁଧ ସୁଆରମାନେ ଭିନ୍ନ ଓ (୩) ଲଳିତା 
ବିଦ୍ୟାପତିଙ୍କ ବିବାହ ପରିକଳ୍ପନା ପଛରେ ବ୍ରାହ୍ମଣ ଓ ଅବ୍ରାହ୍ମଣ ସେବକମାନଙ୍କ ମଧ୍ଯରେ 
ରକ୍ତ ସମ୍ପର୍କ ଥବାର ଉଦେଶ୍ୟ ପ୍ରସଙ୍ଗଗୁଡ଼ିକରେ- ବହୁ ପୂର୍ବେ ପ୍ରକାଶିତ ମୋ ପ୍ରବନ୍ଧର 
ସୂଚନା ନଦେଲେ କେଉଁ ଉଦ୍ଦେଶ୍ୟରେ ? ଉଦେଶ୍ୟ ନିଶ୍ଚୟ ମହତ ! ପୁଣି ତାଙ୍କରି 
ଭାଷାରେ “ ଦଇତାମାନଙ୍କ ବ୍ରାହ୍ମଣ୍ୟ ପରିଚିତି କଥା” ମୁଁ ଆଦୌ ନ କହିଥିଲେ ମଧ୍ଯ 
ସେ ତାହାକୁ ମୋର ମତ ବୋଲି କହିଛନ୍ତି କେଉଁ ଉଦ୍ଦେଶ୍ୟରେ ? ନାଁ ସେ ଓଡ଼ିଆ 
ବୁଝିପାରନ୍ତି ନାହିଁ ? 


ପୁଣି “ ସୁଧ ସୁଆରମାନେ ଆଦିବାସୀ ମାଆ ଓ ବ୍ରାହଣ ବାପାର ମିଳନରୁ 
ଜନ୍ମିତ ସନ୍ତାନର ବଂଶଧର” ବୋଲି ଦାବି କରି ସେ ସମ୍ପର୍କରେ “ ଆଉ କଣ ଗବେଷଣା 
ଆବଶ୍ୟକ ? ” (ପୁ.- ୧୨୧) ପ୍ରଶ୍ନ ସେ ପରରିଛନ୍ତି | ତେବେ ଏହା ମାତ୍ର “ ଦେଉଳ 
ତୋଳା”ର ବକ୍ତବ୍ୟ | ଏହାକୁ ସତ୍ୟ ବୋଲି ଗ୍ରହଣ କରିବା ତାଙ୍କ ଅନୈତିହାସିକ 
ଦୃଷ୍ଟିକୋଣର ପରିଗାୟକ | ଏ ବକ୍ତବ୍ୟର ସତ୍ୟତା ପରୀକ୍ଷାର ଓ ସେଥୁପାଇଁ ଗବେଷଣାର 
ଆବଶ୍ୟକତା ନାହିଁ କି ? ତେଣୁ ସୁଧ ସୁଆରଙ୍କ ଆଦିବାସୀ ମୂଳ ମୁଁ ସାବ୍ୟସ୍ତ କରିଛି 
ବୋଲି ବେଶ୍‌ ଦମ୍ଭର ସହ କହିପାରେ | କୂଟଯୁକ୍ତି ଓ ଆସ୍ତାଳନ କଣ ସତ୍ୟକୁ ଘୋଡ଼ାଇ 
ପାରିବ ? 

ମୁକ୍ରିମଣ୍ଡପର ଭୁମିକା, ପାଇକ ବିଦ୍ରୋହ, କୃଷ୍ଣଚନ୍ଦ୍ର ଗଜପତିଙ୍କ ଜଗନ୍ନାଥ 
ଦର୍ଶନ ତଥା ପୁରୀ ମନ୍ଦିର ମକଦ୍ଦମା ଓ ସେଥୁରେ ମଧୁସୂଦନଙ୍କ ଭୂମିକା ଆଦି ବିଷୟକ 
ଆଉ ଅଧକ ଉଦାହରଣ ଦେବାର ଆବଶ୍ୟକତା ନାହିଁ କାରଣ ଏସବୁ କ୍ଷେତ୍ରରେ ମଧ୍ଯ 
ମୋର ପୂର୍ବୋକ୍ତ ଯୁଲ୍ତି ପ୍ରଯୁଜ୍ୟ । ଜଣେ ଅନ୍ୟର ଦ୍ରବ୍ୟ ଅପହରଣ କରିବାରୁ ଦ୍ରବ୍ୟର 
ମାଲିକ ପ୍ରତିବାଦ କଲେ | ଅପହରା କହିଲା, “ ଆରେ, ଆରେ କାଙ୍ଗାଳିଆଟାରେ; 

ପ୍ରତିବାଦ କରୁଛି |” ଶ୍ରୀ ବେହେରା ମତେ “ ସ୍ଵୀକୃତି କାଙ୍ଗାଳ” କହିବାରୁ ମୋର ସେ 
କଥା ମନେପଡ଼ିଗଲା | ତେଣୁ କହିଦିଏ ଯେ ପରସ୍ଵକୁ ନିଜସ୍ବ ବୋଲି ଚଳାଇ ଦେବା 
ମଧ୍ଯରେ ସ୍ଵୀକୃତିପ୍ରୀତି ( ତାଙ୍କ ଭାଷାରେ “ ସ୍ବୀକୃତି-କାଙ୍ଗାଳ ମନୋବୃତ୍ତି”) ଯେତିକି 
ଅଛି ତା ତୁଳନାରେ ମୋ ପ୍ରତିବାଦ ମଧ୍ଯରେ ସ୍ଵୀକୃତିପ୍ରୀତି ଅନେକ କମ୍‌ ଅଛି | ତାଙ୍କର 
ଏପରି ଆଚରଣକୁ ନାୱ୍ରାତାଲ ଭାବରେ ଅଭିହିତ କରାଯାଇପାରିବ କି ନାହିଁ ତାର 
ବିଗାରର ଭାର ମୁଁ ଗବେଷକ, ବୁବିଜୀବୀ ଓ ଉତ୍ତରପୁରୁଷଙ୍କ ହାତରେ ଛାଡ଼ି ଦେଉଛି | 


-୩- 
ତାଙ୍କର “ ପ୍ରତ୍ୟାଲୋଚନା” ସମ୍ପର୍କରେ ମୋର ଆଉ କେତୋଟି ସାଧାରଣ 
ମନ୍ତବ୍ୟ ମଧ୍ଯ ଅଛି । 


(କ) ଇଂରାଜୀ ମୋର ମାତୃଭାଷା ନୁହେଁ | ପୁଣି ମୁଁ ଓଡ଼ିଆ ଭାଷା ଓ ସାହିତ୍ୟର 
ଛାତ୍ର । ଇଂରାଜୀ ଭାଷାରେ ମୋର ଦକ୍ଷତା ଥାଇ ନପାରେ | ସେଥିରେ ମୋର ଲଳିତ 
ହେବାର କୌଣସି କାରଣ ନାହିଁ । କିନ୍ତୁ ସେଇ କଥାକୁ ବାରମ୍ବାର (ଅନ୍ୟୁନ ଆଠଥର) 
ଦୋହରାଇବା ମଧ୍ଯରେ ଶ୍ରୀ ବେହେରା ଇଂରାଜୀ ଭାଷାରେ ତାଙ୍କର ଅସାଧାରଣ ଦକ୍ଷତା 
ଥିବାର ସ୍ପର୍ବା ପ୍ରକାଶ କରିଛନ୍ତି । ତେବେ ଇଂରାଜୀ ଭାଷାରେ ଏହିପରି ଅସାଧାରଣ 
ଦକ୍ଷତାସ୍ପନ୍ନ ଶ୍ରୀ ବେହେରା ଜଗନ୍ନାଥଙ୍କ “ କାଳିଆ ଶ୍ରୀମୁଖ” ନାମକୁ “Black-faced 
ପୁତ" ପରି ତୁଟିଯୁକ୍ତ ଅନୁବାଦ କଲେ କିପରି ? ନା ତା ସେ କଲେ ଇଂରାଜୀ ଭାଷାରେ 
ଦକ୍ଷତାହୀନ ମୋରି ତ୍ରୁଟିଯୁକ୍ତ ଅନୁବାଦକୁ ଆତ୍ସସାତ କରିଥିବାରୁ ୨ (ଆଉ ମୋ 
ଅନୁବାଦର ସ୍ପଷ୍ଟୀକରଣ ପାଇଁ ବନ୍ଧନୀ ମଧ୍ଯରେ ଦୁଇଟି ଶବ୍ଦ ଯୋଗ କରିଦେଲେ ବି 
ତାହା ତାଙ୍କ ଅନୁବାଦରେ ପରିଣତ ହେଲା ନାହିଁ ବୋଲି ସେ ବୁଝିବା ଉଚିତ | ପୁଣି 
ମୋ ପ୍ରବନ୍ଧର ସୂଚନା ଅନୁସରଣରେ ସୂର୍ଯ୍ୟନାରାୟଣ ଦାଶଙ୍କ ପୁସ୍ତକ ନିକଟରେ ପହଞ୍ 
ସେ ତାର ସୂଚନା ଦେଇଥଲେ ହେଁ ତାହା ସହ ମୋ ପ୍ରବନ୍ଧର ସୂଚନା ଦେବା ମଧ୍ଯ 
ଏକାନ୍ତ ଆବଶ୍ୟକ ଥଲା; କାରଣ ସେ ମୋର ପ୍ରତିପାଦ୍ୟ, ମୋର ଯୁକ୍ତି ଓ ମୋର 
ଅନୁବାଦକୁ ଗ୍ରହଣ କରିଛନ୍ତି। ଗବେଷଣାର ଏହି ମୌଳିକ ନୀତିରୁ ସେ ବିଚ୍ୟୁତ 
ହୋଇଛନ୍ତି |) 

ବକ୍ତି ଜଗବନ୍ଧୁଙ୍କ ପ୍ରସଙ୍ଗରେ ସେ ଲେଖଥଲେ, “Buxi Jagabandhu, 
another great hero like Mukundadeva also sacrificed his life in this 
struggle against the British rule in the late nineteenth century.” (P.107) 

ଏ କ୍ଷେତ୍ରରେ ଏକ ବୃହତ୍‌ କାରଣ ପାଇଁ ଜଗବନ୍ଧୁ “ ଆତ୍ନୋତ୍ସର୍ଗ” କରିଥିବା ଅର୍ଥରେ 
ସେ ଇଂରାଜୀ ମାଁ ଶବ୍ଦ ବ୍ଯବହାର କରିଛନ୍ତି ବୋଲି ଦାବି କରି ଇଂରାଜୀ 
ବୁଝିବାରେ ମୋର ଅକ୍ଷମତାକୁ ବିଦୂପ କରନ୍ତି । ତେବେ ମୋର ବିନୀତ ମତରେ 
ଇଂରାଜୀ ଭାଷାରେ ଅସାଧାରଣ ଦକ୍ଷତା ସମ୍ପନ୍ନ ଶ୍ରୀ ବେହେରା ଏଷ ପରି 
ଅଧକ ସଷ୍ଟ ଓ ଅର୍ଥପ୍ରକାଶକ୍ଷମ ଶବ୍ଦ ପରିବର୍ରେ ମା ଶବ୍ଦଟି ବ୍ୟବହାର କଲେ 
କିପରି ? କାରଣ ଥାଏ his | ଅଭିବ୍ଯକ୍ରିକୁ ପ୍ରାଣତ୍ଯାଗା ପ୍ରାଣବଳି / 
ଜୀବନବିସର୍ଜନ ଅର୍ଥରେ ଜଣେ ସାଧାରଣ ଲୋକ ବୁଝିଥାଏ | ପୁଣି ଏଠାରେ n his 
struggle ଅଭିବ୍ୟକ୍ତିର ପ୍ରୟୋଗ ତାପୂର୍ଯ୍ୟପୂର୍ ଓ ତା ନିର୍ଦ୍ଦିଷ୍ଟ ସଂଘର୍ଷ / ସଂଗ୍ରାମର କାଳ 
ମଧ୍ଯରେ ହିଁ ପ୍ରାଣବଳି ବା ଜୀବନ ବିସର୍ଜ୍ନକୁ ସୀମିତ ରଖେ । ଆଉ ଜଗବନ୍ଧୁ ତ 
ଆତ୍ସସମର୍ପଣ କରି ସରକାରୀ ଭତ୍ତା ନେଇ ରହୁଥିଲେ | ତାଙ୍କ ମୂତ୍ୟୁ ତ ହେଲା ପାଇକ 
ବିଦ୍ରୋହର ବହୁ ପରେ । ତେଣୁ ସେ କ୍ଷେତ୍ରରେ “ ଆତ୍ନୋତ୍ସର୍ଗ” ଶବ୍ଦର ପ୍ରୟୋଗ 
ସଙ୍ଗତ ନୁହେଁ ଓ ସେଇ ଅର୍ଥରେ ସୈ ମା ଶବ୍ଦଟି ବ୍ୟବହାର କରିନାହାନ୍ତି ବୋଲି 
ସଷ୍ଟ ଜଣାପଡ଼େ ଯାହା ଏବେ ସେ ସ୍ବୀକାର କରୁନାହାନ୍ତି । ଶେଷରେ ଶତ୍ରୁ ହାତରେ 
ମୃତ୍ୟୁବରଣ କରିଥବା ମୁକୁନ୍ଦଦେବଙ୍କ ସହ ତାଙ୍କୁ ତୁଳନା କରି ସେ ବି (ଉଠ) 
ମୁକୁନ୍ଦଦେବଙ୍କ ପରି (ike Mukundadeva) “sacrificed his life” ଲେଖୁବା ଦ୍ଵାରା 
ତଥା ଉଭୟ ଜଗବନ୍ଧୁ ଓ ମୁକୁନ୍ଦଦେବଙ୍କ ପାଇଁ ମାତ୍ର ଗୋଟିଏ ଇଂରାଜୀ କ୍ରିୟାପଦ 
ଥାଏ ବ୍ୟବହାର କରିବା ଦ୍ଵାରା ସ୍ପଷ୍ଟ ଜଣାଯାଏ ଯେ ମୁକୁନ୍ଦଦେବଙ୍କ ପରି ଜଗବନ୍ଧୁ 
ଶତ୍ତ ହାତରେ ମ୍ୂତ୍ୟୁବରଣ କରିଥଲେ ବୋଲି ଶ୍ରୀ ବେହେରା କହିବା ପାଇଁ ରହିଥିଲେ 
ତଥା କହିଥୂଲେ | ଅର୍ଥାତ ବକ୍ତିଜଗବନ୍ଧୁଙ୍କ ସମ୍ପର୍କରେ ସେ ବିଶେଷ କିଛି ଜାଣିନଥୁଲେ 
ଯାହା ଓଡ଼ିଶା ଇତିହାସର ଜଣେ ସାଧାରଣ ଛାତ୍ର ଜାଣେ ଓ ବକ୍ତି ଇଂରେଜମାନଙ୍କ ସହ 
ସଂଗ୍ରାମରେ ପ୍ରାଣ ହରାଇଥିଲେ ବୋଲି ଓଡ଼ିଆ ଜାତୀୟତାବାଦୀଙ୍କ ସଂରଚନାକୁ ସେ 
ସତ୍ୟ ବୋଲି ଗ୍ରହଣ କରିଥଲେ | ଏବେ ସେ ସମ୍ପର୍କୀୟ ନିଜର ଅଜ୍ଞତା ଘୋଡ଼ାଇବା 
ପାଇଁ ସେ ଗ୍ବବମକ୍ସସଲସମରୟ ଷସଷ୍ଧ କ୍ଷସଲର ଅଭିବ୍ୟକ୍ତିରୁ ଟାଣିଓଟାରି “ ଆତ୍ନୋସସର୍ଗ” 
ଅର୍ଥ ବାହାର କରିବା ପାଇଁ ବ୍ୟର୍ଥ ଉଦ୍ୟମ କରୁଛନ୍ତି ତଥା ଆତ୍ଧରକ୍ଷା ପାଇଁ ଇଂରାଜୀ 
ଜାଣିବାରେ ମୋ ଅକ୍ଷମତା ପ୍ରତି ଅଙ୍ଗୁଳି ପ୍ରଦର୍ଶନ କରୁଛନ୍ତି ¦ ଏପରି ଆସ୍ତାଳନ କଣ 
ସତ୍ୟକୁ ଲୁଗଇ ପାରିବ ? “ ଲୁଚିଛି, ନା ଗୋଡ଼ ଦୂଇଟା ଦିଶୁଛି” । 

ବଳରାମ ଦାସଙ୍କ ପ୍ରସଙ୍ଗରେ ସେ ଲେଖୁଥିଲେ `“... Balaram Das also 
situated the battles between Ramachandra and Ravana in Orissa. 

This he did by imagining the soldiers as using the very arms and 
weapons used by Oriya soldiers during his time. (P.14)” ଏହାର 
ପ୍ରାନ୍ତଟୀକାରେ ସେ ନିମ୍ବ “ ଶର” ଗୁଡ଼ିକର ନାମ ଉଦାହରଣ ସ୍ଵରୂପ ଉଲ୍ଲେଖ କରିଛନ୍ତି: 
ପାଶୁପତ, ନାରାୟଣାସ୍ତ୍ ଅଗ୍ନି, ଫରି, ଅମୂତାସ୍ତ ମେଘାସ୍ତ ଗର୍ଜନ ଇତ୍ୟାଦି | ଏଥରୁ 
ବଳରାମ ଦାସଙ୍କ ସମୟ ଅର୍ଥାତ୍‌ ୧ ୬ଶ ଶତକରେ, ଓଡ଼ିଆ ସୈନ୍ୟମାନେ ପାଶୁପତ, 
ନାରାୟଣାସ୍ତ୍ ଓ ମେଘାସ୍ତ୍ର ଆଦି ବ୍ୟବହାର କରୁଥିବା ଥିଲା ତାଙ୍କ ବକ୍ତବ୍ୟ ବୋଲି ମୁଁ 
କହିଥିବାରୁ ସେ ମୋର ଇଂରାଜୀ ବୁଝିବାର ଅକ୍ଷମତାକୁ କଟାକ୍ଷ କରିଛନ୍ତି ! ବର୍ଭମାନ 
ଗବେଷକ ଓ ବୁଦ୍ଧିଜୀବୀମାନେ ଉପରେ ଉଦ୍ଧତ ତାଙ୍କ ଉକ୍ତିର ଅର୍ଥ ବିଗ୍ର କରନ୍ତୁ; 
ଆଉ ବିଚାର ମଧ୍ଯ କରନ୍ତୁ ମୋର ଇଂରାଜୀ ବୁଝିବାର ଅକ୍ଷମତା ରହିଛି ନା ସେ ଏବେ 
ସତ୍ୟକୁ ଘୋଡ଼ାଇ ପକାଇବାକୁ ମିଥ୍ୟା-ଆସ୍ତାଳନ କରୁଛନ୍ତି । 


(ଖ) ମୋ ସମ୍ପର୍କରେ ସେ କହନ୍ତି ..... “ ଓଡ଼ିଆ ସାହିତ୍ୟରେ ଆତ୍ୃପରିଚିତି ନେଇ 
ତାଙ୍କର କୌଣସି ଗବେଷଣା ବା ଲେଖା ମୋ ଦୃଷ୍ଟିକୁ ଆସିନାହିଁ” | ପ୍ରଥମତଃ କୌଣସି 
ଲେଖାର ଅସ୍ତିତ୍ଵ କଣ ତାଙ୍କ ଦୃଷ୍ଟିକୁ ଆସିବା ଉପରେ ନିର୍ଭର କରେ ? କେଦାରନାଥ 
ମହାପାତୁଙ୍କ Descriptive Catalogue of Sanskrit Manuscripts, Vol.-I1I1 ମଯ 
ତାଙ୍କ ଦୃଷ୍ଟିକୁ ଆସିନଥଲା | ସେଥୁପାଇଁ କଣ ତାର ଅସ୍ତିତ୍ବ ବା ଗୁରୁତ୍ଵ ନଥୁଲା ? ଦ୍ଵିତୀୟତଃ 
ସେ ତ ମୋର ଯୁକ୍ତି ଓ ପ୍ରତିପାଦ୍ଯକୁ ନିଜର ବୋଲି ଚଳାଇ ଦେବା ଉଦ୍ଯମରେ 
ଅଛନ୍ତି | ତେଣୁ ମୋ ଗବେଷଣା ବା ଲେଖା ତାଙ୍କ ଦୃଷ୍ଟିକୁ ଆସିବ କିପରି ? ଯିଏ ଚେଇଁ 
ଶୋଇଥୁବ ତାକୁ କିଏ ବା ଉଠାଇ ପାରିବ ? ପୁଣି ଏ ବକ୍ତବ୍ୟ ତାଙ୍କ ଅହଂମନ୍ୟତାର 
ସୂଚନା ଦିଏ ନାହିଁକି ? 


(ଗ) ଜାତୀୟତାବାଦୀ ହେବା ଅପରାଧ ନୁହେଁ କି ? ମୁଁ ତାହା ଆଦୌ କହି ନାହିଁ । 
କିନ୍ତୁ ପଣ୍ଡିତ ନୀଳକଣ୍ଡଙ୍କ ଉନ୍ତି ଉଦ୍ଧାର କରି ମୁଁ କହିଛି ଯେ ଜାତୀୟତାବାଦୀ ଏତିହାସିକ 
/ ଗବେଷକମାନେ ଜାତିପ୍ରୀତିର ବନ୍ୟାରେ ଭାସିଗଲେ ବସ୍ତୁନିଷ୍ଠ ହୋଇପାରନ୍ତି ନାହିଁ । 
ତାଙ୍କ ପୁସ୍ତକରେ ମୁଁ ଜାତିପ୍ରୀତିଜନିତ ବସ୍ତୁନିଷ୍ଠତାର ଅଭାବ ଦେଖୁଛି ଓ ଦେଖାଇଛି । 


(ଘ) ସେ ଏବେ ସ୍ଵୀକାର କରନ୍ତି ଯେ ତାଙ୍କ .... “ ଗବେଷଣା ଇତିହାସକୁ ନେଇ, 
.. ତେଣୁ ଏହା ତତ୍ତକୈନ୍ଦରିକ ନ ହୋଇ ଅଧ୍ବକ ବର୍ଣ୍ଣନା ଧର୍ମୀ (Descriptive)... 
ପୁ.-୧୨୬।| ଅର୍ଥାତ୍‌ ସୈ narrative history ଲେଖ୍ଖଛନ୍ତି ଓ ପ୍ରକାରାନ୍ତରେ ସ୍ଵୀକାର 
କରନ୍ତି ଯେ ସେଥିରେ ତାର୍ଵିକ ଗଭୀରତା ନାହିଁ । ମୁଁ ତ ଠିକ୍‌ ତାହା କହିଛି; ଅଧୁକ କିଛି 

କହିନାହିଁ । ରବିଶଙ୍କର ମିଶ୍ରଙ୍କ ସୂଚନା ବୁଝିବା ପାଇଁ ସେ ଅସମର୍ଥ ହେଲେ ସେଥରେ 
ମୁଁ ବା କ'ଣ କରିପାରେ ? ସମାଜବିଜ୍ଞାନରେ ଗବେଷଣା ଆଉ କେନ୍ଦ୍ରାୟିତ ହୋଇ 
ରହିପାରୁ ନାହିଁ; ପରିଧବ ଅଭିମୁଖୀ ହେଉଛି | ପୁଣି ବହୁ କେନ୍ଦ୍ର ବିଷୟକ ତଥା କେନ୍ଦ୍ର ଓ 
ପରିଧ୍ବର ସଂଜ୍ଞା ନିର୍ଣୟ ବିଷୟକ ପ୍ରଶ୍ନ ଆଜି ସମାଜ ବିଜ୍ଞାନୀମାନଙ୍କୁ ଆନ୍ଦୋଳିତ କରୁଛି । 
ବୈଚିତ୍ର୍ୟ ଓ ବିଭିନ୍ନତାର ଅନ୍ଵେଷଣ ସେମାନେ କରୁଛନ୍ତି । ଏପରି ପରିସ୍ଥିତିରେ ଶ୍ରୀ 
ମିଶ୍ର ଆଞ୍ଚଳିକତାର ଶିକାର ହୋଇଛନ୍ତି; (ପୁ. ୧୨୭) ବୋଲି ତାଙ୍କୁ ଆକ୍ଷେପ କରିବା 
ହିଁ ଶ୍ରୀ ବେହେରାଙ୍କ ଅଗଭୀର ଅବବୋଧର ସୂଚନା ଦିଏ | 
—- ୪ 

ବର୍ଭମାନ ତାଙ୍କ ପୁସ୍ତକରେ ଥବା ନିର୍ଦିଷ୍ଟ ଅଭିମତ ଓ ଭ୍ରମ ପ୍ରମାଦ ସମ୍ପର୍କରେ 
ଆଲୋଚନା କରାଯାଉ | ଏ କ୍ଷେତ୍ରରେ ସେ ଆତୃରକ୍ଷା ପାଇଁ most probably, more 
ଠ୮ 55 ଓ amost ପରି ଅଭିବ୍ୟକ୍ତି ବା slip of pen ଓ printing errorର ଅନ୍ତରାଳରେ 
ଆତ୍ସଗୋପନ କରିଛନ୍ତି । ଏହିପରି ଭାବରେ ସେ ଆଜି ଯଦି ନିଜର ମତକୁ ଅସ୍ଵୀକାର 
କରନ୍ତି ତେବେ ମୋର ବିଶେଷ କିଛି କହିବାର ନାହିଁ । ଏହା ବ୍ୟତୀତ ଏ କ୍ଷେତ୍ରରେ 
ସତ୍ୟକୁ ବ୍ୟାଖ୍ୟାରେ ଘୋଡ଼ାଇ ପକାଇବା ପାଇଁ ଯେଉଁ କୌଶଳ ଅବଲମ୍ବନ କରିଛନ୍ତି 
ସେ ସମ୍ପର୍କରେ କେତୋଟି ଉଦାହରଣ ଦେବା ଆବଶ୍ୟକ | 


(କ) ଶ୍ରୀଧର ମହାପାତ୍ରଙ୍କ ଅଭୁତ ମତକୁ ବିରାରକୁ ନେଇ କିନ୍ତୁ ଯୁକ୍ତିଯୁକ୍ତ କାରଣ 
ହେତୁ ତାହାକୁ ଅଗ୍ରାହ୍ୟ କରି ମୁଁ କେଦାରନାଥ ମହାପାତ୍ରଙ୍କ ମତର ଗୁରୁତ୍ଵ ପ୍ରତି ଦୃଷ୍ି 
ଆକର୍ଷଣ କରିଥିଲି । ତାହାକୁ ସେ ଏବେ ମୋର “ ଅନୈତିହାସିକ ଦୃଷ୍ଟିଭଙ୍ଗୀର 
ପରିଗ୍ୟକ ” ( ପୁ. ୧୨୨) ବୋଲି କହନ୍ତି | କାରଣ କ'ଣ ? ସେ କିନ୍ତୁ କେଦାରନାଥଙ୍କ 
ମତକୁ ଆଦୌ ବିଗାରକୁ ନେଇ ନଥୁଲେ । ତା କଣ ଏତିହାସିକ ଦୃଷ୍ଟିଭଙ୍ଗୀର 
ପରିରାୟକ ? ଜଣେ ପ୍ରତିଷ୍ଠିତ ଗବେଷକ କେଦାରନାଥଙ୍କ Descriptive Catalogue 
of Sanskrit Manuscripts, Vol.-111 ଆଦୌ ନଦେଖୁ ପ୍ରସଙ୍ଗାନୁରୋଧରେ ହେଲେ 
ମଧ୍ଯ ସେ “ ନୀଳାଦ୍ରିମହୋଦୟଃ ”ର କାଳ ନିର୍ଣ୍ଣୟ କରିଥୁଲେ | ଏ ସତ୍ୟକୁ ସେ ସ୍ଵୀକାର 
କରୁନାହାଁନ୍ତି କାହିଁକି ୨ କଣ ତାଙ୍କର ଅଧ୍ଯୟୟନର ସ୍ଵନତା ଜଣାପଡ଼ିଯିବ ବୋଲି ? ଯୁକ୍ତି 
ଭିଭିଭୂମି ନଥିବା ଏକ ମତକୁ ସେ ଜାହିର କରୁଛନ୍ତି ନା ମୁଁ କରୁଛି ? 


(ଖ) “ଓଡ଼ିଆ ରାଜା-ଜଗନ୍ନାଥ-ଜନସାଧାରଣଙ୍କ ସମ୍ପର୍କର ସମୀକରଣରେ ” ଛେରା 
ପହଁରା ଅନୁଷ୍ଠାନର ଭୂମିକା କେବେକାର ତା ଜାଣିବାର ଆବଶ୍ୟକତା.ନାହିଁକି ୨ ସେଇ 

ପ୍ରସଙ୍ଗରେ ସେ ଛେରା ପହଁରା ଅନୁଷ୍ଠାନର ସୃଷ୍ଟି ସମ୍ପର୍କରେ ଆଲୋଚନା କରିନାହାଁନ୍ତି 
କି ? ତେଣୁ ତା ତାଙ୍କ ଗବେଷଣାର ବିଷୟବସ୍ତୁ ନୁହେଁ ବୋଲି କହି (ପୁ.¬ ୧୨୨) 
ସେ ସମ୍ପର୍କରେ ମୋର ସମାଲୋଚନାକୁ ଏଡ଼ାଇ ଯିବା ମଧ୍ଯରେ ତାଙ୍କ ବକ୍ତବ୍ୟର ଦୁର୍ବଳତା 
ପ୍ରକାଶ ପାଇଛି କେବଳ | ମୋର ମତକୁ ସେ ଆଦୌ ଖଣ୍ଡନ କରିପାରି ନାହାନ୍ତି । 
ତେଣୁ ମୁଁ “ ଅନନ୍ୟୋପାୟ ଓ ଅସହାୟ” ହେବା ଅତାନ୍ତ ହାସ୍ୟାସ୍ପଦ କଥା | ଛେରା 
ପହଁରା ସମ୍ପର୍କରେ ତାଙ୍କରି ମତ ହିଁ କୌଣସି ତଥ୍ୟ ବା ଯୁକ୍ତିର ଭିତ୍ତଭୂମିଶୂନ୍ୟ ତେଣୁ 
ଅସ୍ପିର ଓ ଅସଙ୍ଗତ | 

(ଗ) ପ୍ରତାପରୁଦ୍ର ଦେବଙ୍କ ଯେଉଁ ଆଦେଶ ବଳରେ ପୂରୀ ମନ୍ଦିରରେ 
“ ଗୀତଗୋବିନ୍ଦ 'ର ପ୍ରଚଳନ ହେଲା ବୋଲି ସେ ଦାବି କରନ୍ତି ସେ ଆଦେଶର ମୂଳ 
ରୂପ ସେ ଦେଖୁଛନ୍ତି କି ? ତାର ଅନୁଶୀଳନ କରିଛନ୍ତି କି ? ପୁଣି ମୋର ପ୍ରବନ୍ଧ ସେ 
ଆଦୌ ନ ପଢ଼ି ମୋ ମତରେ “ କୌଣସି ଏତିହାସିକ ଭିତିଭୂମି ନଥାଏ, ତାହା 
ଅନେକାଂଶରେ ଅନୁମାନ ଭିତିକ ” (ପୁ- ୧୨୩) ପରି ଶସ୍ତା ମନ୍ତବ୍ୟ ଦେଇଛନ୍ତି । 
ସେଥିରୁ ତାଙ୍କ ଦୁର୍ବଳତା ହିଁ ପ୍ରକାଶ ପାଏ । କାରଣ ସେ ଜାଣି ରଖୁବା ଉଚିତ ଯେ 
ମୋର ମତ ଅଭିଲେଖର ଭିତ୍ତିଭୂମି ଉପରେ ପ୍ରତିଷ୍ଠିତ । ଜଗନ୍ନାଥଙ୍କ ମାଧବ ନାମ 
କେବେ, କେଉଁଠାରେ ପ୍ରସାର ଲାଭ କରିଥଲା ତାର କୌଣସି ସୂଚନା ନଦେଇ ସେ 
ଗୀତଗୋବିନ୍ଦର ମାଧବ ନାମ ସହ ତାକୁ ସଂଯୁକ୍ତ କରିଛନ୍ତି । ଏ ଯୁକ୍ତି ଗ୍ରହଣଯୋଗ୍ୟ 
ନୁହେଁ | ପୁଣି ଗୀତଗୋବିନ୍ଦରେ ବୁଦ୍ଧ ଅବତାର ମଧ୍ଯରେ ଜଗନ୍ନାଥଙ୍କ ଆବିଷ୍କାର ମଧ୍ଯ 
ଆଦୌ ଗ୍ରହଣୀୟ ନୁହେଁ । ତାର ପ୍ରମାଣ ମଧ୍ଯ ସେ ଦେଇନାହାନ୍ତି । 


(ଘ) ଭାଷା-ବିବାଦ ସମ୍ପର୍କରେ ମୁଁ ତାଙ୍କ ମତକୁ ସମାଲୋଚନା କରିଥିବାରୁ ସେ 
ଉତ୍‌କ୍ଷିପ୍ର ହୋଇ ଇଂରାଜୀ ଭାଷା ବୁଝିବାରେ ମୋର ଅକ୍ଷମତା ପ୍ରତି ଅଙ୍ଗୁଳି ନିର୍ଦ୍ଦେଶ 
କରିଛନ୍ତି ଓ ସେ କାରଣରୁ “ କୌଣସି ବିଷୟରେ ଅବଗତ ହେବା ଓ ତା ବିଷୟରେ 
ଉଦ୍‌ବେଗ ପ୍ରକାଶ କରିବା” ମଧ୍ଯରେ ଥିବା ପାଥଥକ୍ୟ ମୁଁ ବୁଝିପାରିନାହିଁ ବୋଲି କହନ୍ତି । 
(ପୁ. ୧୨୩-୨୪) ମୁଁ ତ ଓଡ଼ିଆ ଲୋକ | ଇଂରାଜୀ ବୁଝିପାରେ ନାହିଁ । କିନ୍ତୁ ସେ 
ତାଙ୍କ ମାତୃଭାଷା ଓଡ଼ିଆ ଠିକ୍‌ ବୁଝନ୍ତି ତ ? କାରଣ “ ଉତ୍କଳ ଦୀପିକା'ର ୪/୧/୧୮୬୮ 
ସଂଖ୍ୟାରେ ଥବା “ ... ଏ ପ୍ରସ୍ତାବ ଓଡ଼ିଶାର ଭାବୀ ମଙ୍ଗଳ ଆଶାର ମୂଳୋପ୍ପାଟନ 
କରିବାର ଉପକ୍ରମ ଦେଶର ଭାଷାକୁ ଉଠାଇ ଦେବାକୁ ଯତ୍ନ କରୁଅଛନ୍ତି, ଏହା କି 
ସାମାନ୍ୟ ଦୁଃଖର ବିଷୟ ।” ତଥୀ ୨୫/୧/୧୮୬୮ ସଂଖ୍ୟାରେ ଥିବା ଜଣେ ପତ୍ର 

ପ୍ରେରକଙ୍କ, “ ଏମନ୍ତ କି ଆମ୍ଭର ମାତୃଭାଷା ପ୍ରତି ଏ ରୂପ ଦୌରାତ୍୍ୟ ଦେଖୁ ଗ୍ୂଣା ଓ 
ଜ୍ରୋଧର ସହିତ ରକ୍ତ ଉଷ୍ମ ହୋଇ ଉଠିଲା; ନ ହେବ ବା କିମ୍ପାଇଁ ? ମାତାର ବନ୍ଧନାବସ୍ଥା 
ଦେଖୁ ପ୍ରତିକାରର କ୍ଷମତା ନଥିଲେ ସୁଦ୍ଧା ପୁତ୍ର କି ନୀରବ ହୋଇପାରେ ? ” ଇତ୍ୟାଦି 
ଉକ୍ତିଗୁଡ଼ିକ ମଧ୍ୟରେ ଉଦ୍‌ବେଗର ଓ ଓଡ଼ିଆମାନଙ୍କ ମୁଣ୍ଡବ୍ୟଥାର ଅତି ସ୍ପଷ୍ଟ ସୂଚନା 
ନାହିଁକି ୨ ସେ ଉପଲକ୍ଷେ କଟକରେ ସାଧାରଣ ସଭା ହୋଇ ଉଦ୍‌ବେଗ ପ୍ରକାଶ କରାଯାଇ 
ନଥୁଲା କି ? ସେ ' ଉକୁଳ ଦୀପିକା' ଦେଖୁବାର କଷ୍ଟ ତ ସ୍ଵୀକାର କରିନଥିଲେ କିନ୍ତୁ 
ତଥାକଥତ “ ରକ୍ଷଣଶୀଳ ମନ୍ତବ୍ୟ” ( ?) ଥବା ମୋର ବହି ଓ “ ମାମୁଲି ଲେଖା” କୁ 
ମନ ଦେଇ ପଢ଼ିଥିଲେ ମଧ୍ଯ ଏପରି ଭ୍ରମାତ୍ସକ ମନ୍ତବ୍ଯ ଦେଇ ନଥାନ୍ତେ କି 
ଗୌରୀଶଙ୍କରଙ୍କୁ ସମ୍ପୂର୍ଣ ରୂପେ ଉପେକ୍ଷା କରି ନଥାନ୍ତେ । କାରଣ ଗୌରୀଶଙ୍କର ତ 
ଓଡ଼ିଆ ଅସ୍ପିତା ନିର୍ମାଣରେ (ଯାହା ଶ୍ରୀ ବେହେରାଙ୍କ ଗବେଷଣା ବିଷୟବସ୍ତୁ) ଅଗ୍ରଗାମୀ 
ଥିଲେ | ତାଙ୍କ ଗବେଷଣାର ମାନ ଏଇଥିରୁ ଜଣାପଡ଼େ ନାହିଁକି ? ବର୍ଭମାନ ନିଜର 
ଭ୍ରମ ସ୍ଵୀକାର ନକରି କୂଟ ବ୍ୟାଖ୍ୟା ଓ ମିଥ୍ୟା ଆସ୍ତାଳନରେ ସେ କଣ ସତ୍ୟକୁ ଘୋଡ଼ାଇ 
ପାରିବେ ? ଏଇପରି କାରଣ ହେତୁ ହିଁ ଗୋଟିଏ ଆନ୍ଦୋଳନକୁ ସେ ଭ୍ରମରେ “ ତର୍କ ” 
ଅଖ୍ୟା ଦିଅନ୍ତି । 


ସେ କୌଣସି ଉପାଦାନ ନଦେଖୁ ମନକୁ ମନ ଭ୍ରମାତ୍ସକ ଇତିହାସ ଲେଖୁବେ | 
କିନ୍ତୁ ତା ଦେଖାଇ ଦେଲେ ସେ “ପାପ” ପାଇଁ ମୁଁ ହେବି “ ସ୍ବୀକୃତି କାଙ୍ଗାଳ ” | ଏହା 
କଣ ଅକ୍ଟଫୋଡ଼ୀୟ ଗବେଷଣାର ନମୁନା ? 


(ଙ) ମଧଦ୍ଯଯୁଗୀୟ ଓଡ଼ିଆ ସାହିତ୍ୟିକ ପରମ୍ପରା ଓ Record-of-Rights ଅନୁଯାୟୀ 
ଜଗନ୍ନାଥ ନୁହଁନ୍ତି, ବଳଭଦ୍ର ହି ଯେ ' ବଡ଼ଠାକୁର” - ଏଇ ସାମାନ୍ୟ କଥାଟି ତାଙ୍କୁ ଜଣା 
ନଥୁଲା | ଅଥଚ ସେ ଜଗନ୍ନାଥଙ୍କ ସମ୍ପର୍କରେ ତାଙ୍କ ଅନୁଶୀଳନର ଆଲୋକରେ ଓଡ଼ିଶାର 
ଗବେଷଣା ଜଗତକୁ ଉଭ୍ଭାସିତ କରିବାକୁ ବାହାରି ପଡ଼ିଛନ୍ତି ! ସେ ପୁଣି ଏବେ ନିଜର 
ସେଇ ଭ୍ରମ ସ୍ଵୀକାର ନ କରି ମୋର ସେ ସମ୍ପର୍କୀୟ ବକ୍ତବ୍ୟକୁ ବିନା କାରଣରେ 
ଅଯୌକ୍ତିକ ବୋଲି କହନ୍ତି । ଅକ୍ଟଫୋର୍ଡ଼ ଗବେଷଣାର କି ଚମକ୍ରାର ନମୁନା ? ତାଙ୍କ 
ଗବେଷଣା ପ୍ରସଙ୍ଗରେ ସେ ପୁରୁଷୋତ୍ତମ ଦାସଙ୍କ “ କାଞ୍ଚକାବେରୀ” କୁ ବ୍ୟବହାର 
କରିଥଲେ ମଧ୍ଯ ଭଲ ଭାବରେ ପଢ଼ି ନାହାଁନ୍ତି ଆଉ ଅrord-ଠ“୮ପମ ଦେଖୁଥିଲେ 
ନା ମୋ ପ୍ରବନ୍ଧ (ଓ ଅନ୍ୟ କାହାର ସୂଚନା) ଅବଲମ୍ବନରେ ସୂଚନା ଦେଇଥୁଲେତା ବି 
ଏକ ପ୍ରଶ୍ନ ? ଜଗନ୍ନାଥ କାଳ କାଳ ଧରି ସମସ୍ତ ଧାର୍ମିକ ଉତ୍ଥାନ ପତନ ମଧ୍ଯରେ 

ବଡ଼ଠାକୁର ରହି ଆସିଥଲେ- ଏହା ଥୁଲା ତାଙ୍କର ବକ୍ତବ୍ୟ । ଜଗନ୍ନାଥଙ୍କୁ ବଡ଼ଠାକୁର 
ଅଭିଧାରେ ଅଭିହିତ କରିବା ଏବକାର ସଂରଚନା | ଏ ସମ୍ପର୍କୀୟ ତାଙ୍କ ବ୍ୟାଖ୍ୟା ତାଙ୍କ 
ଅଧ୍ୟୟନର ସ୍ଵଜତା ଓ ଅଗଭୀରତାକୁ ଘୋଡ଼ାଇ ପକାଇବାକୁ ଉଦ୍ଦିଷ୍ଟ ହେତୁ ଆଦୌ 
ଗ୍ରହଣୀୟ ନୁହେଁ । 


(ଚ) Sapାr-Whorf ପ୍ରକଳ୍ପର ଉଦାହରଣ ° ହା ଅନ୍ଧ'ର ନିର୍ଦ୍ଦିଷ୍ଟ ଅଂଶ ମଧ୍ଯରେ 
କିପରି ରହିଛି ତା ବୁଝାଇଦେବାରେ ତାଙ୍କ ଅସାମର୍ଥ୍ୟକୁ ଘୋଡ଼ାଇ ପକାଇବା ପାଇଁ ତା 
ମୋ ବୌଦ୍ଧିକ ସୀମାଠାରୁ ବାହାରେ ପରି ଆସ୍ତାଳନାତ୍ସକ ମନ୍ତବ୍ୟ ସେ ଦେଇଛନ୍ତି । 
ତେବେ ତା କଣ ସବୁ ଓଡ଼ିଆ ପାଠକଙ୍କ “ ବୌବ୍ଧିକ ସୀମାଠାରୁ ବାହାରେ” ନଚେତ 
ସେ ପ୍ରକନଟିର ଉଦାହରଣକୁ ସେମାନଙ୍କ ଗୋଚରାର୍ଥୈ ବୁଝାଇଦେଲେ ନାହିଁ କାହିଁକି ? 
ତେଣୁ ପ୍ରଶ୍ନ ହେଉଛି ସେ ନିଜେ ପ୍ରକଳପଟିକୁ ବୁଝିଛନ୍ତି ତ ? ପାଶ୍ଚାତ୍ୟ ଦେଶରେ ସୃଷ୍ଟି 
ହେଉଥିବା ସିବଧାନ୍ତକୁ ଭଲ ରୂପେ ନ ବୁଝି ଅବିର୍ରିତ ଭାବରେ ଏ ଦେଶର ଇତିହାସ, 
ସମାଜ ଓ ସାହିତ୍ୟ ଉପରେ କୃତ୍ରିମ ଭାବରେ ପ୍ରୟୋଗ କରି ବାଃ ବାଃ ନେବାର ଇଏ 
ଏକ ଉଦାହରଣ | 


ଉପରେ ପ୍ରଦତ୍ତ ଉଦାହରଣ ସବୁରୁ ଗବେଷଣା ପ୍ରସଙ୍ଗରେ ଶ୍ରୀ ବେହେରାଙ୍କ 
ଅଧ୍ଯୟୟନର ସ୍ଵଜ୍ପତା, ଅଗଭୀରତା ତଥା ପଲ୍ଲବଗ୍ରାହିତା ଓ ତାଙ୍କର କେତୈକ ଅଭିମତର 
ଭିତ୍ତିହୀନତା ସଷ୍ଟ ହୋଇଯାଏ; ସ୍ପଷ୍ଟ ମଧ୍ଯ ହୋଇଯାଏ ସେ ଏବେ ମଧ୍ଯ କିପରି ତାହାକୁ 
ସ୍ଵୀକାର ନ କରି ବ୍ଯାଖ୍ଯା ଓ ମିଥ୍ୟା-ଆସ୍ତାଳନ ମାଧ୍ୟମରେ ଘୋଡ଼ାଇ ପକାଇବାର 
ଉଦ୍ୟମ କରୁଛନ୍ତି । ଆଉ ଅଧକ ଉଦାହରଣର ଆବଶ୍ଯକତା ନାହିଁ ¦ (ପୁଣି ଆଉ 
କେତେକ ବିଷୟରେ ସେ ନିରବ ଥିବାରୁ ସେଇ ବିଷୟରେ ମୋର ସମାଲୋଚନାକୁ 
ଗ୍ରହଣ କରିଛନ୍ତି ବୋଲି ଧରି ନିଆଯାଇପାରେ |) 


ଅବଶ୍ୟ ତାଙ୍କ ପୁସ୍ତକରେ ଥିବା ଅଭିମତ ଓ ଭ୍ରମପ୍ରମାଦ ସମ୍ପକରେ ମୋର 
ନିମ୍ନ ଦୁଇ ଗୋଟି ବକ୍ତବ୍ୟ ଆଂଶିକ ଭାବରେ ତ୍ରୁଟିଯୁକ୍ତ ଥଲା ଯାହା ମୁଁ ମୁକ୍ତ କଣ୍ଠରେ 
ସ୍ଵୀକାର କରୁଛି । 

(କ) ସେ ସାଲବେଗଙ୍ଗ ସମ୍ପର୍କରେ ଆଲୋଚନା କରିଛନ୍ତି ବୋଲି ମୁଁ ସ୍ଵୀକାର 
କରୁଛି । (ତେବେ ମୋର ବକ୍ତବ୍ୟ ଥଲା ନିଜକୁ “ ଜାତିରେ ମୁଁ ଯବନ” ବୋଲି 
ପରିଚିତ କରାଉଥିବା ସାଲବେଗଙ୍କ ଜଗନ୍ନାଥ-ପ୍ରାଣତା ମଧ୍ୟରେ ଯେଉଁ ବିରୋଧାଭାସ 
ଦେଖାଯାଏ ତାର କାରଣ ମଧ୍ଯରେ ତାଙ୍କର ଓଡ଼ିଆ-ସଚେତନତା ଥଲା କି ? ସେ 

ସମ୍ପର୍କରେ ସେ ନିରବ ରହିଛନ୍ତି । ପୁଣି ସାଲବେଗଙ୍କ ଦୃଷ୍ଟିରେ ଜଗନ୍ନାଥ ନୁହଁନ୍ତି, 
ବଳଭଦ୍ର ହିଁ ବଡ଼ଠାକୁର”, ତା ସେ ଜାଣି ନଥୁଲେ । ମୋର ପ୍ରଶ୍ନ: ସାଲବେଗଙ୍କ 
ରଚନା ସହ ସେ ପରିଚିତ ତ ? ନା ଅନ୍ୟର ଆଲୋଚନାକୁ ଆଶ୍ରୟ କରି ସେ ଆଲୋଚନା 
କରିଥଲେ ? ) 

(ଖ) ଶାଲ୍‌ ନରସିଂହ ଶୈବ ଥିଲେ ବୋଲି ସେ ଅତି ସ୍ପଷ୍ଟ ଭାବରେ କହିଥଲେ 
ମଧ୍ୟ ସେ “ ବୈଷ୍ଣବ ବିରୋଧୀ? ବୋଲି କହିନଥୁଲେ | ତାଙ୍କ ବକ୍ତବ୍ୟକୁ ମୁଁ ଭରମବଶତଃ 
ସମ୍ପସାରଣ କରିଦେଇଥୁଲି ! ମୋର ଏ ଭ୍ରମ ମୁଁ ସ୍ଵୀକାର କରୁଛି | (କିନ୍ତୁ ଶାଲ୍‌ ଶୈବ 
ଥଲେ କି- ସେ ପ୍ରଶ୍ନ ମଧ୍ଯ ମୁଁ ପରାରିଥୁଲି । ସେ ବିଷୟରେ ଶ୍ରୀ ବେହେରା ନିରବ 
ରହିଛନ୍ତି । ଶାଲ୍‌ ଶୈବ ନଥୂଲେ ବୋଲି ସେ ଏବେ ସ୍ଵୀକାର କରନ୍ତି ତ ? ) 


ମୋଟ ଉପରେ ତାଙ୍କର ¢“ ପ୍ରତ୍ୟାଲୋଚନା” ସରନ୍ତେ ମୋ ବକ୍ତବ୍ୟରେ ଥବା 
ଏହି ଦୁଇଟି ଆଂଶିକ ଭ୍ରମକୁ ବାଦ୍‌ ଦେଲେ ତାଙ୍କ ' ପୁସ୍ତକରେ ଥବା ଅନ୍ୟାନ୍ୟ ଅଭିମତ 
ଓ ଭୁମପ୍ରମାଦ ସମ୍ପର୍କରେ ମୋର ମତ ଅପରିବର୍ଭିତ ହିଁ ରହିଛି । 

— ୫ = 

ଶ୍ରୀ ବେହେରା ମୋ “ ସ୍ବୀକୃତି-କାଙ୍ଗାଳ ମନୋବୃତ୍ତି” ପ୍ରତି ବାରମ୍ବାର ଅଙ୍ଗୁଳି 
ନିର୍ଦ୍ଦେଶ କରି ମୋର ଆତୃଶ୍କଘା ଓ ରୁଗ୍ଣ-ମାନସିକତା ମଧ୍ଯ ଆବିଷ୍କାର କରିଛନ୍ତି । 
ପରସ୍ଵକୁ ବିନା ସ୍ଵୀକୃତିରେ ନିଜସ୍ଵ କରିବା, ନିଜର ଅଧ୍ୟୟନ ସ୍ଵଜ୍ତା ତଥା ଭ୍ରମକୁ 
ସ୍ଵୀକାର ନକରି ବ୍ୟାଖ୍ୟା ଓ ମିଥ୍ୟା-ଆସ୍ତାଳନ ମାଧ୍ୟମରେ ଗୋପନ କରିବା ଓ ଶେଷରେ 
ପ୍ରତିକୂଳ ସମାଲୋଚନା ପ୍ରତି ଅତ୍ୟନ୍ତ ଅସହନଶୀଳ ହେବା ମଧ୍ଯରେ ସେଇ “ “ସ୍ବୀକୃତି 
କାଙ୍ଗାଳ ମନୋବୃରି” ବହୁ ଅଧକ ପରିମାଣରେ ଅଛି କି ନାହିଁ ତା ଏବେ ଗବେଷକ ଓ 
ବୂଵଧିଜୀବୀମାନେ ବିଗାର କରନ୍ତୁ ବିଗର ମଧ୍ଯ କରନ୍ତୁ କାହାର ଆତୃଶ୍ଲାଘା ଅଧ୍ବକ 
ପ୍ରକାଶ ପାଇଛି ଓ କାହାର ଲେଖା ରୁଗ୍ଣ ମାନସିକତାର ସ୍ଵାକ୍ଷର ବହନ କରେ- ମୋର 
ନା ତାଙ୍କର ? 


ଶେଷରେ, ମୁଁ ତାଙ୍କ ଗବେଷଣାରେ ଥବା ଦୋଷବଦୁର୍ବଳତା, ଭ୍ରମପ୍ରମାଦ 
ଆଦି ଦେଖାଇ ଦେଇଥିବାରୁ, ଶ୍ରୀ ବେହେରା ମୋର ଗବେଷକ କୁ ପ୍ରଶ୍ମାତ୍ପଦ 
କରିଛନ୍ତି ¦ ମୋର ପ୍ରଥମ ଗବେଷଣାତ୍ସକ ପ୍ରବନ୍ଧ ପ୍ରକାଶ ପାଏ ୧୯ ୬୧ରେ ଗଳିଶରୁ 
ଅଧକ ବର୍ଷ ପୂର୍ବେ 1 (ସେତେବେଳେ ଶ୍ରୀ ବେହେରାଙ୍କ ବୟସ କେତେ ହୋଇଥଲା 
ତା ମତେ ଜଣାନାହିଁ ।) ସେ ଦିନରୁ ଆରମ୍ଭ କରି ଆଜି ପର୍ଯ୍ୟନ୍ତ ମୁଁ ଏ ଦେଶରେ ଓ 

ବିଦେଶରେ, ଗବେଷଣା କ୍ଷେତ୍ରରେ ଯାହା ବା ପ୍ରତିଷ୍ଠା ଓ ସ୍ବୀକୃତି ପାଇଛି ତାହା ସାମାନ୍ୟ 
ମାତ୍ରା କିନ୍ତୁ କାହାର ଦୟାରୁ ନୂହେଁ। ଏବେ ତାଙ୍କ ପୁସ୍ତକରେ ମୋର ଅବଦାନକୁ 
ଆଦୌ ସ୍ଵୀକୃତି ନଦେଲେ ବା ହ୍ରସ୍ବ କରିଦେଲେ, ଅଥବା ତାଙ୍କର ˆ ପ୍ରତ୍ୟାଲୋଚନା'ରେ 
ମତେ ଅଶାଳୀନ ଆକ୍ରମଣ କଲେ ଅଥବା ମୁଁ ତାଙ୍କ ଗବେଷଣାରେ ଥିବା ଦୋଷଦୁର୍ବଳତା 
ଓ ଭ୍ରମ ପ୍ରମାଦ ଦର୍ଶାଇ ଦେଲେ ଗବେଷଣା ଜଗତରେ ମୋର ସେଇ ସାମାନ୍ୟ ପ୍ରତିଷ୍ଠା 
ଓ ଖ୍ୟାତି ତିରୋହିତ ବା ଖର୍ବାୟିତ ହୋଇଯିବାର ତିଳେ ମାତ୍ର ଆଶଙ୍କା ମୋର ନାହିଁ । 
କେବଳ ସେତିକି ନୁହେଁ, ସେ ସ୍ଵୀକାର କରନ୍ତୁ ବା ନ କରନ୍ତୁ, ଓଡ଼ିଆ ଅସ୍ମିତା / 
ଆତ୍ସପରିଚିର ଅନୁଶୀଳନରେ ମୋର ଅବଦାନ ପ୍ରାଥମିକତାର ମାନ୍ୟତା ପାଇବ- ଏ 
ସମ୍ପର୍କରେ ମଧ୍ୟ ମୋ ମନରେ ତିଳେ ମାତ୍ର ସନ୍ଦେହ ନାହିଁ । 


କିନ୍ତୁ ତାଙ୍କ ପୁସ୍ତକରେ ପ୍ରତିଫଳିତ ତାଙ୍କ ଅଧ୍ୟୟନର ସ୍ଵନ୍ପତା ଓ ଅଗଭୀରତା 
ତଥା ପରସ୍ଵକୁ ନିଜସ୍ଵ କରିବା ଓ ସତ୍ଯକୁ ଗୋପନ କରିବା ପ୍ରବୃତ୍ତି ସହ ପ୍ରତିକୂଳ 
ସମାଲୋଚନା ପ୍ରତି ଅସହିଷ୍ଣୁତା ତଥା ପ୍ରତିପକ୍ଷକୁ ଅଶାଳୀନ ଆକ୍ରମଣ କରିବାରେ 
ପ୍ରବଣତା ତାଙ୍କର ଅକ୍ଟଫୋର୍ଡ଼ ଡିଗ୍ରୀ ସନ୍ତେ, ତାଙ୍କୁ ଗବେଷଣା ଜଗତରେ ଅଧ୍ବକ ଦୂର 
ନେଇଯିବ ନାହିଁ । ଏ ସବୁରୁ ବିରତ ରହିବାପାଇଁ ତାଙ୍କ ମୋର ସଶ୍ରଦ୍ଧ ଉପଦେଶ । 


ପ୍ରାନ୍ତଟୀକା: ଇଂରାଜୀଭାଷୀ ବୁଝିବାରେ ମୋର ଅକ୍ଷମତା ସମ୍ପର୍କରେ ଶ୍ରୀ 
ବେହେରା ବାରମ୍ବାର ଆକ୍ଷେପ କରିଛନ୍ତି । ତେବେ ଇଂରାଜୀ ଭାଷାରେ ଅସାଧାରଣ 
ଦକ୍ଷତା ସମ୍ପନ୍ନ ଶ୍ରୀ ବେହେରା ଇଂରାଜୀ naphthalene ଓ amphor ଶିବ୍ଦଦ୍ଵୟ ମଧ୍ଯରେ 
ଥବା ପାର୍ଥକ୍ୟ ଜାଣନ୍ତି ତ ? କାରଣ “ ରସକଲ୍ଲୋଳ”'ର ଏକ ପଙ୍‌କ୍ତି ଅନୁବାଦ କରିବା 
ପ୍ରସଙ୍ଗରେ ଦେହରେ ମଅଠhthalene ବୋଳା ହୁଏ ବୋଲି ସେ ଲେଖୁଛନ୍ତି । 
(ପୂ. ୧୮୫) | ଏହା ହାସ୍ୟାସ୍ପଦ ନୁହେଁ କି ? 

ଶ୍ରୀ ଶୁଭକାନ୍ତ ବେହେରା ମୋ ସମାଲୋଚନାର ଯଥାର୍ଥ ଉତ୍ତର ଆଦୌ 
ଦେଇପାରିନାହାଁନ୍ତିଃ କେବଳ ଅଶାଳୀନ ଭାଷାରେ ଗାଳି ଦେଇଛନ୍ତି | ତା ଅବଶ୍ଯ 
ଅପ୍ରତ୍ୟାଶିତ ନଥୁଲା । ସେ ଏହା ନ କରିଥିଲେ ବରଂ ମୁଁ ବିସ୍ପିତ ହୋଇଥାଆନ୍ତି କାରଣ 
ଗତ ଥରର “ ପୂତ୍ଯୟାଲୋଚନା” (ଇସ୍ତାହାର-୮୮) ପରେ ତାଙ୍କପରି 
“ ଗବେଷକ” ଙ୍ଂଠାରୁ ଆଉ କଅଣ ବା ଆଶା କରାଯାଆନ୍ତା ୨ ତେବେ ଏ ଥରର 
ତୀବ୍ରତା ହୁଏତ ଅଧୁକ | କିନ୍ତୁ ଯଥାର୍ଥ ଉତ୍ତର ଦେବାର ଅସାମର୍ଥ୍ୟ ଓ ଉଷ୍କାର ତୀବ୍ରତା 
ମଧ୍ଯରେ ତାଳମେଳ ବା ତାଳ ସଙ୍ଗତି ତ ରହିବା କଥା ¦! ସେ ମୋ ଯୁକ୍ତିରେ ପ୍ରତିଯୁକ୍ତି 
ଦେଇପାରିନାହାଁନ୍ତିଃ କେବଳ ପୂର୍ବ ବକ୍ତବ୍ଯର ପୁନରାବୃତ୍ତି କରିଛନ୍ତି । ସେ ତ କେବେ 
ଭୁଲ୍‌ ମାନନ୍ତି ନାହିଁ କି ସଭାରେ ହାରନ୍ତି ନାହିଁ । କବିଙ୍କ ଭାଷାରେ “For even though 
vanquished he could argue still;” | ଗାଳିର କି ଉତ୍ତର ବା ମୁଁ ଦେଇପାରେ ? 
ମାତ୍ର କେତୋଟି ମନ୍ତବ୍ୟ ଦେବି | 


୧. ଞାଣfaଣ ଅଭିବ୍ୟକ୍ତି ଯଦି ତୁଟିଯୁକ୍ତ ନୁହେଁ ତେବେ ମୁଁ ଖୁସି ହେବାର 
କଥା କାରଣ ମୁଁ ସେପରି ଅନୁବାଦ କରିଥୁଲି | ତେଣୁ ଅଭିଧାନ ଦେଖୁ ତା ତୁଟିଯୁକ୍ତ 
ନୁହେଁ ବୋଲି ଜାଣିବାପରେ ହିଁ ସେ ତାକୁ ବିନାସ୍ଵୀକୃତିରେ ଆତ୍ସସାତ୍‌ କରିଥିଲେ ତ ? 
ଏବେ ଆଉ ଏକ ଉଦାହରଣ ଦିଆଯାଉ । ମୋ ଜାଣିବାରେ, ' ସମର ତରଙ୍ଗ” ବର୍ଣିତ 
ଢେଙ୍କାନାଳଯୁଦ୍ଧର ସମୟ ପ୍ରସଙ୍ଗରେ ସେ ତାଙ୍କ ଅକ୍ଟଫୋର୍ଡ଼ ଥସିସ୍‌ରେ ଲେଖୁଥିଲେ, 
“The battles were faught in 1781 A.D.” (p.37) | ମୁଁ ୧୯୬୧ ପ୍ରକାଶିତ 
ମୋର “ ସମର ତରଙ୍ଗ ବର୍ଣ୍ଣିତ ଢେଙ୍କାନାଳୟଯୁଦ୍ଧର ସମୟ ନିରୂପଣ ” ଶୀର୍ଷକ ପ୍ରବନ୍ଧରେ 
ବ୍ୟକ୍ତ କରିଥିଲି ଯେ ୧୭୮୧ ପୂର୍ବରୁ, ୧୭୮୦ ଡିସେମ୍ବର ୨୦ ତାରିଖ ପରେ 
କେବେ ଏ ଯୁଦ୍ଧ ଆରମ୍ଭ ହୋଇଥାଇପାରେ (ଡଗର, ୨୪/୧୦ ଓ “ ଖଦ୍ୟୋତର 
ଦ୍ୟୁତି” ୧୯୮ ୪) । ମୋର ଏ ସିଦ୍ଧାନ୍ତ ଏକ ନିର୍ଦିଷ୍ଟ ସୂତ୍ରରୁ ଜାଣିବା ପରେ ହିଁ ଯେ 

ଏବେ ତାକୁ ପରିବର୍ଭନ କରି "The battles were faught between late A.D. 
1780 and early 1781” (p. 17) ବୋଲି ତାଙ୍କ ପୁସ୍ତକରେ ପ୍ରକାଶ କରିଛନ୍ତି | 
ନଚେତ ତାଙ୍କ ବ୍ୟବହୃତ ଉପାଦାନ ଭିତ୍ତିରେ ଏପରି ମତ ପରିବର୍ଭନର କାରଣ ଇ 
ନାହିଁ । କିନ୍ତୁ ମୋ ପ୍ରବନ୍ଧର ସୂଚନା ଏଠାରେ ମଧ୍ଯ ଦିଆଯାଇ ନାହିଁ । ଏହା ମଧ୍ଧ 
ପରସ୍ଵକୁ ବିନାସ୍ବୀକୃତିରେ ଆତ୍ସସାତ କରିଥିବାର ଆଉ ଏକ ଉଦାହରଣ | (ତାଙ୍କର 
ଏହି ଲେଖାର ଦ୍ଵିତୀୟ ବାକ୍ୟରେ ସେ ପରସ୍ବ ଆତ୍ସସାତ କରିଥିବାର ପରୋକ୍ଷ ସ୍ବୀକୃତି 
ବ୍ୟଞ୍ଜିତ | ) 


୨. ବକ୍ତି ଜଗବନ୍ଧୁଙ୍କ ପ୍ରସଙ୍ଗରେ ସେ ଅମା କ୍ରିୟାପଦଟି ମୁକୁନ୍ଦଦେବଙ୍କ 
ପାଇଁ ମଧ୍ଯ ପ୍ରୟୋଗ କରିଛନ୍ତି ତାର ସଷ୍ଟ ପ୍ରମାଣ ହେଉଛି ଠିକ୍‌ ତା ପୂର୍ବରୁ ଥାଠେ ଶିଦଦର 
ପ୍ରୟୋଗ | ନଚେତ୍‌ ଥାଠ ଶବ୍ଦର ପ୍ରୟୋଗ ସେ କରିଥୁଲେ କାହିଁକି ? ପୁଣି ସେହି 
ବାକ୍ୟର uର୮ଷ୯€ ୮ଧUcture ଯାହା ହୋଇଥୀଉ ନା କାହିଁକି ତାର deep structureର 
ଅନୁଶୀଳନ କଲେ ମୋର ଦାବି ହିଁ ପ୍ରତିପାଦିତ ହେବ | ସତ୍ୟକୁ କଣ ଏପରି କୂଟ 
ବ୍ୟାଖ୍ୟା ଓ ଆସ୍ତାଳନ ଦ୍ଵାରା ଘୋଡ଼ାଇ ହେବ ? 


୩. ପରସ୍ଵକୁ ବିନାସ୍ବୀକୃତିରେ ଆତ୍ସସାତ କରିଥବା ଅପରାଧକୁ ଘୋଡ଼ାଇ ଦେବା 
ପ୍ରଚେଷ୍ଟାରେ ସେ “ ଦେଉଳତୋଳା” କୁ ଇତିହାସ ପୁସ୍ତକର ଓ ତାର ବକ୍ତବ୍ୟକୁ ଅଭ୍ରାନ୍ତ 
ସତ୍ୟର ମାନ୍ୟତା ଦେବାକୁ । ଏହା ଅନୈତିହାସିକ ଦୃଷ୍ଟିଭଙ୍ଗୀ ମାତ୍ର ଓ ହାସ୍ୟାସ୍ପଦ । 
ଏହିପରି କଣ ସତ୍ୟକୁ ଘୋଡ଼ାଇ ହୁଏ ? 


୪. ଇଚରାଜୀ ଏଥ ଶବ୍ଦର ପ୍ରତିଶବ୍ଦ ଭାବରେ ଓଡ଼ିଆ ଅସ୍ପିତା ଶବ୍ଦର ବ୍ୟବହାର 
ହେଉଛି | ବିଶିଷ୍ଟ ଭାଷାବିଜ୍ଞାନୀ ପଦ୍ଧଶ୍ରୀ ଦେବୀପ୍ରସନ୍ନ ପଟ୍ଟନାୟକ ତାହାହିଁ କରନ୍ତି | 
ତେଣୁ ତାର ପ୍ରକୃତି-ପ୍ରତ୍ୟୟଗତ ଅର୍ଥବିରାର ଏଠାରେ ଅବାନ୍ତର | ଏପରି ପରିଭାଷାଗତ 
ପାର୍ଥକ୍ୟ ସତ୍ତ୍ଵେ ମୋର ଓ ତାଙ୍କ ଆଲୋଚନାର ବିଷୟବସ୍ତୁ ଓ ପ୍ରତିପାଦ୍ୟ ଉଣାଅଧୂକେ 
ସମାନ ଯାହା ମୁଁ ପୂର୍ବେ କହିଛି । ତାର ପ୍ରମାଣ ଓ ଉଦାହରଣ ହେଉଛି, ମୋ ଅବଦାନ 
ସମ୍ପର୍କରେ ସେ ନିଜେ ସ୍ଵୀକାର କରିଛନ୍ତି "He has also shown the gradual 
secularisation of Jagannath, thus becoming symbol of Oriya national- 
ism. (P. X୧1) | ତା ସର୍ତଵେ ସେ ଦାବି କରନ୍ତି, "But the most important 
development in the Jagannath cult during the time was its transfor- 


mation to a secular symbol of Orissa and Od/a Jati. 1 have proved this 

in my both chapters on Lord Jagannath.” (p.X)” | ଅର୍ଥାତ୍‌ ମୁଁ ଯାହା କୋଡ଼ିଏ 
ବର୍ଷ ପୂର୍ବେ ଦର୍ଶାଇ ସାରିଥିଲି ସେ ଠିକ୍‌ ତାହାହିଁ କରିଛନ୍ତି | ନୁହେଁ କି ? 

୫. ଓapା୮-Whorf Hypothesise ଉଦାହରଣ ˆ ହା ଅନ୍ଧ 'ର-ଅନ୍ୟ ଭାଷାରେ 
ନଥବା- କେଉଁ ନାସ୍ତିବାଚକ ଉପାଦାନରେ ରହିଛି ତା ସେ ଆଦୌ ତାଙ୍କ ପୁସ୍ତକରେ 
ବୁଝାଇଦେଇନଥୁଲେ କି ଏ ପର୍ଯ୍ୟନ୍ତ ବୁଝାଇପାରୁନାହାନ୍ତି | 


୬. ଶାଲ୍ଵ ନରସିଂହ ଯେ ଶୈବ ଥଲେ ତା ପ୍ରମାଣ ନ କରି ମୁଁ ତାଙ୍କ ବଲ୍ତବ୍ୟର 
ସମ୍ପସାରଣ କେଉଁ କାରଣରୁ କରିଥିଲି ତା ଖୋଜିବାରେ ସେ ଆଗ୍ରହ ଦେଖାଇଛନ୍ତି । 
ତା ଦ୍ଵାରା କଣ ଶାଲ୍ବଙ୍କ ଶୈବତ୍ବ ପ୍ରମାଣିତ ହେଲା ? 


୭. ଶ୍ରୀ ବେହେରା ଜାଣିରଖନ୍ତୁ କେବଳ ଠୋ of Rights ଓ ମଧ୍ଯଯୁଗୀୟ 
ସାହିତ୍ଯକ ପରମ୍ପରା ନୁହେଁ, ସାଖପତିକ କାଳର ସୁରେନ୍ଦ୍ର ମହାନ୍ତିଙ୍କ ବିଖ୍ୟାତ ଓ ଜନପ୍ରିୟ 
“ ନୀଳଶୈଳ” ଓ “ ନୀଳାଦ୍ରି ବିଜୟ” ରେ ବି ବଳଭଦ୍ର ହିଁ “ବଡ଼ଠାକୁର! ( କିନ୍ତ ଜଗନ୍ନାଥ 

ନୁହଁନ୍ତି) ଭାବେ ସ୍ଵୀକୃତ ହୋଇଛନ୍ତି । 


୮. ସେ କହନ୍ତି ଯେ ମତେ ଗବେଷଣା ପଦ୍ଧତି ଜଣାନାହିଁ (କଣ ତାଙ୍କ ନିମ୍ନମାନର 
ପୁସ୍ତକକୂ ଉଚ୍ଛସିତ ପ୍ରଶଂସା କରିନଥିବାରୁ ? ) | ଏ ଉକ୍ତି କେବଳ ହାସ୍ୟାସ୍ସଦ ନୁହେଁ, 
ଅତ୍ୟନ୍ତ ହାସ୍ୟାସ୍ପଦ, ବିଶେଷ ଭାବରେ ସେ କହିଥିବାରୁ । ଏହା ତାଙ୍କରି ପ୍ରତି ହି 
ପ୍ରଯୁଜ୍ୟ | 

୯. ମୋ ବିଶ୍ବବିଦ୍ୟାଳୟର ଟେକ ମୁଁ କେମିତି ରଖୁଛି ସେ ପ୍ରଶ୍ନ ସେ କରିଛନ୍ତି ? 
ଅକ୍ଟଫୋର୍ଡ଼ ବିଶ୍ବବିଦ୍ୟାଳୟକୁ ସେ ଗୌରବାନ୍ଧିତ ବା ନିନ୍ଦିତ କଲେ ତା ସେ ଆପଣାକୁ 
ପରାରନ୍ଧୁ । ତାଙ୍କ ପୁସ୍ତକ ଥସିସ୍‌ ସମ୍ପର୍କରେ ମୋର ସମସ୍ତ ବକ୍ତବ୍ଯ ଅକ୍ଟଫୋର୍ଡ଼ 
ବିଶ୍ବବିଦ୍ୟାଳୟକୁ ଜଣାଇ ସେ ଅନୁଷ୍ଠାନର ମତ ଲୋଡ଼ିବାକୁ ମୁଁ ପ୍ରସ୍ତୁତ ଅଛି । ସେ 
ରାଜି ତ ? 


ମୋଟ ଉପରେ ତାଙ୍କର ସମସ୍ତ ପ୍ରତିବାଦ ଓ ସଫେଇ ସତ୍ତ୍ଵେ ସେ ସମ୍ପର୍କୀୟ 
ମୋର ଅଭିମତ ଅପରିବର୍ଭିତ ରହିଛି । ଓଡ଼ିଶାର ବୃଵିଜୀବୀ ଓ ଗବେଷକମାନେ ମୋ 
ଗବେଷଣା ସହ ପରିଚିତ | ମୋର ଆଉ ଅଧକ ଗବେଷଣା କରିବାର ବୟସ ନାହିଁ କି 
ଗବେଷଣା ରାଜ୍ୟରେ କଣ କିଛି ହେବାର ମଧ୍ଯ ନାହିଁ । କିନ୍ତୁ ବିନା-ସ୍ବୀକୃତିରେ ପରସ୍ଵପୁଷ୍ଟ 
ତଥା ଭ୍ରମପ୍ରମାଦପୂର୍ଣ୍ଣ ଓ ତାର୍ଵିକ ଗଭୀରତାହୀନ ତାଙ୍କ ପୁସ୍ତକ ଓ ତାକୁ କେନ୍ଦ୍ରକରି 

“ ଇସ୍ତାହାର ରେ ପ୍ରକାଶ ପାଇଥ୍‌ବା ମୋର ଓ ତାଙ୍କ ଲେଖାରୁ ସେହି ବୃଵ୍ଧିଜୀବୀମାନେ 
ତାଙ୍କ ଗବେଷଣାର ଯେଉଁ ପରିଚୟ ପାଇଲେ ସେ ସମ୍ପର୍କରେ ସେ ଚିନ୍ତିତ ହେବାର 
ଯଥେଷ୍ଟ କାରଣ ଅଛି | ବିତର୍କ ପ୍ରସଙ୍ଗରେ ତଥ୍ୟ ଓ ଯୁକ୍ତି ଉପସ୍ଥାପନ ନ କରି କେବଳ 
ଅଶାଳୀନ ଅଭିବ୍ୟକ୍ତି ପ୍ରୟୋଗରେ ସେ ଯେ “ବାଦଶାହ” ତା ସମସ୍ତେ ସ୍ଵୀକାର 
କରିବେ | 


ଶେଷରେ ଅଧ୍ୟୟନ ତଥା ଅନୁଧ୍ଯାନରେ ନିଷ୍ଠା ନ ଦେଖାଇ ଓ ପରସ୍ଵକୁ 
ବିନାସ୍ଵୀକୃତିରେ ଆତ୍ସସାତ କରି ସହଜରେ ଓ ଶୀଘ୍ର ସ୍ଵୀକୃତିଲାଭର ବ୍ୟାକୂଳତାକୁ ସବୁ 
ସମୟରେ ନିନ୍ଦା କରାଯାଇପାରେ | ଆଜିକାଲି ବହୁ ତରୁଣଙ୍କ ଥେସିସ୍‌ରେ ଏହିପରି 
ବିଲକ୍ଷଣ ପରିଲକ୍ଷିତ ହେଉଛି | ତେବେ ମହାକାଳ ସେସବୁର ବିଗ୍ର ନିଶ୍ଚୟ କରିବ | 
କବିଙ୍କ ଭାଷାରେ, “ ଯଶରଙ୍କ ହୋଇ ପଦାଙ୍କ ସେ ବୀରେ / ରଖୁପାରିଲେ କି ଯଥା 
ପଦବୀରେ ? ” 


॥ 

ଯତୀନ୍ଦ୍ରମୋହନ ମହାନ୍ତିଙ୍କ ଦ୍ଵାରା ଇଂରାଜୀରେ ଲିଖୁତ History of Oriya 
| {erature ପୁସ୍ତକର ଉନ୍ମୋଚନ ଉତ୍ସବର ବିବରଣୀ ଜଣେ ବନ୍ଧୁଙ୍କଠାରୁ ଶୁଣିଥଲି | 
ସେଥିରୁ ତାଙ୍କ ଦୃଷ୍ଟିକୋଣର କିଞ୍ଚତ ପରିଚୟ ମିଳେ | ସେଥୁରେ ମଞ୍ଚାସୀନ ହୋଇଥୂଲେ 
ଓଡ଼ିଆ ସାହିତ୍ୟର ଇତିହାସ ଲେଖୁଥିବା ବା ସେ ସମ୍ପର୍କରେ ଗବେଷଣା କରିଥୁବା 
କୌଣସି ବିଦ୍ଵାନ ନୁହଁନ୍ତିଃ କେବଳ ଏବେ କ୍ଷମତାସୀନ ଓ ପୂର୍ବେ କ୍ଷମତାସୀନ 
ବ୍ୟକ୍ତିମାନେ । ସେ ମଧ୍ଯରୁ ଦୁଇଜଣ ଅବଶ୍ଯ କବି ଭାବରେ ଖ୍ୟାତିସମ୍ପନ୍ନ । ତେବେ 
ସେମାନେ ପୂର୍ବେ କ୍ଷମତାସୀନ ହୋଇଥିବାରୁ ଓ ସେ ଭାବରେ ବହୁଲୋକଙ୍କୁ ଅନୁଗ୍ରହ 
କରିଥିବାରୁ ତଥା ବହୁ ମାନ ଓ ସ୍ବୀକୃତିର ଅଧ୍ୟକାରୀ ହୋଇଥିବାରୁ ଏବେ ବି ଅତ୍ୟନ୍ତ 
ପ୍ରଭାବଶାଳୀ ବ୍ୟକ୍ତି । ସେମାନେ କେହି କିନ୍ତୁ ସାହିତ୍ୟର ବସ୍ତୁନିଷ୍ଠ ସମାଲୋଚକ ନୁହନ୍ତି | 
ବ୍ୟତିକୂମରେ ଦେବୀପ୍ରସନ୍ନ ପଟ୍ଟନାୟକ ଏକଦା- ପ୍ରାୟ ରାଳିଶି ବର୍ଷ ବା ଅଧକ କାଳ 
ତଳେଂ- ଓଡ଼ିଆ ସାହିତ୍ୟ ତଥା ସାହିତ୍ୟର ଇତିହାସ ସମ୍ପର୍କରେ କିଛି ଆଲୋଚନା ଓ 
ଗବେଷଣା କରିଥିଲେ ମଧ୍ଯ ଏବେ ପ୍ରାୟ ଗରି ଦଶକ ଧରି ସେ ସମ୍ପର୍କରେ କୌଣସି 
ଆଗ୍ରହ ପ୍ରକାଶ କରିଥବାର ଓ ଏ ମଧ୍ଯରେ ସାହିତ୍ୟ ଇତିହାସରେ ପୂୁନର୍ଗଠନରେ 
ହୋଇଥୁବା ବହୁ ମୌଳିକ ଗବେଷଣା ତଥା ସୃଷ୍ଟି ହୋଇଥୁବା ନୂଆ ନୂଆ ଦିଗନ୍ତ 
ସମ୍ପର୍କରେ ଅବହିତ ଥିବାର ଜଣାନାହିଁ । ଅତୀତରେ ସାହିତ୍ୟର ଇତିହାସ ସମ୍ପର୍କରେ 
ତାଙ୍କ ଆଗ୍ରହ ନୁହେଁ, ବରଂ ସେ ବହୁ ବର୍ଷ ଧରି କ୍ଷମତାସୀନ ଥିବାରୁ ଓ ସେ କାରଣରୁ 
ତଥା ତାଙ୍କର ସଙ୍ଗଠନ ଦକ୍ଷତା ଓ ଅନ୍ୟ କ୍ଷେତ୍ରରେ ତାଙ୍କ ଅବଦାନ ଓ କୃତିତ୍ଵ ପାଇଁ ସେ 
ଅତ୍ୟନ୍ତ ପ୍ରସିଦ୍ଧ ଓ ସମ୍ମାନିତ ହୋଇଥବାରୁ ତାଙ୍କୁ ମଞ୍ଚାସୀନ କରାଯାଇଥିଲା ବୋଲି ମଧ୍ଷ 
ଧାରଣା ହୁଏ | ଅନ୍ଯକଥାରେ ଯତାୀନ୍ଦ୍ରମୋହନଙ୍କ ପୁସ୍ତକ ଓ ସେଥରେ ପ୍ରତିଫଳିତ 
ଦୃଷ୍ଟିକୋଣ, ସେଥରରେ ଗର୍ଭିତ ବିବରଣୀ ଓ ତଥ୍ଯ, ସମାଲୋଚନାତ୍ସକ ଅଭିମତ, 
ସାହିତିୟକ ଧାରା (ଝnଣ)ର ପରିଚୟ, ସାହିତ୍ୟ କୃତିଗୁଡ଼ିକର ମୂଲ୍ୟାୟନ, ସାହିତ୍ୟ 
ସ୍ରଷ୍ଟାମାନଙ୍କର ଭୂମିକା, ଗୁରୁତ୍‌ ଓ ସ୍ଥାନର ଆକଳନ ଆଦି ସମ୍ପର୍କରେ ତାଙ୍କର ନିଜର 

ମଧ୍ଯ ରହିଛି ଆତ୍ସବିଶ୍ଵାସର ଅଭାବ ବା ଗଭୀର ସନ୍ଦେହ ¦ ସେ ହେତୁ ସେହି ପୁସ୍ତକର 
ଓ ତାର ବକ୍ତବ୍ଯର ବୈଧୀକରଣ (1ଠାmଷtiଠମ)ର ତଥା ଶାସ୍ତୀୟ ମାନ୍ୟତା (an- 
ଠnization) ହାସଲ ଉଦେଶ୍ୟରେ ଓ ପୁସ୍ତକଟିର ପ୍ରର୍ରା ପ୍ରସାର ପାଇଁ ସେ ନିର୍ଭରଶୀଳ 
କ୍ଷମତା ଓ ପ୍ରଭାବପ୍ରତିପତ୍ତି ଉପରେ, କିନୁ ପୁସ୍ତକର ଅନ୍ତର୍ନିହିତ ମୂଲ୍ୟ, ମାନ ଓ ଓଜନ 
ଉପରେ ନୁହେଁ | 


ପୁସ୍ତକଟି ଇଂରାଜୀରେ ଲିଖୁତ ଅର୍ଥାତ୍‌ ତାହା ମୂଳତଃ ଓଡ଼ିଆ ଭାଷାଭାଷୀ 
ପାଠକମାନଙ୍କପାଇଁ ନୁହେଁ, ଅଣ-ଓଡ଼ିଆ ପାଠକମାନଙ୍କ ପାଇଁ ହିଁ ଉଦ୍ଦିଷ୍ଟ । ଏପରି 
ପୁସ୍ତକର ଲେଖକ ତୁଳନାତ୍ସକ ଭାବରେ ଅଧକ ସାବଧାନ ଓ ସତର୍କ ହେବାର ଆଶା 
କରାଯାଏ | କାରଣ ପୁସ୍ତକରେ ଶୂନ୍ୟତା ଓ ତଥ୍ୟଗତ ପ୍ରମାଦ ଥଲେ ବା ସେଥ୍‌ରେ 
ବ୍ୟକ୍ତ ତାଙ୍କର ଅଭିମତରେ ଏକ-ଦେଶଦର୍ଶୀତାର ବା ଅଜ୍ଞାନତାର ପ୍ରତିଫଳନ ଘଟିଥିଲେ 
ତାହା ହିଁ ଓଡ଼ିଶା ବାହାରେ ଓ ଏପରିକି ବିଦେଶରେ ବିନା ଦ୍ବିଧାରେ ବିଶ୍ଵାସ କରାଯିବ 
ଓ ଓଡ଼ିଆ ସାହିତ୍ୟ ତଥା ଓଡ଼ିଶା ସମ୍ପର୍କରେ ଭ୍ରମାତ୍ସକ ଧାରଣା ସେମାନଙ୍କ ମନରେ 
ବଦ୍ଧମୂଳ ହୋଇଯିବ । କାରଣ ଓଡ଼ିଆ ସାହିତ୍ୟ ଓ ଓଡ଼ିଶା ସମ୍ପର୍କରେ ଖୁବ୍‌ କମ୍‌ ବହି 
ଇଂରାଜୀ ଭାଷାରେ ଲିଖ୍ତ | କିନ୍ତୁ ପୁସ୍ତକଟି ଲେଖଵବାରେ ସେ ଆଦୌ ସାବଧାନ ବା 
ସତର୍କ ଥିବାର ଜଣାଯାଏ ନାହିଁ । ଅନ୍ୟପକ୍ଷରେ ଧାରଣା ହୁଏ ଯେ ପୁସ୍ତକଟି ତରବରିଆ 
ଭାବରେ ଓ ଅତି ଅଯତ୍ନରେ ଲେଖାଯାଇଛି । ତେଣୁ କେବଳ ବହୁ ଶୂନ୍ୟତା ନୁହେଁ, 
ସେଥୁରେ ମଧ୍ଯ ରହିଛି ବହୁ ତଥ୍ୟଗତ ପ୍ରମାଦ | ତାର ତାର୍ତିକ ବା ସୈଦ୍ଧାନ୍ତିକ ଭିତ୍ତିଭୂମି 
ଯେପରି ଅତ୍ୟନ୍ତ ଦୁର୍ବଳ, ସେହିପରି ସେଥିରେ ମଧ୍ଯ ରହିଛି ପଲ୍ଲବଗ୍ରାହୀତା ଓ ବହୁ 
ଉପରଠାଉରିଆ ମନ୍ତବ୍ୟ, ଏକଦେଶଦର୍ଶିତାର ପ୍ରତିଫଳନ ତଥା ଅନୁପାତଜ୍ଞାନ ଓ 
ବସ୍ତୁନିଶ୍ଵତାର ଅଭାବ | ପୂର୍ବେ “ଅନୁପମ ଭାରତ” ର ରବିବାସରୀୟ ସଂଖ୍ୟା, 
“ ବହିଜଗତ” ଓ “ ସମାଜ”ରେ ଏ ପୁସ୍ତକର ସମୀକ୍ଷାରେ ଏ ସମ୍ପର୍କରେ କିଛି ସୂଚନା 
ଦିଆଯାଇଥବା ମୋ ଦୃଷ୍ଟିକୁ ଆସିଛି । ନିମ୍ନରେ ସେ ସମ୍ପର୍କରେ ଆଉ ଅଧ୍ବକ କିଛି 
ସୁଚନା ପ୍ରଦାନ କରାଯିବ | 

M୩ I 


ପ୍ରଥମତଃ ଏ ପୁସ୍ତକର ତାକ୍ତିକ ଭିଭିଭୂମି ଅତ୍ୟନ୍ତ ଦୁର୍ବଳ | ଏଥରେ ସାହିତ୍ୟ 
ଅନୁଶୀଳନରେ କୌଣସି ଏକ ନିର୍ଦିଷ୍ଟ ତ୍ତ ବା ସିଦ୍ଧାନ୍ତ ଦୃଷ୍ଟିକୋଣରୁ ବା ତାର ଭିରିଭୂମି 
ଉପରେ ସାହିତ୍ୟ କୃତିଗୁଡ଼ିକର ଅବବୋଧ ଓ ମୂଲ୍ୟାୟନର ପ୍ରଚେଷ୍ଟା କରାଯାଇନାହିଁ । 

ସେଥରେ ପୁଣି ଏକ ନିର୍ଦ୍ଦିଷ୍ଟ ସମୟରେ ସାହିତ୍ୟରେ (ବା ସାହିତ୍ୟର ଏକ ବର୍ଗରେ) 
ଦେଖାଯାଇଥବା ନିର୍ଦ୍ଦିଷ୍ଟ ଧୀରା (୮୫୩d) ଉପରେ ଗୁରୁତ୍ଵ ନଦେଇ ଓ ତାର ଅନୁଶୀଳନ 
ପାଇଁ ଆଗ୍ରହ ନ ଦେଖାଇ ସେ ନିର୍ଦିଷ୍ଟ ସ୍ରଷ୍ଟା ଓ କୃତିକୁ ଅପେକ୍ଷାକୃତ ଅଧ୍ବକ ଗୁରୁତ୍ଵ 
ଦେବାରେ ପ୍ରବଣତା ଦେଖାଇଛନ୍ତି । ତାର ଫଳଶ୍ରୃତି ଭାବରେ ଏଥରେ ତାଲିକା 
ଦେବାରେ ପ୍ରବଣତା ସହ କାରଣ -ବିହୀନ ଭାବରେ- ଅର୍ଥାତ୍‌ ଲେଖକଙ୍କ ମର୍ଜି ଅନୁଯାୟୀ 
- କେତେକ ସାହିତ୍ୟକଙ୍କ ଓ ସାହିତ୍ୟ କୃତି ବିଷୟରେ ଆଲୋଚନା କରାଯାଇଥୁବାବେଳେ 
ଆଉ କେତେକ ସାହିତ୍ୟିକ ଓ ସାହିତ୍ୟ କୃତିକୁ (ସେ ମଧ୍ଯରୁ କେତେକ ଅତି ବିଶିଷ୍ଟ 
ସାହିତ୍ୟିକ ଓ ସାହିତ୍ୟ କୃତି) ବାଦ୍‌ ଦିଆଯାଇଛି | ତାର ବହୁ ଉଦାହରଣ ଦିଆଯାଇପାରେ । 
ଏହା ମଧ୍ଯ ଅତ୍ୟନ୍ତ ଦୁର୍ବଳ ତାତ୍ତିକ ଭିତ୍ତିଭୂମିର ସୁଚନା ରଖେ । 


ତାର ଅନ୍ୟ ଏକ ଉଦାହରଣ ହେଉଛି ସେ ଖାରବେଳଙ୍କ ସମୟରେ (ପୁ. ), 
ଭୌମକରଙ୍କ ରାଜତ୍‌ରେ (ପୁ.×୪) ଓ ଗଙ୍ଗ-ରାଜତ୍‌ରେ ମଧ୍ଯ (ପୁ.୮) ଓଡ଼ିଆ ଜାତିର 
ଆବିଷ୍କାର କରନ୍ତି । ଏ ସମ୍ପର୍କରେ ସେ ପୁଣି କହନ୍ତି, "Thus the last 1000 years 
of Orissa’s history had two distinct features. First, it has been an 
account of a nation... (ପୁ.୧ ୦) G in the 16th century, all glory was 
lost, and politically-a proud nation’s backbone was broken (ତତ଼୍ୈବ) | 
କିନ୍ତୁ ପରେ ପୁଣି ୧୯ଶ ଶତକରେ ହିଁ ସେହି ଓଡ଼ିଆ ଜାତୀୟତାବାଦର ଉନ୍ନେଷର 
କଥା କହିଛନ୍ତି, .... the rise of Oriya nationalism. (ପୁ. ୨୭୨9) ଓ ..... the 
concept of a nationhood emerged.... (ପୁ. ୨ ୭୫) | ଉଭୟ ବକ୍ତବ୍ୟ 
ମଧ୍ଯରେ ପରସ୍ର-ବିରୋଧ ନାହିଁ କି ୨ ୧୯ଶ ଶତକରେ ଯଦି ଓଡ଼ିଆ ଜାତି ଓ 
ଜାତୀୟତାବାଦର ଉନ୍ଦମେଷ ହୋଇଥାଏ ତେବେ ତାର ବହୁ ପୁର୍ବେ ଗଙ୍ଗ, ଭୌମକର ଓ 
ଏପରିକି ଖାରବେଳଙ୍କ କାଳରେ ତାହାକୁ ଆବିଷ୍କାର କରାଯାଇ ପାରେ କି ? ଏହାର 
ଏକମାତ୍ର କାରଣ ତାଙ୍କ ବକ୍ତବ୍ୟ ପଛରେ ସ୍ପଷ୍ଟ ଚିନ୍ତାଧାରାର ଓ ତାଙ୍କର ଦୃଷ୍ଟିକୋଣରେ 
ସ୍ଵଚ୍ଛତାର ଅଭାବ | କେବଳ ସେତିକି ନୁହେଁ ସମାଜବିଜ୍ଞାନୀମାନେ ଜାତି ବା nଠମର 
ସଂରଚନା ସମ୍ପର୍କରେ ଯେଉଁ ସିଦ୍ଧାନ୍ତସବୁ କରିଛନ୍ତି (ଯଥା ଏହା ଏକ ପରିକନିତ ଗୋଷ୍ଠୀ) 
ଯେ ସମ୍ପର୍କରେ ସେ ଆଦୌ ଅବହିତ ନୁହଁନ୍ତି ବୋଲି ଏଇଥରୁ ହିଁ ପ୍ରତିପନ୍ନ ହୁଏ । 
ଖାରବେଳ କାହିଁକି, ଗଙ୍ଗ କାଳରେ ମଧ୍ଧ ଓଡ଼ିଆ ଜାତି ଚେତନା ଥିବାର ସମ୍ଭାବନା 
ସମ୍ପୂର୍ଣ ଭାବରେ ଅବାସ୍ତବ | ଏପରି ୧୭ଶ ଶତକ ପୂର୍ବରୁ ତାର ପ୍ରତ୍ଧ“ରୂପର ଆବିଷ୍କାର 
ମଧ୍ଯ ସମ୍ଭବ ନୁହେଁ | କିନ୍ଧୁ ଯତୀନ୍ଦ୍ରମୋହନଙ୍କର ଏ ସବୁ ସମ୍ପର୍କୀୟ ଧୀରଣା ଅତ୍ଯନ୍ତ 

ଅସ୍ପଷ୍ଟ |] ସେହେତୁ ଆଧୁନିକ ଓଡ଼ିଆ ସାହିତ୍ଯର ଉନ୍ମେଷ ଓ ବିକାଶରେ ଓଡ଼ିଆ 
ଜାତୀୟତାବାଦର ଅତ୍ୟନ୍ତ ଗୁରୁତ୍ଵପୂର୍ଣ ଭୂମିକାକୁ ମଧ୍ଯ ବୁଝିବାରେ ଓ ବୁଝାଇବାରେ 
ସେ ଅସମର୍ଥ ହୋଇଛନ୍ତି | ଜାତୀୟତାବାଦ ଯେ ଆଧୁନିକ ଓଡ଼ିଆ ସାହିତ୍ୟର ଏକ 
ପ୍ରଧାନ ବୈଶିଷ୍ଟ୍ୟ ଓ ତା ଫଳରେ ହିଁ (କ) ସାହିତ୍ୟରେ କେତେକ ସମ୍ପୂର୍ଣ ନୂତନ 
ବର୍ଗର - ଯଥା ଉଦ୍ବୋଧନ, ଜାତୀୟସଂଗୀତ, ଦେଶବନ୍ଦନା ଆଦି ବର୍ଗର - ତଥା 
ସାହିତ୍ୟର ପ୍ରାୟ ପ୍ରତ୍ୟେକ ବର୍ଗରେ ଜାତୀୟତାବାଦ-କୈନ୍ଦିକ ସ୍ଵତନ୍ତ୍ର ଏକ ଉପ-ବର୍ଗର 
ସୃଷ୍ଟି ହୋଇଥଲା; (ଖ) ତ୍ରିଧାରା ବିଶିଷ୍ଟ ଜାତୀୟତାବାଦର ପ୍ରତ୍ୟକ୍ଷ ଓ ପରୋକ୍ଷ ପ୍ରଭାବ 
ମଧ୍ଯ ଆଧୁନିକ ଓଡ଼ିଆ ସାହିତ୍ୟରେ ଯତ୍ରତତ୍ର ଉପଲବ୍ଧ ହେଲା; (ଗ) ଓଡ଼ିଶାର ଇତିହାସ- 
ଭୁୂଗୋଳ-ସଚେତନତା ମଧ୍ଯ ସାହିତ୍ୟରେ ସ୍ଥାନ ପାଇଲା ଓ ଏପରିକି (ଘ) ଆଧୁନିକ 
ଓଡ଼ିଆ ସାହିତ୍ୟର ସୃଷ୍ଟି ଓ ବିକାଶ ପାଇଁ ମଧ୍ଯ ଓଡ଼ିଆ ଜାତୀୟତାବାଦ ଯେ ଅନ୍ୟତମ 
ପ୍ରେରଣାର ଉତ୍ସ ହୋଇପଡ଼ି ତାହାର ମୂଳରେ ଥଲା ତାହା ବୁଝିବାରେ ସମ୍ପୂର୍ଣ୍ଣ ଭାବରେ 
ବ୍ୟର୍ଥ ହୋଇଛନ୍ତି, ବୁଝାଇଦେବା ତ ଆହୁରି ଦୂରର କଥା | ( ପ୍ରସଙ୍ଗକ୍ରମେ କହିଦେବା 
ଉଚିତ ହେବ ଯେ ଯତାନ୍ଦ୍ରମୋହନଙ୍କ ପୂର୍ବରୁ ଇଂରାଜୀରେ ଓଡ଼ିଆ ସାହିତ୍ୟର ଇତିହାସ 
ଲେଖୂଥବା ମାୟାଧର ମାନସିଂହ ଅବଶ୍ୟ ଥଲେ ଓଡ଼ିଆ ଜାତୀୟତାବାଦରେ ବିଶେଷ 
ଭାବରେ ଉଦ୍‌ବୂଦ୍ଧ 1 କିନୁୁ ଯତୀନ୍ଦ୍ରମୋହନ ମାନସିଂହଙ୍କ ପରି ଓଡ଼ିଆ ଜାତୀୟତାବାଦରେ 
ଉଦବୁଦ୍ଧ ନୁହଁନ୍ତି । ଏଣେ କିନ୍ତୁ ସେ ଓଡ଼ିଶା ଇତିହାସର ଯତ୍ରତତ୍ର ଓଡ଼ିଆ ଜାତିଚେତନାକୁ 
ଆବିଷ୍କାର କରିବାରେ ପ୍ରବଣତା ଦେଖାଇଛନ୍ତି | ଏଇଥରୁ ବି ଜଣାପଡ଼େ ତାଙ୍କ ସୈବ୍ଧାନ୍ତିକ 
ଭିଭିଭୂମିର ଦୁର୍ବଳତା |) 

ତା ପରେ ତାଙ୍କର ଅନୁପାତ ଜ୍ଞାନର ଅଭାବ ତଥା ନିର୍ଦ୍ଦିଷ୍ଟ କାଳ ଓ ନିର୍ଦିଷ୍ଟ 
ବିଭାଗ (୩୮6) ବା ଶ୍ରେଣୀର ସାହିତ୍ୟ ପ୍ରତି ପକ୍ଷପାତିତା ମଧ୍ଯ ଦୃଷ୍ଟି ଆକର୍ଷଣ କରେ | 
ସେ ମଧ୍ଯରେ ଆଧୁନିକ ସାହିତ୍ୟ ଓ ବିଶେଷ ଭାବରେ ସାଞ୍ପୃତିକ କାଳର ସାହିତ୍ୟ ପ୍ରତି 
ତାଙ୍କ ପକ୍ଷପାତିତା ସ୍ପଷ୍ଟ | ତାଙ୍କ ପୁସ୍ତକରେ ଦିଆଯାଇଛି: (କ) ଅନ୍ତତଃ ୪୫୦ ବର୍ଷର 
ଉଜ୍ଜଳ ପରମ୍ପରା-ସମପଦ୍ଧ ପ୍ରାଚୀନ ଓ ମଧ୍ଯ-ଯୁଗୀୟ ସାହିତ୍ୟପାଇଁ ୨୬୪ ପୃଷ୍ଠା କିନ୍ତୁ 
୧୩୦ ବର୍ଷର ( ୧୮୭୦-୨୦୦୦) ଆଧୁନିକ ସାହିତ୍ୟ ପାଇଁ ୪୩୫ ପୃଷ୍ଠାରୁ 
ଅଧକ | (ଖ) ସେଥିରେ ପୁଣି ଆଧୁନିକ ସାହିତ୍ୟର ୧୮୭ ୦ରୁ ୧୯ ୨୦ ପର୍ଯ୍ୟନ୍ତ 
୫୦ ବର୍ଷ ପାଇଁ ୮ ୫ ପଷ୍ଠା ଓ ୧୯ ୨ ୧୦ାରୁ ୧୯ ୪୭ ପର୍ଯ୍ୟନ୍ତ ୨୭ ବର୍ଷ ପାଇଁ ୮ ୨ 
ପୁଷ୍ପା ଦିଆଯାଇଥିବାବେଳେ ୧୯ ୪୮୦ାରୁ ବର୍ଭମାନ ଅର୍ଥାତ୍‌ ୨୦୦୦ ପର୍ଯ୍ୟନ୍ତ 
ମୋଟାମୋଟି ୫ ୨ ବର୍ଷ ପାଇଁ ପ୍ରାୟ ୨୭୦ ପୂଷ୍ଠା ଦିଆଯାଇଛି । 


Digitized by PPRACHIN, SOA 


୧୮୦ | ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


ଏଥରୁ ମନେହୁଏ ଯେ ତାଙ୍କର ପ୍ରକୃତ ଉଦ୍ଦେଶ୍ଯ ଆଧୁନିକ ସାହିତ୍ୟର- 
ବିଶେଷ ଭାବରେ କେବଳ ୧୯ ୪୮ରୁ ୨୦୦୦ ପର୍ଯ୍ୟନ୍ତ ମାତ୍ର ୫୨ ବର୍ଷର- ଇତିହାସ 
ଲେଖୁବା କିନ୍ତୁ ପ୍ରାଚୀନ ଓ ମଧ୍ୟଯୁଗୀୟ ସାହିତ୍ୟର ଇତିହାସ ସେ ଯେପରି ଅଗତ୍ୟା 
ଦାୟରେ ପଡ଼ି ଲେଖୁଛନ୍ତି | ପ୍ରାଚୀନ ଓ ମଧ୍ଯଯୁଗୀୟ ସାହିତ୍ୟ ସମ୍ପର୍କୀୟ ତାଙ୍କ ଆଲୋଚନା 
ଅତ୍ୟନ୍ତ ଉପରଠାଉରିଆ ବା ଗଭୀରତାହୀନ ତଥା ଅନେକତ୍ର ଦିଗଭ୍ରଷ୍ଟ ହୋଇଯାଇଥିବାର 
ତାହା ହିଁ ବୋଧହୁଏ କାରଣ | ସେଥୁରେ ପୁଣି ୧୯ ୪୮୦ାରୁ ବର୍ଭମାନ ବା ୨୦୦୦ 
ପର୍ଯ୍ୟନ୍ତ ପ୍ରାୟ ୫ ୨ ବର୍ଷର କେବଳ କବିତାପାଇଁ ୯ ୬ ପୂଷ୍ଠା ଦିଆଯାଇଥଲାବେଳେ 
ଅନ୍ୟାନ୍ୟ ସମସ୍ତ ବିଭାଗପାଇଁ ମାତ୍ର ୧୧୭ ପୂଷ୍ଠା (ସେ ମଧ୍ଯରେ ଗଳ୍ପପାଇଁ ୪୮ 
ପୃଷ୍ଠା ଉପନ୍ୟାସପାଇଁ ୧୯ ପୂଷ୍ଠାଃ ନାଟକପାଇଁ ମାତ୍ର ୧୨ ପୃଷ୍ଠା ଜୀବନୀ - 
ଆତ୍ସଜୀବନୀପାଇଁ ମାତ୍ର ୯ ପୃଷ୍ଠା, ପ୍ରବନ୍ଧପାଇଁ ମାତ୍ର ୮ ପୃଷ୍ଠା ଓ ସମାଲୋଚନାପାଇଁ 
ମାତ୍ର ୭ପୂଷ୍ଠା) ଦିଆଯାଇଛି । ଏଇଥୁରୁ ତାଙ୍କ ଅନୁପାତଜ୍ଞାନର ଅଭାବ ସ୍ପଷ୍ଟ ଭାବରେ 
ପ୍ରତିଭାତ ହୋଇଥାଏ ଓ ଏଇଥିରୁ ମିଳେ ଆଧୁନିକ କବିତା ପ୍ରତି ତାଙ୍କ ଅତ୍ୟଧ୍ବକ 
ପ୍ରୀତିର ପରିଚୟ | (ଏଠାରେ ସାମାନ୍ୟ ଅବାନ୍ତର ହେଲେ ମଧ୍ଯ କହି ରଖୁବା ଉଚିତ 
ହେବ ଯେ ଏକଦା ହୁଏତ ତାଙ୍କରି ପ୍ରତିପତ୍ତି ଓ ପ୍ରଭାବ ଫଳରେ କେନ୍ଦ୍ର ସାହିତ୍ୟ 
ଏକାଡ଼େମୀ କେବଳ କବିତା ପୁସ୍ତକଗୁଡ଼ିକୁ ପୁରସ୍କାର ଦେବାରେ ଅତ୍ୟଧ୍ବକ ପ୍ରବଣତା 
ଦେଖାଇଥିଲେ । ପୁଣି ତାହା ମାଧ୍ୟମରେ ତଥା ଅନ୍ୟଥା ସେ ପରୋକ୍ଷରେ ଓଡ଼ିଆ ସାହିତ୍ୟ 
ରାଜ୍ୟରେ ଆଧୁନିକ କବିତା ହିଁ ସାହିତ୍ୟ ଓ ସାହିତ୍ୟ ହିଁ ଆଧୁନିକ କବିତା ବୋଲି ଏକ 
ଭ୍ରମାତ୍ସକ ବାୟୁମଣ୍ଡଳ ସୃଷ୍ଟି କରିବାରେ ନେତୃତ୍ଵ ନେଇଛନ୍ତି ଯାହାର ପ୍ରମାଣ ଏଇ 
ପୁସ୍ତକରେ ସ୍ଵାଧୀନତା ପରବର୍ରୀ ମାତ୍ର ୫୨ ବର୍ଷର କେବଳ କବିତା ପାଇଁ ୯ ୬ ପୃଷ୍ଠା 
ଥିବାବେଳେ ଅନ୍ୟାନ୍ୟ ସମସ୍ତ ବିଭାଗପାଇଁ ଥବା ତୁଳନାତ୍ସକ ଭାବରେ ଅତି ଅଳ୍ପ 
୧୧୭ ପୁଷ୍ଠାରୁ ତଥା ସମଗ୍ର ପ୍ରାଚୀନ ଓ ମଧ୍ଯଯୁଗୀୟ ସାହିତ୍ୟପାଇଁ ଥବା ମାତ୍ର ୨୬୪ 
ପୃଷ୍ଠାରୁ ମିଳିବ । ଅଥଚ କୁହାଯାଏ ବିଂଶ ଶତାବ୍ଦୀ ଗଦ୍ଯର ଯୁଗ, ଗଛ-ଉପନ୍ୟାସର 
ଯୁଗ | ପୁଣି ସେ ନିଜେ ୨୦୦ ୦ରେ ନୋବେଲ ପୁରସ୍କାର ସମ୍ପର୍କରେ ହିସାବ କରି 
ଦର୍ଶାଇଛନ୍ତି ଯେ, ସେ ପର୍ଯ୍ୟନ୍ତ ଦିଆଯାଇଥୁବା ୯ ୫ଟି ପୁରସ୍କାର ମଧ୍ଯରୁ ଉପନ୍ୟାସ 
ଭାଗରେ ପ୍ରାୟ ୫ ୦ ପୁରସ୍କାର ପଡ଼ିଥିବା ବେଳେ କବିତା ଭାଗରେ ପଡ଼ିଛି ମତ୍ର ପ୍ରାୟ 
୨ ୫ଟି | କିନୁ ଓଡ଼ିଆ ସାହିତ୍ୟ କ୍ଷେତ୍ରରେ ଦିଆଗଲା କବିତାକୁ ଅନାବଶ୍ୟକ ଓ ଅତ୍ୟଧୂକ 
ଗୁରୁତ୍‌ । ପୁଣି ଏପରି କାରଣ ହେତୁ ହିଁ ବିଶିଷ୍ଟ ସମାଲୋଚକ ନଟବର ସାମନ୍ତରାୟ 
ମଧ୍ଯ କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର ପାଇପାରିନଥଲେ | ବୋଧହୁଏ ଏଇ 

କାରଣରୁ ଦୁଇଜଣ କବିଙ୍କୁ କିନ୍ୁ ସାମଲୋଚକଂ/ ଗବେଷକଙ୍କ ନୂହେଁ- ମଞ୍ଚାସୀନ କରାଇ 
ଏ ପୁସ୍ତକର ଉଦ୍‌ଘାଟନ କରାଯାଇଥୂଲା |) ଏଇଥୁରୁ ମଧ୍ଯ ମିଳେ ତାଙ୍କର ନିଜର 
ରୁଚିକୁ ଜବରଦସ୍ତ ଅନ୍ୟର ମୁଣ୍ଡ ଉପରେ ଚାପି ଦେବାର ଯେଉଁ ଅତ୍ୟନ୍ତ ଅରୁଚିକର 
ସାମନ୍ତବାଦୀ ମନୋବୃତ୍ତି ତାହାର ପରିଚୟ | ଏପରି ମନୋବୃରି ଓ ଏପରି ଦଶଦେଶଦର୍ଶୀ 
ଦୃଷ୍ଟିକୋଣ ନେଇ କଣ ଉନ୍ନତ ମାନର ବସ୍ତୁନିଷ୍ଠ ସାହିତ୍ୟ ସମାଲୋଚନା ଲେଖ୍ରହୁଏ ? 
ଏହିଠାରେ ହିଁ ରହିଛି ସମାଲୋଚକ ଭାବରେ ତାଙ୍କ ବ୍ୟର୍ଥତାର ପ୍ରକୃଷ୍ଟ ପରିଚୟ | 


ସେଇ ୫ ୨ ବର୍ଷ ମଧ୍ଯରେ ଅର୍ଥାତ୍‌ ୧୯ ୪୮ରୁ ୨୦୦୦ ମଧ୍ଯରେ ପ୍ରାୟ 
୧ ୫ ୦୦ ଉପନ୍ୟାସ ପ୍ରକାଶିତ ହୋଇଥିବାର ସେ ନିଜେ କହନ୍ତି । କିନ୍ତୁ ସେଥୁପାଇଁ 
ସେ ଦେଇଛନ୍ତି ମାତ୍ର ୧୯ ପୂଷ୍ଠା | ସେ କାରଣରୁ ମାତ୍ର ୧୦ ୦ରୁ କମ୍‌ ଉପନ୍ୟାସ 
ତାଙ୍କ ଦୃଷ୍ଟି ଆକର୍ଷଣ କରିଛି ଓ ବିଗ୍ରରଯୋଗ୍ୟ ବୋଲି ବିବେଚିତ ହୋଇଛି । ସେ 
ମଧ୍ଯରୁ ପୁଣି ଆହୁରି କମ୍‌ ଉପନ୍ୟାସ ତାଙ୍କ ଆଲୋଚନାର ପରିସରଭୁକ୍ତ ହୋଇପାରିଛି । 
ଆଉ ତା ଭିତରେ ରହିଛି ତାଙ୍କ ନିଜର ଏକମାତ୍ର ଉପନ୍ୟାସ “69//ଛ୧ଦ/” | ଏହାର 
ଅର୍ଥ ସେ ସମୟରେ ଲିଖୁତ ପ୍ରାୟ ୧ ୫୦୦ ଉପନ୍ୟାସ ମଧ୍ଯରୁ ଯେଉଁ ଅଛ କେତେଖଣ୍ଡ 
ଉପନ୍ୟାସ ଏ ସମୟର ପ୍ରତିନିଧ୍ୂତ୍ଵ କରିପାରେ ତା ମଧ୍ଯରେ ତାଙ୍କ ବିଗ୍ରରେ ତାଙ୍କ 
ନିଜ ଉପନ୍ୟାସ ହିଁ ରହିବ, କିନୁ ବହୁ ଉପନ୍ୟାସ (ଓ ତାହାର ଲେଖକ) ବାଦ ପଡ଼ିବେ । 
ତାର ଏକମାତ୍ର କାରଣ ସେ ନିଜେ ହିଁ ବିଚାରକ । ଅବଶ୍ୟ ସମାଲୋଚକ 
ଯତୀନ୍ଦ୍ରମୋହନଙ୍କ ପକ୍ଷରେ ଏପରି ଆଚରଣ ଆଦୌ ବିସ୍ଲୟକର ନୁହେଁ; ବରଂ ଏହାର 
ବିପରୀତ ହିଁ ବିସ୍ଲୟଜନକ ବୋଲି ବିବେଚିତ ହୁଅନ୍ତା | 


କବିତା ପାଇଁ ୯ ୬ ପୃଷ୍ଠା ଓ ଏପରିକି ଜଣେ ଜଣେ କବିଙ୍କପାଇଁ ୫/୬ ପୃଷ୍ଠା 
ଦେଇ ସମଗ୍ର ସମାଲୋଚନା ସାହିତ୍ୟପାଇଁ ମତ୍ର ୭ ପୃଷ୍ଠା ଦେବାର ଯଥାର୍ଥତା ପ୍ରତିପାଦନର 
ବ୍ୟର୍ଥ ପ୍ରଚେଷ୍ଟା କରି ସେ କହନ୍ତି, “Criticism as such has never been a strong 
tradition in Oriya literature... (ପୁ. ୬୮୩) ଓ ସେ ସ୍ବାଧୀନତା ପୂର୍ବବର୍ରୀ 
ଜାଳରେ କେବଳ ଜଣେ ସମାଲୋଚକଙ୍କ ଆବିଷ୍କାର କରନ୍ତି । ସେ ହେଉଛନ୍ତି, 
ଗୋପୀନାଥ ନନ୍ଦଶର୍ମା (ତତ୍ରୈବ) । ଏଇ ମନ୍ତବ୍ୟରୁ ମନେହୁଏ ଓଡ଼ିଆ ସମାଲୋଚନା 
ସାହିତ୍ୟର ଉଜ୍ନଳ ପରମ୍ପରା ସହିତ ସେ ଆଦୌ ପରିଚିତ ନୁହଁନ୍ତି । ପେଷାଦାର 
ସମାଲୋଚକ ହୁଏତ ସମାଲୋଚନାର ରଙ୍ଗମଞ୍ଚରେ ଆବିର୍ଭୂତ ହେଲେ ସ୍ଵାଧୀନତା 
ପରେ | କିନ୍ତୁ ତା ବୋଲି କ' ଣ ତା ପୂର୍ବରୁ ଓଡ଼ିଆ ସମାଲୋଚନା ସାହିତ୍ୟ ନ ଥିଲା ନା 

ସମାଲୋଚକମାନେ ନଥୁଲେ ? କିନ୍ତୁ ଓଡ଼ିଆ ସମାଲୋଚନା ସାହିତ୍ୟ ତଥା 
ସମାଲୋଚକମାନଙ୍କୁ ଆବିଷ୍କାର କରିବାପାଇଁ ଯେଉଁ ଆଗ୍ରହ, ସମୟ ଓ ଆୟାସ ଆବଶ୍ୟକ 
କେବଳ ତାହା, ଆଧୁନିକ କବିତା ପ୍ରତି ଅତ୍ୟଧ୍ୂକ ପ୍ରୀତିସମ୍ପନ୍ନ ତଥା ତାହା ପାଠରେ 
ତନ୍ମପ୍ତ କିନ୍ତୁ ସମାଲୋଚନା ସାହିତ୍ଯପାଇଁ ପୁରସ୍କାରପ୍ରାପ୍ତଃ ଯତୀନ୍ଦ୍ରମୋହନଙ୍କର ହି 
ନଥଲା। ସେଇଥପାଇଁ ସମାଲୋଚକମାନଙ୍କର ମାତ୍ର ତାଲିକାଟିଏ ଦେବାବେଳେ 
ବ୍ୟକ୍ତିକୁମରେ - ହୁଏତ ନିଜର କୃତିତ୍ଵ ବଖାଣିବାପାଇଁ ଗୋଟିଏ ସୁଯୋଗ ସୃଷ୍ଟି କରିବା 
ଉଦ୍ଦେଶ୍ୟରେ- କେବଳ ଅଳ୍ପ କେତେଜଣ ସମାଲୋଚକଙ୍କ ଅବଦାନର ସାମାନ୍ୟ ସୂଚନା 
ଦେଇ ବହୁ ବିଶିଷ୍ଟ ସମାଲୋଚକଙ୍କ ନାମୋଲ୍ଲେଖ ବି କରିନାହାନ୍ତି ¦ ଉଦାହରଣ ସ୍ଵରୂପ 
ସେ ସ୍ଵାଧୀନତା ପରବର୍ଭୀ କାଳର ସମାଲୋଚକ ବଂଶୀଧର ମହାନ୍ତିଙ୍କ ସମ୍ପର୍କରେ 
ଆଲୋଚନା କରିଥଲେ ମଧ୍ଯ ସମଧର୍ମୀ ଓ ସମକାଳୀନ ସମାଲୋଚକ ବେଣୀମାଧବ 
ପାଢ଼ୀ ଓ କାହୁଚରଣ ମିଶ୍ରଙ୍କ ନାମୋଲ୍ଲେଖ ବି କରିନାହାନ୍ତି । ସେହିପରି ଶ୍ରୀନିବାସ 
ମିଶ୍ରଙ୍କ ପୁସ୍ତକର ଆଲୋଚନା କରିଥୁବାବେଳେ ତାଙ୍କ ସମଧର୍ମା ଓ ( ' ଶୈଳ ଓ ସୀମାନ୍ତ 

ଓ “' ବଳରାମ ଦାସ ଓ ଓଡ଼ିଆ ରାମାୟଣ” ପରି ଉଚ୍ଚ ମାନର ପୁସ୍ତକ ଦୟ ବ୍ୟତୀତ) 
ସେଇ ଶ୍ରୀନିବାସ ମିଶ୍ରଙ୍କ ପୁସ୍ତକର ପରିପୂରକ ଆଧୁନିକ ଓଡ଼ିଆ କାବ୍ୟଧାରା ଉପରେ 
ବିଶ୍ଵଭୀରତୀ ଗବେଷଣା ଗ୍ରନ୍ଧମାଳା ଅନ୍ତର୍ଗତ ଦୁଇ ଦୂଇ ଖଣ୍ଡ ପୁସ୍ତକର ଲେଖକ 
ନରେନ୍ଦ୍ରନାଥ ମିଶ୍ରଙ୍କ ନାମ ବି ସେ ବିସ୍ଵୃତ ହୋଇଛନ୍ତି | ହୁଏତ ବା ସେମାନଙ୍କ 
ନାମୋଲ୍ଲେଖ ସହ ସମାଲୋଚକମାନଙ୍କ ଅବଦାନ ଓ କୃତିତ୍ଵ ସମ୍ପର୍କରେ ବିସ୍ତାରିତ 
ଆଲୋଚନା କରିଥଲେ ନିଜର କୃତିତ୍‌ ଓ ଅବଦାନ ତୁଳନାତ୍ସକ ଭାବରେ ମଳିନ ବା 
ନିଷ୍ପଭ ଦେଖାଯିବ ଏପରି ଆଶଙ୍କା ଓ ଭୟ ମଧ୍ଯ ଏପରି ଆଚରଣ ମଧ୍ଯରେ ଥିଲା | 
(ହୁଏତ ଏପରି କାରଣରୁ ୧୯ ୪୭-୧୯୯୭ ମଧ୍ଯରେ ପ୍ରକାଶିତ ୫ ୦ଟି ଶ୍ରେଷ୍ଠ 
ଓଡ଼ିଆ ପୁସ୍ତକର ଯେଉଁ ତାଲିକା ସେ ମୁଖ୍ୟ ସମ୍ପାଦକ ଥବା ° ଚିତ୍ରା ପତ୍ରିକାରେ ପ୍ରକାଶ 
କରାଇଥୂଲେ ସେଥ୍‌ରେ ସମାଲୋଚନା ବିଭାଗର କେତେକ ଅପେକ୍ଷାକୃତ ନିମ୍ନମାନର 
ପୁସ୍ତକ ସ୍ଥାନ ପାଇଥଲାବେଳେ ସେଥରୁ ବାଦ୍‌ ପଡ଼ିଥିଲା ନିତ୍ୟାନନ୍ଦ ଶତପଥୀଙ୍କ “ ସମୁଜରୁ 
ସାଞ୍ପୃତିକ”, ଦାଶରଥ୍‌ ଦାସଙ୍କ “ କାବ୍ୟସମ୍ବାଦ”, ଚିନ୍ତାମଣି ବେହେରାଙ୍କ “କାବ୍ୟ ଓ 
କଳାକାର! , ସୁରେନ୍ଦ୍ର ମହାନ୍ତିଙ୍କ ' ଫକୀରମୋହନ ସମୀକ୍ଷା, ନଟବର ସାମନ୍ତରାୟଙ୍କ 
ଗଛ ନୁହେଁ ସମାଲୋଚନା! | ପୁଣି ସବୁଠାରୁ ବିସ୍ମୟକର କଥା ହେଉଛି ଯେ ସେଇ 
ତାଲିକାରେ ପଶ୍ଡିତ ନୀଳକଣ୍ଠଙ୍କ “ଓଡ଼ିଆ ଭାଷା ଓ ସାହିତ୍ୟ” ବା ଏପରିକି “ଓଡ଼ିଆ 
ସାହିତ୍ୟର କ୍ରମପରିଣାମ!' ବି ଅନ୍ତର୍ଦୁକ୍ତ ନଥୁଲା | କେବଳ ସେଇ ପରଶ ବର୍ଷ କାହିଁକି, 

ବିଂଶ ଶତକର ଶ୍ରେଷ୍ଠ ଓଡ଼ିଆ ପୁସ୍ତକର ତାଲିକାରୁ ପଣ୍ତିତ ନୀଳକଣ୍ଠଙ୍କ ଓଡ଼ିଆ ସାହିତ୍ୟର 
କୂମପରିଣାମ! କୂ ବାଦ ଦେବା ଯେ ଆଦୌ ସମ୍ଭବ ନୁହେଁ ସେତିକି ବୁଝି ପାରିବାର ସୃକ୍ଷ୍ମ 
ଦୃଷ୍ଟି ମଧ୍ଯ ତାଙ୍କର ନାହିଁ । ପଣ୍ଡିତ ନୀଳକଣ୍ଡଙ୍କ ପୁସ୍ତକକୁ ଏପରି ଏକ ତାଲିକାରୁ ଯେ 
ବାଦ୍‌ ଦିଅନ୍ତି ତାଙ୍କୁ ଜଣେ ଆତ୍ୃମ୍ଭରୀ ସମାଲୋଚକ କହିବା ଆଦୌ ଦୋଷାବହ ହେବ 
ନାହିଁ । ଜଣେ ସମାଲୋଚକ ଭାବରେ ତାଙ୍କ ବିଫଳତାର ଆଉ ଅଧୁକ କି ପରିଚୟ 
ଦିଆଯାଇପାରେ ? ? ? 


I ୫ | 


୫.୧. ତାଙ୍କ ଇତିହାସରେ ତଥାକଥତ ' ପଞ୍ଚସଖା” ପରସରର ସମସାମୟିକ 
ଥିଲେ କି ନାହିଁ ଓ ସେହିପରି ଏକ କି ଅନେକ ବଳରାମ ଦାସ, ଜଗନ୍ନାଥ ଦାସ, 
ଅଚ୍ୟୁତାନନ୍ଦ ଦାସ ଥୁଲେ (ଏପରି କି ଜଣେ ବା ଦୁଇ ଜଣ ଦୀନକୃଷ୍ଣ ଦାସ ଥଲେ) କି 
ନାହିଁ ପରି ପ୍ରଶ୍ନକୁ ସେ ସମ୍ପୂର୍ଣ ଭାବରେ ଏଡ଼ାଇ ଯାଇଛନ୍ତି । କିନ୍ତୁ ଓଡ଼ିଆ ସାହିତ୍ୟର 
ଇତିହାସ ଲେଖୁବା ସମୟରେ ଏସବୁ ପ୍ରଶ୍ନକୁ ସମ୍ପୂର୍ଣ ଭାବରେ ଏଡ଼ାଇ ଦିଆଯାଇପାରେ 
ନାହିଁ । ଏସବୁ ପ୍ରଶ୍ନର ସମ୍ମୁଖୀନ ନ ହୋଇ ଓଡ଼ିଆ ସାହିତ୍ୟର ପୂର୍ଣ୍ଣାଙ୍ଗ ଇତିହାସ ରଚନା 
ଯେ ସମ୍ଭବ ନୁହେଁ ତା ସେ ବୁଝନ୍ତି ନାହିଁ । 


୫. 9 . ତାଙ୍କ ମତ ଗ୍ରହଣ କଲେ ମଧ୍ଯ-ଯୁଗୀୟ କାବ୍ୟର ଏକ ଅଭୁତ ସଂଜ୍ଞା 
ନିରୂପଣ କରିବାପାଇଁ ହେବ | କାରଣ ତାଙ୍କ ମତରେ (କ) ଚଶ୍ଡୀପୁରାଣ (ପୃ. ୧୧ ୫- 
୧୬), (ଖ) ଲକ୍ଷ୍ମୀପୁରାଣ ( ୧୧୨, ୧୧୫, ୧୩୦-୩୧), (ଗ) ପୁରୁଷୋଭମ 
ଦାସଙ୍କ କାଞ୍ଚକାବେରୀ (ପୃ. ୧୧୫-୧୬ ଓ ୧୧୩, ୧୩୦-୩୨), (ଘ) କବି 
କର୍ଣ୍ଣଙ୍କ ଷୋଳପାଲା (ପୁ. ୧୮୫-୮୭), (ଡ) ଦାର୍ଚ୍ତାଭକ୍ତି (ପୃ. ୧୮୫-୮୮), 
(ଚ) ପ୍ରେମପଞ୍ଚାମୂତ (ପୃ. ୧୩୬), (ଛ) ଯଶୋବନ୍ତ ଦାସଙ୍କ  ଚଉରାଶୀ ଆଜ୍ଞା” 
(ପୁ. ୧ ୧ ୪ । ଅବଶ୍ୟ ଅନ୍ୟତ୍ର ସେଇ ଚଉରାଶୀ ଆଜ୍ଞାକୁ ସେ ଭକ୍ତିସାହିତ୍ୟର ଅନ୍ତର୍ଭୂକ୍ତ 
ମଧ୍ଯ କରିଛନ୍ତି | ପୁ.୮ ୨) ଆଦି କାବ୍ୟ | ମୋଟ ଉପରେ ଏପରି ମତର ଅନ୍ତରାଳରେ 
ରହିଛି କାବ୍ୟର ଅବବୋଧରେ ତାଙ୍କର ବ୍ୟର୍ଥତା । ତାହା ବିସ୍ମୟକର, କାରଣ ଓଡ଼ିଆ 
(ମଧ୍ଯଯୁଗୀୟ) କାବ୍ୟ ସାହିତ୍ୟ ସମ୍ପର୍କରେ (ଯାହାକୁ ବେଳେବେଳେ ରୀତିକାବ୍ୟ ନାମରେ 
ମଧ ଅଭିହିତ କରାଯାଏ) ଉଚ୍ଚ ମାନର ତାର୍ତରିକ ଆଲୋଚନା କରାଯାଇଛି | ଅନ୍ୟପକ୍ଷରେ 
ଯତୀନ୍ଦ୍ରମୋହନ କିନ୍ତୁ ଏପରି କରିଥିବାର କୌଣସି କାରଣ ମଧ୍ଯ ଉପସ୍ଥାପନ 
କରିପାରିନାହାନ୍ତି । ଅବଶ୍ୟ ବିଶ୍ଵନାଥ କବିରାଜଙ୍କ ପ୍ରଦତ୍ତ ସଂଜ୍ଞା ରସାତ୍ସକ ବାକ୍ୟ ହିଁ 
କାବ୍ୟ ବୋଲି ସେ ଗ୍ରହଣ କରିଥାଇ ପାରନ୍ତି | କିନ୍ତୁ ମଧ୍ୟଯୁଗୀୟ ଓଡ଼ିଆ କାବ୍ୟ ଏକ 

ନିର୍ଦ୍ଦିଷ୍ଟ ବର୍ଗୀୟ ବା ଶ୍ରେଣୀର ସାହିତ୍ୟ କୃତି ଯାହା ସେ ଜାଣନ୍ତି ନାହିଁ । ତେଣୁ କାବ୍ୟ ଓ 
ଆଞ୍ଚଳିକ ପୁରାଣ ମଧ୍ଯରେ ଥିବା ପାର୍ଥକ୍ୟ ସମ୍ପର୍କରେ କୌଣସି ସ୍ପଷ୍ଟ ଧାରଣା ତାଙ୍କର 
ନାହିଁ । ମନେହୁଏ କେବଳ କାହାଣୀ ଉପରେ ଗୁରୁତ୍ଵ ଦେଇଥିବାରୁ ହିଁ ସେ ଏ ସମସ୍ତ 
ସାହିତ୍ୟ କୃତିକୁ କାବ୍ୟ ବୋଲି ଧରିନେଇଛନ୍ତି । କିନ୍ତୁ କେବଳ ଗୋଟିଏ କାହାଣୀ 
ଥିଲେ ହିଁ ପଦ୍ୟରେ ରଚିତ ଯେକୌଣସି କୃତି କାବ୍ୟ ହୋଇପାରିବ ନାହିଁ । କାରଣ 


(କ) କାବ୍ୟର ଆତ୍ମିକ ବିଭାବ ବା ଭାବଧର୍ମ (ମମ) ଦୃଷ୍ଟିରୁ ଏଥିରେ ଧାର୍ମିକ 
ସନ୍ଦେଶି (message)- ଯଥା ଦେବଦେବୀଙ୍କ ଗୁଣ କୀର୍ରନ, ଗୌରବ ବା ମହିମା 
ପ୍ରଖ୍ୟାପନ, କୌଣସି ଧର୍ମଚଗାର, ବ୍ରତ, ଓଷା, ଧୀାର୍ମିକପ୍ରଥା (ଯଥା ଛେରାପହଁରା)ର 
ମହିମା ପ୍ରଖ୍ୟାପନ ବା ଉପାଦେୟତା /ଉପଯୋଗିତା ବା ଯଥାର୍ଥ ପ୍ରତିପାଦନ ଆଦି 
ଉଦ୍ଦେଶ୍ୟଟ ଆଦୌ ନ ଥାଏ | ମୋଟଉପରେ କାବ୍ୟ- ଏପରିକି ପୁରାଣର ବିଷୟବସ୍ତୁ 
ଉପରେ ପ୍ରତିଷ୍ଠିତ କାବ୍ୟ ମଧ୍ୟ -ଆଦୌ ଏକ ଧର୍ମଗ୍ରନ୍ଧ ନୁହେଁ ବା ଧାର୍ମିକ ସାହିତ୍ୟ 
ବର୍ଗର ଅନ୍ତର୍ଗତ ନୁହେଁ । 

(ଖ) ସେହିପରି ଆଙ୍ଗିକ ବିଭାଗ ବା ଶିଛ କର୍ମ (୦୮୩) ଦୃଷିରୁ: ( ୧) କାବ୍ୟର 
ପ୍ରତ୍ୟେକ ଅଧ୍ୟାୟ/ ଅଂଶ ବିଭିନ୍ନ ଛନ୍ଦରେ ରଚିତ ହୁଏ ଓ ଅଧୁକାଂଶ କ୍ଷେତ୍ରରେ ତାହା 
ଗେୟ ବା ଗାନଯୋଗ୍ୟ, ଅର୍ଥାତ୍‌ କେବଳ ପଠନ ଓ ଆବୃରଭି ମଧ୍ୟରେ ତା ସୀମିତ ରହେ 
ନାହିଁ ଓ ( ୨) କାବ୍ୟର ସଂରଚନାରେ ବିଷୟବସ୍ତୁ ବକ୍ତା -ଶ୍ରୋତା-ସଂବାଦ (ଯଥା 
ଶୁକ-ପରୀକ୍ଷିତ, ବୈବସୂତ ମନୁ - ଅଗସ୍ତି, କୃଷ୍ଣ-ଅର୍ଜୁନ, ମନ-ଚୈତନ୍ୟ ସମ୍ବାଦ 
ଇତ୍ୟାଦି) ଉପରେ- ହୁଏତ ଅଛ କେତେକ ବ୍ୟତିକ୍ରମକୁ ବାଦ୍‌ ଦେଲେ- ପ୍ରତିଷ୍ଠିତ 
ହୋଇନଥାଏ | ଏ ପ୍ରକାର ବକ୍ତା-ଶ୍ରୋତା-ସମ୍ବାଦ-ଧର୍ମିତା କାବ୍ଯ ରଚନାରେ ପ୍ରାୟ 
ବର୍ଚ୍ିତ ହୋଇଥାଏ | 


କିନ୍ତୁ ଯତୀନ୍ଦ୍ରମୋହନ କାବ୍ୟର ଏ ସବୁ ଲକ୍ଷଣ / ଧର୍ମ ସମ୍ପର୍କରେ ଅବହିତ 
ଥିବାର ସଚେତନତା ଆଦୌ ପ୍ରକାଶ କରିନାହାଁନ୍ତି । ମୋଟ ଉପରେ ସେ ସବୁ ସମ୍ପର୍କରେ 
ସେ ଆଦୌ ଅବହିତ ହି ନାହାନ୍ତି | ତା ହୋଇଥଲେ ସେ ପୂର୍ବୋକ୍ତ ସାହିତ୍ୟ କୃତିଗୁଡ଼ିକୁ 
କାବ୍ୟ ଅଭିଧୀରେ ଅଭିହିତ କରିନଥାନ୍ତେ | 

୫.୩. ସେ ସମ୍ପର୍କୀୟ ତାଙ୍କର ଆଉ କେତେକ ବକ୍ତବ୍ୟ ମନ୍ତବ୍ୟ ମଧ୍ଯ 


ଆପରିଜନକ ତଥୀ ତାଙ୍କର ଅଗଭୀର ଅବବୋଧର ସୂଚକ | ତଳେ କେତୋଟି 
ଉଦାହରଣ ଦିଆଗଲା | 

(କ) “ ଷୋଳପାଲା” ସହ ଦାର୍ଡ଼୍ୟତାଭକ୍ତିର ତୁଳନା ସେ କରିଛନ୍ତି ଯାହା ଅସଙ୍ଗତ 
(gq. ୧୮୭-୮୮) “...like the latter it has also a frame of devotion 
and it is also a collection of stories promoting the glories of the 
God, ...” (p.187) ... ... like that of earlier Sola Pala were to make 
people aware of the lives of ideal people so that they can shape 
their lives accordingly...” (p.188) | 


(ଖ) ଯେଉଁ ଦାର୍ଡ଼ତାଭକ୍ତି'କୁ ସେ ଏକ ସ୍ଥାନରେ କାବ୍ୟ ଅଭିଧାରେ ଅଭିହିତ 
କରନ୍ତି (ପୁ. ୧୮୫) ତାହାକୁ ଅନ୍ୟ ସ୍ଥାନରେ ଚରିତାତ୍ଵକ ବିବରଣ biographical 
aଠଧ ବୋଲି କହନ୍ତି (ପୁ. ୧୮୭) ତେବେ ° ଦାର୍ଦ୍ୟତାଭକ୍ତି' କୁ ଚରିତାତ୍ସକ ବିବରଣ 
ନୁହେଁ, hagiography ବା ଚରିତାମ୍ୂତ ଅଭିଧାରେ ଅଭିହିତ କରାଯିବା ଉଚିତ । 
' ଜଗନ୍ନାଥ ଚରିତାମୃତ” ସମ୍ପର୍କରେ (ତତ୍ରୈବ) ମଧ୍ଯ ଏ ବକ୍ତବ୍ୟ ଅନୁରୂପ ଭାବରେ 
ପ୍ରଯୁଜ୍ୟ | 

(ଗ) ଯତାୀନ୍ଦ୍ରମୋହନଙ୍କ ମତରେ ଉପେନ୍ଦ୍ର ଭଞ୍ଜ ' ଲାବଣ୍ୟବତୀ” କୁ ତାଙ୍କର ଶ୍ରେଷ୍ଠ 
ଜୃତି ବୋଲି ବିଗାର କରୁଥଲେ (ପୃ. ୧୭ ୨) | କିନୁ ଏହା ସତ କି ? ତାର ପ୍ରମାଣ 
କ” ଣ ? ପ୍ରକୃତରେ ଭଞ୍ଜ “ ବିରଚିଲି ରାମାୟଣ ଏ ମୋ ବଡ଼ ସିଛି” କହିବା ଭିତରେ 

 ବୈଦେହୀଶବିଳାସ" କୁ ହିଁ ତାଙ୍କର “ବଡ଼ ସିଛି' ଅର୍ଥାତ୍‌ ଶ୍ରେଷ୍ଠ କୃତି ବା great 
(6st) achievement ର ମାନ୍ୟତା ଦିଅନ୍ତି । କିନ୍ତୁ ଯତୀନ୍ଦ୍ରମୋହନ ତାର ଅର୍ଥ 
ବ୍ରଝିବାରେ ଅସମର୍ଥ ହୋଇ ଓ ତେଣୁ “composed Ramayana, my greatest 
happiness” ବୋଲି ତାର ଭ୍ରମାତ୍ସକ ଅନୁବାଦ କରି (ପୁ. ୧୭ ୦) କେବଳ ବିଭ୍ରାନ୍ତି 
ସୃଷ୍ଟି କରିଛନ୍ତି | ଅଥଚ ବିଛୁନ୍ଦଚରଣ ପଟ୍ଟନାୟକ କରିଥବା ଭଞ୍ଜ କବିତାର ଅନୁବାଦକୁ 
ଭ୍ରମାତ୍ସକ ବୋଲି କହି ସମାଲୋଚକ ମହାନ୍ତି ଦିନେ ତାହାକୁ ତାତ୍ସଲ୍ୟ କରିଥଲେ । 


(ଘ) ପ୍ରେମପଞ୍ଚାମ୍ପତ” ସମ୍ପର୍କରେ ମନ୍ତବ୍ୟ ଦେଇ କହନ୍ତି ଯେ ଏଥୁରେ ଅଛି .... 
elements of intellectual deliberation related to Vaisnavism (p.140) ଓ 
ଯେଉଁ କାରଣରୁ ଏହା ସେ ସମୟର ଅନ୍ୟାନ୍ୟ କାବ୍ୟ ମଧ୍ୟରେ ଏକ ବ୍ୟତିକ୍ରମ | 
“ ପ୍ରେମପଞ୍ଚାମୂତ” କୁ କାବ୍ୟ ଅଭିଧାରେ ଅଭିହିତ କରିବା କେତେଦୂର ଉଚିତ ସେ 
ପ୍ରଶ୍ମକୁ ବାଦ୍‌ ଦେଲେ ମଧ୍ଯ ଯାହାର କାବ୍ୟତ୍ଵ ସମ୍ପର୍କରେ ଯତୀନ୍ଦ୍ରମୋହନଙ୍କର ମଧ୍ଯ 
କୌଣସି ସନ୍ଦେହ ନାହିଁ ସେଇ “ ରହସ୍ୟମଞ୍ଜରୀ”ରେ ବୈଷ୍ଠବଧର୍ମ ସମ୍ପର୍କୀୟ ବୌଦ୍ଧିକ 


Digitized by PPRACHIN, SOA 


୧୮୬ | ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


ଚର୍ଚ୍ଚାବିଗାର ରହିଛି । ତେଣୁ କେବଳ ˆ ପ୍ରେମପଞ୍ଚାମ୍ପତ” କିପରି ଏକ ବ୍ୟତିକ୍ରମ ତା 
ଝି ହୁଏନାହିଁ ! 

(ଙ) ବେଳେବେଳେ ସେ ଅମ (ପ୍ରାଚୀନ) ଓ ma ( ମଧ୍ଯଯୁଗୀୟ) 
ମଧ୍ଯରେ ଥବା ପାର୍ଥକ୍ୟ (ଉାମ|ଠ) ବୁଝିବାରେ ଅସମର୍ଥ ହୋଇପଡ଼ିଛନ୍ତି 
(ପୁ. ୧୩୪) | 

ଆଧୁନିକ ' କବିତାପ୍ରିୟ ଯତୀନ୍ଦ୍ରମୋହନଙ୍କର ମ୍ଧଯୁଗୀୟ କାବ୍ୟସାହିତ୍ୟର ସ୍ଵରୂପ 
କଳନାରେ ଅସମର୍ଥ ହେବାରେ ବିସ୍ମିତ ହେବାର କିଛି ନାହିଁ, କିନୁ ତା ସନ୍ତେ ସାହିତ୍ୟର 
ଇତିହାସ ଲେଖୁବାପାଇଁ ସେ ଆଗେଇ ଆସିବା ହିଁ ବିସ୍ଲୟକର | ତାଙ୍କ ଅଧ୍ଯୟନର 
ସ୍ବଳନତା, ଦୃଷିଭଙ୍ଗୀର ଅଗଭୀରତା ଓ ସମାଲୋଚକ ଭାବରେ ବ୍ୟର୍ଥତା ଏଇଥିରୁ ହିଁ 
ସ୍ପଷ୍ଟ ହୋଇଯାଏ | 


Dl 


ସାହିତ୍ୟରେ ଦେଖାଯାଇଥୁବା ନିର୍ଦ୍ଦିଷ୍ଟ ଧାରା (nd) ଓ ନିର୍ଦ୍ଦିଷ୍ଟ ବିଭାଗ / 
ବର୍ଗର ଅବବୋଧରେ ତାଙ୍କ ବ୍ୟର୍ଥତା ଦେଖାଇଦିଆଗଲା । ବର୍ଭମାନ ସାହିତ୍ୟ 
କୃତିଗୁଡ଼ିକର ବିଷୟବସ୍ତୁ ବକ୍ତବ୍ୟ ଓ ବୈଶିଷ୍ଟ୍ୟର ଅବବୋଧ ଓ /ବା ମୂଲ୍ୟାୟନରେ 
ସେ କିପରି ବ୍ୟର୍ଥ ହୋଇଛନ୍ତି ତା ବି ମାତ୍ର କେତୋଟି ଉଦାହରଣ ମାଧ୍ଯମରେ ଦେଖାଇ 
ଦିଆଯିବ | 
(କ) ଜଗନ୍ନାଥ ଦାସଙ୍କ ଭାଗବତର ଆଲୋଚନା ପ୍ରସଙ୍ଗରେ ମୂଳ ସଂସ୍କୃତ 
ଭାଗବତର ତାହା 6 ଞnଇାation ବା ମୁକ୍ତ ଅନୁବାଦ ବୋଲି ତଥା ମୂଳଠାରୁ ତାର 
କିଛି ସ୍ବାତନ୍ନଧ୍ଯ ଅଛି ବୋଲି ସେ ସୂଚନା ଦେଇଛନ୍ତି (ପୁ.୫ ୭-୫୮) ଓ ପ୍ରସଙ୍ଗକ୍ରମେ 
ଭାଗବତର ଦଶମ ସ୍କନ୍ଧ ଅନ୍ତର୍ଗତ ରାସଲୀଳାର ବିସ୍ତାରିତ ଆଲୋଚନା କରିଛନ୍ତି ମଧ୍ଯ 
(ପୁ.୬୦-୬ ୨) | କିନୁ ସେଇ ରାସଲୀଳାର ବର୍ଣ୍ଣନାରେ ଜଗନ୍ନାଥ ଦାସ ବୃନ୍ଦାବତୀ 
ଚରିତ୍ରର ଅବତାରଣା କରି ମୁଳଠାରୁ ଯେଉଁ ସ୍ଵାତନ୍ତ୍ୟ ଦେଖାଇଛନ୍ତି ତାହା ଯେ ଜଗନ୍ନାଥ 
ଦାସଙ୍କ ଭାଗବତର ଏକ ଅତି ଗୁରୁତ୍ବପୂର୍ଣ୍ଣ ବୈଶିଷ୍ଟ୍ୟ ସେ ସମ୍ପର୍କରେ ସେ ଆଦୌ 
ଅବହିତ ନଥୂବା ଜଣାଯାଏ; କାରଣ ସେ ବିଷୟରେ ସେ ସମ୍ପୂର୍ଣ୍ଣ ଭାବରେ ନିରବ ହିଁ 
ରହିଛନ୍ତି । ଏ ସବୁ ଓଡ଼ିଆ ସାହିତ୍ୟର ଅବବୋଧରେ ତାଙ୍କର ପଲ୍ଲବଗ୍ରାହିତାର 
ପରିଚାୟକ [ ସେ ପୁଣି କହନ୍ତି ଯେ ଜଗନ୍ନାଥ ଦାସ କେତେକ ନୂତନ ସ୍କନ୍ଧର ଅବତାରଣା 

କରିଛନ୍ତି (ପୁ.୬୩) | ଏହା ସିତ କି? ? ଜଗନ୍ନାଥ ଦାସ କିକି ନୂଆ ସ୍କନ୍ଧର ଅବତାରଣା 
କରିଛନ୍ତି ତା ସେ କହିଲେ ନାହିଁ କାହିଁକି ? 


(ଖ) ପ୍ରେମପଞ୍ଚାମ୍ପତର ବିଶେଷତ୍ଵ ହେଉଛି:- ସେଥୁରେ ଚିତ୍ରଣ କରାଯାଇଥିଲା 
ରାଧାଙ୍କୁ କେନ୍ଦ୍ର କରି ଗୌଡ଼ୀୟ ବୈଷ୍ଣବମାନଙ୍କ ଦୃଷ୍ଟିକୋଣ ଓ ଭାଗବତକାର ଜଗନ୍ନାଥ 
ଦାସଙ୍କ ଦୃଷ୍ଟିକୋଣ ମଧ୍ଯରେ ଥିବା ପାର୍ଥକ୍ୟ ମଧ୍ୟରେ ଏକ ସମନ୍‌ୟ ଆଣିବାର / ସାଲିସ 
କରିବାର ଉଦ୍ୟମ । ସେ ଦୃଷ୍ଟିରୁ ଏହା ଏକ ଧର୍ମାଗାରକୈନ୍ଦିକ ସାହିତ୍ୟ କୃତି (heo- 
[0glical text) | କିନୁ ସେ ତା ବୁଝିବାରେ ବ୍ୟର୍ଥ ହୋଇଛନ୍ତି (ପୁ. ୧୩୯-୪୧) | 
କାରଣ ସେ ତ ତାହାକୁ ମୂଳରୁ ନିର୍ବିରରରେ କାବ୍ୟ ବୋଲି ଧରି ନେଇଛନ୍ତି । 


(ଗ) ବିଦଗ୍ଧ ଚିନ୍ତାମଣି ଯେ ରୂପଗୋସ୍ଵାମୀଙ୍କ  ବିଦଗ୍ଧମାଧବ ନାଟକର ପ୍ରଭାବପୁଷ୍ଟ 
ସେତା ଜାଣିଥୁବାର କୌଣସି ସୂଚନା ସେ ସମ୍ପର୍କିତ ତାଙ୍କର ବିସ୍ତାରିତ ଆଲୋଚନାରୁ 
ମିଳେ ନାହିଁ । ପୁଣି ସଙ୍ଗଠନ ଦୃଷ୍ଟିକୋଣରୁ ତା ଯେ କାବ୍ୟ ମହାକାବ୍ୟ ଭାବରେ ଅସଫଳ 
ତା ଅନୁଭବ କରିବାପରି ସୁକ୍ଷ୍ମ ଦୃଷିକୋଣର ଅଭାବ ମଧ୍ଯ ତାଙ୍କର ରହିଛି (ପୁ. ୧୮ ୦- 
୮୩) 1 

(ଘ) ଫକୀରମୋହନଙ୍କ ମାମୁ ଓ ପ୍ରାୟଶ୍ଚିଭ ଉପରେ କୌଣସି ଆଲୋଚନା ତ 
ସେ କରିନାହାନ୍ତି ତେବେ ନୂତନ ଏକ ନିର୍ଦ୍ଦିଷ୍ଟ ବର୍ଗର ଏକ ଅତି ଉଜ୍ଜଳ କୃତି 
ଫକୀରମୋହନଙ୍କ ଆତ୍ସଜୀବନୀ ଉପରେ କେବଳ ସାମାନ୍ୟ ଉପରଠାଉରିଆ ସୂଚନା 
ନୁହେଁ, ବିସ୍ଥାରିତ ଆଲୋଚନାର ଯେ ଆବଶ୍ୟକତା ଥୁଲା ତା ସେ ବୁଝନ୍ତି ନାହିଁ । କିନ୍ତୁ 
ସବୁଠାରୁ ବିସ୍ଲୟକର କଥା ହେଉଛି ଯେ ତାଙ୍କ ମତରେ ଫକୀରମୋହନଙ୍କ ଉପନ୍ୟାସ 
ଓ ଗଳଜରେ ସମସାମୟିକ ସାମାଜିକ ସ୍ଥିତିର ଯେଉଁ ଚିତ୍ର ରହିଛି ସେଥିରେ ଅଛି most 
impartial judicial systemର ଚିତୁ (ପୁ. ୨୯୧) | ଏହା ଏକ ହାସ୍ୟାସ୍ପଦ କଥା | 
ବିଟିଶ୍‌ ନ୍ୟାୟାଧ୍ଵକରଣ ଓ ବିଚାର-ବ୍ୟବସ୍ଥାରେ ଦୋଷୀ ଦଣ୍ଡ ପାଏ ନାହିଁ, ନିର୍ଦୋଷ ହିଁ 
ଦଣ୍ଡ ପାଏ- ଏ ବକ୍ତବ୍ଯ ସହ ସେଥପ୍ରତି ଓ ତା ଭିତର ଦେଇ ଓପନିବେଶିକ ଶାସନ 
ପ୍ରତି ଏକ ତୀର୍ଯ୍ୟକ ଦୃଷ୍ଟିଭଙ୍ଗୀର ପ୍ରତିଫଳନ ଫକୀରମୋହନଙ୍କ ଉପନ୍ୟାସ ଓ ଗଳ୍ପରୁ 
ମିଳେ | ତାହା କିନ୍ତୁ ଯତୀନ୍ଦ୍ରମୋହନଙ୍କ ଅବବୋଧର ବାହାରେ ବୋଲି ହିଁ ଧାରଣା 
ହୁଏ | 

(ଡ) ପ୍ରଖ୍ୟାତ ନାଟ୍ୟକାର ଗୋପାଳ ଛୋଟରାୟଙ୍କ ‘ ଭରସା” ନାଟକର ସଂକ୍ଷିପ୍ତ 
ସୂଚନା ଦେଇ (ପୁ.୪୮୩) ସେ କହନ୍ତି, “Thus as in Bharasa in spite of the 

idealism and dedication of the protagonist and the fact that the play 
ends happily, what dominates is uncertainty, instability and lack of 
U୫.” ଭରସା ନାଟକର ପ୍ରକୃତ ଅର୍ଥ ଓ ବକ୍ତବ୍ୟର ଅବବୋଧରେ ତାଙ୍କ ଅସାମର୍ଥ୍ୟ 
ହେତୁ ସେ ମୋହନର ନାମୋଲ୍ଲେଖ କରିନଥିଲେ ମଧ୍ଯ ତାକୁ ହିଁ ନାଟକର ନାୟକ 
(protagonist) ବୋଲି ଧରିନେଇଛନ୍ି | ତାର ଏକମାତ୍ର କାରଣ ନିଜେ ନାଟ୍ୟକାର 
ନାଟକର ପ୍ରାରମ୍ଭରେ ମୋହନକୁ ନାଟକର ନାୟକ ବୋଲି କହିଛନ୍ତି । ତାହା ହିଁ 
ଲେଖକଙ୍କର ଉଦ୍ଦେଶ୍ୟ ହୁଏତ ଥଲା । ପରିଣାମରେ କିନ୍ତୁ ମୋହନ ନୁହେଁ, 
କୁମାରସାହେବ ହିଁ ହୋଇପଡ଼ିଛନ୍ତି ଭରସାର ନାୟକ ଓ ନାଟକର କେନ୍ଦ୍ରବିନ୍ଦୁ । ସେ 
ଏକ ଅବକ୍ଷୟବ୍ୟାଧୁଗ୍ରସ୍ତ ସମାଜର ତଥାକଥତ ' ଆଧୁନିକ” ମୂଲ୍ୟବୋଧର, ଏକ ଫମ୍ପା 
ଆଦର୍ଶର ପ୍ରତିନିଧ୍ବତ୍ଵ କରିଛନ୍ତି । କେବଳ ସେ ଯେ ନାଟକୀୟ ଦୃନ୍ଦ୍ରରେ ପାରମ୍ପରିକ 
ମୂଲ୍ୟବୋଧ ଓ ଆଦର୍ଶର ପ୍ରତିନିଧ୍ତ୍ଵ କରୁଥୁବା ମୋହନ, ନୀଳା ଓ ତାଙ୍କ ପତ୍ନୀଙ୍କ 
ପ୍ରତିପକ୍ଷ ରୂପରେ ଠିଆ ହୋଇଛନ୍ତି ତା ନୁହେଁ, ତାଙ୍କ ମନ ଭିତରେ ମଧ୍ଯ ଦୁଇ ମୁଲ୍ୟବୋଧ 
ଓ ଆଦର୍ଶ ମଧ୍ଯରେ ଦୃନ୍ଦ୍ରର ପରିକଳ୍ଚନା ନାଟକଟିରେ ରହିଛି । ପରିଶେଷରେ କିନ୍ତୁ 
ତାଙ୍କର ପରିବର୍ଭନ ହୋଇଛି ଓ ସେ ପାରମ୍ପରିକ ମୂଲ୍ୟବୋଧକୁ ଗ୍ରହଣ କରିଛନ୍ତି | ତା 
ଭିତର ଦେଇ ପାରମ୍ପରିକ ମୂଲ୍ୟବୋଧର ହିଁ ବିଜୟ ହୋଇଛି । ମୋଟ ଉପରେ 
ତଥାକଥୂତ ଆଧୁନିକ ମୂଲ୍ୟବୋଧ ଓ ପାରମ୍ପରିକ ମୂଲ୍ୟବୋଧ ମଧ୍ଯରେ ସଂଘର୍ଷ ଓ 
ପରିଣାମରେ ପାରମ୍ପରିକ ମୂଲ୍ୟବୋଧର ବିଜୟ ହିଁ ଭରସାର ବକ୍ତବ୍ୟ | ନାଟକଟି 
କେବଳ ଘଟଣାବହୂଳ ଓ ଘଟଣାପ୍ରଧାନ ନୂହେଁ, ଏକ ସମସ୍ୟା ପ୍ରଧାନ ନାଟକ ମଧ୍ଯ | 
କିନଧୁ ଯତୀନ୍ଦ୍ରମୋହନ ତା ବୁଝିବାରେ ଅସମର୍ଥ ହୋଇପଡ଼ିଛନ୍ତି । ତାର କାରଣ ସେ 
ନାଟକରେ ପ୍ରାରମ୍ଭରେ ଥବା ନାଟ୍ୟକାରଙ୍କ ମନ୍ତବ୍ୟଦ୍ଵାରା ସମ୍ପୂର୍ଣ ଭାବରେ ପ୍ରଭାବିତ 
ହୋଇଛନ୍ତି | ଜଣେ ବସୁନିଷ୍ଠ ବା ସଫଳ ସମାଲୋଚକ ଲେଖକଙ୍କ ମନ୍ତବ୍ୟ ବା ଉଦ୍ଦେଶ୍ୟ 
ଦ୍ଵାରା ସମ୍ପୂର୍ଣ୍ଣ ଭାବରେ ପ୍ରଭାବିତ ହୁଏ ନାହିଁ । ଏହିଠାରେ ହିଁ ରହିଛି ସମାଲୋଚକ 
ଯତାନ୍ଦ୍ରମୋହନଙ୍କ ବ୍ଯର୍ଥତାର ପରିଚୟ | 


୭. ସେହିପରି ମୁଖ୍ଯତଃ ଅଣ-ଓଡ଼ିଆ ପାଠକମାନଙ୍କ ପାଇଁ ଲିଖୂତ ଏହି 
ପୁସ୍ତକରେ - ଲେଖକଙ୍କର ଯତ୍ସହୀନତା ଓ /ବା ଅନ୍ୟ କାରଣରୁ- ବହୁ ତଥ୍ଯଗତ 
ପ୍ରମାଦ ଓ ଭ୍ରମାତ୍ସକ ଅଭିମତ ରହିଛି ¦ ମାତ୍ର କେତୋଟିର ଉଦାହରଣ ତଳେ ଦିଆଗଲା ! 

(କ) ଚର୍ଯ୍ୟାଗୀତିଗୁଡ଼ିକ ଦୋହା” ନୁହେଁ କି ସେ ଗୁଡ଼ିକ “ ନାଥ ସିଦ୍ଧ "ମାନଙ୍କ 
ଦ୍ଵାରା ଲିଖୂତ ହୋଇନଥୁଲା ଯାହା ସେ କହନ୍ତି, (These songs or Dohas were 

written by Natha Siddhas. (p.12) | ପୁଣି ସେ କହନ୍ତି, "he Siddhas declared 
themselves as mystics,... (ତତ୍ୈବ) | ସିଛଧମାନେ ନିଜକୁ ରହସ୍ୟବାଦୀ ବୋଲି 
କେଉଁଠି ଘୋଷଣା କରିଥଲେ ? ତାର ପ୍ରମାଣ କଣ ଅଛି ? ତା ସେ ଦେଖାଇଦେବା 
ଉଚିତ ନଥୁଲା କି ? ପୁଣି ସେ ˆ ଚର୍ଯ୍ୟା' ଓ ଦୋହା” ମଧ୍ଯରେ ଥବା ପାର୍ଥ୍ୟକ ସମ୍ପର୍କରେ 
ମଧ୍ଯ ଆଦୌ ସଚେତନ ନୁହଁନ୍ତି (ପୁ.୧୨ ଓ ୧୫) | 


(ଖ) ଅନଙ୍ଗଭୀମ ଦେବ ଟୌଦ୍ଵାରରେ ହିଁ ଅଭିନବ ବାରାଣସୀ କଟକ ସ୍ଥାପନ 
କରିଥଲେ (ପୃ.୫) ବୋଲି ସେ କହନ୍ତି ବା ଅନ୍ତତଃ ତାଙ୍କର ଲେଖାରୁ ତାହା ହି 
ମନେହୁଏ । ଏହା ଭ୍ରମାତ୍ସକ | ମାଦଳାପାଞ୍ଜି ଅନୁଯାୟୀ ଅନଙ୍ଗଭୀମ ଚୌଦ୍ଵାରରୁ ନିଜର 
ରାଜଧାନୀ କୋଦିଣ୍ଡା ଦଣ୍ଡପାଟର ବାରବାଟି ଗ୍ରାମକୁ ସ୍ଥାନାନ୍ତର କରି ତାହାକୁ ' ଅଭିନବ 
ବାରାଣସୀ କଟକ” ନାମକରଣ କରିଥଲେ (ଦୁ: ମାଦଳାପାଞ୍ଜି, ୧୯ ୪୦, ପୁ. ୨୭) | 


(ଗ) ସେ କହନ୍ତି ଯେ ଓଡ଼ିଶା ସହିତ ଯୁଦ୍ଧ କରିବା ସମୟରେ କୃଷ୍ଣଦେବ ରାୟ 
କଟକ ପର୍ଯ୍ୟନ୍ତ ଅଗ୍ରସର ହୋଇଥଲେ (ପୁ.୯) । କୌଣସି କୌଣସି ମଧ୍ଯଯୁଗୀୟ 
ତେଲୁଗୁ ପୁସ୍ତକରେ କୃଷ୍ଣଦେବ ରାୟ କଟକ ଆକ୍ରମଣ କରିଥୁବାର ସୁଚନା ଥିଲେ ମଧ୍ଯ 
ଅଭିଲେଖ ବା ଅନ୍ୟ ଆନୁଷଙ୍ଗିକ ପ୍ରମାଣ ସମର୍ଥତ ହୋଇନଥୂବାରୁ ଏହାକୁ ରାଖାଲଦାସ 
ବନ୍ଦ୍ୟୋପାଧ୍ୟାୟ, ପ୍ରଭାତ ମୁଖର୍ଜୀ ଓ କୃଷ୍ଣଚନ୍ଦ୍ର ପାଣିଗ୍ରାହୀଙ୍କପରି ପ୍ରଖ୍ୟାତ ଏତିହାସିକମାନେ 
ଅଗ୍ରାହ୍ୟ କରିଦେଇଛନ୍ତି । ଓଡ଼ିଆ ଜାତିଚେତନାକୁ ଯତ୍ରତତ୍ର ଆବିଷ୍କାର କରିବାରେ 
ପ୍ରବଣ ଯତୀନ୍ଦ୍ରମୋହନ ଏବେ ସେପରି ଦାବିକୁ ଗ୍ରହଣ କରିବାର କୌଣସି ଗୋଟିଏ 
କାରଣ ବି ଦର୍ଶାଇ ନାହାଁନ୍ତି । 


(ଘ) ସେ ବେଳେବେଳେ ପ୍ରତାପରୁଦ୍ରଙ୍କ ମୃତ୍ୟୁ ୧୫୩୮ରେ ହୋଇଥଲା ବୋଲି 
କହି (ପୃ. ୯ ଓ ୭୬) ଅନୀତ୍ର ତାହା ୧୫୩୬ ବୋଲି କହନ୍ତି (ପୁ.୪୭) | 


(ଙଡ) ସେ କହନ୍ତି ଯେ ଜଗନ୍ନାଥ ଦାସଙ୍କ ସମୟରେ ଅର୍ଥାତ୍‌ ୧୬ଶ ଶତକର 
ଆଦ୍ୟ ଭାଗରେ ପୁରୀ ଓଡ଼ିଶାର ରାଜଧାନୀ (capital) ଥୁଲା (ପୂ.୫୭) | ଏହା ଏକ 
ଭ୍ରମାତ୍ସକ ମନ୍ତବ୍ୟ | ପ୍ରକୃତରେ ରାଜଧାନୀ କଟକରେ ହିଁ ଥଲା । 

(ଚ) “ସମର ତରଙ୍ଗ” ବର୍ଣ୍ଣିତ ଯୁଦ୍ଧ ୧୭୮୧ରେ ହୋଇଥଲା ବୋଲି 
କୁହାଯାଇପାରେ ନାହିଁ, ଯାହା ସେ କହନ୍ତି (ପୁ. ୧୮୯) | ଯୁଦ୍ଧ ୧୭୮୦ ଡିସେମ୍ବରରୁ 
୧୭୮୧ ଜାନୁଆରୀ ମାସ ମଧ୍ୟରେ କେବେ ହୋଇଥଲା ବୋଲି କହିବା ବରଂ ଠିକ୍‌ 
ହେବ । ପୁଣି ଯୁଦ୍ଧ କେବଳ ଢେଙ୍କାନାଳ ରାଜା ଓ ମରହଟ୍ଟା ସୁବାଦାର୍‌ ରାଜାରାମ 

ପଣ୍ଡିତଙ୍କ ମଧ୍ୟରେ ହୋଇ ନଥୁଲା ଯାହା ସେ କହନ୍ତି | (ପୃ. ୧୮୯-୯୦) ସେଥୁରୁ 
ଯୁଦ୍ଧ ଆରମ୍ଭ ହୋଇଥିଲେ ମଧ୍ଯ ପ୍ରକୃତ ଯୁଦ୍ଧ ଢେଙ୍କାନାଳ ରାଜା ଓ ରଘୁଜୀ ଭୋନ୍‌ସଲାଙ୍କ 
ଅଳ୍ପ ବୟସ୍କ ଭାଇ ଚିମନାଜୀ ବାପୁ ବା ଚେମଣା ବାବୁଙ୍କ ମଧ୍ଯରେ ହୋଇଥିଲା । 
ସେଥପାଇଁ ହିଁ କବି ଢେଙ୍କାନାଳ ରାଜାଙ୍କ ମୁହଁରେ କୁହାଇଥିଲେ, ଯେତେ ହୋଇଲେ 
ଲତ୍କା ସିନା...” | 

(ଛ) ଦଦାର୍ଡ୍ଧ୍ତାଭକ୍ତି' ସମ୍ପର୍କରେ ପ୍ରଥମେ ସେ କହନ୍ତି "contains 19 portraits 
ଠ ୪୦6s” (ପୁ.୧୧୪); କିନୁ ଅନ୍ୟତ୍ର କହନ୍ତି ୪୮ଟି ସାଧୁଙ୍କ ଚରିତ୍ର 
(ପୁ. ୧୮୭) | ପୁଣି ବର୍ଭମାନ ମିଳୁଥବା “ ଦାର୍ଚ୍ୟତାଭକ୍ତି' ପୁସ୍ତକରେ ୫୩ଜଣ ଭକ୍ତଙ୍କ 
ଚରିତାମୃତ ମିଳେ | ଏପରି ପାର୍ଥକ୍ୟର କାରଣ କଣ ସେ ତାହା କହିବା ଉଚିତ ନଥୁଲା 
କି? 

(ଜ) 'ଷୋଳପାଲାଂରେ “ସତ୍ୟନାରାୟଣଂଙ୍କ କଥା ନାହିଁ, ଯାହା ସେ କହନ୍ତି 
(ପୁ. ୧୮୭), ଅଛି “ସତ୍ୟପୀରଂ ଙ୍କର କଥା | ଷୋଳପାଲା ରଚିତ ହେବାସମୟକୁ 
ସତ୍ୟନାରାୟଣ ପରବର୍ଭିତ ହେଲେଣି ସତ୍ୟପୀରରେ । 


(ଝ) ରାଜାମାନଙ୍କ ମଧ୍ଯରେ ଅନୁଗୁଳର ରାଜା ସୋମନାଥ ଜଗଦ୍ଦେବ କାବ୍ୟ ରଚନା 
କରିଥିବାର ସେ କହନ୍ତି (ପୁ. ୧୩୦) | କିନୁୁ ସେ କାବ୍ୟ ଲେଖୁଥିଲେ କି ? ତାର 
କେଉଁ ପ୍ରମାଣ ଅଛି ? ସେ କି କି କାବ୍ୟ ରଚନା କରିଥିଲେ ତା ସେ ଜଣାଇନାହାନ୍ତି 
କାହିଁକି ? (ମୋ ଜାଣିବାରେ ନୃସିଂହ ରାୟଗୁରୁ ଲେଖୁଥିବା କାବ୍ୟକୁ ବୃଢ଼ାପଙ୍କ ଯୁଦ୍ଧପୋଥ 
ବୋଲି କୁହାଯାଉଥଲେ ମଧ୍ଯ ତାହାକୁ ସୁଧାକର ପଟ୍ଟନାୟକ ରାଜା ସୋମନାଥ ସିଂହ 
ଜଗଦ୍ଦେବ ନାମକରଣ କରି ପ୍ରକାଶ କରିଛନ୍ତି | 


କିନ୍ତୁ ଯତୀନ୍ଦ୍ରମୋହନ ସେ ହେତୁ ଭ୍ରମକ୍ରମେ ସୋମନାଥ ଜଗଦ୍ଦେବ ଜଣେ 
କାବ୍ୟ ରଚୟିତା ବୋଲି ଭାବିନାହାଁନ୍ତି ତ ?) 


(ଞ) ଅତାନ୍ତ ବିସ୍ମୟର କଥା ଯେ ଫକୀରମୋହନଙ୍କ କନ୍ଧ ବର୍ଷ ୧୮୪୭ ବୋଲି 
କହନ୍ତି, ଥରେ ନୁହେଁ ଦୁଇ ଦୁଇ ସ୍ଵତନ୍ତ୍ର ସ୍ଥାନରେ (ପୁ. ୨୬୯ ଓ ୨୮୭) | ତାହା 
ପ୍ରକୃତରେ ୧୮୪୩ | 

(ଟ) ତାଙ୍କ ମତରେ ରାଧାନାଥଙ୍କ “ ମହାଯାତ୍ରା” ପ୍ରକାଶ ପାଇଥିଲା ୧୮୯୩ରେ 
ଓ ତାହାହିଁ ଓଡ଼ିଆରେ ଲିଖ୍ମତ ପ୍ରଥମ ହାଥ ବା ମହାକାବ୍ୟ (ପୁ. ୨୭୭) ତଥା ସେଥିରେ 

ହିଁ ଓଡ଼ିଆରେ ଅମିତ୍ରାକ୍ଷର ଛନ୍ଦର ପ୍ରଥମ ପ୍ରୟୋଗ କରାଯାଇଛି । (ପୁ. ୨୭୮) । ଏ 
ଅଭିମତସବୁ ଠିକ୍‌ ନୁହେଁ | ପ୍ରଥମତଃ ୧୮୯୩ରେ ନୁହେଁ, “ମହାଯାତ୍ରା ପ୍ରଥମେ 
ସାମୟିକ ପତ୍ରିକାରେ ୧୮୯ ୨ରେ ପ୍ରକାଶ ପାଇଥଲା ଓ ପରେ ୧୮୯୬ରେ 
ପୁସ୍ତକାକାରରେ ପ୍ରକାଶିତ ହୋଇଥିଲା | ଦ୍ଵିତୀୟତଃ “ ମହାଯାତ୍ରାଂ ଓଡ଼ିଆରେ ଲିଖୂତ 
ପ୍ରଥମ ମହାକାବ୍ୟ ନୁହେଁ | ଉଦାହରଣ ସ୍ଵରୂପ ଉପେନ୍ଦ୍ର ଭଞ୍ଜଙ୍କ  ବୈଦେହୀଶବିଳାସ' 
କଂ ଣ ମହାକାବ୍ୟ ନୁହେଁ ? କାହିଁକି ? ଉପେନ୍ଦ୍ର ଞ୍ଜ ନିଜେ ତାହାକୁ ମହାକାବ୍ୟ ବୋଲି 
ଯେଉଁ ଦାବି କରିଛନ୍ତି ସେ ବିଷୟରେ ସେ କୌଣସି ଆଲୋଚନା କଲେ ନାହିଁ କାହିଁକି ? 
ତୃତୀୟତଃ ଯେତେଦୂର ଜଣାଯାଇଛି, ୧୮୭୯ରେ ରୁଦ୍ରନାରାୟଣ ପଟ୍ଟନାୟକଙ୍କ 
* ଅଙ୍ଗଦବିଜୟ” କାବ୍ୟରେ ସର୍ବପ୍ରଥମେ ଏ ଛନ୍ଦର ପ୍ରୟୋଗ କରାଯାଇଥିଲା | ତା 
ପରେ ପରେ ୧୮୮ ୦ରେ ରାମଶଙ୍କର ରାୟ ମଧ୍ଧ ତାଙ୍କର ' କାଞ୍ଚକାବେରୀ” ନାଟକରେ 
ଏ ଛନ୍ଦର ପ୍ରୟୋଗ କରିଛନ୍ତି । ତା ପରେ ୧୮୮୪, ୧୮୮୫ ଓ ୧୮୮୭ ଓ 
୧୮୯ ୧ରେ ଆଉ କେତେକ କବି ମଧ୍ଯ ରାଧାନାଥଙ୍କ ପୂର୍ବରୁ ସେମାନଙ୍କ କବିତାରେ 
ଏ ଛନ୍ଦର ପ୍ରୟୋଗ କରିଥଲେ | 


(୦) ସେ କହନ୍ତି ଯେ ରାଧାନାଥ ଯେଉଁ ଦରବାରକୁ କେନ୍ଦ୍ର କରି ତାଙ୍କ କାବ୍ୟ 
ଲେଖଥଲେ ତା କଟକରେ ୧୮୯ ୬ରେ ଅନୁଷ୍ଠିତ ହୋଇଥଲା (ପୁ. ୨୮୧) | ଏହା 
ଭ୍ରମାତ୍ସକ | ପ୍ରକୃତରେ କଟକରେ ୧୮୯ ୪ର ଅଗଷ୍ଟ ୨୯ ଓ ସେମଫ୍ଟେମ୍ବର ୩ ତାରିଖରେ 
ହୋଇଥିବା ଦୁଇଗୋଟି ଦରବାରକୁ ଏକତ୍ର ମିଶାଇ ଓ ତାହାକୁ ପୂଷ୍ଠଭୂମିରେ ରଖୁ 
ରାଧାନାଥ ˆ ଦରବାର” କାବ୍ୟ ରଚନା କରିଥୁଲେ | 


(ଡ) ସେ ରାଧାନାଥଙ୍କ ରଚନାବଳୀର ସମୟ ନିରୂପଣରେ ବହୁ ଭ୍ରମ କରିଛନ୍ତି 
ଯଥା ତାଙ୍କ ମତରେ “ମେଘଦୂତ” ୧୮୭୮ରେ, “ଶିବାଜୀଙ୍କ ଉତ୍ସାହ ବାଣୀ” 
୧୮୮ ୦ରେ, “‘କେଦାରଗୌରୀ” ୧୮୮ ୬ରେ, ˆ ଚିଲିକା ୧୮୯ ୨ରେ ପ୍ରକାଶିତ 
(ପୁ. ୨ ୭୭) | କିନୁ ପ୍ରକୃତ ପକ୍ଷେ  ଶିବାଜୀଙ୍କ ଉତ୍ସାହ ବାଣୀ ପ୍ରଥମେ “ ନିଜସୈନ୍ୟପ୍ରତି 
ଶିବାଜୀ” ଶିରୋନାମା ତଳେ ୧୮୭୬ରେ, ମେଘଦୂତ ୧୮୭ ୦-୭୩ରେ, 
କେଦାରଗୌରୀ ୧୮୮ ୫ରେ ଓ ଚିଲିକା ୧୮୯ ୧ରେ ପ୍ରକାଶିତ | 


(ଢ) ସେ କହନ୍ତି, “Pandit Gopinath Nanda writing on Bhagabata in 
1925..." (ପୂ. ୫୮) । ଅର୍ଥାତ୍‌ ୧୯ ୨୫ରେ ଗୋପୀନାଥ ନନ୍ଦ(ଶମା) ଜଗନ୍ନାଥ 
ଦାଶଙ୍କ ଭାଗବତର ସମାଲୋଚନା ଲେଖୁଥଲେ | ତେବେ ଅନ୍ୟତ୍ର ସେ ନିଜେ କହନ୍ତି 

ଯେ ଗୋପୀନାଥ ନନ୍ଦଙ୍କ ମୃତ୍ୟୁ ୧୯ ୨୪ରେ ହୋଇଥୁଲା (ପୃ.୩୧୪) | ତେଣୁ 
ଗୋପୀନାଥ ନନ୍ଦ କଂ ଣ ମୂତ୍ୟୁ ପରେ ଭାଗବତର ସମାଲୋଚନା ଲେଖୁୂଥୁଲେ ? 

(ଣ) ନୀଳକଣ୍ଡଙ୍କ “ଓଡ଼ିଆ ଭାଷା ଓ ସାହିତ୍ୟ”ରେ ଗର୍ଭିତ ପ୍ରବନ୍ଧଗୁଡ଼ିକର ସମୟ 
୧୯୧୭ରୁ ୧୯୫୫ (ପୁ.୩୪୬) ବୋଲି ସେ କହନ୍ତି । ଏହା ଠିକ ନୁହେଁ କାରଣ 
ସେଥରେ ଥବା “ ଫକୀରମୋହନ ଓଡ଼ିଆ ସାହିତ୍ୟ” ପ୍ରବନ୍ଧର ତାରିଖ ହେଉଛି ୧ ୦- 
୧୦-୧୯୫୬ | 

(ତ) ତାଙ୍କ ମତରେ “ବାସନ୍ତୀ? ଉପନ୍ଯାସ serialized in the years 1926 
and 1927 (ପୃ. ୪୦୩) | ଏ ତଥ୍ୟ ଭୁଲ୍‌ 1 ପ୍ରକୃତରେ ୧୯୨ ୪ର ମେ’ 
(ଉ.ସା. ୨୮/୨. ଜ୍ୟେଷ୍ଠ ୧୩୩୧ )ରୁ ୧୯ ୨୬ ନଭେମ୍ବର (ଉ.ସା.୩୦/୮) | 


(ଥ) ସେ କହନ୍ତି ଯେ କେଦାରନାଥ ମହାପାତ୍ର ପ୍ରସ୍ତାବ ଚିନ୍ତାମଣି”'ର ସମ୍ପାଦନା 
କରିଛନ୍ତି ( ପୁ. ୨ ୬ ୧) | କିନୁ ଏହା ଠିକ୍‌ ନୁହେଁ | ପ୍ରକୃତରେ ତାର ସମ୍ପାଦନା କରିଛନ୍ତି 
ସତ୍ୟନାରାୟଣ ରାଜଗୁରୁ । 

୮. ମାୟାଧର ମାନସିଂହ ତାଙ୍କ History of Oriya Literature ପାଇଁ 
ନାନା ଭାବରେ ଲାଞ୍ଚିତ, ନିଗୃହୀତ ହୋଇଥିଲେ | ତେବେ ସେତେବେଳେ ଓଡ଼ିଆ 
ସାହିତ୍ୟର ଇତିହାସ ଲେଖୁବା ଅପେକ୍ଷାକୃତ ଅନେକ କଷ୍ଟକର ଥଲା | ଏବେ ତାହା 
ଅପେକ୍ଷାକୃତ ସହଜ ହୋଇପଡ଼ିଛି କାରଣ ତା ପରେ ବହୁ ଉପାଦାନ ଓ ତଥ୍ଯ ତ 
ପଦାକୁ ଆସିଲାଣି; ପୁଣି ଓଡ଼ିଆ ସାହିତ୍ୟର ବିଭିନ୍ନ ସମୟ କାଳ( ଯୁଗ), ବିଭିନ ବର୍ଗ ଓ 
ବିଭିନ୍ନ ସ୍ରଷ୍ଟାଙ୍କ ସମ୍ପର୍କରେ ବହୁ ପୁସ୍ତକା ପ୍ରବନ୍ଧ ବି ଲେଖାଗଲାଣି | ତା ବ୍ୟତୀତ ଅନେକ 
ଓଡ଼ିଆ ସାହିତ୍ୟର ଇତିହାସ ମଧ୍ଯ ପ୍ରକାଶିତ ହୋଇଛି | ପୁଣି ଏଇ ଇତିହାସ ଲେଖବା 
ପୂର୍ବରୁ ଯତୀନ୍ଦ୍ରମୋହନ ( କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର ପାଇବାରେ ସମର୍ଥ 
ହୋଇଛନ୍ତି | ତେଣୁ ତାଙ୍କ ଲେଖନୀରୁ ଆହୁରି ଉଚ୍ଚମାନର ପୁସ୍ତକ ଆଶା କରାଯାଉଥିଲା | 
ଜିନ ସମସ୍ତ ଭ୍ରମପ୍ରମାଦ, ତୃଟିବିଚ୍ୟୁତି ସତ୍ତ୍ଵେ ଓ କେତେକ ଆଧୁନିକ କବିଙ୍କ ସମ୍ପର୍କରେ 
ତାଙ୍କର ବକ୍ତବ୍ୟ ଓ ମନ୍ତବ୍ୟ ସମ୍ପର୍କରେ ସେହି ସବୁ କବି ତଥା କେତେକ ସମାଲୋଚକ 
ଆପରି ଉଠାଇଥଲେ ହେଁ (ତାହାକୁ ପ୍ରଚଣ୍ଡ ପ୍ରତିକ୍ରିୟା ବା ଆକ୍ରମଣ ବୋଲି କହିବା 
ବରଂ ଉଚିତ ହେବ-) ମାନସିଂହଙ୍କ ପୁସ୍ତକରେ ପ୍ରତିଫଳିତ ତାଙ୍କ ଆଭିମୁଖ୍ୟ ଓ 
ଦୃଷ୍ଟିକୋଣର ସ୍ଵଛ୍ରତା ତଥା ତାଙ୍କର ଚିନ୍ତାଧାରାର ଗଭୀରତା ଓ ତାଙ୍କ ପ୍ରକାଶଭଙ୍ଗୀର 

ସ୍ଵଚ୍ଛନ୍ଦତା ଯତୀନ୍ଦ୍ରମୋହନଙ୍କ ପୁସ୍ତକରେ ଏକାନ୍ତ ଦୁର୍ଲଭ । ଯତୀନ୍ଦ୍ରମୋହନଙ୍କ ଭାଷା 
(ଇଂରାଜୀ) ସମ୍ପର୍କରେ କହିବାର ଯୋଗ୍ୟତା ମୋର ନାହିଁ । ତେବେ ମାନସିଂହଙ୍କ 
ଭାଷାର ଓଜଲ୍ୟ ଯତୀନ୍ଦ୍ରମୋହନଙ୍କ ପୁସ୍ତକରେ ଆଦୌ ନାହିଁ । ବରଂ ଉପରୋକ୍ତ 
ଅନୂଶୀଳନରୁ ମନେହୁଏ ଯତୀନ୍ଦ୍ରମୋହନ ଯେପରି ଏହି ପୁସ୍ତକ ମାଧ୍ଯମରେ ସମାଲୋଚକ 
ଭାବରେ ତାଙ୍କ ବିଫଳତା ଓ ବ୍ୟର୍ଥତାର କାହାଣୀ ନିଜେ ହିଁ ଲିପିବଦ୍ଧ କରିଛନ୍ତି । କିନ୍ତୁ 
ମାନସିଂହଙ୍କ History of Oriya Literatureର ପ୍ରତିକୂଳ ସମାଲୋଚନାରେ 
ଯତୀନ୍ଦ୍ରମୋହନ ଅଗ୍ରଣୀ ଥୁଲେ ବୋଲି ମୁଁ ଶୁଣିଛି । ତା ସତ ହୋଇଥୁଲେ ତ ଶାରଳା 
ଦାସଙ୍କ ଭାଷାରେ କହିବାପାଇଁ ହେବ, 


“ ଆପଣା ଶରୀରେ ବାବୁ ପଡ଼ିଛି ଅଂଶେଇ, 
ପର କୃମି ବାଛୁ ନାସା ଦ୍ଵାରେ ହସ୍ତ ଦେଇ | ” 


(ଏଥରେ ଦିଆଯାଇଥୁବା ଅଭିମତପାଇଁ ଲେଖକ ହିଁ ଦାୟୀ |) 

ପଷ୍ଚାଦ୍ଗତିର ମାଇଲ୍‌ଷ୍ଢୋନ 


ସମ୍ପାଦକ ମହାଶୟ, 


ଶ୍ରୀ ଯତୀନ୍ଦ୍ରମୋହନ ମହାନ୍ତିଙ୍କ History of Oriya Literature ପୁସ୍ତକ ଉପରେ 
ଏଷଣା-୫ ୪ (ଜୁନ୍‌ ୨୦୦୭) ସଂଖ୍ୟାରେ ଶ୍ରୀ ଚିତ୍ତରଞ୍ଜନ ଦାସଙ୍କ ଲିଖୂତ ସମୀକ୍ଷା 
ପଢ଼ିଲି । ଅତ୍ୟନ୍ତ ବିନୀତ ଭାବରେ ସେ ସମ୍ପର୍କରେ ମାତ୍ର କେତୋଟି ବକ୍ତବ୍ୟ ଉପସ୍ଥାପନ 
କରୁଛି: ଆପଣଙ୍କ ପତ୍ରିକାରେ ବିତର୍କର ସୂତ୍ରପାତ ହୋଇଥିବାରୁ ଏହି ମନ୍ତବ୍ୟକୁ ପ୍ରକାଶ 
କରିବାକୁ ଅନୁରୋଧ | 


୧. ଓଡ଼ିଶାରେ ସାହିତ୍ୟ ସଂସ୍କୃତି ବିଷୟକ କୌଣସି ପ୍ରତିକୂଳ ସମାଲୋଚନା 
ହେଲେ “ ଗଲା, ଗଲା ସବୁ ସରି ଗଲା” ବୋଲି ଗୋଟାଏ ହୁରି ପଡ଼ିଯାଏ । ଏହିପରି 
ହୁରି ପକାଇ ସମସ୍ତ ସୁବିଧାଭୋଗୀ ଓ ନିଜେ କ୍ଷମତାସୀନ ବା କ୍ଷମତାସୀନଙ୍କ ବାହୁଛାୟା 
ତଳେ ଆଶ୍ପିତମାନେ ପ୍ରତିକୂଳ ସମାଲୋଚନାର ସମ୍ମୁଖୀନ ନହୋଇ ସୌଜନ୍ୟ-ବର୍ମର 
ଅନ୍ତରାଳରେ ଆତ୍ୁରକ୍ଷା କରିବାର ହୀନ ଉଦ୍ୟମ କରନ୍ତି | ପୁଣି ଅନ୍ୟ ଉପାୟ ଅବଲମ୍ବନ 
କରି ପ୍ରତିକୂଳ ସମାଲୋଚନା କରିଥବା ବ୍ୟକ୍ତିଟିକୁ ହଇରାଣ ହରକତ କରି ପ୍ରତିକୂଳ 
ସମାଲୋଚନାର ମୁଖବନ୍ଦ କରିବାର ଉଦ୍ୟମ କରନ୍ତି | ବିସ୍ଳୟ ଓ ଦୁଃଖର କଥା ହେଉଛି 
ଚିତ୍ତବାବୁଙ୍କ ସମୀକ୍ଷା ପଢ଼ି ମୋର ମନେ ହେଲା ଯେପରି ଯତୀନ୍ଦ୍ରମୋହନଙ୍କ ପୁସ୍ତକର 
ସବୁ ପ୍ରତିକୂଳ ସମାଲୋଚନାପ୍ରତି (ଆଉ ସେ ମଧ୍ଯରେ ମୋର ଏକ ସମୀକ୍ଷା ଅନ୍ତର୍ଭୁକ୍ତ) 
ସେ ଅତ୍ୟନ୍ତ ଅନୁଦାର ହୋଇପଡ଼ିଛନ୍ତି ଓ ଦେବୀ ବୀଣାପାଣିଙ୍କର ଏହି ମହକୁମାଟାୀ 
ନଷ୍ଟଭ୍ରଷ୍ଟ ହୋଇଯାଉଛି ବୋଲି ଅତ୍ଯନ୍ତ ବିବ୍ରତ ହୋଇପଡ଼ିଛନ୍ତି । 


୨. (କ) ଧରାଯାଉ ଯତୀନ୍ଦ୍ରମୋହନଙ୍କ ପୁସ୍ତକଟି କେବଳ ବିବରଣୀ-ମୂଳକ 
ହୋଇଥିବାରୁ ତାର ସମସ୍ତ ଦୋଷ ଆପେ ଆପେ କ୍ଷାଳିତ ହୋଇଗଲେବି ତାର କୌଣସି 
ଦୋଷ ଧର୍ରବ୍ୟ ନୁହେଁ । ଉଦାହରଣରେ ପର୍ଯ୍ୟଟକଙ୍କ ଉଦ୍ଦେଶ୍ୟରେ ଲିଖୁତ ପୁସ୍ତକ ! 
ପୁସ୍ଥିକାସବୁ ମଧ୍ଯ ମୁଖ୍ୟତଃ ବିବରଣୀ-ମୁଳକ | ସେଥିରେ ମଧ୍ଯ ଭ୍ରମପ୍ରମାଦ ଥାଏ | 

ତାହା ମଧ୍ଯ ସେହିପରି ଧର୍ଭବ୍ୟ ହୁଏନାହିଁ । କିନ୍ତୁ ବିଦ୍ଵାନ ସେପରି ପୁସ୍ତକ ଉପରେ 
ଆଦୌ କୌଣସି ଗୁରୁତ୍ଵ ଆରୋପ କରନ୍ତି ନାହିଁ କି ଗବେଷକମାନେ ତାଙ୍କ ଗବେଷଣା 
ପ୍ରସଙ୍ଗରେ ପ୍ରାୟ ସେପରି ପୁସ୍ତକ ବ୍ୟବହାର କରନ୍ତି ନାହିଁ । ଏବେ ଶ୍ରୀ ମହାନ୍ତି ସ୍ଵୀକାର 
କରିବେ ଜି ତାଙ୍କ ପୁସ୍ତକଟି ସେଇ ଶ୍ରେଣୀର ? ପୁଣି ସେପରି ପୁସ୍ତକରେ ପ୍ରାୟ କୌଣସି 
ଲେଖକର ନାମ ନଥାଏ ଓ ତାର ଲେଖକ ସେଥୁପାଇଁ ବୌଦ୍ଧିକ ସ୍ବୀକୃତି ଦାବି କରନ୍ତି 
ନାହିଁ କି ପାଆନ୍ତି ନାହିଁ । 


୨. (ଖ) କେବଳ ବିବରଣୀ ଦେବା ଭିତରେ ମଧ୍ଯ ଗାଲାକି କରି ପରୋକ୍ଷରେ 
ମୂଲ୍ୟାୟନ କରିହୁଏ । ଯଥା ଜଣଙ୍କ ସମ୍ପର୍କରେ ଦଶ ପୃଷ୍ଠାର ବିବରଣୀ ଦେଇ ତାଙ୍କ 
ମୁଣ୍ଡରେ ରାଜାର ସୁବର୍ଣ୍ଣ ମୁକୁଟ ପିନ୍ଧାଇ ଦିଆଯାଇ ଆଉ ଜଣଙ୍କ ସମ୍ପର୍କରେ ମାତ୍ର ଦଶ 
ବା ଗାରିଧାଡ଼ିର ବିବରଣୀ ଦେଇ ତାକୁ ମନ୍ତ୍ରୀ ସେନାପତି, ପାରିଷଦ ଏପରି ଜି 
ପରିର୍ରକର ଭୁମିକାରେ ଅବର୍ତୀର୍ଣ୍ଣ କରାଇ ଆଉ କାହାର ନାମୋଲ୍ଲେଖ ଆଦୌ ନକରି 
ତାଙ୍କୁ ବନବାସ ବା ଅଜ୍ଞାତବାସକୁ ପଠାଇ ଦିଆଯାଇପାରେ । ସାହିତ୍ଯ କୃତିଗୁଡ଼ିକ 
କ୍ଷେତ୍ରରେ ମଧ୍ଯ ଏଇ କୌଶଳ ମାଧ୍ଯମରେ ମୁଲ୍ୟାୟନ କରାଯାଇପାରେ । ଏ ସତ୍ୟକୁ 
ଅସ୍ଵୀକାର କରାଯାଇପାରେ ନାହିଁ । ଆଉ ଏ ପୁସ୍ତକରେ ଏପରି ହୋଇଥିବାର ପ୍ରଚୂର 
ଉଦାହରଣ ମିଳେ | 


୩. ଏଠାକାର ସାହିତ୍ୟ ଘାଣ୍ଟିବାର ଉଚ୍ଚତମ ବିହାରମାନଙ୍କରେ ଥବା ଗୁରୁ 
ଦ୍ରୋଣାରାର୍ଯ୍ୟମାନଙ୍କ ପ୍ରତି ଅନାବଶ୍ୟକ ଭାବରେ ଚିତ୍ତବାବୁ ତୀବ୍ର ଆକ୍ଷେପ କରିଛନ୍ତି 
କାରଣ ସେମାନେ ସମସ୍ତେ କୁଆଡ଼େ ଛାତ୍ରକଷଣ ଅପନୋଦନପାଇଁ ସହଚର ରଚନା 
କରି ତାହାକୁ ଗବେଷଣା ପୁସ୍ତକ ବୋଲି ଚଳାଇ ଦେଉଛନ୍ତି | ଏ ଉକ୍ତି ଆଂଶିକ ଭାବରେ 
ସତ୍ୟ ହୋଇପାରେ କିନ୍ତୁ ସମ୍ପୂର୍ଣ ସତ୍ୟ ନୁହେଁ | ଛାତ୍ର କଷଣ ଅପନୋଦନାର୍ଥେ ରଚିତ 
ସହଚରସବୁ ତାଙ୍କ ଆଖରେ ପଡ଼ୁଥିବା ବେଳେ ସାହିତ୍ୟ ସମାଲୋଚନା ଓ ଗବେଷଣା 
କ୍ଷେତ୍ରକୁ ପ୍ରସାରିତ କରି ଓ ସେଥରେ ଗଭୀରତାର ସ୍ପର୍ଶ ଦେଇ ଏଇ ଆଗର୍ଯ୍ୟ ଦ୍ରୋଣମାନେ 
ସେ ପ୍ରସଙ୍ଗରେ ଯେଉଁସବୁ ନୂଆ ନୂଆ ଦିଗନ୍ତ ଆବିଷ୍କାର କରିଛନ୍ତି ଓ କରୁଛନ୍ତି ତାହା 
ତାଙ୍କ ଆଖରେ ନପଡ଼ିବା ଅତ୍ୟନ୍ତ ଦୁଃଖର ବିଷୟ । ପୁଣି ଆଗର୍ଯ୍ୟ ଦ୍ରୋଣ ଜୀବିକା ବା 
ଅର୍ଥୋପାର୍ଚ୍ଚନ ପାଇଁ ନିଜର ବିଦ୍ୟାକୁ, ପ୍ରତିଭାକୃ, ଶକ୍ତି ସାମର୍ଥ୍ୟକୁ ପଣ୍ୟ କରିଥଲେ | 
ତା ସତ୍ତ୍ଵେ ସେ ଦିନରୁ ଶହ ଶହ ବର୍ଷ ଧରି ଏ ଦେଶର ଜନସାଧାରଣଙ୍କ ହୃଦୟରେ 
ଗୁରୁ ଦ୍ରୋଣଙ୍କ ପ୍ରତି ଅମାପ ଶ୍ରଦ୍ଧା ଓ ଯୁଦ୍ଧ ବିଦ୍ୟାରେ ତାଙ୍କ ପାରଦର୍ଶିତା ପ୍ରତି ଅଶେଷ 
ସମ୍ମାନ ବୋଧ ରହିଆସିଛି | ଅଥୌୋପାର୍ଜନପାଇଁ ' ଛାତ୍ରକଷଣ ଅପନୋଦନଂରେ ଆଗ୍ରହୀ 

ଗୁରୁ ଦ୍ରୋଣାଗର୍ଯ୍ୟମାନେ ଦୋଷଭାକ୍‌ ହୋଇଥିଲେ ମଧ୍ଯ ଅବଶ୍ୟ କ୍ଷମଣୀୟ । ଆଉ 
ଛାତ୍ର କଷଣ ଅପନୋଦନର ଉଦ୍ଦେଶ୍ୟ ନ ଥଲେ କେବଳ ସେଥପାଇଁ ନିଶ୍ଚିନ୍ତ ଭାବରେ 
ପୁସ୍ତକ ରଚନାର ଯୋଜନା ପ୍ରଶଂସନୀୟ ଓ ପୁସ୍ତକଟି ଉଚ୍ଚମାନର ପୁସ୍ତକ ହୋଇନପାରେ | 
ପୁସ୍ତକ ବିଗ୍ତରର ମାନଦଣ୍ଡ କଣ କେବଳ ସେତିକି ? ପୁଣି ଦ୍ରୋଣାଗର୍ଯ୍ୟମାନଙ୍କ ପ୍ରତି 
ଅନାବଶ୍ୟକ ଭାବରେ ଏପରି ତାବ୍ର ପ୍ରତିକ୍ରିୟା ପ୍ରକାଶ କରିଥିବା ଚିତ୍ତବାବୁ ସାହିତ୍ୟର 
ଦ୍ୁତକ୍ରୀଡ଼ାରେ ହାତସଫେଇ କରି କାହା ମୁଣ୍ଡରେ ରାଜାର ସୁବର୍ଣ୍ଣ ମୁକୂଟ ପିନ୍ଧାଇ ଓ 
ଆଉ କେଉଁମାନଙ୍କ ବନବାସ ଓ ଅଜ୍ଞାତବାସକୁ ପଠାଇ ଦାଣ୍ଡରେ ହେଣ୍ରିମାରି ବୁଲୁଥିବା 
ଶିକୂନୀମାନଙ୍କ ସମ୍ପର୍କରେ ନୀରବ ରହିଲେ କିପରି ଓ କାହିଁକି ୨ ତାର କାରଣ କଣ ? 
ଓଡ଼ିଆ ସାହିତ୍ୟକୁ କ୍ଷମତାସୀନଙ୍କ ସହାୟତାରେ ଜମିଦାରୀରେ ପରିଣତ କରି ଓ ସେ 
ଜମିଦାରୀର ପାଞ୍ଚ ଅଣା ଦଇ ପାହୁଲାର ମାଲିକ ହୋଇ ସାହିତ୍ୟିକ ପ୍ରଜାକଷଣ ଓ 
ଶୋଷଣ ତଥା ସାହିତ୍ୟିକ ପରିବେଶ ପ୍ରଦୂଷଣରେ ପ୍ରବଣ ଶକୂନୀମାନେ କ୍ଷମଣୀୟ 
କି? 

୪. ଚିତ୍ତବାବୁ କହନ୍ତି ଯେ ଅଣଓଡ଼ିଆ ପଡ଼ୋଶୀମାନେ ଏ ପୁସ୍ତକରୁ କେତେ 
କଥା ଜାଣିବେ ଯାହା ସେମାନେ ଅନ୍ୟଥା ଜାଣିପାରନ୍ତେ ନାହିଁ । ତେଣୁ ଏ ପୁସ୍ତକର 
ଲେଖକଙ୍କୁ ସାଧୁବାଦ ଦେଇଛନ୍ତି । ଯଥା ପଡ଼ୋଶୀମାନେ ଜାଣିବେ ଯେ ଉପେନ୍ଦ୍ରଭଞ୍ଜ 
ଲାବଣ୍ୟବତୀ” କୁ ତାଙ୍କ ଶ୍ରେଷ୍ଠ କୃତି ବୋଲି ବିଗାର କରୁଥିଲେ! ଜାଣିବେ ଯେ 
“ଦାର୍ଚ଼୍ୟତାଭକ୍ତି! ଗୋଟିଏ କାବ୍ୟ ! ଜାଣିବେ ଯେ ୧୬ଶ ଶତକର ଆଦ୍ୟରେ ପୁରୀ 
ଓଡ଼ିଶାର ରାଜଧାନୀ ଥଲା ! ଜାଣିବେ ଯେ ଆଧୁନିକ କାଳରେ ଏକ ସମ୍ପୂର୍ଣ ଭାବରେ 
ଓଡ଼ିଶୀ ଧର୍ମୀୟ ସଂସ୍କାର ଆନ୍ଦୋଳନ ହେଉଛି ମହିମାଧର୍ମ । କିନ୍ତୁ ସେଇ ଆଧୁନିକ 
ଧର୍ମୀୟ ଆନ୍ଦୋଳନରୁ ଜନ୍ମଲାଭ କରି ତାହାର ପ୍ରତିନିଧୂତ୍ବ କରିଥବା କବି ଭୀମଭୋଇ 
ଜଣେ ମଧ୍ଯଯୁଗୀୟ କବି ! ଜାଣିବେ ଯେ ଫକୀରମୋହନ ତାଙ୍କ କଥା ସାହିତ୍ୟରେ 
ଆଙ୍କିଛନ୍ତି ବ୍ରିଟିଶ ପ୍ରଶାସନ ପ୍ରବର୍ଭିତ most impartial judicial systemର ଚିତ୍ର ! 
ଜାଣିବେ ଯେ ସମ୍ବଲପୁର ହିତୈଷିଣୀ ପ୍ରକାଶ ପାଉଥଲା ବଡ଼ମ୍ଭାରୁ ! ଜାଣିବେ ଯେ 
ଓଡ଼ିଆରେ ଅମିତ୍ରାକ୍ଷର ଛନ୍ଦର ପ୍ରଥମ ପ୍ରୟୋଗ କରାଯାଇଛି ୧୮୯୩ରେ ଆଉ 
ରାଧାନାଥଙ୍କ ' ମହାଯାତ୍ରାଂ'ରେ | ଜାଣିବେ ଯେ ଯତୀନ୍ଦ୍ରମୋହନ ଜଣେ ପ୍ରତିନିଧଵସ୍ଥାନୀୟ 
ଓଡ଼ିଆ ଓପନ୍ୟାସିକ ! ଆହୁରି ମଧ୍ୟ ଜାଣିବେ ଯେ ଯତାୀନ୍ଦ୍ରମୋହନ ଓଡ଼ିଆ ସାହିତ୍ୟର 
ପ୍ରତିନିଧଵସ୍ଥାନୀୟ ସମାଲୋଚକ ହୋଇଥିବାବେଳେ (ଯାହାର ଏକ ମାତ୍ର କାରଣ ସେ 
ସାହିତ୍ୟ ଏକାଡ଼େମୀ ପୁରସ୍କାର ପ୍ରାପ୍ତ ନରେନ୍ଦ୍ରନାଥ ମିଶ୍ର ବୋଲି କୌଣସି ସମାଲୋଚକ 

ନାହାନ୍ତି ! କାରଣ କବି ରାଧାନାଥଙ୍କ ଜାତୀୟତାବାଦର ସ୍ଵରୂପ ଓ ଉତ୍ସ କଳନା ଓ 
ସନ୍ଧାନରେ ଯତୀନ୍ଦ୍ରମୋହନ ସମ୍ପୂର୍ଣ୍ଣ ଭାବରେ ବ୍ୟର୍ଥ ହୋଇଥବା ସମୟରେ ତାର ସ୍ଵରୂପ 
କଳନାରେ ନରେନ୍ଦ୍ରନାଥ ସମର୍ଥ ହୋଇଥଲେ (ଯାହା ମୁଁ ପୂର୍ବେ ମୋର ଏକ ପ୍ରବନ୍ଧରେ 
ଦର୍ଶାଇଛି) । ଏହିପରି କାହାକୁ ରାଜତ୍ଵର ଅହଂକାର ଦେଇ କାହାକୁ ଅଜ୍ଞାତବାସକୁ 
ପଠାଇ ପଡ଼ୋଶୀମାନଙ୍କ ମନରେ ବହୁ ଭ୍ରମ ଧାରଣା ସୃଷ୍ଟି କରୁଥିବା ଯତୀନ୍ଦ୍ରମୋହନଙ୍କୁ 
ଯଦି ଚିତ୍ତବାବୁ ସାଧୁବାଦ ଦେବେ ତେବେ ଦିଅନ୍ତୁ । କିନ୍ତୁ ମୁଁ ବା ମୋ” ପରି ଆଉ 
ଅନେକ - ଯେଉଁମାନେ ସେମାନଙ୍କ ଦୃଷ୍ଟି ଓ ଅଭିଧାରେ ହୁଏତ ବିଦ୍ରୋହୀ ଓ ଶକ୍ତିହୀନ 
ପ୍ରଜା ମାତରଂ ତାଙ୍କୁ ସାଧୁବାଦ ଆଦୌ ଦେବୁନାହୁଁ; ଦେଇପାରିବୁ ନାହିଁ । 


୫. ଏପରି ଭରମପ୍ରମାଦ ଓ ବିରରବିଭ୍ରାଟକୁ ଗୁରୁତ୍ଵ ନ ଦେଇ ଏଡ଼ାଇ ଦେବା 
ଉଦ୍ୟମରେ ଚିତ୍ତବାବୁ ପ୍ରଶ୍ନ ପରରିଛନ୍ତି, “ ଜଗତଯାକର ସୂଜନାତ୍ୃକ ମଣ୍ଡଳଟି ମଧ୍ୟରେ 
କଣ ଏପରି କ'ଣର ଆବିର୍ଭାବ ହୋଇଛି ଯାହାର କି ଆଦୌ କୌଣସି ପରିଶୋଧନର 
ଅବକାଶ ରହିନାହିଁ ।” ଠିକ୍‌ ତ ତେବେ ଏପରି ନୈୟାୟିକ ସୁଲଭ ଯୁକ୍ତି କଲେତ 
ଖୁନୀ ଆସାମୀକୁ ବି ଦଣ୍ଡ ଦିଆଯାଇପାରିବ ନାହିଁ । କାରଣ କାହାର ବା ଜମା କୌଣସି 
ଦୋଷ ନାହିଁ ? ଚି୍ତବାବୁଙ୍କ ଏପରି ଯୁକ୍ତି ସତ୍ତ୍ଵେ ଭଲ ବହି ଓ ଖରାପ ବହି ମଧ୍ଯରେ 
ପାର୍ଥକ୍ୟ ରହିଛି ଓ ରହିବ । ଭଲ ବହିରେ ମଧ୍ଯ ଭ୍ରମପ୍ରମାଦ ଓ ବିଚ୍ରବିଭ୍ରାଟ ଥାଏ, 
କିନ୍ତୁ ସେଇ ଦ୍ବାହି ଦିଆଯାଇ ସବୁ ଖରାପବହି ଭଲବହିରେ ପରିଣତ ହୋଇପାରିବ 
ନାହିଁ । ନଟବର ସାମନ୍ତରାୟଙ୍କ ଓଡ଼ିଆ ସାହିତ୍ୟର ଇତିହାସରେ ଭ୍ରମପ୍ରମାଦ ଏପରିକି 
ବିଚାର ବିଭ୍ରାଟ ହୁଏତ ରହିଛି | କିନ୍ତୁ ତାର ପ୍ରସ୍ତୁତି ପଛରେ ଥବା ଅଧ୍ୟବସାୟ, ଅଦଧ୍ଯୟନ, 
ସିକାନ୍ତିକତା, ନିଷ୍ଠା ଓ ବସୁନିଷ୍ଠତା ଦୁଷ୍ଟେ ¬ ଯାହା ସେଥୁରେ ସ୍ପଷ୍ଟ ପ୍ରତିଫଳିତ - 
ସେଥରେ ଥବା ଭ୍ରମପ୍ରମାଦ ଓ ବିଗ୍ର ବିଭ୍ରାଟ ଅବଶ୍ଯ କ୍ଷମଣୀୟ | କିନ୍ତୁ 
ଯତୀନ୍ଦ୍ରମୋହନଙ୍କ ପୁସ୍ତକ ପ୍ରସ୍ତୁତି ପଛରେ ନା ଥଲା ଅଧ୍ୟବସାୟ, ନା ଏକାନ୍ତିକତା, ନା 
ବସ୍ୁୁନିଷ୍ଠତା । ବରଂ ଥିଲା ଏକ ଦେଶଦର୍ଶିତା, ଅବହେଳା, ଯତ୍ଵହୀନତା, ଅଧ୍ୟୟନରେ 
ସ୍ଵଜତା, ଉନ୍ନାସିକତା ଇତ୍ୟାଦି । ଏସବୁ ପୁସ୍ତକଟିର ବହୁ ସ୍ଥାନରେ ପ୍ରତିଫଳିତ | ଏହାର 
ତାତ୍ତିକ ଭିତ୍ତିଭୂମି ମଧ୍ଯ ଦୁର୍ବଳ । ତାହା ଯଦି ଚିତ୍ତବାବୁଙ୍କୁ ଦୃଶ୍ୟ ହେଉନାହି ତେବେ ମୁଁ 
ଅତ୍ୟନ୍ତ ଦୁଃଖୁତ | 


୬. ଚିତ୍ତବାବୁ କହନ୍ତି ଯେ ଏ ପୁସ୍ତକ ଲେଖଥବାରୁ ତାର ଲେଖକ ଏକ 
ମାଇଲଷ୍ଟୋନ୍‌ ହୋଇ ଅବଶ୍ୟ ରହିବେ | ତେବେ ମାଇଲ୍‌ଷ୍ଟୋନ୍‌ କେବଳ ଅଗ୍ରଗତିର 

ସୂଚନା କରେନାହିଁ, ପଶ୍ଚାଦଗତିର ସୂଚକ ମଧ୍ଯ ହୋଇପାରେ ! ଦୁର୍ବଳ ତାର୍ଵିକ 
ଭିତ୍ତଭୂମିସମ୍ପନ୍ନ ଅନୁପାତଜ୍ଞାନ ଓ ବସୁନିଷ୍ଠତାର ଅଭାବପୀଡ଼ିତ ଓ ଉଦ୍ଦେଶ୍ୟମୂଳକ 
ଭାବରେ କାହା ମୁଣ୍ଡରେ ରାଜମୁକୁଟ ପିନ୍ଧାଇ କାହାକୁ ନିର୍ବାସନ ଦଣ୍ଡ ଦେଇଥିବା ତଥା 
ସ୍ଵନ୍ ଅଧ୍ୟବସାୟ, ଅଧ୍ୟୟନ ଓ ଯତ୍ସହୀନତାର ପ୍ରତିଫଳନ ବହନ କରୁଥୁବା ଓ ସେ 
ହେତୁ ବହୁ ଭ୍ରମପ୍ରମାଦପୂର୍ଣ ଏ ପୁସ୍ତକର ପ୍ରକାଶନ ହିଁ ଓଡ଼ିଆ ସାହିତ୍ୟ ସମାଲୋଚନା 
ଓ ସାହିତ୍ୟର ଇତିହାସ ରଚନାର ପରମ୍ପରାରେ ପଷ୍ଟଚାଦଗତିର ସୂଚକ ଏକ ମାଇଲ୍‌ଵଷ୍ଟୋନ୍‌ | 
କେବଳ ସେତିକି ନୁହେଁ । ଚିତ୍ତବାବୁଙ୍କର ଏ ସମୀକ୍ଷା ପଢ଼ି ମୋ ବ୍ୟତୀତ ଆଉ ଅନେକ 
ବିସ୍ମିତ ହୋଇପଡ଼ିଥିବା ମୁଁ ଜାଣେ ! ତାର କାରଣ ଯେ ଚିତ୍ତବାବୂଙ୍କର ଲେଖକୀୟ 
ଜୀବନରେ ଏହା ଏକ ବ୍ୟତିକ୍ରମ ବୋଲି ଅନେକଙ୍କୁ ବୋଧ ହୋଇଛି | ମୋର ମନେ 
ହେଉଛି ଯେ ଚିତ୍ତବାବୃଙ୍କର ଲେଖକୀୟ ଜୀବନରେ ହଠାତ୍‌ ଯେପରି ଗତିପଥ ପରିବର୍ଭନ 
କରି, ଗୋଟାଏ ମୋଡ଼ ବୂଲି ଠିକ୍‌ ବିପରୀତ ଦିଗରେ ହିଁ ଚାଲିବାପାଇଁ ଆରମ୍ଭ କରିଛନ୍ତି । 
ଅର୍ଥାତ୍‌ ଏ ସମୀକ୍ଷା ମଧ୍ଯ ଚିତ୍ତବାବୁଙ୍କ ଲେଖକୀୟ ଜୀବନରେ ପଷ୍ତାଦ୍‌ଗତିର ସୂଚକ 
ଏକ  ମାଇଲଷ୍ଟୋନ୍‌' ଏକ ପକ୍ଷ ସମର୍ଥନ ମାତ୍ର | ଇତିହାସର ଲେଖକ, ଦେବୀବାବୁ ଓ 
ଚିତ୍ତବାବୁଙ୍କ ପରି ବିଜ୍ଞ ତତ୍ତୁଜ୍ଞମାନଙ୍କୁ ଏହି ସାହିତ୍ଯ ଇତିହାସ ରଚନା କାର୍ଯ୍ୟରେ 
ସହଯୋଗୀ ଭାବେ ନେଇଥୁଲେ ଏତେ ବିଚ୍ର-ପ୍ରମାଦ ଘଟି ନଥାନ୍ତା | କ୍ରାରଣ ଓଡ଼ିଆ 
ସାହିତ୍ୟର ବିଶାଳ ଇତିହାସ ରଚନା କରିବା ଆଉ ବ୍ୟକ୍ତିଗତ ଉଦ୍ୟମ ପ୍ରସ୍ତୁତ କର୍ମଭାବେ 
ବିବେଚିତ ହେଉନାହିଁ | ବରଂ ଏହା ଏକ ଟିମ୍‌ୱର୍କ । ତାହେଲେ ଲେଖକଙ୍କ ପ୍ରମାଦଗୁଡ଼ିକ 
ସହଯୋଗୀମାନଙ୍କ ଆଖରେ ପଡ଼ିଥାନ୍ତା ଓ କାର୍ଯ୍ୟଟି ଅନେକ ପରିମାଣରେ ପ୍ରମାଦ 
ରହିତ ହୋଇପାରିଥାନ୍ତା | ଆଶା କରେ ପରବର୍ଭୀ ସଂସ୍କରଣରେ ଲେଖକ ଏ ପ୍ରସ୍ତାବ 
ଉପରେ ଧ୍ଯାନ ଦେବେ | 

ପାଶ୍ଚାତ୍ୟ ଦେଶର ଲୋକେ ବହୁଦିନ ଧରି ଆମକୁ ଶାସନ କଲେ | ପୁଣି 
ଆଧୁନକ ଶକ୍ଷା, ଜ୍ଞାନବିଜ୍ଞାନ, ଯନ୍ତ୍ର ଓ ଶିଳ୍ପ ସଭ୍ୟତାର ମୂଳ ମଧ୍ୟ ସେଇ ପଶ୍ଚିମରେ 
ଯଦିଓ ଡାଳ ଏ ଦେଶକୁ ମାଡ଼ି ଆସି ଆମକୁ ଆଜି ଆଳଚୁନ୍ନ କରି ରଖୁଛି | ଧନସ୍ପଦ 
ସ୍ଵଶ୍ଵର୍ଯ୍ୟରେ ଭରା ସେଇ ଦେଶଗୁଡ଼ିକ ମଧ୍ଯ ପୂଥବୀର ଅର୍ଥନୀତିର ରାବିକାଠି ଧରି 
ବସିଛନ୍ତି କହିଲେ ଚଳେ | ସୁତରାଂ ସେଇ ସବୂ ଦେଶର ଜୀବନଯାତ୍ରା, ସମାଜ ଓ 
ସଂସ୍କୃତି ସମ୍ପର୍କରେ ଆମ ମନରେ ଅଦମ୍ୟ କୌତୁହଳ ରହିବା ସ୍ଵାଭାବିକ । ତେଣୁ 
ସେଇ ଦେଶର ଭ୍ରମଣକୁ କେନ୍ଦ୍ର କରି ଆମ ଭ୍ରମଣ ସାହିତ୍ୟର ଗୋଟିଏ ଦିଗ ଉନ୍ମୋଚିତ 
ହୋଇଛି | ତନ୍ମଧ୍ୟରେ ଆମେରିକା ଯୁକ୍ତରାଷ୍ଟ୍ର ଅଗ୍ରଗଣ୍ୟ, ଧନରେ, ମାନରେ, ଜ୍ଞାନ 
ବିଜ୍ଞାନରେ (ନୋବେଲ ପୁରସ୍କାର ପାଇଥିବା ଆମେରିକାନ୍‌ ଲୋକଙ୍କ ତାଲିକା କଲେ 
ଏହା ସ୍ପଷ୍ଟ ହେବ) | ତେଣୁ ଆଜି ଆମକୁ ଏକଦା ଶାସନ କରୁଥିବା ବ୍ରିଟେନ୍‌ ନୁହେଁ, 
ଆମେରିକା କୌତୂହଳାକ୍ରାନ୍ତ କରିଛି | 


ତେବେ ଆଗ ସେଇ ସବୁ ଦେଶକୁ ଓ ଆମେରିକା ଯିବାର ସୁଯୋଗ ପାଉଥିଲେ 
ବା କେତେ ଜଣ ? ତାଙ୍କ ଭିତରେ ଓଡ଼ିଆ ଲୋକଙ୍କ ସଂଖ୍ୟା ଥଲା ଆହୁରି ନଗଣ୍ୟ | 
କିନ୍ତୁ ଆଜି ପୃଥ୍ବୀ ଅନେକ ଛୋଟ ହୋଇଯାଇଛି; ଅଧକରୁ ଅଧକ ଲୋକେ ସେ 
ସୁଯୋଗ ପାଉଛନ୍ତି । କିନ୍ତୁ ଆମ ମନର କୌତୂହଳ ନିବାରଣାଥୈ ଭ୍ରମଣ କାହାଣୀ 
ଲେଖୁଛନ୍ତି କେତେ ଜଣ ? ଆମେରିକା ଯୁକ୍ତରାଷ୍ଟ୍ର ଭ୍ରମଣ ସମ୍ପକକରେ ପୂର୍ବରୁ ଗୋଲୋକ 
ବିହାରୀ, ବୈଦ୍ୟନାଥ ଓ ଗୋକୁଳାନନ୍ଦ ଆଦିଙ୍କ ଦ୍ଵାରା କେତେଖଣ୍ଡି ଭ୍ରମଣ କାହାଣୀ 
ରଚିତ ହୋଇଅଛି, ଏଇ ପୁସ୍ତକର ଲେଖକ କୁଞ୍ଜବିହାରୀ ମଧ୍ଯ ଅନ୍ୟ ଏକ ପୁସ୍ତକରେ 
ଆମେରିକା ଭ୍ରମଣର ବିବରଣୀ ପ୍ରଦାନ କରିଛନ୍ତି । ତଥାପି ଓଡ଼ିଆ ସାହିତ୍ୟରେ 
* ଆମେରିକା: ପୁନଶ୍ଚୀର ଆବିର୍ଭାବ କ୍ଲାନ୍ତିକର ନୁହେଁ, ସ୍ବାଗତଯୋଗ୍ୟ | 

ପୁର୍ବରୁ ଆମେରିକା ଭ୍ରମଣକୁ କେନ୍ଦ୍ରକରି ଭ୍ରମଣ କାହାଣୀ ରଚୟିତାମାନେ 
(ଏମାନଙ୍କ ମଧ୍ୟରେ ୧୮ ବର୍ଷ ପୂର୍ବେ ପ୍ରଥମ ଥରର ଆମେରିକା ଭ୍ରମଣ ବୃତ୍ତାନ୍ତ 

୨ ୦-୦ |] ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


ଲେଖୁଥିବା କୁଞ୍ଜବିହାରୀ ବି ଅନ୍ତର୍ଗତ) ଆମେରିକାକୁ ଦେଖୁଥିଲେ ଏକ ମ୍ୟାଜିକ୍‌ 
ଦେଖୁଥିବା କୌତୂହଳୀ ( ବାଳକର) ଚକ୍ଷୁରେ | ସବୁ ନୂଆ, ସବୁ ଅଭୁତ | ଆମେରିକା 
ବାହାର ରୂପ ସେମାନଙ୍କୁ ମୁଗ୍ଧ କରିଥୂଲା ! ଅବଶ୍ୟ ଭ୍ରମଣକାରୀର ଦୃଷ୍ଟି ହିଁ ସର୍ବଦା 
ଶୂନ୍ୟ ସଞ୍ଚାରୀ ଦୃଷ୍ଟି ହୋଇଥାଏ | ଗଭୀରକୁ ଯିବାର ବେଳ ବା ସୁଯୋଗ ଭ୍ରମଣକାରୀର 
ନଥାଏ | କିନ୍ତୁ ୧୮ ବର୍ଷ ପୂର୍ବେ ଥରେ ଆମେରିକାର ଆବିଷ୍କାର ସରିଥ୍ବାରୁ ଓ ପ୍ରବୀଣର 
ଅନ୍ତର୍ଭେଦୀ ଦୃଷ୍ଟି ନେଇ କୁଞ୍ଜବିହାରୀ ଏ ପୁସ୍ତକରେ ଆଉ ଏକ ନୂଆ ଆମେରିକାର 
ଆବିଷ୍କାର କରିବା ପାଇଁ ଚେଷ୍ଟା କରିଛନ୍ତି । ତେବେ ପ୍ରବୀଣ ମନରେ ମଧ୍ଯ ଶିଶୁର 
ଉନ୍ମାଦନା, ଉଚ୍ଛାସ ଓ କୌତୂହଳ ସମ୍ପର୍ଣ୍ଣ ରୂପେ ମରିଯାଇ ନଥୁବାରୁ ଏ ପୁସ୍ତକରେ 
ଶୂନ୍ୟ-ସଞ୍ଚାରୀ ଦୃଷ୍ଟି ସଙ୍ଗେ ଅନ୍ତର୍ଭେଦୀ ଦୃଷ୍ଟିର ଏକ ମଧୁର ସମନ୍ଵୟ ହୋଇଛି । 
ଫଳରେ ପୂର୍ବର ଅନ୍ୟାନ୍ୟ ଭ୍ରମଣ କାହାଣୀ ତୁଳନାରେ ଏଇ ଭ୍ରମଣ କାହାଣୀର ସ୍ଵାଦ 
ଭିନ୍ନ ବୌଦ୍ଧିକ କିନ୍ତୁ କିଛିଟା ତରଳ ଓ ମଧୁର ! 

ସେଇ ପୁରୁଣା ଏମ୍ପାୟର ଷ୍ଟେଟ୍‌ ବିଲ୍ଡ଼ିଂ ବା ଷ୍ଟାଚୁ ଅଫ୍‌ ଲିବର୍ଟି ନୂ 
ଏଥୁରେ ଆମେରିକାର ବହୁ ନୂତନ କିନ୍ତୁ ଦର୍ଶନୀୟ ସ୍ଥାନର ବର୍ଣ୍ଣନା ତ ରହିଛି, ରହିଛି 
ମଧ୍ଯ ଆମେରିକୀୟ ଜୀବନଚର୍ଯ୍ୟାର- ବା ତାହାର କେତୋଟି ବିଭାବର- ସୂଚନାତ୍ସକ 
ଚିତ୍ର | ଏକ ଦିଗରେ ପ୍ରକୃତି ପ୍ରେମ ଓ ଅନ୍ୟ ଦିଗରେ ମାନବ ପ୍ରେମ ମଧ୍ଯରେ ପେଣ୍ଡୁଲମ୍‌ 
ଭଳି ଝୁଲି କୁଞ୍ଜବିହାରୀଙ୍କ ଲେଖନୀ କେତେବେଳେ ପ୍ରକୃତିର ଚିତ୍ର ଓ କେତେବେଳେ 
ମାନବ ଚରିତ୍ରର ଚିତ୍ରଂ ଉଭୟର ବିଚିତ୍ର ଚିତ୍ର ଆଙ୍କିଛି ସହୃଦୟତା ସହ | ପୁଣି ସେ 
ଚିତ୍ର ତାଙ୍କ ପ୍ରବୀଣ ଲେଖନୀମୁନରେ ହୋଇଛି ଜୀବନ୍ତ | ଏହା ପୁସ୍ତକକୁ ଅନେକାଂଶରେ 
ସାଫଲ୍ୟ ଆଣି ଦେଇଛି । 

ଏ ପୁସ୍ତକର ଏକ ଆପାତ ଦୁର୍ବଳତା ହେଉଛି, ଆମେରିକାନମାନଙ୍କ 
ଜୀବନଚର୍ଯ୍ୟା ଅପେକ୍ଷା ଆମେରିକାରେ ବାସ କରୁଥିବା ଭାରତୀୟ (ଓ ଓଡ଼ିଆ) ମାନଙ୍କ 
ଜୀବନଚର୍ଯ୍ୟାର ଚିତ୍ର ଟିକିଏ ଅଧ୍ୂକ ଗୁରୁତ୍ଵ ପାଇଛି । ମନେହୁଏ ଲେଖକ ଆମେରିକା 
ଆବିଷ୍କାର କରୁଥିବା ବେଳେ ଅନ୍ତତଃ ତାଙ୍କ ମନର ଅବଚେତନ ସ୍ତରରେ ଆମେରିକା 
ଭିତରେ ଭାରତ (ଓ ଓଡ଼ିଶା)ର ଅନୁସନ୍ଧାନ ଓ ଆବିଷ୍କାର କରୁଥିଲେ | ସେଥିପାଇଁ 
ଆମେରିକା ଭ୍ରମଣ କାଳରେ ବାରମ୍ବାର ତାଙ୍କର ଭାରତ ଓ ଓଡ଼ିଶାର କଥା ମନେ 
ପଡ଼ିଛି । ପୁଣି ସେ ହେତୁ ଅର୍ହାନ, ବେଙ୍ଗ, ରମ୍ବଗ୍‌ ଓ ଲିଣ୍ଡେଲ୍‌ଙ୍କ ଅପେକ୍ଷା ନିରଞ୍ଚନା, 
ଅଞ୍ଚନା, ପ୍ରସନ୍ନ ପତି, ନୀରଦ ମହାନି, ମେନକା ଚରିତ ଅଧୁକ ଉନ୍ମଳ ମନେହୁଏ । 

ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା | ୨୦୧ 


କିଚୁ ଏଥୁପାଇଁ ଲେଖକ ସମ୍ପର୍ଣ୍ଣ ଭାବେ ଦାୟୀ ନୁହଁନ୍ତି । ସେ ପର୍ଯ୍ୟଟକ କାଳରେ 
ଯେଉଁମାନଙ୍କ ସଂସ୍ଥର୍ଶରେ ଅଧକ ଆସିଲେ ସେଇମାନଙ୍କ କଥାହିଁ ସେ ଲେଖ୍ରଲେ । 
ତେବେ ଏହା ଏ ପୁସ୍ତକର ଦୁର୍ବଳତା ନୁହେଁ; ଅନ୍ୟଏକ ଦିଗରୁ ଦେଖୁଲେ ଏ ପୁସ୍ତକର 
ନୂତନ, ମୌଳିକତା | ଆମ ଦେଶରୁ ଯାଇ ସେ ଦେଶରେ ବସବାସ କରି ରହୁଥିବା 
ଲୋକଙ୍କ ଜୀବନଚର୍ଯ୍ୟା ସମ୍ପର୍କରେ ଆମେ ସମ୍ପୂର୍ଣ ଭାବରେ ଅଜ୍ଞ । କିନ୍ତୁ ସେକଥା 
ଆମର ଜାଣିବା ଉଚିତ । ଆଜି ଟେଲିଭିଜନ୍‌ ଦୟାରୁ ଓ ଅନ୍ୟାନ୍ୟ କାରଣରୁ ପାଶ୍ଚାତ୍ୟ 
ଦେଶର ଜୀବନଚର୍ଯ୍ୟା ସହ ଆମେ ଉଣା ଅଧୂକେ ପରିଚିତ । କିନ୍ତୁ ଆମ ଦେଶରୁ ଯାଇ 
ସେ ଦେଶରେ ବାସ କରୁଥିବା ଏ ଦେଶର ଲୋକମାନଙ୍କ ଉପରେ ଦୁଇଟି ସଂସ୍କୃତିର 
ମିଳନ (ଓ ସଂଘାତ) ଜନିତ ନୂତନ ପରିସ୍ଥିତି କିପରି ସାମାଜିକ ଓ ସାଂସ୍କୃତିକ ଗପ 
ପ୍ରୟୋଗ କରୁଛି ସେ ବିଷୟରେ ଆମେ ଅଜ୍ଞ । ସେମାନଙ୍କର ମୂଳ ଏ ଦେଶରେ 
ଏକଦା ଥଲା; ଏବେ ଉତ୍ପାଟିତ ହୋଇ ଅନ୍ୟ ଦେଶରେ ରୋପିତ ହୋଇଛି ¦ ଭିନ୍ନ 
ଜଳବାୟୁରୁ ଯାଇ ସେମାନେ ସେ ଦେଶର ଜଳବାୟୁକୁ କେତେଦୂର ଆପଣାର 
କରିପାରିଛନ୍ତି ବା କରିପାରି ନାହାନ୍ତି ସେ କଥା ଜାଣିବାପାଇଁ ଆମ ମନରେ ରହିଛି 
ଅଦମ୍ୟ କୌତୂହଳ । ସେଇ କୌତୂହଳ ନିରସନରେ ଏ ପୁସ୍ତକ ଏକ ଗୁରୁତ୍ଵପୂର୍ଣ 
ଭୂମିକା ଗ୍ରହଣ କରିଛି । ସେମାନେ ଏଦେଶ ଛାଡ଼ିଛନ୍ତି କିଚୁୁ ସେ ଦେଶର ହୋଇ 
ପାରିଛନ୍ତି କି ୨ ଏ ଦେଶ ପ୍ରକୃତରେ ଛାଡ଼ି ପାରିଛନ୍ତି କି, ଅନ୍ତତଃ ମନଭିତରେ ? 
ଦୁଇସଂସ୍କୃତିର ମଧ୍ୟସ୍ଥଳରେ ଅବସ୍ଥିତ ସେମାନଙ୍କର (ଓ ସେମାନଙ୍କ ପିଲାମାନଙ୍କ) 
ଜୀବନଚର୍ଯ୍ୟାର ସ୍ଵରୂପ କ” ଣ ? “ ଆମେରିକା: ପୁନଶ୍ଚ” ଏସବୁ ପ୍ରଶ୍ନର ଉତ୍ତର ଦେବା 
ପାଇଁ ଚେଷ୍ଟା କରିଛି । 


ଏ ପୁସ୍ତକର ଅନ୍ୟ ଏକ ବିଶେଷ ଉଜ୍ବଳ ଦିଗ ହେଉଛି ଏହାର ପରିବେଷଣ 
ଶୈଳୀ | ଛୋଟ ଛୋଟ କଥାକୁ ଗୁରୁଗମ୍ଭୀର ସ୍ପର୍ଶ ଦେଇ ପୁଣି ବଡ଼ ବଡ଼ କଥାର ଛୋଟ 
ଛୋଟ ହାସ୍ୟକର ଦିଗ ପ୍ରତି ଅଖମାରି ଦୃଷି ଆକର୍ଷଣ କରିବା ଭିତରେ ଏଇ ଭ୍ରମଣ 
କାହାଣୀକୁ ସେ ଏତେ ସୁପାଠ୍ୟ କରିପାରିଛନ୍ତି ଯେ ତାହା ପଢ଼ିନଥବା ଲୋକ ବିଶ୍ଵାସ 
କରିପାରିବ ନାହିଁ । ଶସ୍ତା ହାସ୍ୟରସ ନୁହେଁ ହାସ୍ୟରସ ସହ ବୈଦଗ୍ଧ, ମଧୂର୍ଯ୍ୟ ଓ 
ଗାମ୍ଭୀର୍ଯ୍ୟର ଏତେ ସୁନ୍ଦର ସମ୍ମିଶ୍ରଣ ସଚରାଚର ଦୃଷ୍ଟିଗୋଚର ହୁଏ ନାହିଁ । କୃତ୍ରିମ 
ଦାନ୍ତକୁ ହଜାଇ ସେ ସମ୍ପର୍କରେ ତାଙ୍କର ଖେଦ (ପୃ. ୧୦-୧୧) ଫକୀରମୋହନଙ୍କ 
“ ଛମାଣ ଆଠଗୁଣ୍ଡ”ର ଅସୁର ଦୀଘିର ବର୍ଣ୍ଣନା କୌଶଳକୁ ସ୍କରଣ କରାଇଦିଏ | ଏ 
ହାସ୍ୟରସର ସୃଷ୍ଟିରେ ବ୍ୟଙ୍ଗ ଓ ବିଦୂପର ତୀବ୍ରତା ବା ଜ୍ଵଳନ ନାହିଁ କିନୁ ଆନନ୍ଦ ଅଛି । 

୨୦ ୨ | ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


ସବୁଠାରୁ ମଜାର କଥା ଲେଖକ ଏଥୁପାଇଁ ନିଜକୁ ଓ ନିଜର ସ୍ତ୍ରୀକୁ ଛାଡ଼ ଦେଇନାହାନ୍ତି; 
ସେ ସବୁଥରେ ଗେହ୍ଲେଇ ହେବାର ଭଙ୍ଗୀଟି ଅବଶ୍ୟ ସ୍ପଷ୍ଟ: “ ବିସ୍ଫୋରଣମୁଖୀ 
ଆଗ୍ରେୟଗିରି ପରି ଗୁହିଣୀ ଛିଡ଼ା; ଜଳନ୍ତ ଲାଭା ମୋ ଉପରେ ବୋହି ନଗଲେ ରକ୍ଷା” 
(ପୃ.୮) | କିନୁ ଅନ୍ୟମାନଙ୍କ ପ୍ରତି ରହିଛି ତାଙ୍କର ଅସୀମ ଉଦାରତା | 


ଭାଷାର ବ୍ୟବହାରରେ ଦକ୍ଷତା ରହିଛି ଏ ପୁସ୍ତକର ସାଫଲ୍ୟ ମୂଳରେ । 
ଭାଷାକୁ ଏତେ ସରଳ, ତରଳ, ସାବଲୀଳ ଓ ଭାବ ପ୍ରକାଶକ୍ଷମ କରିପାରିବା- ନିଜ 
ମନ ମୁତାବକ ଓ ସମ୍ପୂର୍ଣ୍ଣ ଭାବରେ ନିୟନ୍ତ୍ରଣାଧୀନ କରିପାରିବା କେବଳ କୁଞ୍ଜବିହାରୀଙ୍କ 
ଲେଖନୀରୁ ହିଁ ଆଶା କରାଯାଏ | ଏଥିପାଇଁ ଯେଉଁ କୌଶଳ ସବୁ ଅବଲମ୍ବମିତଓ ଏତେ 
ବର୍ଷର ଅକ୍ଲାନ୍ତ ଲେଖନୀ ଗାଳନା ଫଳରେ ତାଙ୍କ ପକ୍ଷରେ ଅତ୍ୟନ୍ତ ସ୍ଵାଭାବିକ ହୋଇଛି, 
ହୁଏତ ତାଙ୍କ ଅଜ୍ଞାତସାରରେ ଘଟିଛି - ତା ମଧ୍ଯରୁ ଗୋଟିଏ ହେଉଛି ବହୁ ପରିଚିତ 
କବିତାଂଶ, ପ୍ରବାଦ, ପ୍ରବଚନ, ଲୋକୋକଲ୍ତିର ପ୍ରୟୋଗ । ଅନେକ ସମୟରେ 
ପରିଚ୍ଛେଦର ଶୀର୍ଷକ ଓ ଉପଶୀର୍ଷକ ଏହି କବିତାଂଶ, ପ୍ରବାଦ, ପ୍ରବଚନ ବା ଲୋକୋ୍ରି 
ଭିତ୍ତିକ | ଠିକ୍‌ ସ୍ଥାନରେ, ଠିକ ବେଳରେ ସେଗୁଡ଼ିକର ପ୍ରୟୋଗ ଭିତର ଦେଇ ଲେଖକ 
ନିଜର ଭାବକୁ ଏତେ ସ୍ଵଚ୍ଛ କରିପାରିଛନ୍ତି ଯେ ତାହା ପାଠକର ମନଭିତରକୁ ଭେଦିଯାଏ | 
ଆଉ -ଗୋଟିଏ କୌଶଳ ହେଉଛି ଶବ୍ଦର ପ୍ରୟୋଗରେ ଅନୁପ୍ରାସ ଓ ଶ୍ଲେଷର ସଫଳ 
"ବ୍ୟବହାର | ଧ୍ଵନି ସାଦୃଶ୍ୟ ଥବା ଓ ସମୋଚ୍ଚାରିତ ବିଭିନ୍ନ ଶବ୍ଦର ଗୁଖନରେ ସଫଳତା 
ତାଙ୍କ ଭାଷାରେ ଛନ୍ଦର ସ୍ପର୍ଶ ଦେଇ ଭାଷାକୁ କରିଛି ଛନ୍ଦୋମୟୀ |! କିନ୍ତୁ ସେଥୁରେ 
ସଂଯମ ଓ ତାର ପରିମିତ ପ୍ରୟୋଗ ହେତୁ ଭାଷା ଓ ପରିବେଷଣ ଶୈଳୀ ପ୍ରାୟ କୃତ୍ରିମ 
ହୋଇଯାଇନାହିଁ- ଯାହାର ସମ୍ଭାବନା ଏପରି କ୍ଷେତ୍ରରେ ନଥାଏ ବୋଲି ନୁହେଁ । 


ଲେଖକଙ୍କ ଭ୍ରମଣ ଅଭିଜ୍ଞତା ସହ ପ୍ରତ୍ୟକ୍ଷ ଭାବରେ ସଞ୍ପକ୍ତ ନଥିବା କେତେକ 
କଥା (ଯଥା ହଲିଉଡ଼୍‌ର ୫ଜଣ ଚିତ୍ରତାରକାଙ୍କ ପରିଚୟ; ଖଲୀଲ ଗୀବ୍ରାଙ୍କ କଥା, 
ନୋବେଲ ପୁରସ୍କାର ଉପରେ ଟିପ୍ପଣୀ, ଅଭିନେତ୍ରୀ ପାଟ୍ିସିଆ ନୀଲ୍‌ଙ୍କ ପରିଚୟ) 
ଆଦି ବାଦ ପଡ଼ିଥିଲେ ପୁସ୍ତକର ଅଙ୍ଗହାନି ହୋଇ ନଥାନ୍ତା | 

ବ୍ରିଟେନର ସମାଜ ଓ ସଂସ୍କୃତି 
ଅଭିମତ 


ବ୍ରିଟେନରେ ଗତ ପ୍ରାୟ ଗଳିଶ ବର୍ଷ ହେବ ସ୍ଥାୟୀ ଭାବରେ ବସବାସ କରୁଥିବା 
ଡାକ୍ତର ନୀଳକଣ୍ଠ ମିଶ୍ରଙ୍କର ଓଡ଼ିଆରେ ଲିଖୁତ ' ବିଟେନ୍‌ର ସମାଜ ଓ ସଂସ୍କୃତି” ଗୋଟିଏ 
ଅତ୍ୟନ୍ତ ଉପାଦେୟ ପୁସ୍ତକ | ବ୍ରିଟେନ୍‌ର ରାଜନୀତିକ, ସାମାଜିକ, ସାଂସ୍କୃତିକ ଓ ଅନ୍ୟାନ୍ୟ 
ଆବଶ୍ୟକ ବିବରଣୀରେ ସମ୍ପଦ୍ଧ ଏହି ପୁସ୍ତକ ବହୁ ଓଡ଼ିଆ ପାଠକଙ୍କର ଆଗ୍ରହ ଓ 
କୌତୂହଳ ନିରାକରଣରେ ଏବଂ ଏପରିକି, ସେମାନଙ୍କ ମନରେ ବ୍ରିଟେନ ସମ୍ପର୍କରେ 
ଅଧୁକ ଆଗ୍ରହ ଓ ଅଧକ କୌତୁହଳ ସୃଷ୍ଟି କରିବାରେ ନିଶ୍ଚୟ ଗୁରୁତ୍ଵପୂର୍ଣ ଭୂମିକା 
ଗ୍ରହଣ କରିବ | 

ସ୍ଵାଧୀନତା ପୂର୍ବରୁ ଓ ଏପରିକି ତା'ର ଅବ୍ୟବହିତ ପରେ ଆମ ମନରେ 
ବ୍ରିଟେନ୍‌ ସମ୍ପର୍କରେ ଜାଣିବା ପାଇଁ ଅନେକ ଆଗ୍ରହ ଓ କୌତୂହଳ ଥଲା | ତାର ଏକ 
ପ୍ରଧାନ କାରଣ, ସେମାନେ ଆମର ଶାସକ ଥବା ସମୟରେ ଆମେ ଥିଲୁ ଶାସିତ | 
ତେଣୁ ସେ ଆଗ୍ରହ ଓ କୌତୂହଳ ଯଥା: ସେମାନେ ଶାସକ ହୋଇ ପାରିଥଲେ କେଉଁ 
କେଉଁ କାରଣରୁ ବା ସେମାନଙ୍କର ଶକ୍ତିର ଉତ୍ସ କଣ ତା ଜାଣିବା ସଂକ୍ରାନ୍ତ ଇଛ୍ାରୁ | 
ପୁଣି ସ୍ବାଧୀନତାର ଅବ୍ୟବହିତ ପୂର୍ବ ପର୍ଯ୍ୟନ୍ତ “ ବିଟିଶ୍‌ ସାମ୍ରାଜ୍ୟରେ ସୂର୍ଯ୍ୟ ଅସ୍ତ ଯାଆନ୍ତି 
ନାହିଁ? ପରି ଉତ୍ତି ସେମାନଙ୍କ ଶକ୍ତିମତ୍ତା ସମ୍ପର୍କରେ ଆମ ମନରେ ଏକ କିମ୍ଭୁତକିମାକାର 
ଧାରଣା ସୃଷ୍ଟି କରିଥଲା, ପୁଣି ଜ୍ଞାନବିଜ୍ଞାନ କ୍ଷେତୁରେ ବ୍ରିଟେନ୍‌ର ଅଗ୍ରଗାମିତ୍ବ ବି ଥଲା 
ଏପରି ଆଗ୍ରହ ଓ କୌତୂହଳର ମୁଳରେ | ତା ବ୍ୟତୀତ, ସେତେବେଳେ ଗମନାଗମନ 
ଓ ଯୋଗାଯୋଗ ଏତେ ଦୁରୁହ ଥଲା ଓ ଆମ ଦେଶକୁ ଆସି (ସୁ)ଥବା କତିପୟ 
ବ୍ରିଟେନର ଲୋକଙ୍କର ଗାଲିଚଳଣ ଓ ଆଗ୍ଚରବ୍ୟବହାର ଆମଠାରୁ ଏତେ ପୂଥକ୍‌ ଥଲା 
ଯେ ସେମାନଙ୍କ ସମ୍ପର୍କରେ ଜାଣିବା ପାଇଁ ଆମ ମନରେ ସ୍ଵାଭାବିକ ଆଗ୍ରହ ଓ କୌତୂହଳ 
ଥିଲା | 

କିନ୍ତୁ ସ୍ଵାଧୀନତା ପରେ ସେମାନେ ଆମର ଶାସକ ହୋଇ ରହିଲେ ନାହିଁ। 
ପୁଣି ଦ୍ଵିତୀୟ ବିଶ୍ବଯୁଦ୍ଧ ପରେ ବ୍ରିଟେନ୍‌ ଆଉ ଏକ ପ୍ରଭୂତ ଶକ୍ତିଶାଳୀ ରାଷ୍ଟ୍ର ହୋଇ 
ରହିଲା ନାହିଁ । ତା' ଛଡ଼ା ଏବେ ଗମନାଗମନ ଓ ଯୋଗାଯୋଗ ବହୁ ପରିମାଣରେ 
ବଢ଼ିଯାଇଛି । ଏବେ ବହୁ ଭାରତୀୟ ଓ ସେମାନଙ୍କ ମଧ୍ଯରେ ବହୁ ଓଡ଼ିଆ ଅର୍ଥୋପାର୍ଜନ 
ବା ଅନ୍ୟ କାରଣରୁ ପାଶ୍ଚାତ୍ୟ ଦେଶରେ ପ୍ରାୟ ସ୍ଥାୟୀ ଭାବରେ ବସବାସ ବି କରୁଛନ୍ତି । 
ତେଣୁ ସେ ଦେଶ ସମ୍ପର୍କରେ ଜାଣିବା ପାଇଁ ଏବେ ଠିକ୍‌ ସେଇ ପରିମାଣର ଓ ପ୍ରକାରର 
ଆଗ୍ରହ ଓ କୌତୂହଳ ହୁଏତ ଆମ ମନରେ ଆଉ ନାହିଁ । ତା” ସତ୍ତ୍ଵେ ସେ ଦେଶ ଓ 
ସେ ଦେଶର ଅଧବାସୀମାନଙ୍କ ସମ୍ପର୍କରେ ଜାଣିବାର ଆଗ୍ରହ ଓ କୌତୂହଳ ଏବେ ବି 
ବହୁ ଓଡ଼ିଆମାନଙ୍କ ମଧ୍ଯରେ ରହିଛି, ଯାହାକୁ କାରଣ ବିହୀନ କେବଳ ବିଶୁଦ୍ଧ କୌତୂହଳ 
ଓ ଆଗ୍ରହ ଆଖ୍ୟାରେ ଆଖ୍ୟାୟିତ କରାଯାଇପାରେ | ଡାକ୍ତର ମିଶ୍ରଙ୍କ ପୁକ ସେ ଆଗ୍ରହ 
ଓ କୌତୂହଳ ନିରାକରଣ କରିବାରେ ବହୁ ପରିମାଣରେ ସମର୍ଥ ହେବ । 


ପୁସ୍ତକଟିରେ ଥିବା କେତେକ ଅତ୍ୟାବଶ୍ୟକ ସାମ୍ପତିକ କାଳର ତଥ୍ୟ ଓ 
ବିବରଣକୁ ବାଦ ଦେଲେ ସେଥୁରେ ପ୍ରଦତ୍ତ ବ୍ରିଟେନର ରାଜନୀତି, ଅର୍ଥନୀତି, ଭାଷା, 
ସାହିତ୍ୟ, ସଙ୍ଗୀତ, ସ୍ଥାପତ୍ୟ, କଳା, ଭାସ୍କର୍ଯ୍ୟ ଲୋକସଂସ୍କୃତି ଆଦି ସମ୍ପର୍କିତ ତଥ୍ୟ ଓ 
ବିବରଣୀ ଏତିହାସିକ ଓ ଇଉରୋପୀୟ ପ୍ରେକ୍ଷାପଟରେ ପ୍ରଦତ୍ତ ହୋଇଥିବାରୁ ବିଷୟ 
ଉପସ୍ଥାପନାରେ ଲାଗିଛି ଉଭୟ ଗଭୀରତା ଓ ବ୍ୟାପ୍ରିର ସ୍ପର୍ଶ । ତାହା ହିଁ ପୁସ୍ତକର ଏକ 
ଅତି ପ୍ରଶଂସନୀୟ ବିଶେଷତ୍ଵ । ଫଳରେ ପ୍ରତ୍ୟେକ ପାଠକ ପକ୍ଷରେ ପୁସ୍ତକରେ ପ୍ରଦତ୍ତ 
ବ୍ରିଟେନ ସମ୍ପର୍କିତ ତଥ୍ୟ ଓ ବିବରଣୀ ଅବବୋଧ ସହଜ ଓ ଯଥାର୍ଥ ହୋଇପାରିଛି । 
କାରଣ ଉପରୋକ୍ତ ପ୍ରତ୍ୟେକ କ୍ଷେତ୍ରରେ ବା ବିଷୟରେ ବିଭିନ୍ନ ଏତିହାସିକ କାରଣରୁ 
ଅହରହ ଗଲି ରହିଥିବା ବିବର୍ଭନକୁ କାଳାନୂକ୍ରମରେ ଦେଖୁଲେ ଅବବୋଧ ସ୍ଵାଭାବିକ 
ଭାବରେ ସହଜ ହୋଇଯାଏ ଓ ଯଥାର୍ଥ ହୁଏ | ପୁଣି ଭାରତର ପ୍ରତ୍ୟେକ ଅଞ୍ଚଳର (ବା 
ରାଜ୍ୟର) ଭାଷା, ସାହିତ୍ୟ, ସମାଜ ଓ ସଂସ୍କୃତି ତାର ସମସ୍ତ ସ୍ଵତନ୍ତ୍ରତା ଓ ବିଶେଷତ୍ଵ 
ସତ୍ତ୍ଵେ ମହାଭାରତୀୟ ସମାଜ ଓ ସଂସ୍କୃତି ଓ ସମାଜଠାରୁ ଯେପରି ସମ୍ପର୍ଣ୍ଣ ଭାବରେ 
ବିଛିନ୍ନ ନୁହେଁ ଏବଂ ମହାଭାରତୀୟ ସଂସ୍କୃତି ଓ ସମାଜର ତାହା ଅଙ୍ଗବିଶେଷ ମାତ୍ର 
ସେହିପରି ଇଉରୋପ୍‌ର ପ୍ରତ୍ୟେକ ରାଷ୍ଟ୍ରର ସମାଜ ଓ ସଂସ୍କୃତି ମଧ୍ଯ ବୃହତ୍ତର ଇଉରୋପୀୟ 
ସମାଜ ଓ ସଂସ୍କୃତିର ଅଙ୍ଗବିଶେଷ ମତ୍ର | ବ୍ରିଟେନ୍‌ର ସମାଜ ଓ ସଂସ୍କୃତିକୁ ଇଉରୋପୀୟ 
ସମାଜ ଓ ସଂସ୍କୃତି ଠାରୁ ବିଛିନ୍ନ କରି ଦେଖୁଲେ ତାର ଅବବୋଧ ପୂର୍ଣ୍ଣାଙ୍ଗ ହୋଇପାରେ 
ନାହିଁ, ହୋଇପାରନ୍ତା ନାହିଁ । ସୁଖର କଥା ଯେ ପାଠକର ଅବବୋଧକୁ ସହଜ ଓ 

ଯଥାର୍ଥ କରିବାର ଏଇ ଆବଶ୍ୟକତାକୁ ଲେଖକ ହୃଦୟଙ୍ଗମ କରିପାରିଛନ୍ତି, ଯାହା 
ଅଧକାଂଶ କ୍ଷେତ୍ରରେ ଘଟେ ନାହିଁ ଓ ସେ ଦିଗରେ ଆନ୍ତରିକ ପ୍ରଚେଷ୍ଟା ବି କରିଛନ୍ତି । 
ସେଇଥପାଇଁ ମୁଁ ଲେଖକଙ୍କୁ ଧନ୍ୟବାଦ ଜଣାଉଛି | 


ପୁସ୍ତକର ସର୍ବତ୍ର ରହିଛି ଅଧ୍ୟବସାୟ ଓ ବହୁପାଠିତାର ପ୍ରତିଫଳନ । ଲେଖକ 
ବୃତଭିରେ ଜଣେ ଚିକିତ୍ସକ ହୋଇ ବି ବ୍ରିଟେନ୍‌ର ସମାଜ ଓ ସଂସ୍କୃତି ଅନୁଶୀଳନ ଓ ସେ 
ସମ୍ପର୍କିତ ତଥ୍ୟ ଆହରଣରେ ଯେଉଁ ଆଗ୍ରହ ଦେଖାଇଛନ୍ତି ଓ ଯେତିକି ଅଧ୍ୟବସାୟ 
କରିଛନ୍ତି ତାହା ଯଥାର୍ଥରେ ବିସ୍ଲୟକର ଓ ପ୍ରଶଂସନୀୟ | ଆଜି ଓଡ଼ିଆ ଭାଷା ଯେପରି 
ସଙ୍ଟ କାଳ ମଧ୍ଯରେ ଗତି କରୁଛି ସେତେବେଳେ ଏପରି ପୁସ୍ତକର ଯେ ଯଥେଷ୍ଟ 
ଆବଶ୍ୟକତା ରହିଛି ତାହା ଆଉ ଅଧୁକ ବୁଝାଇ କହିବାର କୌଣସି ଆବଶ୍ଯକତା 
ନାହିଁ । ସାଧାରଣ ପାଠକଙ୍କ ବ୍ୟତୀତ ଇଂରାଜୀ ସାହିତ୍ୟର ଓଡ଼ିଆ ଛାତ୍ର ଓ ଅଧ୍ୟାପକମାନଙ୍କ 
ପକ୍ଷରେ ଏପରି ପୁସ୍ତକର ଯଥେଷ୍ଟ ଉପାଦେୟତା ରହିଛି । ଏ ପୁସ୍ତକର ଅଧ୍ୟୟନ 
ସେମାନଙ୍କ ଦୃଷ୍ଟିକୋଣକୁ ପ୍ରସାରିତ କରି ସେମାନଙ୍କର ଇଂରାଜୀ ସାହିତ୍ୟର ଅବବୋଧକୁ 
ସହଜ କରିଦେବ | ତା ବ୍ୟତୀତ ବ୍ରିଟେନରେ ବସବାସ କରୁଥିବା ଓଡ଼ିଆମାନଙ୍କ ପକ୍ଷରେ 
ବି ପୁସ୍ତକଟିର ଉପାଦେୟତା ରହିଛି । କାରଣ ବ୍ରିଟେନରେ ବର୍ଷ ବର୍ଷ ଧରି ବସବାସ 
କରୁଥିବା କ୍ଚିତ୍‌ ଓଡ଼ିଆ ସେ ଦେଶର ସମାଜ ଓ ସଂସ୍କୃତି ସମ୍ପର୍କରେ ଏପରି ଓ ଏଇ 
ପରିମାଣରେ ଖବର ରଖୁଥବେ, ଯାହା ସେମାନେ ଜାଣିବା କେବଳ ସ୍ୃହଣୀୟ ନୁହେଁ, 
କିଛି ପରିମାଣରେ ଆବଶ୍ୟକ ମଧ୍ଯ | 

ଗତ ଦୂଇ ଦଶକରୁ କିଞ୍ଚତ୍‌ ଅଧକ କାଳ ହେବ- ବୋଧହୁଏ Edward 
ନୋ ଙ୍କ ଠମଥାା ପୁସ୍ତକର ପ୍ରକାଶ କାଳରୁ- ବିଭିନ୍ନ ବିଦ୍ୟା ଅନ୍ତର୍ଗତ ବିଭିନ୍ନ 
ବିଷୟ ବିଭିନ୍ନ ଧର୍ମାଗାର ଓ ବିଭିନ୍ନ ଧର୍ମାନୁଷ୍ଠାନ ତଥା ବିଭିନ୍ନ ଅଞ୍ଚଳା ଉପାଞ୍ଚଳ କୈନ୍ଦ୍ରିକ 
ଚର୍ଚ୍ଚାରେ ଏ ପର୍ଯ୍ୟନ୍ତ ଫୁଟି ଉଠିଥିବା ଦୃଷ୍ଟିକୋଣର ପୁନର୍ବିଗ୍ର, ପୁନଲୌକନ, 
ପୁନର୍ମୁଲ୍ୟାୟନ ପାଇଁ କେବଳ ଆଗ୍ରହ ନୁହେଁ, ପ୍ରବଣତା ମଧ୍ଯ ବୃଦ୍ଧି ପାଇଥବାର ମନେ 
ହେଉଛି । ଏ କ୍ଷେତ୍ରରେ ତପନ ରାୟଚୌଧୁରୀଙ୍କ Europe Reconsidered. Per- 
ceptions of the West in Nineteenth Century Bengal (1988) Gଓ Ronald 
Indenu Imagining India (1990) ପୁସ୍ତକ ଦୟର ମଧ୍ଯ ବେଶ୍‌ ଗୁରୁତ୍ଵପୂର୍ଣ ଭୂମିକା 
' ରହିଛି | ସେ ପ୍ରସଙ୍ଗରେ ପୁଣି ପ୍ରବନ୍ଧ-ପାଠ-ଓ-ଆଲୋଚନାଚକ୍ର ( ଏହାପରେ କେବଳ 
ଆଲୋଚନାଚକ୍ରୟର ଆୟୋଜନ କରିବା ଓ ସେ ଅବକାଶରେ ଉପସ୍ଥାପିତ ପ୍ରବନ୍ଧଗୁଡ଼ିକର 
ସଙ୍ଗଳନ ଓ ସମ୍ପାଦନା କରି ପୁସ୍ତକ ଆକାରରେ ପ୍ରକାଶ କରିବା ପାଇଁ ମଧ୍ଯ ଆଗ୍ରହ 
ଦେଖାଦେଇଛି । ଉଦାହରଣ ସ୍ଵରୂପ ୧୯୮୬ରେ ଜର୍ମାନୀରେ ଅନୁଷ୍ଠିତ ଏକ 
ଆଲୋଚନାଚକ୍ରରେ ଉପସ୍ଥାପିତ ପ୍ରବନ୍ଧଗୁଡ଼ିକ ଓ. Sontheimer ଓ H. Kulke୍କି 
ଦ୍ଵାରୀ ସମ୍ପାଦିତ ହୋଇ ୧୯ ୮୯ରେ Hinduism Reconsidered ନାମକ ପୁସ୍ତକରେ 
ପ୍ରଥମେ ପ୍ରକାଶ ପାଇଥିଲା | ସେହିପରି ୧୯୯ ୭ର ଜୁନ୍‌ ମାସରେ ପୁଣି ସେଇ 
ଜର୍ମାନୀରେ ଅନୁଷ୍ଠିତ Jagannath Revisited: Studying Society, Religion and 
he State in ଠ55a ବିଷୟକ ଆନ୍ତର୍ଜାତିକ ଆଲୋଚନା ଚକ୍ରରେ ଉପସ୍ଥାପିତ 
ପ୍ରବନ୍ଧଗୁଡ଼ିକ H. ଧା ଓ B. Schnepelwଙ୍କ ଦ୍ଵାରା ସମ୍ପାଦିତ ହୋଇ ଏବେ ( ୨୦୦୧ 
ଫେବୃଆରୀରେ) ସେଇ ନାମ ଥବା ପୁସ୍ତକରେ ପ୍ରକାଶ ପାଇଛି | ଓଡ଼ିଶାର ସମାଜ, 
ଧର୍ମ ଓ ଜାତୀୟଜୀବନ ଆଦି ସମ୍ପର୍କରେ ଜର୍ମାନୀରେ ଗତ ତିନି ଦଶକରୁ ଅଧକ କାଳ 
ହେବ ଆଗ୍ରହ ପ୍ରକାଶ ପାଇବା ଓ ତାର ଫଳ ସ୍ଵରୂପ ଉପରୋକ୍ତ ଆଲୋଚନାଚକ୍ରର 

ଆୟୋଜନ ମଧ୍ଧ ପ୍ରତ୍ୟକ୍ଷ ପ୍ରେରଣା ଯୋଗାଇଥୂଲା ୧୯ ୯୮ରେ ଉଜ୍କଳ ବିଶ୍ଵବିଦ୍ୟାଳୟର 
ନୃତ୍ତ୍‌ ବିଭାଗ ଆନୁକୂଲ୍ୟରେ ଭୁବନେଶ୍ବରରେ Rethinking Orissa: Society, Cul- 
ପ୮€ ଅଣ History ବିଷୟକ ଆନ୍ତର୍ଜାତିକ ଆଲୋଚନାଚକ୍ର ଆୟୋଜନର । ପୁଣି 
ଭୁବନେଶ୍ବରର ସେଇ ଆଲୋଚନାଚକ୍ର ମଧ୍ଯ ଯେତେଦୂର ସମ୍ଭବ ପ୍ରେରଣା ଯୋଗାଇଥଲା 
୧୯ ୯ ୯ରେ କଟକରେ The Universe ଆନୁକୂଲ୍ୟରେ Rethinking Indian Cul- 
ture: Challenges and Responses ବିଷୟକ ଆନ୍ତର୍ଜାତିକ ଆଲୋଚନାଚକ୍ରର 
ଆୟୋଜନପାଇଁ । ଆଉ ଶେଷୋକ୍ତ ଆଲୋଚନାଚକ୍ର ପ୍ରବନ୍ଧଗୁଡ଼ିକ ଆଲୋଚ୍ୟ 
ପୁସ୍ତକଟିରେ ସମ୍ପାଦିତ ହୋଇ ସଙ୍କଳିତ ହୋଇଛି । 


୧୯ ୯୮ରେ ଭୁବନେଶ୍ବରରେ ଅନୁଷ୍ଠିତ ଆଲୋଚନାଚକ୍ର ଯେତେଦୂର ସମ୍ଭବ 

୧୯୯ ୯ରେ କଟକରେ ଅନୁଷ୍ଠିତ ଆଲୋଚନାଚକ୍ରର ପ୍ରେରଣାର ଉତ୍ସ ହୋଇଥଲେ 
ଉଭୟ ମଧ୍ଯରେ ଆକାର ବା ପରିମାଣଗତ ତଥା ଭୁମିଗତ ପାର୍ଥକ୍ୟ ଥଲା ¦ ଭୁବନେଶ୍ବର 
ତୁଳନାରେ କଟକ ଆଲୋଚନାଚକ୍ରର ଆକାର ଥଲା ବିଶାଳ; ଏଥରେ ବହୁଗୁଣରେ 
ଅଧୁକ ବିଦ୍ଵାନ ପଣ୍ଡିତ ଅଂଶ ଗ୍ରହଣ କରିଥିଲେ ତଥା ସେ କାରଣରୁ ବହୁ ଗୁଣରେ 
ଅଧୁକ ପ୍ରବନ୍ଧ ଉପସ୍ଥାପିତ ହୋଇଥଲା | ଏହା ବ୍ୟତୀତ ଭୁବନେଶ୍ବର ଆଲୋଚନାଚକ୍ର 
କୁଦ୍ର ଓଡ଼ିଶା ମଧ୍ଯରେ ସୀମାବଦ୍ଧ ଥବାବେଳେ କଟକ ଆଲୋଚନାଚକ୍ର ଥଲା ତୁଳନାତ୍ସକ 
ଭାବରେ ଅଧକ ବିସ୍ତୃତ, ଭାରତସାରା ପରିବ୍ୟାପ୍ତ | ତେବେ କେବଳ ସେତିକି ନୁହେ, 
ଉଭୟ ଆଲୋଚନାଚକ୍ର ମଧ୍ଯରେ ଥବା ଏହି ଆକାର ବା ପରିମାଣ ଓ ଭୂମିଗତ ପାର୍ଥକ୍ୟକୁ 
ଆଶ୍ରୟ କରିଥିବା ଆଉ ଏକ ଗୁରୁତର ପାର୍ଥକ୍ୟ ମଧ୍ଯ ଥଲା, ଯାହା ପ୍ରକୃତରେ 
ତାପୂର୍ଯ୍ୟପୁର୍ଣ । ତା ହେଉଛି ଭୁବନେଶ୍ବର ଆଲୋଚନା ଚକ୍ରରେ ଉପସ୍ଥାପିତ ବିଭିନ୍ନ 
ପ୍ରବନ୍ଧ ହୁଏତ ବିଭିନ୍ନ କିନ୍ତୁ ପରସ୍ତର ସହ ସମ୍ପର୍କାନ୍ତିତ ବହୁ ଉପବିଷୟ ସମସ୍ଯା 
ପ୍ରଶସମନ୍ତିତ ଏକ ବୃହତ୍ତର କିନ୍ତୁ ନିର୍ଦ୍ଦିଷ୍ଟ ବିଷୟା ସମସ୍ୟା ପ୍ରଶ୍ନ ସମନ୍ବିତ ଏକ ନିର୍ଦଦିଷ୍ଠ 
ଦିଗାଭିମୁଖୀ ହୋଇପାରିଥବା ବେଳେ, କଟକ ଆଲୋଚନାଚକ୍ର କ୍ଷେତ୍ରରେ ତା ହୋଇପାରି 
ନାହିଁ । କଟକ ଆଲୋଚନାଚକ୍ରରେ ଉପସ୍ଥାପିତ ପ୍ରବନ୍ଧଗୁଡ଼ିକର ଗତିପଥ ଯେପରି 
ବିଚିତ୍ର, ସେପରି ସେଗୁଡ଼ିକ ଗତି କରିଛି ପରସ୍ପର ସହ ସମ୍ପର୍କବିହୀନ ବିଭିନ୍ନ ଦିଗରେ । 
ଅନ୍ୟ କଥାରେ ଭୁବନେଶ୍ବର ଆଲୋଚନାଚକ୍ରରେ ଉପସ୍ଥାପିତ ପ୍ରବନ୍ଧଗୁଡ଼ିକ ମଧ୍ଧରେ 
ଏକ ଯୋଗସୁତ୍ର-ତା ଯେତେ କ୍ଷୀଣ, ଅସ୍ପଷ୍ଟ ବା ଏପରି ଜି ପ୍ରଚ୍ଛନ୍ନ ହୋଇଥିଲେ ମଧ୍ଯ- 
ବିଦ୍ୟମାନ ଥଲା, ଯାହା କଟକ ଆଲୋଚନାଚକ୍ରରେ ଉପସ୍ଥାପିତ ପ୍ରବନ୍ଧଗୁଡ଼ିକ ମଧ୍ଯରେ 

ବିରଳ ବା ନାହିଁ କହିଲେ ଚଳେ, ଯଦିଓ ସେସବୁର ଭୂମି ହେଉଛି ଗୋଟିଏ, ଭାରତ | 
ତେଣୁ ପ୍ରଥମଟିରେ ବିଭିନ୍ନତା ମଧ୍ୟରେ ଏକର ସନ୍ଧାନ କରାଯାଇପାରେ, କିନ୍ତୁ 
ଦ୍ଵିତୀୟଟିରେ ସେପରି ସମ୍ଭାବନା ନାହିଁ କହିଲେ ଚଳେ | ଅନ୍ୟ କଥାରେ ପୁସ୍ତକଟିରେ 
ଅନ୍ତର୍ଭୁକ୍ତ ବିଭିନ୍ନ ପ୍ରବନ୍ଧରୁ ନିର୍ଗତ ଆଲୋକରେଖାସବୁ ଏକ ନିର୍ଦ୍ଦିଷ୍ଟ ଦିଗ ଉପରେ 
ଆଲୋକପାତ କରନ୍ତି ନାହିଁ ଓ ଏକ ଦିଗାଭିମୁଖୀ ନୂହନ୍ତି, କିନଧୁ ଏଇ ଆଲୋକରେଖାସବୁ 
ବହୁ ବିଚିତ୍ର ବର୍ଣ୍ବବିଭାରେ ବିଭାସିତ ହୋଇ, ବହୁ ବିଭିନ୍ନ ଦିଗରେ ବିଛୁରିତ ସେଇ 
ସେଇ ଦିଗ ଉପରେ ଆଲୋକପାତ କରନ୍ତି | ମୋଟ ଉପରେ ଏ ପୁସ୍ତକ, ବ୍ୟାପ୍ତି ଓ 
ବୈଚିତ୍ର୍ୟ ହେତୁ ତାର ଗଭୀରତା ହରାଇଛି ବୋଲି ମନେହୁଏ | 


ଏ ପୂସ୍ତକରେ ଅନ୍ତର୍ଭୁକ୍ତ ପ୍ରବନ୍ଧଗୁଡ଼ିକୁ ସମ୍ପାଦକମାନେ ନିମ୍ନ ପାଞ୍ଚଗୋଟି 
ବର୍ଗରେ ବିଭକ୍ତ କରିଛନ୍ତି: (କ) ସଂସ୍କୃତି (Culture), (ଖ) ଧର୍ମ (Religion), 
(ଗ) ଉପ-ଜାତି/ ଆଦିବାସୀ ସଂସ୍କୃତି (7a ue), (ର) ପ୍ରତୃତତ୍ତ 
(Archaeology), ଏବଂ (ଡ) ମିଶ୍ରିତ (Miscellaneous) | ପ୍ରକୃତରେ ଏପରି 
ବର୍ଗୀକରଣର କୌଣସି ବୈଜ୍ଞାନିକ ଭିତ୍ତିଭୂମି ନାହିଁ । ସଂସ୍କୃତି (ପ୍ରକୃତରେ ଭାରତୀୟ 
ସଂସ୍କୃତି) ଠାରୁ ଉପ-ଜାତିା ଆଦିବାସୀ ସଂସ୍କୃତିକୁ ବିଚ୍ଛିନ୍ନ କରି ସ୍ଵତନ୍ତ୍ର ଏକ ବର୍ଗର ଅନ୍ତର୍ଭୁକ୍ତ 
କରିବାର ଯଥାର୍ଥ କାରଣ ନାହିଁ । ବୋଧହୁଏ ଏପରି ବର୍ଗୀକରଣର ଏକମାତ୍ର କାରଣ 
ହେଉଛି ଉପ-ଜାତି/ଆଦିବାସୀ ସଂସ୍କୃତି ଉପରେ ମିଳିଥିବା ଅପେକ୍ଷାକୃତ ଅଧ୍ୂକସଂଖ୍ୟକ 
ପ୍ରବନ୍ଧ । ଅନୁରୂପ ଭାବରେ ପ୍ରତ୍ନତର୍ତକକୁ ମଧ୍ଯ ଏକ ସ୍ଵତନ୍ତ ବର୍ଗର ଅନ୍ତର୍ୁକ୍ତ କରିବାର 
ସନ୍ତୋଷଜନକ କାରଣ ନାହିଁ | ଏ ମଧ୍ଯରୁ ପ୍ରତ୍ୟେକ ବର୍ଗରେ କିଛି କିଛି ଉଚ୍ଚମାନର 
ପ୍ରବନ୍ଧ ହୁଏତ ଅଛି | ସମ୍ପର୍କବିହୀନ ଅନ୍ୟ ବର୍ଗର ପ୍ରବନ୍ଧ ସହ ଏକତ୍ର ଥିବାରୁ ତା 
ଯେତିକି ଦୃଷ୍ଟି ଆକର୍ଷଣ କରିପାରିବାର କଥା, ତା କେତେଦୂର କରିପାରିବ, 
ସନ୍ଦେହଜନକ | ପ୍ରବନ୍ଧଗୁଡ଼ିକୁ ଏପରି ଭାବରେ ବର୍ଗୀକରଣ ନ କରି ଭାରତ ତଥା 
ଭାରତର ବିଭିନ୍ନ ଅଞ୍ଚଳା ରାଜ୍ୟ ଭିତ୍ତିରେ ବର୍ଗୀକରଣ କରିଥୁଲେ ସେସବୁ ପାଠକମାନଙ୍କ 
ନିକଟରେ ଯେପରି ଅଧ୍ଵକ ଆକର୍ଷଣୀୟ ହୋଇଥାଆନ୍ତା, ପୁସ୍ତକଟିର ନାମକରଣ ଦୃଷ୍ଟିରୁ 
ମଧ୍ଯ ସେପରି ଅଧକ ଯଥାର୍ଥ ହୋଇଥାଆନ୍ତା ବୋଲି ଏ ସମୀକ୍ଷକର ବିନୀତ ମତ | 
କାରଣ ଭାରତର ବିଭିନ୍ନ ଅଞ୍ଚଳକୁ କେନ୍ଦ୍ରକରି ଅନେକ ଗୁଡ଼ିଏ ପ୍ରବନ୍ଧ ଏ ସଙ୍କଳନରେ 
ସ୍ଥାନ ପାଇଛି । ପୁଣି ସେ ପ୍ରସଙ୍ଗରେ କେତେକ ନିର୍ଦ୍ଦିଷ୍ଟ ପ୍ରଶ୍ନର ନିର୍ଦ୍ଦିଷ୍ଟ ଉତ୍ତର ଦେବାର 
ପ୍ରଶଂସନୀୟ ଉଦ୍ୟମ ମଧ୍ଯ ଏ ପୁସ୍ତକରେ କରାଯାଇଛି । 

ପ୍ରସଙ୍ଗକ୍ରମେ କହିଦେବା ଉଚିତ ହେବ ଯେ ଏଇ ସଙ୍କଳନଟିର ମୁଖଶାଳା 
ସ୍ଵରୂପ ସୀତାକାନ୍ତ ମହାପାତ୍ରଙ୍କ ପ୍ରବନ୍ଧି Rethinking Indian Culture: Dualities, 
Resolutions and Transcedenceରେ ବର୍ଣ୍ଣ ଓ ଜାତି ସମ୍ପର୍କରେ ଆଲୋଚନା 
ପ୍ରସଙ୍ଗରେ ଫhe Untouchable ନାମକ ପୁସ୍ତକର ଉଲ୍ଲେଖ କରାଯାଇ ତାର ଲେଖକଙ୍କ 
ନାମ John Freeman ବୋଲି କୁହାଯାଇଛି ( ପୂ.୮) | ପ୍ରକୃତରେ ପୁସ୍ତକଟିର ନାମ 
ହେଉଛି Untouchable. An Indian Life History ଓ ତାର ଲେଖକଙ୍କ ନାମ James 
M. Freeman | ପୁଣି ପୁସ୍ତକଟିରେ କେବଳ ପ୍ରାସଙ୍ଗିକ ଭାବରେ ବର୍ଣ୍ଣ ଓ ଜାତି ସମ୍ପର୍କୀୟ 
ଆଲୋଚନା କରାଯାଇଥିଲେ ମଧ୍ଯ ତା ସୂଚନାତ୍ସକ ମାତ୍ର, କିନ୍ତୁ ସେପରି ତାର୍ତିକ ବା 
ଗୁରୁତ୍ବପୂର୍ଣ ନୂହେଁ । ବରଂ ପୁସ୍ତକଟିରେ ନୃତାର୍ତିକ ଉପାଦାନ ଭାବରେ ଜୀବନ ଇତିହାସର 
ସଂରଚନା, ତାପୂର୍ଯ୍ୟ ଓ ଗୁରୁତ୍ଵ ସମ୍ପର୍କରେ ତାତ୍ତିକ ଆଲୋଚନା କରାଯାଇଛି ! ବର୍ଣ୍ଣ ଓ 
ଜାତି ପ୍ରସଙ୍ଗରେ ଏ ପୁସ୍ତକର ଉଲ୍ଲେଖ ଅବାନ୍ତର | ସେହିପରି ସାମାନ୍ୟ ଅପ୍ରାସଙ୍ଗକ 
ବୋଲି ମନେ ହେଲେ ହେଁ କହିଦେବା ଉଚିତ ଯେ M.P. Dashଙ୍କ Impact of the 
Temple of Jagannath on Society ପ୍ରବନ୍ଧରେ A. Eschmann, H. Kulke and 
G.C. Tripathi ସମ୍ପାଦିତ The Cult of Jagannath and the Regional Tradition 
ଠf ଠ୮55a (1978) ପୁସକର ବହୁ ଉପାଦାନର ଉପଯୋଗ କରାଯାଇଥିଲେ ମଯ ତା 
ସ୍ଵୀକାର କରାଯାଇ ନାହିଁ । ପୂର୍ବସୁରୀମାନଙ୍କୁ ସ୍ଵୀକୃତି ଦେବାରେ ଏପରି କୁଣ୍ଠା କାହିଁକି ? 
ଏହିପରି କେତେକ ସାମାନ୍ୟ ତୁଟିବିଚ୍ୟୁତିକୁ ବାଦ୍‌ ଦିଆଯାଇ ପାରିଥୁଲେ ପୁସ୍ତକଟିର 
ମୂଲ୍ୟ ଆହୁରି ନୁର ହୋଇଥାଆନ୍ତା । ତେବେ ଏ ସଙ୍କଳନରେ ଅନ୍ତର୍ଭୂକ୍ତ ପ୍ରବନ୍ଧସବୃ, 
ବା ଏପରି କି ନିର୍ଦ୍ଦିଷ୍ଟ ବିଭାଗରେ ଅନ୍ତର୍ଦୁକ୍ତ ପ୍ରବନ୍ଧସବୁ ସମ୍ମିଳିତ ଭାବରେ କେଉଁ 
କେଉଁ ନିର୍ଦ୍ଦିଷ୍ଟ ନୂତନ ଦିଗନ୍ତର ସନ୍ଧାନ ଦିଅନ୍ତି ତା ଜଣାଯାଏ ନାହିଁ । 


ପୁଣି ଏ ପୁସ୍ତକରେ କେବଳ ପରସ୍ପର ସହ ସମ୍ପର୍କବିହୀନ, ବହୁଦିଗସମନୃ ଓ 
ବିଭିନ୍ନ ବିଷୟକ ପ୍ରବନ୍ଧର ସମାହାର ଘଟିନାହିଁ । ସେଇ ପ୍ରବନ୍ଧଗୁଡ଼ିକ ମଧ୍ଯ ବିଭିନ୍ନ 
ସ୍ଵାଦର ଅର୍ଥାତ୍‌ ବିଭିନ୍ନ ଶୈଳୀରେ ଲିଖୁତ । ଶୈଳୀ ଦୃଷ୍ିରୁ ସେଗୁଡ଼ିକୁ ମୋଟାମୋଟି 
ନିମ୍ନ ତିନି ଶ୍ରେଣୀରେ ବିଭକ୍ତ କରାଯାଇପାରେ (କ) ଗବେଷଣାଧର୍ମୀ, (ଖ) ସମ୍ବାଦ 
ପରିବେଷଣଧର୍ମା ଏବଂ (ଗ) ଅର୍ବ ଗବେଷଣାଧର୍ମୀ-ଓ-ଅର୍ଵ ସମ୍ବାଦ ପରିବେଷଣଧର୍ମୀ | 
ଅନ୍ୟ କଥାରେ ଏ ପୁସ୍ତକରେ ସଙ୍କଳିତ ପ୍ରବନ୍ଧଗୁଡ଼ିକ- କେବଳ ବିଷୟବସ୍ତୁ ଦୃଷ୍ଟିକୋଣରୁ 
ନୁହେଁ“ ଶୈଳୀଦୃଷ୍ିରୁ ମଧ୍ଯ ବିଭିନ୍ନ ଶ୍ରେଣୀର । ପୁଣି ସେ ପ୍ରବନ୍ଧ ସହ ଏକତ୍ର ଥିବାରୁ 
ବା ସାମିଲ୍‌ ହୋଇଥବାରୁ ସେଗୁଡ଼ିକର ପ୍ରକୃତ ମୁଲ୍ୟ ଉପଲନ୍ତ ହୋଇ ନ ପାରିବାର 

ଆଶଙ୍କା ମଧ୍ଯ ରହିଛି । ଉଦାହରଣ ସ୍ଵରୂପ ଗବେଷଣାଧର୍ମୀ ପ୍ରବନ୍ଧରେ ଅଗ୍ରହୀ 
ପାଠକମାନେ ସମ୍ବାଦ-ପରିବେଷଣଧର୍ମୀ ପ୍ରବନ୍ଧ ପ୍ରତି ସେପରି ଆଗ୍ରହ ପ୍ରକାଶ କରିବେ 
ନାହିଁ । ଏହାର ବିପରୀତରେ ସମ୍ବାଦ-ପରିବେଷଣଧର୍ମୀ ପ୍ରବନ୍ଧରେ ଆଗ୍ରହୀ ପାଠକମାନେ 
ଅନୁରୂପ ଭାବରେ ଗବେଷଣାଧର୍ମୀ ପ୍ରବନ୍ଧ ପ୍ରତି ବି କାହିଁକି ବା କୌଣସି ଆକର୍ଷଣ 
ଅନୁଭବ କରିବେ- ସେ ପ୍ରବନ୍ଧ ଯେତେ ଉଚ୍ଚକୋଟୀର ହେଉ ନାଁ କାହିଁକି ? ତେବେ 
ଏ ପ୍ରସଙ୍ଗରେ ଅଧ୍ବକ ଗୁରୁତ୍ବପୂର୍ଣ କଥା ହେଉଛି, ଏପରି ଆଲୋଚନାଚକ୍ରରେ 
ସାଧାରଣତଃ ନିର୍ଦ୍ଦିଷ୍ଟ ବିଦ୍ୟାରେ ବିଶେଷଜ୍ଞମାନେ ଅଂଶ ଗ୍ରହଣ କରନ୍ତି ଓ ସେଥୁରେ- 
ବିଜ୍ଞାନା ବିଦ୍ୟାକୁ ଲୋକପ୍ରିୟ କରିବା ଉଦ୍ଦେଶ୍ୟ ରଖ ସମ୍ବାଦ-ପରିବେଷଣଧର୍ମୀ ପ୍ରବନ୍ଧ 
ନୂହେଁ- ନିର୍ଦ୍ଦିଷ୍ଟ ଗୁରୁତ୍ବପୂର୍ଣ ପ୍ରଶ୍ନା ସମସ୍ୟା-କୈନ୍ଦ୍ରିକ ପ୍ରବନ୍ଧମାନ ଉପସ୍ଥାପିତ ହୁଏ । 
ତେଣୁ ଏପରି ସଙ୍କଳନରେ କେବଳ ସେପରି ଗବେଷଣାଧର୍ମୀ ପ୍ରବନ୍ଧ ସ୍ଥାନ ପାଇବା 
ଆଶା କରାଯାଉଥିଲା | କିନୁୁ ଏ ସଙ୍କଳନରେ ଯେ କେତେକ ପ୍ରବନ୍ଧ ସେପରି ନୁହେଁ, 
ତା ଅନ୍ୟ ଏକ ଦୃଷ୍ଟିରୁ ଦେଖୁଲେ ଜଣାଯାଏ । ଏ ସଙ୍କଳନର ପୃଷ୍ଠା ସଂଖ୍ୟା (ଚିତ୍ର 
ବ୍ୟତୀତ) ୫ ୧୫ ହୋଇଥବାବେଳେ ଏଥରେ ମୋଟରେ ୮ ୬ଟି ପ୍ରବନ୍ଧ ସ୍ଥାନ ପାଇଛି ! 
ଅର୍ଥାତ୍‌ ପ୍ରବନ୍ଧ ପ୍ରତି ହାରାହାରି ମାତ୍ର ୬ ପ୍ରଷ୍ଠା ଦିଆଯାଇଛି | ପୁଣି କେବଳ ସେତିକି 
ନୁହେଁ ଏଥୁରେ କେତେକ ଦୀର୍ଘ ପ୍ରବନ୍ଧ ମଧ୍ଯ ସ୍ଥାନ ପାଇଛି ଯେପରି L.. Bharara ଓ 
Pawan Lalwଂ Indian Desert Culture- Historical Development, Present 
Challenges and Recommendations ପ୍ରବନ୍ଧଟି ୩୦ ପୃଷ୍ଠାର ଏକ ଅତି ଦୀର୍ଘ 
ପ୍ରବନ୍ଧ: ?. Mohanty | B. Mishraw@ Recent Archaeological Discoveries in 
kalahandi District of Orissa ମଧ୍ଯ ଏକ ଦୀର୍ଘ ପ୍ରବନ୍ଧ | ଏହାର ଅର୍ଥ ଏ ସଙ୍କଳନରେ 
ସ୍ଥାନପାଇଥିବା କେତେକ ପ୍ରବନ୍ଧର ପୃଷ୍ଠା ସଂଖ୍ୟା ୬ରୁ କମ୍‌ । ପ୍ରକୃତରେ ଏଥରେ 
ଏକାଧ୍ୂକ ମାତ୍ର ଦୁଇପୂଷ୍ଣିଆ ପ୍ରବନ୍ଧ ମଧ୍ଯ ସ୍ଥାନ ପାଇଛି । ସ୍ବାଭାବିକ କାରଣରୁ ଏପରି 
କ୍ଷୁଦ୍ର ପ୍ରବନ୍ଧ ପ୍ରାୟ ଗବେଷଣାଧର୍ମୀ ହୁଏ ନାହିଁ କି ଏଥୁରେ କୌଣସି ଗୁରୁତ୍ଵପୂର୍ଣ ପ୍ରଶ୍ନ 
ସମସ୍ୟାର ବିଶ୍ବର ଆଲୋଚନା କରାଯାଇପାରେ ନାହିଁ | Sukla Royକ Tortured 
Women: New Chal!enges for Survival ଏହିପରି ଏକ ପ୍ରବନ୍ଧ। ଏପରି 
ପ୍ରବନ୍ଧସବୁକୁ ଏ ସଙ୍କଳନରୁ ବାଦ୍‌ ଦେଇଥଲେ, ଏ ସଙ୍କଳନର ମର୍ଯ୍ୟାଦା ବୃଦ୍ଧି 
ହୋଇଥାଆନ୍ତା । ମୋଟ ଉପରେ ଏଥରେ ବହୁ କିନ୍ତୁ ବିଭିନ୍ନ ସ୍ଵାଦର ପ୍ରବନ୍ଧ ସ୍ଥାନ 
ପାଇଥିବାରୁ ଏହା କୌଣସି ନିର୍ଦଦିଷ୍ଟ ଶ୍ରେଣୀର ପାଠକମାନଙ୍କ ବିଶେଷ ଦୃଷ୍ଟି ଆକର୍ଷଣ 
କରିପାରିବ ନାହିଁ । ଆଉ ଏସବୁ କାରଣରୁ ଏ ସଙ୍କଳନର ସମୀକ୍ଷା ସହଜ ନୁହେଁ । 

ଏ ପ୍ରବନ୍ଧ ସଙ୍କଳନଟିର ମୁଖ୍ୟ-ସମ୍ପୀଦକ ଭୁମିକା (Preface)ରେ ସ୍ବୀକାର 
କରନ୍ତି ଯେ ଏହି ଆଲୋଚନାଚକ୍ରର ମୂଳ ବିଷୟକୁ କେନ୍ଦ୍ର କରି ଉତ୍ଥାପିତ ବହୁବିଧ 
ପ୍ରଶ୍ନ ମଧ୍ଯରେ କୌଣସି ଗୋଟିକ ପ୍ରଶ୍ନର ନିର୍ଦ୍ଦିଷ୍ଟ ଉତ୍ତର (ଏ ପ୍ରବନ୍ଧଗୁଡ଼ିକ ମଧ୍ଯରେ) 
ଦିଆଯାଇପାରି ନାହିଁ {| [No definite answer to any of the numerous ques- 
tions raised by the theme of the Seminar has been offered.] | ଏଇ 
ଅଭାବର ଗୁରୁତଵକୁ ହ୍ରାସ କରିବା ତଥା କୈଫିୟତଟିଏ ଦେବା ଉଦ୍ୟମରେ / ପ୍ରସଙ୍ଗରେ 
ସେ ପୁଣି କହନ୍ତି "Such answers were not expected to be given against 
the backdrop of the changing scenario of the meaning and signifi- 
cance of Indian culture in the new Millennium and the context of the 
world becoming a global village or global neighbourhood” | କିନ୍ତୁ ଏ 
କୈଫିୟତ ଆଦୌ ସନ୍ତୋଷଜନକ ନୁହେଁ । କାରଣ ସେପରି କ୍ଷେତ୍ରରେ ଏହିପରି 
ଭାବରେ ସଂଶିତ ବିଷୟରେ ପ୍ରବନ୍ଧର ପାଠ ଓ ଆଲୋଚନାଚକ୍ରର ଆୟୋଜନ କରିବା 
ଓ ତା ପରେ ସେଇ ପ୍ରବନ୍ଧଗୁଡ଼ିକର ସଙ୍କଳନ ଓ ସମ୍ପାଦନା କରି ପ୍ରକାଶ କରିବାରେ 
କୌଣସି ପ୍ରାସଙ୍ଗିକତା, ଯଥାର୍ଥତା ଓ ଏପରି କି ଆବଶ୍ୟକତା ମଧ୍ଯ ନଥୁଲା | 


ପୁଣି ଏଇ ବକ୍ତବ୍ଯର ଅବ୍ୟବହିତ ପରେ ଭାରତୀୟ ସଂସ୍କୃତିର ସ୍ଵାତନ୍ତ୍ଯ, 
ବିଶେଷତ୍‌ ଓ ମୂଳ ବା ଶୁଦ୍ଧରୂପ ସମ୍ପର୍କରେ (ଓ ଏପରି କି ତାର ଶ୍ରେଷ୍ଠତ୍ଵର ସୂଚନା ମଧ୍ଯ 
କରି) ସେଇ ମୁଖ୍ୟ-ସମ୍ପାଦକ ଯାହା କହନ୍ତି, ତା କିଛି ପରିମାଣରେ ତାଙ୍କରି ଅବ୍ୟବହିତ 
ପୂର୍ବର global village ସମ୍ପର୍କିତ ପରିକଳ୍ପନା / ତ୍ତ ତଥା ବକ୍ତବ୍ୟର ବିରୋଧ କରେ 
ନାହିଁ କି ? କାରଣ ତାଙ୍କ ପରିକନ୍ଧିତ / ପରିବେଷିତ ଥାଠଧଥା ାାଞୱ ତନ୍ତ୍ଵରେ ଆଧୁନିକ 
କାଳର ଗମନାଗମନ ଓ ଯୋଗାଯୋଗରେ ଦ୍ୁତଗତି ଜନିତ / ଭିତିକ କେବଳ 
ଭୌଗୋଳିକ ଦୃଷ୍ଟିକୋଣରୁ ନୁହେଁ, ସାଂସ୍ଟୃତିକ, ଭାବଗତ ଓ ଆଧ୍ଧାତ୍ମିକ ଦୃଷ୍ଟିକୋଣରୁ 
ମଧ୍ଯ ଭାଷା, ଜାତି, ବର୍ଣ୍ଣ ରାଷ୍ଟ୍ର ଓ ଧର୍ମ ଆଦିର ସୀମାରେଖା ଭେଦକରି ମଣିଷମାନେ 
ପରସ୍ପରର ନିକଟତର ହୋଇଥିବାର ସ୍ପଷ୍ଟ ସୂଚନା ରହିଛି । ଏହା ବ୍ୟତୀତ ଏ ବକ୍ତବ୍ୟ 
ପୁଣି ଅଷ୍ଟାଦଶ ଶତକରୁ ଆରମ୍ଭ କରି ଉନବିଂଶ ଶତକର ପ୍ରଥମ ପାଦ ମଧ୍ଯରେ ପାତ୍ଚାତ୍ୟ 
ଦେଶର ପ୍ରାଚ୍ୟବିଦ୍ୟାବିଶାରଦବୃନ୍ଦ ତଥା ସେଇ ଉନବିଂଶ ଶତକର ବଙ୍କିମଚନ୍ଦ୍ର, ସ୍ଵାମୀ 
ବିବେକାନନ୍ଦ ଆଦି ଚିନ୍ତାନାୟକମାନଙ୍କ ଉପସ୍ଥାପିତ ବକ୍ତବ୍ୟ ଓ ମତବାଦର ଅନେକ 
ନିକଟବର୍ଭୀ । ତେବେ ଭାରତୀୟ ସଂସ୍କୃତିର ଏପରି ପରିକଳ୍ପିତ ଶୁଦ୍ଧରୁପକୁ ଏବେ 
ଆଉ ଗ୍ରହଣ କରାଯାଇପାରୁ ନାହିଁ । ଉତ୍ତର-ଆଧୁନିକତାର ପ୍ରଳୟ ପ୍ଲାବନରେ ତା 

ନିମଜିତପ୍ରାୟ । ତଦ୍‌ବିଦମାନେ ଏବେ ନୂଆ ନୂଆ ଦୃଷ୍ଟିଭଙ୍ଗୀ ନେଇ ତାର ପୁନର୍ବିର୍ର, 
ପୁନଲୌକନରେ ଆଗ୍ରହ ଓ ପ୍ରବଣତା ଦେଖାଉଛନ୍ତି । ଏଇ ସଙ୍କଳନର ଅନ୍ତର୍ଦୁକ୍ତ 
ଧନେଶ୍ବର ସାହୁଙ୍କ ପ୍ରବନ୍ଧରେ ମଧ୍ଯ ତାର ସୂଚନା ଗର୍ଭିତ । ମୋଟ ଉପରେ ଭାରତୀୟ 
ସଂସ୍କୃତି ସମ୍ପର୍କରେ ପୁନର୍ବାର ଚିନ୍ତା କରିବାର ଆବଶ୍ୟକତା ଏ ସଙ୍କଳନ ସୂଚ୍ାଇଥଲେ 
ମଧ୍ଯ ସେ କ୍ଷେତ୍ରରେ କୌଣସି ନୂତନ ଦିଗ୍ଦର୍ଶନ ଦେଇପାରିଥବା ପରି ବୋଧହୁଏ 
ନାହିଁ । 

ପୁସ୍ତକର ପ୍ରକାଶନ ପରିପାଟି, ସେଥିରେ ଦିଆଯାଇଥବା ଚିତ୍ର ଓ ପୂଷ୍ଠା ସଂଖ୍ୟା 
ଦିଗରୁ ଦିଗର କଲେ, ପୁସ୍ତକଟିର ମୁଲ୍ୟ ନିଶ୍ଚିତଭାବେ କମ୍‌ | 

ସାହିତ୍ୟ ମହାଭାରତ 


(୧) 

୧. (କ) ବହୁ ଦିନ ତଳେ ପଢ଼ିଥିଲି ଆଧୁନିକ ତୁର୍କ ଦେଶର ପ୍ରତିଷ୍ଠାତା 
ମୁସ୍ତାଫା କେମେଲ ବା କେମେଲ ଆଅତାତୁର୍କଙ୍କର ଇଂରାଜୀରେ ଲିଖୂତ ଏକ ଜୀବନୀ 
ଯାହାର ଲେଖକଙ୍କ ନାମ ମୋର ମନେ ନାହିଁ । ପ୍ରଥମ ବିଶ୍ବଯୁଦ୍ଧ ପୂର୍ବେ (ସମସ୍ତ 
ସମାଲୋଚନାର ଉର୍୍ବରେ ଥବା) ମୁସଲମାନ ସମ୍ପଦାୟର ଧର୍ମଗୁରୁ ଖଲିଫା ଶାସିତ 
ଅଟୋମାନ ସାମ୍ରାଜ୍ୟର ଅନ୍ତର୍ଭୁକ୍ତ ଥଲା ତୁର୍କ ଦେଶ | ପ୍ରଥମ ବିଶ୍ବ ଯୁଦ୍ଧରେ ଖଲିଫାଙ୍କ 
ପରାଜୟ ପରେ ବିଜେତା ମିତ୍ରପକ୍ଷ ତାହାକୁ ଅଧ୍ୟକାର କଲେ | ମୁସ୍ତାଫା କେମେଲ 
ସ୍ଵାଧୀନତା ସଂଗ୍ରାମ କରି ମିତ୍ରପକ୍ଷ ତଥା ଖଲିଫାଙ୍କ ଅଧୀନରୁ ତୁର୍କ ଦେଶକୁ ମୁକ୍ତ କରି 
ଦେଶରେ ଗଣତନ୍ତ୍ର ପ୍ରତିଷ୍ଠା କରିବାପରେ ତାଙ୍କୁ ଆତାତୁର୍କ ବା “ ତୁର୍କ ଜାତିର ପିତା” 
ପଦବୀରେ ଭୂଷିତ କରାଯାଇଥଲା ବା ସେଇ ନାମରେ ଅଭିହିତ କରାଯାଇଥୁଲା, ଠିକ୍‌ 
ମହାତ୍ସା ଗାନ୍ଧିଙ୍କୁ ଆମେ ଜାତିର ପିତା ନାମରେ ଅଭିହିତ କଲାପରି | 


ସେ ମଧ୍ଯ ହେଲେ ରାଷ୍ଟ୍ରପତି | ସେ ଲକ୍ଷ୍ୟ କରି ଦେଖୁଲେ, ତୁର୍କୀର ପାର୍ଲାମେଣ୍ଟ 
ବା ସଂସଦରେ ନିର୍ବାଚିତ ସଦସ୍ୟମାନଙ୍କ ମଧ୍ଯରୁ କେହି ବିରୋଧୀ ଦଳର ଭୂମିକା 
ନେଉ ନାହାଁନ୍ତି; କେହି ବି ତାଙ୍କ ସରକାର ବିରୋଧରେ ସ୍ଵର ଉତ୍ତୋଳନ କରୁନାହାଁନ୍ତି । 
ଦିନେ ସେ ଦେଶର ସମସ୍ଯା ସମ୍ପର୍କରେ ସଚେତନ ତଥା ପ୍ରଭାବଶାଳୀ ବକ୍ତା 
ପାଇଲିଆମେଣ୍ଟର କେତେକ ସଦସ୍ୟଙ୍କୁ ନିଜ ଘରକୁ ଆମନ୍ତ୍ରଣ କଲେ | ତା ପରେ ସେ 
ନିଜର ରିଭଲଭର ବାହାର କରି ଟେବୁଲ ଉପରେ ରଖୁଲେ ଓ ସେମାନଙ୍କୁ ଉଦ୍ଦେଶ୍ୟ 
କରି କହିଲେ ଯେ ଆସନ୍ତା କାଲିଠାରୁ ସେମାନେ ପାର୍ଲାମେଣ୍ଟରେ ବିରୋଧୀ ଦଳର 
ଭୂମିକା ନିର୍ବାହ କରିବେ ଓ ସରକାରଙ୍କ ଦୋଷତ୍ୁଟି ଦେଖାଇ ସରକାରଙ୍କୁ ତୀବ୍ର 
ସମାଲୋଚନା କରିବେ | କାରଣ ସେ ଖଲିଫା ନୁହଁନ୍ତି କି ସମାଲୋଚନାର ଉର୍ଚ୍ଚରେ 
ରହିବାପାଇଁ ଗହୁଁ ନାହାଁନ୍ତି । ତାଙ୍କର ଏ ନିର୍ଦ୍ଦେଶ ନ ମାନିଲେ ସେ ସମସ୍ତଙ୍କୁ ଗୋଟି 

ଗୋଟି କରି ଗୁଳି କରି ମାରିଦେବେ ବୋଲି ରିଭଲଭର ଧରି ଧମକ ବି ଦେଲେ । 
ଏହିପରି ଭାବରେ ସେ ତୁର୍କୀକୁ ଗୋଟିଏ ଆଧୁନିକ ରାଷ୍ଟ୍ରରେ ଗଢ଼ିତୋଳିଥୁଲେ । 


୧. (ଖ) ସମାଲୋଚନା ଅସହିଷୁ ବା ବିକଳ ମତ ପ୍ରତି ଅନୁଦାର ହେଲେ 
ପରିଣତି କଣ ହୋଇପାରେ ତା ଜର୍ମାନୀର ଇତିହାସ ଓ ତାର ଏକଛତ୍ରବାଦୀ ଶାସକ 
ହିଟଲର୍‌ଙ୍କ ଜୀବନୀ ଯେଉଁମାନେ ଅନୁଧ୍ୟାନ କରଛନ୍ତି ସେମାନେ ଭଲ ଭାବରେ ଜାଣନ୍ତି | 


୧. (ଗ) ମୋଟଉପରେ ଗଣତନ୍ତ୍ରରେ ବିରୋଧୀ ଦଳର ଭୂମିକା ଅପରିହାର୍ଯ୍ୟ ¦ 
ସେହିପରି ଓଡ଼ିଆ ସାହିତ୍ୟ ରାଜ୍ୟରେ ବି ଯାହା ଘଟିଗାଲୁଛି, ତାର ଅନ୍ତରାଳରେ ବି 
ସରକାର/ କୌଣସି ସଂସ୍ଥା ବ୍ୟକ୍ତିବିଶେଷ ଅଛନ୍ତି । ତେଣୁ ସେ କ୍ଷେତ୍ରରେ ବି ବିରୋଧୀ 
ଦଳର ଭୂମିକା ଅପରିହାର୍ଯ୍ୟ । ଓଡ଼ିଆ ସାହିତ୍ୟ କ୍ଷେତ୍ରରେ ସାହିତ୍ୟ ମହାଭାରତର ଲେଖକ 
ଶ୍ରୀ ସଂଜୟ ସେହି ବିରୋଧୀ ଦଳର ଭୂମିକା ନେଇ ଅବତୀର୍ଣ୍ଣ । ତେବେ ବିରୋଧୀ 
ଦଳର ଭୂମିକାଟି ସମସ୍ତ ସମାଲୋଚନା ଭିତରେ ବି ସର୍ବଦା ସଂରଚନାତ୍ସକ ବା 
ସକାରାତ୍ସକ ହେବା ଆଶା କରାଯାଏ ଓ ତାହା ହିଁ ସହଣୀୟ | ସମସ୍ତ ବିରୋଧ ଭିତରେ 
ବି ଗଠନାତ୍ସକତାର ସ୍ଵର ବାଜିଉଠିବା, ସକାରାତ୍ଧକତାର ସ୍ପର୍ଶ ବା ପ୍ରତିଫଳନ ରହିବା 
ଆବଶ୍ୟକ | 


(୨) 

୨. ଏ ପୁସ୍ତକରେ ୨ ୫ଟି ପ୍ରସଙ୍ଗ ସ୍ଥାନ ପାଇଛି | ପ୍ରାୟ ପ୍ରତ୍ୟେକ ପ୍ରସଙ୍ଗରେ 
କିଛି କିଛି ତଥ୍ୟ ସହ ଶ୍ରୀ ସଂଜୟ ନିଜର ମନ୍ତବ୍ୟ ରଖୁଛନ୍ତି ଉଭୟ ସଂସ୍କୃତ ଓ ସାରଳା 
ମହାଭାରତର ବିଭିନ୍ନ ଉପାଖ୍ୟାନର ସୂଚନା ସହ । ବିଭିନ୍ନ ପ୍ରସଙ୍ଗରେ ପରିବେଷିତ 
ତଥ୍ୟସବୁ କେତେଦୂର ପୂର୍ଵ୍ାଙ୍ଗ ବା ପ୍ରମାଦଶୂନ୍ୟ ତା କହିବା ମୋ ପକ୍ଷରେ ଯେପରି 
ସମ୍ଭବ ନୁହେଁ ସେହିପରି ସଂଜୟଙ୍କ ମନ୍ତବ୍ୟରେ ବି ଭ୍ରମ ନ ଥିବ ବୋଲି କୁହାଯାଇପାରିବ 
ନାହିଁ । ସେ ପ୍ରଶ୍ନକୁ ବାଦ ଦେଲେ ସେଥରେ ପରିବେଷିତ କେତେକ ତଥ୍ୟ ଅତ୍ୟନ୍ତ 
ଅପ୍ରୀତିକର । କିନ୍ତୁ ଦିନେ ନା ଦିନେ ତ ଅପ୍ରୀତିକର ସତ୍ଯର ସାମ୍ବା କରିବାପାଇଁ 
ହେବ | ତେଣୁ ତା ଯେତେ ଶୀଘ୍ର ହୁଏ, ସେତେ ମଙ୍ଗଳ | ତେଣୁ ତା ଆଜି ନ ହୋଇ 
ପରେ କାହିଁକି ହେବ ? ଘର ନିଆଁକୁ ଅଣ୍ଟିରେ ପୂରାଇଲେ ତା ତ ସେ ଅଣ୍ଡିକି ପୋଡ଼ି 
ଦେବ ହିଁ ଦେବ | କହିଲେ କୂଳ କୁଟୁମ୍ବଙ୍କୁ ଲାଜ, କିନ୍ତୁ ନ କହିଲେ ଯେ ଏଣେ କୂଳ 
ଭାସି ଯାଉଛି | ପ୍ରକୃତରେ ତା ଭିତରଦେଇ ଶ୍ରୀ ସଂଜୟ କେତେଗୁଡ଼ିଏ ଗୁରୁତର ସମସ୍ୟା 
ସମ୍ପର୍କରେ ଆମ ଦୃଷ୍ଟି ଆକର୍ଷଣ କରିଛନ୍ତି 

ଏଇଠି କହିରଖେ, ତାଙ୍କ ଅଭିମତର କେବଳ ପ୍ରତିବାଦାତ୍ୃକ ଅଭିମତକୁ ଏ 
ପୁସ୍ତକରେ ସ୍ଥାନ ଦେଇ ଶ୍ରୀ ସଂଜୟ ମଧ୍ଯ ବିକଳ ଓ ପ୍ରତିବାଦାତ୍ଵକ ଅଭିମତ ପ୍ରତି 
ତାଙ୍କର ସମ୍ମାନବୋଧ ଥବାର ଜଣାଇଦେଇଛନ୍ତି | ତେଣୁ ତାଙ୍କ ଧନ୍ୟବାଦ ଜଣାଉଛି | 


(୩) 

୩.(କ) ତେବେ ପ୍ରଥମେ “ ସାହିତ୍ୟ ମହାଭାରତ”ର ଗୋଟିଏ ନିର୍ଦ୍ଦିଷ୍ଟ ପ୍ରସଙ୍ଗ 
o ମୂରିମନ୍ତ ଓଡ଼ିଶା' ଓ ମଧ୍ଯସ୍ଵର୍ଗର ତ୍ରିଶଙ୍କୁ ଉପରେ ମୁଁ ମୋର ମତ ପ୍ରକାଶ କରିବି ଓ 
ତା ପରେ ପୂସ୍ତକଟିର ସାମଗ୍ରିକ ବିଗ୍‌ର କରିବି । ସେଇ ପ୍ରସଙ୍ଗଟିରେ maging 
ଠାha ପୁସ୍ତକ ଲୋକାର୍ପଣ ଉତ୍ସବର ବିବରଣୀ କେତେକ ମନ୍ତବ୍ୟ ସହ ପ୍ରଦତ୍ତ | 
ସେଇ ପୁସ୍ତକର ସମ୍ପାଦନା-ମଣ୍ଡଳୀରେ ତଥା ସେ ପୁସ୍ତକର ଲୋକାର୍ପଣ ଉତ୍ସବରେ ମୁଁ 
ବି ଥିଲି ଓ ଲୋକାର୍ପଣ ଉତ୍ସବରେ କିଛି କହି ବି ଥଲି । ଆଉ ଶ୍ରୀ ସଂଜୟଙ୍କ ମନ୍ତବ୍ୟରେ 
ମୋର ନାମ ସହ ତାର ଲୋକାର୍ପଣ ଉତ୍ସବରେ ମୁଁ ଯାହା କହିଥିଲି ତାର ସୂଚନା ବି 
ଅଛି । ସେଥୁରୁ ମୋ ସମ୍ପର୍କରେ ନ ହେଲେ ମଧ୍ଯ, ପୁସ୍ତକଟି ସମ୍ପର୍କରେ ସଂଜୟଙ୍କ 
ମନ୍ତବ୍ୟରେ ଅନୁଦାରତାର ଓ ନଂ କାରାତ୍ଧକତାର ସ୍ପର୍ଶ ଲାଗିଛି ବୋଲି ମୋର ମନେ 
ହୋଇଛି | ଅବଶ୍ୟ ବିକଳ୍ପ ଅଭିମତକୁ ଓ ଏପରି କି ପ୍ରତିକୂଳାତ୍ସକ, କିନୁୁ ଗଠନମୁଳକ 
ତଥା ସକାରାତ୍ସକ, ସମାଲୋଚନାକୁ, ମୁଁ ବି ସସ୍ଥାନ କରେ | ତେବେ ବହିଟି ସମ୍ପର୍କରେ 
ତାଙ୍କ ଦୃଷ୍ଟିକୋଣ ଓ ମୋ ଦୃଷ୍ଟିକୋଣ ଭିତରେ ପାର୍ଥକ୍ୟ ରହିଛି | ତେଣୁ ମୁଁ ପ୍ରଥମେ 
ବହିଟି ଉପରେ ମୋ ଦୃଷ୍ଟିକୋଣର ସାମାନ୍ୟ ସୂଚନା ବି ଦେବି । 


୩.(ଖ.୦) ଶୁ ସଂଜୟ ତାଙ୍କ ମନ୍ତବ୍ୟରେ ସମ୍ପାଦନା-ମଣ୍ଡଳୀର 
ସଦସ୍ୟମାନଙ୍କ ମଧ୍ୟରେ ମତଭେଦ ଓ ତାଳମେଳ ନ ଥିବାର ଓ ସେ କାରଣରୁ ସେ 
ପୁସ୍ତକରେ ଦୋଷତୁଟି ଥିବାର ଉଲ୍ଲେଖ କରିଛନ୍ତି । ମୁଁ ସେ ଦୂଇଟି ବିଷୟରେ ସାମାନ୍ୟ 
ସୂଚନା ଦେଉଛି | 

୩.(ଖ. ୧) ପ୍ରଥମେ ସମ୍ପାଦନା ମଣ୍ଡଳୀର ସଦସ୍ୟମାନଙ୍କ ମଧ୍ୟରେ ମତ 
ପାର୍ଥକ୍ୟର କଥା | ବୁଦ୍ଧିଜୀବୀମାନେ ତ ସହଜରେ ଏକମତ ହୋଇପାରନ୍ତି ନାହିଁ। 
ନିଜେ ସଂଜୟ ବି ଆମ ଓଡ଼ିଶାର ସାହିତ୍ୟଂମହାଭାରତରେ ପାଣ୍ଡବମାନେ ସଂଘବଦ୍ଧ 
ହୋଇପାରିନାହାଁନ୍ତି ବୋଲି ସ୍ଵୀକାର କରନ୍ତି | ପୂର୍ବେ କେମେଲ ଅତାତୁର୍କଙ୍କ ବିଷୟରେ 
ଯାହା କହିଥୁଲି ପୁଣି ଥରେ ତାହାକୁ ସ୍ମରଣ କରାଇଦେଇ ଆମ ଭିତରେ ମତ- -ପାର୍ଥକ୍ୟ 
ରହିବା ତ ଅତ୍ୟନ୍ତ ସ୍ଵାଭାବିକ ଓ ସୁସ୍ଥତାର ଲକ୍ଷଣ ବୋଲି ମୁଁ କହିବି । ମତଭେଦ ଥୁବା 

ଭିତରେ ବରଂ ମତ ପ୍ରକାଶରେ ସ୍ବାଧୀନତା ଥଲା ବୋଲି ଜଣାଯାଏ ଓ ତାହା ତ 
ସ୍ଵାଗତଯୋଗ୍ଯ । ତେବେ ସମସ୍ତ ମତପାର୍ଥକ୍ୟ ବା ମତଭେଦ ସର୍ତେ ଶେଷରେ ଏପରି 
ଗୋଟିଏ ସ୍ଵପ୍ନ ଓ ଉଦ୍ୟମ ଯେ ସାକାର ହୋଇପାରିଲା ତାହା ହିଁ ତ ତାର ସାର୍ଥକତା | 
ଅମଡ଼ା ଜାଗାରେ ଥବା ଖାଲଖମା ପେତି ତାହାକୁ ସମତୁଲ କରିବା ସମୟରେ ବା 
ସେଥରୁ କଣ୍ଟାଝ୍‌ଣ୍ଟା ଖୋଜି ବାହାର କରିବା ସମୟରେ ଆମ ଆମ ଭିତରେ ସାମାନ୍ୟ 
ମତଭେଦ ବା ଉଚ୍ଚବାଚ ବି ହୋଇପାରିଥାଏ । ଏ ମତଭେଦ କାଳକ୍ରମେ ଭୁଲି 
ହୋଇଯିବ । କିନ୍ତୁ ବହିଟି ତ ରହିଗଲା, ରହିଗଲା ଅମଡ଼ା ଜାଗାରେ ଫିଟିଥବା ନୂଆ 
ବାଟଟିଏ । କେତେକ ତ ସେ ବାଟର ବାଟୋଇ ହେବେ । ଆହୁରି କେତେକ ବି 
ଆଗେଇ ଆସିବେ ସେ ବାଟରେ ତଥପି ରହିଯାଇଥିବା ଅସମତଳ ଜାଗାକୁ ସମତଳ 
କରିବାପାଇଁ, ସେଥିରେ ତଥାପି ରହିଯାଇଥିବା କଣ୍ଟାଝଣ୍ଟାକୁ ଦୂର କରିଦେବାକୁ, ସେ 
ବାଟଟିକୁ ଆହୁରି ପ୍ରଶସ୍ତ କରିଦେବାକୁ । ସେ ଦିନକୁ ଅପେକ୍ଷା କରାଯାଉ | 


୩.(ଗ.୦) ତା ପରେ ସେଥୁରେ ଯଦି କୌଣସି ଶୂନ୍ୟତା ବା ଦୋଷତ୍ୁଟି 
ଥାଏ ସେ ବିଷୟରେ କହିବା ପୂର୍ବରୁ ଆଉ ଏକ ବିଷୟ ପ୍ରତି ଦୃଷ୍ଟି ଆକର୍ଷଣ କରିବି | 
ଓଡ଼ିଶା ଗୋଟିଏ ଦରିଦ୍ର ରାଜ୍ୟ; ଗୋଟିଏ ପଛୁଆ ରାଜ୍ୟ | କିନୁୁ କେତେକ କ୍ଷେତ୍ରରେ 
ଓଡ଼ିଶା ମଧ୍ଯ ଅଗ୍ରଗାମୀତ୍ଵର ଓ ପଥପ୍ରଦର୍ଶକର ଭୂମିକା ଗ୍ରହଣ କରିଛି । ମୁଁ ମାତ୍ର କେତୋଟି 
ଉଦାହରଣ ଦେବି | ( ୧) ଓଡ଼ିଆକୁ ସରକାରୀ ଭାଷା ବୋଲି ୧୯ ୫ ୪ରେ ଗୋଟିଏ 
ଆଇନ୍‌ ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀ ପ୍ରଣୟନ କରିବା; ସେହିପରି ମାନବବିଦ୍ୟା ଓ 
ସମାଜବିଜ୍ଞାନ ବିଷୟକ ଗବେଷଣା କ୍ଷେତ୍ରରେ ବି କେତେକ ଉଦାହରଣ ରହିଛି ଯଥା 
( ୨) ୧୯୭ ୦-୭୫ ମଧ୍ଯରେ ଜର୍ମାନ-ଓଡ଼ିଶା ପ୍ରୋଜେକ୍ଟଦ୍ଧାରା ( ଜଗନ୍ନାଥଙ୍କୁ କେନ୍ଦ୍ର 
କରି) ଓଡ଼ିଶାର ଆଞ୍ଚଳିକ ' ପରଅଚରାର ଉନ୍ମେଷ ଓ ବିକାଶ ସମ୍ପର୍କରେ ଯେଉଁ 
ଆନ୍ତର୍ବିଦ୍ୟାଭିତତିକ ଅନୁଧ୍ୟାନ କରାଯାଇଥଲା ଓ ଯାହାର ପରିଣତିରେ ୧୯୭୮ରେ 
ପ୍ରକାଶ ପାଇଥିଲା ଫhe Cult of Jagannath and the Regional Tradition of 
ଠr55a; (୩) ଏବରହାର୍ଡ଼ ଫିସର୍‌, ସୀତାକାନ୍ତ ମହାପାତ୍ର ଓ ଦିନନାଥ ପାଠୀଙ୍କଦ୍ଵାରା 
୧୯୮ ୦ରେ ଓଡ଼ିଶାର କଳାକୃତି ଓ ସଂସ୍କୃତି ସମ୍ପର୍କୀୟ ଯେଉଁ ଉପାଦାନ-ସଂଗ୍ରହ 
ପ୍ରକାଶ କରାଯାଇଥୁଲା; ( ୪) ହେରମାନ କୂୁଲେ ଓ ମୋଦ୍ଵାରା ଓଡ଼ିଶାର ମାନବବିଦ୍ୟା 
ଓ ସମାଜବିଜ୍ଞାନ ବିଷୟକ ଯେଉଁ ଉପାଦାନ-ପଞ୍ଜକା (Orissa Bibliography) 
୧ ୯୮୧ରେ ପକାଶିତ ହୋଇଥଲା | ଅବଶ୍ୟ ଏ ପ୍ରତ୍ୟେକ ଉଦ୍ୟମରେ କିଛି କିଛି 
ଶୂନ୍ୟତା ବା ଦୋଷତ୍ୁଟି ହୁଏତ ରହିଛି, ଯାହା ସ୍ବାଭାବିକ । ତା ସନ୍ତେ ଏ ସବୁ ଉଦ୍ୟମ 

ମାନବବିଦ୍ୟା ଓ ସମାଜବିଜ୍ଞାନ ବିଷୟକ ଗବେଷଣା କ୍ଷେତ୍ରରେ ଅଗ୍ରଗାମୀତ୍ଵର ତଥୀ 
ପଥପ୍ରଦର୍ଶକର ଭୂମିକା ଗ୍ରହଣ କରିଛି ବା ପଥକୃତ ଓ ସଫଳ ଉଦ୍ୟମ ବୋଲି 
ସର୍ବଭାରତୀୟ କ୍ଷେତ୍ରରେ ସ୍ବୀକୃତି ବି ପାଇଛି ଓ ପାଉଛି | maging Odisha ସେହିପରି 
ଗୋଟିଏ ଉଦ୍ୟମ | ପୁସ୍ତକଟିର ମୁଖ୍ୟ ସମ୍ପାଦକ ହେରମାନ କୁଲେ ଓ ତାର ସଞ୍ଚାଦନା 
ମଣ୍ଡଳୀରେ ନିବେଦିତା ମହାନ୍ତି, ଦିନନାଥ ପାଠୀ, ମୁଁ ଥଲୁ ଓ ଯତୀନ୍ଦ୍ର କୂମାର ନାୟକ, 
କମଳାକାନ୍ତ ମହାପାତ୍ର ଥଲେ ସମ୍ପାଦନା ଉପଦେଷ୍ଟା ଓ ପରିଚାଳନା ସମ୍ପାଦକ ଥଲେ 
ପ୍ରସନ୍ଧକୁମାର ଦାଶ । ଇତି ମଧ୍ୟରେ ସେଇ ଉଦ୍ଯମଟି ସର୍ବ-ଭାରତୀୟ କ୍ଷେତ୍ରରେ 
ଅଗ୍ରଗାମୀତ୍ଵର ତଥା ପଥ-ପ୍ରଦର୍ଶକର ଭୂମିକା ନେଇଛି ବା ପଥୁକୃତ ଉଦ୍ୟମ ହୋଇଛି 
ବୋଲି ସ୍ଵୀକୃତି ବି ପାଇଛି ଓ ପାଉଛି । 

୩.(ଗ. ୧) ଏପରି ଏକ ବହୁଦିଗ-ସମ୍ପନ ବିଶାଳକାୟ ଗ୍ରନ୍ଲରେ ଯଦି କୌଣସି 
ଶୂନ୍ୟତା ବା ଦୋଷତ୍ୁଟି ରହିଯାଇଥାଏ ସେ ସମସ୍ତପାଇଁ ମୁଁ ଏକା ହିଁ ଦାୟୀ ଓ ଦୋଷୀ 
ବୋଲି ପୁସ୍ତକଟିର ଲୋକାର୍ପଣ ଉତ୍ସବରେ କହିଥିଲି । ଏବେ ବି ସାମାନ୍ୟ ସଂଶୋଧନ 
ସହ ମୁଁ ତାହାର ପୁନରାବୃତ୍ତି କରିବି । ତେବେ ସମ୍ପାଦନା ମଣ୍ଡଳୀର ବୟୋଜ୍ୟେଷ୍ଠ 
ସଦସ୍ୟ ହେତୁ ସେଥୁରେ ଯଦି କୌଣସି ଶୂନ୍ୟତା ବା ଦୋଷତ୍ସଟି ଥାଏ ସେଥୁପାଇଁ ମୁଁ 
ଏକା ହିଁ ଦାୟୀ ଓ ଦୋଷୀ ନୁହେଁ, କାରଣ ମୋ ଅପେକ୍ଷା ବୟସରେ କୁଳ୍ଲେ ପ୍ରାୟ 
ଛ ମାସ ବଡ଼ ଯାହା ସେ ଦିନ କହିବା ସମୟରେ ମୁଁ ଭୁଲିଯାଇଥଲି | ତଥାପି ସେଥୁରେ 
ଯଦି କୌଣସି ଶୂନ୍ୟତା ବା ଦୋଷତ୍ରଟି ଥାଏ ସେଥୁପାଇଁ ମୁଁ ଏକା ହିଁ ଦାୟୀ ଓ ଦୋଷୀ 
ଅନ୍ୟ ଏକ କାରଣପାଇଁ | ପ୍ରସନ୍ଧକୁମାର ଦାଶ ପ୍ରଶାସନିକ ସେବାପାଇଁ ତାଲିମ ନେବା 
ସମୟରେ “ ଓଡ଼ିଶାର କଣ ବା ଏତିହ୍ୟ ଅଛି ? ' ବୋଲି ତାଙ୍କ ସହ ତାଲିମ ନେଉଥିବା 
ଜଣେ ବ୍ୟଳ୍ତିଙ୍କର ତାଛଲ୍ୟର ଉତ୍ତରରେ ଏପରି ଏକ ପୁସ୍ତକ ପ୍ରକାଶନର ସ୍ଵପ୍ନ 
ଦେଖୁଥିଲେ | କିନ୍ତୁ ସେଇ ସ୍ବପ୍ନକୁ ସାକାର କରିବାର ସମ୍ଭାବନା ସମ୍ପର୍କରେ ସେ ସନ୍ଦିହାନ 
ଥିଲେ | ତାହା ଏକ ସାଧୁ ଓ ଅଭିନବ ଉଦ୍ୟମ ହେବ ବୋଲି ଭାବି ମୁଁ ହିଁ ମୋର ବନ୍ଧୁ 
କଜୁଳ୍ଳେଙ୍କୁ ପ୍ରବର୍ଭାଇ ତାଙ୍କ ମାଧ୍ୟମରେ ତାଙ୍କର ସେ ସ୍ବପ୍ନକୁ ସାକାର କରାଇଦେବାର 
ଦାୟିତ୍ବ ପ୍ରାୟ ସ୍ଵତଃପ୍ରବୃତ୍ତ ହୋଇ ନିଜ ମୁଣ୍ଡକୁ ନେଇଥୁଲି | କୁଳେ ବି ପ୍ରଥମେ ଏପରି 
ଏକ କାମ ହାତକୁ ନେବାପାଇଁ ରାଜି ନ ଥିଲେ | କିନ୍ତୁ 3 ମୁଁ ହିଁ ତାଙ୍କୁ ଅବଶେଷରେ ରାଜି 
କରାଇଥଲି | ତେବେ ମୋର ଅସୁସ୍ଥତା ତଥା ଦୃଷ୍ଟିଶକ୍ତି ହାନି ହେତୁ ତାହାର ସମ୍ଭାଦନାରେ 
ଯେତିକି ସକ୍ରିୟ ଭୂମିକା ମୁଁ ଗ୍ରହଣ କରିବା କଥା ତା କରିପାରିଲି ନାହିଁ । ସେ ହେତୁ 

ଏପରି ଏକ ଉଦ୍ୟମରେ ରହିଯାଇଥିବା ଶୂନ୍ୟତା ଓ ଦୋଷତ୍ୁଟିର ଦାୟିତ୍ଵ କେବଳ 
ମୋର ନୂହେଁ, ତ ଆଉ କାହାର ? ଆଉ ସେ ଉଦ୍ୟମର ବାଞ୍ଚିତ ସ୍ଵର୍ଗପ୍ରାପ୍ତି ଯଦି ନ 
ହୋଇନଥାଏ, ତେବେ ଶ୍ରୀ ସଂଜୟ ମତେ ବିଶ୍ବାମିତ୍ରଙ୍କ ସହ ତୁଳନା ବି କରିପାରନ୍ତି, 
ଆପରି ନାହିଁ । 

୩.(ଗ. ୨) ତେବେ ଏପରି ଏକ ପଥକୃତ ଉଦ୍ୟମରେ ଓ ପୁସ୍ତକରେ 
ସ୍ଵାଭାବିକ କାରଣରୁ କିଛି କିଛି ଶୂନ୍ୟତା ଓ ଦୋଷତୁଟି ଅବଶ୍ୟ ଥାଏ | ଓଡ଼ିଶାର ମଧ୍ଧ- 
ଯୁଗୀୟ ବିଖ୍ୟାତ ସାହିତ୍ୟ ତତ୍ତୁବିଦ୍‌ ବିଶ୍ଵନାଥ କବିରାଜ କାବ୍ୟର ଦୋଷଗୁଣ ଆଲୋଚନା 
ପ୍ରସଙ୍ଗରେ ବି ତ ସେ ଦିନ କହିଥୂଲେ, ନିର୍ଦ୍ଦୋଷ କାବ୍ୟ ବିରଳ ବା ନାହିଁ କହିଲେ 
ଚଳେ | ମୋ ନିକଟରେ ଅତି ଉନ୍ମଳ ପରମ୍ପରା ସମ୍ପଦ୍ଧ Encyclopedia Britanica 
୧୯୮୧ ସଂସ୍କରଣର ଗୋଟିଏ ସେଟ୍‌ ଅଛି ଓ ତାହା ଏଠି ସେଠି ଖେଳାଉ ଖେଳାଉ 
ସେଥିରେ ୫/୭ଟି ତଥ୍ୟଗତ ପ୍ରମାଦ ମୋ ପରି ଜଣେ ସାଧାରଣ ଲୋକର ଆଖରେ 
ବି ପଡ଼ିଛି । କେବଳ ଦେଖୁବା କଥା, ସେ ଶୂନ୍ୟତା ଓ ଦୋଷତ୍ରୁଟିର ପରିମାଣ ବା 
ମାତ୍ରା ଓ ଗୁରୁତ୍ଵ କେତେ ଓ ତାହା ପଛରେ କିଛି ମନ୍ଦ ଉଦ୍ଦେଶ୍ୟ ଥଲା ବା ନାହିଁ । 


୩.(ଗ.୩) ପ୍ରସଙ୍ଗକ୍ରମେ ମୁଁ “ ପୂର୍ଣଣଚନ୍ଦୁ ଓଡ଼ିଆ ଭାଷାକୋଷ”ର ସୂଚନା 
ଦେବି । ତାର ସଙ୍କଳକ ଗୋପାଳଚନ୍ଦ୍ର ପ୍ରହରାଜ ଅଭିଧାନ ବା କୋଷଗ୍ରନ୍ଧ ସଙ୍କଳନରେ 
ତାଲିମପ୍ରାପ୍ତ ନ ଥିଲେ; ଥଲେ ଅନଭିଜ୍ଞ । ପୁଣି ତାହା ଗୋଟିଏ ଖଣ୍ଡରେ ପ୍ରକାଶ 
ପାଇବ ବୋଲି ହିଁ ଯୋଜନା ପ୍ରଥମେ କରାଯାଇଥଲେ ହେଁ, ତାହା ପରିଶେଷରେ ସାତ 
ଖଣ୍ଡରେ ପ୍ରକାଶିତ ହେଲା | ସେଥୁପାଇଁ ଓଡ଼ିଆ ଭାଷାଭାଷୀ ଅଞ୍ଚଳର ବହୁ ରାଜା, 
ମହାରାଜା, ଜମିଦାର ଓ ଧନୀ ବ୍ୟକ୍ତିଙ୍କଠାରୁ ପ୍ରହରାଜ ଅନୁଦାନ ସଂଗ୍ରହ କରିଥଲେ 
ତଥା ଅଭିଧାନଟିର ପୂରା ସେଟ୍‌ଟି କିଣି ନେବାପାଇଁ କେତେକଙ୍କ ଠାରୁ ପ୍ରତିଶ୍ରୁତି ସହ 
ଅଗ୍ରୀମ କିଛି ଅର୍ଥ ବି ଆଦାୟ କରିଥଲେ | ସରକାର ବି କେତେ ସେଟ୍‌ କିଣିନେବାର 
ପ୍ରତିଶ୍ରତି ମଧ୍ଯ ଦେଇଥିଲେ | 1maଠାng ଠdha ସହ ତାହାର କେବଳ ଏତିକି 
ସାମଞ୍ଜସ୍ୟ ନାହିଁ, ଆହୁରି ମଧ୍ଯ ସେଥ୍‌ରେ କେତେକ ଶୂନ୍ୟତା ତଥା ଭ୍ରମପ୍ରମାଦ ଓ 
କେତେକ ଅନାବଶ୍ୟକ ଶବ୍ଦ ରହିଛି । ବହୁ ବର୍ଷ ଧରି ତାହାର ପ୍ରକାଶନ ଗଲିଥୁବା 
ସମୟରେ ସେଥିରେ ଥବା ଶୂନ୍ୟତା, ଭ୍ରମପ୍ରମାଦ ଓ ବିଶେଷ ଭାବରେ କେତେକ 
ଶବ୍ଦକୁ ବାଦ ଦେବା ଉଚିତ ଥଲା ବୋଲି ଦର୍ଶାଇ ସହକାର” ର ସଂଖ୍ୟା ପରେ ସଂଖ୍ୟାରେ 
ମାନନୀୟ ଗୋଦାବରୀଶ ମହାପାତ୍ର ଧାରାବାହିକ ଭାବରେ ତାହାର ତୀବ୍ର ସମାଲୋଚନା 

କରି, ଅଶ୍ଲୀଳ ଶବ୍ଦଗୁଡ଼ିକ ପ୍ରତି ପ୍ରହରାଜଙ୍କର ଅତ୍ୟଧୂବକ ଆସକ୍ତି ଦର୍ଶାଇ ସ୍ଵଭାବସୁଲଭ 
ଭଙ୍ଗୀରେ ହାସ୍ୟରସ ତ ପରିବେଷଣ କରିଥଲେ ପୁଣି ତାହାକୁ ( ଗୋପାଳ” ନାମରୁ 
“ ଗୋ” କୁ ବାଦ ଦେଇ) “ ପାଳକୋଷ” ଅଭିଧାରେ ଅଭିହିତ ବି କରିଥଲେ (ଦଷବ୍ୟ: 
- ସହକାର ୧୪/୧୦, ୧୧, ୧୨; ୧୫/୨, ୫ ବୋଧହୁଏ ୧୯୩୪-୩୫ରେ) | 
ସେହିପରି ସେଥୁରେ ଇଉକ୍ତିଡ଼୍‌ଙ୍କ ବିଷୟକ ବିବରଣୀରେ ଥବା ଭ୍ରମ “ ନବଭାରତ!' 
( ୬/ ୧୦)ରେ ବସନ୍ତକୂମାର ବେହୁରା ବି ଦର୍ଶାଇ ଦେଇଥିଲେ | ତା ବ୍ୟତୀତ ଆହୁରି 
କେତେକ ଭ୍ରମପ୍ରମାଦ ବି ସେଥୁରେ ରହିଛି । ଏ ସମସ୍ତ ଶୂନ୍ୟତା ଓ ଭ୍ରମପ୍ରମାଦ ସତ୍ତ୍ବେ 
ଭାଷାକୋଷର ଓଜଲ୍ୟ ଆଦୌ ହ୍ରାସ ପାଇନାହିଁ କି ତାହା ପାଳକୋଷ ବା ମଧ୍ଯସ୍ବଵର୍ଗର 
ତ୍ରିଶଙ୍କୁ ହୋଇଯାଇ ନାହିଁ । ଭାଷାକୋଷ ସହ 1mଉୱାng ଠdiha କୁ ତୁଳନା କରିବାର 
ସ୍ର୍ବା ଅବଶ୍ୟ ମୁଁ କରୁନାହିଁ । କିନ୍ତୁ ସେହିପରି ସେଇ ସାଧୁ ଉଦ୍ୟମଟି ବି ଆଦୌ ଗୋଡ଼ 
ଉପରକୁ କରି ଓ ମୁଣ୍ଡ ତଳକୁ କରି ମଧ୍ଯସ୍ବର୍ଗରେ ଝୁଲି ରହିଥିବା ତ୍ରିଶଙ୍କୁ ହୋଇଯାଇ 
ନାହିଁ ଓ ତଥାପି ଏକ ସଫଳ ଉଦ୍ୟମ ବୋଲି ମୋର ବିନୀତ ମତ, ମୋ ସହ ସଂଜୟ 
ଏକମତ ହୁଅନ୍ତୁ ବା ନ ହୁଅନ୍ତୁ | 


୩.(ଗ.୪) ପ୍ରାୟ ପ୍ରତ୍ୟେକ ପ୍ରାଥମିକ ବା ପଥକ୍ୃତ ଉଦ୍ୟମରେ ଅବଷ୍ୟ 
ଶୂନ୍ୟତା ତଥା ଦୋଷତ୍ରଟି ରହିଯାଇଥାଏ । ଅମଡ଼ା ଜାଗାରେ ଗୋଟିଏ ବାଟ ଫିଟାଇବା 
ବେଳେ ଖାଲଖମା ପୋତି ଭୂମିକୁ ସମତଳ କରିବାର ତଥା ସେଥରେ ଥବା କଣ୍ଟାଝଣ୍ଟା 
ଖୋଜି ବାହାର କରିଦେବାର ପ୍ରାଥମିକ ଉଦ୍ୟମ ପ୍ରାୟ ସମ୍ପୂର୍ଣ ଭାବରେ ସଫଳ ହୁଏତ 
ହୁଏ ନାହିଁ । ତଥାପି ସେ ଉଦ୍ୟମକୁ ତ ବ୍ୟର୍ଥ-ଉଦ୍ୟମ ବୋଲି କୁହାଯାଇପାରିବ ନାହିଁ । 
ରବୀନ୍ଦ୍ରନାଥଙ୍କ ଉତ୍ତି ଉଦ୍ଧାର କରି ମୁଁ କହିବି, “ ଯେ ଫୁଲ୍‌ ନା ଫୁଟିତେ, ଝରେଛେ 
ଧରଣୀତେ, ଯେ ନଦୀ ମରୁ ପଥେ ହାରାଲ୍‌ ଧାରା, ଜାନି ହେ ଜାନି ତାଓ ହୟ ନି 
ହାରା ।” ଆମର ଉତ୍ତର ସୂରୀମାନେ ସେଥରେ ଥବା ଶୂନ୍ୟତା ତଥା ଦୋଷତ୍ରୁଟିର 
ନିରାକରଣ କରି ଓ ଅନ୍ୟଥା ଆହୁରି ଉଚ୍ଚମାନର ସେପରି ପୁସ୍ତକ ପ୍ରକାଶ କରିବେ 
ବୋଲି ମୁଁ ଆଶା କରୁଛି | 

୩.(ଘ) ଶ୍ରୀ ସଂଜୟ ମୋର ଏହି ବକ୍ତବ୍ୟକୁ ସହୁୃଦୟତାର ସହ ଗ୍ରହଣ 
କରିବେ ଓ ବହିଟି ସମ୍ପର୍କରେ ଏବେ ନ ହେଲେ ମଧ୍ଯ ଭବିଷ୍ୟତରେ ଆହୁରି ଉଦାର, 
ସକାରାତ୍ସକ ଓ ସହାନୁଭୁତିଶୀଳ ମନୋଭାବ ପୋଷଣ କରିବେ ବୋଲି ମୁଁ ଆଜି ଆଶା 
କରିବି । 

Digitized by PPRACHIN, SOA 


୨ 9 ୦ | ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା 


(୪) 

୪.(କ) ବର୍ଭମାନ “ ସାହିତ୍ୟ ମହାଭାରତର ସାମଗ୍ରିକ ଆଲୋଚନା 
କରାଯାଉ | ତେବେ ପ୍ରଥମେ ମୁଁ ଲେଖକଙ୍କର ପ୍ରକାଶଭଙ୍ଗୀ ଓ ଭାଷା ସମ୍ପର୍କରେ କିଛି 
କହିବା ପରେ ହିଁ ସେଥିରେ ଯେଉଁ ସମସ୍ୟାଗୁଡ଼ିକ ସମ୍ପର୍କରେ ପାଠକମାନଙ୍କର ଦୃଷ୍ଟି 
ଆକର୍ଷଣ କରାଯାଇଛି ସେ ବିଷୟରେ ସାମାନ୍ୟ ସୂଚନା ଦେବି । 


୪.(ଖ.୦) ସାହିତ୍ୟ ସମ୍ପର୍କିତ ଯେଉଁ ସବୁ ଲେଖା ବା ପ୍ରବନ୍ଧ ପ୍ରକାଶ ପାଏ, 
ସେ ସବୂକୁ ମୁଁ କେତୋଟି ବର୍ଗରେ ବା ବିଭାଗରେ ବିଭକ୍ତ କରିବି | (କ) ସାହିତ୍ୟ- 
ସାମ୍ବାଦିକତା, ( ଖ) ପୁସ୍ତକ ସମାକ୍ଷା, (ଗ) ଲୋକପ୍ରିୟ ପ୍ରବନ୍ଧ, (ଘ) କୃତି-ଭିଭିକ 
ସାହିତ୍ୟଟସମାଲୋଚନା ବା ସାହିତ୍ୟଟସମାଲୋଚନା ଓ (ଙ) ପରିବେଶ-ଭିଭିକ ସାହିତ୍ୟ- 
ସମାଲୋଚନା ବା ଗବେଷଣାତ୍ସକ ସାହିତ୍ୟ-ସମାଲୋଚନା | 


୪.(ଖ. ୧) ମୁଁ ମୂଳତଃ ଗବେଷଣାତ୍ସକ ସାହିତ୍ୟଝସମାଲୋଚନା ଲେଖେ 
ଯଦିଓ ଅନ୍ୟ ବର୍ଗର ଲେଖା ବି କଦବା କ୍ୃଟିତ ଲେଖୁଛି । ଅନ୍ୟ ପକ୍ଷରେ “ ସାହିତ୍ୟ 
ମହାଭାରତ କୁ ମୁଁ ସାହିତ୍ୟ ସାମ୍ବାଦିକତା ବର୍ଗର ଅନ୍ତର୍ଭୁକ୍ତ କରିବି । ଉଭୟ ସାମ୍ବାଦିକ 
ଓ ଗବେଷକଙ୍କ ମଧ୍ୟରେ ଯୋଜନ ଯୋଜନ ବ୍ୟବଧାନ ରହିଛି; ସେମାନେ ଯେପରି 
ଗୋଟିଏ ନଲର ଦୁଇ ବିପରୀତ କୂଳରେ ଠିଆ ହୋଇଛନ୍ତି । (କ) ଜଣେ ସାମ୍ବାଦିକ 
ମାତ୍ର କେତେ ଘଣ୍ଟା ମଧ୍ୟରେ ଏକ ବଡ଼ ପ୍ରବନ୍ଧ ପ୍ରସ୍ତୁତ କରିଥାଏ | କିନ୍ଧୁ ଗବେଷକ 
ବଡ଼ ପ୍ରବନ୍ଧଟିଏ ପ୍ରସ୍ତୁତ କରିବାପାଇଁ ବହୁ ସମୟ - ମାସ ମାସ ଓ ଏପରି କି ବର୍ଷ ବର୍ଷ 
ବି - ନିଏ; (ଖ) ସାମ୍ବାଦିକ ସମକାଳୀନ ବା ସାମ୍ପିତିକ ଘଟଣା/ ଉପରେ ଲେଖେ | 
କିନ୍ତୁ ଗବେଷକମାନେ ପ୍ରାୟ ଅତୀତର ଘଟଣାଂସାହିତ୍ଯ ଉପରେ ଲେଖନ୍ତି; (ଗ) 
ଉଭୟଙ୍କର ପାଠକ ଓ ପାଠକସଂଖ୍ୟା ଭିନ୍ନ ଭିନ୍ନ (ଘ) ସେ କାରଣରୁ ଉଭୟର 
ଉପସ୍ଥାପନ କୌଶଳ, ଭାଷା ମଧ୍ଯ ସମ୍ପର୍ଣ୍ଣ ଭାବରେ ଭିନ୍ନ । ଠିକ୍‌ ସେହି କାରଣରୁ 
ସଂଜୟ ତାଙ୍କ ଓଡ଼ିଆ ସାହିତ୍ୟ ପ୍ରସଙ୍ଗରେ ଘଟିଥିବା କେତେକ ଘଟଣା ଓ ସାହିତ୍ୟକଙ୍କ 
ସହ ମହାଭାରତର କେତେକ ଉପାଖ୍ୟାନ ଓ ଚରିତ୍ରର ସାମ୍ୟ ପ୍ରତିପାଦନ କରିଛନ୍ତି; 
(ଙ) ଗବେଷଣା ପ୍ରସଙ୍ଗରେ ବିକଳ୍ପ ବା ଭିନ୍ନ ମତାବଲମ୍ବୀଙ୍କ ମତକୁ ତଥ୍ୟ ଓ ତର୍କର 
ଭିତ୍ତିରେ ଅଗ୍ରାହ୍ୟ କରିବା ସମୟରେ ବି ସେମାନଙ୍କ ସମ୍ପର୍କରେ ପ୍ରାୟ କୌଣସି ବ୍ୟକ୍ତିଗତ 
ଆକ୍ଷେପ କରାଯାଏ ନାହିଁ | କାରଣ, ସେ ବି ଜଣେ ସତ୍ୟସନ୍ଧ ଗବେଷକ ଓ ସେପରି 
ମର୍ଯ୍ୟାଦା ତାଙ୍କର ପ୍ରାପ୍ୟ | (ଏ ନିୟମର ଯେ ବ୍ୟତିକ୍ରମ ଯେ ନାହିଁ ତା ନୁହେଁ | କିନ୍ତୁ 

ତା ହିଁ ନିୟମ 1) | କିନ୍ତୁ ସାମ୍ବାଦିକ ରାଜନୀତିକ ନେତା, ପ୍ରଶାସକଙ୍କୁ କାହାରି କି 
ଅକ୍ଷତ ଛାଡ଼େ ନାହିଁ | ସେ ତାବ୍ର ଭାବରେ ଓ କଟୁ ବା କଠୋର ଭାଷାରେ ସମାଲୋଚନା 
କରିପାରେ | ତାକୁ ତ ସାତ ଖୁଣ ମାଫ୍‌ । ତେବେ ଅଧ୍ବକାଂଶ କ୍ଷେତ୍ରରେ ସେ ସବୂର 
ସ୍ଥାୟୀ ମୂଲ୍ୟ ନ ଥାଏ । l 


୪.(ଖ. ୨) ତେବେ ସଂଜୟ ସାହିତ୍ୟ ସମ୍ପର୍କରେ ଲେଖୁଛନ୍ତି | ତା ବ୍ୟତୀତ 
ମୁଁ ଜଣେ ଗବେଷକ |! ତେଣୁ ମୁଁ କେବଳ ମୋ ଦୃଷ୍ଟିକୋଣରୁ ତେଣୁ ସଂଜୟଙ୍କର 
ପ୍ରକାଶ-ଭଙ୍ଗୀ ଓ ଭାଷାର ବିଗ୍ର କରୁଛି । ତାଙ୍କ ଲେଖା ପଢ଼ିଲେ ମନେ ହେବ ତା 
ପରିପକ୍ଵ ହାତର ଲେଖା, ଯଦିଓ ସେଥୁରେ ଯୌବନର ବା ଏପରି ତାରୁଣ୍ୟର ଉଛ୍ଛାସ 
ରହିଛି । ତେବେ ମୋ ବିନୀତ ମତରେ ସେଇ ଉଛ୍ଲାସର ପ୍ରାବଲ୍ୟ ସହ ବାକ୍‌-ସଂଯମ 
ମଧ୍ଯରେ ଅନୁପାତ ବା ସନ୍ତୁଳନ ସବୁବେଳେ ଠିକ୍‌ ରହିପାରୁନାହିଁ । ସେ ବେଳେ ବେଳେ 
ଅତ୍ୟନ୍ତ କଟୁ, କଠୋର ଓ ଅରୁଚିକର ଅଭିବ୍ୟକ୍ତି ବ୍ୟବହାର କରୁଛନ୍ତି | ଅବଶ୍ୟ ଆମ 
ରାଜନୀତି, ସମାଜଜୀବନ ତଥା ସାହିତ୍ୟ କ୍ଷେତ୍ରରେ ଯାହା ସବୁ ଘଟୁଛି ତା ଆମର 
ସଂଯମ ଶକ୍ତି ପ୍ରତି ଆହ୍ଵାନ ହୋଇଯାଉଛି । (ସ୍ବୀକାର କରୁଛି ଯେ ମୁଁ ନିଜେ ବି 
ସଂଜୟଙ୍କ ପରି ଅତ୍ୟନ୍ତ ସ୍ପର୍ଶକାତର ବ୍ୟକ୍ତିଟିଏ | ଏ ପରିଣତ ବୟସରେ ବି ଟି.ଭି.ରେ 
ସମ୍ବାଦ ପରିବେଷିତ ହେଉଥିବା ସମୟରେ ଦୁର୍ନୀତିଗ୍ରସ୍ତ ନେତା, ପ୍ରଶାସକ ଓ ଅନ୍ୟମାନଙ୍କୁ 
ବଡ଼ ପାଟିରେ ଗାଳି ବି ଦେଉଛି । ନ ଜାଣିଥିବା ଲୋକ ଭାବିବ ଯେ ମୁଁ ଘରେ କାହା 
ସହ କଳି କରୁଛି | ଥରେ ଜଣେ ବାହାର ଲୋକ ଆସି ବାହାରୁ ମୋର ପାଟିତୁଣ୍ଡ ଶୁଣି 
ମୋର ଆଉଟଙ-ହାଉସରେ ରହୁଥିବା ଲୋକକୁ “ ବାବୁ କାହା ଉପରେ ରାଗି ଏପରି 
ଗାଳି ଦେଉଛନ୍ତି ବୋଲି ପରରିବାରୁ ସେ କହିଲା ଯେ ବାବୁ ଟି.ଭି.କୁ ଗାଳି ଦଉଛନ୍ତି ।' 
ମୋ ସ୍ତ୍ରୀ ଏଥିପାଇଁ ମୋ ଉପରେ ବାରମ୍ବାର ବିରକ୍ତ ହେଉଥିଲେ ବି ମୁଁ ନିଜକୁ ସଂଯତ 
ରଖୁପାରୁନାହିଁ |) ତା ସର୍ତ ବି ମୁଁ ତାଙ୍କର ବାକସଂଯମର ଆବଶ୍ୟକତା ରହିଛି ବୋଲି 
କହିବି | ଯେପରି “ ଏଠି ପୁଣି କେହି କବୟିତ୍ରୀ ପୁରସ୍କାରଟିଏ ପାଇବାପାଇଁ ଦ୍ବୌପଦୀଙ୍କ 
ପରି ପଞ୍ଚପତି ବରଣ କରିବାକୁ କୁଣ୍ମିତା ହୁଅନ୍ତି ନାହିଁ ତ କେଉଁଠି ପଞ୍ଚପତି ଥାଇ ବି 
କର୍ଣ୍ଣଟି ଏର ସାନ୍ଧିଧପାଇଁ କାହାର ମନ ଭଳୁଥାଏ |” ପରି ଅଭିବ୍ୟକ୍ତି ଅରୁଚିକର | 


ସେ ତ ବେଳେ ବେଳେ ଅନ୍ୟଥା କଟୁ, କଠୋର ବା ଅରୁଚିକର ଅଭିବ୍ୟକ୍ତି 
ବ୍ୟତିରେକେ ଅତି ଶ୍ଧିଶାଳୀ ଭାଷାରେ ତାଙ୍କର ବକ୍ତବ୍ଯ ପ୍ରକାଶ କରିପାରିଛନ୍ତି । 
ଅତ୍ୟନ୍ତ ଶନ୍ତିଶାଳୀ ଭାଷାରେ ଓ ସ୍ପଷ୍ଟ ଭାବରେ ବକ୍ତବ୍ୟ ପ୍ରକାଶର ଶକ୍ତି ତାଙ୍କର ରହିଛି | 

ମୁଁ ସେଥିପାଇଁ ତାଙ୍କୁ ଅଭିନନ୍ଦନ ବି ଜଣାଉଛି | ତେଣୁ ତାଙ୍କର ଲେଖାରେ ଥିବା 
କେବଳ କେତେକ କଠୋର ବା କଟୁ ବା ଅରୁଚିକର ଅଭିବ୍ୟକ୍ତିପାଇଁ ସେ ଉଠାଇଥିବା 
ଗୁରୁତୃପୂର୍ଣଣ ସମସ୍ୟାଗୁଡ଼ିକୁ ପରର କୂତ୍ସା ବା କାମଳ ସାମ୍ବାଦିକତା ନାମରେ ଯେପରି 
ଅଭିହିତ ତଥା ଅଗ୍ରାହ୍ୟ ବା ଉପେକ୍ଷା କରା ନ ଯାଏ ତାହା ହିଁ ମୁଁ ରହେଁ । ସେଥୁପାଇଁ 
ସେପରି ଅତି କଟୁ ଓ କଠୋର ଅଭିବ୍ୟକ୍ତିର ପରିହାର କରିବାପାଇଁ ମୁଁ ତାଙ୍କୁ ଅନୁରୋଧ 
କରିବି । ତାଙ୍କ ଲେଖା “ ଇନ୍ଦ୍ରଧନୁ-ବିଜୁଳି'ର ସ୍ତରକୁ ଓହ୍ଲାଇ ନ ଯିବା ହିଁ ସହଣୀୟ 
ହେବ ! 


୪.(ଗ.୦) ସେ ଆମ ସାହିତ୍ୟ ରାଜ୍ୟରା କ୍ଷେତ୍ରର ଯେଉଁ ସାହିତ୍ୟିକ 
ସମସ୍ୟାଗୁଡ଼ିକ ଉପରେ ଆମ ଦୃଷ୍ଟି ଆକର୍ଷଣ କରିଛନ୍ତି ସେ ମଧ୍ଯରୁ ଦୁଇ/ ତିନୋଟି 
ଉପରେ ସାମାନ୍ୟ ଆଲୋକପାତ କରାଯାଉ | 


୪.(ଗ.୧) ଶ୍ରୀ ସଂଜୟ ନିର୍ଦ୍ଦିଷ୍ଟ ସାହିତ୍ଯକମାନଙ୍କ (କ) ଉକ୍ତି-ଓ- ଉକ୍ତି 
ମଧ୍ଯରେ, (ଖ) ତାଙ୍କ କୃତିରେ ପ୍ରଦତ୍ତ ସନ୍ଦେଶ-ଓ-କାର୍ଯ୍ୟ ମଧ୍ୟରେ ଓ ଶେଷରେ 
(ଗ) ଉଚ୍ତି-ଓ-କାର୍ଯ୍ୟ ମଧ୍ୟରେ ବିରୋଧ ଥିବାର ଦେଖାଇଦେଇଛନ୍ତି | କଥା ହେଉଛି 
ଏଇ ସବୁ ବିରୋଧ ସମ୍ପର୍କରେ ସେଇ ସେଇ ସାହିତ୍ଯିକମାନେ ତଥା ଆମେ ଆଦୌ 
ସଚେତନ ଥିବା ପରି ମୋର ଅନ୍ତତଃ ମନେ ହେଉନାହିଁ | ଅବଶ୍ୟ ତା ପ୍ରକୃତ ବିରୋଧ 
ନା ଆପାତ-ବିରୋଧ ବା ବିରୋଧାଭାସ ତା ନିର୍ଦ୍ିତ ହେବାର ଆବଶ୍ୟକତା ବି ଅଛି | 
କାରଣ ପ୍ରକୃତରେ ଏପରି ବିରୋଧ ଥିଲେ ପ୍ରମାଣିତ ହେବ ଯେ ଅମ ସହିତ୍ୟକମାନଙ୍କର 
ରହିଛି ବିଭକ୍ତଚବ୍ୟକ୍ରିତ୍ଵ ବା ବିଭକ୍ତଂମାନସ | ସାହିତ୍ୟିକମାନେ ଦେଶେ ଦେଶେ, କାଳେ 
କାଳେ ଜାତିର ପଥ ପ୍ରଦର୍ଶକର ଭୂମିକା ନେଇଥାଆନ୍ତି । ସେମାନଙ୍କ ମଧ୍ଯରୁ ଅନେକଙ୍କର, 
ବିଶେଷ ଭାବରେ ପ୍ରତିନିଧ୍ଧ ସ୍ଥାନୀୟ ସାହିତି୍ଯକଙ୍କର ଏପରି ବିଭକ୍ତ-ବ୍ୟକ୍ରିତ୍ଵ ବା ବିଭକ୍ତ 
ମାନସ ରହିବା ତ ଜାତି ପକ୍ଷରେ ଆଦୌ ଶୁଭଙ୍କର ନୁହେଁ | ଅବଶ୍ୟ କେତେକ କହିବେ 
ଯେ ପ୍ରତ୍ୟେକ ମନୁଷ୍ୟ ମଧ୍ଯରେ ଦ୍ଵୈତ ସତ୍ତା ବିଦ୍ୟମାନ | ସେ ସିଦ୍ଧାନ୍ତ ଗ୍ରହଣ କଲେ 
ବି ଗୋଟିଏ ନିର୍ଦିଷ୍ଟ ସୀମା ମଧ୍ଯରେ ତା ରହିବା ସୁହଣୀୟ | ନଚେତ୍‌ ଆମ ସାହିତ୍ୟକମାନେ 
ଯଦି Dr R. L. Stevensonଙ୍କି Dr. Jekyll and Mr.Hydeରେ ପରିଣତ ହୋଇଯାଆନ୍ତି 
ତାହା କଣ ଜାତି ପକ୍ଷରେ ଶୁଭଙ୍କର ହେବ ? 


୪.(ଗ.୨) ଆଉ ଗୋଟିଏ ସମସ୍ୟା ହେଉଛି, ଲଜ଼ାହୀନ ଭାବରେ 
ପରସ୍ବାପହରଣ | ଶ୍ରୀ ସଂଜୟ ଓଡ଼ିଆ ସାହିତ୍ୟ କ୍ଷେତ୍ରରେ ପରସ୍ଵବୀପହରଣର କେତେକ 

ଉଦାହରଣ ଦେଇ ସେ ସମସ୍ୟା ସମ୍ପର୍କରେ ଆମର ଦୃଷ୍ଟି ଆକର୍ଷଣ କରିଛନ୍ତି । ସେଥୁପାଇଁ 
ତାଙ୍କୁ ଅଭିନନ୍ଦନ ଜଣାଉଅଛି | ବହୁ ତଥାକଥତ ଉଚ୍ଚ ପଦାଧ୍ବକାରୀ ବି ଏହି ବ୍ୟାଧୂରେ 
ଆକ୍ରାନ୍ତ | ସେମାନଙ୍କର ମୁଖା ଖୋଲାଯିବା ଆବଶ୍ୟକ | ତାହାର ବହୁ ପ୍ରକାର ଭେଦ 
ରହିଛି | ବେଳେ ବେଳେ ଏତେ ଚତୁରତାର ସହ ତାହା କରାଯାଏ ଯେ ତାହାକୁ 
ବୁଝାଇ ନ ଦେଲେ ସାଧାରଣ ଲୋକେ ସହଜରେ ତାହା ବୁଝିପାରନ୍ତିନାହିଁ | ରାମଚନ୍ଦ୍ର 
ମଙ୍ଗରାଜ ଛ ମାଣ ଆଠଗୁଣ୍ଡ ଜମିକୁ ବି ଚଞ୍ଚକତା କରି ଅପହରଣ କରିଥୁଲେ | କିନ୍ତୁ 
ବ୍ରିଟିଶ ବିଗାରପତି ତା ତ ବୁଝିପାରିଲେ ନାହିଁ; କେବଳ ମାତ୍ର ନେତ ଗାଇକୁ ହିଁ 
ଅପହରଣ କରିଥୁବା ଦୋଷରେ ରାମଚନ୍ଦ୍ର ମଙ୍ଗରାଜ ଦଣ୍ତିତ ହେଲେ | ସଭ୍ୟ ଦେଶରେ 
ଏପରି ପରସ୍ଵାପହାରକମାନଙ୍କୁ ବୁବ୍ଧିଜୀବୀ ମହଲରେ ଅପାଙ୍‌କ୍ତେୟ କରି ରଖାଯାଏ । 
ଓଡ଼ିଶାର ସାହିତ୍ୟ ରାଜ୍ୟରେ ରାମଚନ୍ଦ୍ର ମଙ୍ଗରାଜମାନେ ତ ମୁଣ୍ଡରେ ପୁରସ୍କାରର ମୁକୁଟ 
ପିନ୍ଧି ବିଚ୍‌ ରାସ୍ତାରେ ମୁଣ୍ଡ ଟେକି ବୁଲନ୍ତି । ମୁଁ ନିଜେ ଏକାଧଵକ ବାର ଏପରି 
ପରସ୍ବାପହରଣର ଶରବ୍ୟ ହୋଇଛି ଓ ବେଳେ ବେଳେ ପ୍ରକାଶ୍ୟ ପ୍ରତିବାଦ କରି ଶତ୍ରୁ 
ବି ଅଜିଛି । 

୪.(ଗ.୩) ଅନ୍ୟ ଏକ ସମସ୍ୟା ହେଉଛି, ପୁରସ୍ାରକୁ କେନ୍ଦ୍ର କରି ହେଉଥିବା 
ରାଜନୀତି ଓ ସେ କ୍ଷେତ୍ରରେ ହେଉଥିବା ଅବିଗାର | ଭାଷାବିଜ୍ଞାନର ପରିଭାଷାରେ 
କହିଲେ ଗୋଟିଏ ପୁରସ୍କାରର ପୂର୍ବସର୍ଗ (ମା), ମଧ୍ଯସର୍ଗ (1) ଓ ପରସର୍ଗ 
(5uf×) | ଅର୍ଥାତ୍‌ ପୁରସାର ମିଳିବା ପୂର୍ବରୁ, ପୁରସ୍ାର ମିଳିବାର ପ୍ରଣାଳୀରେ ଓ 
ପୁରସ୍କାର ମିଳିବା ପରେ ତାଙ୍କୁ କେନ୍ଦ୍ର କରି ଯାହାସବୁ ନୀତିହୀନ କାର୍ଯ୍ୟ ହୁଏ । ସେ 
ସମ୍ପର୍କରେ ଅବଶ୍ୟ ଆମ ସମସ୍ତଙ୍କ ମଧ୍ଯରେ କିଛି କିଛି ସଚେତନତା ରହିଛି ଓ ସେ 
ସମ୍ପର୍କରେ ବିଭିନ୍ନ ସମୟରେ ଓ ବିଭିନ୍ନ ଭାବରେ କିଛି କିଛି ପ୍ରତିବାଦ ଯେ ନ ହେଉଛି 
ନୁହେଁ । ତେବେ ତାର ପ୍ରତିକାର କିପରି କରାଯାଇ ପାରିବ ତାର କୌଣସି ନିର୍ଦିଷ୍ଟ 
ବାଟ ଯେପରି କାହାରି ପାଖରେ ନାହିଁ । ମୁଁ ବି ସେ ସମ୍ପର୍କରେ ଏକାଧ୍ବକ ପ୍ରବନ୍ଧ 
ଲେଖୁଛି ଓ ପ୍ରଫେସର ଦାଶରଥ୍‌ ଦାସଙ୍କ “ ପୁରସ୍କାର ସପକ୍ଷରେ ପ୍ରବନ୍ଧ ଉତ୍ତରରେ 
“ ପୁରସ୍କାର ବିପକ୍ଷରେ ପ୍ରବନ୍ଧ ବି ଲେଖୁଛି । କିନ୍ତୁ ସାହିତ୍ୟରେ ପୁରସ୍କାରକୁ ସମ୍ପୂର୍ଣ 
ରୂପେ ବନ୍ଦ କରିଦେବା ଯେତେ ସ୍କହଣୀୟ ହେଲେ ମସ୍ଯ ତା ଆଦୌ ସମ୍ଭବ ନୁହେଁ | 
ତେବେ ତାହାକୁ ବିଶେଷ ଗୁରୁତ୍ଵ ନ ଦେବା ଅପେକ୍ଷାକୃତ ବାସ୍ତବ ସମାଧାନ | ତେବେ 
ତା ବି ଯେତେ ସହଜ ମନେହେଲେ ବି ସେତେ ସହଜ ନୁହେଁ । ତେଣୁ ତା ସମ୍ଭବ 
ହେବା ପର୍ଯ୍ୟନ୍ତ ମୋ ବିନୀତ ମତରେ ଗୋଟିଏ କୃତି ବା ବହିକୁ ପୁରସ୍କାର ନ ଦେଇ 

କେବଳ ଜଣେ ଜଣେ ସାହିତ୍ୟକଙ୍କୁ ତାଙ୍କର ସାମଗ୍ରିକ ଅବଦାନପାଇଁ ପୁରସ୍କାର ଦେଲେ 
(-ତାର ଯଥାର୍ଥତା ପ୍ରତିପାଦନ କରି ମୁଁ ଏକ ପ୍ରବନ୍ଧ ବି ଲେଖୂଛି-) ମାତ୍ର ଆଂଶିକ 
ଭାବରେ, କିନୁ ସମ୍ପୂର୍ଣ ଭାବରେ ଆଦୌ ନୁହେଁ, ଏ ପରିସ୍ଥିତିର ନିରାକରଣ 
ହୋଇପାରେ | 


(୫) 

୫.(କ) ପୁସ୍ତକଟିରେ ଯେଉଁ ସବୁ ସାହିତ୍ୟିକ ସମସ୍ୟା ସମ୍ପର୍କରେ ଆମ ଦୃଷ୍ଟି 
ଆକର୍ଷଣ କରାଯାଇଛି, ସେ ମଧ୍ଯରୁ ମୁଁ ମାତ୍ର କେତୋଟି ସମସ୍ୟାର ସୁଚନା ଦେଲି | 
ସେ ସମସ୍ତ ସାହିତ୍ୟିକ ସମସ୍ୟା ମୁଳରେ ରହିଛି ଅବକ୍ଷୟତବ୍ୟାଧୂଗ୍ରସ୍ତ ଏ ସମାଜରେ 
ସାଧୁତାର ଘୋର ଅଭାବ | ସାଞ୍ପତିକ ସମାଜର ପ୍ରାୟ ପ୍ରତ୍ୟେକ ସ୍ତରକୁ ଏ ଅସାଧୁତା 
ସ୍ର୍ଶ କରିଛି । ଆମ ସମାଜରେ ଅସାଧୁ ବ୍ୟକ୍ତିଙ୍କର ସଂଖ୍ୟା ଏତେ ବୃଦ୍ଧି ପାଇଲାଣି ଯେ 
ଦେଶର ଜେଲ୍‌ଗୁଡ଼ିକରେ ଅସାଧୁ ବ୍ୟକ୍ତିମାନଙ୍କୁ ରଖୁବାପାଇଁ ସ୍ଥାନ ହେବ ନାହିଁ । ବରଂ 
କେବଳ ସାଧୁ ଲୋକମାନଙ୍କୁ ନିରାପଦରେ ରଖ୍ବାପାଇଁ ତଥା ଅସାଧୁ ବ୍ୟକ୍ତିମାନଙ୍କ 
ନିକଟ ସଂସ୍ପର୍ଶରେ ନ ଆଣିବାପାଇଁ ଜେଲ୍‌ରେ ରଖାଯାଇପାରେ, କାରଣ ସେମାନଙ୍କପାଇଁ 
ହିଁ ଦେଶର ଜେଲ୍‌ରେ ସ୍ଥାନ ହେବ | କେବଳ ସେତିକି ନୁହେଁ, ଅସାଧୂତାର ପରିମାଣ 
ମଧ୍ଯ କ୍ରମଶଃ ବୃଦ୍ଧିପ୍ରାପ୍ତ ହେବାରେ ଲାଗିଛି | ତାର ପରିମାଣ ଏତେ ବୃଦ୍ଧି ପାଇଲାଣି 
ଯେ ତାହା ଆମର ଦିହସୁହା ବି ହୋଇଗଲାଣି ବୋଲି ବୋଧ ହେଉଛି । ତାହାକୁ ବି 
ଆମେ, ଆମ ଇଛା ବିରୁଦ୍ଧରେ ହେଉ ବା ନ ହେଉ, ବିନା ପ୍ରତିବାଦ ଓ ପ୍ରତିରୋଧରେ 
ଗ୍ରହଣ କରିନେବାରେ ଯେପରି ଦ୍ଵିଧାବୋଧ କରୁନାହୁଁ ବୋଲି ବି ମନେ ହେଉଛି । 


ସାହିତ୍ୟ (ଓ ଶିକ୍ଷା) କ୍ଷେତ୍ର ବି ସେଥରରୁ ମୁକ୍ତି ପାଇନାହିଁ । ସମାଜ 
ଯେତେବେଳେ ଅବକ୍ଷୟ-ବ୍ୟାଧୁଗ୍ରସ୍ତ ହୋଇପଡ଼େ ସେତେବେଳେ ସାହିତ୍ୟ ଓ ଶିକ୍ଷା 
କ୍ଷେତ୍ର ତାହାର ନିରାକରଣ କରିବାର ଭୂମିକା ଗ୍ରହଣ କରିଥାଏ; ଅବକ୍ଷୟର ଅନ୍ଧକାରରେ 
ତାହା ଦୀପ ଶିଖା ପରି ଦେଦୀପ୍ଯମାନ ରହେ | କିନ୍ତୁ ସାହିତ୍ୟ ଓ ଶିକ୍ଷା କ୍ଷେତ୍ର ଯଦି 
ଅସାଧୁତା ବ୍ୟାଧୂଗ୍ରସ୍ତ ହୋଇପଡ଼େ, ସେ କ୍ଷେତ୍ରରେ ଯେତେବେଳେ ପ୍ରତିବାଦର ସ୍ଵର 
କ୍ଷୀଣରୁ କ୍ଷୀଣତର ହୋଇଯାଏ, ତାହାର ନିରାକରଣ କିପରି କରାଯାଇପାରିବ ତା ମତେ 
ଜଣା ନାହିଁ । 


ଶ୍ରୀ ସଂଜୟ ଅବଶ୍ଯ ପ୍ରତିବାଦ କରିବାପାଇଁ ଅଣ୍ଟାଭିଡ଼ି ବାହାରି ପଡ଼ିଛନ୍ତି । 
କିନ୍ଧୁ ପ୍ରଶ୍ନ ହେଉଛି, ଆମ ଭିତରେ ଏପରି କେତେ ଜଣ ସଂଜୟ ଦା ଅଛନ୍ତି ? ପୁଣି 

ତାଙ୍କର ଏଇ ପ୍ରତିବାଦକୁ ସହୃଦୟତା ସହ ଗ୍ରହଣ କରିବାପାଇଁ ଆମ ଭିତରେ କେତେ 
ଜଣ ବା ଅଛନ୍ତି ୨ ଆଉ କେତେ ଜଣ ବା ଅଛନ୍ତି ତାଙ୍କ ସହ ସ୍ଵର ମିଳାଇବାପାଇଁ ? 


ମହାଭାରତର କୌରବମାନେ ଅଧ୍ଷ୍ଠିତ ଥଲେ କ୍ଷମତାର ସିଂହାସନରେ ଓ 
ମହାଭାରତ ଯୁଦ୍ଧରେ ସେମାନଙ୍କର ସୈନ୍ୟସଂଖ୍ୟା ଥଲା ଅଧକ, ୧୧ ଅକଷୌହିଣୀ । 
ପୁଣି ସେମାନଙ୍କ ସେନାବାହିନୀରେ ସେନାପତି ହେବାପାଇଁ ଥଲେ ତିନି ତିନି ଜଣ 
ଗୁରୁ ପରଶୁରାମଙ୍କ ଶିଷ୍ୟ । କିନ୍ତୁ ପାଣ୍ଡବମାନେ ଥଲେ କ୍ଷମତାଚ୍ଯୁତ ଓ ସେମାନଙ୍କର 
ସୈନ୍ୟସଂଖା ବି ଥଲା କମ୍‌, ୭ ଅକ୍ଷୌହିଣୀ ମାତ୍ର | ଗୁରୁ ପରଶୁରାମଙ୍କର ଜଣେ ବି 
ଶିଷ୍ୟ ତାଙ୍କ ସେନା ବାହିନୀରେ ନ ଥଲେ । ଥିଲେ କେବଳ ସଂଗ୍ରାମ ଭୂମିରେ ଅସ୍ତ 
ଧାରଣ କରୁନଥବା କୃଷ୍ଣ | ସାମ୍ପତିକ ସମୟରେ ସେହିପରି କୌରବମାନେ ବସିଛନ୍ତି 
କ୍ଷମତାର ସିଂହାସନରେ ଓ ଠିକ୍‌ ସେଇ କାରଣରୁ ସେମାନଙ୍କର ସଂଖ୍ୟା ଅଧକ | ତେଣୁ 
ପାଣ୍ଡବମାନଙ୍କର ସଂଖ୍ୟା ଅଧକ (ଓ କୌରବମାନେ ଅଙ୍ଗୁଳିମେୟ) ବୋଲି ଶ୍ରୀ ସଂଜୟ 
ଯାହା କହିଛନ୍ତି ସେଥ୍‌ରେ ମୁଁ ଆଦୌ ଏକମତ ନୁହେଁ | ଅବଶ୍ୟ ସଂଜୟଙ୍କ ସହ ମୁଁ 
ଏକମତ ଯେ ପାଣ୍ଡବମାନଙ୍କର ସହାୟତା କରିବାପାଇଁ ଏ ପର୍ଯ୍ୟନ୍ତ କୃଷ୍ଣଙ୍କର ବି 
ଦେଖାଦର୍ଶନ ନାହିଁ । ତେଣୁ ପ୍ରଶ୍ନ ହେଉଛି ପାଣ୍ଡବମାନେ ଏ ଯୁଦ୍ଧରେ ଜୟ ଲାଭ 
କରିପାରିବେ ତ ? 

୫. (ଖ) “ ଯତୋ ଧର୍ମ ତତୋ ଜୟ” ବା “ ସତ୍ୟମେବ ଜୟତେ” ପରି 
ଆପ୍ତ ବାକ୍ୟ ଆମର ରହିଛି | କିନ୍ତୁ ବାସ୍ତବ ଜଗତରେ ତା କଣ ସବୁବେଳେ ଘଟିଥାଏ ? 
ଅନ୍ୟ ପକ୍ଷରେ ଦ୍ଵିତୀୟ ବିଶ୍ବଯୁବରେ ଜର୍ମାନୀର ପରାଜୟ ପରେ ଯେତେବେଳେ 
ଯୁଦ୍ଧ- ଅପରାଧୀ ଭାବରେ ପରାଜିତ ଜର୍ମାନୀର ଦ୍ଵିତାୟ ତୁଙ୍ଗ ନେତା ହେର୍ମାନ 
ଗୋଏରିଙ୍ଗଙ୍କର (Herman Goering କର) ବିରାର କରାଯାଉଥିଲା ସେତେବେଳେ 
ସେ ପ୍ରତିକ୍ରିୟାରେ ଏକ ସିନିକ୍‌ ମନ୍ତବ୍ୟ ଦେଇ କହିଥିଲେ, "Victor will always be 
the judge, and the vanquished the accused.” ବା “ ଯୁଦ୍ଧରେ ବିଜେତା ହିଁ 
ବିଚାରକ ହୁଏ ଓ ପରାଜିତ ହୁଏ ଅପରାଧୀ” । ଅର୍ଥାତ୍‌ ସେଇ ଯୁଦ୍ଧରେ ଯଦି ଦୈବାତ୍‌ 
ହିଟଲର୍‌ ଜିତିଯାଇଥାଆନ୍ତେ ତା ହେଲେ ତ ଚଚ୍ଚିଲ, ଷ୍ଟାଲିନ୍‌ ଓ ଟୁମାନ୍‌ ମଧ୍ଯ ଯୁଦ୍ଧ- 
ଅପରାଧୀ ବୋଲି ବିବେଚିତ ଓ ବିଗାରର ସମ୍ମୁଖୀନ ହୋଇଥାଆନ୍ତେ ¦ ତେଣୁ ତାଙ୍କ 
ବିଶ୍ଵାସ ଅନୁଯାୟୀ ତ ଯତୋ ଜୟ ତତୋ ଧର୍ମ । “ୟୋ ଜିତା ଓ ସେକନ୍ଦର' । 
ପ୍ରକୃତରେ ଯେ ଯୁଦ୍ଧରେ ଜିତିଥାଏ ସେ ହିଁ ସତ୍ୟ, ନ୍ୟାୟ, ନୀତି ଓ ଧର୍ମକୁ ଆଶ୍ରୟ 
କରିଥାଏ ବୋଲି ଅଧୁକାଂଶ ସମୟରେ ଜନ ସାଧାରଣ ବିଶ୍ଵାସ ବି କରନ୍ତି । 

ତେଣୁ ମୋ ବିନୀତ ମତରେ ଅମ ସାହିତ୍ୟ ରାଜ୍ୟରେ ଗାଲିଥବା ମହାଭାରତ 
ଯୁଦ୍ଧରେ ଜୟ ପରାଜୟର ପ୍ରଶ୍ନ ସମ୍ପର୍ଣ୍ଣ ଭାବରେ ଅବାନ୍ତର | ସଂଗ୍ରାମ ହିଁ ଏକ ମାତ୍ର 
ସତ୍ୟ । ତେଣୁ ଜୟ ପରାଜୟର ପ୍ରଶ୍ନକୁ ପଛରେ ପକାଇ ସତ୍ୟ, ନ୍ୟାୟ ଓ ନୀତିପାଇଁ 
ସଂଗ୍ରାମ ଅବ୍ୟାହତ ରହୁ ଓ ତାହା ହିଁ ତ କାମ୍ୟ | ମୋର ଜଣେ ବାମପନ୍ନୀ ବନ୍ଧୁଙ୍କୁ ଅନ୍ୟ 
ଏକ ପ୍ରସଙ୍ଗରେ ଥରେ ମୁଁ ନିମ୍ନ ମତେ ଲେଖୁଥଲି, “ ଆପଣଙ୍କ ପରି ବ୍ୟକ୍ତି 
ଯେତେବେଳେ ଅପର ପକ୍ଷକୁ ସମର୍ଥନ କରୁଛନ୍ତି ସେତେବେଳେ ଆମର ପରାଜୟ 
ଅନିବାର୍ଯ୍ୟ ବୋଲି ମୁଁ ଜାଣିଛି । କିନ୍ତୁ ଆମର ପରାଜୟ ଅନିବାର୍ଯ୍ୟ ବୋଲି ଜାଣିବା 
ପରେ ବି ମୁଁ ପ୍ରତ୍ୟେକ ଇଞ୍ଚପାଇଁ ସଂଗ୍ରାମ କରିଗାଲିବି ।” ତେଣୁ ସତ୍ୟ, ନ୍ୟାୟ ଓ 
ନୀତିପାଇଁ ସଂଜୟଙ୍କର ସଂଗ୍ରାମ ଗାଲିରହୁ । ତାହା ହିଁ ଆଜି ଏକାନ୍ତ କାମ୍ୟ | 

ଜଗନ୍ନାଥ ଇନ୍‌ ଆଲିଏନ୍‌ ଆଇଜ୍‌ 
(Jagannath in Alien Eyes) 


ଅନ୍ୟମାନଙ୍କୁ ଆମ ଜଗନ୍ନାଥେ ଯେପରି ଦିଶନ୍ତି, ଆମ ଓଡ଼ିଆମାନଙ୍କୁ ଯେ 
ଠିକ୍‌ ସେପରି ଦିଶନ୍ତି ନାହିଁ ତାଂ ଏକ ଅତି ସ୍ଵାଭାବିକ କଥା ହୋଇଥ୍‌ଲେ ହେଁ ତା 
ହଠାତ୍‌ ସମସ୍ତେ ଉପଲବ୍ଧି କରିପାରନ୍ତି ନାହିଁ | ଧରିନିଆଯାଏ ଯେ ଜଗନ୍ନାଥେ ସମସ୍ତଙ୍କୁ 
ସମାନ ଦିଶୁଥବେ | ଅନ୍ୟମାନେ କଗନ୍ନାଥଙ୍କୁ କେଉଁ ଦୃଷ୍ଟିରେ ଦେଖୁଛନ୍ତି ତା' ଥରେ 
ଜାଣିସାରିବା ପରେ ହି ସେ ସମ୍ପର୍କୀୟ ଉପଲବ୍ଧି ଆସିବ ଓ ଗଭୀର ହେବ | 


ଅନ୍ୟମାନଙ୍କ ପାଇଁ ଜଗନ୍ନାଥେ ହେଉଛନ୍ତି ଅନ୍ୟତମ ବିଶିଷ୍ଟ ହିନ୍ଦୁ ଦେବତା; 
ଏପରି କି ହୁଏତ ବା ହିନ୍ଦୁ ଜଗତର ମଉଡ଼ମଣି । କିନ୍ତୁ ଓଡ଼ିଆମାନଙ୍କ ପାଇଁ ସେ 
କେବଳ ଏକ ଅତି ବିଶିଷ୍ଟ ହିନ୍ଦୁ ଦେବତା ନୂହଁନ୍ତିୟ ସେ ପୁଣି ସମସ୍ତ ପ୍ରକାର ଧର୍ମ 
ସମ୍ପଦାୟର ଉର୍ନ୍ବରେ ଥାଇ ଓଡ଼ିଆ ଜାତିର ଏକାନ୍ତ ନିଜର ଦେବତା ବା ଅନ୍ୟ କଥାରେ 
କହିଲେ ଧର୍ମନିରପେକ୍ଷ ଓଡ଼ିଆ ଅସ୍ମିତାର ପ୍ରତୀକ ମଧ୍ଯ | ସେଇଥୁପାଇଁ ତ ଓଡ଼ିଶାର, 
ଓଡ଼ିଆ ଜାତିର ଓ ଓଡ଼ିଆମାନଙ୍କ ମାନରକ୍ଷା ପାଇଁ ଜଗନ୍ନାଥେ ତାଙ୍କ ବଡ଼ ଭାଇ ବଳଭଦ୍ରଙ୍କ 
ସହ ଧଳା ଓ କଳା ଘୋଡ଼ା ଚଢ଼ି କାଞ୍ଚ ଅଭିଯାନ କରିଥିଲେ ଓ ତା'ର ସୂଚନା ଦେବାପାଇଁ 
ବାଟରେ ଚିଲିକା କୂଳରେ ରତ୍ନ ମୁଦି ବନ୍ଧା ଦେଇ ମାଣିକି ଗଉଡ଼ୁଣିଠାରୁ ଦହି ଖାଇଥିଲେ 
ବୋଲି ଓଡ଼ିଆ ବିଶ୍ଵାସ କରେ | ଓଡ଼ିଆମାନଙ୍କ ପାଇଁ, “ଏ ସତ୍ୟର ସାକ୍ଷୀ 
ମାଣିକିପାଟଣା” | ଓଡ଼ିଶା ବାହାରେ କୋଲ୍‌କାତାରେ ରହୁଥିବା କେବଳ ଓଡ଼ିଆମାନଙ୍କ 
ଉଦ୍ୟମରେ ସଦ୍ୟ ପ୍ରକାଶିତ “ ଜଗନ୍ନାଥ ଇନ୍‌ ଆଲିଏନ୍‌ ଆଏଜ୍‌” ପୁସ୍ତକ ହିଁ ଏହାର 
ପରୋକ୍ଷ ସୂଚନା ଦେଇଥାଏ । 

ଆମେମାନେ ଜଗନ୍ନାଥଙ୍କୁ କେଉଁ ଆଖୁରେ ଦେଖନ୍ତି ତା” ଜାଣିବା ପାଇଁ 
ସେଇ ଅନ୍ୟମାନଙ୍କର ପରିଚୟ ପାଇବା ମଧ୍ୟ ଆବଶ୍ୟକ | ସେଇ ଅନ୍ୟମାନଙ୍କ ମଧ୍ଯରେ 
ଅଛନ୍ତି ଉଭୟ ହିନ୍ଦୁ ଓ ଅଣନ ହିନ୍ଦୁ ତଥା ଏ ଦେଶର ଓ ବିଦେଶର ଲୋକ । ସେମାନଙ୍କ 

ମଧ୍ଯରେ ଅଛନ୍ତି ପୁଣି ଅନ୍ୟ ଧର୍ମର ପ୍ରର୍ବରକ, ସରକାରୀ କର୍ମଗାରୀୟ ଗବେଷକ ଓ 
ସାଧାରଣ ଲୋକ । ଏପରି ଭିନ୍ନ ଭିନ୍ନ ଗୋଷ୍ଠୀର ଲୋକଙ୍କୁ ଜଗନ୍ନାଥେ ଯେ ଭିନ୍ନ ଭିନ୍ନ 
ଦିଶୁଥିବେ ତା ସ୍ଵାଭାବିକ । 

ବିଦେଶୀୟମାନଙ୍କୁ ଜଗନ୍ଧାଥେ ଅତୀତରେ କିପରି ଦିଶୁଥିଲେ ବା ଏବେ 
କିପରି ଦିଶୁଛନ୍ତି ତା ଜାଣିବା ପାଇଁ ସାଧାରଣ ଲୋକଙ୍କ ମନରେ କୌତୂହଳ ଯେତିକି 
ଅଛି, ଅନ୍ୟମାନଙ୍କର ଯଥା: ବିଶେଷଜ୍ଞ ଗବେଷକଙ୍କର ଆବଶ୍ୟକତା ମଧ୍ଯ ସେତିକି ବା 
ଏପରିକି ତାଠାରୁ ଅଧକ ଅଛି । ପୁଣି ଲକ୍ଷ୍ଯ କରାଯାଇଛି ଯେ ଗତ ଚଉଠ ଶତାଛ୍ଦୀରୁ 
ଅଧକ କାଳ ହେଲାଣି ଜଗନ୍ନାଥଙ୍କ ସମ୍ପର୍କରେ ଜାଣିବାର ଆଗ୍ରହ ଉଭୟ ଏ ଦେଶୀୟ, 
ବିଶେଷ ଭାବରେ ଓଡ଼ିଆ, ତଥା ବିଦେଶୀୟମାନଙ୍କଠାରେ ବିଶେଷ ଭାବରେ ବୃଦ୍ଧି 
ପାଇଛି । ଏ ଦୃଷ୍ଟିରୁ ଦେଖଲଲେ କେତେକ ଆଗ୍ରହୀ ଓଡ଼ିଆ ବନ୍ଧୁଙ୍କ ଦ୍ଵାରା ସଙ୍କଳିତ ଓ 
“ ଉତ୍କଳ ” ଅନୁଷ୍ଠାନର ଆନୁକୂଲ୍ୟରେ ପ୍ରକାଶିତ “ ଜଗନ୍ନାଥ ଇନ୍‌ ଆଲିଏନ୍‌ ଆଏଜ୍‌” 
ପୁସ୍ତକର ଉପାଦେୟତା ଆଉ ବୁଝାଇ କହିବାର ବିଶେଷ ଆବଶ୍ୟକତା ନାହିଁ । କାରଣ 
ଏହା ବିଦେଶୀୟମାନଙ୍କ ଦ୍ଵାରା ଜଗନ୍ନାଥଙ୍କ ଉପରେ ବିଭିନ୍ନ ସମୟରେ ପ୍ରସ୍ତୁତ କେତେକ 
ଲେଖାର ଏକ ସଙ୍କଳନ | ଏହା ଉଭୟ କୌତୂହଳର ନିରସନ ଓ ଆବଶ୍ୟକତା ପୁରଣ 
କରିବାରେ ଏକ ବିଶିଷ୍ଟ ଭୂମିକା ଗ୍ରହଣ କରିବ । ସେ କାରଣରୁ ତଥା କେତେକ 
ହାତପାଆନ୍ତାରେ ନ ଥବା ଦୁଷ୍କାପ୍ୟ ଲେଖା କଷ୍ଟ ସ୍ଵୀକାର ସହ ସଂଗ୍ରହ କରି ପ୍ରକାଶ 
କରିଥିବାରୁ ସେହି ଆଗ୍ରହୀ ଓଡ଼ିଆ ବନ୍ଧୁଗଣ ତଥା “ ଉତ୍କଳ” ଅନୁଷ୍ଠାନ ସମସ୍ତଙ୍କର 
ଧନ୍ୟବାଦାହଁ | ଦୂର ଅତୀତର ବ୍ରଟନ୍‌, ଉନବିଂଶ ଶତାଦ୍ଦୀର ଗ୍ରେମ୍‌, ଷ୍ଟର୍ଲିଂ, ହଣ୍ଟରଙ୍କଠାରୁ 
ଆରମ୍ଭ କରି ଏବକାର ପ୍ରସିଦ୍ଧ ଗବେଷକ ହରମାନ୍‌ କୂଲ୍‌କେ ଆଦିଙ୍କ ଲେଖା ଏଥିରେ 
ସ୍ଥାନିତ ହୋଇଥୁବାରୁ ଏହା ବହୁ ଲୋକଙ୍କର, ଉଭୟ ଗବେଷକ ଓ ସାଧାରଣ ପାଠକଙ୍କର 
ଦୃଷ୍ଟି ଆକର୍ଷଣ କରିବାରେ ସମର୍ଥ ହେବ ବୋଲି ଆଶା କରାଯାଏ | 


ଏପରି ଏକ ସଙ୍କଳନର ଅନେକ ଉନ୍ଜ୍ଳ ଦିଗ ତ ରହିଛି ତେବେ ଏଥରେ 

କେତେକ ଅଭାବ ଓ ତୁଟିବିଚ୍ୟୁତି ରହିଯାଇଥିବା ମଧ୍ଯ ସ୍ଵାଭାବିକ । ତା'ର ଏକ କାରଣ 

ହେଉଛି, ଏହା ଏ ସମ୍ପର୍କୀୟ ଏକ ପ୍ରାଥମିକ ଉଦ୍ୟମ | ତା'ର ଅନ୍ୟ ଏକ କାରଣ 

ହେଉଛି ଏହି ସଙ୍ଗଳକମାନଙ୍କ ମଧ୍ୟରେ କୌଣସି ବିଶେଷଜ୍ଞ ନାହାନ୍ତି ବା ଏ ପ୍ରସଙ୍ଗରେ 

କୌଣସି ବିଶେଷଜ୍ଞଙ୍କର ସହାୟତା ନିଆଯାଇ ନାହିଁ | ତା” ହୋଇପାରିଥିଲେ ସହଜରେ 

ଏଥୁରେ ଥୁବା କେତେକ ତ୍ୁଟିବିଚ୍ୟୁତିର ନିରାକରଣ କରାଯାଇପାରିଥାଆନ୍ତା। ପୁଣି 

ଏହା ସମ୍ପାଦିତ ହେଇଛି ବୋଲି କୁହାଯାଇଥଲେ (ତଥା ଏଥରେ ସମ୍ମାଦକମାନଙ୍କ 


ଦ୍ଵାରା ଲିଖୂତ ଏକ ଭୂମିକା/ ମୁଖବନ୍ଧ ଥଲେ) ମଧ୍ଯ ଏହା ସମ୍ପାଦିତ ହୋଇନାହିଁ ( ସୁସମ୍ପାଦିତ 
ତ ଆଦୌ ନୁହେଁ), ସଙ୍କଳିତ ହୋଇଛି ମାତ୍ର | 


ବିଦେଶୀୟମାନେ ଜଗନ୍ନାଥଙ୍କ ସମ୍ପର୍କରେ ବହୁ ଲେଖା ପ୍ରସ୍ତୁତ କରିଛନ୍ତି । 
(ସେ ସମସ୍ତ ଲେଖାକୁ କୌଣସି ଗୋଟିଏ ସଙ୍କଳନରେ ସ୍ଥାନ ଦିଆଯାଇ ପାରନ୍ତା 
ନାହିଁ) । ସେ ମଧ୍ଯରୁ ନିର୍ବାଚନ କରିବା ସମୟରେ କେତେକ ଗୁରୁତ୍ଵପୂର୍ଣ୍ଣ ଲେଖା ବାଦ 
ପଡ଼ିଛି ଯେପରି ଏ. ଏସ୍କମାନ୍‌, ଏଫ୍‌.ଏ.ମାର୍ଟଲିନ୍‌ ଓ ଏଚ୍‌.ଭନ୍‌ ିଟେନକ୍ରନ୍‌ ଆଦିଙ୍କ 
କେତେକ ଲେଖା | ପୁଣି ଶେଷୋକ୍ତ ଲେଖକଙ୍କର କେତେକ ଅତି ଗୁରୁତ୍ବପୂର୍ଣ୍ଣ ଲେଖା 
ଜର୍ମାନ ଭାଷାରେ ଥବାରୁ ତାହାର ଅନୁବାଦ କରାଯାଇ ଏଥରେ ଅନ୍ତର୍ଭୁକ୍ତ କରାହୋଇ 
ପାରିଥିଲେ ସଙ୍କଳନଟିର ମାନ ଆହୁରି ଅନେକ ବୃଦ୍ଧି ପାଇଥାଆନ୍ତା | ଜଗନ୍ନାଥଙ୍କ 
ସମ୍ପର୍କରେ ଏଚ୍‌. କୂଲ୍କେଙ୍କର ଏଥରେ ସ୍ଥାନିତ ଲେଖା ଅପେକ୍ଷା ଆହୁରି ଏକାଧ୍ଵକ 
ଭଲ ଲେଖା ରହିଛି ଯାହା ଏ ସଙ୍କଳନର ଅନ୍ତର୍ଗତ ନୁହେଁ । ଏପରି ହୋଇଥିବାର ଏକ 
ସମ୍ଭାବ୍ୟ କାରଣ ହେଉଛି, ଦୂର ଅତୀତର ତଥା ଉଭୟ ଉନବିଂଶ ଓ ବିଂଶ ଶତାଦ୍ଦୀର 
ଲେଖାଗୁଡ଼ିକୁ ମାତ୍ର ଗୋଟିଏ ସଙ୍କଳନର ଅନ୍ତର୍ଗତ କରିବାର ପ୍ରଚେଷ୍ଟା । ବିଶେଷ 
ଭାବରେ ଗତ ଦୂଇ ଶତାବ୍ଦୀର ଲେଖାଗୁଡ଼ିକର ପରିମାଣ ଓ ଆକାର ଦୃଷ୍ଟିରୁ ପୁସ୍ତକଟିରେ 
ଏପରି ତୁଟି ରହିବା ଆଦୌ ବିସ୍କୟଜନକ ନୁହେଁ । 

ଏଥରେ ଯେଉଁ ଲେଖକମାନଙ୍କର ଲେଖା ସ୍ଥାନ ପାଇଛି ସେମାନଙ୍କର ସଂକ୍ଷିପ୍ତ 
ପରିଚୟ ତଥା ଲେଖା ସମ୍ପର୍କୀୟ କେତେକ ବିବରଣୀ ମଧ୍ଯ ଦିଆଯାଇପାରିଥାଆନ୍ତା | 
ତା” ହୋଇଥିଲେ ଲେଖାଟିରେ ପ୍ରତିଫଳିତ ଆଭିମୁଖ୍ୟର କାରଣ ଓ ଲେଖାର ପ୍ରାସଙ୍ଗିକତା 
ତଥା ଗୁରୁତ୍ଵ ଆବିଷ୍କାର କରିବା ପାଠକ ପକ୍ଷରେ ସହଜ ହୋଇଥଅନ୍ତା | ସେହିପରି 
କେତେକ ଲେଖା କେଉଁ ସୂତ୍ରରୁ ଆନୀତ ତା”ର ସ୍ପଷ୍ଟ ସୂଚନା ମଧ୍ଯ ଏଥୁରେ ନାହିଁ 
ଯେପରି ' ଆକାଉଣ୍ଟ ଅଫ୍‌ ଟ୍ରାଭେଲ୍‌ସ ଅଫ୍‌ ଫ୍ରେ ସେବାଷ୍ଟାଇନ୍‌ ଇନ୍‌ ଓରିଶା” ଲେଖାଟିର 
କୌଣସି ସୂଚନା ଏଥୁରେ ନାହିଁ । ଲେଖାଗୁଡ଼ିକ କାଳାନୁକ୍ରମେ ସଜିତ ହୋଇଥୁଲେ 
ମଧ୍ୟ ଭଲ ହୋଇଥାଆନ୍ତା | 

ଏହିପରି ଏହାର ମାନକୁ ଉନ୍ନତ କରିବା ପାଇଁ ଆଉ କ”ଣ କରାଯାଇ 
ପାରିଥାଆନ୍ତା ତା' ସମ୍ପର୍ଣ୍ଣ ଭାବରେ ଏକ ଅଲଗା କଥା | କିନ୍ତୁ ଯାହା ହୋଇପାରିଛି 
ସେଥପାଇଁ ଏହାର ସଙ୍କଳକବୃନ୍ଦ ଓ ପ୍ରକାଶକ ଅନେକ ଅନେକ ଧନ୍ୟବାଦର ପାତ୍ର | 

ପ୍ରକାଶନର ପରିପାଟି ପାଇଁ ଏହା ସହଜରେ ବିଦେଶୀୟଙ୍କ ଦୃ୍ଚି ଆକର୍ଷଣ କରିପାରିବ । 
ଏପରି ପଥକୃତ୍‌ ଉଦ୍ଯମ ଅନ୍ୟମାନଙ୍କୁ ଅପେକ୍ଷାକୃତ ଅଭାବରହିତ ଓ ତ୍ୁଟିବିଚ୍ଯୁତି 
ଶୂନ୍ୟ ଏପରି ସଙ୍କଳନ ପ୍ରସ୍ତୁତି ଓ ପ୍ରକାଶ କରିବାପାଇଁ ପ୍ରେରଣା ଯୋଗାଇବ ବୋଲି 
ଆଶା କରାଯାଉଛି ଓ ତାହା ହିଁ ହେବ ଏପରି ଉଦ୍ୟମର ଆଉ ଏକ ସଫଳତା | 

ପ୍ରଥମରୁ କହିଥୁବା ଉଚିତ ଯେ, ଡକ୍ଟର ଅରବିନ୍ଦ ପଟ୍ଟନାୟକଙ୍କ ଲିଖୂତ ଏଇ 
ପୁସ୍ତକଟି କେବଳ ବିଶାଳକାୟ ନୂହେଁ, ସେଥୁରେ ଯେଉଁ ବିପୁଳ ଅଧ୍ୟବସାୟ ଓ ଅଧ୍ୟୟନର 
ସ୍ଵାକ୍ଷର ଦେଖବାପାଇଁ ମିଳେ ତା' ସାଝ୍ପତିକ ମାନବବିଦ୍ୟା ଓ ସମାଜବିଜ୍ଞାନ ସମ୍ପର୍କିତ 
ଗବେଷଣା କ୍ଷେତ୍ରରେ ପ୍ରାୟ ଦୁର୍ଲଭ ହୋଇପଡ଼ିଲାଣି । ଓଡ଼ିଶାରେ ଏପରି ବିପୁଳ 
ଅଧ୍ୟବସାୟ ଓ ଅଧ୍ୟୟନ ଆମକୁ ସ୍ମରଣ କରାଇଦିଏ ପରମାନନ୍ଦ ଆଗ, ସୁଧାକର 
ପଟ୍ଟନାୟକ, ପଣ୍ତିତ ସୂଯ୍ୟନାରାୟଣ ଦାଶ, କୁଞ୍ଜବିହାରୀ ଦାଶ ଓ ନଟବର ସାମନ୍ତରାୟ 
ପ୍ରମୁଖ ଆମର ଅତୀତର ମହାନ ପୂର୍ବସୁରୀମାନଙ୍କୁ ଓ ସେମାନଙ୍କର ମୂଲ୍ୟବାନ 
କୃତିଗୁଡ଼ିକକୁ । ଡକ୍ଟର ପଟ୍ଟନାୟକ ତାଙ୍କର ବିପୁଳ ଅଧ୍ୟୟନ ମାଧ୍ଯମରେ ନିଜକୁ 
ସେଇମାନଙ୍କ ଉତ୍ତର ଦାୟାଦ ବୋଲି ପ୍ରତିପାଦନ କରିବାରେ ଯଥାର୍ଥରେ ସମର୍ଥ ଓ 
ସଫଳ ହୋଇଛନ୍ତି | ସେଥୁପାଇଁ ତାଙ୍କୁ ହାର୍ଦ୍ଦିକ ଅଭିନନ୍ଦନ ଜଣାଉଛି । 


ଏଇଠି କହିରଖେ, ଏବର ଅନେକ ଗବେଷକ ନିଜେ ମୌଳିକ ତଥ୍ୟ ସଂଗ୍ରହ 
କରିବାରେ କୁଣ୍ଠା କେବଳ ପ୍ରକାଶ କରୁ ନାହାନ୍ତି, ତାହା ଯେପରି ବିଶେଷ ଗୁରୁତ୍ଵପୂର୍ଣ 
ନୁହେଁ ଓ ଏପରି କି ନିମ୍ନ ସ୍ତରର ତଥା କେବଳ ଗବେଷଣା ସହାୟକର କାଯ୍ୟ ବୋଲି 
ଗୋଟିଏ ଭ୍ରମାମ୍ବକ ଧାରଣା ମଧ୍ଯ ସୃଷ୍ଟି କରିବାର ଚେଷ୍ଟା କରୁଛନ୍ତି । ଏ ସବୁ ମଧ୍ଯରେ 
ମୌଳିକ ତଥ୍ୟସଂଗ୍ରହ ପ୍ରତି ଗୋଟିଏ ଉପେକ୍ଷା ଭାବ ପ୍ରତିଫଳିତ | ମାନବ-ବିଦ୍ୟା ବା 
ସମାଜବିଜ୍ଞାନ ସମ୍ପର୍କିତ ଗବେଷଣା ପ୍ରସଙ୍ଗରେ ଗବେଷକ ନିଜେ ମୌଳିକ ବା ପ୍ରାଥମିକ 
ତଥ୍ୟ ସଂଗ୍ରହରେ ସଂମ୍ପକ୍ତ ନ ରହିଲେ ଯେ କିପରି ବିପଦ ସୃଷ୍ଟି ହୋଇପାରେ 
ତା' ପ୍ରଫେସର କୁଲ୍ଲେ୍‌ (ଧା) ଓ ମୁଁ Odisha Bibilography ସଙ୍କଳନ କରିବା 
ସମୟରେ ଅଙ୍ଗେ ନିଭାଇଛୁ । ନିଜେ ପ୍ରାଥମିକ ତଥ୍ଯସଂଗ୍ରହରେ କୁଣ୍ଠିତ କାରଣ 
ଶ୍ରମବିମୁଖ ସେଇ ଗବେଷକମାନେ ଅଧ୍ବକାଂଶ ସମୟରେ ପାଣ୍ଚାତ୍ୟ ସିଦ୍ଧାନ୍ତମାନଙ୍କ 
ରୋମନ୍ସନରେ ବା ଚର୍ବିତଚର୍ବଣରେ ହିଁ ପ୍ରବଣତା ଦେଖାଉଛନ୍ତି । କେବଳ ସେତିକି 

ନୁହେଁ, ବେଳେବେଳେ କେବଳ ସେମାନଙ୍କ ସିଦ୍ଧାନ୍ତ ଉପଯୋଗୀ କେତେକ ତଥ୍ୟ 
ସଂଗ୍ରହ କରିଦେଇ ଆମ୍ମସନ୍ତୋଷ ଲାଭ କରନ୍ତି | ତେବେ ମନେ ରଖ୍ମବାପାଇଁ ହେବ, 
ପାଶ୍ଚାତ୍ୟ ଗବେଷକମାନଙ୍କର ବହୁ ପ୍ରକାରର ସୀମାବଦ୍ଧତା ଥାଇପାରେ, ଯାହା 
ସ୍ଵାଭାବିକ । ମୁଁ ବହୁ ପାଶ୍ଚାତ୍ୟ ଗବେଷକଙ୍କ ସହ ବହୁ ବର୍ଷଧରି କାମ କରିବା ଅଭିଜ୍ଞତାରୁ 
ତା' ଭଲ ଭାବରେ ଜାଣିଛି | ତେଣୁ ସେମାନଙ୍କଦ୍ଵାରା ପ୍ରଦତ୍ତ ସିଦ୍ଧାନ୍ତକୁ ଅନ୍ଧ ଭାବରେ 
ଗ୍ରହଣ କରିବା ଆଦୌ ସ୍କହଣୀୟ ନୁହେଁ । ପୁଣି ମୌଳିକ ତଥ୍ୟ ସଂଗ୍ରହକୁ ଉପେକ୍ଷା 
କରୁଥିବା କେତେକ ଗବେଷକ ବେଳେ ବେଳେ ନୂତନ ସିବ୍ଧାନ୍ତ ଦେବାର ପ୍ରଚେଷ୍ଟାରେ 
ଭିତ୍ତିହୀନ ନୂଆ କଥା କହି ଏକ ଚମକ ମାତ୍ର ସୃଷ୍ଟିକରୁଛନ୍ତି । ବା ସେଥୁରେ ପ୍ରବଣତା 
ଦେଖାଉଛନ୍ତି । ସେଥିରୁ ଅଧକ କିଛି ନୁହେଁ । ତଥ୍ଯକୁ ଉପେକ୍ଷା କରି କିଏ କ'ଣ 
ନୂତନ ସିଦ୍ଧାନ୍ତ ଦେଇପାରେ ? ଧୈର୍ଯ୍ୟ, ଅଧ୍ୟବସାୟ ଓ ନିଷ୍ଠା ସହକାରେ ପ୍ରାଥମିକ 
ଉପାଦାନ ସଂଗ୍ରହ ତଥା ତାହାର ବହୁଦିଗ ସମ୍ପର୍କ ଅନୁଧ୍ୟାନରେ ଡକ୍ଟର ପଟ୍ଟନାୟକ 
ଯେଉଁ ପ୍ରବଣତା ଦେଖାଇଛନ୍ତି, ସେଥିପାଇଁ ତାଙ୍କ ଯେତେ ପ୍ରଶଂସା କଲେ ମଧ୍ଯ ଯଥେଷ୍ଟ 
ହେବ ନାହିଁ । 


ପୁସ୍ତକଟିର ନାମକରଣରୁ ଆରମ୍ଭ କରାଯାଉ | ନାମକରଣରେ  ପରମ୍ପରା' 
ଶବ୍ଦଟି ବ୍ୟବହୃତ | ଏହି ଓଡ଼ିଆ ପରମ୍ପରାର ଶବ୍ଦର ଇଂରାଜୀ ପ୍ରତିଶବ୍ଦ ହେଉଛି Tradition 
ବା ବିପରୀତ ଇଂରାଜୀ Taditioଠର ଶବ୍ଦର ଓଡ଼ିଆ ଅନୁବାଦ କରାଯାଇଛି ପରମ୍ପରା 
ବୋଲି | ଏଠାରେ dition ଶବ୍ଦଟି ଆମକୁ ସ୍ମରଣ କରାଇଦିଏ ଅଣଙ-ପାଷ୍ଚାତ୍ଯ 
ସଂସ୍କୃତିର ଅବରୋଧ ଓ ଅନୁଶୀଳନପାଇଁ ଚିକାଗୋ ବିଶ୍ଵବିଦ୍ୟାଳୟର ପ୍ରଫେସର Robert 
rR ପ୍ରବର୍ରିତ ଦୁଇଟି ପ୍ରତ୍ୟୟ (୦୩୯୧୨୯) ଓ ପରିଭାଷାର ବିଷୟ ସେ ଦୁଇଟି 
ହେଉଛି, Great Tradition G Little Tradition | ତାଙ୍କର କନିଷ୍ଠ ସହଯୋଗୀ Milton 
Singer ମଧ୍ଯ ସେଇ ପ୍ରତ୍ୟୟ ଓ ପରିଭାଷାକୁ ଗ୍ରହଣ କରି ଲୋକପ୍ରିୟ କରିବାରେ 
ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥିଲେ | ପୁଣି ପୁସ୍ତକର ନାମକରଣରେ ରହିଛି 
* ଲୋକଧର୍ମ' ଶହଦର ପ୍ରୟୋଗ | ଧର୍ମର ପ୍ରକାର ଭେଦକୁ ଏହି “ଲୋକ” ପରିଭାଷା 
ଦ୍ଵାରା ବିଶେଷିତ କରାଯାଇଥିବାରୁ ତାହାକୁ ନ୍ଥମଭଙ୍କ ପ୍ରତ୍ୟୟ ଓ ପରିଭାଷାରେ 
Little Tradition ଅଭିଧାରେ ଅଭିହିତ କରିବା ପାଇଁ ହେବ | କାରଣ ତଥାକଥତ 
“ମହାନ୍‌ ' ପ୍ରତି ତା' ମନରେ ଏକ କୃତ୍ରିମ ସମ୍ମାନବୋଧ ଓ “ କ୍ଷୁଦ୍ର ପ୍ରତି ଏକ ହେୟ 
ମନୋଭାବ ତ ସୂଷ୍ଟି ହେବ; ପୁଣି ତଥାକଥିତ ଉଭୟ ପରମ୍ପରା ମଧ୍ଯରେ ଯେଉଁ ଦ୍ରଵିତ୍ଵ 

(dichotomy)ର କେବଳ ନୁହେଁ, ଏପରି କି ଯେପରି ଗୋଟାଏ ବିରୋଧ (binary 
୦pposition) ଥିବାର ପରିକଳଛନା କରାଯାଇଛି ତା' ଯେ ସମ୍ପୂର୍ଣ ଭାବରେ କୃତ୍ରିମ ଓ 
ତାହା ଯେ ପ୍ରକୃତରେ ଗୋଟିଏ ପରମ୍ପରାର ଦୂଇଟି ଦିଗ, ଗୋଟିଏ ରେଖାର ବା 
ସୂତାର ଦୁଇଟି ମୁଣ୍ଡ ମାତ୍ର ବା ମଧ ମାତ୍ର ତା' ଆଦୌ ସଷ୍ଟ ହେବ ନାହିଁ 


ଅବାନ୍ତର ହେଲେ ମଧ୍ଯ ଏଠାରେ କହିରଖେ, ଏ କାରଣରୁ ଜର୍ମାନ ଗବେଷଣା 
ସଂସ୍ଥାର ଆନୁକୂଲ୍ୟରେ 558 Research Projectର ସଭ୍ୟମାନେ ଓଡ଼ିଶାରେ ଯେଉଁ 
ଗବେଷଣା କରିଥିଲେ ସେମାନେ ଜରୟଲସର୍ଷୟ ପ୍ରବର୍ଭିତ ଏ ଦ୍ଵିତ୍ଵକୁ ଆଗ୍ରାହ୍ୟ କରି 
ତା” ପରିବର୍ରେ ନପ୍ରାଠଥା ୩ଉ୍ଥାଠନ ପ୍ରତ୍ୟୟ ଓ ପରିଭାଷା ପ୍ରଚଳନର ପ୍ରଚେଷ୍ଟା 
କରିଥିଲେ | ସେଥୁପାଇଁ ଅ୮୦]୯ର ମାତୀ pot ବା ସିବ୍ଧାନ୍ତ ସମ୍ବଳିତ ପୁସ୍ତକର 
ନାମ ଥିଲା ‘The Cult of jagannath and Regional Tradition of Orissa’ | 
ଏହି ପରିଭାଷା ଓ ପ୍ରତ୍ୟୟ ଏବେ ବିଦଵତ୍‌ ସମାଜର ଗ୍ରହଣୀୟ ହୋଇପାରିଛି । 


ସୁଖର ବିଷୟ ଏହି ପୁସ୍ତକର ନାମରେ ଥବା ଲୋକଧର୍ମ ମଧ୍ଯ ଶାସ୍ତ୍ରୀୟ 
ଧର୍ମଠାରୁ ଭିନ୍ନ ନୁହେଁ ଓ ତା' ସହିତ ଅଙ୍ଗାଙ୍ଗୀଭାବେ ଜଡ଼ିତ ସେ ସମ୍ପର୍କରେ ଗବେଷକ 
ଅତ୍ୟନ୍ତ ସଚେତନତା ପ୍ରକାଶ କରିଛନ୍ତି । ଲୋକଧର୍ମ କାଳକ୍ରମେ ଶାସ୍ତ୍ରୀୟ ଧର୍ମରେ 
ପରିଣତ ହୋଇପାରେ ଓ ଶାସ୍ତ୍ରୀୟ ଧର୍ମ ମଧ୍ୟ ଲୋକଧର୍ମରେ ପରିଣତ ହୋଇପାରେ 
ତା” ଡକ୍ଟର ପଟ୍ଟନାୟକ ସଫଳତାର ସହ ଦର୍ଶାଇଦେଇଛନ୍ତି 


ଗବେଷଣାର ଦୃଷ୍ଟିକୋଣ ଓ ଆଭିମୁଖ୍ୟରେ ଫୁଟିଉଠୁଥିବା ଗୋଟିଏ ଦ୍ଵିତ୍ବ 
ପରେ ବର୍ଭମାନ ଆଉ ଗୋଟିଏ ତଥାକଥୁତ ଦ୍ଵିତ୍ଵର କଥା କୁହାଯାଉ | ତା” ହେଉଛି 
ସଂରଚନା ବାଦର ପ୍ରବର୍ଭକ ଫର୍ଡ଼ିନାଣ୍ଡ ସସୂରଙ୍କ ପ୍ରବର୍ଭିତ $/n୦ା୯ ବା ଏକକାଳିକ 
ଓ ଠiachronic ବା କାଳାନୁକ୍ରମିକ ଦୃଷ୍ଟିକୋଣ ଓ ଆଭିମୁଖ୍ୟ | ଏଇ ଗବେଷଣା ଗ୍ରନ୍ଧରେ 
ଉଣାଅଧ୍ୂବକେ ଏ ଦ୍ଵିତ୍ଵଟିକୁ ମଧ୍ଯ ଅଗ୍ରାହ୍ଯ କରାଯାଇଛି | ( କହିରଖେ, ଆମର ଯେଉଁ 
ପୂର୍ବସୂରିମାନଙ୍କର ଉଲ୍ଲେଖ ପୁର୍ବେ କରିଛି ସେମାନେ ମଧ୍ଯ ସେମାନଙ୍କ ଅଧ୍ୟୟନ 
ଅନୁଶୀଳନ ପ୍ରସଙ୍ଗରେ ଏ ଦ୍ଵିତ୍ଵ ସମ୍ପର୍କରେ ବିଶେଷ ସଚେତନତା ପ୍ରକାଶ କରିନଥଲେ) | 
ଏହା ଫଳରେ ଗବେଷଣା ଗ୍ରନ୍ଥର ମାନ କେବଳ ଅବ୍ୟାହତ ରହିଛି ନୂହେଁ ବରଂ 
ବୃଵଧିଲାଭ କରିଛି ବୋଲି ମୋର ବିନୀତ ମତ, ଯଦିଓ ମୋ ସହ ସମସ୍ତେ ଏକ ମତ 
ହେବେ ନାହିଁ ବୋଲି ମୁଁ ସଚେତନ । ତେବେ ମୁଁ ନିଜେ ଜଣେ ସଂରଚନାବାଦୀ 
ଭାଷାବିଜ୍ଞାନୀ ଓ ସଂରଚନାବାଦ ଉପରେ ବିଶେଷ ଆସ୍ଥାବାନ । ତେବେ ମୋର 

କହିଦେବାର କଥା ଯେଉଁ ସସୁର (ଏ Saussure) ଏଇ ଦ୍ବିତ୍ଵ ସଞ୍ପର୍କୀୟ ସଚେତନତା 
ଉପରେ ଏତେ ଗୁରୁତ୍ଵ ଆରୋପ କରିଥଲେ ତାଙ୍କରି ଗବେଷଣା ପ୍ରସଙ୍ଗରେ 
ସଂରଚନାବାଦର ବା ଏକକାଳିକତାର ପ୍ରଥମଂ ପରିସୁରଣ ହୋଇଥଲା ଯେତେବେଳେ 
ସେ ୧୮୭୦ ବା ତା' ଆଖପାଖରେ ଜର୍ମାନୀର ଲାଇପ୍‌ଜିଗ ବିଶ୍ଵବିଦ୍ୟାଳୟରେ ଧ୍ଵନିକୁ 
କେନ୍ଦ୍ର କରି ଇଣ୍ଡୋଇଉରୋପୀୟ ଭାଷାର କାଳାନୁକ୍ରମିକ ଅନୁଶୀଳନରେ ନିମଗ୍ନ ଥଲେ । 
ଅର୍ଥାତ୍‌ ଏ ଦ୍ଵିତ୍ଵର ପରିକଳ୍ଚନା ଯେ କିଛି ପରିମାଣରେ କୃତ୍ରିମ ଯାହା ସସୁର ମଧ୍ଯ 
ଜାଣିଥୂଲେ | ପୁଣି ସସୁରଙ୍କ ମତବାଦ ସମ୍ପର୍କରେ ଆମେ ଯାହା ଜାଣୁ ତା” ଶହେ 
ପ୍ରତିଶତ ସସୁରଙ୍କ ମତ ଥଲା କି ନାହିଁ ସେ ସମ୍ପର୍କରେ ସନ୍ଦେହର ଅବକାଶ ଅଛି । 
ତାହା ବ୍ୟତୀତ, ଏ ପୁସ୍ତକରେ ତୁଳନାମୂଳକ ଅଧ୍ୟୟନର ସ୍ପର୍ଶ ମଧ୍ଯ ବାଜିଛି, ଯାହା 
ସ୍ବାଗତଯୋଗ୍ୟ ଓ ପ୍ରଶଂସନୀୟ | କାରଣ ତା” ପାଠକର ଦୃଷ୍ଟିଦିଗନ୍ତକୁ ପ୍ରସାରିତ 
କରିବାରେ ସହାୟକର ଭୂମିକା ଗ୍ରହଣ କରିବ | 


ଲୋକଧର୍ମରେ ସହଜରେ ନୂତନର ଆହରଣ ବା ଅଭ୍ୟୁଦୟ ହୁଏ ଯଥା 
ଓଡ଼ିଶାରେ ସନ୍ତୋଷୀ ମା” ପୂଜା, ରାକ୍ଷୀବନ୍ଧନ, ସାଇ ଭଜନ, ରଥଯାତ୍ରା ସମୟରେ 
ଜଗନ୍ନାଥ ମନ୍ଦିରରେ ଜଗନ୍ନାଥ ଅଭିମାନିନୀ ଲକ୍ଷ୍ମୀଙ୍କୁ ରସୋଗଲା” ଅର୍ପଣ କରିବା, 
ଶନି ମେଳା ଆଦି | ଏହି ନୂତନ ପର୍ବ ପର୍ବାଣିର ଆହରଣ ବା ଅଭ୍ୟୁଦୟ ଭିତର ଦେଇ 
ହିଁ ଚଳଣି ଜୀବିତ ରହେ, ତା” ସ୍ବାଗତଯୋଗ୍ୟ | ( ତୁଳନାରେ ତା” ପ୍ରାକୃତିକ ଭାଷାରେ 
ନୂତନତା ଦେଖାଦେବା ପରି ଯଦିଓ କୃତ୍ରିମ ଭାଷାରେ ତା'ର ସମ୍ଭାବନା ନ ଥାଏ) | 
ସେଇ “ ନୂତନ’ ପୁଣି ପରେ କ୍ରମେ ' ପୁରାତନ”ର ଓ ଶାସ୍ତ୍ରୀୟ ମର୍ଯ୍ୟାଦା ଲାଭ କରେ | 
ସେ ସମ୍ପର୍କରେ ମଧ୍ଯ ଡକ୍ଟର ପଟ୍ଟନାୟକ ସଚେତନତା ଦେଖାଇଛନ୍ତି | ଅତ୍ୟଧ୍ୟକ ଆହରଣ 
ଫଳରେ ଆମ ଓଡ଼ିଆତଵ କ୍ଷୁଣ୍ଣ ହେବାର ଆଶଙ୍କା ରହିଛି | ତା” କିନ୍ତୁ ସମ୍ପୂର୍ଣ ଭାବରେ 
ଆମକୁ ଗ୍ରାସ ନ କରୁ 


ଆମ ପିଲାମାନେ ଛିନ୍ନମୂଳ ହେଉଛନ୍ତି | ସେଥୁପାଇଁ ହୀନମନ୍ୟତା ବ୍ୟାଧରଗ୍ରସ୍ତ 

ଆମେମାନେ ହିଁ ଦାୟୀ | ଓଡ଼ିଆ ଝିଅମାନେ ଏବେ ବହି ପଢ଼ି ଓଡ଼ିଆ ରାନ୍ଧଣା ରାନ୍ଧୁଛନ୍ତି ! 

ସେହିପରି ଘରେ “ ଚିତା” ପକାଇବା ମଧ୍ୟ ସେମାନେ ବହି ଦେଖୁ ଶିଖୁଛନ୍ତି | ଚିତା 

ପକାଇବାକୁ Dଣଠୋଗve A କହିବା ମଧ୍ଯ ଠିକ୍‌ ନୂହେଁ | କାରଣ କେବଳ ଗୋଟିଏ 

ସଜ୍ୀକରଣ କଳା କହିଲେ ତା'ର ସ୍ବତନ୍ତ୍ର 3 ଅସ୍ତିତଵକୁ ଯେପରି ସ୍ବୀକୃତି ଦିଆଯାଉଛି; କିନୁ 

ଭୁଲିଗଲେ ଚଳିବ ନାହିଁ ଯେ ନିର୍ଦ୍ଦିଷ୍ଟ ଧାର୍ମିକ- ¬ସାଂସ୍ତିକ-ସାମାଜିକ ପରିବେଶ (ଯଥା- 

ନିର୍ଦିଷ୍ଟ ଓଷା ବା ବ୍ରତ ଆଦି) ମଧ୍ଯରେ ହିଁ ତା” ର ସ୍ପିତି, ଯାହାକୁ ଅସ୍ଵୀକାର କରାଯାଇପାରେ 
ନାହିଁ (It exists in a specific religious context.) 


ପରିଶେଷରେ ଏ ବିଶାଳକାୟ ଗ୍ରନ୍ନଧର ଗୋଟିଏ ଅଭାବ କଥା କହିବି | ଏଥରେ 
ଜଗନ୍ନାଥଙ୍କ ସମ୍ପର୍କରେ ଯେଉଁ ଆଲୋଚନା କରାଯାଇଛି, ସେଥୁରେ ପୂର୍ବେ ସୂଚିତ 
୧୯ ୭୮ରେ ପ୍ରକାଶିତ ଏଶାମାନ, କୂଳେ ଓ ତ୍ରିପାଠୀଙ୍କ (A.Eschmann, H.Kulke, 
G.C.Tripathi) ସମ୍ପାଦନାରେ ପ୍ରକାଶିତ ଆଜି ଅତ୍ୟନ୍ତ ପ୍ରସିଵ୍ଧି ଲାଭ କରିପାରିଥବା 
‘The Cult of jagannath and Regional Tradition of Orissa’ ପୁସ୍ତକର 
ସହାୟତା ନିଆଯାଇପାରି ନାହିଁ, ଯାହା ଆବଶ୍ୟକ ଥୁଲା | 

ପରିଶିଷ୍ଟ ୧ 
ଭାବେ ଅନୁପମା କବି ମନୋରମା 


ମନୋରମା ବିଶ୍ଵାଳ ମହାପାତ୍ର ସ୍କାତକୋତ୍ତର ଶ୍ରେଣୀରେ ଥିଲେ ମୋର ଛାତ୍ରୀ 
ସେତେବେଳେ ସେ କବିତା ଲେଖୁଥିବା କଥା ମୁଁ ପ୍ରଥମେ ଜାଣିଲି | ସେ କିନ୍ତୁ ତାର 
ଅନେକ ପୂର୍ବରୁ କବିତା ଲେଖୁବା ଆରମ୍ଭ କରିଥିଲେ | ସେଇ ଦିନରୁ ସେ ଲେଖୁଥୁବା 
କବିତା ସହ ମୁଁ ଉଣାଅଧୂକେ ପରିଚିତ ଯଦିଓ ମୁଁ ସାଞ୍ପତିକ କବିତାର ଜଣେ ସମଝ ଦାର 
ପାଠକ ନୁହେଁ, ସମାଲୋଚକ ହେବା ତ ଆହୁରି ଦୂରର କଥା ! ମୁଁ ତାଙ୍କ କବିତା 
ନିକଟ ସମ୍ପର୍କରେ ରହିଆସୁଥିବାର ଗୋଟିଏ ବଡ଼ କାରଣ ହେଉଛି ତାହା ସବୁ ସୁବୋଧ୍ଧ | 
ସେଇ କବିତା ସବୁ ବୁଝିବାରେ ମୋର କୌଣସି ଅସୁବିଧା ହୁଏ ନାହିଁ । ପୁଣି ସେଇ 
କବିତାଗୁଡ଼ିକ ବିନା ଆୟାସରେ ମନୋରମାଙ୍କ ହୃଦୟରୁ ସ୍ଵତଃ ନିଃସାରିତ ହୋଇଛି 
ବୋଲି ମୋର ସବୁବେଳେ ମନେ ହୋଇଛି | ସେଥିରେ ଲାଗିରହିଥୁବା ଅକୃତିମତାର 
ସ୍ପର୍ଶ ହିଁ ମୋତେ ସବୁବେଳେ ଆକର୍ଷଣ କରିଛି; ମୁଗ୍ଧ କରିଛି | 


ମନୋରମାଙ୍କ କବିତାର ଏକ ବଡ଼ ଦିଗ ହେଉଛି ଯେ ସବୁଥିରେ ଫୁଟି 
ଉଠିଥିବା ପଲ୍ଲୀପ୍ରତି ପ୍ରବଳ ଆକର୍ଷଣ ଓ ପଲ୍ଲୀପ୍ରାଣତା | ପଲ୍ଲୀ ଜୀବନର ବିଭିନ୍ନ ବିଭବ, 
ବିଭିନ୍ନ ଦିଗ ତାଙ୍କ କବିତାଗୁଡ଼ିକରେ ଧରି ରଖମବାରେ ସେ ପ୍ରବଣତା ଦେଖାଇଛନ୍ତି ! 
ତେବେ ଯେଉଁ ପଲ୍ଲୀର ଓ ପଲ୍ଲୀଜୀବନର ଚିତ୍ର ତାଙ୍କ କବିତାରେ ଧରି ରଖୁବାର 
ଉଦ୍ୟମ ସେ କରିଛନ୍ତି ତା' ହୁଏତ ତାଙ୍କର ସ୍ବପ୍ନରେ ବା ସେଇ ଦୂର ଅତୀତରେ, 
ପିଲାଦିନେ ସେ ଦେଖଥବା ପଲ୍ଲୀ ଓ ପଲ୍ଲୀଜୀବନ | ପରିବର୍ଭନର ସ୍ରୋତ ସେଇ ପଲ୍ଲୀକୁ 
ଓ ପଲ୍ଲୀ ଜୀବନକୁ ଆକ୍ରାନ୍ତ ଆଛୁନ୍ନ ଓ ଅଭିଭୂତ କରିବା ତ ଦୂରର କଥା ତା'ଠାରୁ ବହୁ 
ଯୋଜନ ଦୂରରେ ବାଟଭାଙ୍ଗି ଅନ୍ୟ ଆଡ଼େ ଗଲିଯାଇଛି ବୋଲି ମନେହୁଏ | ମୋଟ 
ଉପରେ ସେ ପଲ୍ଲୀଜୀବନକୁ ଏପରି ଭଲପାଇବସିଛନ୍ତି ଯେ ତାର ପ୍ରତ୍ୟେକ ଦିଗ ତାଙ୍କୁ 
ସୁନ୍ଦର ବୋଲି ମନେହୋଇଛି | ସାମ୍ପୃତିକ କବିମାନଙ୍କ ମଧ୍ୟରେ ପଲ୍ଲୀକବି ନନ୍ଦକିଶୋର, 

' ପଲ୍ଲୀଶ୍ରୀ” ର କବି ସଚି ରାଉତରାୟ ଓ ବିଦ୍ୟୁତ୍ପ୍ରଭାଙ୍କ ପରି ପଲ୍ଲୀ ଓ ପଲ୍ଲୀଜୀବନକୁ 
ଏତିକି ଭଲପାଉଥବା, ହୁଏତ ସହର ମଧ୍ଯରେ ବାସ କରୁଥୁବା ଏତିକି ଝୁରୁଥବା କବି 
ବିରଳ | ହଜିଯାଇ ଓ ଯାଉଥୁବା ଓଡ଼ିଶାର ପଲ୍ଲୀଜୀବନର ଜୀବନ୍ତ ଚିତ୍ର ପାଇବା ପାଇଁ 
ଗବେଷକ ଓ ସମାଲୋଚକ ଦିନେ ମନୋରମାଙ୍କ କବିତାରେ ତାଙ୍କୁ ଖୋଜିବେ | ପୁଣି 
କେବଳ ଆମ ଆଖରେ ଉପଲବ୍ଧ ହେଉଥିବା ପଲ୍ଲୀଜୀବନର ନୁହେଁ ତା' ସହ ଆମ 
ଅନୁଭବରେ ମଧ୍ଯ ଉପଲବ୍ଧ ହେଉଥବବା ସେଥ୍‌ ସହିତ ସଂଯୁକ୍ତ ସ୍ବେହର ସମ୍ପର୍କଗୁଡ଼ିକ 
ମଧ୍ଯ ଅତି ଜୀବନ୍ତ ଭାବରେ ଧରିରଖୁବାର ଅତି ଅଭୁତ ସଫଳତା ଲାଭ କରିପାରିଛନ୍ତି 
ମନୋରମା | ମୁଁ ମଧ୍ଯ ଗୋଟିଏ ପଲ୍ଲୀରେ ଜନ୍ମ ଗ୍ରହଣ କରିଥୁଲି ଓ ସେଇ ପଲ୍ଲୀରେ 
ମୋର ଶୈଶବ, କୈଶୋର ଓ ଆଦ୍ୟ ଯୌବନ ଅତିବାହିତ କରିଥ୍‌ଲି, ତାକୁ ନିଶ୍ଚିତ 
ଭାବରେ ଭଲ ବି ପାଇଥଲି | ଏବେ ଅବଶ୍ୟ ସହରୀ ଜୀବନଯାପନରେ ଅଭ୍ୟସ୍ତ 
ମୋର ଆଖୁକୁ ତା ଆଉ ସୁନ୍ଦର ଦିଶୁନାହିଁ ବା ସେଠାକୁ ଫେରିଯିବା ପାଇଁ ମୋର 
ବିଶେଷ କୌଣସି ଆକର୍ଷଣ ନାହିଁ । କିନୁୁ ମନୋରମାଙ୍କ କବିତା ଭିତରେ ମୁଁ ଯେପରି 
ମୋର ସେଇ ପୁରୁଣା ହଜିଯାଇଥିବା ପଲ୍ଲୀକୁ ଫେରିଯାଏ ଓ ପୁଣି ଥରେ ସେଇ ଜୀବନକୁ, 
ମୋର ବାଲ୍ୟ, ଶୈଶବ, କୈଶୋର ଓ ଆଦ୍ୟ ଯୌବନକୁ, ଯା ବାସ୍ତବତାର 
କଷାଘାତରେ, ଜୀବନସଂଗ୍ରାମର ନିଷ୍ଠରୂଣତା ଓ ନିଶୁୁରତାରେ ବର୍ଭମାନ ପରି କ୍ଷତବିକ୍ଷତ 
ହୋଇନଥିଲା | ମନୋରମାଙ୍କ କବିତା ମତେ ଭଲ ଲାଗିବାର ଏହା ଏକ ବଡ଼ କାରଣ | 


ତେବେ ମନୋରମାଙ୍କ କବିତା ମୁଖ୍ୟତଃ ସୈନ୍ଦର୍ଯ୍ୟ, ସୁବାସ, ଆଶା, ଆନନ୍ଦ, 
ପ୍ରେମ, ପୂର୍ଣ୍ଣତା, ବିଶ୍ଵାସ, ଭରସା ଓ ସ୍ପୁର; ସେଥୁରେ କୂସିତତା, ସନ୍ଦେହ, କଲିଷ୍ଠତା, 
ଅଶ୍ଲୀଳତା ଓ ବିକୃତି (rversion)ର ଛାପ ଦୁର୍ଲଭ | ଅବଶ୍ୟ ବିଷାଦ ନଇ କୂଳରେ 
ମଧ୍ଯ ସେ ଏକୁଟିଆ ବସିଛନ୍ତି ମାଆକୁ ଭାଗ କରାଗଲା” ଭିତରେ କାରୁଣ୍ୟ ମଧ୍ଯ ତାଙ୍କୁ 
ନିବିଡ଼ ଭାବରେ ସ୍ପର୍ଶ କରିଛି ଓ ବିଦ୍ୟାଳୟର ଭୁଷୁଡ଼ି ପଡ଼ିବାର ଛାତ ତଳେ ଭବିଷ୍ୟତ 
ଚିତ୍ରକରର ଅକାଳ ମୂତ୍ୟୁ ତାଙ୍କୁ ଗଭୀର ଭାବରେ ବ୍ୟଥ୍ବତ କରିଛି | ‘ ଛ”ମାଣ ଆଠ 
ଗୁଣ୍ଡ'ର ସାରିଆ ଓ  ଶାସ୍ତିଂର ଧୋବୀ ଜୀବନର ବ୍ୟର୍ଥତା ତାଙ୍କୁ ମର୍ମାହତ କରିଛି | 
କିନ୍ତୁ ସେସବୁ ଭିତରେ କୌଣସି ବିକୃତି, ଅଶ୍ଲୀଳତା ବା କୁମିତତା ନାହିଁ, ରହିଛି 
ସ୍ଵାଭାବିକତା | ତାଙ୍କର କବିତା ଦୁଃଖ ଓ ନୈରାଶ୍ୟ ଭିତରେ ବାହାରି ଆସିବାକୁ ନୁ ସୁଯୋଗ 
ଦିଏ | ମନୋରମାଙ୍କ କବିତାର ଅନ୍ୟ ଏକ ବିଶେଷତ୍ଵ ସେଥୁରେ ଥିବା ଆବେଗଧର୍ମିତା 
ତାଙ୍କ କବିତାର ସଫଳତାର ରହସ୍ୟ ବୋଧହୁଏ ରହିଛି ଏହିଠାରେ | 

ସେ କବି ଭାବରେ ସ୍ଵୀକୃତି ପାଇଛନ୍ତି; ଯଶସ୍ତିନୀ ହୋଇଛନ୍ତି । ଦେଶ 
ବିଦେଶରେ କବି ସମ୍ମିଳନୀରେ କବିତା ଆବୃତିର ସୁଯୋଗ ପାଇଛନ୍ତି ! ତାଙ୍କର କବିତା 
ଆବୃୃତିର କ୍ୟାସେଟ୍‌ ପ୍ରକାଶିତ ହୋଇଛି ! ସ୍ଵୀକୃତି ପ୍ରାପ୍ତ ଗୀତିକାର ଭାବରେ 
ଆକାଶବାଣୀରେ ତାଙ୍କର ଗୀତିକବିତା ଗାନ କରାଯାଇଛି । ସେ ଆହୁରି ଅନେକ କବିତା 
ଲେଖନ୍ତୁ | ତାଙ୍କର ଲେଖନୀ ଅଜସ୍ରସ୍ାବୀ ହେଉ, ସେ ଆହୁରି ଅଧୁକ ଯଶର ଅଧୁକାରିଣୀ 
ହୁଅନ୍ଧୁ ଓ ତା' ଭିତର ଦେଇ ମୋତେ ଓ ମୋ ପରି ସାର୍ମାନଙ୍କୁ ଗୌରବାନ୍ବିତ 
କରନ୍ତୁ“ ଏହା ହିଁ କାମନା । 

ପରିଶିଷ୍ଟ- ୨ 
କାଞ୍ଚକାବେରୀ ପ୍ରତ୍ୟାବର୍ଉନ 


ଏକବିଂଶ ଶତାବ୍ଦୀ ପତ୍ରିକାର ୨ୟ ବର୍ଷ ୮ମ ସଂଖ୍ୟାରେ ପ୍ରକାଶିତ ଅଧ୍ୟାପକ 
ହରିହର ପଣ୍ଡାଙ୍କ ' ଗଜପତି ପୁରୁଷୋତ୍ତମ ଦେବଙ୍କ କାଞ୍ଚକାବେରୀ ଅଭିଯାନ ଏକ 
ଏତିହାସିକ ସତ୍ୟ କି ? ' ଶୀର୍ଷକ ପ୍ରବନ୍ଧ ପ୍ରତି ପାଠକମାନଙ୍କର ଦୃଷ୍ଟି ଆକର୍ଷଣ କରୁଛି । | 


ସଂକ୍ଷେପରେ ଏ ପ୍ରବନ୍ଧର ପ୍ରତିପାଦ୍ୟ ହେଉଛି: କାଞ୍ଚକାବେରୀ ଜନଶ୍ରତିଟି 
ସତ୍ୟଭିରିକ ନୁହେଁ ଓ ନୂତନ ପ୍ରଚଳିତ ' ଛେରା ପହଁରା” ପ୍ରଥାର ସମର୍ଥନ ଉଦ୍ଦେଶ୍ୟରେ 
ହିଁଏ ଜନଶ୍ରିତିର ସୃଷ୍ଟି କରାଯାଇଥୁଲା | ପ୍ରସଙ୍ଗକ୍ରମେ ଏଥୁରେ କୃଷ୍ଣଚନ୍ଦ୍ର ପାଣିଗ୍ରାହୀଙ୍କ 
ଏ ସମ୍ପର୍କୀୟ ଅଭିମତର ସମୀକ୍ଷା କରାଯାଇ ତାହାକୁ ଖଣ୍ଡନ କରାଯାଇଛି | ଏ ପ୍ରବନ୍ଧରେ 
କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ସମେତ ମୋଟ ସାତଜଣ ପୂର୍ବସୁରି ଆଲୋଚକା ଗବେଷକଙ୍କ 
ଅବଦାନକୁ ସ୍ଵୀକୃତି ଦିଆଯାଇଛି (ଓ ସେମାନଙ୍କ ମଧ୍ୟରେ ମୋର ନାମ ନାହିଁ) | ଏଇ 
ସାତଜଣଙ୍କ ମଧ୍ଯରେ ତିନିଜଣ ହେଉଛନ୍ତି ନବୀନ କୁମାର ସାହୁ, ପ୍ରବୋଧ କୁମାର ମିଶ୍ର 
ଓ ଯଜ୍ଞ କୁମାର ସାହୁ । ଏଇ -ସାହୂ, ମିଶ୍ର ଓ ସାହୁ- ଏତିହାସିକ ତ୍ରୟଙ୍କ ଲିଖୂତ ଓ 
୧୯ ୭ ୯ର ଶେଷଭାଗରେ ପ୍ରକାଶିତ //50/ ୦ ଠ/55a ପୁକ ଉପରେ ଅଧ୍ୟାପକ 
ପଣ୍ଡାଙ୍କ ପ୍ରବନ୍ଧ ଉଣାଅଧୂକେ ଆଧାରିତ | ତେବେ ଏଇ -ସାହୂୃ, ମିଶ୍ର ଓ ସାହୁ- ଏତିହାସିକ 
ତ୍ରୟଙ୍କ ପୁସ୍ତକ ଉପରେ ନିର୍ଭରକରି ଅଧ୍ୟାପକ ପଣ୍ଡା ଏବେ ଯେଉଁ ସିଦ୍ଧାନ୍ତରେ ଉପନୀତ 
ହୋଇଛନ୍ତି ଓ ଯେଉଁ ପ୍ରତିପାଦ୍ୟ ଉପସ୍ଥାପନ କରିଛନ୍ତି ମୁଁ ୧ ୫ ବର୍ଷରୁ ଅଧକ କାଳ 
ତଳେ ଠିକ ସେଇ ସିଦ୍ଧାନ୍ତରେ ଉପନୀତ ହୋଇସାରିଥଲି ଓ ସେଇ ପ୍ରତିପାଦ୍ୟ ଉପସ୍ଥାପନ 
କରିସାରିଥଲି | ଆଉ ମୋର ଆଲୋଚନା ଥଲା ଅନେକ ଅଧ୍ବକ ବ୍ୟାପ୍ତି ଓ ଗଭୀରତା 
ସମ୍ପନ୍ନ । ତେଣୁ ଅଧ୍ୟାପକ ପଣ୍ଡାଙ୍କ ପ୍ରବନ୍ଧର ବକ୍ତବ୍ୟ ଓ ସେ ବକ୍ତବ୍ୟ ପଛରେ ଥିବା 
ତଥ୍ୟ ଓ ଯୁକ୍ତିରେ କୌଣସି ନୂତନତା ନାହିଁ । ଏସବୁ ମୁଁ ୧୫ ବର୍ଷରୁ ଅଧ୍ଧକ କାଳ 
ତଳେ ପାଠକ ଓ ଗବେଷକମାନଙ୍କ ସମକ୍ଷରେ - ଅଧୁକ ବଳିଷ୍ଠ ଓ ବିଶ୍ଵାସଯୋଗ୍ୟ 

ଭାବରେ- ଉପସ୍ଥାପିତ କରିସାରିଥୁଲି | ପୁଣି ଏ ପ୍ରସଙ୍ଗରେ ଏକ ମଜାର ଜଥା ହେଉଛି 
ଯେଉଁ ଲେଖକ ତ୍ରୟଙ୍କ #/5to/ ଠ୮ ଠrissa ପୁସ୍ତକ ଉପରେ ମୁଖ୍ୟତଃ ନିର୍ଭର କରି 
ଅଧାପକ ପଣ୍ଡା ତାଙ୍କ ବକ୍ତବ୍ୟ ଉପସ୍ଥାପନ କରିଛନ୍ତି ସେଥିରେ ସ୍ଥାନିତ କାଞ୍ଚକାବେରୀ 
ଜନଶ୍ରୁତି ସମ୍ପର୍କୀୟ ଆଲୋଚନା ଓ ଅଭିମତ ସେଇ ପୁସ୍ତକର ଲେଖକତ୍ରୟଙ୍କ 
ଗବେଷଣାଲବ୍ଧ ସିଦ୍ଧାନ୍ତ ନୁହେଁ; ତା ମୋ ଗବେଷଣାଲବ୍ଧ ସିଦ୍ଧାନ୍ତର ଅନୁସରଣ ବା 
ଅନୁବର୍ଭନ ମାତ୍ର | ନିମ୍ପରେ ତାହାହିଁ ଦର୍ଶାଇ ଦିଆଯାଉଛି । 
୧୯୭୮ରେ A. Eshmann, H. Kulke and G.C. Tripathi ସମ୍ପାଦିତ 
The Cult of Jagannatha and Regional Tradition of Orissa ନାମକ ଗବେଷଣା 
ଗ୍ରନ୍ଧ ପ୍ରକାଶ ପାଏ ( ନୂଆଦିଲ୍ୀଃ ମନୋହର, ୧୯ ୭୮) | ଏ ଗବେଷଣା ଗ୍ରନ୍ଧରେ 
ମୋଂଦ୍ଵାରା ଲିଖୂତ ତିନୋଟି ପ୍ରବନ୍ଧ ପ୍ରକାଶିତ ହୋଇଥଲା । ସେ ମଧ୍ଯରୁ ଗୋଟିଏ 
ହେଉଛି: The Evolution of the Priestly Power: The Suryavamsa Period. 
ଏଇ ପ୍ରବନ୍ଧରେ ମୁଁ କାଞ୍ଚକାବେରୀ ଜନଶ୍ରୁତି ସମ୍ପର୍କରେ ବିସ୍ତାରିତ ଆଲୋଚନା କରି 
ଦର୍ଶାଇଥିଲି ଯେ ଏଇ ଜନଶ୍ପତି ସତ୍ଯଭିରିକ ନୁହେଁ; ଗଜପତି ପୁରୁଷୋତ୍ତମଦେବ 
ଜଗନ୍ନାଥଙ୍କ ସେବକ, ପୂଜକମାନଙ୍କ ସକ୍ରିୟ ସମର୍ଥନ ଓ ସହାୟତାରେ ହିଁ ଓଡ଼ିଶାର 
ରାଜସିଂହାସନ ଲାଭ କରିଥିଲେ; ଏଇ ସକ୍ରିୟ ସମର୍ଥନ ଓ ସହାୟତାର ପ୍ରତିଦାନ 
ସ୍ଵରୂପ ଏକ ନୂତନ “ ଛେରାପହଁରା” ପ୍ରଥାର ପ୍ରଚଳନ ହୋଇଥଲା ଓ ସେଇ 
 ଛେରାପହଁରା' ପ୍ରଥାର ସମର୍ଥନ ଉଦ୍ଦେଶ୍ୟରେ କାଞ୍ଚକାବେରୀ ଜନଶ୍ରତିର ସୃଷ୍ଟି 
କରାଯାଇଥୁଲା | ମୁଁ ସେ ପ୍ରସଙ୍ଗରେ ଜନଶ୍ରୁତି ସୃଷ୍ଟିର ମୂଳଉତ୍ସ ତଥା ଗଠନ ପ୍ରକ୍ରିୟା 
ମଧ୍ଯ ଦର୍ଶାଇଥଲି ଯେ ମଧ୍ଯଯୁଗୀୟ ଓଡ଼ିଶାରେ -ବିଶେଷଭାବେ ରାଜନୀତି କ୍ଷେତ୍ରରେ- 
ଜଗନ୍ନାଥଙ୍କ ସେବକପୂଜକମାନେ ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଥୁଲେ | ପ୍ରସଙ୍ଗକ୍ୂମେ 
ମୁଁ ଏ ଜନଶ୍ରୁତି ସମ୍ପର୍କରେ, କୃଷ୍ଣଚନ୍ଦ୍ର ପାଣିଗ୍ରାହୀଙ୍କ ଅଭିମତର ସମୀକ୍ଷା ଓ ଖଣ୍ଡନ ମଧ୍ଯ 
କରିଥୁଲି | ଏହାର ପରବର୍ଷ ଅର୍ଥାତ୍‌ ୧୯୭ ୯ର ମଧ୍ୟଭାଗରେ ପ୍ରକାଶପାଏ ମୋର 
ପରବର୍ଭୀକାଳରେ ବହୁଚର୍ଚ୍ଚିତ ଗବେଷଣା ପୁସ୍ତକ ନନ୍ଥଚି ଜା୍ଞନାବେର/ | ଏ ପୁସ୍ତକଟି 
ଥିଲା ମୋ ଇଂରାଜୀ ପ୍ରବନ୍ଧରେ ପ୍ରଦତ୍ତ ଏ ଜନଶ୍ରୁତି ସମ୍ପର୍କରେ ମୋ ବକ୍ତବ୍ଯର ଏକ 
ପରିବର୍ବିତ ରୂପ | ମୋ ମତର ଅଭିନବତ୍ବ ହେତୁ ଏ ପୁସ୍ତକ, ପ୍ରକାଶ ପାଇବାପରେ, 
ସେତେବେଳର ବୁଦ୍ଧିଜୀବୀ ତଥା ଗବେଷକ ମହଲରେ କିଛି ପରିମାଣରେ ଆଲୋଡ଼ନ 
ସୃଷ୍ଟି କରିପାରିଥିଲା | 

ଏହାପରେ ୧୯ ୭୯ର ଶେଷରେ ପ୍ରକାଶ ପାଇଲା ସାହୁ, ମିଶ୍ର ଓ ସାହୁ, 
ଏଇ ଏତିହାସିକ ତ୍ରୟଙ୍କ History of Orissa ଯାହା ମୂଳତଃ ଏକ ପଠ୍ଯପୁସ୍ତକ | 
ପୁର୍ବେ ୧୯ ୭୮ରେ ପ୍ରକାଶିତ ମୋ ଇଂରାଜୀ ପ୍ରବନ୍ଧରେ (ଅର୍ଥାତ୍‌ The Evolution 
of the Priestly Power: The Suryavamsa Periodରେ) ପରିବେଷିତ ଏ 
ଜନଶ୍ରୁତି ସମ୍ପର୍କିତ ମୋ ଗବେଷଣାଲବ୍ତ ସିଦ୍ଧାନ୍ତରେ ଉପଯୋଗ ଏଥରେ କରାଯାଇଥିଲା । 
ତେଣୁ ଏଥୁରେ ପ୍ରଦତ୍ତ କାଞ୍ଚକାବେରୀ ଜନଶ୍ରୁତି ସମ୍ପର୍କୀୟ ଆଲୋଚନା ମୋ ପୂର୍ବ 
ଆଲୋଚନାର ପ୍ରତିଧ୍ବନି ବହନ କରିଛି ମାତ୍ର । ଅବଶ୍ଯ ଏହି History of Orissa 
ମୂଳତଃ ଏକ ପାଠ୍ୟପୁସ୍ତକ ହୋଇଥିବାରୁ ଏଥୁରେ ବହୁଗବେଷକଙ୍କ ଗବେଷଣାଲବ୍ତ 
ସିଦ୍ଧାନ୍ତର ଉପଯୋଗ କରାଯାଇଥିଲେ ମଧ୍ଯ ସେ ସମସ୍ତଙ୍କର ତଥା ମୋର ନାମୋଲ୍ଲେଖ 
ଏଥରେ କରାଯାଇନାହିଁ - ଯାହା ସ୍ବାଭାବିକ । ତେବେ ମୋ ଇଂରାଜୀ ପ୍ରବନ୍ଧ ଯେଉଁ 
ଗବେଷଣଙଗ୍ରନ୍ର ଅନ୍ତର୍ତୁକ୍ତ ସେଇ 7he Cutt of Jagannatha and the Regional 
Tradition of Orissa ଗ୍ରନ୍ଧର ନାମ ସାହୁ, ମିଶ୍ର ଓ ସାହୁଙ୍କ ଲିଖମତ History of 
ଠ/55@ ର ଉପାଦାନ ପଞ୍ଜିକା (Bibliography)ରେ ସ୍ଥାନ ପାଇଛି । ଏଥରରୁ ସ୍ପଷ୍ଟ 
ଜଣାଯାଏ ଯେ ସାହୁ, ମିଶ୍ର ଓ ସାହୁ- ଏଇ ଏତିହାସିକ ତ୍ରୟ- ତାଙ୍କ “story of 
୦୮/558 ଲେଖ୍ବାରେ ପୂର୍ବୋକ୍ତ ଗବେଷଣାଗ୍ରନ୍ତ ଓ ସେଥୁରେ ଅନ୍ତର୍ଭୁକ୍ତ ମୋ ଇଂରାଜୀ 
ପ୍ରବନ୍ଧକୁ ଉପାଦାନ ଭାବରେ ବ୍ଯବହାର କରିଛନ୍ତି । ତେଣୁ ସେଥୁରେ ପ୍ରଦତ୍ତ 
କାଞ୍ଚକାବେରୀ ଜନଶ୍ରତି ସମ୍ପର୍କୀୟ ଆଲୋଚନା, ମୋ ଇଂରାଜୀ ପ୍ରବନ୍ଧରେ ଥୁବା 
ଆଲୋଚନା ବା ସିଦ୍ଧାନ୍ତକୁ ଅନୁସରଣ କରିବା ଆଦୌ ଅସ୍ଵାଭାବିକ ନଥୁଲା | କେବଳ 
ବିଷୟବସ୍ତୁ ବା ସିଦ୍ଧାନ୍ତ ଦୃଷ୍କିରୁ ନୁହେଁ, ସାହୁ, ମିଶ୍ର ଓ ସାହୁ ମୋ ପ୍ରବନ୍ଧର ଭାଷାଦ୍ଵାରା 
ମଧ୍ଯ ପ୍ରଭାବିତ ହୋଇଛନ୍ତି | ମୋ ଇଂରାଜୀ ପ୍ରବନ୍ଧ ସହ ସେମାନଙ୍କ ପୁସ୍ତକରେ ଥିବା 
ଆଲୋଚନାକୁ ମିଳାଇ ଦେଖୁଲେ ଏହା ସ୍ପଷ୍ଟ ହୋଇଯିବ । ଉଦାହରଣ ସ୍ଵରୂପ 
“ ଛେରାପହଁରାଂ ଅନୁଷ୍ଠାନକୁ ଏଇ ଜନଶ୍ରତିର କେନ୍ଦ୍ବିନ୍ଦୁ ବୋଲି ଆବିଷ୍କାର କରି ପ୍ରଥମେ 
ମୁଁ କହିଥଲି, “The whole tradition rather hinges upon this chherapahara... 
ଘରେ ସେମାନେ ସେ ପ୍ରସଙ୍ଗରେ କହିଲେ, "... he Kanchi-Kaveri legend hinges 
upon the institution of chhera-pahamra...” ମୋଟଉପରେ ସାହୁ, ମିଶ୍ର ଓ 
ସାହୁ ତାଙ୍କ History of Orissa ର କାଞ୍କାବେରୀ ଜନଶ୍ରୁତି ସମ୍ପର୍କୀୟ ଆଲୋଚନାରେ 
ମୁଁ ପୂର୍ବେ କରିଥବା ଆଲୋଚନାର ଅନୁସରଣ ମତ୍ର କରିଛନ୍ତି | ଆଉ ତାଙ୍କ #/5tory 

0 ୦/558 ରେ ଗର୍ଭିତ ଆଲୋଚନା ଉପରେ ମୁଖ୍ୟତଃ ନିର୍ଭରକରି ଅଧ୍ୟାପକ ପଣ୍ଡା 
ତାଙ୍କ ବକ୍ତବ୍ୟ ଉପସ୍ଥାପନ କରିଛନ୍ତି | 

ତେଣୁ ମୁଁ ୧୫ ବର୍ଷରୁ ଅଧକ କାଳ ପୂର୍ବେ କାଞ୍ଚକାବେରୀ ଜନଶ୍ରୁତି ସମ୍ପର୍କରେ 
ଆଲୋଚନା କରି ଯେଉଁ ସିଦ୍ଧାନ୍ତରେ ଉପନୀତ ହୋଇଥିଲି ଏବେ ଅଧ୍ୟାପକ ପଞ୍ଡା 
ତାହା ପରୋକ୍ଷ ସୂତ୍ରରୁ ମାତ୍ର ଆହରଣ କରି ଠିକ ସେଇ ସିଦ୍ଧାନ୍ତରେ ପହଞ୍ଚଛନ୍ତି | ସେ 
କାରଣରୁ ଏ ସିଦ୍ଧାନ୍ତର ଆଜି ଆଉ କୌଣସି ନୂତନତ୍ଵ ନାହିଁ । କେବଳ ସେତିକି ନୁହେଁ, 
ତାଙ୍କ ପ୍ରବନ୍ଧରେ ମୋତେ ମୋର ଅବଦାନ ପାଇଁ ପୂର୍ବସୂରି ଭାବରେ ଯଥାର୍ଥ ସ୍ବୀକୃତି 
ଦେବା ତ ଦୂରର କଥା, ଆଦୌ କୌଣସି ସ୍ଵୀକୃତି ଦିଆଯାଇନାହିଁ । ଏହା - 
ଉଦ୍ଦେଶ୍ୟମୂଳକ ଭାବରେ ହୋଇଥାଉ ବା ସେ ଜାଣିନଥବାରୁ ହୋଇଥାଉ- ଅଧ୍ୟାପକ 
ପଣ୍ଡାଙ୍କ ପ୍ରବନ୍ଧର ଆଉ ଏକ ଦୁର୍ବଳତା । ସେ ଯଦି ମୋର ଅବଦାନ ବିଷୟରେ ଆଦୌ 
ଜାଣିନଥ୍‌ଲେ ତେବେ ସାମାନ୍ୟ ଅନୁସନ୍ଧାନ କରିଥିଲେ ତା ସହଜରେ 
ଜାଣିପାରିଥାଆନ୍ତେ । କାରଣ ମୋର “ ଜନଶୁତି କାଞ୍ଚକାବେରୀ” ଏକ ବହୁଚର୍ଚ୍ଚିତ ପୁସ୍ତକ । 
ପୁଣି କାଞ୍ଚକାବେରୀ ଜନଶ୍ରୁତି ସମ୍ପର୍କରେ ମୋର ଅଭିମତ / ସିଛାନ୍ତ ଓଡ଼ିଶା ତଥା 
ଓଡ଼ିଶା ବାହାରର ଓ ଏପରିକି ଭାରତ ବାହାରର ଗବେଷକଙ୍କ ଦୃଷ୍ଟି ଆକର୍ଷଣରେ 
ସମର୍ଥ ହୋଇପାରିଛି । ଉଦାହରଣ ସ୍ଵରୂପ ଜଗନ୍ନାଥ ମନ୍ଦିରର ଦେବଦାସୀ ନିଯୋଗ 
ବିଷୟକ ପ୍ରସିଦ୍ଧ ଗବେଷଣାଗ୍ରନ୍ଧ Wives of the God-King (Oxford University 
ress, 1985)ର ଲେଖୁକା ୮A. Marg ଏ ଜନଶ୍ରୃତିର ଆଲୋଚନା ପ୍ରସଙ୍ଗରେ 
ମୋ ବକ୍ତବ୍ୟର ଉଲ୍ଲେଖ କରିଛନ୍ତି । ପରେ ସମାବେଶର ୩୫ ୦ତମ/ ୧୯୯୩, 
ଜାନୁଆରୀ- -ଫେବୃଆରୀ- -ମାର୍ଚଚ ସଂଖ୍ୟାରେ ପ୍ରକାଶିତ “ ପୁନଶ୍ଚ କାଞ୍ଚକାବେରୀ ” ଶୀର୍ଷକ 
ପ୍ରବନ୍ଧରେ ମୁଁ ଏ ସମ୍ପର୍କରେ ଅଧକ ଆଲୋଚନା ମଧ୍ଯ କରିଛି । ଜଣେ ଅନୁସନ୍ଧିସୁୁ 
ଏତିହାସିକ ସାମାନ୍ୟ ଅନୁସନ୍ଧାନରେ ଏସବୁ ଆବିଷ୍କାର କରିପାରେ | ତେଣୁ ଅଧ୍ୟାପକ 
ପଣ୍ଡା ଏ ପ୍ରବନ୍ଧ ଲେଖଵବାବେଳେ ଏଇ ବିଷୟରେ ଆଉ କିଏ, କଅଣ ଆଲୋଚନା 
କରିଛନ୍ତି ତାର ସନ୍ଧାନ କରିନାହାନ୍ତି । ଏପରି ଏକ ବିଷୟରେ ଆଲୋଚନାର ପ୍ରବୃତ୍ତ 
ହେବା ପୂର୍ବରୁ ପୂର୍ବସୁରିମାନଙ୍କ ବା ପୂର୍ବବର୍ଭୀ ଆଲୋଚନା ସମ୍ପର୍କରେ କୌଣସି ଅନୁସନ୍ଧାନ 
ନକରି କେବଳ ଏକ ପାଠ୍ୟପୁସ୍ତକ ଉପରେ ନିର୍ଭର କରି ତରବରିଆ ଭାବରେ ପ୍ରବନ୍ଧ 
ଲେଖୁଲେ, ସେଥୁରେ ଗୁରୁତର ତ୍ରୁଟି ରହିଯିବା ସ୍ଵାଭାବିକ । ତେଣୁ ଏହା ଆଦୌ 


ସ୍ଥହଣୀୟ ନୁହେଁ | ଦୁଃଖର ବିଷୟ ଆଜିର ବହୁ ତରୁଣ ଗବେଷକ ଏଇ ବ୍ୟାଧ୍ବରୁ ମୁକ୍ତ 
ନୁହନ୍ତି | 

ସାମାନ୍ୟ ଅପ୍ରାସଙ୍ଗିକ ବୋଲି ମନେହେଲେ ହେଁ ଏଠାରେ କହିରଖୁବା ଉଚିତ 
ହେବ ଯେ ଓଡ଼ିଶା ଇତିହାସର ପୁନର୍ଗଠନରେ ମୁଁ ଉପାଦାନ ଭାବରେ ଜନଶ୍ରତିର 
ବିଶେଷ ଉପଯୋଗିତା ଦଶାଇ କାଞ୍ଚକାବେରୀ ଜନଶ୍ରତି ବ୍ୟତୀତ ଆଉକେତେକ ଜନଶ୍ରତି 
ଯଥା: ଜଗନ୍ନାଥ ମନ୍ଦିରରେ ଗୀତଗୋବିନ୍ଦ ଗାନ, ଜଗନ୍ନାଥ ଦେଉଳ ତୋଳା ଓ 
ପତିତପାବନ ମୂର୍ଭି ସମ୍ପର୍କିତ ଜନଶ୍ରତିଗୁଡ଼ିକର ଅନୁଶୀଳନ କରିଛି । ପୁଣି ଏ 
ଜନଶ୍ରତିଗୁଡ଼ିକର ବିଶ୍ଳେଷଣ ବା ଅନୁଶୀଳନ କ୍ଷେତ୍ରରେ ପାରମ୍ପରିକ ବା ଗତାନୁଗତିକ 
ପଦ୍ଧତି ଓ ରୀତିକୁ ପରିହାର କରି ସମ୍ପର୍ଭାବରେ ଏକ ନୂତନ ପଦ୍ଧତିର ପ୍ରବର୍ଭନକରି 
ଏକ ନୂତନ ଦୃଷ୍ଟିକୋଣ ଦେଇଛି ¦ ପୁଣି ମଧ୍ୟଯୁଗୀୟ ଓଡ଼ିଶାରେ -ବିଶେଷଭାବରେ 
ରାଜନୀତି କ୍ଷେତ୍ରରେ- ଜଗନ୍ନାଥଙ୍କ ସେବକପୂକକମାନେ ବେଶ୍‌ ଗୁରୁତ୍ବପୂର୍ଣ ଭୂମିକାରେ 
ଅବତୀର୍ଣ୍ଣ ହୋଇଥିଲେ ବୋଲି ଏକ ନୂତନ ସିଦ୍ଧାନ୍ତ ମଧ୍ୟ ମୁଁ ଦେଇଛି । ଜନଶ୍ରତିର 
ବିଶ୍ଣେଷଣରେ ମୋଂଦ୍ଵାରା ପ୍ରବର୍ରିତ ନୂତନ ପଦ୍ଧତି ତଥା ମଧ୍ଯଯୁଗୀୟ ଓଡ଼ିଶାରେ 
ଜଗନ୍ନାଥଙ୍କ ସେବକପୂଜକମାନଙ୍କ ଗୁରୁତ୍ଵପୂର୍ଣ ଭୂମିକା ସମ୍ପର୍କୀୟ ମୋ ନୂତନ ସିଛ୍ଧାନ୍ତ 
ପ୍ରତି ଅଧ୍ୟାପକ ପଣ୍ଡାଙ୍କ ପରି ତରୁଣ ଏତିହାସିକମାନେ ଆଗ୍ରହ ପ୍ରକାଶ କରିବେ, 
ତାହାର ଉପଯୋଗ କରିବେ ବା ସାରବରତ୍ତା ପରୀକ୍ଷା କରିବେ ଓ ତାହା ମଧ୍ୟଦେଇ 
ଓଡ଼ିଶା ଇତିହାସର ଗବେଷଣାକୁ ଆଉ ପାଦେ ଆଗେଇନେବେ ବୋଲି ଆଶା କରୁଛି । 
ଆହୁରି ମଧ୍ଯ ଆଶା କରୁଛି ଯେ ଓଡ଼ିଶା ଇତିହାସର ଗବେଷଣା ପ୍ରସଙ୍ଗରେ ସେମାନେ 
ଆହୁରି ଅଧୁକ ଅନୁସନିସୁ ହେବେ ଓ ପୂର୍ବ ବର୍ଭୀ ଆଲୋଚନା ସମ୍ପର୍କରେ ଆଗ୍ରହ ପ୍ରକାଶ 
କରି ସେସବୁକୁ ବିଗାରକୁ ନେବେ ତଥା ପୂର୍ବସୂରୀ ଆଲୋଚକା ଗବେଷକମାନଙ୍କୁ 
ସେମାନଙ୍କ ଅବଦାନପାଇଁ ଯଥାର୍ଥ ସ୍ବୀକୃତି ପ୍ରଦାନ କରିବେ । 

ଏହି ସଙ୍କଳନରେ ସନ୍ନିବେଶିତ ୧ ୨ ଟି ପ୍ରବନ୍ଧର ଭିତ୍ତିଭୂମି ହେଲା ଚିତ୍ର ଓ 
ତତ୍‌ସମ୍ପର୍କୀୟ ଆଲୋଚନାର ନିର୍ଯ୍ୟାସ ହେଲା ଚିତ୍ରମନସ୍କତା | ପ୍ରାବନ୍ଧିକ ଦିନନାଥ 
ପାଠୀ କହନ୍ତି ଯେ ପାଣ୍ଡିତ୍ୟ ଓ ବୃଦ୍ଧିର ଖେଳ ଅଧ୍ବକାଂଶ କ୍ଷେତ୍ରରେ ସ୍ୃଜନର ସୁକ୍ଷ୍ମ 
ସ୍ତରରେ ବାଧା ଉପୁଜାଇ ଥାଏ | ତେଣୁ ଦୃଷ୍ଟି ବସ୍ତୁରର ନହେଲେ ସଜନ ପରାକାଷ୍ଠାକୁ 
ଅବବୋଧ କରି ରସଗ୍ରହଣ କରିବାରେ ଅସୁବିଧା ହୁଏ | 

ଦିନନାଥ ପାଠୀ ଏକାଧାରରେ ଜଣେ କଳାକାର, କଳାର ଇତିହାସବିଦ୍‌ 
ଗବେଷକ ଓ ସାହିତ୍ୟର ବହୁ ବିଭାଗରେ ଲେଖନୀ ଚାଳନା କରି କୃତିତ୍ଵ ଅର୍ଜନ 
କରିଥିବା ସାହିତ୍ୟିକ । ଚିତ୍ରବିଦ୍ୟା ଓ ସାହିତ୍ୟ କ୍ଷେତ୍ରରେ ତାଙ୍କର ସମସ୍ତ ସର୍ଜନଶୀଳତା, 
ଦକ୍ଷତା ତଥା ଗବେଷଣା ଓ ପାଣ୍ଜିତ୍ୟ ବ୍ୟତୀତ ବିଭିନ୍ନ ବିଷୟରେ ମୌଳିକ ଦୃଷ୍ଟିକୋଣ, 
ଚିନ୍ତା ଓ ବିର୍‌ରଧାରା ମଧ୍ଯ ତାଙ୍କ ବ୍ୟଲ୍ତିତ୍ଵକୁ ଭାସ୍ଵର କରିଛି । ତାଙ୍କର ସର୍ଜନଶୀଳତା, 
ବିଦ୍ବତ୍ତା ଓ ସର୍ବୋପରି ତାଙ୍କ ମୌଳିକ ବିଗ୍ରଧାରାର ପ୍ରତିଫଳନ ଦେଖୁବା ପାଇଁ 
ମିଳେ ବିଭିନ୍ନ ସମୟରେ ରଚିତ, ବିଭିନ୍ନ ସ୍ଵାଦର ଓ ବିଭିନ୍ନ ବିଷୟକ ତାଙ୍କ 
ନିବନ୍ଧଗୁଡ଼ିକର ଏଇ ସଙ୍କଳନ ° ଚିତ୍ର ମାନସ ପୁସ୍ତକରେ | 

ଏ ବହିରେ କଳାଚର୍ଟା ଓ ସାହିତ୍ଯଚର୍ଚ୍ଚା ଯେପରି ହାତ ଧରାଧରି ହୋଇ 
ରାଲିଛନ୍ତି ବୋଲି ମନେହୁଏ । କେବଳ ତାହା ଭିତର ଦେଇ ହିଁ ସାହିତ୍ୟର ଯଥାର୍ଥ 
ଅବବୋଧ ସମ୍ଭବ ତଥା ସେପରି ନହେଲେ ସାହିତ୍ୟଂସମାଲୋଚନା ପୂର୍ଣ୍ାଙଗ ହେବ 
ନାହିଁ, ହୋଇପାରିବ ନାହିଁ ବୋଲି ଆମକୁ ସୂଗାଇ ଦେଇ ସେ ସାହିତ୍ୟ- 
ସମାଲୋଚକମାନଙ୍କର ବଡ଼ ଉପକାର କରିଛନ୍ତି | ତା ବ୍ୟତୀତ, ତାଙ୍କର ସର୍ଚନଶୀଳତାର 
ସ୍ର୍ଶରେ ଓ ଯାଦୁକରୀ ଶକ୍ତିରେ ପାଣ୍ରିତ୍ୟପୂର୍ଣ୍ଣ ହୋଇ ବି ଏ ନିବନ୍ଧଗୁଡ଼ିକ ହୋଇଛି 
ଅତ୍ୟନ୍ତ ସୁଖପାଠ୍ୟ, ହୋଇଛି ଚିତ୍ତାକର୍ଷକ, ହୋଇଯାଇଛି ଲଳିତ ନିବନ୍ଧ ହୋଇଛି 
ଉଭୟ ବିଦଗ୍ଧ ଓ ରସିକମାନଙ୍କ ଗ୍ରାହ୍ୟ | 

ସମ୍ପାଦକୀୟ 
“ ସରଳ ପୀରତିପରାଣ ତବ ହେ କି ଶୁଣିବ ? ମୁହିଁ କହିବି କିସ ? 


ଜଗତର ଯେତେ ଅନୁଭବ ଜାଣେ, ଅମୁତରେ ତହିଁ ମିଶିଛି ବିଷ । 
ସରଳ ମାନସ କିମ୍ପାଇରେ ଶିଶୁ, ମିଶାଇବ ବିଷେ ଶୁଣି ମୋ କଥା ? 
ବାଳୁତ ବୟସେ ଏ ପ୍ରବୀଣ ଭାଷା ବାଜିବ ପରାଣେ ପାଇବ ବ୍ୟଥା |” 


(ପଶ୍ଜିତ ନୀଳକଣ୍ଠ - କୋଣାର୍କୈେ) 


ସ୍ବାଧୀନତା ମିଳିବାର ଅର୍ବ-ଶତାବ୍ଦୀ ହୋଇଗଲା | ଏ ଅର୍ଵ-ଶତାବ୍ଦୀର ଅନୁଭୂତି 
ଓ ଅଭିଜ୍ଞତା ଆଜି ପ୍ରବୀଣମାନଙ୍କୁ କରିଛି ଚିନ୍ତାକୁଳ, ଆଶଙ୍କା-ଓ-ନୈରାଶ୍ୟ-ଜର୍ଜର 
ତଥା ତିକ୍ତଟମନୋଭାବ-ସମ୍ପନ୍ଧ । କାରଣ ସେମାନଙ୍କର ସେ ଦିନର ବହୁ ସ୍ଵପ୍ନ ଆଜି 
ଭାଇରୁଜି ଚୂର୍ମାର୍‌ ହୋଇଯାଇଛି; ସେମାନଙ୍କର ଆଶା, ଭରସା ଓ ବିଶ୍ଵାସ ମଧ୍ଧାହ 
ସୂର୍ଯ୍ୟର ପ୍ରଚଣ୍ଡ କିରଣରେ ଶୀତ ସକାଳର ପାତଳା କୁହୁଡ଼ି ପରି କାହିଁ କେଉଁଆଡ଼େ 
ଉଭେଇଯାଇଛି | ଦେଶର ରାଜନୀତି, ଶିକ୍ଷା, ସଂସ୍କୃତି, ସମାଜ ଜୀବନ ଆଦି ପ୍ରତ୍ୟେକ 
କ୍ଷେତ୍ରରେ ନେତୃତ୍ଵ ଆଜି ବିଡ଼ମ୍ବିତ ଓ କଳୁଷିତ; ରୁଚି ବିକଳ । ପ୍ରବଞ୍ଚନା, ଛଳନା, 
ଶଠତା ଓ ମିଥ୍ୟାରଗାରର ସ୍ପର୍ଶରେ ତଥା ମୂଲ୍ୟବୋଧର ଅବକ୍ଷୟ ଜନିତ ବ୍ଯାଧ୍ବରେ 
ଉଭୟ ସମାଜ ଜୀବନ ଓ ବ୍ୟକ୍ତିଜୀବନ ଆଜି କ୍ଲିନ୍ନ ଓ କନୁଷିତ, ମଳିନ ଓ କେ୍ଦାକ୍ତ | 
ଏକ ବିରାଟ ଶୂନ୍ୟତା ଆମର ଜୀବନକୁ ଯେପରି ଆଛାଦିତ କରି ରଖୁଛି, ସମ୍ପୂର୍ଣ 
ଭାବରେ ଗ୍ରାସ କରିଛି ବୋଲି ମନେ ହେଉଛି; ମନେ ହେଉଛି ଭବିଷ୍ୟତ ଅନିଶ୍ଚିତ | 

ଏପରି ତିକ୍ତ ଓ ବିଷାକ୍ତ ଅନୁଭୂତି ଓ ଅଭିଜ୍ଞତାର ଭାରାରେ ଭାରାକ୍ରାନ୍ତ 
ପ୍ରବୀଣମାନଙ୍କ ହୃଦୟରୁ ଆଜି ଯେଉଁ “ ଆଉଁନାଦ” ସ୍ତଃ ନିଃସାରିତ ହେଉଛି ତାହାକୁ 
“ ଅଞ୍ପେ ପ୍ରଜ୍ଞାବାଦ” ବୋଲି, “ଜ୍ଞାନ ଗୁମାନ ଚାତୁରୀ” ବୋଲି ମନେ କରାଯାଇ 
ନପାରେ । 

ତା ସତ୍ତ୍ଵେ ସେଇ ତିକ୍ତ, ଅସ୍ବାଦ୍ୟ ଓ ବିଷାକ୍ତ ଅନୁଭୂତି ଓ ଅଭିଜ୍ଞତାର ବିଷରେ 
ଏକବିଂଶ ଶତାବ୍ଦୀର ଦ୍ଵାରଦେଶରେ ଦଣ୍ଡାୟମାନ ନବୀନର ମନକୁ, ତରୁଣର ପ୍ରାଣକୁ 
ଦୂଷିତ ଓ ବିଷାୟିତ କରିବାର କି ଅଧ୍ବକାର ପ୍ରବୀଣମାନଙ୍କର ରହିଛି ? 

ପ୍ରବୀଣମାନଙ୍କର ନଂ କାରାତ୍ସକ ଦୃଷ୍ଟିକୋଣ ଓ ବିଗାରଧାରା ଭିତ୍ତିଶୂନ୍ୟ ବୋଲି 
ପ୍ରତିପାଦିତ ହେଉ; ସେମାନଙ୍କର ସମସ୍ତ ଆଶଙ୍କା ମିଥ୍ୟା ବୋଲି ପ୍ରତିପନ୍ନ ହେଉ । 
ପଳିତ ପତ୍ରର ଦୀର୍ଘଶ୍ବାସ ଆଜି ନବ କିଶଳୟକୁ ଦ୍ଵିଧାଗ୍ରସ୍ତ ନକରୁ | 


ନବୀନମାନେ ଆଜି ନୂତନ ସମ୍ଭାବନାର ସ୍ଵପ୍ନ ଦେଖନ୍ତୁ ଆଜି ତ ସେମାନଙ୍କର 
ସ୍ଵପ୍ନ ଦେଖୁବାର ବୟସ | ପତନ-ଅଭ୍ୟୁଦୟ-ବନ୍ଧୁର ପନ୍ଛାର ଆହ୍ଵାନ ସେମାନେ ଗ୍ରହଣ 
କରନ୍ତୁ । ସମସ୍ତ ପ୍ରତିକୂଳ ପରିସ୍ଥିତିର ସାମନା କରିବାକୁ ସେମାନେ ଶିଖନ୍ତୁ । 
ଜନଜୀବନରୁ ସମସ୍ତ ପ୍ରକାର ଛଳନା, ପ୍ରବଞ୍ଚନା, ମିଥ୍ୟାଗର ଓ ଶଠତାକୁ ଲୋପ 
କରିବା ପାଇଁ ଗ୍ରହଣ କରନ୍ତୁ ସେମାନେ ଆଗ୍ନେୟ ଶପଥ | ଆଗାମୀ କାଲିକୁ ସେମାନେ 
ସ୍ଵାଗତ କରନ୍ତୁ; ନୂତନ ସୂର୍ଯ୍ୟର ବନ୍ଦନା ଗାନ କରନ୍ତୁ; ସମ୍ଭାବନାର ସ୍ବପ୍ନକୁ ସାକାର ଓ 
ସାର୍ଥକ କରି ତୋଳନ୍ତୁ | 


ଯୌବନ ଅକାଳରେ ଜରାଗ୍ରସ୍ତ ନ ହେଉ | 
ଆଉ ଜଣେ କବି ଅନନ୍ତ ପଟ୍ଟନାୟକଙ୍କ ଭାଷାରେ- 


“ ନବୀନ ଯୁଗର ତରୁଣ ଜାଗରେ, ଜାଗ ବନ୍ଧନ ହରା, 
ବକ୍ଷ ଶୋଣିତେ ଲକ୍ଷ ଜୀବନେ ଖେଳାଅ ଆଲୋକ ଧାରା, 
ଛିନ୍ନ କରରେ ବନ୍ଧନ ଆଜି, କ୍ରନ୍ଦନ ହେଉ ଶେଷ, 
ଲୁପ୍ତ ହେଉରେ, ଜାତି ଉପ-ଜାତି ଖଣ୍ଡିତ ଶତ ଦେଶ, 


x x x xX 
ଭାଜିପଡ଼ୁ ଆଜି ଅର୍ଗଳ ରାଜି ଘେନ ବିଜୟର ମାଳା 
ଜାଗ ବନ୍ଧନ ହରା | ” 

Foreword 


I have always used Sarvasara Vyakarana, famous textbook 
on grammar written by Sridhar Das. It is traditional grammar book 
par excellence, but has a refreshingly modern approach. Recently, 
I got an opportunity to read his autobiography Sua Muhanra Patara, 
and its English translation, A Leaf in the Stream. 


An autobiography is normally read for three differenct - 
and unrelated - reasons: It is read because of its literary value i.e. 
when it is written in a style and in a language that renders it quite 
interesting. Secondly, it is read for its historical and anthropological 
value, because it either records specific events of political, social, 
literary, cultural significance or provides usefut information on the 
author’s contemporaries. Thirdly, it also gives an account of a 
person’s struggle to make his way in the world. 


Rarely does an autobiography combine all these three 
qualities. The autobiography of Sridhar Das possesses unmistakable 
literary value as it is written in a very simple, straightforward but 
lucid style and narrates many events - interesting in themeselves 
- in an engaging manner. Futther, it is also a record of the 
contemporary social, political and cultural history of Orissa as the 
author came in contact with many great men of Orissa and India 
- Annie Besant, Lala Lajpat Ray, Ashutosh Mukherjee, Thakkar 
Bapa, Utkalamani Gopabandhu, Pandit Nilakantha, Pandit 
Godabarish Mishra, Acharya Harihar, Godabarish Mahapatra, 
Gopalchandra Praharaj, Dewan Bahadur Srikrushna Mahapatra 
among others. He has observed some of them from very close 
quarters. The book will therefore immensely help one understand 
some of the social, political and cultural forces and counter-forces 

which shaped the psyche of some of the prominent players who 
dominated the social, political and cultural arena at the time and 
assess their contribution to national life. Moreover the tone and 
the general presentation of the facts and events in the work reveal 
the author's commitment to truth; at least he narrates only what 
he considers to be true. Therefore, even while not disagreeing 
with the view that an autobiography is, in fact, a ‘construction’ of 
past events by its author, its historical and anthropological value 
as a ‘record’ can never be minimized or marginalized. This is 
especially true in case of the non-Oriya readers for whom the 
English translation has been prepared. They will find it a wealth of 
information. 


The most interesting thing about this autobiography is that 
it records the struggle of a god-fearing, law abiding, patriotic and 
basically a good but ordinary human being who refused to part 
with his self-respect. He continued to cherish certain principles 
and values even when the future became uncertain and dire poverty 
stared him in the face. He had taken risks, too many and too 
often, even when the stakes were high. But these are not risks 
taken by a gambler, but ones which only a man of principle is 
sometimes obliged to take. 


Sridhar Das describes himself as a mere leaf in the stream, 
floating hither and thither. But, in fact, all too often he had swum 
against the current. Only a man of conviction and courage, a man 
of strong determination can do that. After each setback instead of 
loosening his grip, he held on to the principles and values with 
greater tenacity than before. As a result he has suffered, and 
suffered too much. He is reticent when he talks about his many 
sacrifices. 


These days when moral values are getting eroded fast, 
this book will provide future generations with the strength to dream 
and the courage to fight the forces of evil. 

ପ୍ରଫେସର ଗଗନେନ୍ଦ୍ର ନାଥ ଦାଶ 


A ଓଡ଼ିଆ ଭାଷା ଓ ସାହିତ୍ୟ ଗବେଷଣା ତଥା ଆଲୋଚନା କ୍ଷେତ୍ରରେ 
ପ୍ରଫେସର ଗଗନେନ୍ଦ୍ର ନାଥ ଦାଶ ଏକ ବଳିଷ୍ଠ ସ୍ପର। ଆଲୋଚନା କ୍ଷେତ୍ରରେ 
` ତାଙ୍କର ଅନ୍ତର୍ଦ୍ଧଷ୍ଠି ଓ ଗବେଷାରେ ତଥ୍ଯ ସମ୍ଭଳିତ ମୌଳିକ ବିଗ୍ଟର ତାଙ୍କ 
 ସ୍ଵାତନ୍ତ୍ଯ ପ୍ରତିପାଦନ କରିଥାଏ। ବୌଦ୍ଧିକତା ଓ ତାକ୍ତିକ ବିଗ୍ବର ମଧ୍ଯରେ 
` ସାହିତ୍ୟର ମୂଳ ସ୍ବରଟିକୁ ସେ ସର୍ବଦା ଉଚ୍ଚାରିତ କରିଗ୍ଟଲିଥାନ୍ତି। ତେଣୁ ତାଙ୍କର 
ସମୀକ୍ଷା ହୋଇଥାଏ ପ୍ରଜ୍ଞା, ଗଭୀର ଦର୍ଶନ , ବହୁପାଠିତା ତଥା ତଥ୍ୟ ଓ ତତ୍ତ୍ଵର 
ଏକ ସମ୍ମିଳିତ ସ୍ବର। “ଓଡ଼ିଶାର ସାହିତ୍ୟ ଓ ସଂସ୍କୃତି : ବୀକ୍ଷା ଓ ସମୀକ୍ଷା” 
ଆଲୋଚନା ପୁସ୍ତକରେ ସେହି ଦୃଷ୍ଟି ଭଙ୍ଗୀର ଚମଳାର ସଂରଚନା ଲକ୍ଷଣୀୟ | 
` ସନ୍ଧିବେଶିତ ଅଧ୍ବକାଂଶ ପ୍ରବନ୍ଧ ତାଙ୍କ ନବ୍ଯ ବିଗ୍ଟରଦୃଷ୍ଟିର ପରିଚ୍ଟୟକ । 
ଇତିହାସ , କିମ୍ବଦନ୍ତୀଠାରୁ ଆରମ୍ଭ କରି ସାଂପ୍ରତିକ କାଳର ସାହିତ୍ୟଚର୍ଚଚା 
ପର୍ଯ୍ୟନ୍ତ ସେହି ସୁକ୍ଷ ବିଗ୍ଟରଦୃଷ୍ଟିଟି ପ୍ରସାରିତ। ଓଡ଼ିଆ ସମାଲୋଚନା 
ସାହିତ୍ୟକ୍ଷେତ୍ରରେ ପ୍ରଫେସର ଦାଶଙ୍କର ଏହି ଗ୍ରନ୍ଧଟି ଏକ ନୂତନ ବିଗ୍ଟର ସ୍ଥାପନ 
କରିଛି, କହିବା ବାହୁଲ୍ୟମାତ୍ର। ସୁଧୀ ଗବେଷକ ଓ ଆଲୋଚକଙ୍କ ନିକଟରେ 
ଏହି ଆଲୋଚନା ଗ୍ରନ୍ଧଟି ଏକ ନୂତନ ପ୍ରତ୍ୟୟର ସମ୍ଭାବନା ସୃଷ୍ଟି କରିବ, 

ଏଥରେ ଦ୍ବିମତ ନାହିଁ। 
ପ୍ରକାଶକ 

